


ಈ ಹೊತ್ತಿಗೆಯು  
ತಿರುಮಲ ತಿರುಪತಿ ದೇವಸ್ಥಾನದವರ  
“ಧಾರ್ಮಿಕ ಕೃತಿಗಳಿಗಾಗಿ ಸಹಾಯ ಧನ”  
ಎಂಬ ಯೋಜನೆಯ ಮೇರೆಗೆ  
ಅವರು ನೀಡಿರುವ ಸಹಾಯ ಧನದಿಂದ  
ಪ್ರಕಟಿಸಲ್ಪಟ್ಟಿದೆ



“THIS BOOK IS PUBLISHED  
WITH  
THE FINANCIAL ASSISTANCE OF  
TIRUMALA TIRUPATI DEVASTHANAMS  
UNDER THEIR SCHEME  
AID TO  
PUBLISH RELIGIOUS BOOK”

# ಶ್ರೀ ಮನ್ಮಹಾಭಾರತ ಕಾವ್ಯ

ಅರಣ್ಯಪರ್ವ ಮತ್ತು ವಿರಾಟಪರ್ವ

(ಸಂಪುಟ-೨)

ರಚಿಸಿದವರು :

ಲಕ್ಷ್ಮಣ ವಿರೂಪಾಕ್ಷ ಜೋಶಿ

ಪ್ರಕಾಶಕರು :

ಶ್ರೀ ಲಕ್ಷ್ಮಣ ವಿರೂಪಾಕ್ಷ ಜೋಶಿ

ಶ್ರೀರಾಮ ಪ್ರಕಾಶನ ಧಾರವಾಡ

ಧಾರವಾಡ

೧೯೯೮

ಶ್ರೀಮನ್ಮಹಾಭಾರತ ಕಾವ್ಯ

ಅರಣ್ಯಪರ್ವ ಮತ್ತು ವಿರಾಟಪರ್ವ

(ಸಂಪುಟ-೨)

ರಚಿಸಿದವರು : ಲಕ್ಷ್ಮಣ ನಿರೂಪಾಕ್ಷ ಜೋಶಿ

ಜೋಶಿ ಕಂಪೌಂಡ್, ಮಾಳಮಡ್ಡಿ

ಧಾರವಾಡ-೫೮೦೦೦೭

ಪ್ರಕಾಶಕರು : ಲಕ್ಷ್ಮಣ ನಿರೂಪಾಕ್ಷ ಜೋಶಿ

ಶ್ರೀರಾಮ ಪ್ರಕಾಶನ, ಧಾರವಾಡ-೫೮೦೦೦೭

© ಎಲ್ಲ ಹಕ್ಕುಗಳು ಲೇಖಕರದ್ದು

ಪ್ರಥಮ ಮುದ್ರಣ : ಮೇ ೧೯೯೮

ಪ್ರತಿಗಳು : ೧೦೦೦ ಪುಟಗಳು ೧೭೪ + xvi

ಮುದ್ರಕರು : ಶ್ರೀ ಎಸ್.ಟಿ. ತಡಕೋಡ್

ರಾಜಶ್ರೀ ಪ್ರಿಂಟಿಂಗ್ ಪ್ರೆಸ್, ತಡಕೋಡ್‌ಗಲ್ಲಿ

ಧಾರವಾಡ-೫೮೦೦೦೧

ಬೆಲೆ : ರೂ|| ೮೦/-

'SHREEMANMAHA BHARATHA KAVYA'

(Kannada Epic)

(ARANYAPARVA AND VIRATAPARVA)

(Volume-2)

Author : LAXMAN VIRUPAX JOSHI

Joshi compound. Malamaddi

DHARWAD-580007

Publisher : Sri Laxman Virupax Joshi

Shree Rama Prakashana.

Joshi compound Malamaddi

DHARWAD-580007

Printed by : Sri S.T. Tadkod

Rajahri Printing Press

Tadakod Galli, DHARWAD-580001

## ಮುನ್ನುಡಿ

ಲಲಿತ ನುಹಾಕಾವ್ಯ ಕರ್ತ ಲಕ್ಷ್ಮಣ ಜೋಶಿ ಅವರಿಗೆ 'ಶುಭಾಸ್ತೀರಸಪಂಥಾನಃ'



ವೇದಾಂತಗಳೆನಿಸಿದ ಉಪನಿಷತ್ತುಗಳನ್ನೂ ಶ್ರೀ ಆದಿಶಂಕರರ ಭಕ್ತಿಪರ ಲಲಿತ ಕಾವ್ಯಗಳನ್ನೂ ಕಾವ್ಯ-ರಾಮಾಯಣದ ಮೂರು ಸಂಪುಟಗಳಲ್ಲದೆ, ಕುಮಾರವ್ಯಾಸ ಕುವರನೆನಿಸಿ ಗದುಗಿನ ಭಾರತವನ್ನು ಇನ್ನಷ್ಟು ತಿಳಿಯಾಗಿ ಹದಗೊಳಿಸಿ ಪದಪದ್ಯರೂಪಿ ಚತುಷ್ಟದಿ ರೂಪದಲ್ಲಿ ಶ್ರೀ ಮನ್ಮಹಾಭಾರತ ಕಾವ್ಯದ ಆದಿ-ಸಭಾ ಪರ್ವಗಳನ್ನೇಗಾಗಲೆ ಪ್ರಕಟಿಸಿದ್ದು ಶ್ರೀ ಲಕ್ಷ್ಮಣ ಜೋಶಿ ಅವರು ಈಗ ಅರಣ್ಯ-ವಿರಾಟಪರ್ವಗಳ ಲಲಿತರಸ ಪದ್ಯಗಳನ್ನು ನೀಡಿದ್ದಾರೆ.

ಕುಮಾರವ್ಯಾಸನ ಅರಣ್ಯಪರ್ವವು ಅನೇಕ ಉಪಕಥೆ ಪುರಾಣಕಥೆಗಳ ಧರ್ಮ-ನೀತಿತತ್ವ ಬೋಧಕ ಕಾವ್ಯ ಭಾಗಗಳ ಸಂಕೀರ್ಣವಾಗಿದೆ. ಅರಣ್ಯಪರ್ವದ ಪ್ರಾರಂಭದಲ್ಲಿ ಬರುವ ಜಂಬೂಫಲ ವೃತ್ತಾಂತವು ಕುಮಾರವ್ಯಾಸನ ಭಾರತದಲ್ಲಿದ್ದ ಪೂಲವ್ಯಾಸ ಭಾರತದಲ್ಲಿಲ್ಲ. ಇದನ್ನು ಕುಮಾರವ್ಯಾಸನು ಒಂದು ಪುರಾಣ-

ದಿಂದ ಆಯ್ದು ಕೊಂಡು ಅದೊಂದು ತನ್ನ ಸ್ವಂತಿಕೆಯ ಕೊಡುಗೆ ಎಂಬಂತೆ ತನ್ನ ಭಾರತ ಕಥಾಮಂಜರಿಯಲ್ಲಿ ಸೇರಿಸಿದ್ದಾನೆ. ಇದರಲ್ಲಿ ಪಂಚಪಾಂಡವರ ಹಾಗೂ ಪಾಂಚಾಲಿಯ ಪಾತ್ರಗಳ ಪ್ರಕೃತಿ ಗುಣಗಳ ಮೇಲೆ ಶ್ರೀಕೃಷ್ಣನು ಕ್ಷ-ಕಿರಣ ಬೀರುತ್ತಾನೆ. ಈ ಅಗ್ನಿಪರೀಕ್ಷೆಯ ಪ್ರಸಂಗಕ್ಕೆ ದ್ರುಪದನಂದನೆಯನ್ನು ಹೊರತುಪಡಿಸಿಲ್ಲ. ದ್ರೌಪದಿ ತನ್ನ ಅಂತರಂಗವನ್ನು ಅಣ್ಣನ ಮುಂದೆ ತೆರೆದಿಟ್ಟು ಹೇಳುತ್ತಾಳೆ :

ಮುರಹರನೆ ಕೇಳುವುದು, ಸತ್ಯವನು ನುಡಿಯುವನು  
ಎನ್ನಗುಣ ದೇಹದಲಿ ಶಕ್ತಿಗಳು ಆರಿಹವು  
ಐವರೀ ಪತಿಗಳನು ದೇವರೆನಗಿತ್ತಿಹನು  
ಇನ್ನೊಬ್ಬ ಪತಿಯಿಲ್ಲ ಎನ್ನವಾ ಚಿಂತೆಯಿದೆ ||

ಈ ಹೃದ್ಗತ ಅಂತಸ್ಥ ಕಾಯಶಕ್ತಿ ಕೃಷ್ಣೆಯ ಬಾಯಿಂದ ಸತ್ಯವನ್ನು ನುಡಿಸುತ್ತದೆ ! ಇದು ನಿಜವಾದರೆ ಇದರಿಂದ ಕುಮಾರವ್ಯಾಸ ಹೆಚ್ಚಿನದೇನು ಸಾಧಿಸಿದ ? -ಎಂದು ಕೆಲವರು ಪಂಡಿತರು ಹುಬ್ಬೇರಿಸಿದ್ದಾರೆ. ಅದೇನೆ ಇರಲಿ ನನ್ನ ಕವಿ ಲಕ್ಷ್ಮಣ, ಕುಮಾರವ್ಯಾಸನ ಕುವರನಿಗೆ ಅದು ಅಪ್ರಸ್ತುತವಾದಂಗೆ. ಆಗರ, ಅದರ್ಶ ಗದುಗಿನ ಭಾತ. ಅಂತೆಯೆ ಗದುಗಿನ ಭಾರತದಲ್ಲಿರುವುದೆಲ್ಲ ಈ ಧಾರವಾಡದ ಭಾರತದಲ್ಲಿ ಬಂದಿರುವುದು ಸಹಜ.

ಅರಣ್ಯಪರ್ವದ ಹಲವಾರು ಪೌರಾಣಿಕ ಪ್ರಸಂಗಗಳಲ್ಲಿ ಕುಮಾರವ್ಯಾಸನು ಕೆಲವು ಕಥೆ ಉಪಕಥೆಗಳನ್ನು ಸಂಕ್ಷೇಪಿಸಿಯೂ ಸವಿಸ್ತಾರ-ಗೊಳಿಸಿಯೂ ತನ್ನ ಕೃಷ್ಣ ಕಥೆಯ ಶೀರ್ಷಿಕೆಗೆ ಅನುಗುಣವಾಗುವಂತೆ ಅನುವಾದಿಸಿದ್ದಾರೆ. ಆದರೆ 'ನಳದಮಯಂತಿ', 'ಸತ್ಯವಾನ ಸಾವಿತ್ರಿ' ಕಥಾವಸ್ತುಗಳನ್ನು ಕೇವಲ ಕೆಲವು ಪದ್ಯಗಳಿಗೆ ಸೀಮಿತಗೊಳಿಸಿರುವುದು ಒಂದು ಕೊರತೆ ಎನ್ನುವ ಮಟ್ಟಿಗೆ ಇದೆ. ಖ್ಯಾತ ನಾಟಕಕಾರ ಕೆರೂರ ವಾಸುದೇವಾಚಾರ್ಯರು ತಮ್ಮ ಸುಂದರ ಸಂಗೀತ ನಾಟಕದಲ್ಲಿ 'ನಳದಮಯಂತಿ' ಕಥಾನಕವನ್ನು ಶೃಂಗಾರದ ಶೃಂಗಕೃತಿ ಎನ್ನುವಂತೆ ಚಿತ್ರಿಸಿದ್ದಾರೆ, ಮಹಾಯೋಗಿ ಶ್ರೀ ಅರವಿಂದರು 'ಸತ್ಯವಾನ ಸಾವಿತ್ರಿ ಕಥೆ'ಯನ್ನು ೨೪೦೦೦ ಸಾಲುಗಳ ಒಂದು ಆಧ್ಯಾತ್ಮಿಕ ಮಹಾಕಾವ್ಯ, ಇದೊಂದು ಯುಗದ ದಿವ್ಯಜೀವನದ, ದಿವ್ಯಪ್ರಣದ ಮಹಾಶಕ್ತಿಯನ್ನೂ ಅದರ ಜಯಘೋಷವನ್ನೂ ಮಾಡುವ ಜಗದ ಏಕಮೇವ ದಿವ್ಯ-ಕಾವ್ಯ ಎಂದು ಹೇಳಬಹುದು. ಶ್ರೀ ಲಕ್ಷ್ಮಣ ಜೋಶಿ ಅವರು. ಈ ಎರಡೂ ಪ್ರಸಂಗಗಳ ನಿರೂಪಣೆಯನ್ನು ನೂರುನೂರು ಸಾಲಿಗೂ ಮಿಕ್ಕಿ ರಸವುಕ್ಕು ವಂತೆ ರಚಿಸಿ ತಮ್ಮ ಸ್ವಂತಿಕೆ, ಸ್ವೋಪಜ್ಞ ತೆಗಳನ್ನೂ ಮೆರೆದಿದ್ದಾರೆ. ಇದು ಸ್ತುತ್ಯವ್ಯತ್ಯಾಸ.



ಅರಣ್ಯಪರ್ವದ ಇನ್ನೊಂದು ಪ್ರಸಂಗದಲ್ಲಿ ಪಾರ್ಥನು ತನ್ನ ಶೌರ್ಯ, ತಪ, ಭಕ್ತಿಗಳನ್ನು ಮೆಚ್ಚುವಂತೆ ಮೆರೆದಿದ್ದಾನೆ. ಪಾಶು-  
ಪತಾಸ್ತ್ರ ದೊರಕಿಸಲು ಇಂದ್ರಕೀಲ ಪರ್ವತಕ್ಕೆ ಹೋಗಿ ಘೋರ ತಪವಾಚರಿಸಿ, ಕಿರಾತರೂಪಿ ಕಾಮಾರಿಯನ್ನು ಒಲಿಸಿಕೊಂಡ ಸನ್ನಿವೇಶ  
ಭಕ್ತಿರಸೋತ್ಕರದ ಬೆಡಗಿನ ಭಾಗವಾಗಿದೆ. ಕಿರಾತನೆಂದೇ ತಿಳಿದು ಆತನೊಡನೆ ಕಾದಾಡಿ ಆಮೇಲೆ ಆತನು ಸಾಕ್ಷಾತ್ ಪಾರ್ವತೀರಮಣ-  
ನೆಂದು ಕಂಡುಬಂದಾಗ ಆತನಲ್ಲಿ ಉಂಟಾದ ಪಶ್ಚಾತ್ತಾಪ ಭಾವವನ್ನು ಪ್ರಕಟಿಸಿದ ನಮ್ಮ ಕವಿ ಲಕ್ಷ್ಮಣರ ಪದ್ಯಗಳು ಹೃದ್ಯವಾಗಿ ಹೃದಯ  
ಸ್ಪರ್ಶವಾಗಿದೆ. ಉದಾಹರಣೆಗೆ-ಪರಶಿವನಿಗೆ ಶರಣು ಬಂದು ಆತನ ರಕ್ಷಣೆ ಬೇಡುತ್ತ, ಕ್ಷಮೆ ಕೇಳುತ್ತ—

ವೇದೋಪನಿಷದುಗಳು ಶಾಸ್ತ್ರಗಳ ತರ್ಕಗಳ  
ತತ್ವಗಳ ಮಥನದಲಿ ನಿಲುಕದಿಹ ತೋರದಿಹ  
ಸಾವಿರದ ವರುಷಗಳ ತಪಸಿಗೆ ಮೈಗೊಡದ  
ಪರತತ್ವ ಮಹಂತನೆ ರಕ್ಷಿಪುದು ಎಂದಿಹನು

‘ಹುಳಜಂತುನಾನರನು, ಲೋಕವನು ಲಯಗೈವ ರುದ್ರನನು ಕೆಣಕಿದನು ಕ್ಷಮಿಸುವುದು’ ಎಂಬ ನೈಚ್ಯಾನುಸಂಧಾನವು ಪಾರ್ಥನ  
ಪರಶಿವನ ಭಕ್ತಿಪಾರಮ್ಯವನ್ನೇ ಸಾರುತ್ತದೆ.

ಜಗದೊಳಿಹ ಸಕಲಮೀ ಪ್ರಾಣಿಗಳ ಹೃದಯದಲಿ  
ಜೈತನ್ಯರೂಪದಲಿ ವಾಸಿಸುತ ಪ್ರವಹಿಸುತ  
ವಿಧವಿಧದ ಕರ್ಮಗಳ ಗೈಯ್ಯತಲಿ ಲಯಗೊಳಿಪ  
ಏಕಮೇದಾದ್ವಿತಿಯನೇ ರಕ್ಷಿಪುದು ಎಂದಿಹನು

ಹೀಗೆ ಪರಮಾತ್ಮನ ಪರಮ ಗುಣ ಪ್ರಶಂಸೆಯೊಂದಿಗೆ ತನ್ನ ನೃಶಂಸತ್ವವನ್ನು ಒಪ್ಪಿಕೊಂಡಿರುವುದು ಶರಣಾಗತಿ ಭಕ್ತಿಯ ಯುಕ್ತ ಲಕ್ಷಣ-  
ವಾಗಿದೆ.

ಮುಂದಿನ ಇನ್ನೊಂದು ರಸವತ್ತಾದ ಸನ್ನಿವೇಶ ಉರ್ವಶೀ ಶಾಪಕ್ಕೆ ಸಂಬಂಧಿಸಿದುದು. ಪಾಶುಪತಾಸ್ತ್ರವನ್ನು ಗೆದ್ದ ಪುತ್ರನ  
ಸಂಪ್ರೀತಿಗಾಗಿ ಇಂದ್ರನು ತನ್ನ ಶ್ರೇಷ್ಠ ಸುರಾಪ್ಸರೆಯಾದ ಉರ್ವಶಿಯನ್ನು ಪಾರ್ಥನಲ್ಲಿಗೆ ಆತನ ಶೃಂಗಾರವಿಲಾಸ ಭೋಗಕ್ಕಾಗಿ ಕಳಿಸಿ-  
ಕೊಡುತ್ತಾನೆ. ಆದರೆ ತನ್ನವಂಶದ ಹಿರಿಯ ಪುರೂರವ ಪತ್ನಿಯಾದ ಉರ್ವಶಿ ತನಗೆ ತಾಯಿಯ ಸಮಾನವೆಂದು ಭಾವಿಸಿದ ಭಾವುಕಯೋಗಿ  
ಪಾರ್ಥ ಆಕೆಯನ್ನು ತಾಯಿಯಂತೆ ಮರ್ಯಾದಿಸುತ್ತಾನೆ.

ಈ ಉರ್ವಶಿ ಅಸುರ ಅಪ್ಸರೆ, ಸದಾಕಾಲ ನವೋನವ ಶೃಂಗಾರ ದೇವತೆ. ತರುವಾಯ ಎಷ್ಟೋ ರಾಜರು, ದೇವರ್ಷಿ-  
ಮಹರ್ಷಿಗಳು ಈ ಉರ್ವಶಿಯ ಶೃಂಗಾರ ಜಾಲದಲ್ಲಿ ಬಿದ್ದವರು. ಎಷ್ಟೋ ಜನ ಅಭಿಲಾಷಿಗಳನ್ನು ಆಕೆ ತನ್ನ ಕಟಾಕ್ಷ ಬಾಣದಿಂದಲೇ  
ಸೋಲಿಸಿ ಮುಖ ತಿರುವಿದಳು. ಹೀಗಿರುವಾಗ ಈ ಅರ್ಜುನ ಆಕೆಗೆ ವಶವಾಗದಿದ್ದಾಗ ರೋಷ ನಿರಾಸೆಗಳಿಂದ ‘ಧಾರೆಗಂಗಳಲ್ಲಿ ರೋಷಾ-  
ಯುಧವ ಮಸೆದು (ಈ ಶ್ರೇಷ್ಠ ವರ್ಣನೆಯನ್ನು, ಈ ಕವಿಯ ರೂಪಕ ಕಾವ್ಯಕವನ್ನು ಬಳಸದೆ ಬಿಟ್ಟಿದ್ದಾರೆ ! ) ಆತನಿಗೆ ಶಾಪಕೊಡುತ್ತಾಳೆ.  
ಷಂಢನಂತೆ ನಡೆದುಕೊಂಡ ಈ ಪಾರ್ಥ ನಿಜವಾಗಿಯೂ ಒಂದುವರ್ಷಕಾಲ ಷಂಢನೆ ಆಗಲಿ, ಎಂದು ಮುಂದೆ ವಿರಾಟಪರ್ವದ ಆಚ್ಛಾ ತ  
ವಾಸದ ಕಾಲಕ್ಕೆ ಈ ಶಾಪವು ಬ್ರಹ್ಮನುಳಿಯಾಗಿ ವಿರಾಟರಾಜನ ಮಗಳಿಗೆ ನಾಟ್ಯಗುಣವಾಗಿ ನಟಿಸಲು ಪ್ರಯೋಜನಕ್ಕೆ ಬರುತ್ತದೆ. ಕವಿ  
ಕುಮಾರವ್ಯಾಸ ಕುವರರ ಉರ್ವಶೀ ಶಾಪವು ತನ್ನ ಪ್ರಖರತೆಯಲ್ಲಿ ಮುಖಾಕಾಗಿಲ್ಲ.

ಬೆಂಕಿಯಲಿ ಅರೆಬೆಂದ ನಾಗಿಣಿಯ ರೋಷದಲಿ  
 ಭುಸುಗುಡುತ ಫೂತ್ಕರಿಪ ಪರಿಯಲ್ಲಿ ಊರ್ವಶಿಯು  
 ಕ್ರೋಧದಾ ಜ್ವಾಲೆಯೆದು ಧಗಧಗನೆ ಉರಿಯುತಲಿ  
 ಬಿಸಿಯುಸಿರ ಸೂಸುತಲಿ ತಳಮಳಿಸಿ ನುಡಿದಿಹಳು  
 ನಿಮ್ಮಯಾ ವರ ಭರತ ರುಕ್ಮದಾ ಸೀಮೆಯಲಿ  
 ವರುಷೊಂದು ಕಾಲವದು ನಪುಂಸಕನಾಗುತಲಿ  
 ಜನರುಗಳು ನೋಡುತಲಿ ನಗುತಲಿಹ ಪರಿಯಲ್ಲಿ  
 ಚರಿಸುವುದು ಎನ್ನುತಲಿ ಶಾಪವನು ಇತ್ತಿಹಳು.

ನಿಜವಾಗಿಯೂ ಕುಮಾರವ್ಯಾಸ ಭಾರತವೆಂಬ ಬಾಳೆಯ ಹಣ್ಣಿನ ಸಿಪ್ಪೆಯನ್ನು ಸುಲಿದು ಅದರಲ್ಲಿದ್ದಷ್ಟು ಅಸ್ತವ್ಯುತೆ, ಕ್ಲಿಷ್ಟತೆಗಳನ್ನು ಕಳೆದು ಒಳತಿರುಳನ್ನೆ ನಮ್ಮ ಬಾಯ್ಗೆ ರೆಗೆ ಹಿಡಿಯುವಂತೆ ಈ ಕವಿ ಉದ್ದಕ್ಕೂ ಅರಣ್ಯಪರ್ವವನ್ನು ಅತಿಸುಲಭಗೊಳಿಸಿ, ಅದರ ಬೆಡಗು-ಬಿನ್ನಾಣಗಳು, ಪಡೆನುಡಿ-ನುಡಿಗಟ್ಟು, ಕೆಚ್ಚಿನಶೈಲಿಯ ಕುಮಾರವ್ಯಾಸನ ಭಾಷೆಗೆ ಚ್ಯುತಿಬರದಂತೆ ಸರಸ ನಿರೂಪಣೆಯನ್ನು ನೀಡಿರುವುದು ಈ ಕಾವ್ಯದ ಮೌಲಿಕ ಮೇಲ್ಮೈ.

ಮುಂದೆ ವಿರಾಟಪರ್ವವೂ ಅಷ್ಟೇ ರೋಚಕವಾಗಿ ಶ್ರುತಿಸುಭಗತ್ವದಿಂದಲೂ, ರಸನಾಗುಣದಿಂದಲೂ ಕಾವ್ಯರಸಾಸ್ವಾದ ಗುಣವೂ ಹೆಚ್ಚಿಸುತ್ತವೆ. ವಿರಾಟಪರ್ವದಲ್ಲೂ ಕೀಚಕ-ಸೈರಂಧ್ರಿ ಪ್ರಣಯಯಾಚನೆಯ ಪ್ರಸಂಗ ಮುಂದೆ ಬಲ್ಲವ (ಭೀಮ)ನಿಂದ ಕೀಚಕನ ವಧೆಯಾದ ಅಂತಿಮ ಸನ್ನಿವೇಶಗಳು ಸಹಜಸುಂದರವಾಗಿ ಚಿತ್ರಿತವಾಗಿವೆ. ಕೀಚಕನ ಶೃಂಗಾರ ಭಿಕ್ಷುವಾಗಿ ಸೈರಂಧ್ರಿಯಲ್ಲಿ ಕ್ಷೇಮಯಾಚನೆ ಮಾಡುತ್ತಾನೆ, ಸೈರಂಧ್ರಿ ಜರೆದು ಕಳಿಸುತ್ತಾಳೆ. ಆಮೇಲೆ ತನ್ನ ಕೃತವಾಣಿ ಸುದೇಷ್ಟೆಯನ್ನು ಒಲಿಸಿ ತನ್ನಂತಃಪುರಕ್ಕೆ ಬರುವಂತೆ ಹೊಂಚು ಹಾಕುತ್ತಾನೆ. ಕೊನೆಗೆ ಸೈರಂಧ್ರಿ ಅಡುಗೆ ಮನೆಯಲ್ಲಿ ಮಲಗಿದ್ದ ಭೀಮನನ್ನು ಎಬ್ಬಿಸಿ ತನ್ನ ಅವಮಾನದ ಪ್ರಸಂಗವನ್ನು ಹೇಳಿ ಆತನನ್ನು ಹಂಗಿಸಿ, ಕೊನೆಗೆ ಆತನಿಂದ ನೇಮವನ್ನು ಬೇಡಿ ತಾನು ಆತ್ಮಹತ್ಯೆ ಮಾಡಿಕೊಳ್ಳುವದಾಗಿ ಉದ್ವೇಗಗೊಂಡಾಗ ಭೀಮಬಲ್ಲವನು ಭುಗಿಲೆದ್ದು ಕೀಚಕನ ಸಂಹಾರಕ್ಕೆ ಅಣಗೊಳ್ಳುವ ಸನ್ನಿವೇಶಗಳು ನಾಟಕೀಯವಾಗಿ ಮೂಲ ಸ್ವಾರಸ್ಯವನ್ನೆಲ್ಲ ನೆನಪಿಗೆ ತಂದುಕೊಡುತ್ತವೆ.

ಐವರೀ ಗಂಡರೊಳು ನೀನೊಬ್ಬನೇ ಗಂಡನಿವೆ  
 ಗಂಡುಸರ ಗಂಡನಿಹೆ ಎನ್ನುತಲಿ ನಿನ್ನಲ್ಲಿ  
 ಕಷ್ಟವನು ಹೇಳಿದರೆ ನೀನಿಂತು ನುಡಿಯುವದೆ  
 ನೀನಲ್ಲದಿನ್ನಾರು ಎನ್ನನ್ನು ರಕ್ಷಿಪರು

ಎಂದು ಮೊರೆಯಿಡುತ್ತ ಆ ಮೊರೆ ಹುಸಿಯಾಗುವಾಗ ಮತ್ತೆ ಭೇಡಿಸಿ ಏಡಿಸಿ ನುಡಿಯುತ್ತಾಳೆ.

ಹೆಂಡತಿಯ ಮಾನವನು ರಕ್ಷಿಸಲು ನಿಜಗಂಡ  
ಅರಿರುಂಡ ಚಂಡಾಡಿ ಹೆಂಡತಿಯ ರಕ್ಷಿಪನು  
ಇಲ್ಲದಿರೆ ತನ್ನಯಾ ಪ್ರಾಣವನು ತೊರೆಯುವನು  
ನಿಮ್ಮಂಥ ಹೇಡಿಗಳ ನಾಕಾಣೆ ಜಗದೊಳಗೆ

ಎಂದರಷ್ಟೇ ಸಾಲದೆ ಇನ್ನೂ ಕೇಳಿ—

ಹೆಂಡತಿಯ ಮಾನವನು ಎದುರಿನಲಿ ಕಳೆವುದನು  
ಕಣ್ಣಾರೆ ಕಾಣುತ್ತಲಿ ಸುಮ್ಮನು ಕಳಿತಿರುವ  
ನೀವೇನು ಗಂಡರೋ ಪಂಥರೋ ಹೇಳುವುದು  
ಎನ್ನುತಲಿ ಸಿಡಿಲಂತೆ ನುಡಿದಿಹಳು ದ್ರೌಪದಿಯು ||

ಆದರೇನು ಅಣ್ಣನಾಜ್ಞೆಯ ಗೆರೆಯಲ್ಲಿ ಗರ ಹೊಡೆದಂತಾಗಿ ಬಿದ್ದುಕೊಂಡಿದ್ದಾರೆ ನಾಲ್ವರೂ ತಮ್ಮಂದಿರು. ಹೇವದ ಭೀಮನೂ ಹೇಡಿಯಂತೆ ಸುಮ್ಮನಿದ್ದಾಗ 'ನೀನೂ ಪಂಥನಾದೆ' ಎಂದು ಕೆಣಕಿನನ್ನ ಪತಿಯಳೇ ನನಗೆ ಪರಮವೈರಿಗಳು' ಇನ್ನು ಹುಟ್ಟಿದೆ ಇರಲಿ ಎನ್ನವೋಲೊ ಭಂಗಿತರು ಎಂದುಕೊಂಡು ಬೀಮನಿಗೆ ಕೊನೆಯ ನಮಸ್ಕಾರ ಮಾಡ ಹೋದಾಗ ಭಡಾಳಿಸಿದ ಉರಿಯಂತೆ ಭೀಮ ಭುಗಿಲ್ದಿದ್ದು ಹೋಗು ಈ ಕ್ಷಣದಿಂದ ಅಣ್ಣನಾಜ್ಞೆಯ ಗೆರೆಯ ದಾಟಿದೆ. ಇನ್ನು ಕೀಚಕನನ್ನು ಸವರಿ ಪ್ರಸಂಗಬಿದ್ದರೆ ವೈರಾಟ ವಂಶವನ್ನೆ ನಿರ್ವಂಶಗೊಳಿಸುತ್ತೇನೆ. ಎಂದು ವಚನಬದ್ಧನಾಗಿ ಭೀಮನು ಕೊನೆಗೆ ಕೀಚಕನನ್ನು ಸಂಹರಿಸಿ ದ್ರೌಪದಿಯ ಕಣ್ಣಿಗೆ 'ಗಂಡರಗಂಡ'ನೆನಿಸಿದ.

ಹೀಗೆ ಈ ಅರಣ್ಯಪರ್ವ ಮತ್ತು ವಿರಾಟಪರ್ವಗಳು ಈ ಮೊದಲಿನ ಆದಿಪರ್ವ-ಸಭಾಪರ್ವಗಳೋಪಾದಿಯಲ್ಲಿ ರಸಪೂರ್ಣವಾಗಿ ಉದ್ಘೋಷಕವಾಗಿ ಬೆಳೆದು ರಸಪುಷ್ಪವಾಗಿವೆ. ನಮ್ಮ ಕವಿ ಲಕ್ಷ್ಮಣ ಜೋಶಿ ಅವರ ಅಪಾರ ಕೊಡುಗೆಗೆ ನಾಲ್ಕು ಕೋಟಿಮಿಕ್ಕ ಕನ್ನಡಿಗರು ಉಪಕೃತರು.

## ರಚನಕಾರರ ನುಡಿ

ನನ್ನ ಶ್ರೀಮನ್ಮಹಾಭಾರತ ಕಾವ್ಯದ ಆದಿಪರ್ವ ಮತ್ತು ಸಭಾಪರ್ವಗಳನ್ನೊಳಗೊಂಡ ಮೊದಲನೆಯ ಸಂಪುಟವು ೧೯೯೫ರಲ್ಲಿ ಪ್ರಕಟವಾಯಿತು. ಈಗ ಈ ಮಹಾಕಾವ್ಯದ ಅರಣ್ಯಪರ್ವ ವಿರಾಟಪರ್ವವನ್ನೊಳಗೊಂಡ ಎರಡನೆಯ ಸಂಪುಟವು ಪ್ರಕಟವಾಗುತ್ತಿದೆ. ಇದರ ಮೊದಲನೆಯ ಸಂಪುಟವನ್ನು ಅನೇಕ ಗಣ್ಯ ಸಾಹಿತಿಗಳು, ಕವಿಗಳು, ವಿಮರ್ಶಕರು, ಸಾಮಾನ್ಯ ಜನರು ಮುಕ್ತಕಂಠದಿಂದ ಪ್ರಶಂಸಿಸಿದ್ದಾರೆ. ಖ್ಯಾತ ಸಾಹಿತಿಗಳಾದ ಮತ್ತು ಮಹಾಕವಿ ಕುಮಾರವ್ಯಾಸನ ಅಭಿಮಾನಿಗಳಾದ ಶ್ರೀ.ಎನ್. ಕುಲಕರ್ಣಿಯವರು ಮುನ್ನುಡಿಯನ್ನು ಬರೆಯುತ್ತ 'ಶ್ರೀ ಜೋಶಿಯವರು ಕುಮಾರವ್ಯಾಸನ ಕಡಲನೀಸಿ, ಆತನ ಬೆಡಗು ಬಿನ್ನಾಣಗಳನ್ನು ಸರಳ ಕನ್ನಡಕ್ಕೆ ಸೋಸಿ, ಆತನ ರೂಪಕ ರಸಾಯನವನ್ನು ಕಿರಿದಾದ ಪಿರಿದರ್ಥದ ನಿರೂಪಣ ಕಥನ ಕುತೂಹಲದ ಕೌತುಕಕಾರಿ ಕಥಾನಕವನ್ನು ತಿಳಿಯಾದ ಸುಲಿದ ಬಾಳೆಯ ಹಣ್ಣಿನಂತಹ, ಸುಲಭ ಶೈಲಿಗೆ ಅಳವಡಿಸಿ ಅಮೋಘವಾದ ತಮ್ಮದೇ ಒಂದು ಕೊಡುಗೆಯನ್ನು ಕನ್ನಡಕ್ಕೆ ನೀಡಿದ್ದಾರೆ' ಎಂದು ಉದ್ಗಾರ ತೆಗೆದಿದ್ದಾರೆ. ಅವರ ಈ ನುಡಿಗಳು ಈಗ ಪ್ರಕಟವಾಗುತ್ತಿರುವ ಎರಡನೆಯ ಸಂಪುಟಕ್ಕೂ ಸಹ ಅನ್ವಯವಾಗುತ್ತವೆ.

ಇದೇ ರೀತಿಯಲ್ಲಿ ಖ್ಯಾತಸಾಹಿತಿಗಳು ಮತ್ತು ವಿಮರ್ಶಕರಾದ ಶ್ರೀ.ಟಿ.ಮಹಾಬಲೇಶ್ವರ ಭಟ್ಟ ಇವರು ದಿನಾಂಕ ೧೫-೨-೯೭ರ ಸಂಯುಕ್ತ ಕರ್ನಾಟಕ ದಿನಪತ್ರಿಕೆಯಲ್ಲಿ ಬೇವುಬೆಲ್ಲ ಅಂಕಣದಲ್ಲಿ ಮೊದಲನೆಯ ಸಂಪುಟವನ್ನು ವಿಮರ್ಶಿಸುತ್ತ ಹೀಗೆ ಹೇಳಿದ್ದಾರೆ. ಈ ಕಾವ್ಯವು ಜನ-ಸಾಮಾನ್ಯರಿಗೆ ಅರ್ಥವಾಗುವಂತೆ ಸರಳ ಭಾಷೆಯಿಂದ ಕೂಡಿದೆ. ನಾನು ಓದುತ್ತಾ ಹೋದಂತೆಲ್ಲ, ನನ್ನದೇ ಈ ಕಾವ್ಯ ಸೆರೆಹಿಡಿಯಿತು. ಮುಂದೇನಾಗುತ್ತದೆ ಎಂಬ ಕುತೂಹಲ ಏಳುತ್ತಲೇ ಹೋಗುತ್ತದೆ. ಇಡೀ ಕಾವ್ಯವನ್ನು ಓದುವಾಗ ಆನಂದ, ರೋಮಾಂಚನ, ಭಾವುಕತೆಗಳು ಆಗಾಗ ಒಮ್ಮೊಮ್ಮೆ ಒಟ್ಟಿಗೇ ಅನುಭವಿಸಬಹುದಾಗಿದೆ. ಮುಂದೆ ಹೇಳುತ್ತ ಮಹಾಭಾರತವು ಎಂದಿಗೂ ಪ್ರಸ್ತುತವಾದ ಮಹಾಗ್ರಂಥ. ಇಂದು ಭಾರತದಲ್ಲಿ ನಡೆಯುತ್ತಿರುವುದು 'ಮಹಾಭಾರತ.' ಇಲ್ಲಿ ಕೌರವರು, ಪಾಂಡವರು, ಶಕುನಿಗಳು ನಮ್ಮ ಕಣ್ಣ ಮುಂದೆ ಇದ್ದಾರೆ. ದುಶ್ಯಾಸನರು ಅನೇಕ ದ್ರೌಪದಿಗಳ ಸೀರೆಗಳನ್ನು ಸೆಳೆದು ಮಾನಭಂಗ ಮಾಡುತ್ತಿರುವುದನ್ನು ಕಾಣುತ್ತಿದ್ದೇವೆ. ಮಹಾಭಾರತದಲ್ಲಿ ಬರುವ ಎಲ್ಲ ಪಾತ್ರಧಾರಿಗಳನ್ನು ಇಂದು ನಮ್ಮ ಕಣ್ಣ ಮುಂದೆಯೇ ಕಾಣುತ್ತಿದ್ದೇವೆ. ಮಹಾಭಾರತದ ಓದುವ ಎಲ್ಲ ಘಟನೆಗಳು ಈಗ ಕಣ್ಣ ಮುಂದೆ ಕಾಣಲು ಸಾಧ್ಯ. ಅದಕ್ಕಾಗಿ ಯಾವುದೇ ವಿಡಿಯೋ ರೀಲುಗಳನ್ನು ನೋಡುವ ಅವಶ್ಯಕತೆ ಇಲ್ಲ. ಮತ್ತೆ ಮುಂದುವರಿಯುತ್ತ, ಮಹಾಭಾರತದ ಕಥೆಯು ಇಂದಿನ ನಮ್ಮ ನಿತ್ಯ ಜೀವನಕ್ಕೆ ಬಹಳ ಸಮೀಪವಾಗಿದೆ. ಯಾವುದೇ ರಾಜಕಾರಣಿಯೂ ಕೂಡ ಇದನ್ನು ಅರಿಯುವುದು ಬಹಳ ಮುಖ್ಯವಾಗಿರುತ್ತದೆ. ಮಹಾಭಾರತದ ಎಚ್ಚರದಿಂದ ನಮ್ಮ ರಾಜಕಾರಣಿಗಳು ಕಲಿಯುವ ಪಾಠ ಬಹಳಷ್ಟಿದೆ. ಆದ್ದರಿಂದ ಮಹಾಭಾರತ ಇಂದಿನ ಪರಿಸ್ಥಿತಿಗೆ ಪ್ರಚಾರವಾಗುವುದು ಅವಶ್ಯವಾಗಿದೆ ಎಂಬ ಮಾತನ್ನು ಒಪ್ಪಬಹುದು. ಶ್ರೀ ಜೋಶಿಯವರ ಬಹುಕಾಲದ ಶ್ರಮ ಸಾರ್ಥಕವಾಗಿದೆ ಎಂದು ಹೇಳಿದ್ದಾರೆ.

ಸುಪ್ರಸಿದ್ಧ ಹಿರಿಯ ವಿಮರ್ಶಕರಾದ ಪ್ರೊ. ಜಿ.ಡಿ. ನಾಡಕರ್ಣಿಯವರು ಮೊದಲನೆಯ ಸಂಪುಟವನ್ನು ವಿಮರ್ಶಿಸಿ ಮಾಡುತ್ತಾ ದಿನಾಂಕ ಸಂಯುಕ್ತ ಕರ್ನಾಟಕ ಪತ್ರಿಕೆಯಲ್ಲಿ, 'ಪ್ರಕೃತ ಸಮಗ್ರ ಭಾರತವನ್ನು ಕನ್ನಡ ಚೌಪದಿ ರೂಪದಲ್ಲಿ ರಚಿಸಲು ಕಂಕಲ್ಪಿಸಿ, ಅದರ ಒಂದೇ ಸಂಪುಟವಾಗಿ ಆದಿಪರ್ವ ಮತ್ತು ಸಭಾಪರ್ವಗಳನ್ನು ಈಗ ನೀಡಿದ್ದಾರೆ. ಇದು ಶಬ್ದಶಃ ಆನುವಾದವಲ್ಲ. ಸ್ವತಂತ್ರ ಕೃತಿಯಾಗಿದೆ. ಲೇಖಕರ ಅಚ್ಚುಮೆಚ್ಚಿನ ಕವಿಯಾದ ಕುಮಾರವ್ಯಾಸನ ಕಾವ್ಯದಿಂದ ಸ್ಫೂರ್ತಿಗೊಂಡು ಈ ಕಾವ್ಯ ರಚಿಸಿದ್ದೇನೆಂದು ತಾವೇ ನುಡಿದಿದ್ದಾರೆ. "ಕುಮಾರವ್ಯಾಸ ಕುಮಾರ" ತಾವು ಎಂದು ಹೆಮ್ಮೆಯಿಂದ ನಿರೂಪಿಸಿದ್ದಾರೆ. ಕೌರವ ಪಾಂಡವರ ದಾಯಾದಿ ಮತ್ಸರ, ಪಾಂಡವರ

ವನವಾಸ, ಬಕಾಸುರವಧೆ, ದ್ರೌಪದಿ ಸ್ವಯಂವರದಂತಹ ಸನ್ನಿವೇಶಗಳು ರಸೋತ್ಕಟವಾಗಿ ಚಿತ್ರಿತವಾಗಿವೆ. ಕಲ್ಯಾಣಪಾದ ರಾಜನ ವೃತ್ತಾಂತ, ಕುಮಾರವ್ಯಾಸನ ನಿರೂಪಣೆಗಿಂತ ಭಿನ್ನವಾಗಿ ವಿಸ್ತಾರವಾಗಿ ನಿರೂಪಿಸಲ್ಪಟ್ಟಿದೆ. ಕಣ್ಣಿಗೆ ಕಟ್ಟುವ ವರ್ಣನೆಗಳಂತೆ ವಿವಿಧ ಪಾತ್ರಗಳ ಷೋಷಣೆಯನ್ನು, ಲೇಖಕರು ಹದವರಿತು ಮಾಡಿ, ಅವುಗಳಲ್ಲಿ ಸಜೀವತೆಯನ್ನು ತಂದಿದ್ದಾರೆ. ಮತ್ತು ಅಲ್ಲಲ್ಲಿ ಸ್ವಂತಿಕೆಯನ್ನು ಮೆರೆದಿದ್ದಾರೆ. 'ಲಲಿತ ಪದ ಬಂಧದಲ್ಲಿ ಸುಸ್ವರದ ನುಡಿಗಳಿ, ಸುಸ್ವರದ ನುಡಿಗಳಲ್ಲಿ ರಚಿಸಿರುವ ಕಾವ್ಯವಿದು ಎಂದು ಲೇಖಕರು ವಿನಯ ದಿಂದ ಹೇಳಿದ ಮೊತು ಸಫಲವಾಗಿದೆ. ಎಂದು ತಮ್ಮ ಸಂತೋಷವನ್ನು ವ್ಯಕ್ತಪಡಿಸಿದ್ದಾರೆ. ಈ ಹಿರಿಯ ಈರ್ವರು ವಿಮರ್ಶಕರು ವ್ಯಕ್ತಪಡಿಸಿರುವ ಅಭಿಪ್ರಾಯಗಳು ಈ ಎರಡನೆಯ ಸಂಪುಟಕ್ಕೂ ಸಹ ಅಷ್ಟೇ ಅನ್ವಯವಾಗುತ್ತವೆ. ಮೊದಲನೆಯ ಭಾಗವನ್ನು ಓದಿದ ನೂರಾರು ಜನರು ಕಾವ್ಯದ ಸೊಗಸನ್ನು ಮತ್ತು ಅದನ್ನು ಓದಿ ತಮಗುಂಟಾದ ಆನಂದವನ್ನು ಬಹುವಾಗಿ ವ್ಯಕ್ತಪಡಿಸಿದ್ದಾರೆ. ವಿಸ್ತಾರದ ಭಯದಿಂದ ಅವುಗಳನ್ನು ಇಲ್ಲಿ ಕೊಡಲಾಗಿಲ್ಲ. ಅನೇಕ ಗಮಕಿಗಳೂ ಸಹ ಈ ಕಾವ್ಯವನ್ನು ಗಮಕವಾಚನ ಮಾಡಿ ಶ್ರೋತೃಗಳನ್ನು ತಣಿಸಿದ್ದಾರೆ.

ಧಾರವಾಡದ ಕೆ. ಪಿ. ಈ. ಎಸ್. ಕಾನೂನು ವಿದ್ಯಾಲಯದ ರೀಡರ್‌ನೇ ಸಾಲಿಸ್ ಶ್ರೀ ಮಹಾಲಕ್ಷ್ಮಿ ಸಾಹಿತ್ಯ ಪ್ರಶಸ್ತಿಯ ಪ್ರಥಮ ಬಹುಮಾನವು ಈ ಮಹಾಭಾರತ ಕಾವ್ಯದ ಆದಿಪರ್ವ ಮತ್ತು ಸಭಾಪರ್ವದ ಗ್ರಂಥಕ್ಕೆ ಅಭಿಸಿದ ಏಂಧು ಹೇಳಲು ಸಂತೋಷವಾಗುತ್ತದೆ!

### ಅರಣ್ಯ ಪರ್ವ

ಪ್ರಸ್ತುತ ಎರಡನೆಯ ಸಂಪುಟದಲ್ಲಿ, ಅರಣ್ಯಪರ್ವದಲ್ಲಿ ೨೩೦೨ ಪದ್ಯಗಳು ಇರುತ್ತವೆ. ಮೊದಲನೆಯ ಸಂಪುಟದಲ್ಲಿ, ನಾನು ಮಹಾ-ಭಾರತವನ್ನು ಬರೆಯಲಿಕ್ಕೆ ಉಂಟಾದ ಪ್ರೇರಣೆ, ಕಾವ್ಯದ ರಚನೆಯ ಬಗ್ಗೆ ವಿಸ್ತಾರವಾಗಿ ಹೇಳಿದ್ದೇನೆ. ಈ ಅರಣ್ಯಪರ್ವದಲ್ಲಿ, ಪಾಂಡವರು ರಾಜ್ಯವನ್ನು ಕಳೆಕೊಂಡು ವನಪ್ರವೇಶ ಮಾಡುವುದು, ಜಂಬೂಫಲ ಪ್ರಸಂಗ, ಅರ್ಜುನನು ಶಿವನಿಂದ ಪಾಶುಪತಾಸ್ತ್ರವನ್ನು ಪಡೆಯುವುದು, ಅರ್ಜುನನು ಸ್ವರ್ಗಕ್ಕೆ ತೆರಳುವುದು, ಹದಿನಾಲ್ಕು ಲೋಕಗಳ ವಿಸ್ತಾರವಾದ ವರ್ಣನೆ, ಅರ್ಜುನ ಊರ್ವಶಿಯರ ಪ್ರಣಯಪ್ರಸಂಗ, ಊರ್ವಶಿಯ ಶಾಪ, ಬ್ರಹ್ಮದಶಮುನಿಯು ಧರ್ಮರಾಜನಿಗೆ ನಳಧರ್ಮಯಂತಿಯ ಕಥೆಯನ್ನು ಬಹುವಿಸ್ತಾರವಾಗಿ ಹೇಳಿ ಸಾಂತ್ವನ ಗೊಳಿಸುವುದು, ವಾತಾಪಿ ಇಲ್ಲರ ಕಥೆ, ಭಗೀರಥ ಗಂಗೆಯನ್ನು ಭೂಲೋಕಕ್ಕೆ ಕರೆತಂದದ್ದು, ಪರಶುರಾಜ ಕಾರ್ತವೀರ್ಯಾರ್ಜುನರ ಯುದ್ಧ, ದ್ರೌಪದಿಗೆ ಸೌಗಂಧಪುಷ್ಪದ ಬಯಕೆ, ಭೀಮ ಹನುಮಂತನನ್ನು ಕಾಣುವುದು, ಭೀಮನಿಂದ ಜಟಾಸುರನ ವಧೆ, ಅರ್ಜುನನ ಆಗಮನ, ನಿವಾತಕವಚರ ಯುದ್ಧದ ಪರ್ವನೆ, ಮಾರ್ಕಂಡೇಯನಿಂದ ಜ್ಞಾನೋಪದೇಶ, ಭೀಮನನ್ನು ಸರ್ಪವು ಬಂಧಿಸುವುದು, ಸರ್ಪಜನ್ಮವನ್ನು ತಾಳಿದ ನಹುಷನ ಪೂರ್ವ ವೃತ್ತಾಂತ, ದೂರ್ವಾಸ ಧರ್ಮಜನ ಸತ್ತ್ವ ಪರೀಕ್ಷೆ ಮಾಡುವುದು, ದುರ್ಯೋಧನನ ಘೋಷಯಾತ್ರೆ, ಚಿತ್ರರಥ ಗಂಧರ್ವ ದುರ್ಯೋಧನನ್ನು ಬಂಧಿಸುವುದು, ಧರ್ಮರಾಜನು ಬಂಧನವನ್ನು ಬಿಡಿಸುವುದು, ಜಯದ್ರಥನು ದ್ರೌಪದಿಯನ್ನು ಅಪಹರಿಸುವುದು ಮತ್ತು ಭೀಮಾರ್ಜುನರಿಂದ ಸ್ವಿಂಧವನು ಮಾನಭಂಗವಾಗುವುದು ಮಾರ್ಕಂಡೇಯರು ರಾಮಾಯಣ ಕಥೆಯನ್ನು ಹೇಳುವುದು ನಾರದನಿಂದ ಸತ್ಯವಾನ್-ಸಾವಿತ್ರಿಯರ ಕಥಾ ನಿರೂಪಣೆ ಯಕ್ಷ ಪ್ರಶ್ನೆ, ಧರ್ಮರಾಜನು ಸತ್ತ್ವ ನಾಲ್ವರು ಸೋದರರನ್ನು ಬದುಕಿಸುವುದು ಇವು ಪ್ರಮುಖ ವಾದ ಕಥಾ ಭಾಗಗಳಾಗಿವೆ.

ಈ ಪ್ರಸಂಗಗಳನ್ನು ಬಹು ವಿಸ್ತಾರವಾಗಿ, ರಸವತ್ತಾಗಿ, ಹೃದಯ ಸ್ಪರ್ಶಿಯಾಗಿ, ಛಂದಸ್ಸು, ಅಲಂಕಾರ, ಪದಗಳ ಲಾಲಿತ್ಯ, ಗೇಯತೆ ಮೊದಲಾದ ಕಾವ್ಯದ ಎಲ್ಲ ಗುಣಗಳಿಂದ, ಸೊಬಗಿನಿಂದ ಮನಸ್ಸನ್ನು ಸಂತೋಷಗೊಳಿಸುವಂತೆ ರಚಿಸಲಾಗಿದೆ. ಈ ಕಾವ್ಯವು ಓದುಗನನ್ನು ಒಂದು ಅವರ್ಣನೀಯವಾದ ಆನಂದದ ಲೋಕಕ್ಕೆ ಕರೆದೊಯ್ದು ಭಕ್ತಿಯ ಪೆರಾಕಾಷ್ಠತೆಯ ಮೂಲಕ ಆಧ್ಯಾತ್ಮದ ಉತ್ತಂಗಶಿಖರವನ್ನು

ತಲುಪಿಸುತ್ತದೆ. ಇದನ್ನು ಓದಿಯೇ ಅದನ್ನು ಸವಿಯಬೇಕು. ಉದ್ಘಾಠರಣೆಗಾಗಿ ಇಲ್ಲಿ ಕೆಲವು ಸನ್ನಿವೇಶಗಳನ್ನು ಮತ್ತು ಪದ್ಯಗಳನ್ನು ನೋಡಬಹುದು.

ಅರ್ಜುನನು ಪಾಶುಪತಾಸ್ತ್ರವನನ್ನು ಪಡೆಯಲಿಕ್ಕೆ ಶಿವನನ್ನು ಕುರಿತುತಪಸ್ಸು ಮಾಡುತ್ತಿರುವಾಗ ಶಿವನು ಬೇಡದ ರೂಪದಲ್ಲಿ ಬರಲು, ಅರ್ಜುನನು ತಿಳಿಯದೆ ಅವರೊಡನೆ ಯುದ್ಧ ಮಾಡಿ ಕೊನೆಗೆ ಬೇಡನು ಶಿವನೆಂದು ಅರಿತಾಗ ಉತ್ಕಟ ಭಕ್ತಿಯಿಂದ ಶಿವನನ್ನು ಸ್ತುತಿಸುತ್ತಾನೆ. ಇವನಲೇ ಹದಿನಾಲ್ಕು ಲೋಕಗಳ ರಕ್ಷಿಸುವ | ಫಾಲಾಕ್ಷಪರಮೇಶ ಜಗದೀಶ ಈಶನಿಹ | ಎನ್ನುತಲಿ ಹರ್ಷಾಶ್ರು ಸುರಿಸುತಲಿ ಸಂತಸದಿ ಹರನಂಭಿಕಮಲದಲಿ ಸಾಷ್ಟಾಂಗವೆರಗಿದನು ||೩೫೮|| ಮನದೊಳಗೆ ನೋಯುತಲಿ ಫಲಗುಣನು ತಾ ಬೆಮರಿ ತ್ರಾಯಾಸ್ವ ತ್ರೈಲೋಕ್ಯ ವಂದಿತನೇ ತ್ರಿನೇತ್ರನೆ | ಕಾರುಣ್ಯ ಮೂರುತ್ತಿಯೆ ಕರಾಣಾಸಮುದ್ರನೆ ಎನ್ನಯಾ ಅಪರಾಧ ಕ್ಷಮಿಸುತಲಿ ರಕ್ಷಿಪುದು ||೩೫೯|| ವಿಶ್ವತೋ ಚಕ್ಷುವಿಹ ವಿಶ್ವತೋರ್ಣಮಿಹ ೨ ವಿಶ್ವತೋ ಬಾಹುವಿಹ ವಿಶ್ವತೋ ಪಾದವಿಹ | ವಿಶ್ವತೋ ಮುಖವಿರುವ ವಿಶ್ವತೋ ದೇಹವಿಹ | ವೈರಾಟಪುರುಷನಿಗೆ ನಮೋನ್ಮಮೋ ರಕ್ಷಿಪುದು ||೩೬೦|| ಎಂದು ಭಕ್ತಿಯ ಪರಾಕಾಷ್ಠತೆಯಲ್ಲಿ ಶಿವನನ್ನು ಪ್ರಾರ್ಥಿಸುತ್ತಾನೆ. ೨೫ ಪದ್ಯಗಳಲ್ಲಿ ಮೂಡಬಂದ ಶಿವಸ್ತುತಿಯು ಭಾವುಕರಿಗೆ ನಿತ್ಯ ಪಾರಾಯಣ ಮಾಡಲು ಲೋಗ್ಯವಾಗಿದೆ.

ಇದೇ ಶೀತಿಯಲ್ಲಿ ದೂರ್ವಾಸು ಋಷಿಯು ರಾತ್ರಿಯಲ್ಲಿ ಧರ್ಮಧಾರೆಯನಲ್ಲಿ ಬಂದು ಭೋಜನವನ್ನು ನೀಡು ಎಂದು ಕೇಳಿದಾಗ, ದ್ರೌಪದಿಯು ಅನನ್ಯ ಭಕ್ತಿಯಿಂದ ಶ್ರೀ ಕೃಷ್ಣನನ್ನು ಹೀಗೆ ಸ್ತುತಿಸುತ್ತಿದ್ದಾಳೆ. ಹೇ ಕೃಷ್ಣ ಕೇಶವನೇ ಮಾಧವ ಜನಾರ್ದನನೇ ವಾಮನ ತ್ರಿವಿಕ್ರಮನೇ ಅಚ್ಯುತನೇ ನರಯಣನೇ ಶಕಟನನು ಧೇನುಕನ ಜಾಹ್ನಾರ ಮುಷ್ಠಿಯನು | ಕಂಸನನ್ನು ವಧಿಸಿರುವ ಶ್ರೀಕೃಷ್ಣ ರಕ್ಷಿಪುದು ||೧೬೪೭|| ಮಮಪ್ರಾಣ ಪಾಂಡವರು ಎಂಬುವಾ ಬಿರುದನ್ನು | ಹೊತ್ತಿರುವ ನಿನ್ನಯಾ ಪ್ರಾಣಗಳು ಏಯ್ದು ಗಳು | ನೋಯುತ್ತಿರೆ ಸುಷ್ಮಾನೇ ಇರು-ತಿಹುದು ಯೋಗ್ಯವೇ | ಬೇಗವೇ ಬಾ ಎಂದು ಆತ್ಮದಲ್ಲಿ ಕೂಗಿಬಳು ||೧೬೪೮|| ಹೇ ಅಣ್ಣ, ಹೇ ಕೃಷ್ಣ ಬೇಗ ಬಾ ಎಂದು | ಗಗನವನು ಭೇದಿಸುವ ಸ್ವರದಲ್ಲಿ ಕೂಗುತ್ತಿರೆ ಫಾದವದಾ ಇರುಳಿನಲ್ಲಿ ತೀವ್ರದಲ್ಲಿ ಸಾಗುತ್ತಲಿ | ಧ್ವಾರಕೆಯ ಕೃಷ್ಣನಾ ಹೃದಯವನು ತಾಗಿದುದು ||೧೬೪೯|| ಆಗ ಶ್ರೀಕೃಷ್ಣ ಬಂದು, ಅಕ್ಷಯ ಪಾತ್ರೆಯಲ್ಲಿಯ ಬಂದು ಅಗಳಿ ಅನ್ನವನ್ನು ತಿನ್ನಲು, ದೂರ್ವಾಸು ಋಷಿ ಸಹಿತ ಹದಿನಾಲ್ಕು ಲೋಕಗಳು ಸಂತೃಪ್ತಗೊಂಡವು; ಪಾಂಡವರನ್ನು ಮತ್ತು ದ್ರೌಪದಿಯನ್ನು ಶ್ರೀಕೃಷ್ಣ ಸಂತೈಸಿ ದ್ವಾರಕೆಗೆ ತೆರಳುತ್ತಾನೆ. ಈ ಕಥಾಭಾಗವನ್ನು ಬಹು ರಸವತ್ತಾಗಿ ಮತ್ತು ಮನಕರಗುವಂತೆ ರಚಿಸಲಾಗಿದೆ.

ಶೃಂಗಾರರಸನಿರೂಪಣೆಗೆ ಅರ್ಜುನ ಮತ್ತು ಊರ್ವಶಿಯರ ಪ್ರಣಯ ಪ್ರಸಂಗ ನಿರೂಪಣೆಯು ನಿರ್ದರ್ಶನವಾಗಿದೆ. ಊರ್ವಶಿಯು ಅರ್ಜುನನನ್ನು ಮೋಹಿಸಿ ಅವನ ಅರಮನೆಗೆ ಬರುವಾಗ ಆಕೆಯ ಸೌಂದರ್ಯದ ವರ್ಣನೆಯನ್ನು ನೋಡಿ—  
ಚಂದಿರನೆ ಕರಗುತಲಿ ಎರಕವನು ಹೊಯ್ದಂತೆ | ವಧುವಿನಾ ರೂಪದಲಿ ಧರಗಿಳಿದು ಬಂದಿಹೆಯೋ | ಜಗದಖಿಲ ಸೌಂದರ್ಯ ಸೇರಿಸುತ ಪರಬ್ರಹ್ಮ | ನಿರ್ಮಿಸಿದ ಪುತ್ಥಳಿಯೂ ಮೆಂಬಂತೆ ಹೊಳೆದಿಹಳು ||೫೪೭|| ಪರಶಿವನ ತಪವನ್ನು ಕಡಿಸಲಿಕ್ಕೆ ಮಿನ್ನದನ್ನು | ನಿರ್ಮಿಸಿದ ಮೋಹಿನಿಯೋ, ಕ್ರೂರಲಗೊ ಎಂಬಂತೆ | ಹೊಚ್ಚ ಹೊಸ ಯೌವನದ ಲಾವಣ್ಯ ರಸದಿಂದ | ತುಳುಕುತ್ತಿಹ ತನುವಿಂದ ಊರ್ವಶಿಯು ಮೆರೆದಿಹಳು ||೫೪೮|| ಎಂದು ಮನನಂಬುಗೊವಂತೆ ವರ್ಣಿಸಲಾಗಿದೆ. ಪ್ರಣಯ ಭಿಕ್ಷೆಯನ್ನು ಬೇಡಿ ಬಂದ ಊರ್ವಶಿಗೆ ಅರ್ಜುನನು ನೀನು ನನ್ನ ಪೂರ್ವಜನಾದ ಪೃಥ್ವಿನ ಪತ್ನಿ ನನಗೆ ತಾಯಿಯ ಸಮಾನ ಮಾತೃದೇವೋಭವ ಮೆಂಬಂತೆ. ಇದು ಸಲ್ಲದು ಎಂದು ಹೇಳಿದಾಗ ಊರ್ವಶಿಯು ಕುಪಿತನಾಗಿಯಂತೆ ಪೂತ್ಕರಿಸಿ ಹೇಳಿದ ಮಾತಿನ ಪೈಪಿರಿಯನ್ನು ನೋಡಿ—

ಕೋಪಾಗ್ನಿ ಹೊತ್ತುತಲಿ ಧಗಧಗನೆ ಉರಿಯುತ್ತಲಿ । ದೇಹವನು ಆಪಾದ ಮಸ್ತಕದಿ ವ್ಯಾಪಿಸುತ । ಬಾಲರವಿ ಕೆಂಪಿನಲಿ ಮುಖಿಕೆಂಡಮಗು-  
ತಲಿ । ಕಣ್ಣುಗಳ ಕೆಂಡಗಳ ಕಿಡಿಗಳನು ಕಾರುತಲಿ । ಕಂಪಿತದ ಕಂಠದಲಿ ನಡುಗುತ್ತಲಿ ಅಧರದಲಿ । ಉಕ್ಕುತಿಹ ಕೋಪದಲಿ ಊರ್ವಶಿಯು  
ನುಡಿದಿಹಳು ||೫೬|| ಉರ್ವಶಿಯು ಅರ್ಜುನನಿಗೆ ಶಾಪವನ್ನು ಕೊಡುವ ನಂದನೆಯ ನುಡಿಗಳನ್ನು ಗಮನಿಸಿ ಹೇ ಮರ್ತ್ಯಲೋಕದಾ  
ಹುಳುಜಂತು ಪಾರ್ಥನೆ । ಒಲಿಯುತ್ತಲಿ ಬಂದಿರುವ ಹೆಣ್ಣನ್ನು ಧಿಕ್ಕರಿಸು । ನೀ ಕಾಳ ಮೂಳನಿಹೆ ಖೂಳನಿಹೆ ಹೀನನಿಹೆ । ಭಂಡನಿಹೆ  
ಷಂಡನಿಹೆ ||೫೭|| ಎಂದು ಹೇಳುತ್ತ, ನಿಮ್ಮಯಾ ವರಭರತ ವರುಷದಾ ಸೀಮೆಯಲಿ । ವರುಷೋಂದು ಕಾಲವನು ನಪುಂಸಕನಾಗುತ್ತಲಿ ।  
ಜನರುಗಳು ನೋಡುತ್ತಲಿ ನಗುತ್ತಲಿಹ ಪರಿಯಲ್ಲಿ । ಚರಿಸುವುದು ಎನ್ನುತಲಿ ಶಾಪವನು ಇತ್ತಿಹಳು ||೫೮|| ಈ ಪ್ರಸಂಗವು ಶೃಂಗಾರಾತ್ಮಕ-  
ವಾಗಿದ್ದು ಬಹು ಸೊಗಸಾಗಿ ವರ್ಣಿಸಲ್ಪಟ್ಟಿದೆ.

ಘೋಷಯಾತ್ರೆಯ ಕಾಲದಲ್ಲಿ, ದುರ್ಯೋಧನನನ್ನು ಚಿತ್ರರಥ ಗಂಧರ್ವ ಬಂಧಿಸಿದಾಗ, ಧರ್ಮರಾಜನು ಭೀಮಾರ್ಜುನರಿಗೆ,  
ದುರ್ಯೋಧನನ ಬಂಧನವನ್ನು ಬಿಡಿಸಲಿಕ್ಕೆ ಹೇಳುತ್ತಾನೆ. ಆದರೆ ಕುರ್ವರೂ ಒಪ್ಪುವದಿಲ್ಲ. ಆಗ ಧರ್ಮರಾಜನು ಹೇಳುವ ರಾಜನೀತಿಯ  
ಮಾತನ್ನು ನೋಡಿರಿ 'ಮಾನನಿಧಿ ಕುರುಪತಿಯು ಎಮ್ಮಯಾ ತಮ್ಮನಿಹೆ । ಪರರುಗಳು ಕಲಹಕ್ಕೆ ಬಂದೊಡೆಯು ನಾವುಗಳು । ನ್ಯಾಯವೆ-  
ರಿರುತಿಹವು ನಮ್ಮೊಳಗೆ ಜಗಳಕ್ಕೆ ನಾವುಗಳು ಐವರೂ ನೂರ್ವರುಗಳವರೆಂದ' ||೬೦|| ಎಂದು ಹೇಳುತ್ತಾನೆ ಎಂದರೆ ಪರರು ನಮ್ಮೊಡನೆ  
ಯುದ್ಧಕ್ಕೆ ಬಂದರೆ ನಾವು ಕೌರವರು ಕೂಡಿಯೇ ನೂರಾಐಯ್ದು ಜನರು. ಆದರೆ ನಮ್ಮೊಳಗೆ ಕಲಹವಾದರೆ, ನಾವುಗಳು ಐಯ್ದು ಅವರು  
ನೂರು ಬೇರೆ ಎಂದು ಹೇಳುತ್ತಾನೆ.

ಹೀಗೆ ಇಲ್ಲಿ ಶೃಂಗಾರ, ವೀರ, ರೌದ್ರ, ಕರುಣೆ-ಭಕ್ತಿ ಮೊದಲಾದ ನವರಸಗಳ ಸನ್ನಿವೇಶಗಳನ್ನು, ಸವಿಸ್ತಾರವಾಗಿ, ಹೃದಯಸ್ಪರ್ಶಿಯಾಗಿ  
ವರ್ಣಿಸಲಾಗಿದೆ. ಪಾಚಕರು ಓದಿಯೇ ಸವಿಯಬೇಕಾಹುದು ಸೂಕ್ತವಾಗಿದೆ.

### ವಿರಾಟರಸ

ವಿರಾಟರಸವು ೪೩ ಪದ್ಯಗಳನ್ನು ಒಳಗೊಂಡಿದೆ. ಪಾಂಡವರು ಬೇರೆ ಬೇರೆ ವೇಷಗಳಲ್ಲಿ ವಿರಾಟರಾಜನಲ್ಲಿ ಬಂದು ಆಶ್ರಯವನ್ನು  
ಪಡೆಯುತ್ತಾರೆ. ಧರ್ಮರಾಜನು ಪುರೋಹಿತನಾಗಿ, ಭೀಮನು ಅಡಿಗೆಯವನಾಗಿ ಅರ್ಜುನನು ನಾಟ್ಯ ಕಲಿಸುವವನಾಗಿ, ನಕಾಲ ಸಹದೇವರು  
ಅಶ್ವಪಾಲಕ ಮತ್ತು ಗೋಪಾಲಕರಾಗಿ ಮತ್ತು ಸೈರಂಧ್ರಿಯಾಗಿ ದ್ರೌಪದಿಯು ಸುದೇಷ್ಟೆಯ ಸೇವೆಯನ್ನು ಮಾಡುತ್ತಾ ವಾಸಿಸುತ್ತಾರೆ.  
ಕೀಚಕನು ದ್ರೌಪದಿಯನ್ನು ಕಾಮಮೋಹಿತನಾಗಿ, ತನ್ನ ಅರಮನೆಗೆ ಕಳುಹಿಸುವಂತೆ ಸುದೇಷ್ಟೆಗೆ ಹೇಳುತ್ತಾನೆ. ಸುದೇಷ್ಟೆಯು ಪರಸ್ತ್ರೀಯ  
ಮೋಹ ಬೇಡ ಎಂದು ಹಿತದ ಮಾತನು ಹೇಳುತ್ತಾಳೆ. ಆಗ ಕೀಚಕನು ಆ ಗೊಡ್ಡ ಧರ್ಮಗಳ ಪಾಪಗಳ ಪುಣ್ಯಗಳ ನಾನೊಂದು ಯೋಚಿಸೆನು  
ಲಿಕ್ಕೆ ಸೆನು ಈ ಕ್ಷಣದಿ । ಕಾಮದಬಾಧೆಯಲಿ ಪಿತ್ತದಲಿ ಕಾಣಿಸದು । ಅವಳನ್ನು ಕಳುಹುವುದು ಇಲ್ಲದಿರೆ ಸಾಯುವೆನು || ಎಂದು ಹೇಳುತ್ತಾನೆ.  
ಮಧುವನ್ನು ತರಲಿಕ್ಕೆ ಕೀಚಕನು ಅರಮನೆಗೆ ಸುದೇಷ್ಟೆಯು ದ್ರೌಪದಿಯನ್ನು ಕಳುಹುತ್ತಾಳೆ. ದ್ರೌಪದಿಯು ಅರಮನೆಗೆ ಬರಲು  
ಕೀಚಕನು ಅವಳ ಮೇಲೆ ಬಲಾತ್ಕಾರ ಮಾಡುತ್ತಾನೆ. ಆಗ ದ್ರೌಪದಿಯು ಕೊಸರಿಕೊಂಡು ಹೋಗಿ ಭೀಮನಿಗೆ ತನ್ನ ಅಳಲನ್ನು ದುಃಖವನ್ನು  
ತೋಡಿಕೊಳ್ಳುತ್ತಾಳೆ. ಆದರೆ ಭೀಮನು ಅಣ್ಣನಾದ ಧರ್ಮರಾಜನ ಆಜ್ಞೆಯನ್ನು ಮೀರಲಾರದೆ, ನನ್ನಿಂದ ಏನನ್ನು ಮಾಡುವುದು ಸಾಧ್ಯವಿಲ್ಲ  
ಎಂದು ಹೇಳಿದಾಗ ದ್ರೌಪದಿಯು ಕೋಪವು ಪ್ರರಾಕಾಷ್ಠತೆಯನ್ನು ಮೀರುತ್ತಾ 'ಹೆಂಡತಿಯ ಮಾನವನು ಎದುರಿನಲಿ ಕಳೆವುದನು | ಕಣ್ಣಾರ್ಕಾಣುತಲಿ  
ಸುಮ್ಮನೇ ಕುಳಿತಿರುವೆ । ನೀವೇನು ಗಂಡರೂ ಷಂಡರೂ ಹೇಳುವುದು । ಎನ್ನುತಲಿ ಸಿಡಿಲಂತೆ ನುಡಿದಿಹಳು ಅಚ್ಚಗನ್ನಡ ಗಂಡು ಭಾಷೆಯಲ್ಲಿ  
ನುಡಿದಿದ್ದಾಳೆ. ಆಗ ಭೀಮನ ವಜ್ರಹೃದಯ ಕರಗಿ, ದ್ರೌಪದಿಯನ್ನು ಅಪ್ಪಿಕೊಂಡು, ಆಕೆಯ ಕಣ್ಣರನ್ನು ಒರೆಸಿ ಭೀಮನು ಹೇಳುವ ಗಂಡ  
ನುಡಿಗಳ ಬೇಡಗನ್ನು ನೋಡಿರಿ 'ಮೀರಿದನು ಮೀರಿದನು ಅಣ್ಣನಾ ಆಜ್ಞೆಯನು ಗೆರೆಯನ್ನು । ಇಂದೆನ್ನ ತಡೆವವರು ಅರಿಲ್ಲ ಜಗದೊಳಗೆ ।

ನೀಚನಾ ಕೀಚಕನ ಖಚಿತದಲ್ಲಿ ಕೊಲ್ಲುವೆನು ಎಂದು ಸಾಂತ್ವನವಗೊಳಿಸಿ ಕಳುಹುತ್ತಾನೆ. ಮರುದಿವಸ ಭೀಮನು ಹೆಣ್ಣಿನ ವೇಷ ತೊಟ್ಟು ಅರಮನೆಗೆ ಹೋಗಿ ಕೀಚಕನನ್ನು ಕೊಲ್ಲುತ್ತಾನೆ. ಈ ಭಾಗ ಶೃಂಗಾರ, ಕರುಣೆ, ರೌದ್ರ, ವೀರ ರಸಗಳಿಂದ ವರ್ಣಿಸಲ್ಪಟ್ಟು ಒಂದು ರಸ ಘಟ್ಟಿಯಾಗಿದೆ ಮುಂದೆ ಉತ್ತರ ಗೋಗ್ರಹಣ, ಉತ್ತರ ಕುಮಾರನ ಪೌರುಷ ಹಾಸ್ಯಪ್ರಸಂಗ, ವಿರಾಟನು ಧರ್ಮರಾಜನಿಗೆ ಲೆತ್ತ ಪ್ರಹಾರ ಮಾಡುವುದು, ಶ್ರೀ ಕೃಷ್ಣನ ಆಗಮನ, ಅಭಿಮನ್ಯು ಉತ್ತರೆಯರ ವಿವಾಹದಲ್ಲಿ ಈ ಪರ್ವವು ಸುಖಾಂತವಾಗಿ ಕೊನೆಗೊಳ್ಳುತ್ತದೆ. ಈ ಕಾವ್ಯವು ಕುಮಾರವ್ಯಾಸನ ಜಾಡಿನಲ್ಲಿಯೇ ಮತ್ತು ಅವನ ಪ್ರಭಾವದಲ್ಲಿಯೇ ಸಾಗಿದೆ. ವಾಚಕರಿಗೆ ಕುಮಾರವ್ಯಾಸ ಭಾರತದಂತೆಯೇ, ಈ ಈ ಕಾವ್ಯವು ಸಂತೋಷವನ್ನು ಇತ್ತರೆ ನನ್ನ ಶ್ರಮವು ಸಾರ್ಥಕವಾಯಿತು ಎಂದು ಭಾವಿಸುತ್ತೇನೆ.

ಖ್ಯಾತ ಸಾಹಿತಿಗಳಾದ ಮತ್ತು ಕುಮಾರವ್ಯಾಸಭಾರತದ ಬಗ್ಗೆ ಅಧಿಕೃತವಾಗಿ ಮಾತನಾಡಬಲ್ಲ, ವ್ಯಾಸಭಾರತ' ಎಂಬ ಬ್ರಹ್ಮತ್‌ಗ್ರಂಥ ವನ್ನು ಬರೆದಿರುವ ಶ್ರೀ ಎನ್. ಕುಲಕರ್ಣಿಯವರು, ಎಂದಿನಂತೆ, ಈ ಗ್ರಂಥಕ್ಕೂ ಸಹ ಅವರು ಮುನ್ನುಡಿಯನ್ನು ಬರೆದು ಮುಕ್ತಕಂಠದಿಂದ ಪ್ರಶಂಸಿಸಿದ್ದಾರೆ. ಅವರಿಗೆ ತುಂಬ ಕೃತಜ್ಞ ನಾಗಿದ್ದೇನೆ. ದೇವರು ಅವರಿಗೆ ಆಯುರಾರೋಗ್ಯವನ್ನು ದಯಪಾಲಿಸಲಿ ಎಂದು ಪ್ರಾರ್ಥಿಸುತ್ತೇನೆ.

ಗ್ರಂಥ ಪ್ರಕಟಣೆಗೆ ಶ್ರೀ ತಿಮಮಲ ತಿರುಪತಿ ದೇವಸ್ಥಾನದವರು ರೂ ೧೫,೦೦೦/ಗಳನ್ನು ಧನಸಹಾಯ ಮಾಡಿದ್ದಕ್ಕಾಗಿ ನಾನು ಅವರಿಗೆ ತುಂಬ ಕೃತಜ್ಞ ನಾಗಿದ್ದೇನೆ.

ಪರಮಪೂಜ್ಯರಾದ ಶ್ರೀ ಜಗದ್ಗುರು ಶಂಕರಾಚಾರ್ಯರು, ಶ್ರೀ ಭಾರತೀರ್ಥ ಮಹಾಸ್ವಾಮಿಗಳು ಈ ಗ್ರಂಥ ಪ್ರಕಟಣೆಗೆ ರೂ ೩,೦೦೦/ಗಳನ್ನು ಧನಸಹಾಯ ಮಾಡಿ ಅಶಿರ್ವದಿಸಿದ್ದಾರೆ. ನಾನು ಅವರಿಗೆ ಚಿರಮುಣಿಯಾಗಿದ್ದೇನೆ. ಅವರ ಪಾದಾರವಿಂದದಲ್ಲಿ ನನ್ನ ಶಿರಸಾಷ್ಟಾಂಗ ನಮಸ್ಕಾರಗಳನ್ನು ಸಲ್ಲಿಸುತ್ತೇನೆ.

ಅನೇಕ ಗಣ್ಯರು ಮಹಾಜನರು ಈ ಗ್ರಂಥಪ್ರಕಟಣೆಗೆ ಧನಸಹಾಯಮಾಡಿದ್ದಾರೆ. ಅವರ ಹೆಸರುಗಳನ್ನು ಗ್ರಂಥದಲ್ಲಿ ಬೇರೆ ಕಡೆಗೆ ಪ್ರಕಟಿಸಲಾಗಿದೆ. ಮತ್ತು ನಾನು ಅವರಿಗೆ ಪ್ರಣಾಮಗಳನ್ನು ಸಲ್ಲಿಸುತ್ತೇನೆ.

ಈ ಕಾವ್ಯದ ೩ನೇ ಭಾಗವಾದ ಉದ್ಯೋಗಪರ್ವ ಮತ್ತು ಭೀಷ್ಮಪರ್ವವು ಪ್ರಕಟಣೆಗೆ ಸಿದ್ಧವಾಗಿದೆ. ಉದಾರ ದಾನಿಗಳು ೩ನೇಭಾಗದ ಪ್ರಕಟಣೆಗೂ ಸಹ ಧನಸಹಾಯ ಮಾಡಬೇಕಾಗಿ ನಮ್ರ ಪ್ರಾರ್ಥನೆ ಬೇಗನೇ ಪ್ರಕಟಮಾಡಲಿಕ್ಕೆ ಸಹಕಾರಿಯಾಗುತ್ತದೆ.

ಶ್ರೀ ಎಸ್.ಟಿ. ತಡಕೋಡ, ವ್ಯವಸ್ಥಾಪಕರು, ರಾಜಶ್ರೀ ಪ್ರಿಂಟಿಂಗ್ ಪ್ರೆಸ್, ಧಾರವಾಡ ಮತ್ತು ಅವರ ಸಿಬ್ಬಂದಿ ವರ್ಗದವರು ಗ್ರಂಥವನ್ನು ಅಂದವಾಗಿ ಮುದ್ರಿಸಿಕೊಟ್ಟಿರುವುದಕ್ಕಾಗಿ ನಾನು ಅವರಿಗೆ ಧನ್ಯವಾದಗಳನ್ನು ಅರ್ಪಿಸುತ್ತೇನೆ.

ಪಂಪ, ರನ್ನ, ಕುಮಾರವ್ಯಾಸರ ಘನಪರಂಪರೆಯ ಕನ್ನಡದ ಕಾವ್ಯ ಪ್ರಪಂಚಕ್ಕೆ ನನ್ನ ಅಳಿಲು ಸೇವೆಯ ದ್ಯೋತಕವಾಗಿ, ಈ ಶ್ರೀಮನ್ಮಹಾಭಾರತ ಕಾವ್ಯದ ೨ನೇ ಸಂಪುಟವನ್ನು-ಅರಣ್ಯ ಮತ್ತು ವಿರಾಟಪರ್ವದ ಕಾವ್ಯ ಕುಸುಮವನ್ನು ಕನ್ನಡ ತಾಯಿಯ ಚರಣಾವಿಂದದಲ್ಲಿ ಅರ್ಪಿಸುತ್ತೇನೆ. ಸರ್ವರಿಗೂ ಶುಭವಾಗಲಿ, ಮಂಗಲವಾಗಲಿ ಎಂದು ಹಾರೈಸುತ್ತೇನೆ.

ಸರ್ವೇ ಜನಾಃ ಸುಖಿನೋ ಭವಂತು !  
ಭದ್ರಂ, ಶುಭಂ, ಮಂಗಲಂ.

ಮಾಳಮಡ್ಡಿ ಧಾರವಾಡ-೭  
ತಾ|| ೧೫-೫-೧೯೯೮

ಲಕ್ಷ್ಮಣ ವಿರೂಪಾಕ್ಷ ಜೋಶಿ



## ಸರಿವಿಡಿ

ನಂ

ನಿಷಯ

ಪುಟಗಳು

- i) ಮುನ್ನುಡಿ  
ii) ಕವಿನ್ನುಡಿ

i)

### ಅರಣ್ಯ ಪರ್ವ

೧) ಧರ್ಮರಾಜನು ಸೂರ್ಯನಿಂದ ಅಕ್ಷಯ ಪಾತ್ರೆಯನ್ನು ಪಡೆಯುವುದು	೧
೨) ಭೀಮನು ಕಿಮ್ಮೀರ ರಾಕ್ಷಸನನ್ನು ಕೊಲ್ಲುವುದು	೫
೩) ಶ್ರೀಕೃಷ್ಣನು ಪಾಂಡವರನ್ನು ಕಾಣಲಿಕ್ಕೆ ಬರುವುದು	೬
೪) ಕಣ್ವರ ಆಶ್ರಮದ ಜಂಬೂಫಲ ವೃತ್ತಾಂತ	೯
೫) ಇಂದ್ರಕೀಲ ಪರ್ವತದಲ್ಲಿ ಅರ್ಜುನನ ತಪಸ್ಸು	೧೫
೬) ಪರಶಿವನು ಬೇಡರ ವೇಷದಲ್ಲಿ ಬರುವುದು	೧೭
೭) ಅರ್ಜುನನ ಮತ್ತು ಪರಶಿವನ ಘನಘೋರ ಯುದ್ಧ	೨೦
೮) ಪಶುಪತಿಯು ಅರ್ಜುನಗೆ ಪಾಶುಪತಾಸ್ತ್ರವನ್ನು ಕೊಡುವುದು	೨೭
೯) ಮಾತಲಿಯ ರಥದಲ್ಲಿ ಅರ್ಜುನನು ಸ್ವರ್ಗಕ್ಕೆ ತೆರಳುವುದು	೨೯
೧೦) ಊರ್ವಶಿಯು ಅರ್ಜುನನಿಗೆ ಶಾಪವನ್ನು ಕೊಡುವುದು	೩೪
೧೧) ಬ್ರಹ್ಮದಶಮಾನಿಯು ನಳದಮಯಂತಿಯ ಕಥೆಯನ್ನು ವಿಸ್ತಾರವಾಗಿ ಹೇಳುವುದು	೪೦
೧೨) ಧರ್ಮರಾಯನು ಕ್ಷೇತ್ರಯಾತ್ರೆಯನ್ನು ಮಾಡುವುದು	೫೮
೧೩) ಲೋಮಶರು, ಅಗಸ್ತ್ಯ, ವಾತಾಪಿ ಇಲ್ಲರ ಕಥೆ, ಭಗೀರಥನು ಭೂಲೋಕಕ್ಕೆ ಗಂಗೆಯನ್ನು ತರುವುದು, ಪರಶುರಾಮ ಕಾರ್ತವೀರ್ಯಾರ್ಜುನರ ಕಥೆಯನ್ನು ಹೇಳುವುದು	೬೧
೧೪) ಭೀಮನು ಸೌಗಂಧ ಪುಷ್ಪವನ್ನು ತರಲಿಕ್ಕೆ ತೆರಳುವುದು ಮಾರ್ಗದಲ್ಲಿ ಮಾರುತಿಯ ದರ್ಶನ ಮತ್ತು ಸಂವಾದ	೭೫
೧೫) ಭೀಮನು ಜಟಾಸುರನನ್ನು ಮಣಿಮಾನ ರಾಕ್ಷಸನನ್ನು ಕೊಲ್ಲುವುದು	೮೦
೧೬) ಅರ್ಜುನನ ಆಗಮನ ಮತ್ತು ಪಾಶುಪತಾಸ್ತ್ರವನ್ನು ಪಡೆದ ವೃತ್ತಾಂತ, ನಿವಾತಕವಚರ ಯುದ್ಧದ ವೃತ್ತಾಂತವನ್ನು ಹೇಳುವುದು	೮೩
೧೭) ಶ್ರೀಕೃಷ್ಣನು ಕಾಮ್ಯಕ ವನಕ್ಕೆ ಬಂದು ಪಾಂಡವರನ್ನು ಸಾಂತ್ವನಗೊಳಿಸಿ ತೆರಳುವುದು	೯೪

- ೧೮) ದೂರ್ವಾಸನು ರಾತ್ರಿಯಲ್ಲಿ ಭೋಜನಕ್ಕೆ ಪಾಂಡವರ ಆಶ್ರಮಕ್ಕೆ ಬರುವುದು.  
ದ್ರೌಪದಿಯು ಕೃಷ್ಣನನ್ನು ಸ್ತುತಿಸುವುದು. ಕೃಷ್ಣನು ಬಂದು ದೂರ್ವಾಸರನ್ನು  
ಸಂತುಷ್ಟಗೊಳಿಸುವುದು ೧೦೯
- ೧೯) ದುರ್ಯೋಧನನ ಘೋಷಯಾತ್ರೆ ಚಿತ್ರರಥ ಗಂಧರ್ವ ದುರ್ಯೋಧನನ್ನು  
ಬಂಧಿಸುವುದು ಮತ್ತು ಧರ್ಮರಾಜನು ಬಿಡಿಸುವುದು ೧೦೭
- ೨೦) ದುರ್ಯೋಧನನು ಪ್ರಾಯೋಪವೇಶನ ವ್ರತವನ್ನು ಕೈಗೊಳ್ಳುವುದು ೧೨೩
- ೨೧) ಜಯದ್ರಥನು ದ್ರೌಪದಿಯನ್ನು ಅಪಹರಿಸುವುದು. ಭೀಮಾರ್ಜುನರು  
ಜಯದ್ರಥನನ್ನು ಜಯಿಸಿ ಅಪಮಾನಗೊಳಿಸುವುದು ೧೨೯
- ೨೨) ಮಾರ್ಕಂಡೇಯರು ಧರ್ಮರಾಜನಿಗೆ, ಶ್ರೀರಾಮ ಚರಿತೆಯನ್ನು ಮತ್ತು  
ಸಾವಿತ್ರಿ ಸತ್ಯವಾಸರ ಕಥೆಯನ್ನು ವಿಸ್ತಾರವಾಗಿ ಹೇಳಿದುದು ೧೩೫
- ೨೩) ಸಾರಂಗಮೃಗವು ಅರುಣಿಯನ್ನು ಕೊಂಡೊಯ್ಯುವುದು. ಧರ್ಮರಾಜನು  
ಬೆನ್ನಟ್ಟುವುದು. ಭೀಮಾರ್ಜುನರ ಸೋದರರು ಕೊಳದ ನೀರು ಕುಡಿದು ಸಾಯುವುದು.  
ಯಕ್ಷನ ಪ್ರಶ್ನೆಗಳಿಗೆ ಧರ್ಮರಾಯನ ಉತ್ತರ ಸತ್ತ ಸೋದರರು ಸುಪ್ರಾಣರಾಗುವುದು

## ವಿರಾಟ ಸರ್ವ

ನಂ	ವಿಷಯ	ಪುಟಗಳು
೧)	ಪಾಂಡವರು ವಿರಾಟರಾಜನಲ್ಲಿ ಆಶ್ರಯ ಪಡೆಯುವುದು	೧೪೬
೨)	ಕೀಚಕನು ದ್ರೌಪದಿಯನ್ನು ಕಂಡು ಮೋಹಿತನಾಗುವುದು	೧೪೭
೩)	ದ್ರೌಪದಿಯು ಕೀಚಕನ ಮಂದಿರಕ್ಕೆ ಹೋಗುವುದು	೧೪೮
೪)	ದ್ರೌಪದಿಯು ತನ್ನ ದುಃಖವನ್ನು ಭೀಮನಲ್ಲಿ ಹೇಳುವುದು	೧೪೯
೫)	ಭೀಮನು ದ್ರೌಪದಿಯನ್ನು ಸಂತೈಸುವುದು	೧೫೦
೬)	ಭೀಮನು ಕೀಚಕನನ್ನು ಕೊಲ್ಲುವುದು	೧೫೧
೭)	ಉತ್ತರ ಗೋಗ್ರಹಣ ಮತ್ತು ಉತ್ತರನ ಪೌರುಷ	೧೫೩
೮)	ಅರ್ಜುನನು ಕೌರವರನ್ನು ಜಯಿಸುವುದು	೧೫೯
೯)	ವಿರಾಟರಾಜನು ಲೆತ್ತದಿಂದ ಧರ್ಮರಾಜನ ಹಣೆಯನ್ನು ಒಡೆಯುವುದು	೧೬೪
೧೦)	ಪಾಂಡವರು ವೇಷಕಳಚಿ ಪ್ರಕಟವಾಗುವುದು	೧೬೭
೧೧)	ಶ್ರೀಕೃಷ್ಣನ ಆಗಮನ	೧೭೦
೧೨)	ಅಭಿಮನ್ಯು ಮತ್ತು ಉತ್ತರೆಯ ವಿವಾಹ	೧೭೧

ದಾನಿಗಳ ಹೆಸರುಗಳು

ಶ್ರೀ ರವಿ ದೇಶಪಾಂಡೆ ಧಾರವಾಡ	ರೂ ೫೦೦-೦೦
ಶ್ರೀ ಬಿ ಎ ದೇಸಾಯಿ ಹುಬ್ಬಳ್ಳಿ	ರೂ ೧೦೦-೦೦
ಶ್ರೀ ಆರ್ ಜಿ ಯರಗಡ್ಡಿ ಬೆಳಗಾವಿ	ರೂ ೧೦೫-೦೦
ಶ್ರೀ ವಾಮನ ಬೇಂದ್ರೆ ಧಾರವಾಡ	ರೂ ೬೦-೦೦
ಶ್ರೀ ಎಚ್ ರಂಗರಾವ ಹೊಸಪೇಟೆ	ರೂ ೨೦೦-೦೦
ಶ್ರೀ ಎಸ್ ಎಮ ಪದಕಿ ಧಾರವಾಡ	ರೂ ೧೧೦-೦೦
ಶ್ರೀ ಎಸ್ ಎಮ್ ಶೇಟೆ ಬೆಂಗಳೂರು	ರೂ ೧೫೦-೦೦
ಶ್ರೀ ಭೀಮಸೇನ ಮಧ್ವರಾವ ಕುಲಕರ್ಣಿ	ರೂ ೨೦೦-೦೦
ಶ್ರೀ ವ್ಹಿ ಎನ್ ಜೋಶಿ ಹುಬ್ಬಳ್ಳಿ	ರೂ ೧೦೦-೦೦
ಶ್ರೀ ಮಂಜುನಾಥ ಎಮ್ ನಾಯಕ ಹಳದಿಪುರ	ರೂ ೧೫೦-೦೦
ಶ್ರೀ ಎಸ್ ಜಯರಾಮ ಬೆಂಗಳೂರು	ರೂ ೨೦೦-೦೦
ಶ್ರೀ ಎಸ್ ವ್ಹಿ ಕುಲಕರ್ಣಿಸಿಂದಗಿ	ರೂ ೨೦೦-೦೦
ಶ್ರೀ ಮಲ್ಲಣ್ಣ ಕಟ್ಟೀಮನಿ ಯಾದಗಿರಿ	ರೂ ೬೦-೦೦
ಶ್ರೀ ವ್ಹಿ ಎನ್ ಹನುಮಂತಗೌಡ ಬೈಲಹೊಂಗಲ	ರೂ ೧೦೦-೦೦
ಶ್ರೀ ಮಿಶ್ರಾ ಧಾರವಾಡ	ರೂ ೩೦೦-೦೦
ಶ್ರೀ ವ್ಹಿ ಪಿ ಬಳಿಗಾರ, ಹಿರೇಬಾದವಾಡಗಿ	ರೂ ೧೦೦-೦೦
ಶ್ರೀ ಜಿ ಎಮ್ ಗುಮಾಸ್ತೆ, ಔರಂಗಾಬಾದ	ರೂ ೫೦೦-೦೦
ಶ್ರೀ ಕೆ ಆರ್ ಜೋಶಿ ಆಲಪುಟ್ಟೆ	ರೂ ೨೨೫-೦೦
ಶ್ರೀ ವಾಯ್ ಎಸ್ ಸಣ್ಣ ತೋಟಪ್ಪ ತಾಂಬ್ರ ಹಳ್ಳಿ	ರೂ ೧೦೦-೦೦
ಶ್ರೀ ಸಾಯಣ್ಣ ವೆಂಕಪ್ಪ ಅಕ್ಕಿ ಬಂದಳ್ಳಿ	ರೂ ೬೦ ೦೦
ಶ್ರೀ ಎನ್ ಬಿ ಪವಾರ ಯಾದಗಿರಿ	ರೂ ೬೦-೦೦
ಶ್ರೀ ಪರಮೇಶ್ವರ ರಾಮಯ್ಯ ಹೆಗಡೆ ಹೊಸಕೊಪ್ಪ	ರೂ ೬೦-೦೦
ಶ್ರೀ ನಾರಾಯಣ ದೇವರು ಭಟ್ಟ ಹಂದ್ಯಾನೆ	ರೂ ೬೦-೦೦
ಶ್ರೀ ಕೆ ರಾಮಚಂದ್ರ ಶಾಸ್ತ್ರಿ, ರಾಯದುರ್ಗ	ರೂ ೧೦೦-೦೦
ಶ್ರೀ ಕೆ ವ್ಹಿ ಹಾವನೂರು ಧಾರವಾಡ	ರೂ ೨೦೧-೦೦
ಶ್ರೀ ರಾಮಕೃಷ್ಣ ಎನ್ ಕೆ ರಾಮಯ್ಯ ಮೈಸೂರು	ರೂ ೫೦೧-೦೦

# ಶ್ರೀ ಮನ್ಮಹಾಭಾರತ ಕಾವ್ಯ

ಅರಣ್ಯ ಪರ್ವ

ಪ್ರಾರ್ಥನೆ

ಜನಪೇಜಯಂ ಕ್ಷಿತಿಪ ಕೇಳುವುದು ಪಾಂಡವರೂ  
ಕಾನನಕೆ ನಡೆಯಂತಿರೆ ಅಪರಿಮಿತ ಪೌರಜನ  
ದ್ವಿಜವೃಂದ ತಂಡದಲಿ ಬೆನ್ನಿನಲಿ ಬರುತ್ತಲಿರೆ  
ಧರ್ಮಜನು ಕರಮಂಗಿದು ಪುರಜನಕೆ ನಂದಿದಿಹನು

॥೧॥

ನಾವುಗಳು ಸರ್ವಸ್ವ ರಾಜ್ಯವನು ಕಳಕೊಂಡು  
ಕಡು ಬಡವರಾಗುತ್ತಲಿ ಕಾನನಕೆ ನಡೆದಿಹವು  
ಆ ಭೀಷ್ಮ ವರವಿದುರ ಇಲ್ಲಿಯೇ ಇರುತ್ತಿಹರೂ  
ನೀವುಗಳು ಇಲ್ಲಿಯೇ ಇಹುದೆಂದು ನಂದಿದಿಹನು

॥೨॥

ದ್ವಿಜವೃಂದ ಸಲಹಲಿಕೆ ಸೂರ್ಯನನು ಭಜಿಸುತ್ತಲಿ |  
ಧರ್ಮಜನು ಅಕ್ಷಯದ ಪಾತ್ರೆಯನು ಸಡೆದಿಹನು ॥

ಮಂತ್ರಿಗಳು ಪುರಜನರೂ ನಾಯಕರೂ ತರಳಂತಿರೆ  
ದ್ವಿಜವೃಂದ ಧರ್ಮಜನ ನೀನಮ್ಮ ಜೀವವಿಹೆ  
ನಿನ್ನನ್ನು ತೊರೆಯಂತಲಿ ನಾವೆಂತು ಜೀವಿಪವು  
ಎನ್ನುತಲಿ ಧರ್ಮಜನ ಬೆನ್ನಿನಲಿ ನಡೆದಿಹರೂ

॥೩॥

ಲಕ್ಷೋಪಲಕ್ಷದಾ ವಿಪ್ರರರನು ನೋಡುತ್ತಲಿ  
ಧರ್ಮಜನು ಅಗಣಿತದ ದ್ವಿಜವೃಂದ ಬರುತ್ತಿಹುದು  
ಸಕಲರಿಗೆ ಅನ್ನವನು ಈಯುವುದು ಹೇಗೆಂದು  
ಋಷಿವರನ ಗುರುವರನ ಧೌಮ್ಯನನು ಕೇಳಿದನು

॥೪॥

ಜಗದೊಳಹ ಧಾನ್ಯಗಳು ಸಸ್ಯಗಳು ಔಷಧಿಯು  
ಸೂರ್ಯನಾ ಶಕ್ತಿಯಲಿ ಸಕಲವೂ ಬೆಳೆಯುವವು  
ಧರ್ಮಜನೆ ಅನ್ನಕ್ಕೆ ಮೂಲನಿಹ ಸೂರ್ಯನನು  
ಭಕುತಿಯಲಿ ಭಜಿಸುವುದು ಎಂದಿಹನು ಗುರುಧೌಮ್ಯ

॥೫॥

ಹೇ ಸೂರ್ಯ ಭಾನುವೇ ಅಧಿತ್ಯ ಭಾಸ್ಕರನೆ  
ಹೇ ಮಿತ್ರ ಸವಿತೃವೆ ಕೋಟಿ ಕಿರಣಾನ್ವಿತನೆ  
ಜಗದೊಳಹ ಜೀವಿಗಳ ರಾಶಿಗಳ ಪ್ರಾಣವಿಹ  
ಹೇ ಕೋಟಿ ಪ್ರಕಾಶನೆ ಕರಣವುದು ಎಂದಿಹನು

॥೬॥

ಸಶರೀರನಾಗುತ್ತಲಿ ಬೆಳಗುತ್ತಲಿ ಪರಸೂರ್ಯ ಇಳಿಯಂತಿರೆ  
ಧರ್ಮಜನು ದಿನಪನಾ ಚರಣಕ್ಕೆ ಎರಗುತ್ತಲಿ  
ಅಪರಿಮಿತ ವಿಪ್ರರಿಗೆ ಅನ್ನವನು ಈಯಲಿಕೆ  
ಶಕ್ತಿಯನು ಈಯುವುದು ಎನ್ನುತಲಿ ನಂದಿದಿಹನು

॥೭॥

ಹೊಳೆಹೊಳೆವ ಧಳಧಳಪ ತಾಪ್ರಧಾ ಪಾತ್ರೆಯನು  
ಧರ್ಮಜನ ಕರದೊಳಗೆ ಇರಿಸುತ್ತಲಿ ದಿನಪತಿಯು  
ಉಪವಾಸವಿರುತ್ತಿದ್ದು ಪಾತ್ರೆಯನು ಪೂಜಿಸಲು  
ಅಕ್ಷಯದ ಅನ್ನವನು ಈಯುವುದು ಎಂದಿಹನು

॥೮॥

ಅಕ್ಷಯದ ಪಾತ್ರೆಯನು ಕೊಳ್ಳುತ್ತಲಿ ಯವುಸೂನು  
ದ್ರೌಪದಿಗೆ ಈಯಂತಲಿ ತಾಗೈದ ಅನ್ನವನು  
ಪಾತ್ರೆಯಲಿ ಇರಿಸುತ್ತಿರೆ ಅಕ್ಷಯದ ಅನ್ನವನು  
ಪರ್ವತದ ರಾಶಿಯಾ ಪರಿಯಲ್ಲಿ ಇತ್ತಿಹುದು

॥೯॥

ವಿಧವಿಧದ ಪಕ್ಷಾನ್ನ ಭಕ್ಷ್ಯಗಳ ಭೋಜ್ಯಗಳ  
ಈಯಂತಿರೆ ಯವುಸೂತನು ಸಕಲರಿಗೆ ಭೂಸುಧರ್ಗ  
ಸಂಗ್ರಾಸ ಭೋಜನವನೀಯಂತಿರೆ ಸಕಲರೂ  
ಸಂತಸದಿ ಸವಿಯಂತಲಿ ಸಂತೃಪ್ತರಾಗಿಹರೂ

॥೧೦॥

ಬಳಿಕಲಾ ಯಮಸೂನು ತನ್ನಯಾ ಮೇಳದಲಿ  
ಸರಸತಿಯ ಯಮುನೆಯಾ ನದಿಗಳನು ದಾಂಟುತಲಿ  
ದಿನಮೂರು ಕಳೆಯಂತಿರೆ ಮನತಣಿವ ಸುಂದರದ  
ಚೆಲುವಿನಾ ಕಾಮ್ಯಕದ ವನವನ್ನ ಹೊಕ್ಕಿಹನು

||೧೦||

ಅಂಧನೃಪ ನಿಂದಿಸಲು ಮನನೊಂದು ನರನಿಹುರ |  
ಕಾಮ್ಯಕದಿ ಪಾಂಡವರ ಬಳಿಯಲ್ಲಿ ಬಂದಿಹನು ||

ಹೇ ಪರೀಕ್ಷಿತ ತನಯ ಕೇಳುವುದು ಬಳಿಕನಲಿ  
ಅತ್ತಲಾ ಪಾಂಡವರು ಕಾನನಕೆ ತೆರಳುತೀರೆ  
ಇತ್ತಲಾ ಧೃತರಾಷ್ಟ್ರ ಪಾಂಡವರ ವಿಷಯವನು  
ಕೌತುಕದಿ ತಿಳಿಯಲಿಕೆ ವಿದುರನನು ಕರೆಸಿದನು

||೧೧||

ಹೇ ವಿದುರ ವಿಪಿನಕ್ಕೆ ತೆರಳುವಾ ಸಮಯದಲಿ  
ಪಾಂಡವರು ಏನನ್ನ ನುಡಿದಿಹರು ಹೇಳುವುದು  
ಎನ್ನನ್ನ ಮಕ್ಕಳನು ಕೋಪದಲಿ ಶಪಿಸಿದರೆ  
ಎಂಬುದನು ಹೇಳುವದು ಎಂದಿಹನು ಅಂಧನೃಪ

||೧೨||

ಭೂಪತಿಯ ಭರ್ಮಜನು ವಿಚಲಿತನು ವಿಪ್ಲವನು  
ಆಗದೆಯೆ ಸ್ಥಿತಪ್ರಜ್ಞ ಸ್ಥಿತಿಯೊಳಗೆ ಇದಿಹನು  
ಪವನಜನು ಕೌರವನ ತೊಡೆಗಳನು ಮುರಿಯಂತಲಿ  
ಕುರು ಕುಲವನೆಲ್ಲವನು ಒರೆಸುವನು ಎಂದಿಹನು

||೧೩||

ಫಲಗುಣನು ಕರ್ಣನಾ ಶಿರವನ್ನ ಹಾರಿಸುತ್ತ  
ಬಾನಿಗೆ ಕಟ್ಟುವನು ಎನ್ನುತಲಿ ನುಡಿದಿಹನು  
ದುಶ್ಯಾಸನಾ ಖಳನ ರಕ್ತದಲಿ ಕೇಶವನು  
ಅಡ್ಡತಲಿ ಕಟ್ಟುವನು ಎಂದಿಹನು ದ್ರೌಪದಿಯು

||೧೪||

ಹದಿಮೂರು ಪರುಷಗಳ ವನವಾಸ ಕಳೆಯಂತಲಿ  
ಹಸ್ತಿನೆಗೆ ಐತಂದು ಪಾಂಡವರು ಸಮರದಲಿ  
ಕರುವಂಶವೆಲ್ಲವನು ನಾಶವನು ಖಂಡಿತದಿ  
ಮಾಡುವರು ಎಂದಿಹನು ವರ ವಿದುರ ಭೂಪತಿಗೆ

||೧೫||

ವಿನಾಶ ಕಾಲದಲಿ ವಿಪರೀತ ಬುದ್ಧಿಯದು  
ಎಂಬಂತೆ ಎಮ್ಮಯಾ ಬುದ್ಧಿಯದು ಮಸುಕಾಯ್ತು  
ದ್ರೌಪದಿಯೆ ಎಲ್ಲಕ್ಕೆ ಕಾರಣಳು ಇರುತಿಹಳು  
ನಗೆಹೋಗಿ ಹೊಗೆಯಾಯ್ತು ಎಂದಿಹನು ಭೂಪತಿಯು

||೧೬||

ಮಕ್ಕಳಾ ಆಟಿಕೆಯು ಮೃತ್ಯುವದು ಎಮಗಾಯ್ತು  
ಲೋಕದಲಿ ಪಾಂಡವರ ಮೀರಿಸುವ ಮೀರರನು  
ನಾ ಕಾಣೆ ನಮ್ಮಯಾ ನಾಶವದು ಖಂಡಿತವು  
ಹೇ ವಿದುರ ಪರಿಹಾರ ಸೂಚಿವುದು ಎಂದಿಹನು

||೧೭||

ಪಾಂಡವರ ಕರೆಸುತಲಿ ರಾಜ್ಯವನು ಭಾಗಿಸುತ್ತ  
ಸಮಾರ್ಥ ರಾಜ್ಯವನು ಆದರದಿ ಈಯಂತಲಿ  
ದ್ರೌಪದಿಯ ಕ್ಷಮೆಯನ್ನ ಕೇಳಂತಲಿ ಪ್ರೀತಿಯಲಿ  
ಕೌರವರು ಪಾಂಡವರು ಸರಸದಲಿ ಬಾಳುವುದು

||೧೮||

ಮೊದಲಿಗೆ ಈ ಶಕುನಿ ಕರ್ಣರನು ದುರುಳರನು  
ಹಸ್ತಿನೆಯ ಪುರದಿಂದ ದೂರದಲಿ ಅಟ್ಟುವುದು  
ಇವರುಗಳ ಸಂಗದಲಿ ಮಾತುಗಳ ಕೇಳಂತಲಿ  
ನಿನ್ನ ಮಗ ಕೌರವನು ಕೆಟ್ಟಹನು ಎಂದಿಹನು

||೧೯||

ನಿನ್ನ ಮಗ ಇದಕೊಪ್ಪದಿದೋಡೆಯು ಮಗನನ್ನ  
ಯೋಚನೆಯ ಮಾಡಲೆ ಕೂಡಲೇ ತ್ಯಜಿಸುವುದು  
ವಂಶವನು ದೇಶವನು ಉಳಿಸಲಿಕೆ ಮಗನನ್ನ  
ತ್ಯಜಿಸಿದರೆ ಕೇಡಿಲ್ಲ ಎಂದಿಹನು ವರವಿದುರ

||೨೦||

ಕೌರವನು ಕೇಳಂತಲಿ ಕೋಪದಲಿ ಕುದಿಯಂತಲಿ  
ಮನಮೂರಕ ಕುಹಕನಿಹ ಕಪಟಿಯಿಹ ಈ ವಿದುರ  
ಮನದೊಳಗೆ ಪಾಂಡವರ ಹಿತವನ್ನ ಬಯಸುತಿಹ  
ವಿದುರನನು ನಂಬಿದರು ಎನ್ನುತಲಿ ನುಡಿದಿಹನು

||೨೧||

ಹೇ ವಿದುರ ಎನ್ನಯಾ ಸುತರುಗಳ ಹಿತವನ್ನ  
ನೋಡದೆಯೆ ಪಾಂಡವರ ವೃದ್ಧಿಯನು ಬಯಸುತಿಹ  
ಎನ್ನಯಾ ಮಕ್ಕಳನು ನಾನಂತು ತೊರೆಯುವುದು  
ಸಾಧ್ಯವಿದೆ ಹೇಳೆಂದು ನುಡಿದಿಹನು ಧೃತರಾಷ್ಟ್ರ

||೨೨||

ತಂದೆಯನು ಮಕ್ಕಳನು ಅಗಲಿಸಲು ಯತ್ನಿಸುವ  
ಕುಹಕದಾ ಯೋಚನೆಯ ಗೃಯ್ಯತಿಹ ವಿದುರನೇ  
ಈ ಕ್ಷಣದಿ ಇಲ್ಲಿಂದ ಹೊರಡುವುದು ಎನ್ನುತಲಿ  
ವಿದುರಂಗೆ ಅಂಧನೃಪ ಕೋಪದಲಿ ನುಡಿದಿಹನು

||೨೩||

ನಿಜವನ್ನ ನುಡಿದೋಡೆಯು ನಂಬದಿ ದುರ್ಜನರು  
ಎನ್ನುತಲಿ ವರವಿದುರ ಮನದೊಳಗೆ ನೋಯಂತಲಿ  
ರಥವೇರಿ ಸಾಗಂತಲಿ ಗಜಪುರವ ತೊರೆಯಂತಲಿ  
ಕಾಮ್ಯಕದಿ ಪಾಂಡವರ ಬಳಿಯಲ್ಲಿ ಬಂದಿಹನು

||೨೪||

ವಿದುರನನು ಕಾಣಂತಲಿ ಧರ್ಮಜನು ಹರುಷದಲಿ  
ಆದರದಿ ಕುಳ್ಳಿರಿಸಿ ಸತ್ಕಾರಗೈಯ್ಯಂತಲಿ  
ಧೃತರಾಷ್ಟ್ರ ಗಾಂಧಾರಿ ಕೌರವರು ಕ್ಷೇಮವೇ  
ಮಹತಾಯಿ ವರಕುಂತಿ ಕುಶಲಳೇ ಎಂದಿಹನು

||೨೫||

ಧೃತರಾಷ್ಟ್ರ ಮೊದಲಾದ ಬಾಂಧವರು ಸುಕ್ಷೇಮಂ  
ನಿಮ್ಮಯಾ ಮೋಹದಾ ಪರಕುಂತಿ ಚಿಂತೆಯಲಿ  
ನಿಮ್ಮನ್ನು ನೆನೆಯಂತಲಿ ಕಣ್ಣೀರ ಸುರಿಸುತಲಿ  
ಕೊರಗಿಹಳು ಸೊರಗಿಹಳು ಎಂದಿಹನು ಪರವಿದರ

||೨೭||

ನಿಮ್ಮನ್ನು ಕರೆಸುತಲಿ ರಾಜ್ಯವನು ಈಯಂತಲಿ  
ಕೌರವರು ಪಾಂಡವರು ಪ್ರೇಮದಲಿ ಬಾಳುವುದು  
ಎನ್ನುತಲಿ ಧೃತರಾಷ್ಟ್ರ ನುಡಿಯಂತಲಿ ಎನ್ನನ್ನು  
ನಿಂದಿಸುತ ಅಟ್ಟುತಿರೆ ಬಂದಿಹನು ಎಂದಿಹನು

||೨೮||

ಇತ್ತಲಾ ಧೃತರಾಷ್ಟ್ರ ಮನದೊಳಗೆ ಚಿಂತಿಸುತ  
ಆ ವಿದುರ ಸಂಜ್ಞಾ ನಿ ಶಾಸ್ತ್ರದಲಿ ಪರಿಣತನು  
ತರ್ಕದಲಿ ನೃಪನೀತಿ ಧರ್ಮದಲಿ ನಿಪುಣನಿಹ  
ಅವನನ್ನು ಅಟ್ಟುತಲಿ ಕಡುಮೂರ್ಖ ನಾನಾದೆ

||೨೯||

ನರರೊಳಗೆ ಸುರರೊಳಗೆ ಭೀಮಾರ್ಜುನೀರ್ವರನು  
ಜಯಿಸುವಾ ವಿಕ್ರಮರ ಶೂರರನು ನಾಕಾಣೆ  
ಪಾಂಡವರ ಜೊತೆಯಲ್ಲಿ ಆ ವಿದುರ ಸೇರಿದೊಡೆ  
ಬೆಂಕಿಯಲಿ ಗಾಳಿಯದು ಬೆರೆತಂತೆ ಆಗುವುದು

||೩೦||

ಕುರುಕುಲದ ಕಾನನವ ಪಾಂಡವರ ದಾವಾಗ್ನಿ  
ನಾಲಗೆಯ ಚಾಚುತಲಿ ದಹಿಸುವುದು ಎನ್ನುತಲಿ  
ಕಳವಳದಿ ಚಿಂತಿಸುತ ಸಂಜಯನ ಕರೆಸುತಲಿ  
ವಿದುರನನು ಕರೆತಹುದು ಎನ್ನುತಲಿ ನುಡಿದಿಹನು

||೩೧||

ಸಂಜಯನು ಕಾಮ್ಯಕಕೆ ಐತಂದು ಭರದಲ್ಲಿ  
ವಿದುರನನು ಕಾಣುತಲಿ ಧೃತರಾಷ್ಟ್ರ ಭೂಪತಿಯ  
ಕಳವಳವ ಚಿಂತೆಯನು ಆದೇಶ ತಿಳಿಸುತಲಿ  
ಮತ್ತೆ ವಿದುರನನು ಕರೆತಂದನಿಭಘ್ನನಕೆ

||೩೨||

ನರನಿದುರ ಐತಂದು ಪಾಂಡವರ ವಿಷಯವನು |  
ವಿಸ್ತರದಿ ಧೃತರಾಷ್ಟ್ರ ಭೂಪತಿಗೆ ಅರುಹಿದನು ||

ಬಾ ತಮ್ಮ ವಿದುರನೇ ಮಕ್ಕಳಾ ಮೋಹದಲಿ  
ಸಲ್ಲದಾ ನುಡಿಗಳನು ನುಡಿದಿಹನು ಕ್ಷಮಿಸುವುದು  
ಮಕ್ಕಳನು ತ್ಯಜಿಸುವುದು ಎನ್ನುತಲಿ ನೀನುಡಿಯೆ  
ಮನನೊಂದು ಕೋಪದಲಿ ನುಡಿದಿಹನು ಎಂದಿಹನು

||೩೩||

ಸುತರನ್ನು ತೊರೆಯಂತಲಿ ಜೀವಿಪುದು ದುಸ್ಸಾಧ್ಯ  
ಎನ್ನುತಲಿ ನೋಯಂತಲಿ ನಿನ್ನನ್ನು ನಂದಿಸಿದೆ  
ತಂದೆಯನು ಕಳಕೊಂಡು ಪರದೇಸಿಯಾಗಿರುವ  
ಪಾಂಡವರೊಳೆನ್ನಯಾ ಪ್ರೀತಿಯದು ಹೆಚ್ಚಿಹುದು

||೩೪||

ದಂಃಖದಲಿ ನುಡಿದಿರುವ ನುಡಿಗಳನು ಮರೆಯಂತಲಿ  
ಎನ್ನನ್ನು ಪ್ರೇಮದಲಿ ನೋಡುವುದು ಎನ್ನುತಲಿ  
ವಿದುರನನು ಅಪ್ಪುತಲಿ ಹರ್ಷಾಶ್ರು ಸುರಿಸುತಲಿ  
ತಮ್ಮನನು ಕಳುಹಿದನು ಧೃತರಾಷ್ಟ್ರ ಭೂಪತಿಯು

||೩೫||

ಆ ವಿದುರ ಕಾಮ್ಯಕದ ವಿಷಿನಕ್ಕೆ ತೆರಳುತಲಿ  
ಪಾಂಡವರ ಕಾಣುತಲಿ ಮರಳುತಲಿ ಭೂಪತಿಗೆ  
ವಿಸ್ತರದಿ ಅರುಹಿರುವ ವಿಷಯವನು ಅರಿಯಂತಲಿ  
ದುರ್ಯೋಧನಾ ದುರಂಳ ಕಳವಳಗೊಂಡಿಹನು

||೩೬||

ವಿದುರನಾ ನುಡಿಗಳನು ಕೇಳುತಲಿ ನಮ್ಮಪ್ಪ  
ಮತ್ತೆ ಆ ಪಾಂಡವರ ಕರೆಸುತಲಿ ಪ್ರೇಮದಲಿ  
ರಾಜ್ಯವನು ಈಯುವನು ಎನ್ನುತಲಿ ಯೋಚಿಸುತ  
ಎಮ್ಮಯಾ ಶ್ರಮವೆಲ್ಲ ಹಾಳಾಗಿ ಹೋಗುವುದು

||೩೭||

ಹೊಳೆಯಲ್ಲಿ ಹುಣಿಸೆಯಾ ಹಣ್ಣನ್ನು ತೊಳೆದಂತೆ  
ವೃಥಾವದು ಆಗುವದು ಎನ್ನುತಲಿ ಚಿಂತಿಸುತ  
ಆ ಕ್ಷಣದಿ ಚರರನ್ನು ಕಳಿಸುತಲಿ ಕೌರವನು  
ದುಶ್ಯಾಸನಾ ಕರ್ಣ ಶಕುನಿಯರ ಕರೆಸಿದನು

||೩೮||

ಚಾಂಡಾಲ ಚೌಕುಳಿಗಳೊಂದೆಡೆಗೆ ಸೇರುತಿರೆ  
ಆ ವಿದುರ ಕಾಮ್ಯಕಕೆ ತೆರಳುತಲಿ ಪಾಂಡವರ  
ಕಾಣುತಲಿ ಐತಂದು ಭೂಪತಿಗೆ ಅರುಹಿರುವ  
ವೃತ್ತಾಂತವಲ್ಲವನು ಕೌರವನು ತಿಳಿದಿಹನು

||೩೯||

ಆ ವಿದುರ ನಮ್ಮಪ್ಪ ಭೂಪತಿಯ ಕಿವಿಯೊಳಗೆ  
ಊದುತ್ತಲಿ ಪಾಂಡವರನಿಭಘ್ನನಿಗೆ ಕರೆಸುತಲಿ  
ರಾಜ್ಯವನು ಈಯಲಿಕೆ ಉಪದೇಶಗೈದಿಹನು  
ಎಮ್ಮಯಾ ಕಾರ್ಯವನು ಕೆಡಿಸಿದನು ಎಂದಿಹನು

||೪೦||

ಪಾಂಡವರು ಮತ್ತೆ ಈ ಹಸ್ತಿನಗೆ ಬಂದೊಡೆಯು  
ಎಮ್ಮಯಾ ನಾಶವನು ಖಂಡಿತದಿ ಮಾಡುವರು  
ಈಗಲೇ ವಿಷವನ್ನು ಕುಡಿಯಂತಲಿ ಸಾಯುವೆನು  
ಪರಿಹಾರ ಸೂಚಿಪುದು ಎಂದಿಹನು ಕೌರವನು

||೪೧||

ಕೌರವನೆ ಪಾಂಡವರು ಸತ್ಯದಲಿ ನಡೆವವರು  
ಹದಿಮೂರು ವರುಷಗಳ ವನವಾಸ ಕಳೆಯದಲಿ  
ಅವರೆಂದು ಗಜಪುರದಿ ಕಾಲನ್ನು ಇಡದಿಹರು  
ಎನ್ನುತಲಿ ಆ ಶಕುನಿ ಕೌರವಗೆ ನುಡಿದಿಹನು

||೪೨||

ಪಾಂಡವರು ಬಂದೊಡೆಯೊ ಮತ್ತೆ ಆ ದ್ಯೂತವನು  
ಆಡಂತಲಿ ಹದಿಮೂರು ವರುಷಗಳ ಪರ್ಯಂತ  
ವನವಾಸಕಟ್ಟುವುದು ಎನ್ನುತ್ತಿರೆ ಆ ಶಕುನಿ  
ಸೂತ-ಸಂತ ರಾಧೇಯ ಕಲಿಕರ್ಣ ನುಡಿದಿಹನು

||೪೩||

ಕೌರವ ಮಹೇಶ್ವರನೆ ಪಾಂಡವರು ಗಜತುರಗ  
ಶಸ್ತ್ರಾಸ್ತ್ರ ಸೈನ್ಯವನು ರಾಜ್ಯವನು ಕಳೆಕೊಂಡು  
ಈ ಸಮಯ ನಿರ್ಬಲರು ನಿಶ್ಯಸ್ತ್ರರಾಗಿಹರು  
ಈಗಲೇ ಪಾಂಡವರ ನಾಶವನು ಮಾಡುವುದು

||೪೪||

ಶತ್ರುಗಳು ಸಂಕಟದಿ ಸಿಲುಕಿರುವ ಸಮಯದಲ್ಲಿ  
ದಂಡೆತ್ತಿ ಸಾಗಂತಲಿ ನಿರ್ಹೋಲಿ ಮಾಡುವುದು  
ರಾಜರಾ ಧರ್ಮವಿದು ನೈಪನೀತಿ ಇರುತ್ತಿಹುದು  
ಸ್ವರ್ಣದಾ ಸಮಯವಿದು ಬಂದಿಹದು ಎಂದಿಹನು

||೪೫||

ಸೈನ್ಯದಾ ಸಹಿತದಲಿ ಕಾಮ್ಯಕವ ಮಂತ್ರುತಲಿ  
ಪಾಂಡವರ ಸಂಹಾರ ಗೈದೊಡೆಯೊ ಮೊಂದಕ್ಕೆ  
ನಿನಗಾವ ಭಯಭೀತಿ ಚಿಂತೆಯಾದು ಇಲ್ಲೆಂದು  
ಕಲಿಕರ್ಣ ರಾಧೇಯ ನುಡಿದಿಹನು ಕೌರವಗೆ

||೪೬||

ಆ ಶಕುನಿ ದುಶ್ಯಾಸನೀರ್ವರೂ ಖಳರುಗಳು  
ಅಹಂದಹುದು ಎನ್ನುತ್ತಿರೆ ಕೌರವನು ಭರವಲ್ಲಿ  
ಅಪರಿಮಿತ ಶಸ್ತ್ರಾಸ್ತ್ರ ಸೈನ್ಯದಾ ಸಹಿತದಲಿ  
ಯುದ್ಧವನು ಗೈಯಲಿಕೆ ಕಾಮ್ಯಕ ನೆಡೆದಿಹನು

||೪೭||

ವರವ್ಯಾಸ ಮಹಾಕುಪಿಯೊ ದಿವ್ಯದಾ ದೃಷ್ಟಿಯಲಿ  
ಕಂಹಕರಾ ಮನವನ್ನು ಅರಿಯಂತಲಿ ಐತಂದು  
ಕೌರವನೆ ಬಿಡು ನಿನ್ನ ಈ ದುಷ್ಟ ಬುದ್ಧಿಯನು  
ಜಗದೊಳಗೆ ಪಾಂಡವರ ಜಯಿಸುವವರಾರಿಲ್ಲ

||೪೮||

ನಿನ್ನನ್ನು ನಿಮಿಷದಲ್ಲಿ ನಿರ್ನಾಮ ಗೈಯುವರು  
ಹಿಂದಕ್ಕೆ ನೀ ಮರುಳು ಇಲ್ಲದಿರೆ ಕಲಿಭೀಮ  
ನಿಮ್ಮನ್ನು ಕಡಿಕಡಿದು ದಿಗುಬಲಿಯನೀಯುವನು  
ಎನ್ನುತ್ತಿರೆ ವರವ್ಯಾಸ ಕೌರವರು ಮರಳಿದರು

||೪೯||

ಬಳಿಕಲಾ ವರವ್ಯಾಸ ಧೃತರಾಷ್ಟ್ರ ನೆಡೆಯಲ್ಲಿ  
ಆಗಮಿಸಿ ಕೌರವರು ಗೈದಿರುವ ದುಷ್ಟತ್ವ  
ಉಸುರುಂತಲಿ ನಿನ್ನಯಾ ಮಕ್ಕಳಿಗೆ ಬದುಕಲಿಕೆ  
ಬುದಿ ಯನು ಹಿತನುಡಿಯ ಹೇಳುವುದು ಎಂದಿಹನು

||೫೦||

ಈ ದುಷ್ಟ ಸುತರುಗಳು ಎನ್ನಯಾ ನುಡಿಗಳನು  
ಎಂದಿಗೂ ಕೇಳದೆಯೆ ತಮ್ಮಯಾ ಮನಸಿಂಗಿ  
ಬಂದಂತೆ ಮಾಡುವರು ಎನ್ನಯ ಮಾಡನು  
ಒಪ್ಪದೆಯೆ ದ್ಯೂತವನು ಅಡಿದರು ಎಂದಿಹನು

||೫೧||

ಧೃತರಾಷ್ಟ್ರ ಕೇಳುವುದು ನಿನ್ನಯ ಸುತರುಗಳ  
ಅಭ್ಯುದಯ ಶ್ರೇಯಕ್ಕೆ ಪಾಂಡವರ ಸ್ನೇಹವೇ  
ಕಾರಣವು ಎಂಬುದನು ಮರೆಯದಿರು ಇಲ್ಲದಿರೆ  
ನಾಶವದು ಖಂಡಿತವು ಎನ್ನುತಲಿ ತರಳಿದನು

||೫೨||

ಕೌರವರ ಕುಲವನ್ನು ನಾಶವನು ಮಾಡುವನು |  
ಎನ್ನುತಲಿ ಮೈತ್ರೇಯ ಶಾಪವನು ಇತ್ತಿಹನು ||

ಆ ಸಮಯ ಪರಮನಿಯೊ ಮೈತ್ರೇಯನೈತರಲು  
ಕೌರವನು ಅದರದಿ ಫಲವುಷ್ಟವೀಯಂತಲಿ  
ಸತ್ಕಾರಗೈಯ್ಯಂತಲಿ ತಾವುಗಳು ಬಂದಿರುವ  
ಕಾರಣವನುಸುರುವುದು ಎನ್ನುತಲಿ ನುಡಿಯಂತಿರೆ

||೫೩||

ನಾವುಗಳು ವಿಪಿನದಲ್ಲಿ ಚರಿಸಂತಲಿ ಇರುತ್ತಿರಲು  
ಕಾಮ್ಯಕದ ವನದೊಳಗೆ ಪಾಂಡವರ ಕಾಣಂತಲಿ  
ದ್ಯೂತದಾ ವೃತ್ತಾಂತವೆಲ್ಲವನು ಅರಿಯಂತಲಿ  
ಮನನೊಂದು ನಾವಿಲ್ಲಿ ಬಂದಿಹವು ಎಂದಿಹನು

||೫೪||

ಕೌರವನೆ ಬಿಡು ನಿನ್ನ ಪಾಪದೀ ಕೃತ್ಯವನು  
ಜಗದೊಳಗೆ ಪಾಂಡವರ ಸಮಬಲರು ಅರಿಲ್ಲ  
ಅವರನ್ನು ಕರೆಸಂತಲಿ ಕೊಡು ಅರ್ಧ ರಾಜ್ಯವನು  
ನಿನ್ನಯಾ ಹಿತಕಾಗಿ ನುಡಿಯುವನು ಎಂದಿಹನು

||೫೫||

ಕೌರವನು ಕೋಪದಲ್ಲಿ ಮನದೊಳಗೆ ಕುದಿಯಂತಲಿ  
ತನ್ನಯಾ ತೊಡೆಗಳನು ತೋರಿಸಂತ ಚಪ್ಪರಿಸಿ  
ಪಾಂಡವರ್ಗೆ ನೆಲವನ್ನು ಕೊಡೆನೆಂದು ನುಡಿಯಂತಿರೆ  
ಮೈತ್ರೇಯ ಮುನಿವರನು ಮುನಿಯಂತಲಿ ನುಡಿದಿಹನು

||೫೬||

ಕೌರವನೆ ಗರ್ವದಲ್ಲಿ ನುಡಿದಿರುವ ನಿನ್ನಯಾ  
ತೊಡೆಗಳನು ಕಲಿಭೀಮ ಗಡೆಯಿಂದ ಅಪ್ಪಳಿಸಿ  
ಸೀಳುತಲಿ ಕಡಿಯಂತಲಿ ಪುಡಿಪುಡಿಯ ಗೈಯ್ಯಂತಲಿ  
ಶಾಕಿನಿಗೆ ಡಾಕಿನಿಗೆ ಈಯುವನು ಎಂದಿಹನು

||೫೭||

ನಿನ್ನಯಾ ಮರಣವದು ನೀ ತೋರ್ದ ತೊಡೆಗಳಲಿ  
ಸಂಭವಿಸಲೆನ್ನುತಲಿ ಶಾಪವನು ಈಯಂತಿರೆ  
ಅಂಧನೃಪ ಕೇಳಂತಲಿ ಕಳವಳದಿ ಐತಂದು  
ಮುನಿವರನ ಚರಣಕ್ಕೆ ಎರಗಂತಲಿ ನುಡಿದಿಹನು

||೫೮||

ಎನ್ನ ಸಂತ ತಿಳಿಯದಲೆ ನುಡಿದಿರುವ ನುಡಿಗಳನು  
ಕ್ಷಮಿಸುವುದು ಕರುಣೆಯಲಿ ಎನ್ನುತಿರೆ ಭೂಪತಿಯು  
ಸುಧಾನಗೈಯಂತಲಿ ಪಾಂಡವರ ಕರೆಸಂತಲಿ  
ರಾಜ್ಯವನು ಇತ್ತೊಡೆಯಂ ಶಾಪವದು ತೊಲಗುವನು

||೫೯||

ಇಲ್ಲದಿರೆ ನಿಮ್ಮಯಾ ಕುರುಕುಲವನ್ನೆಲ್ಲವನು  
ಘನಘೋರ ಯುದ್ಧವನು ಗೈಯ್ಯಂತಲಿ ಪಾಂಡವದು  
ತಪ್ಪದಲೆ ನಾಶವನು ಮಾಡುವರು ಎನ್ನತಲಿ  
ಮೈತ್ರೇಯ ನುಡಿಯಂತಲಿ ಆಶ್ರಮಕೆ ತೆರಳಿದನು

||೬೦||

ಮುನ್ನಿನಲಿ ವರವ್ಯಾಸ ನುಡಿದಿರುವ ನುಡಿಗಳನು  
ಮೈತ್ರೇಯನಿತ್ತಿರಾವ ಶಾಪವನು ನೆನೆಯಂತಲಿ  
ಧೃತರಾಷ್ಟ್ರ ಭೂಪತಿಯು ಚಿಂತೆಯಲಿ ಮಂಳುಗುತ್ತಲಿ  
ದಾರಿಯನು ಕಾಣದಲೆ ವಿದುರನನು ಕರೆಸಿದನು

||೬೧||

ವ್ಯಾಸರಾ ನುಡಿಗಳನು ಮೈತ್ರೇಯ ಶಾಪವನು  
ಅರುಹಂತಲಿ ಪರಿಹಾರ ಸೂಚಿವುದು ಎನ್ನುತಿರೆ  
ಮಹಾಬೂಷಿಗಳೊರೆದಿರುವ ನುಡಿಗಳವು ಶಾಪವದು  
ಎಂದಿಗೂ ಸಂಘ್ಯಾಗವಂದಿಹನು ಪರವಿದುರ

||೬೨||

ಹುಟ್ಟಿದಾಕ್ಷಣದಲ್ಲಿ ಕೌರವರ ನೂರ್ವರಾ  
ಪಿಂಡಗಳನೆಸೆಯುವದು ಎನ್ನತಲಿ ನುಡಿದಿದೇ  
ನೀನೆಸೆಯದಿದುರ್ದವಕೆ ಇಂದಂ ಈ ಕಷ್ಟವನು  
ಭೋಗಿಸುವದಾಯ್ತೆಂದಂ ಪರವಿದುರ ನುಡಿದಿಹನು

||೬೩||

ಎನ್ನದೆಯ ಉರಿಯಂತಿಹ ಚಿಂತೆಯಾ ಅಗ್ನಿಯಲಿ  
ತುಪ್ಪವನು ಸುರಿಯದಿರು ಹೇ ತಮ್ಮ ವಿದುರನೆ  
ಮಾರಾಯ ಮಡದಿದ್ದಂ ಉಣ್ಣುವುದು ಎಂಬಂತೆ  
ಎನ್ನಯಾ ಗತಿಯಾಯ್ತು ಎಂದಿಹನು ಅಂಧನೃಪ

||೬೪||

ಕಾಮ್ಯಕದ ವನದೊಳಗೆ ಪಾಂಡವರ ಕಂಡಿರುವೆ  
ಗಜಪುರವ ತ್ಯಜಿಸಂತಲಿ ಕಾನನಕೆ ತೆರಳಿರುವ  
ಪಾಂಡವರ ಮುಂದಣದ ವೃತ್ತಾಂತವೆಲ್ಲವನು  
ಅರುಹುವುದು ಎನ್ನತಲಿ ಧೃತರಾಷ್ಟ್ರ ನುಡಿದಿಹನು

||೬೫||

ಭೂಪತಿಯ ಕೇಳುವುದು ಇಭಪುರಿಯ ತೊರೆಯಂತಲಿ  
ಸರಸತಿಯ ಯಮುನೆಯಾ ನದಿಗಳನು ದಾಂಟಂತಲಿ  
ಸೂರ್ಯನಾ ಕರುಣೆಯಲಿ ಅಕ್ಷಯದ ಅನ್ನದಾ  
ಪಾತ್ರೆಯನು ಪಡೆಯಂತಲಿ ಪರಿವಾರ ಸಹಿತದಲಿ

||೬೬||

ಪಯಣದಲಿ ಸಾಗುತ್ತಲಿ ದಿನಮೂರಂ ಕಳೆಯಂತಿರೆ  
ಘೋರತರ ತಿವಿರವದು ಸುತ್ತಲೂ ಕವಿದಿರಲು  
ಕಾಮ್ಯಕದ ವನದೊಳಗೆ ಧರ್ಮಜನು ಹೊಗುತಿರಲು  
ಪರ್ವತದ ಕಾಯಕದಾ ರಕ್ಕಸನ ಕಂಡಿಹನು

||೬೭||

ಘನಘೋರ ಯುದ್ಧವನು ಗೈಯ್ಯಂತಲಿ ಕಲಿಭೀಮ |  
ಕ್ರೂರನಾ ಕಿಮ್ಮೀರ ರಕ್ಕಸನ ಕೊಂದಿಹನು ||

ಅಮಮ ಇದಂ ಎತ್ತಣದ ಮಾನುಷರ ಮಾಂಸದಾ  
ವಾಸನೆಯಂ ಬರುತಲಿದೆ ನಾಸಿಕವು ಅರಳುತ್ತಿದೆ  
ರಂಚಿಕರದ ಸಂಗ್ರಾಸಭೋಜನವು ದೊರಕಿಹುದು  
ಎನ್ನತಲಿ ರಕ್ಕಸನು ಧಾವಿಸಂತ ಬಂದಿಹನು

||೬೮||

ಉರಿಯಂಗುಳ್ಳ ಕಣ್ಣುಗಳ ಜ್ವಾಲೆಯಾ ಬೆಳಕಿನಲಿ  
ಹೊಳೆಯಂತಿಹ ಕೋರೆಯಾ ಹಲ್ಲುಗಳ ಕಾಂತಿಯಲಿ  
ಕೆದರಿರುವ ಕೇಶದಾ ಹೇರೊಡಲ ರಕ್ಕಸನ  
ಕಾಣಂತಲಿ ಧರ್ಮಜನು ಭಯಭೀತನಾಗಿಹನು

||೬೯||

ಇಂದಿಗೀ ಇರಂಗಳನ್ನ ಕಳೆದೊಡೆಯಂ ಮುಂದಕ್ಕೆ  
ನೂರೊಂದಂ ವರುಷದಾ ಪರ್ಯಂತ ಜೀವಿವೆವು  
ಮೃತ್ಯುವಿನ ಬಾಯೊಳಗೆ ಸಿಲುಕಿಹವು ಎನ್ನತಲಿ  
ಭೀತಿಯಲಿ ತನುಬೆವುರಿ ಯಮುಸೂನು ಚಿಂತಿಸಿದ

||೭೦||

ಅಂಜದಿರು ಧರ್ಮಜನೆ ದುರಂಗಳನೀ ದಾನವನ  
ತಡೆಯುವೆನು ಎನ್ನತಲಿ ಗುರುಧ್ಯಾಪ್ಯ ಭರದಲ್ಲಿ  
ರಕ್ಷೋಘ್ನ ಮಂತ್ರವನು ಜಪಿಸಂತಿರೆ ರಕ್ಕಸನು  
ನಿಂತಲ್ಲಿ ನಿಂದಿಹನು ಅಲಾಗದೆಯೆ ಚಲಿಸದೆಯೆ

||೭೧||

ರಾಕ್ಷಸರು ಅಲೆಯಂತಿಹ ಘೋರತರ ಕಾನನದಿ  
ಗಾಢಾಂಧಕಾರದಲಿ ಪ್ರಾಣದಾ ಭಯತೊರೆದು  
ಚರಿಸಂತಲಿ ಬಂದಿರುವ ನೀವಾರಂ ಇರಂತಿಹಿರಿ  
ಎನ್ನತಲಿ ಕಿಮ್ಮೀರ ಧರ್ಮಜಗೆ ನುಡಿದಿಹನು

||೭೨||

ದ್ಯೂತದಲಿ ಕೌರವಗೆ ರಾಜ್ಯವನು ಸೋಲಂತಲಿ  
ಮಡದಿಯಾ ಸಹಿತದಲಿ ಕಾನನಕೆ ಬಂದಿರುವ  
ಪಾಂಡವರು ನಾವಿಹವು ನೀನಾರು ಹೇಳುವುದು  
ಎನ್ನತಲಿ ಧರ್ಮಜನು ರಕ್ಕಸನ ಕೇಳಿಹನು

||೭೩||

ಆ ಏಕಚಕ್ರದಲಿ ಕಲಿಭೀಮ ಕೊಂದಿರುವ  
ಆ ಬಕನ ಸೋದರನು ಕಿಮ್ಮೀರ ನಾನಿಹನು  
ಎನ್ನಯಾ ಸೋದರನ ಕೊಂದಿರುವ ಭೀಮನನು  
ಕೊಲ್ಲಲಿಕೆ ಹುಡುಕಂತಲಿ ನಾನಿದೇ ಎಂದಿಹನು

||೭೪||



ಎನ್ನಯಾ ಸೋದರನ ಬಕನನ್ನು ವಧಿಸಿರುವ  
ಎನ್ನಯಾ ಸ್ನೇಹಿತನ ಹಿಡಿದುಕೊಂಡು ಸುರನನು  
ಕೊಲ್ಲುತ್ತಲಿ ಹಿಡಿದುಬಿಡುವನೊಂದಿ ರುವ ಭೀಮನನು  
ಸಂಹಾರ ಗೈಯುತ್ತಲಿ ಸೇಡನ್ನು ತೀರಿಪೆನು

||೨೫||

ಭೀಮನನು ಕೊಲ್ಲುತ್ತಲಿ ಮಾಂಸವನು ತಿನ್ನುತ್ತಲಿ  
ಕರುಳನ್ನು ಬಗಿಯುತ್ತಲಿ ರಕುತವನು ಕೂಡಿ ಕೂಡಿದು  
ತೃಪ್ತಿಯಲಿ ತೇಗುತ್ತಲಿ ಸಂತಸವ ಪಡೆಯುವನು  
ಎನ್ನುತ್ತಲಿ ರಕ್ತಸನು ಧಾವಿಸುತ್ತ ಬಂದಿಹನು

||೨೬||

ಕಲಿಭೀಮ ಕೇಳುತ್ತಲಿ ಕ್ರೋಧದಲಿ ಕುದಿಯುತ್ತಲಿ  
ಕೆಲದೊಳಗೆ ಬೆಳೆದಿದ್ದ ಹೆಮ್ಮರವ ಕೀಳುತ್ತಲಿ  
ದಾನವನ ನೆತ್ತಿಯಲಿ ರಭಸದಲಿ ಇಕ್ಕುತ್ತಿರೆ  
ರಕ್ತಸನು ಕಿರಿದು ಕಿರುಚುತ್ತಲಿ ಬಿದ್ದಿಹನು

||೨೭||

ಚೇತರಿಸಿಕೊಳ್ಳುತ್ತಲಿ ಕಿಮ್ಮೀರ ಏಳುತ್ತಲಿ  
ಎಲವೆಲವೊ ಭೀಮನೇ ನಿನ್ನನ್ನು ತಿನ್ನುವೆನು  
ಎನ್ನುತ್ತಲಿ ಹುಲಿಯಂತೆ ಅರ್ಭಟಿಸಿ ನೆಗೆಯುತ್ತಲಿ  
ಪವಾನಜನ ಮುತ್ತುತ್ತಲಿ ಮುಷ್ಟಿಯಲಿ ಹೊಡೆದಿಹನು

||೨೮||

ನೋಣವೊಂದು ಮುತ್ತುತ್ತಿರೆ ಮದ್ದಾನೆ ಅಂಜುವುದೆ  
ಸಿಡಿಲೊಂದು ಎರಗುತ್ತಿರೆ ಪರ್ವತವು ಅಳುಕುವುದೆ  
ವಜ್ರದಾ ಕಾಯದಾ ಕಲಿಭೀಮ ದಾನವನ  
ಮಲ್ಲದಾ ಹಿಡಿತದಲಿ ಬಂಧಿಸುತ್ತ ಹಿಡಿದುಕೊಂಡು

||೨೯||

ವಿಧವಿಧದ ಹಿಡಿತದಲಿ ಬಂಧಿಸುತ್ತ ಕೊಸರುತ್ತಲಿ  
ದಕ್ಷದಲಿ ಮುಷ್ಟಿ ಪ್ರಹಾರವನು ಗೈಯುತ್ತಲಿ  
ಪರ್ವತಗಳೆರಡೆದ್ದು ಸೇನಸುತನ ಪರಿಯಲ್ಲಿ  
ಕಿಮ್ಮೀರ ಭೀಮರಾ ಯುದ್ಧವದು ರಂಜಿಸಿತು

||೩೦||

ಬಹುಕಾಲ ಭೀಕರದ ಹೆಣಗುತ್ತಿರೆ ಈರ್ವರೂ  
ಕಲಿಭೀಮ ರಕ್ತಸನ ಕೆಡಹುತ್ತಲಿ ಭೂಮಿಯಲಿ  
ಎದೆಯಲ್ಲಿ ಮುಷ್ಟಿ ಪ್ರಹಾರವನು ಗೈಯುತ್ತಿರೆ  
ರಕ್ತದಾ ಬುಗ್ಗೆಯದು ಘಳಿಲೆಂದು ಚಿಮ್ಮಿದುದು

||೩೧||

ದಶದಿಸೆಯು ಬಿರಿವಂತೆ ನಭಹರಿವ ಪರಿಯಲ್ಲಿ  
ರಕ್ತಸನು ಚೀರುತ್ತಲಿ ಅಸುವನ್ನು ತೊರೆದಿಹನು  
ಬಂದಿರುವ ಸಂಕಟವು ತೊಲಗಿಹುದು ಎನ್ನುತ್ತಲಿ  
ಧರ್ಮಜನು ಭೀಮನನು ಅಪ್ಪಿದನು ಸಂತಸದ

||೩೨||

ಫಲಗುಣನು ಮಾದ್ರಿಜರು ದ್ರೌಪದಿಯು ಭೂಧಜನರು  
ಸಕಲರೂ ಮಂದದಿಂದ ಹರ್ಷದಲಿ ನಲವಿಹರು  
ಸೂರ್ಯನು ಅಕ್ಷಯದ ಪಾತ್ರೆಯಾ ಅನ್ನವನು  
ಉಣ್ಣುತ್ತಲಿ ಆನಂದ ಸಾಗರದಿ ತೇಲಿದರು

||೩೩||

ವಿಲಸಿತದ ಪಲ್ಲವದ ಅಲದಾ ಮಂದದಿಯೆ  
ವಿಧವಿಧದ ವರ್ಣದಾ ಪುಷ್ಪಗಳ ಮಾಲೆಗಳ  
ನಳನಳವ ಹಸುರಿನಾ ಹೊದಿಕೆಯಲಿ ಶೋಭಿಸುವ  
ವರಪರ್ಣಶಾಲೆಯಾ ಅರಮನೆಯ ಕಟ್ಟಹರು

||೩೪||

ಸಿಂಹಗಳ ವ್ಯಾಘ್ರಗಳ ಆನೆಗಳ ತೋಳಗಳ  
ಹರಿಣಗಳ ಗೋವುಗಳ ಶುಕಪಿಂಡ ಪೃಂದದಲಿ  
ಪಶುಪಕ್ಷಿ ಸಂಕುಲದ ವಿಪ್ರಜನ ಸಹಿತದಲಿ  
ಧರ್ಮಜನು ಕಾನನದ ಸಾಮ್ರಾಜ್ಯವಾಳಿದನು

||೩೫||

ಸಭೆಯೊಳಗೆ ಮಂಡಿಯಾ ಮಾನವನು ಕಾಯ್ದುಹನು  
ರಕ್ತಸನ ಕೈಯಿಂದ ಪ್ರಾಣವನು ಉಳಿಸಿದನು  
ಎನ್ನುತ್ತಲಿ ಧರ್ಮನು ದ್ವಾರಕಾಧೀಶನನ  
ಶ್ರೀಕೃಷ್ಣನರಯಣನ ನೆನೆಯುತ್ತಲಿ ಇರಿದಿಹನು

||೩೬||

ಯಾದವನರ ಸಹಿತದಲಿ ಯಾದವ ಕುಲೇಂದುವು |  
ಶ್ರೀಕೃಷ್ಣ ಪಾಂಡವರ ಕಾಣಲಿಕೆ ಏತಂದ ||

ಜನಮೇಜಯಧಿಪತಿಯ ಕೇಳುವುದು ಬಳಿಕಿನಲಿ  
ಜೂಜಿನಲಿ ಪಾಂಡವರು ರಾಜ್ಯವನು ಸೋಲುತ್ತಲಿ  
ಕಾನನವ ಸೇರಿದರು ಎಂಬುವಾ ವಾರ್ತೆಯದು  
ಎಲ್ಲೆಡೆಗೆ ಹರಡಿದುದು ವಾಯುವಿನ ವೇಗದಲಿ

||೩೭||

ಇತ್ತಲಾ ದ್ವಾರಕೆಯ ಪುರದೊಳಗೆ ಪುರಜನರು  
ಬೀದಿಯಲಿ ಗುಜುಗುಜಿಸಿ ನುಡಿಯುತ್ತಿರೆ ಭರದಲ್ಲಿ  
ಕೃಷ್ಣನು ಕರ್ಣದಲ್ಲಿ ವಾರ್ತೆಯದು ತಾಗುತ್ತಿರೆ  
ಅಕಟಕಟ ಪಾಂಡವರ್ಗೆ ಈ ಗತಿಯೆ ಎಂದಿಹನು

||೩೮||

ದುಷ್ಟರಾ ಕೌರವರ ಕೌಳಿಕರ ಜಾಲದಲಿ  
ಸಿಲುಕುತ್ತಲಿ ಪಾಂಡವರ್ಗೆ ಈ ಕಷ್ಟ ಒದಗಿಹುದೆ  
ಸಜ್ಜನರ ಹಿಂಸಿಸುವ ದುರ್ಜನರ ಕಾಲವಿದು  
ಪಾಂಡವರ್ಗೆ ಈ ವಿಧಿಯೆ ಎಂದಿಹನು ಯಾದವನು

||೩೯||

ಕಪಟದಲಿ ದ್ಯೂತದಲಿ ರಾಜ್ಯವನು ಗೆಲ್ಲುತ್ತಲಿ  
ಕೌರವನು ಪಾಂಡವರ ಕಾಡಿಗೆ ಅಟ್ಟಿದನೆ  
ಎನ್ನುತ್ತಲಿ ಮಂದಹರನು ಮನನೊಂದು ಮರುಗುತ್ತಲಿ  
ಕರಗುತ್ತಲಿ ಕಂಬನಿಯ ಮಿಡಿದಿಹನು ಯಾದವನು

||೪೦||

ಇವನರಿಯದಾ ವಿಷಯ ಆವುದಿದೆ ಜಗದೊಳಗೆ  
ಶೃಣವೊಂದಂ ಅಲಗದದಂ ಪಾಯೊಪದಂ ಚಲಿಸದದಂ  
ಸಕಲಸಚರಾಚರದ ವಸ್ತುಗಳ ಪೃಪಹರಣ  
ನಡೆಸುವೀ ಮಹಿಮಂಗೆ ಅರಿಯದದಂ ಆವುದಿದೆ  
ಜಗದೊಳಗೆ ನರರೂಪ ತಾಳಂತಲಿ ರಕ್ಕಸರ  
ದುಷ್ಟರನು ಸಂಹರಿಸಿ ಶಿಷ್ಟರನು ಸಲಹಿದನು  
ಈಗಳೀ ಕೌರವರ ಪಾಂಡವರ ಕಿಡಿಸುತಲಿ  
ಕಲಹದಾ ಬೀಜವನು ಈತನೇ ಬಿತ್ತಿಹನು

ಹೇ ನೃಪನೆ ಕೇಳುವುದು ಶ್ರೀಕೃಷ್ಣ ದುಗುಡದಲಿ  
ಬಂಧುಗಳ ಬಾಂಧವರ ಅರಮನೆಯ ನಾರಿಯರ  
ಯಾದವರ ಸೈನ್ಯದಾ ಸಹಿತದಲಿ ಹೊರಡುತಲಿ  
ಪಾಂಡವರ ಕಾಣಲಿಕೆ ಕಾಮ್ಯಕೆ ಬಂದಿಹನು  
ಇತ್ತಲಾ ಪಾಂಚಾಲ ಕೇಕಯರೂ ಸೋಮಕರೂ  
ಸೃಂಜಯನು ಕುಂತಿನೃಪ ಆ ಧೃಷ್ಟ ಕೇತುವು  
ದೇಶದಾ ನೃಪರುಗಳು ಕೇಳುತಲಿ ಪಾಂಡವರ  
ಸಂತ್ಯಸಲೋಸುಗವೆ ಭರದಲ್ಲಿ ಬಂದಿಹರು

ಬಂದಿರುವ ಅರಸುಗಳ ಅವರವರಿಗುಚಿತದಲಿ  
ಸತ್ಕಾರಗೈಯ್ಯತಲಿ ಧರ್ಮಜನು ಕುಳ್ಳಿರಿಸಿ  
ಮುರಹರನ ಚರಣದಲಿ ಸಾಷ್ಟಾಂಗವೆರಗುತಲಿ  
ಕಂಬನಿಯ ಸುರಿಸುತಲಿ ಧಾರೆಯಲಿ ತೊಳೆದಿಹನು

ದ್ರೌಪದಿಯ ಸಹಿತದಲಿ ಪಾಂಡನರನ್ನೆವರನು |  
ಸಕಲರನು ಕರುಣಾಳು ಸಾಂತ್ವನವಗೊಳಿಸಿನನು ||

ಮಮಪ್ರಾಣ ಪಾಂಡನನೆ ಎಳೆಗು ಎಬ್ಬಿಸುತ  
ಸೆಲೆಯಾ ಪೆರಗಿನಲಿ ಕಂಬನಿಯನೊರೆಸುತಲಿ  
ತೆಕ್ಕೆಯೊಳು ಅಪ್ಪುತಲಿ ಧರ್ಮಜನ ಶಿರವನ್ನು  
ನೇವರಿಸಿ ಸಾಂತ್ವನವಗೈದಿಹನು ಕರುಣಾಳು  
ಭೀಮನನು ಅರ್ಜುನನ ನಕುಲ ಸಹದೇವರನು  
ತೆಗೆತೆಗೆದು ಅಪ್ಪುತಲಿ ಅಭಯವನು ಹೇಳುತಲಿ  
ಸೋದರಿ ಸುಭದ್ರೆಯನು ಅಭಿಮನ್ಯು ಅಳಿಯನನು  
ಕಾಣುತಲಿ ಧೈರ್ಯವನು ಹೇಳಿಹನು ಕರುಣಾಳು  
ಎಳಗರುವು ದೂರದಲಿ ಬರುತಲಿಹ ತಾಯಿಯನು  
ಆಕಳನು ನೋಡುತಲಿ ಧಾವಿಸುವ ಪರಿಯಲ್ಲಿ  
ದ್ರೌಪದಿಯು ಭರದಲ್ಲಿ ಓಡುತಲಿ ಐತಂದಂ  
ಕೃಷ್ಣನಾ ಚರಣದಲಿ ರೋದಿಸುತ ಬಿದ್ದಿಹಳು

||೯೦||

||೯೧||

||೯೨||

||೯೩||

||೯೪||

||೯೫||

||೯೬||

||೯೭||

ಇದಂ ಗಂಗೆಯೊದಿಸಿರುವ ಪಾವನದ ಪಾದವಿದಂ  
ಇದಂ ವೇದ ಪಥಗಳನು ಕಾಯಿ ರುವ ಚರಣವಿದಂ  
ಶಿಲೆಯಾದಹಲ್ಲೆಯನು ಸಲಹಿರುವ ಪಾದವಿದಂ  
ಎನ್ನುತಲಿ ಕಂಬನಿಯೊಳದ್ದಿಹಳು ಪಾದವನು

||೯೮||

ಸಭೆಯೊಳಗೆ ಎನ್ನಯಾ ಸೀರೆಯನು ಸೆಳೆಯಂತಿರೆ  
ಅಕ್ಷಯದ ವಸ್ತ್ರವನು ಈಯಂತಲಿ ಎನ್ನಯಾ  
ಮಾನವನು ರಕ್ಷಿಸಿದ ಕರುಣಾಳು ಮೂರುತಿಯ  
ಘನಪಾದವೆನ್ನುತಲಿ ದೃಗುಜಲವ ಸುಂದಿಹಳು

||೧೦೦||

ಗಂಡಂದಿರೈವರೂ ದ್ಯೂತದಲಿ ಸೋಲುತಲಿ  
ಕೈಕಟ್ಟಿ ಮೌನದಲಿ ನೋಡುತಲಿ ಕುಳಿತಿರಲು  
ಗುರುಹಿರಿಯರೆಲ್ಲರೂ ಸುಮ್ಮನೇ ಕುಳಿತಿರಲು  
ಎನ್ನಯಾ ಮಾನವನು ರಕ್ಷಿಸಿದ ಪಾದವಿದಂ

||೧೦೧||

ಅಡವಿಯಲಿ ಧೃವರಾಯ ನಾರಾಯಣೆನ್ನುತಲಿ  
ದೈನ್ಯದಲಿ ತಪಗೈಯ್ಯ ರಕ್ಷಿಸಿದ ಪಾದವಿದಂ  
ಬಾಲಕನು ಪ್ರಹ್ಲಾದ ಕೂಗಿದೊಡೆ ಭರದಲ್ಲಿ  
ಕಂಭದಲಿ ಮೂಡುತಲಿ ರಕ್ಷಿಸಿದ ಪಾದವಿದಂ

||೧೦೨||

ಮರಣದಾ ಸಮಯದಲಿ ಮಗನನ್ನು ಕರೆದೊಡೆಯ  
ಕರುಣೆಯಲಿ ಅಜಮಿಳನ ಪೊರೆದಿರುವ ಪಾದವಿದಂ  
ವರಗಜನ ಪಾದವನು ಮೊಸಳೆಯದು ಹಿಡಿದಿರಲು  
ಬಡಿಸುತಲಿ ಉದ್ಧಾರ ಗೈದಿರುವ ಪಾದವಿದಂ

||೧೦೩||

ನಾಥರುಗಳಿಲ್ಲದಿಹ ಅನಾಥಳನು ಎನ್ನನ್ನು  
ರಕ್ಷಿಸಿದ ದೀನಾಸನಾಥನಾ ಪಾದವಿದಂ  
ದೀನರಾ ಬಂಧುವೇ ಕಾರುಣ್ಯ ಸಿಂಧುವೇ  
ದರುಶನವ ನೀನಿತ್ತ ನಾ ಧನ್ಯಳಾಗಿಹನು

||೧೦೪||

ಶೃತಿಸ್ಮೃತಿಗೆ ಘನತಪಕೆ ಮಂನಿಗಳಿಗೆ ತೋರದಾ  
ಘನ ಮಹಿಮ ದೇವನೇ ದರುಶನವನಿತ್ತಿರುವೆ  
ಎನ್ನುತಲಿ ಹರ್ಷಾಶ್ರು ಧಾರೆಯನು ಸುರಿಸುತಲಿ  
ಯಾದವನ ಪಾದಗಳ ತೊಳೆದಿಹಳು ಪಾಂಚಾಲಿ

||೧೦೫||

ಎಳೆನ್ನ ತಂಗಿಯ ನಲುವೆಯಾ ದ್ರೌಪದಿಯೆ  
ನೀ ಕಷ್ಟ ಅನುಭವಿಸಲೋಸುಗುವೆ ಹುಟ್ಟಿರುವೆ  
ನಿನ್ನಯಾ ದುಃಖವನು ಕೇಳುತಲಿ ನೋಯುತಲಿ  
ಮನನೊಂದು ಮರುಗುತಲಿ ಕರಗುತಲಿ ಬಂದಿಹನು

||೧೦೬||

ಎಮ್ಮನ್ನು ಬಣ್ಣಿಸುವ ಹೊಗಳುವಾ ಹೊತ್ತಲ್ಲ ಸಾಸಿವೆಯ ಕಾಳಷ್ಟು ದೇವತನ ನಮಗಿಲ್ಲ ನರಮಾತ್ರ ನಾವಿಹವು ನಿಮ್ಮಯಾ ಕಷ್ಟವನು ಕೇಳುತಲಿ ಮನದೊಳಗೆ ಮರಮರನೆ ಮರುಗಿದವು	೧೦೭	ಯಾದವರ ಸೈನ್ಯದಲಿ ಕೊಳ್ಳುತಲಿ ಸಾಗುತಲಿ ಕಡಲಿನಾ ಮಧ್ಯದಲಿ ವರಸಾಭ ವಿಮಾನನಲಿ ಅಡಗುತಲಿ ಕುಳಿತಿರ್ದ ಸಾಲ್ವನಾ ಜೊತೆಯಲ್ಲಿ ಬಹುಕಾಲ ಭೀಕರದ ಕದನವನು ಗೈಯ್ಯತಲಿ	೧೦೫
ಸಜ್ಜ ನರಿಗೀಪರಿಯ ದುಃಖವದು ಯೋಗ್ಯವೇ ಇದು ದೈವದಾಟವಿದೆ ಎನ್ನುತಲಿ ನೊಂದಿಹೆನು ನಾವಿರದ ಸಮಯದಲಿ ದ್ಯೂತದಲಿ ಸೋಲುತ್ತಲಿ ಕಾನನವ ಹೊಗುವಂತೆ ಗತಿಯಾಯ್ತು ಎಂದಿಹನು	೧೦೮	ಚಕ್ರವ ಸುಂದರ್ಶನವ ತಿರುಗಿಸುತ್ತ ಬಿಡುತಲಿರೆ ಭರದಲ್ಲಿ ಚಕ್ರವದ ವಿಮಾನವನು ಕೊರೆಯುತ್ತಲಿ ದುರುಳನಾ ಶಿರವನ್ನು ತರಿಯಂತಿರೆ ಜೀರುತಲಿ ಅಸುಪನ್ನು ತೊರೆದಿಹನು ಎಂದಿಹನು ಮುರಹರನು	೧೦೬
ದ್ಯೂತವದು ಬೇಟೆಯದು ಸ್ತ್ರೀಮೋಹ ಮದ್ಯವದು ಇವುಕಷ್ಟ ಚೌಕುಳಿಯು ಇದರೊಳಗೆ ಸಿಲುಕಿರುವ ನರರುಗಳು ನಾಶವನು ಖಂಡಿತದಿ ಹೊಂದುವರು ಜೂಜಿನಲಿ ನಾವಿಲ್ಲವೆಂದಿಹನು ನರಯಣನು	೧೦೯	ಈ ಪರಿಯ ಸಾಲ್ವನನು ಸಂಹಾರ ಗೈಯ್ಯತಲಿ ದ್ವಾರಕೆಗೆ ಮರಳುತಲಿ ದ್ಯೂತದಲಿ ಪಾಂಡವರು ಸೋಲುತ್ತಲಿ ಕಾನನವ ಸೇರಿದರು ಎಂಬುವಾ ವಾರ್ತೆಯನು ಕೇಳುತಲಿ ಬಂದಿಹವು ಎಂದಿಹನು	೧೦೭
ದ್ಯೂತದಲಿ ನೀನಿಲ್ಲವೆಂಬುವುದು ಬರಿಸುಳ್ಳು ಅಣುರೇಣು ತೃಣಕಾಷ್ಟ ವಿಶ್ವವನು ಸಕಲವನು ಒಳಹೊರಗು ವ್ಯಾಪಿಸಿಹ ವಿಶ್ವೇಶ ನೀನಿರುವೆ ನಿನಗರಿಯದಾವುದಿದೆ ಎಂದಿಹಳು ದ್ರೌಪದಿಯು	೧೧೦	ದ್ವಾರಕೆಯ ಪುರದೊಳಗೆ ನೀನಿರಲಿ ಇಲ್ಲವೇ ಮೇರುವಿನ ಶಿಖರದಲಿ ಗಗನದಾ ಅಂಚಿನಲಿ ಸಾಗರದ ತಳದಲ್ಲಿ ಎಲ್ಲಿಯೇ ಇರ್ದರೂ ಎಮ್ಮನ್ನು ಸಲಹುವಾ ಭಾರವದು ನಿನ್ನದಿದೆ	೧೦೮
ಹೇ ತಂಗಿ ನಾವಿತ್ತ ರಾಜಸೂಯಾಧ್ವರದಿ ಶಿಶುಪಾಲ ದೈತ್ಯನನು ಸಂಹಾರ ಗೈಯ್ಯತಲಿರೆ ನಾವಿರದ ಸಮಯವನು ಅರಿಯುತ್ತಲಿ ಸೋದರನು ಆ ಸಾಲ್ವ ಬಲಸಹಿತ ದ್ವಾರಕೆಯ ಮುತ್ತಿಹನು	೧೧೧	ಎನ್ನ ಜಡ ಹಿಡಿದಳಿದ ದುರುಳ ದುಃಶ್ಯಾಸನನ ವಕ್ಷದಾ ರಕುತದಲಿ ಎನ್ನಯಾ ಕೇಶವನು ಅದ್ವುತಲಿ ತುರುಬನ್ನು ಕಟ್ಟುವ ಪ್ರತಿಜ್ಞೆಯದು ನಿನಗರಿಯದಿರುತಿಹುದೆ ಎಂದಿಹಳು ದ್ರೌಪದಿಯು	೧೦೯
ವರಜಾಂಬುವತಿಯಣುಗ ಆ ಸಾಂಬವೀರನು ರಿಪ್ರವೇಗವಂತಕನ ಅಂತಕನಿಗಿತ್ತಿಹನು ರುಕ್ಮಿಣಿಯ ಆತ್ಮಜನು ವರಚಾರುದೇಷ್ಟನು ದೈತ್ಯನ ವಿವಿಧ್ಯನನು ಸಂಹಾರಗೈದಿಹನು	೧೧೨	ಚಿಂತೆಯನು ಮಾಡದಿರು ಹೇ ತಂಗಿ ದ್ರೌಪದಿಯು ಹದಿಮೂರು ವರುಷಗಳ ವನವಾಸ ಕಳೆಯುತ್ತಲಿ ಧರ್ಮಜನ ಸತ್ಯದಾ ಭಾಷೆಯದು ಮೆರೆಯಂತಿರೆ ಎನ್ನಯಾ ಲೀಲೆಯನು ನೋಡುವುದು ಎಂದಿಹನು	೧೧೦
ಎನ್ನ ಮಗ ಪ್ರದ್ಯುಮ್ನ ಸಾಲ್ವನಾ ಜೊತೆಯಲ್ಲಿ ಬಹುಕಾಲ ಘನಘೋರ ಸಂಗ್ರಾಮ ಗೈಯ್ಯತಲಿ ಸಾಲ್ವನಾ ಎದೆಯಲ್ಲಿ ನಿಶಿತ ಶರವೆಸೆಯಂತಿರೆ ಮೂರ್ಛೆಯನು ಹೊಂದುತಲಿ ರಥದೊಳಗೆ ಬೀಳುತಲಿರೆ	೧೧೩	ದುಷ್ಟದುಶ್ಯಾಸನನ ರುಧಿರದಲಿ ನಿನ್ನಯಾ ಕೇಶವನು ಅದ್ವುತಲಿ ದಂತದಲಿ ಬಾಚುತ್ತಲಿ ಮಂಡಿಯನ್ನ ಕಟ್ಟುವಾ ನಿನ್ನಯಾ ಭಾಷೆಯದು ಎನ್ನದಿದೆ ನಂಬುವುದು ಎಂದಿಹನು ಯಾದವನು	೧೧೧
ಸಾರಥಿಯು ಸಾಲ್ವನನು ಸಾಗರದ ಮಧ್ಯದಲಿ ಕಟ್ಟಿರುವ ಪಟ್ಟಣದ ಅರಮನಗೆ ಕೊಂಡೊಯ್ಯೆ ನಾವುಗಳು ಇಲ್ಲಿಂದ ದ್ವಾರಕೆಗೆ ತೆರಳುತ್ತಲಿ ಸಾಲ್ವನಾ ದುಷ್ಟತ್ಯವರಿಯುತ್ತಲಿ ಆಕ್ಷಣದಿ	೧೧೪	ಹದಿಮೂರು ವರುಷಗಳ ವನವಾಸ ಕಳೆಯುತ್ತಲಿ ಪಾಂಡವರು ಮರಳುತ್ತಲಿ ಕೌರವರ ನೂರ್ವರನು ನಾಶವನು ಖಂಡಿತದಿ ಮಾಡುವರು ಸತ್ಯವಿದು ಚಿಂತೆಯನು ಮಾಡದಿರು ಎಂದಿಹನು ಯಾದವನು	೧೧೨

ಅಪತ್ತು ಅಡಸಿದೊಡೆ ಎನ್ನನ್ನ ನೆನೆಯುವುದು  
ನಿಮ್ಮಯಾ ಕಷ್ಟವನು ತಾಪವನು ಪರಿಹರಿಪೆ  
ಮಮಪ್ರಾಣ ಪಾಂಡವರ ಕೂದಲೆಳೆ ಕೊಂಕದಲೆ  
ಸಲುಹುವಾ ಭಾರವದು ಎನ್ನದಿದೆ ಎಂದಿಹನು.

ಇಷ್ಟುದಿನ ಪರಿವಾರ ಸಹಿತದಲಿ ವನದೊಳಗೆ  
ಚರಿಸುವುದು ಕಷ್ಟವದು ನಿಮ್ಮಯಾ ಪನಿತೆಯರ  
ಅವರವರ ತಪರ್ಮನೆಗೆ ಕಳುಹುವುದು ಧರ್ಮಜನೆ  
ದ್ರೌಪದಿಯು ನಿಮ್ಮೊಡನೆ ಬರಲೆಂದೂ ನುಡಿದಿಹನು

ದ್ರೌಪದಿಯ ಏವರೂ ಸಂತರಂಗಳು ಅಜ್ಞನಾ  
ಪಾಂಚಾಲ ಭೂಪತಿಯ ಜೊತೆಯಲ್ಲಿ ತೆರಳುವುದು  
ಸೋದರಿ ಸುಭದ್ರೆಯು ಪರವೀರ ಅಭಿಮನ್ಯು  
ಎನ್ನಯಾ ಜೊತೆಯಲ್ಲಿ ಬರಲೆಂದೂ ನುಡಿದಿಹನು

ಯಮಸಂತನ ಪವನಜನ ಅರ್ಜುನನ ಮೂದ್ರಿಜರ  
ತೆಗೆತೆಗೆದು ಅಪ್ಪುತಲಿ ಸಂತ್ಯಸಿ ಒಲವಿನಲಿ  
ವರವೀರ ಅಭಿಮನ್ಯು ಸುಭದ್ರೆಯಾ ಸಹಿತದಲಿ  
ಯಾದವ ಶಿರೋಮಣಿಯು ರಥವನ್ನು ಏರಿದನು

ನಿಮ್ಮನ್ನ ನಂಬಿಹವು ಅನವರತ ನೆನೆಯುವೆವು  
ನಿಮ್ಮಯಾ ಕರುಣೆಯದು ಎಮ್ಮಯಾ ಮೇಲಿರಲಿ  
ಎನ್ನುತಲಿ ಧರ್ಮಜನು ನಮಿಸುತ್ತಲಿ ನುಡಿಯುತ್ತಿರೆ  
ಮಂರಹರನು ಹರಸುತ್ತಲಿ ತೆರಳಿದನು ದ್ವಾರಕೆಗೆ

ದ್ರೌಪದನಾ ಜೊತೆಯಲ್ಲಿ ದ್ರೌಪದಿಯ ಸಂತರನ್ನು  
ನಕುಲನಾ ಸತಿಯನ್ನು ಕರೇಣು ಮತಿಯುಳನು  
ಚೇದಿನ್ವಪ ಆ ಧೃಷ್ಟ ಕೇತುವಿನ ಜೊತೆಯಲ್ಲಿ  
ಧರ್ಮಜನು ಉಚಿತದಲಿ ಒಲುವೆಯಲಿ ಕಳುಹಿದನು

ಬಳಿಕಲಾ ವರಕುಂತಿ ಭೋಜನನ ಕೇಕಯನ  
ಅಂಗಮಗಾದಿಗಳ ಜೋಳರನು ಪಾಂಡ್ಯರನು  
ನೃಪವರ್ಗವೆಲ್ಲವನು ಅವರವರಿಗುಪಚರಿಸಿ  
ಆದರದಿ ಸತ್ಕರಿಸಿ ಧರ್ಮಜನು ಕಳುಹಿದನು

ಕಾಮ್ಯಕದ ವನದೊಳಗೆ ಆ ಪರ್ಣಕುಟಿಯಲ್ಲಿ  
ತನ್ನಯಾ ಮೇಳದಾ ಸಹಿತದಲಿ ಧರ್ಮಜನು  
ಘನ ಕೃಷ್ಣ ರಾಯನಾ ಕರುಣೆಯದು ಎಂತುಟವೊ  
ಎನ್ನುತಲಿ ನರಯಣನ ನೆನೆಯುತ್ತಲಿ ಇದಿಹನು

||೧೨೩||

||೧೨೪||

||೧೨೫||

||೧೨೬||

||೧೨೭||

||೧೨೮||

||೧೨೯||

||೧೩೦||

ಪವನಜನು ಕಣ್ಣುರಾ ಅಶ್ರಮದ ಜಂಬುಫಲ |

ಕೇಳುತ್ತಲಿ ತರತಲಿರೆ ಶ್ರೀ ಕೃಷ್ಣ ಸಲಹಿದನು ||

ಹೇ ಪರೀಕ್ಷಿತ ತನಯ ಕೇಳುವುದು ಧರ್ಮಜನು ನೃಪವರನು

ಕೆಲವು ದಿನ ಕಾಮ್ಯಕದ ವನದೊಳಗೆ ಕಳೆಯುತ್ತಲಿ

ಇಲ್ಲಿ ಫಲ ಮೂಲಗಳು ತೀರಿಹವು ನೀರಿಲ್ಲ

ಬೇರೊಂದು ಠಾವನ್ನು ಅರಸುವುದು ಎನ್ನುತಲಿ

||೧೩೧||

ವಿಪ್ರಜನ ಸಹಿತದಲಿ ಪಯಣವನು ಬೆಳೆಸುತ್ತಲಿ

ಗಿರಿ ತೊರೆಯ ಬೆಟ್ಟಗಳ ಕಾಡುಗಳ ದಾಂಟುತ್ತಲಿ

ಹುಲಿ ಕರಡಿ ಸಿಂಹಗಳ ಆನೆಗಳ ಮೃಗಕುಲವ

ಪಕ್ಷಿಗಳ ನೋಡುತ್ತಲಿ ವನವೊಂದ ಹೊಕ್ಕಿಹರು

||೧೩೨||

ಮಾವುಗಳ ಹಲಸುಗಳ ದಾಳಿಂಬ ದ್ರಾಕ್ಷಿಗಳ

ಬಾಳೆಗಳ ತೆಂಗುಗಳ ಕೌಂಗುಗಳ ನೇರಿಳೆಯ

ಕಿತ್ತಳೆಯ ಸೇಬುಗಳ ಮಧುರತರ ಫಲಭರಿತ

ವೃಕ್ಷಗಳ ನಿಕರದಲಿ ಕಾನನವು ಎಸೆದಿಹುದು

||೧೩೩||

ಮಲ್ಲಿಗೆಯ ಜಾಜಿಗೆಯ ಸಂಪಿಗೆಯ ಕೇದಗೆಯ

ವರ ಪಾರಿಜಾತಗಳ ದಾಸಾಳ ಶೋಕಗಳ

ಗಂಧವನು ಸೂಸುತಿಹ ವಿಧವಿಧದ ವರ್ಣಗಳ

ಪುಷ್ಪಗಳ ತರಂಕರ ಕಾನನದೊಳೆಸೆದಿಹವು

||೧೩೪||

ಅರಳಿರುವ ಕಮಲಗಳ ಮಕರಂದ ಸವಿಯುತ್ತಲಿ

ಮಧುರತರ ಸರದೊಳಗೆ ಉಲಿಯುತಿಹ ಭ್ರಮರಗಳ

ಸರಸದಲಿ ಆಡುತಿಹ ನೀರ್ವಕ್ಕಿ ನಿಕರಗಳ

ಸುಂದರ ಸರೋವರಗಳೆಸೆದಿಹವು ವನದೊಳಗೆ

||೧೩೫||

ಶುಕಪಿಕದ ಸಾರಸದ ಮಧುರತರ ಗಾಯನದಿ

ಸಂತಸದಿ ನರ್ತಿಸುವ ನವಿಲುಗಳ ಕೇಕೆಯಲಿ

ಬಂಡುಂಡು ಹಾಡುತಿಹ ದುಂಬಿಗಳ ಗೀತೆಯಲಿ

ಗಂಧರ್ವ ಲೋಕದಾ ಪರಿಯಲ್ಲಿ ಶೋಭಿಸಿತು

||೧೩೬||

ಕಂದಮೂಲಾದಿಗಳು ಫಲಭರಿತವೃಕ್ಷಗಳು

ಸುಂದರದ ಪುಷ್ಪಗಳ ಭೂರುಹಗಳೆಸೆಯುತಿವೆ

ಇವು ಶಾಂತಮಾದುದೆಡೆ ಮನವನ್ನು ತಣಿಸುತಿದೆ

ಇಲ್ಲಿಯೇ ವಾಸಿಪುದು ಎಂದಿಹನು ಧರ್ಮಜನು

||೧೩೭||

ಬಳಿಕಲಾ ಪವನಜನು ಫಲಗುಣನು ತೆರಳುತ್ತಲಿ

ತೃಣಕಾಷ್ಠ ಪರ್ಣಗಳ ಹೊರೆಯನ್ನು ತಂದಿರಿಸಿ

ವಿಲಸಿತದ ಪರ್ಣಗಳ ಪುಷ್ಪಗಳ ತೋರಣದ

ಸೋಗಯಿಸುವ ವರಪರ್ಣ ಶಾಲೆಯನು ರಚಿಸಿದರು

||೧೩೮||

ಸನಿಹದಲಿ ಹರಿಯೂತಿಕ ನದಿಯೊಳಗೆ ಮೀಯಾತಲಿ  
ಮಂನಿಜನರ ಉಪದೇಶ ಕಥನಗಳ ಕೇಳುತಲಿ  
ರವಿಯಿತ್ತು ಪಾತ್ರೆಯಾ ಅನ್ನವನು ಸೇವಿಸುತ  
ಪರಿವಾರ ಸಹಿತದಲಿ ಧರ್ಮಜನು ಇದಿಹನು

||೧೩೯||

ಒಂದು ದಿನ ಮರುತಜನು ಬೇಟೆಯನು ಅಡಲಿಕೆ  
ಬೇಡರಾ ಜೊತೆಗೂಡಿ ಅಡವಿಯನು ಹೊಕ್ಕಿಹನು  
ಪಾದದಾ ಘಟ್ಟಣೆಗೆ ಗಿಡಮರಗಳಲುಗಿದವು  
ಭೂಮಿಯದು ಕಂಪಿಸುತ ನೆಗ್ಗುತಲಿ ಕುಸಿದಿಹುದು

||೧೪೦||

ಶಾರ್ಙ್ಗಲ ಸಿಂಹಗಳು ಆನೆಗಳು ತೋಳಗಳು  
ಜಂಕೆಗಳು ಮೊದಲಾದ ಪ್ರಾಣಿಗಳ ಸಂಕುಲವು  
ಪ್ರಳಯವೇ ಸನ್ನಿಹಿತಮಾಗಿದೊ ಎನ್ನುತಲಿ  
ಪ್ರಾಣದಾ ಭಯದಲ್ಲಿ ದಿಕ್ಕಿಟ್ಟು ಓಡಿಹವು

||೧೪೧||

ಅಗಣಿತದ ಸಿಂಹಗಳ ವ್ಯಾಘ್ರಗಳ ನಿದಿಯಂತಲಿ  
ಮಾಂಸವನು ಬೇಡರಿಗೆ ಈಯಂತಲಿ ಮರುತಜನು  
ಭರದಿಂದ ಸಾಗುತಲಿ ನದಿತಟದೊಳೆಸೆಯೂತಿಕ  
ಚೆಲುವಿನಾ ನೇರಿಳೆಯ ಮರವೊಂದ ಕಂಡಿಹನು

||೧೪೨||

ನೀಲಿಮೆಯ ಕಾಂತಿಯಲಿ ಹೊಳೆ ಹೊಳೆದು ತೂಗುತಿಕ  
ಗಜಗಾತ್ರ ರಸಭರಿತ ನೇರಿಳೆಯ ಹಣ್ಣನ್ನು  
ಕಾಣಂತಲಿ ಪವನಜನು ಅಚ್ಚರಿಯಗೊಳ್ಳುತಲಿ  
ಈ ಪರಿಯ ಫಲವನ್ನು ಕಂಡಿಲ್ಲವೆಂದಿಹನು

||೧೪೩||

ಈ ಒಂದು ನೇರಿಳೆಯ ಹಣ್ಣನ್ನು ಸವಿಯಂತಲಿ  
ಸಕಲರೂ ಸಂತ್ಪತ್ತಿಗೊಳ್ಳುವರು ಎನ್ನುತಲಿ  
ಗದೆಯನ್ನು ಕಂಕುಳದಿ ಇರಿಸುತಲಿ ಭರದಲ್ಲಿ  
ಪವನಜನು ಮರವನ್ನು ಸರಸರನೆ ಏರುತಲಿ

||೧೪೪||

ಹಣ್ಣನ್ನು ತರಿಯಂತಲಿ ಧಾವಿಸುತಲೈತಂದು  
ಧರ್ಮಜನ ಚರಣದಲಿ ಇರಿಸುತಲಿ ನಮಿಸುತಿಕ  
ಧರ್ಮಸುತ ಬೆರಗಾಗಿ ಗಜಗಾತ್ರ ನೇರಿಳೆಯ  
ಫಲವನ್ನು ಮಂನಿಜನರ ಎದುರಿನಲಿ ಇರಿಸಿದನು

||೧೪೫||

ಈ ಪರಿಯ ಭಾರಿಯಾ ನೇರಿಳೆಯ ಹಣ್ಣನ್ನು  
ಮನ್ನಿನಲಿ ಕಂಡಿಲ್ಲವೆಂದಿಹುದು ಮಂನಿನಿಕರ  
ಈ ತ್ರಿಕಾಲಜ್ಞಾನಿ ಸಹದೇವ ಅರಿತಿಹನು  
ಹೇಳುವುದು ಎನ್ನುತಲಿ ಧರ್ಮಜನು ನುಡಿದಿಹನು

||೧೪೬||

ಅಕಟಕಟ ಕಣ್ಣುಮುನಿ ತಪದೊಳಗೆ ಇರುತಿಹನು  
ವರುಷೊಂದಂ ಕಳೆಯುತಿಕ ಕಣ್ಣೆರೆದು ಕರಚಾಚಿ  
ಕರತಳದಿ ಫಲ ವಿಳಯ ಕೊಳ್ಳುವನು ಹರುಷದಲಿ  
ಈ ಫಲವನ್ನು ಕಾಣದಿರೆ ಶಾಪವನು ಈಯುವನು

||೧೪೭||

ಕಣ್ಣುಮುನಿ ಕೋಪಿಸಲು ಅಜಹರರು ನಡುಗುವರು  
ಪವನಜನು ತಿಳಿಯದಲಿ ಫಲವನ್ನು ಹರಿಯಂತಲಿ  
ಅನುಚಿತದ ಮೂರ್ಖತನ ಕಾರ್ಯವನು ಗೈದಿಹನು  
ಘೋರತರ ಕಷ್ಟವದು ಕಟ್ಟಿಹುದು ಎಂದಿಹನು

||೧೪೮||

ಈ ಕ್ಷಣದಿ ಫಲವನ್ನು ಮತ್ತೆ ಆ ಟೊಂಗೆಯಲಿ  
ತಗಲಿಸುತ ಅಂಟಿಪುದು ಇಲ್ಲದಿರೆ ಕಾಣ್ವಮುನಿ  
ಹಣ್ಣನ್ನು ಕಾಣದಿರೆ ತಪ್ಪದಲಿ ಕೋಪದಲಿ  
ಶಾಪವನು ಈಯುವನು ಎಂದಿಹನು ಸಹದೇವ

||೧೪೯||

ಸೋದರನ ನುಡಿಗೇಳ್ವ ಧರ್ಮಜನು ಚಿಂತೆಯಲಿ  
ಕಳವಳವ ಗೊಳ್ಳುತಲಿ ದಿಕ್ಕಿನಗೆ ತೋರದಿದೆ  
ಪರಿಹಾರ ಸೂಚಿಪುದು ಎನ್ನುತಲಿ ನುಡಿಯುತಿಕ  
ಕುಲಗುರುವು ಧೌಮ್ಯಮುನಿ ಧರ್ಮಜಗೆ ನುಡಿದಿಹನು

||೧೫೦||

ಈ ಕಷ್ಟ ಕಳೆಯಲಿಕೆ ಆ ಕೃಷ್ಣನೋರ್ವನೇ  
ಶಕ್ತನಿಹ ಕೃಷ್ಣನನ ನೆನೆಯುವುದು ಎನ್ನುತಲಿ  
ಧೌಮ್ಯಮುನಿ ನುಡಿಯುತಿಕ ಧರ್ಮಜನು ಮನದೊಳಗೆ  
ದ್ವಾರಕಾಧೀಶನನ ನರಯಣನ ನೆನೆದಿಹನು

||೧೫೧||

ಹೇ ಕೃಷ್ಣ ಕೇಶವನೆ ಅಚ್ಯುತ ಜನಾರ್ದನನೆ  
ಗೋವಿಂದ ಗೋಪಾಲ ಗಿರಿಧರ ಮುರಾರತಕನೆ  
ಯಾದವ ಕುಲೇಂದವ ಭಕುತಜನ ಬಂಧುವೆ  
ರಕ್ಷಿಪುದು ಎನ್ನುತಲಿ ಭಕುತಿಯಲಿ ನುತಿಸಿದನು

||೧೫೨||

ಧರ್ಮಜನ ಆರ್ತದಾ ನುಡಿಗೇಳ್ವ ಮೂರಹರನು  
ಭಾಮೆಯಾ ಜೊತೆಯಲ್ಲಿ ಆಡುತಿಕ ಅಟವನು  
ತೋರಿಯಂತಲಿ ಧರ್ಮಜನು ಸಂಕಟದಿ ಸಿಲುಕಿಹನು  
ಎನ್ನುತಲಿ ಮಿಡುಕುತಲಿ ಭರದಲ್ಲಿ ಬಂದಿಹನು

||೧೫೩||

ಬಂದಿರುವ ಗೋವಿಂದನಂಘ್ರಿಯಲಿ ಬೀಳುತಲಿ  
ಅರಿಯದಲಿ ಪವನಜನು ಕಣ್ಣುಮುನಿ ಭಂಜಿಸುವ  
ನೇರಿಳೆಯ ಫಲವನ್ನು ತರಿಯಂತಲಿ ತಂದಿಹನು  
ಕಣ್ಣುಮುನಿ ಕೋಪದಲಿ ಶಾಪವನು ಈಯುವನು

||೧೫೪||

ಈ ಕಷ್ಟ ಕಳೆಯತಲಿ ಎಮ್ಮನ್ನೊ ರಕ್ಷಿಪುದು  
ಎನ್ನುತಲಿ ಕಂಬನಿಯ ಧಾರೆಯನು ಸುರಿಸುತಲಿ  
ಧರ್ಮಸುತ ನುಡಿಯಂತಿರೆ ಚಿಂತೆಯನು ಮಾಡದಿರು  
ಈ ಫಲವ ವೃಕ್ಷದಾ ಅಡಿಯಲ್ಲಿ ಇರಿಸುತಲಿ

||೧೧೫||

ನಿಮ್ಮಯಾ ಶೀಲವನು ಗುಣಧರ್ಮ ಚರಿತೆಯನು  
ಮನದೊಳಿಹ ನಿಜವಾದ ಇಂಗಿತವ ಸತ್ಯವನು  
ನುಡಿಯಂತಿರೆ ಮತ್ತೆ ಈ ನೇರಿಳೆಯು ಏರುತಲಿ  
ಶಾಖೆಯಲಿ ಅಂಟಿಪುದು ಎಂದಿಹನು ಮೂರಹರನು

||೧೧೬||

ಪಾಂಡನರು ತನ್ಮಯಾ ಗುಣ ಧರ್ಮ ಹೇಳುತ್ತಿರೆ |  
ಜಂಬುಫಲನೇರುತಲಿ ತರುನಿಗೆ ಅಂಟಿದುದು ||

ಧರ್ಮಜನು ನೇರಿಳೆಯ ಫಲವನ್ನೊ ವೃಕ್ಷದಡಿ  
ಇರಿಸುತಲಿ ಕರಮಂಗಿದು ರವಿ ಚಂದ್ರ ತಾರೆಗಳೆ  
ಇಂದ್ರಾಗ್ನಿ ಪರಣಿರೆ ಪಂಚಭೂತಂಗಳಿರ  
ಕೇಳುವುದು ಎನ್ನುತಲಿ ಕರಮಂಗಿದು ನುಡಿದಿಹನು

||೧೧೭||

ಶ್ಲೋಕ—ಮಾತೃವತ್ ಪರದಾರಾಣಿ  
ಪರದ್ರವ್ಯಾಣಿ ಲೋಷ್ಠವತ್  
ಆತ್ಮವತ್ ಸರ್ವಭೂತಾನಿ  
ಯಃಪಶ್ಯತಿ ಸಪಶ್ಯತಿ ||೧||

ಪರಸ್ತ್ರೀಯಂ ಎನ್ನಯಾ ತಾಯಹಳು ಎನ್ನತಲಿ  
ಪರಧನವ ತಣವೆಂದೂ ಕಡೆಯಾಗಿ ಭಾವಿಸುವೆ  
ಎನ್ನಂತೆ ಜಗದೊಳಿಹ ಜೀವರಂಗಳೆಲ್ಲರಾ  
ನೊಂವುಗಳು ಎನ್ನವೆಂದೆನ್ನುತಲಿ ಭಾವಿಪೆನು

||೧೧೮||

ಈ ಪರಿಯೆ ಧರ್ಮಸುತ ನುಡಿಯಂತಿರೆ ಫಲವದುವೆ  
ಭೂಮಿಯನು ತೊರೆಯತಲಿ ಮೊಳವೊಂದೂ ನೆಗೆಯಂತಿರೆ  
ಮರುತಜನೆ ಬಾ ಬೇಗ ನೀನುಡಿಯೆ ಎನ್ನುತಲಿ  
ಮೂರಹರನು ನುಡಿಯಂತಿರೆ ಪವನಜನು ನುಡಿದಿಹನು

||೧೧೯||

ಶ್ಲೋಕ—ಪ್ರಾಣಮೇವ ಪರಿತ್ಯಜ್ಞಃ | ಮಾನಮೇವಾಭಿರಕ್ಷತಂ ||  
ಅನಿತ್ಯಮಧ್ಯಮಂ ಪ್ರಾಣಂ|ಮಾನಮಾಚಂದ್ರತಾರಕಂ||೨||

ಈ ದೇಹ ಈ ಪ್ರಾಣ ನಶ್ವರವು ಆಗಿಹವು  
ಪ್ರಾಣವನು ತ್ಯಜಿಸುತಲಿ ಮಾನವನು ರಕ್ಷಿಪೆನು  
ಚಂದ್ರಾರ್ಕಪರ್ಯಂತ ಕೀರ್ತಿಯೆಂದೂ ಮೆರೆಯುವುದು  
ಇದನುಳಿದು ಅನ್ಯವನು ನಾನರಿಯೆಂದಿಹನು

||೧೨೦||

ಈ ಪರಿಯೆ ಪವನಜನು ನುಡಿಯಂತಿರೆ ಆಕ್ಷಣದಿ  
ನೇರಿಳೆಯು ಮೂರ್ಮೂಳವು ಮೇಲಕ್ಕೆ ನೆಗೆಯಂತಿರೆ  
ಕಲಿಪಾರ್ಥ ನೀ ನನ್ನ ಗುಣಧರ್ಮವರಂಹುವುದು  
ಎನ್ನುತಲಿ ಮೂರರಿಪುವು ಫಲಗುಣನು ನುಡಿದಿಹನು

||೧೨೧||

ಶ್ಲೋಕ—ನಿಮಂತ್ರಣೋತ್ಸವೋ ವಿಪ್ರಾಃ |  
ಗಾವೋ ನವತ್ರಣೋತ್ಸವಾಃ |  
ಸುಭರ್ತಾರೋತ್ಸವಾಃ ಸಾರ್ಯಾಃ |  
ಅಹಂ ಕೃಷ್ಣ ರಣೋತ್ಸವಃ ||೩||

ಮದನಾರಿ ತ್ರಿಪುರಾರಿ ಕಂಸಾರಿ ಕೇಳುವುದು  
ಪರಮನೆಯ ಭೋಜನದ ಆಮಂತ್ರಣಿತ್ತೊಡೆಯು  
ಹಾರುವರು ಹಾರುತಲಿ ಸಂತಸವ ಪಡುವಂತೆ  
ಎಳೆಹಸಿರ ಕಾಣಂತಲಿ ಗೋವುಗಳು ನಲಿವಂತೆ

||೧೨೨||

ಸಾಧ್ವೀ ಪತಿವ್ರತೆಯು ನಿಜಪತಿಯ ಕಾಣಂತಲಿ  
ಹರುಷವದು ಉಕ್ಕುತಲಿ ಹಿಗ್ಗುವಾ ಪರಿಯಲ್ಲಿ  
ಹೇ ಕೃಷ್ಣ ರಣದೊಳಗೆ ಎನ್ನಯಾ ಉತ್ಸಾಹ  
ಬುಗ್ಗೆಯದು ಚಿಮ್ಮುವುದು ಎಂದಿಹನು ಫಲಗುಣನು

||೧೨೩||

ಆಕ್ಷಣದಿ ನೇರಿಳೆಯು ಮೇಲಕ್ಕೆ ಏರುತಲಿ  
ಬಾ ನಕುಲ ನಿನ್ನಯಾ ಮನದೊಳಿಹ ಇಷ್ಟವನು  
ನಿಜವಾದ ಗುಣಧರ್ಮ ತಿಳುಹುವುದು ಎನ್ನುತಲಿ  
ಯಾದವನು ನುಡಿಯಂತಿರೆ ವರನಕುಲ ನುಡಿದನು

||೧೨೪||

ಶ್ಲೋಕ—ಧರ್ಮೋ ಜಯತು ನಾಧರ್ಮಃ  
ಸತ್ಯಂ ಜಯತು ನಾನ್ಯತಂ |  
ಕ್ಷಮಾ ಜಯತು ನಕ್ರೋಧೋ  
ವಿಷ್ಣು ಜಯತು ನಾಸುರಃ ||೪||

ಧರ್ಮವೇ ಜಗದೊಳಗೆ ಎಂದಿಗೂ ಜಯಿಸುವುದು  
ಅಧರ್ಮವೆಂದಿಗೂ ಖಂಡಿತದಿ ಜಯಿಸದದು  
ಸತ್ಯವೇ ಜಯಿಸುವುದು ಅನ್ಯತಕ್ಕೆ ಜಯವಿಲ್ಲ  
ಕ್ಷಮೆಯೊಂದೆ ಗೆಲ್ಲುವುದು ಕ್ರೋಧವದು ಅಲ್ಲಿಂದ

||೧೨೫||

ಘನಮಹಿಮ ಕೃಷ್ಣ ನೇ ಜಯಿಸುವನು ಅಲ್ಲದೇ  
ಹೀನರಾ ದಾನವರು ಪಾಪಿಗಳು ಜಯಿಸುವರೆ  
ಎನ್ನುತಲಿ ವರನಕುಲ ನುಡಿಯಂತಿರೆ ನೇರಿಳೆಯು  
ಆಕ್ಷಣದಿ ಪುನರಪಿಯು ಮೇಲಕ್ಕೆ ನೆಗೆದಿಹುದು

||೧೨೬||

ಶ್ಲೋಕ—ಸತ್ಯಂ ಮಾತು ಪಿತಾ ಜ್ಞಾನಂ  
ಧರ್ಮೋ ಭ್ರಾತೃತದಯಾಸಖಾ  
ಶಾಂತಿಃ ಪತ್ನಿ ಕ್ಷಮಾ ಸೂನುಃ  
ಷಡೈತೇ ಮುಂ ಬಾಂಧವಾಃ ||೫||

ಸತ್ಯವೇ ಮಾತೆಯಳು ಜ್ಞಾನವೇ ನಪಿತನಿಹನು  
ಧರ್ಮವೇ ಭ್ರಾತೃವಿಹ ಕರುಣೆಯೇ ಮಿತ್ರನಿಹ  
ಶಾಂತಿಯೇ ನನಸತಿಯು ಈ ಆರು ಎನ್ನಯಾ  
ಬಾಂಧವರು ಇರುತ್ತಿಹರು ಎಂದಿಹನು ಸಹದೇವ

||೧೬೭||

ಮತ್ತೆ ಆ ನೇರಿಳೆಯು ಮೇಲಕ್ಕೆ ನೆಗೆಯುತ್ತಿರೆ  
ಹೇ ದ್ರೂಪದನಂದಿನಿಯೇ ಸಾಧ್ವೀಶಿರೋಮಾಣಿಯೆ  
ನಿನ್ನಯಾ ಮನದೊಳಿಹ ಗೊಥತರ ಧರ್ಮವನು  
ನಿಜವಾಗಿ ನುಡಿಯುವುದು ಎಂದಿಹನು ಮೂರಹರನು

||೧೬೮||

ಶ್ಲೋಕ—ಸುಂದರಂ ಪುರುಷಂ ದೃಷ್ಟ್ವಾ  
ಪಿತರಂ ಭ್ರಾತರಂ ಸುತಂ |  
ಯೋನಿ ದ್ರವತಿ ನಾರೀಣಾಂ  
ಸತ್ಯಂ ಬ್ರೂಮೀಹ ಕೇಶವ ||೬||

ಚೆಲುವಿನಾ ಸುಂದರರ ಪುರುಷರನು ಕಾಣುತ್ತಲಿ  
ಪಿತರುಗಳೂ ಸುತರುಗಳ ಸೋದರರು ಆದರೂ  
ಕಾಣುತ್ತಲಿ ಸ್ತ್ರೀಯೇರಾ ಯೋನಿಯೆಂದು ದ್ರವಿಸುವವರು  
ಮುಂಚು ಮರೆ ಏನಿಲ್ಲ ಸತ್ಯವಿದು ಎಂದಿಹಳು

||೧೬೯||

ಈ ಪರಿಯೆ ದ್ರೂಪದಿಯು ನುಡಿಯುತ್ತಿರೆ ಆ ಫಲವು  
ಮೇಲಕ್ಕೆ ಏರದಿರೆ ಯಾದವನು ನೋಡುತ್ತಲಿ  
ನಿನ್ನಯಾ ಮನವನ್ನು ಮುಂಚ್ಚಿಡದೆ ಮಂಚಿಸದೆ  
ಎಲ್ಲವನು ಬಿಚ್ಚಿಡತ ನಿಜ ನುಡಿವುದೆಂದಿಹನು

||೧೭೦||

ಶ್ಲೋಕ—ಪಂಚಮೇ ಪತಯಸ್ಸಂತಿ  
ಷಷ್ಠ ಸ್ತು ಮಮ ರೋಚತೇ |  
ಪುರುಷಾಣಾಮಭಾವೇನ  
ಸರ್ವಾ ನಾರ್ಯಾಃ ಪತಿವೃತಾಃ ||೭||

ಮೂರಹರನೆ ಕೇಳುವುದು ಸತ್ಯವನು ನುಡಿಯುವೆನು  
ಎನ್ನಯಾ ದೇಹದಲ್ಲಿ ಶಕ್ತಿಗಳು ಆರಿಹವು  
ಐವರೇಪತಿಗಳನು ದೇವರನಗತ್ತಿಹನು  
ಇನ್ನೊಬ್ಬ ಪತಿಯಿಲ್ಲ ಎನ್ನುವಾ ಚಿಂತೆಯಿದೆ

||೧೭೧||

ಪುರುಷರ ಅಭಾವಲಿ ಜಗದೊಳಿಹ ನಾರಿಯರು  
ಎಲ್ಲರೂ ಸಾಧ್ವಿಯರು ಸುವ್ರತಿಯರೆನಿಸುವರು  
ಪರಪುರುಷ ಸಂಗವನು ಬಯಸುತಿಹ ಪಾಪಿ ಸತಿ  
ಸತಿಯಂಹಳೇ ಕರುಣಾಳು ರಕ್ಷಪುದು ಎಂದಿಹಳು

||೧೭೨||

ನೇರಿಳೆಯ ಫಲವದುವೆ ಚಿಂಗನೆಯೆ ನೆಗೆಯುತ್ತಲಿ  
ಶಾಖೆಯಾ ತೊಟ್ಟಿ ನಲಿ ತಾಗುತ್ತಲಿ ಮೆತ್ತಿಹುದು  
ಜಯ ಜಯತು ಕೃಷ್ಣಂಗೆ ಜಯ ಜಯತು ಧರ್ಮಂಗೆ  
ಎನ್ನುತಲಿ ಧೌವ್ಯಮುನಿ ಘೋಷಣೆಯ ಗೈದಿಹನು

||೧೭೩||

ಕರುಣಾಳು ಕೃಷ್ಣನು ಕರುಣೆಯಾ ಕವಚವದು  
ನಿಮಗಿರಲು ಕಷ್ಟಗಳ ಭಯವೆಂತು ಇರುತ್ತಿಹುದು  
ಎನ್ನುತಲಿ ಧೌವ್ಯಗುರು ಧರ್ಮಜನ ಸಹಿತದಲಿ  
ಸಕಲರೂ ಕೃಷ್ಣಂಗೆ ಎರಗುತ್ತಲಿ ತೆರಳಿದರು

||೧೭೪||

ಕಣ್ಣುಮುನಿ ಕಣ್ತೆರೆದು ದೇವರನು ನೆನೆಯುತ್ತಲಿ  
ಕರವನ್ನು ಚಾಚುತ್ತಿರೆ ಕರದೊಳಗೆ ಫಲವಿಳಿಯೆ  
ಮನದೊಳಗೆ ಕೃಷ್ಣನು ಲೀಲೆಯೆಂದು ಎನ್ನುತಲಿ  
ಫಲಸಹಿತ ಕೃಷ್ಣನು ಬಳಿಯಲ್ಲಿ ಬಂದಿಹನು

||೧೭೫||

ದಿವ್ಯದಾ ತೇಜದಲ್ಲಿ ಹೊಳೆಯುತ್ತಿಹ ಕೃಷ್ಣನನು  
ಕಾಣುತ್ತಲಿ ಫಲವನ್ನು ಚರಣದಲ್ಲಿ ಇರಿಸುತ್ತಲಿ  
ಕೃಷ್ಣಾರ್ಪಣೆನ್ನುತಲಿ ಸಾಷ್ಟಾಂಗ ಗೈಯುತ್ತಿರೆ  
ಮುದದಿಂದ ಮಾಧವನು ಮುನಿಪರನನ್ನೆಬ್ಬಿಸಿದ

||೧೭೬||

ಮೂರಹರನು ಹಣ್ಣನ್ನು ಧರ್ಮಜಗೆ ಈಯುತ್ತಲಿ  
ಹೆಚ್ಚುತ್ತಲಿ ಸಕಲರಿಗೆ ಹಂಚುವುದು ಎನ್ನುತ್ತಿರೆ  
ಧರ್ಮಸುತ ಸಾವಿರದ ಹೋಳುಗಳ ಗೈಯುತ್ತಲಿ  
ಹಂಚುತ್ತಲಿ ಸಕಲರೂ ಸವಿಯುತ್ತಲಿ ನಲಿದಿಹರು

||೧೭೭||

ಕಣ್ಣುಬಿಡು ಸಂತಸದಿ ಫಲವನ್ನು ಸವಿಯುತ್ತಲಿ  
ಪಾರಣೆಯ ಮಾಡುತ್ತಲಿ ಪಾಂಡವರ ಸಹಿತದಲಿ  
ಕೃಷ್ಣನನು ಬೀಳ್ಕೊಟ್ಟು ದ್ವಾರಕಾಧೀಶನನ  
ನೆನೆಯುತ್ತಲಿ ಬೇರೊಂದೂ ಕಾನನಕೆ ತೆರಳಿದನು

||೧೭೮||

ಹೇ ಕೃಷ್ಣ ಗೋವಿಂದ ಮಾಧವ ಮುಂಕುಂದನೆ  
ನಿನ್ನನ್ನು ನಂಬಿರುವ ಭಕ್ತತರನು ಕೈಬಿಡದೆ  
ಅನವರತ ಸಲಹುತಿಹ ಘನಮಹಿಮ ದೇವನಿಹ  
ಎನ್ನುತಲಿ ಧರ್ಮಜನು ಕೃಷ್ಣಂಗೆ ಎರಗಿದನು

||೧೭೯||

ಧರ್ಮದಾ ಸಾಕಾರ ಮೂರ್ತಿಯೇ ನೀನಿರುವೆ  
ಎನ್ನುತಲಿ ಧರ್ಮಜನನೆಬ್ಬಿಸತ ಅಪ್ಪುತಲಿ  
ಭೀಮನನು ಪಾರ್ಥನನು ಮಾದ್ರಿಜನರಪ್ಪುತಲಿ  
ದ್ರೌಪದಿಯು ಸಂತೈಸಿ ಮುರಹರನು ನುಡಿದನು

||೧೮೦||

ಅನುಚಿತದ ಕಾರ್ಯಗಳ ನೀವೆಂದೂ ಮಾಡದಿರಿ  
ಮುಂದಕ್ಕೆ ಶುಭವಹದೂ ಶ್ರೇಯವದೂ ಲಭಿಸುವುದು  
ಎನ್ನುತಲಿ ಮುರಹರನು ಹಿತನುಡಿಯು ನುಡಿಯಂತಲಿ  
ಹರಸಂತಲಿ ರಥವೇರಿ ಪಯಣಕ್ಕೆ ಅಣಿಯಾಗೆ

||೧೮೧||

ಬಲದೊಳಗೆ ಧರ್ಮಜನು ಎಡದಲ್ಲಿ ಭೀಮಾದಿ  
ಸೋದರರ ಸಹಿತದಲಿ ದ್ರೌಪದಿಯು ನೂಡಗೂಡಿ  
ಸಾಗುತಲಿ ಕೊಳದ ಬಳಿ ಕೃಷ್ಣನು ಕಳುಹಂತಲಿ  
ದ್ವಾರಕಾಧೀಶನನ ನೆನೆಯಂತಲಿ ಮರಳಿದನು

||೧೮೨||

ಜನಮೇಜಯ ಕ್ಷಿತಿಪ ಕೇಳುವುದು ಬಳಕಿನಲಿ  
ಧರ್ಮಜನು ಕೆಲಕಾಲ ಕಳೆಯಂತಿರೆ ಕಾನನದಿ  
ನದಿಕೊಳದ ಜಲವೆಲ್ಲ ಬತ್ತುತ್ತಿರೆ ಬಿಸಿಲಿನಲಿ  
ಫಲಜಲವು ತೀರುತಲಿ ತರುನಿಕರ ಒಣಗುತ್ತಿರೆ

||೧೮೩||

ಬೇರೊಂದೂ ವನವನ್ನು ಅರಸುವುದು ಎನ್ನುತಲಿ  
ಧರ್ಮಜನು ಪರಿವಾರ ಸಹಿತದಲಿ ಹೊರಡುತಲಿ  
ನಳದಳವ ಫಲಭರಿತ ವೃಕ್ಷಗಳ ನಿಕರಗಳ  
ಚಲಿಪಿಲಿಯಗುಟ್ಟುತ್ತಿಹ ಪಕ್ಷಿಗಳ ಸಂಕುಲದ

||೧೮೪||

ನಿರ್ಮಳದ ಶುಭ್ರದಾ ಸಲಿಲದಲಿ ಸೊಗಯಿಸುವ  
ಅಮಳದಾ ಕಾಂತಿಯಲಿ ಅರಳಿರುವ ಕಮಲಗಳ  
ಮಕರಂದ ಸವಿಯುತಲಿ ರೋಂಕಾರ ಗೈಯ್ಯುತ್ತಿಹ  
ದುಂಬಿಗಳ ಗಾಯನದ ಸರಸಿಗಳ ಕಂಡಿಹನು

||೧೮೫||

ಗಿಳಿಗಳಾ ಮೆಲ್ಲಿಲಿಯ ಕೋಗಿಲೆಯ ಇಂಚರದ  
ಹಂಸಗಳ ಗೀತೆಗಳ ನಮಿಲುಗಳ ಕೇಕೆಗಳ  
ಭಾರದ್ವಾಜ ಪಾರಿವದ ವಿಹಗಗಳ ಮಧುರತರ  
ಕಲರವದ ಸೊಂಪಿನಾ ದ್ವೈತವನ ಹೊಕ್ಕಿಹನು

||೧೮೬||

ಇದು ರಮ್ಯಮಾದುದೆಡೆ ವನವನ್ನು ತಣಿಸುತ್ತಿದೆ  
ಇಲ್ಲಿಯೇ ವಾಸಿಪುದು ಎನ್ನುತಲಿ ಯೋಚಿಸಂತ  
ಧರ್ಮಜನು ನಿಜಮೇಳದೈವರಾ ಸಹಿತದಲಿ  
ವಿಪ್ರಜನರೊಡಗೂಡಿ ವಾಸ್ತವ್ಯ ಗೈದಿಹನು

||೧೮೭||

ಸೇವಕನನೋರ್ವನನು ಧರ್ಮಸುತ ಕರೆಯಂತಲಿ  
ನೀನೀಗ ಗಜಪುರಕೆ ತೆರಳುತಲಿ ಕೌರವರ  
ವೃತ್ತಾಂತವರಿಯಂತಲಿ ಐತಂದೂ ತಿಳುಹುವುದು  
ಎನ್ನುತಲಿ ಬೆಸಸಂತಲಿ ಚರನನ್ನು ಅಟ್ಟಿದನು

||೧೮೮||

ಕೌರವರ ವಿಷಯವನು ಸೇವಕನು ಅರಿಯಂತಲಿ  
ಮರಳುತಲಿ ಕೌರವ ಮಹೀಪತಿಯ ಐಶ್ವರ್ಯ  
ವೈಭವದ ಗರ್ವವನು ಆ ಅಟ್ಟಿಹಾಸವನು  
ವಿಸ್ತರದಿ ವರ್ಣನೆಯ ಗೈದಿಹನು ಧರ್ಮಜಗೆ

||೧೮೯||

ಕೇಳುತಲಿ ದ್ರೌಪದಿಯು ಕೋಪದಲಿ ಕುದಿಯಂತಲಿ  
ನೀವುಗಳು ಈ ಗೊಡ್ಡು ಧರ್ಮದಲಿ ಸತ್ಯದಲಿ  
ನಡೆಯಂತಲಿ ಕಾನನದ ಗಡ್ಡೆಯನು ಗಣಿಸನ್ನು  
ತಿನ್ನುವಾ ದುರ್ಗತಿಯು ನಿಮಗಾಯ್ತು ಎಂದಿಹಳು

||೧೯೦||

ಕೌರವನು ಜಾಣನಿಹ ಕುತಲಮತಿ ಧೂರ್ತನಿಹ  
ನೀವುಗಳು ಕಡುಮೂರ್ಖವೊಳಿಗಳು ಬೆಪ್ಪುಗಳು  
ದ್ಯೂತದಲಿ ಸೋಲುತ್ತಲಿ ವನವಾಸವಪ್ಪಿದಿರಿ  
ನಿಮ್ಮನ್ನು ವರಿಸಂತಲಿ ತಪ್ಪನ್ನು ಗೈದಿಹನು

||೧೯೧||

ಸಭೆಯೊಳಗೆ ಎನ್ನಯಾ ಸೀರೆಯನು ಸೆಳೆಯಂತಿರೆ  
ಕೈಕಟ್ಟಿ ಕುಳಿತಿರುವ ನೀವುಗಳು ಗಂಡಾಸರೆ  
ಮೀಸೆಯನು ಹೊತ್ತಿರುವ ಗಂಡಸರೂ ನೀವಲ್ಲ  
ಬಳೆಯನ್ನು ತೊಟ್ಟಿರುವ ಹೆಂಗಸರೂ ಎಂದಿಹಳು

||೧೯೨||

ಕೇಳುತಲಿ ಕಲಿಭೀಮ ತನುರಕುತ ಕುದಿಯಂತ  
ಕೋಪದಾ ಜ್ವಾಲೆಯದು ನಖಶಬ್ದಿ ಉರಿಯಂತಲಿ  
ಈಗಲೇ ಕೌರವರ ಕುನ್ನಿಗಳನೊರೆಸುವೆನು  
ಎನ್ನುತಲಿ ಗದೆಯನ್ನ ತಿರುಹುತಲಿ ಎದ್ದಿಹನು

||೧೯೩||

ಫಲಗುಣನು ಬಿಲ್ಲನ್ನು ಟಂಕಾರ ಗೈಯ್ಯಂತಲಿ  
ಶಿರಗಳನು ಅಳವಡಿಸಿ ಈಗಲೇ ಕೌರವನ  
ನೂರ್ಪರಾ ಶಿರಗಳನು ತರಗೆಲೆಯ ತರಿದಂತೆ  
ತರಿಯಂತಲಿ ತೋರಣವ ಕಟ್ಟುವೆನು ಎಂದಿಹನು

||೧೯೪||

ದುಡುಕದಿರಿ ಮಿಡುಕದಿರಿ ಭೀಮಾರ್ಜುನೀರ್ವರೆ  
ತಾಳ್ಮೆಯನು ತಾಳುವುದು ಈ ಸಮಯ ಸರಿಯಲ್ಲ  
ಹದಿಮೂರು ವರುಷಗಳ ಅವಧಿಯದು ಸಮಯಂತಿರೆ  
ನಿಮ್ಮಯಾ ಶೌರ್ಯವನು ತೋರಿಪುದು ಎಂದಿಹನು

||೧೯೫||



ಎನ್ನಯಾ ಸತ್ಯದಾ ಕಳಶವನು ಕೆಡುಹದಿರಿ  
 ಧರ್ಮದಾ ತರಬೇರ ಕೊಯ್ಯುತ್ತಲಿ ಕೆಡುಹದಿರಿ  
 ದ್ರೌಪದಿಯ ಪರಿಯಲ್ಲಿ ನೀವುಗಳು ಮೂರ್ಖರೇ  
 ಎನ್ನತಲಿ ಸೋದರರ ಸಾಂತ್ವನವಗೊಳಿಸಿದನು ||೧೯೬||

ಕಂಬನಿಯ ಸುರಿಸುತಿಕೆ ಕಾವಿನಿಯ ದ್ರೌಪದಿಯ  
 ಕರುಳನ್ನನೇವರಿಸಿ ನಿನ್ನಯಾ ದುಃಖವನು  
 ಅರಿತಹೆನು ನೀ ಸುರಿವ ಕಂಬನಿಗ ನೂರ್ಮಾರಿಯು  
 ಕೌರವರ ಪತ್ನಿಯರ ಕಣ್ಣೀರು ಹರಿಯುವುದು ||೧೯೭||  
 ಹದಿಮೂರು ಪರುಷಗಳ ಕಾಲಪದಾ ಕಳೆಯಂತಿರೆ  
 ತ್ರೈಲೋಕ್ಯ ವೀರರೇ ಭೀಮಾರ್ಜುನೀರ್ಮರೂ  
 ಕೌರವರ ಸರ್ವರನು ಸಂಹಾರ ಗೈಯ್ಯುವರು ||೧೯೮||  
 ಸಾವಾಜ್ಜಿ ಯಾಗುತಲಿ ನೀ ಮೆರೆವೆ ಎಂದಿಹನು  
 ವರವ್ಯಾಸರೈತಂದು ಅರ್ಜುನನು ತಸಗೈದು  
 ಶಿವನಿಂದ ಅಸ್ತ್ರಗಳ ಪಡೆಯಲಿಕೆ ತಿಳುಹಿದನು ||  
 ಆ ಸಮಯ ಬ್ರಹ್ಮನೇ ಧರಗಿಳಿದು ಬಂದಿಹನೊ  
 ಎಷ್ಟುವೇ ನರರೂಪ ತಾಳುತಲಿ ಬಂದಿಹನೊ  
 ಎಂಬಂತೆ ದಿವ್ಯ ಪ್ರಕಾಶದಲಿ ಹೊಳೆಯುತಿಕೆ  
 ಕೃಷ್ಣಮುನಿ ಪರವ್ಯಾಸ ಗುರುವರನು ಐತಂದ ||೧೯೯||  
 ಬರುತಲಿರೆ ವಿಪ್ರಜನ ಬುಧಜನರು ಏಳುತಲಿ  
 ಗುರುವರನ ಚರಣಕ್ಕೆ ಸಕಲರೂ ಎರಗುತರೆ  
 ಧರ್ಮಜನು ಸೋದರರು ದ್ರೌಪದಿಯ ಸಹಿತದಲಿ  
 ವ್ಯಾಸರಾ ಚರಣದಲಿ ಸಾಷ್ಟಾಂಗ ಗೈದಿಹರು ||೨೦೦||  
 ವರವ್ಯಾಸ ಮುನಿವರನು ಧರ್ಮಜನ ಮರುತಜನ  
 ಅರ್ಜುನನ ಮಾದ್ರಿಜರ ತೆಗೆತೆಗೆದು ಅಪ್ಪುತಲಿ  
 ಒಳಗೊಳಗೆ ಕಂದಿಯುತಿಕೆ ದುಃಖದಲಿ ಮಿಡುಕುತಲಿ  
 ಅಳುತಲಿಹ ದ್ರೌಪದಿಯ ಕಣ್ಣೀರನೊರಿಸಿದನು ||೨೦೧||  
 ಬಳಿಕಲಾ ಗುರುವರನ ಸಹಿತದಲಿ ಧರ್ಮಜನು  
 ನಿಜಪರ್ಣಶಾಲೆಯಲಿ ಐತಂದು ಉಚಿತದಲಿ  
 ಧರ್ಮದಾ ಆಸನವು ಇದು ರತ್ನಪೀಠವಿದೆ  
 ಇಲ್ಲಿಯೇ ಕೂಡುವುದು ಎಂದಿಹನು ನಮಿಸುತಲಿ ||೨೦೨||  
 ಕಮಲದಾ ಪತ್ರವೇ ಕಾಂಚನದ ಪಾತ್ರೆಯಿದು  
 ಈ ಪರ್ಣ ಶಾಲೆಯೇ ಎಮ್ಮೆಯಾ ಅರಮನೆಯು  
 ಎಮ್ಮೆಯಾ ಅತಿಥ್ಯ ಸ್ವೀಕರಿಸುವೆನ್ನತಲಿ  
 ಧರ್ಮಜನು ಬುಷಿವರಗೆ ಸತ್ಕಾರ ಗೈದಿಹನು ||೨೦೩||

ಭರತ ಕುಲದರಸುಗಳ ದಿವ್ಯ ಪಾರಂಪರೆಯು  
 ನೃಪರೋಳಿಗೆ ನಿನ್ನಸವು ಧರ್ಮದಲಿ ಸತ್ಯದಲಿ  
 ಕೀರ್ತಿ ಪ್ರಕಾಶದಲಿ ತೊಳಗುತಿಕೆ ಬೆಳಗುತಿಕೆ ||೨೦೪||  
 ಬೇರೊಬ್ಬ ನೃಪನಿಲ್ಲ ಎಂದಿಹನು ಪರವ್ಯಾಸ  
 ಸೋದರರು ಎನ್ನನ್ನು ತೊರೆಯಂತಲಿ ಹೋದರೂ  
 ರೋಷದಲಿ ಹೆಂಡತಿಯು ಎನ್ನನ್ನು ಶಪಿಸಿದೊಡೆ  
 ಆಕಾಶ ಕಳಚುತಲಿ ಶಿರದಲ್ಲ ಬಿದ್ದೊಡೆಯು ||೨೦೫||  
 ಸತ್ಯದಲಿ ನಡೆಯುವೆನು ಎಂದಿಹನು ಧರ್ಮಜನು  
 ಧರ್ಮಜನೆ ಸತ್ಯಕ್ಕೆ ಎಂದಿಗೂ ಜಯವಿಹುದು  
 ನಿಮಗೆಲ್ಲ ದೈವದಾ ಬಲವುಂಟು ಮೇಲಾಗಿ  
 ಘನಮಹಿಮ ಕೃಷ್ಣನಾ ಕರುಣೆಯಾ ಕವಚವಿದೆ ||೨೦೬||  
 ನಿಮಗಾವ ಭಯವಿಹುದು ಎಂದಿಹನು ಗುರುರಾಯ  
 ಶ್ರೇಷ್ಠವಿಹ ಪ್ರತಿಸ್ಪೃತಿಯ ವಿದ್ಯೆಯನು ಅರಿಯಂತಿರೆ  
 ಜಗದೊಳಿಹ ವಿಷಯಗಳು ಎಲ್ಲವೂ ತಿಳಿಯುವವು  
 ಇದು ಸಕಲ ಸಂಪದವ ವೈಭವನೀಯವುದು ||೨೦೭||  
 ಎನ್ನತಲಿ ಪ್ರತಿಸ್ಪೃತಿಯ ವಿದ್ಯೆಯನು ಅರಿಯಿದನು  
 ಫಲಗುಣಿಗೆ ಪ್ರತಿಸ್ಪೃತಿಯ ವಿದ್ಯೆಯನು ತಿಳುಹುವುದು  
 ಇದನರಿತು ಉತ್ತರದ ದಿಕ್ಕಿನೆಡೆ ಸಾಗುತಲಿ  
 ವರಾಂಧ್ರ ಕೀಲದಲಿ ಪರ್ವತದಿ ಭಕುತಿಯಲಿ ||೨೦೮||  
 ಶೂಲಿಯನು ಭಜಿಸುತಲಿ ತಪವನ್ನು ಗೈಯ್ಯುವದು  
 ಏಕಾಂತದೆಯಲ್ಲಿ ಮುನಿವರನು ಧರ್ಮಜಗೆ  
 ಭವದುರಿತ ಪರಿಹರಿಪ ತ್ರಿಪುರಹರ ಈಶ್ವರನ  
 ಮಂತ್ರವದು ಉಪದೇಶಗೈಯ್ಯತಲಿ ಇದನ್ನಪರ  
 ಇಷ್ಟಾರ್ಥ ಸಿದ್ಧಿಯನು ಈಯುವುದು ಎಂದಿಹನು ||೨೦೯||  
 ಧರಣೀಶ ಕಷ್ಟಗಳ ತೊಲಗಿಸುವ ಮಂತ್ರವಿದು  
 ಶತ್ರುಗಳ ಸಂಹಾರ ಗೈಯ್ಯುವಾ ಮಂತ್ರವಿದು  
 ನೃಪರುಗಳ ಸಂಪದವ ಅಭ್ಯುದಯ ಕೀರ್ತಿಯನು  
 ಸರ್ವಾರ್ಥ ಕಾಮಿತವನೀಯುತಿಕೆ ಮಂತ್ರವಿದು ||೨೧೦||  
 ವಗದಿವ್ಯ ಮಂತ್ರವಿದ ಕೊಳ್ಳೆಂದು ಧರ್ಮಜಗೆ  
 ಈಶನಾ ಮಂತ್ರೋಪದೇಶವನು ಗೆಯ್ಯತಲಿ  
 ನಿನ್ನಯಾ ಕಷ್ಟಗಳು ಪಶುಪತಿಯ ದಯೆಯಿಂದ  
 ಸಕಲವೂ ತೊಲಗುವವು ಎಂದಿಹನು ಬುಷಿವರನು ||೨೧೧||

ಪಾರ್ಥನಿಗೆ ದಿವ್ಯವೀ ಮಂತ್ರವನು ಅರುಹಂತಲಿ  
ಆ ಇಂದ್ರ ಕೀಲದಾ ಪರ್ವತದಿ ಶಾಲಿಯನು  
ಭಕುತಿಯಲಿ ಭಜಿಸುತಲಿ ಪರಭಾಳಲೋಚನನ  
ಕರುಣೆಯ ಅನುಗ್ರಹವ ಪಡೆಯುವುದು ಎಂದಿಹನು

||೨೧೨||

ನಿನ್ನಯಾ ಶತ್ರುಗಳ ನಿರ್ಮೂಲ ಗೈಯ್ಯಲಿಕೆ  
ಶಕ್ತಿಯನು ಈಯಲಿಕೆ ಲೋಕದಲಿ ಶ್ರೇಷ್ಠ ಮಿಹ  
ಶಂಕರನು ಒಬ್ಬನೇ ಶಕ್ತಿನಿಹ ಸಮರ್ಥನಿಹ  
ಆ ಶಿವನ ಭಜಿಸುವುದು ಎಂದಿಹನು ಪರವ್ಯಾಸ

||೨೧೩||

ಹೇ ಮಗಳೆ ದ್ರೌಪದಿಯ ಚಿಂತೆಯನು ಮಾಡದಿರು  
ಜಗದೊಳಗೆ ನಿನ್ನಯಾ ಗಂಡಂದಿರೈವರೀ  
ಪಾಂಡವರ ಸರಿಸಮರರು ವೀರರುಗಳಾರಿಲ್ಲ  
ಸುರರುಗಳು ಅಂಜುಪರು ನರರುಗಳ ಪಾಡೇನು

||೨೧೪||

ಹದಿಮೂರು ಪರಂಪಗಳ ಕಾಲವದು ಉರುಳುತಿರೆ  
ನಿನ್ನವರು ಕೌರವರ ಸವರುಪರು ಖಚಿತದಲಿ  
ನಿನ್ನಯಾ ಬಯಕೆಗಳು ಸಿದ್ಧಿ ಪವು ಎನ್ನುತಲಿ  
ಮುನಿವರನು ದ್ರೌಪದಿಯ ಸಾಂತ್ವನವಗೊಳಿಸಿದನು

||೨೧೫||

ಬಳಿಕಲಾ ಘನಮಹಿಮ ಕೃಷ್ಣ ದೈಪಾಯನರು  
ಪಾಂಡವರನ್ನೆವರನು ಧ್ವಜವಾಗಿ ಅಪ್ಪುತಲಿ  
ದ್ರೌಪದಿಯ ಸಹಿತದಲಿ ಸಕಲರನು ಹರಸುತಲಿ  
ಮುನಿಕರ ಕರುಣಿಸುತ ಆಶ್ರಮಕೆ ತೆರಳಿದನು

||೨೧೬||

ಅರ್ಜುನನು ಆ ಇಂದ್ರಕೀಲದಾ ಪರ್ವತಕೆ |  
ಐತಂದು ಘೋರತರ ತಾಪನನು ಗೈದಿಹನು ||

ಧರ್ಮಜನು ಅರ್ಜುನಗೆ ಏಕಾಂತ ಸ್ಥಳದಲ್ಲಿ  
ಮುನಿವರನು ಹೇಳಿರುವ ದೂರ್ಜಟಿಯ ಮಂತ್ರವನು  
ಉಪದೇಶಗೈಯ್ಯತಲಿ ಕೈಲಾಸ ಪರ್ವತದ  
ಸನಿಹದಲಿ ಮೆರೆಯಂತಿಹ ವರ ಇಂದ್ರಕೀಲದಾ

||೨೧೭||

ಶೈಲಕ್ಕೆ ತೆರಳುತಲಿ ಭವಹರನ ಪಾವನನ  
ಶಾಲಿಯನು ಮೌಳಿಯನು ಮಹದೇವ ದೇವನನ  
ದೇವೇಂದ್ರ ಸುರವೃಂದ ವರೂಣಾಗ್ನಿ ರವಿಚಂದ್ರ  
ಅಜರಗಿಳರ್ಚಿತನ ಶಂಕರನ ಭಜಿಸುವುದು

||೨೧೮||

ಪ್ರತಿನಿತ್ಯ ಬ್ರಾಹ್ಮೀ ಮಂಹೂರ್ತದಲಿ ಏಳುತಲಿ  
ಭವದುರಿತ ತಾರಕನ ತಾರಕನ ಮರ್ದನನ  
ತ್ರಿಪುರಹರ ಕಾಮಹರ ಪಾರ್ವತೀ ರಮಣನನು  
ಭಜಿಸುತಲಿ ತಪಗೈದು ಶಿವಕೃಪೆಯ ಪಡೆಯುವುದು

||೨೧೯||

ಭಕುತಜನವತ್ಸಲನ ಶಂಕರನ ಕರುಣೆಯಲಿ  
ಶತ್ರುಗಳ ಸಂಹರಿಸ ಘೋರತರ ಭೀಕರದ  
ಪ್ರಳಯವನು ಗೈಯ್ಯುವಾ ಪಾಶಂಪತ ಅಸ್ತ್ರವನು  
ಪಶುಪತಿಯ ಕರುಣೆಯಲಿ ಪಡೆಯುವುದು ಎಂದಿಹನು

||೨೨೦||

ಧನಪತಿಯು ದೇವೇಂದ್ರ ಅಗ್ನಿ ವರೂಣಾದಿಗಳು  
ಅಷ್ಟವಸು ರುದ್ರಾದಿ ಯವಂಧರ್ಮ ಸಿದ್ಧಿಗಳು  
ಗಂಧರ್ವ ಕಿನ್ನರರು ಕಿಂವುರೂಪ ಯಕ್ಷರರು  
ಶಸ್ತ್ರಾಸ್ತ್ರ ನಿನಗೀಯಲೆನ್ನುತಲಿ ನಂದಿಹನು

||೨೨೧||

ವಸುಧೆಯಲಿ ನಿನ್ನಸಮ ವೀರರಿಲ್ಲೆನ್ನುತಲಿ  
ಗರ್ವದಲಿ ಉಬ್ಬದಿರು ಸೊಕ್ಕಿನಲಿ ಮೆರೆಯದಿರು  
ಮುನ್ನಿನಲಿ ರಾವಣನು ಬಲವಾದದಿ ಮೆರೆಯಂತಲಿ  
ಉರಿಯಂತಲಿ ಹಾಳಾದನೆಂಬುದನು ಅರಿಯಯಾ

||೨೨೨||

ಪ್ರಾಣವನು ತೆತ್ತರೂ ಸತ್ಯವನೆ ನಡಿಯುವುದು  
ಹೀನರಾ ಸಹವಾಸವೆಂದಿಗೂ ಮಾಡದಿರು  
ತನ್ನಂತೆ ಪರರೆಂದು ಸಕಲ ಭೂತಂಗಳಲಿ  
ಸಮಭಾವ ದಯೆಯನ್ನೂ ತೋರುವುದು ಎಂದಿಹನು

||೨೨೩||

ಇಂದ್ರಿಯದ ವಿಷಯೋಪಭೋಗಗಳ ತೊರೆಯಂತಲಿ  
ಕಾಮವನು ನಿಗ್ರಹಿಸಿ ನಿರ್ಮೋಹನಾಗಂತಲಿ  
ಪರವಧುವ ಸಂಗವನು ಎಂದಿಗೂ ಮಾಡದಿರು  
ಕಾಮಹರ ಶಿವನನ್ನು ಚಿತ್ತದಲಿ ಭಜಿಸುವುದು

||೨೨೪||

ಅಲ್ಲಲ್ಲಿ ಚಲುವೆಯರು ಸುರಲೋಕ ಲಲನೆಯರು  
ತಮ್ಮಯಾ ಸೌಂದರ್ಯ ಲಾವಣ್ಯ ರೂಪದಲಿ  
ಬಲೆಯನ್ನು ಬೀಸುತಲಿ ಮರುಳಾಗಿ ಮಾಡುತಲಿ  
ನಿನ್ನನ್ನು ಸೆಳೆಯುವರು ಸಿಲುಕದಿರು ಎಂದಿಹನು

||೨೨೫||

ಮಂದಣದ ಘನತರದ ಕಾರ್ಯವನು ನೆನೆಯಂತಲಿ  
ಏಕಾಗ್ರಚಿತ್ತವಲಿ ಅನವರತ ಶಂಕರನ  
ಧ್ಯಾನಿಸುತ ತಪಗೈದು ಕೃಪೆಯನ್ನೂ ಪಡೆಯುವುದು  
ಎನ್ನುತಲಿ ಧರ್ಮಜನು ಫಲಗುಣಗೆ ನಂದಿಹನು

||೨೨೬||

ಹರ ಹರಿಯು ಇರುತಿಹನು ಹರಿ ಹರನು ಇರುತಿಹನು  
ಹರಿ ಹರರ ಭೇದವನು ಎಂದಿಗೂ ಮಾಡದಿರು  
ಹರಿಹರರ ಭೇದವನು ಮಾಡುತಲಿ ನಿಂದಿಸುವ  
ನರರುಗಳು ನರಕದಲಿ ಬೀಳುವರು ಎಂದಿಹನು

||೨೨೭||

ಬಳಿಕಲಾ ಫಲಗುಣನು ಧರ್ಮಜಗೆ ಮರುತಜಗೆ  
ಸಾಷ್ಟಾಂಗ ಗೈಯ್ಯತಲಿ ಮಾದ್ರಿಜರನಪ್ಪತಲಿ  
ಋಷಿಜನಕೆ ಎರಗುತೀರಿ ಅಕ್ಷತೆಯ ನೆರಚುತಲಿ  
ಇಷ್ಟಾರ್ಥ ಸಿದ್ಧಿಸಲಿ ಎನ್ನತಲಿ ಹರಸಿದರೂ

||೨೨೮||

ದ್ರಿಪದಿಯಂ ಪುನಿ ವಧುಗಳೊಡಗೂಡಿ ಐತಂದೂ  
ಫಲಗುಣನ ನೊಸಲಿನಲಿ ತಿಲಕವನು ಹಚ್ಚುತಲಿ  
ಕೊರಳೊಳಗೆ ಪುಷ್ಪದಾ ಹಾರವನು ಇರಿಸುತಲಿ  
ದಿವ್ಯದಾ ಪಾಂಗಲದ ಆರತಿಯ ನೆತ್ತಿದಳು

||೨೨೯||

ಮೂಲೋಕ ಗಂಡನೇ ತ್ರೈಲೋಕ್ಯ ವೀರನೇ  
ಶತ್ರುಗಳ ವೈಭವವ ಗರ್ವವನು ನೆನೆಯುವುದು  
ಸಭೆಯೊಳಗೆ ಎನಗಾದ ಅಪವಾಹನ ನೆನೆಯುತಲಿ  
ಮೂಯ್ಯವನು ತೀರಿಪುದು ನೆನೆಯುವುದು ಎಂದಿಹಳು

||೨೩೦||

ನಿಮ್ಮಣ್ಣ ನುಡಿದಿರುವ ನುಡಿಗಳನು ತಪ್ಪದಲಿ  
ನೆನೆಪಿನಲಿ ಇರಿಸುತಲಿ ಮೂಕ್ಕಣ್ಣ ನೊಲಿಸುತಲಿ  
ಶಸ್ತ್ರಾಸ್ತ್ರ ಪಡೆಯುತಲಿ ಶತ್ರುಗಳ ವಧಿಸುವುದು  
ಎನ್ನತಲಿ ಪಾಂಚಾಲಿ ಫಲಗುಣಗೆ ಎರಗಿದಳು

||೨೩೧||

ಕೇಳುವುದು ಪಾಂಚಾಲಿ ಪಶುಪತಿಯ ಭಜಿಸುತಲಿ  
ಪ್ರಳಯವನು ಗೈಯ್ಯುವಾ ಪಶುಪತ ಅಸ್ತ್ರವನು  
ಪಡೆಯುತಲಿ ಕೌರವರ ಶಿರಗಳನು ತರಿಯುವೆನು  
ನಿನ್ನಯಾ ಇಷ್ಟಾರ್ಥ ಫಲಿಸುವುದು ಎಂದಿಹನು

||೨೩೨||

ಬಿಗಿಯಾಗಿ ಕಚ್ಚಿಯೆದ ಪಂಚೆಯದು ಧರಿಸುತಲಿ  
ಬೆನ್ನಿನಲಿ ಬತ್ತಳಿಕೆ ಭುಜದೊಳಗೆ ಚಾಪವನು  
ಟೊಂಕದಲಿ ಕತ್ತಿಯ ಕರಾರಿಯನು ಕಟ್ಟುತಲಿ  
ಧರ್ಮಜಗೆ ಎರಗುತಲಿ ಕಲಿಪಾರ್ಥ ಹೊರಟಿಹನು

||೨೩೩||

ಶುಕಪಿಕ್ವ ಹಂಸಗಳು ಪಾರಿವ ಭರದ್ವಾಜ  
ಪಕ್ಷಿಗಳು ಮಧುರತರ ಗಾಯನವ ಗೈದಿಹವು  
ಪಶುಪತಿಯ ಒಲುಮೆಯದು ಸಿದ್ಧಿಪುದು ಎನ್ನತಲಿ  
ನಮಿಲುಗಳು ಗರಿಗೆದರಿ ನರ್ತನವ ಗೈದಿಹವು

||೨೩೪||

ಕೊಳದೊಳಗೆ ಅರಳಿರುವ ಕಮಲಗಳ ಮಕರಂಧ  
ಸವಿಯುತಲಿ ದುಂಬಿಗಳು ರೋಂಕಾರ ಗೈದಿಹವು  
ವೃಕ್ಷಗಳು ಪುಷ್ಪಗಳ ರಾಶಿಯನು ಸಂದಿಹವು  
ತಂಬಿಲರು ಗಂಧವನು ಸೂಸುತಲಿ ಸುಳಿದಿಹುದು

||೨೩೫||

ಶುಭಶಕುನ ವೀಕ್ಷಿಸುತ ಕಾರ್ಯವದು ಸಿದ್ಧಿಪುದು  
ಎನ್ನತಲಿ ಕಲಿಪಾರ್ಥ ಸಂತಸದಿ ಸಾಗುತಲಿ  
ಗಿರಿಗಳನು ನದಿಗಳನು ವನವನವ ದಾಂಟುತಲಿ  
ವರಭರತ ವರುಷದಾ ಸೀಮೆಯನು ಉತ್ತರಿಸಿ

||೨೩೬||

ಘನಮಹಿಮ ಪರಶಿವನು ವಾಸಿಸುವ ಪಾವನದ  
ಶೃತಿಶ್ರುತಿಗೆ ಆಗಮಕೆ ತವರು ಮನೆಯಾಗಿರುವ  
ಸಂಚಿತದ ಪಾಪಗಳ ಭವದುರಿತ ಪರಿಹರಿಸ  
ಕೈಲಾಸ ಸೀಮೆಯಲಿ ಕಲಿಪಾರ್ಥ ಬಂದಿಹನು

||೨೩೭||

ನಿರ್ಮಳದ ಸಲಿಲದಲಿ ಸೊಗಸುತಿಹ ಸರಸಿಗಳ  
ಅರಳಿರುವ ಕಮಲಗಳ ಗಂಧವನು ಸವಿಯುತಲಿ  
ಗಾಯನವ ಗೈಯ್ಯತಿಹ ದುಂಬಿಗಳ ನಿಕರಗಳ  
ಮನದಣಿವ ಸುಂದರದ ಮನವನ್ನ ಕಂಡಿಹನು

||೨೩೮||

ಮಾವುಗಳ ದ್ರಾಕ್ಷಿಗಳ ದಾಳಿಂಬ ಹಲಸುಗಳ  
ಬಾಳಗಳ ತೆಂಗುಗಳ ಕಿತ್ತಳೆಯ ನೇರಿಳೆಯ  
ರಾಮಫಲ ಸೀತಾಫಲಾದಿಗಳ ವಿಧವಿಧದ  
ಅಗಣಿತದ ಫಲಭರಿತ ವೃಕ್ಷಗಳ ಕಂಡಿಹನು

||೨೩೯||

ಇದು ಹರನ ಶಂಭುವಿನ ಸ್ಥಾನವಿನ ಸ್ಥಾನವಿದೆ  
ಇದು ಶಿವನ ಪಾವನದ ಪುಣ್ಯದಾ ಕ್ಷೇತ್ರವಿದೆ  
ಇಲ್ಲಿಯೇ ನೆಲೆಸುವುದು ಇಷ್ಟಾರ್ಥ ಸಿದ್ಧಿ ಪುದು  
ಎನ್ನತಲಿ ಅಶರೀರ ವಾಣಿಯದು ನುಡಿದಿಹುದು

||೨೪೦||

ಗಗನವೇ ಕಳಚುತಲಿ ಕಾಸಾರವಾಗಿಹುದೋ  
ಭೂರಮೆಯು ತನ್ನಯಾ ಸೌಂದರ್ಯ ನೋಡಲಿಕೆ  
ಕರದೊಳಗೆ ಹಿಡಿದಿರುವ ಕನ್ನಡಿಯೊ ಎಂಬಂತೆ  
ಸುಂದರದ ಮಾನಸ ಸರೋವರವು ಎಸೆದಿಹುದು

||೨೪೧||

ಹಿಮದಿಂದ ಆವೃತದ ಗಗನವನು ಚುಂಬಿಸುವ  
ಶಿಖರದಲಿ ಶುಭ್ರದಾ ತೇಜದಲಿ ಹೊಳೆಯುತಿಹ  
ಪಾವನದ ಕೈಲಾಸ ಪರ್ವತವ ನೋಡುತಲಿ  
ಇದು ಶಿವನ ಮನೆ ಎಂದು ಕರಮುಗಿದು ನಮಿಸಿದನು

||೨೪೨||

ಪಾರ್ವತೀಪಲ್ಲಭನು ವಾಸಿಸುವ ಪಾವನದ  
ಭವದುರಿತ ಪರಿಹರಿಸ ಪುಣ್ಯದಾ ಸ್ಥಾನವಿದು  
ಪಾಪಗಳ ಕಳೆಯುತಲಿ ಮೋಕ್ಷವನು ಈಯುತಿಹ  
ಪಶುಪತಿಯ ಸ್ಥಾನವಿದು ಎನ್ನತಲಿ ನಮಿಸಿದನು

||೨೪೩||

ಇದು ಹರನ ಶಂಭುವಿನ ಸ್ಥಾನವಿನ ಸ್ಥಾನವಿದೆ  
ಇದು ಶಿವನ ಪಾವನದ ಪುಣ್ಯದಾ ಕ್ಷೇತ್ರವಿದೆ  
ಇಲ್ಲಿಯೇ ನೆಲೆಸುವುದು ಇಷ್ಟಾರ್ಥ ಸಿದ್ಧಿ ಪುರು  
ಎನ್ನುತಲಿ ಅಶರೀರ ವಾಣಿಯದು ಮೊಳಗಿಹುದು

||೨೪೪||

ಮರುದಿವಸ ಬ್ರಾಹ್ಮೀ ಮುಹೂರ್ತದಲ್ಲಿ ಏಳುತಲಿ  
ಸರಸಿಯಲಿ ಸ್ನಾನವನು ಗೈಯ್ಯತಲಿ ಶುದ್ಧದಲ್ಲಿ  
ಶುಭ್ರದಾ ವಸ್ತ್ರವನು ಧರಿಸುತಲಿ ಫಲಗುಣನು  
ಭಸ್ಮವನು ನೊಸಲಿಗೆ ಅಂಗಾಂಗ ಲೇಪಿಸುತ

||೨೪೫||

ಬೆನ್ನಿನಲಿ ಬತ್ತಳಿಕೆ ಹೆಗಲಿನಲಿ ಚೂಪವನು  
ಟೊಂಕದಲ್ಲಿ ಖಡ್ಗವ ಕಠಾರಿಯನು ಕಟ್ಟುತಲಿ  
ಕಾಲೊಂದು ಮಡಿಚುತಲಿ ಕಾಲೊಂದರಲ್ಲಿಯೇ  
ನಿಲ್ಲುತಲಿ ತೋಳರಡು ಮೇಲಕ್ಕೆ ಎತ್ತುತಲಿ

||೨೪೬||

ಅರೆ ತೆರೆದ ನಯನದಲ್ಲಿ ಏಕಾಗ್ರ ಚಿತ್ತದಲ್ಲಿ  
ಓಂ ನಮಃ ಶಿವಾಯ ಓಂ ನಮಃ ಶಿವಾಯ  
ಎನ್ನುತಲಿ ಧರ್ಮಜನು ಉಸುರಿರುವ ಮಂತ್ರವನು  
ಮನದೊಳಗೆ ನೆನೆಯುತಲಿ ಜಪವನ್ನು ಗೈದಿಹನು

||೨೪೭||

ಸುರಪತಿಯು ದೇವೇಂದ್ರ ನೋಡುತಲಿ ಭರದಲ್ಲಿ  
ವಿಪ್ರನಾ ವೇಷವನು ಧರಿಸುತಲಿ ಧರೆಗಿಳಿದು  
ಶರಚಾಪ ಧರಿಸುತಲಿ ತಪಗೈವ ಹೊಸಪರಿಯ  
ತಾಪಸಿಯೆ ನೀನಾರು ಎಂದಿಹನು ಪಾರ್ಥಂಗೆ

||೨೪೮||

ಋಷಿವರರು ಮುನಿವರರು ಸಾಧುಗಳು ಸಾಧಕರು  
ಶಾಂತಿಯಲಿ ಧ್ಯಾನದಲ್ಲಿ ತಪಗೈವ ತಾಣವಿದು  
ಧನವನ್ನು ಶರಗಳನು ಧರಿಸಿರುವ ನೀನಿಲ್ಲಿ  
ಏತಕ್ಕೆ ಬಂದಿರುವೆ ಎಂದಿಹನು ಸುರಪತಿಯು

||೨೪೯||

ಸಾಮಾನ್ಯ ನರರುಗಳು ಸುಳಿಯದಾ ತಾಣವಿದು  
ನೀನಿಲ್ಲಿ ಬಂದಿಹುದು ಶೌರ್ಯವನು ತೋರುವುದು  
ಕ್ಷತ್ರಿಯರ ತೇಜದಲ್ಲಿ ತೋಳಗುತಿಕ ಋಷಿವರನು  
ನೀನಾರು ಹೇಳುವುದು ಎಂದಿಹನು ದೇವೇಂದ್ರ

||೨೫೦||

ಹಿಂಸೆಯನು ಗೈಯ್ಯಲಿಕೆ ನಾನಿಲ್ಲಿ ಬಂದಿಲ್ಲ  
ಘೋರ ತಪಗೈಯ್ಯತಲಿ ಹರನನ್ನು ಒಲೆಸುತಲಿ  
ದಿವ್ಯಾಸ್ತ್ರ ಪಡೆಯಲಿಕೆ ನಾನಿಲ್ಲಿ ಬಂದಿಹೆನು  
ಎನ್ನಯಾ ತಪಕೆಡಿಸ ನೀನಾರು ಹೇಳೆಂದ

||೨೫೧||

ಸುರಪತಿಯು ತನ್ನಯಾ ನಿಜರೂಪ ತೋರಿಸುತ  
ಹೇ ಮಗನೆ ನಿನ್ನಯಾ ಕಾರ್ಯವನು ಮೆಚ್ಚಿಹೆನು  
ಉಗ್ರತಪ ಗೈಯ್ಯತಲಿ ಪಶುಪತಿಯ ನೀನೊಲಿಸೆ  
ಶತ್ರುಗಳ ಸಂಹರಿಸ ಅಸ್ತ್ರಗಳ ನೀಯುವೆನು

||೨೫೨||

ಮಂಗಳವು ಶುಭಕರವು ನಿನಗಾಗಲೆನ್ನುತಲಿ  
ನಿನ್ನಯಾ ಕಾಮಿತವು ಸಿದ್ಧಿಸಲಿ ಎನ್ನುತಲಿ  
ದೇವೇಂದ್ರ ತೆರಳುತೆರಿ ಫಲಗುಣನು ದಿವ್ಯದಾ  
ಮಂತ್ರವನು ಜಪಿಸುತಲಿ ತಪವನ್ನು ಗೈದಿಹನು

||೨೫೩||

**ಅರ್ಜುನನು ಘೋರತಪಗೈಯ್ಯತೆರಿ ಪರಶಿನನು |  
ಬೇಡನಾ ನೇಷನನು ಧರಿಸುತಲಿ ಬಂದಿಹನು ||**

ಹೇ ಪರೀಕ್ಷಿತ ಪುತ್ರ ಜನಮೇಜಯನೆ ಕೇಳ್ವುದು  
ಮೂರು ದಿನಕೊಮ್ಮೊಮ್ಮೆ ಆಹಾರವನು ಸೇವಿಸಿ  
ತಿಂಗಳುಗಳಾರನ್ನು ಕಳೆಯುತಲಿ ಫಲಗುಣನು  
ಮೂರು ದಿನಕೊಂದು ಸಲ ಆಹಾರ ಸೇವಿಸುತ

||೨೫೪||

ತರೆಗೆಲೆಯ ಸೊಪ್ಪುಗಳ ಕರಿಕೆಗಳ ತಿನ್ನುತಲಿ  
ತಿಂಗಳುಗಳೈದನ್ನು ಕಳೆಯುತಲಿ ಫಲಗುಣನು  
ನೀರು ಆಹಾರವದು ಅವುದೂ ಇಲ್ಲದೆಯೆ  
ಬರಿಗಾಳಿ ಸೇವಿಸುತ ತಪವನ್ನು ಗೈದಿಹನು

||೨೫೫||

ತುದಿಗಾಲ ನಿಲ್ಲುತಲಿ ಮೊಗವೆತ್ತಿ ಮೇಲಕ್ಕೆ  
ಕರವೆರಡ ಚಾಚುತಲಿ ಬರಿಗಾಳಿ ಸೇವಿಸುತ  
ಓಂ ನಮಃ ಶಿವಾಯ ಓಂ ನಮಃ ಶಿವಾಯ  
ಎನ್ನುತಲಿ ಉಗ್ರತಪ ಗೈದಿಹನು ಅರ್ಜುನನು

||೨೫೬||

ಕೈಲಾಸದಧಿಪತಿಯ ಫಾಲಾಕ್ಷ ಮೌಳಿಯೆ  
ಹೇ ಶೂಲಪಾಣಿಯೆ ಹೇ ಭಾಳನೇತ್ರನೆ  
ಮದನಾರಿ ತ್ರಿಪುರಾರಿ ಅಘಹಾರಿ ಹರಹರನೆ  
ಕರುಣಿಪುದು ಎನ್ನುತಲಿ ತಪವನ್ನು ಗೈದಿಹನು

||೨೫೭||

ಜಾಗ್ರತದ ಸ್ವಪ್ನದ ಸುಷುಪ್ತಿಯ ಅಪಸ್ಥೆಗಳ  
ದಾಂಟುತಲಿ ಏಕಾಗ್ರ ಚಿತ್ತದಲ್ಲಿ ತೂರ್ಯದಲ್ಲಿ  
ಎನ್ನೊಳಗೆ ಶಿವನಿಹನೊ ಶಿವನೊಳಗೆ ತಾನಿಹನೊ  
ಎಂಬಂತೆ ಅದ್ವೈತವಾಗುತಲಿ ನೆನೆದಿಹನು

||೨೫೮||

ಉರಿಬಿಸಿಲು ಮಳೆಗಾಳಿ ಬಿರುಗಾಳಿ ಸಹಿಸುತಲಿ  
ದಿನರಾತ್ರಿ ಎನ್ನದಲೆ ಕುಳಿತ ಎಡೆ ತೊರೆಯದಲೆ  
ಹಸಿವೆ ನೀರಡಿಕೆಗಳ ಪರಿವೆಯದು ಇಲ್ಲದೆಯೆ  
ಕರಿಣತರ ತಪವನ್ನು ಫಲಗುಣನು ಗೈದಿಹನು

||೨೫೯||

ಈ ಪರಿಯೆ ಅರ್ಜುನನು ಘೋರ ತಪಗೈಯ್ಯುತಿರೆ  
ತಪಜ್ವಾಲೆ ಹೊತ್ತುತಲಿ ಕಾನನದೊಳಿರುತಿರುವ  
ತರುಲತೆಯ ಗುಲ್ಮಗಳು ಕಂದ ಫಲಮೂಲಗಳು  
ತೃಣಕಾಷ್ಠ ವೆಲ್ಲವೂ ದಹಿಸುತಲಿ ನಶಿಸಿದವು

||೨೬೦||

ಕೆರೆತೊರೆಯು ಬತ್ತಿಹವು ಕಾಸಾರ ಒಣಗಿಹವು  
ಕೊಳಬಾವಿ ಬರಿದಾಗಿ ಬಾಯ್ದೆರೆದು ನಿಂದಿಹವು  
ನೀರು ಆಹಾರವದು ದೊರೆಯದಲೆ ಮುನಿವರರು  
ಕೋಪದಲಿ ಫಲಗುಣನ ನಿಂದಿಸುತ ಶಪಿಸಿದರು

||೨೬೧||

ಶರಧನುವ ಧರಿಸಿರುವ ಇವನೆಂಥ ಋಷಿ ಇಹನು  
ನಿಜಋಷಿಯೊ ಇಲ್ಲವೇ ವೇಷವನು ಧರಿಸಹನೊ  
ಇಲ್ಲಿಂದ ಇವನನ್ನು ತೊಲಗಿಸುತ ಓಡಿಪುದು  
ಎನ್ನುತಲಿ ಮುನಿವರರು ನಿಶ್ಚಯವ ಗೈದಿಹರು

||೨೬೨||

ಇವನನ್ನು ಕೆಣಕಿದೊಡೆ ಬಾಣಗಳ ನೆಸೆಯುತಲಿ  
ಎಮ್ಮನ್ನು ಕೊಲ್ಲುವನು ಇದು ಸಲ್ಲದೆನ್ನುತಲಿ  
ಪಶುಪತಿಯ ಮೊರೆವೊಕ್ಕೆ ಬಿನ್ನವಿಪುದೆನ್ನುತಲಿ  
ಸಕಲರೂ ಮುನಿವರರು ಕೈಲಾಸ ಕೈದಿದರು

||೨೬೩||

ಶಂಭು ಹರಶಂಕರನೆ ದೇವಾಧಿ ದೇವನೆ  
ಅಜಹರಿ ಸುರೇಂದ್ರಾದಿ ಸುರನಿಕರ ವಂದಿತನೆ  
ಭವದುರಿತ ಹರಹರನೆ ರಕ್ಷಿಪುದು ಎನ್ನುತಲಿ  
ಶಿವನಂಘ್ರಿ ಕಮಲದಲಿ ಸಾಷ್ಟಾಂಗ ಗೈದಿಹರು

||೨೬೪||

ಅಭಯದಾ ಕರವೆತ್ತಿ ಸಾಂತ್ವನವ ಗೈಯ್ಯುತಲಿ  
ನಿಮಗಾವ ಕಷ್ಟವದು ಬಂದಿಹುದು ತಿಳುಹುವುದು  
ಚಿಂತೆಯನು ಮಾಡದಿರಿ ಕಷ್ಟಗಳ ಪರಿಹರಿಪೆ  
ಎನ್ನುತಿರೆ ಪಶುಪತಿಯು ಋಷಿವರರು ನುಡಿದಿಹರು

||೨೬೫||

ಬಿಲ್ಲನ್ನು ಬಾಣಗಳ ಧರಿಸಿರುವ ಆವನೊ  
ಋಷಿಯೊಬ್ಬ ಎಮ್ಮಯಾ ತಾಣಕ್ಕೆ ಐತಂದು  
ಉಗ್ರತಪವ ಗೈಯ್ಯುತಿರೆ ತಪಜ್ವಾಲೆ ಹೊತ್ತುತಲಿ  
ಕಂದ ಫಲಮೂಲಗಳ ವೃಕ್ಷಗಳ ದಹಿಸಿದುದು

||೨೬೬||

ಕೆರೆತೊರೆಯ ಹೊಳೆಹಳ್ಳ ಜಲವೆಲ್ಲ ಬತ್ತಿಹುದು  
ಕುಡಿಯಲಿಕೆ ನೀರಿಲ್ಲ ಆಹಾರವೆನಿತ್ತಿಲ್ಲ  
ಹಸಿವೆ ನೀರಡಿಕೆಯಲಿ ಬಳಲಿದೆವು ಬೆಂದಿಹವು  
ಜಪತಪ ಸಮಾಧಿಗಳು ಎಲ್ಲವೂ ತೊಲಗಿಹವು

||೨೬೭||

ಎಮ್ಮಯಾ ಸ್ಥಳವನ್ನು ತೊಲಗಿಸುತ ಆ ನರನ  
ಓಡಿಸುತ ಎಮ್ಮಯಾ ಜಪತಪಕ್ಕೆ ಧ್ಯಾನಕ್ಕೆ  
ವಿಘ್ನಗಳು ಬರದಂತೆ ಶಾಂತಿಯನು ಈಯುತಲಿ  
ರಕ್ಷಿಪುದು ಎನ್ನುತಲಿ ದೈನ್ಯದಲಿ ಬೇಡಿದರು

||೨೬೮||

ಆ ನರನು ನರನಿಹನು ಎಮ್ಮವನು ಇರುತಿಹನು  
ಎನ್ನುತಲಿ ಪುರಹರನು ಮನದೊಳಗೆ ಅರಿಯುತಲಿ  
ಚಿಂತೆಯನು ಮಾಡದಿರಿ ಆ ನರನ ಕಳುಹುವೆವು  
ನೀವುಗಳು ತೆರಳುವುದು ಎನ್ನುತಲಿ ನುಡಿದಿಹನು

||೨೬೯||

ನಂದಿಯನು ಕರೆಯುತಲಿ ಪ್ರಮಥಗಣ ಭೂತಗಣ  
ಸಕಲರೂ ಬೇಡರಾ ರೂಪವನು ತಾಳುತಲಿ  
ಬೇಟೆಯ ವಿಹಾರದಲಿ ಪಯಣದಲಿ ಹೊರಡುವುದು  
ಎನ್ನುತಲಿ ಆಜ್ಞೆಯನು ಇತ್ತಿಹನು ಪಶುಪತಿಯು

||೨೭೦||

ಶಿರದೊಳಿಹ ಮಾಲೆಯನು ತೆಗೆಯುತಲಿ ವರಶೂಲಿ  
ಜಡೆಗಳನು ನವಿಲುಗರಿ ಶೋಭೆಯಲಿ ಕಟ್ಟುತಲಿ  
ನೊಸಲಿನಲಿ ಉದ್ದನೆಯ ಕುಂಕುಮವ ಧರಿಸುತಲಿ  
ಕೊರಲಿನಲಿ ರುದ್ರಾಕ್ಷಿ ಮಾಲೆಯನು ಇರಿಸುತಲಿ

||೨೭೧||

ನಡುವಿನಲಿ ಹೊಳೆಹೊಳೆವ ಚರ್ಮಾಂಬರುಡುವಿನಲಿ  
ಬೆನ್ನಿನಲಿ ಆಗಣಿತದ ಬಾಣಗಳ ಬತ್ತಳಿಕೆ  
ಹೆಗಲಿನಲಿ ಬಿಲ್ಲನ್ನು ಬಲೆಗಳನು ಧರಿಸುತಲಿ  
ಬೇಡನಾ ರೂಪದಲಿ ವರಮೃಡನು ಮೆರೆದಿಹನು

||೨೭೨||

ಶೃತಿಗಳಿಗೆ ಸ್ಮೃತಿಗಳಿಗೆ ತರ್ಕಕ್ಕೆ ಶಾಸ್ತ್ರಕ್ಕೆ  
ನಿಲುಕದಿಹ ನಿರ್ಗುಣ ನಿರಾಕಾರ ನಿರುಪಮನು  
ಸಗುಣದಲಿ ಶಬರನಾ ರೂಪವನು ತಾಳುತಲಿ  
ಶೋಭಿಸಲು ಸಕಲರೂ ಸಾಷ್ಟಾಂಗ ಗೈದಿಹರು

||೨೭೩||

ಹೇ ಗೌರಿ ಎನ್ನಯಾ ಭಕುತನಾ ಶೌರ್ಯವನು  
ತೋರಿಪೆನು ನಡೆ ಎಂದು ನುಡಿಯುತಿರೆ ಪರಶಿವನು  
ಪಾರ್ವತಿಯು ಚರ್ಮಾಂಬರುಡುವುಗಳ ಧರಿಸುತಲಿ  
ಬೇಡತಿಯ ರೂಪವನು ತಾಳುತಲಿ ನಿಂದಿಹಳು

||೨೭೪||

ರತಿಸ್ಮೃತಿಯು ಸರಸತಿಯು ಧೃತಿಮಹೋನ್ನತಿಯು  
ಮಾನಿನಿ ಕಳಾವತಿಯು ಸಿದ್ಧಿಯಳು ಬುದ್ಧಿಯಳು  
ಚಂಡಿನಿ ಮನಸ್ವಿನಿಯು ಮಧುಮತಿಯು ಮೊದಲಾದ  
ದೇವಿಯರು ಶಬರಿಯರ ರೂಪವನು ತಾಳಿದರು

||೨೭೫||

ಆ ಗುಹನು ಗಣಪತಿಯು ಮಹ ವೀರಭದ್ರನು  
ವರನಂದಿ ತುಂಬುರರು ಭೃಂಗಿ ಮೊದಲಾದವರು  
ಮನಿವರರ ಪ್ರಮಥಗಣ ಭೂತಗಣ ಸಕಲರೂ  
ಬೇಡರಾ ವೇಷವನು ತಾಳುತ್ತಲಿ ನಿಂದಿಹರು

||೨೭೬||

ಅಣಿಮಾದಿ ಅಷ್ಟ ವಸು ಆದಿತ್ಯ ರುದ್ರರು  
ಗಂಧರ್ವ ಖೇಚರರು ಯಕ್ಷರು ಕುಬೇರರು  
ಕೈಲಾಸಪರ್ವತದೊಳಿರುತಿರುವ ಸಕಲರೂ  
ಶಬರರಾ ರೂಪಗಳ ತಾಳುತ್ತಲಿ ನಿಂದಿಹರು

||೨೭೭||

ಬಿಲ್ಲುಗಳ ಭಾಲೆಗಳ ಭಲ್ಲೆಗಳ ಕೋಲುಗಳ  
ಕತ್ತಿಗಳ ಢಾಳಗಳ ಖಡ್ಗಗಳ ಪರಶುಗಳ  
ಹಗ್ಗಗಳ ಬಲೆಗಳನು ಪಾಶಗಳ ಕೊಳ್ಳುತ್ತಲಿ  
ಬೇಟೆಯಾ ಶ್ವಾನಗಳ ಸಹಿತದಲಿ ನಿಂದಿಹರು

||೨೭೮||

ಹರ ಆಜ್ಞೆ ಈಯುತಿರೆ ಬೇಡರಾ ಸೈನ್ಯವದು  
ದಶದಿಕ್ಕ್ಯ ವ್ಯಾಪಿಸುತ ನಡೆಯುತಿರೆ ರಭಸದಲಿ  
ಹುಲಿಸಿಂಹ ಕರಡಿಗಳು ಆನೆಗಳು ಚಿಗರೆಗಳು  
ವನ್ಯಮೃಗವೆಲ್ಲವೂ ದೆಸೆಗೆಟ್ಟು ಓಡಿಹವು

||೨೭೯||

ಉಕ್ಕುತಿಹ ಸಾಗರದ ತೆರೆಗಳಾ ಪರಿಯಲ್ಲಿ  
ಒತ್ತೊತ್ತಿ ಶಬರರಾ ಸೈನ್ಯವದು ಸಾಗುತ್ತಲಿ  
ವರ ಇಂದ್ರ ಕೀಲದಾ ಪರ್ವತದ ಪರಿಸರದಿ  
ಇಳಿಯುತಿರೆ ಭರದಲ್ಲಿ ಧರೆಕುಸಿದು ನೆಗ್ಗಿ ಹುದು

||೨೮೦||

ಹೇ ಗಿರಿಜೆ ಎನ್ನಯಾ ವರಭಕುತ ಅರ್ಜುನನ  
ವಿಕ್ರಮ ಪರಾಕ್ರಮವ ಮಹಭಕುತಿ ನೋಡುವುದು  
ಎನ್ನುತಲಿ ಪಶುಪತಿಯು ಬೇಡತಿಯ ಪಾರ್ವತಿಯ  
ಸಹಿತದಲಿ ವರ ಇಂದ್ರಕೀಲದಲಿ ಇಳಿದಿಹನು

||೨೮೧||

ಜಯ ಜಯತು ಕಿಂಕರಗೆ ಹರಶಿವಗೆ ಪಶುಪತಿಗೆ  
ಜಯ ಜಯತು ಪಾರ್ವತೀ ವಲ್ಲಭಗೆ ಮೌಳಿಗೆ  
ಜಯ ಚಂದ್ರಶೇಖರಗೆ ಕೈಲಾಸದಧಿಪತಿಗೆ  
ಎನ್ನುತಲಿ ಸಕಲರೂ ಜಯಕಾರ ಗೈದಿಹರು

||೨೮೨||

**ಸೂಕರನ ಸಂಹಾರ ಗೈಯ್ಯತಲಿ ಅರ್ಜುನನು |**

**ಅರಿಯದಲಿ ಹರನೊಡನೆ ಸಂವಾದ ಗೈದಿಹನು ||**

ಕೇಳುವುದು ಜನಮೇಜಯ ಕ್ಷಿತಿಪ ಆ ವನದಿ  
ಆಲೆಯುತಿಹ ಭೀಕರದ ಮೂಕನಾ ದಾನವನು  
ಕಳಕಳದ ಧ್ವನಿಯನ್ನು ಕೇಳುತ್ತಲಿ ಹರುಷದಲಿ  
ಇಂದೆನೆಗೆ ಮೃಷ್ಟಾನ್ನ ದೊರೆತಿಹುದು ಎನ್ನುತಲಿ

||೨೮೩||

ಸಕಲರನು ತಿನ್ನುತಲಿ ತೇಗುವೆನು ಎನ್ನುತಲಿ  
ಗಿರಿಶೃಂಗದಂತೆಸೆವ ಕೋರೆಯಾ ಹಲ್ಲುಗಳ  
ನೀಲಾಚಲಂತೆಸೆವ ಪೇರೊಡಲ ಹಂದಿಯಾ  
ರೂಪವನು ತಾಳುತ್ತಲಿ ಧಾವಿಸುತ ಸುಳಿದಹನು

||೨೮೪||

ಬೇಟೆಯಾ ನಾಯಿಗಳು ನೋಡುತ್ತಲಿ ಬೊಗಳುತಿರೆ  
ಹಂದಿಯನು ಹಿಡಿಯುವುದು ಬಡಿಯುವುದು ಕಡಿಯುವುದು  
ಎನ್ನುತಲಿ ಬೇಡರುಗಳಾರ್ಭಟಿಸಿ ಕೂಗುತಿರೆ  
ಸೂಕರವು ಶಬರರಾ ನಿಕರದಲಿ ಹೊಕ್ಕಿ ಮದು

||೨೮೫||

ಮೂಕನಾ ದಾನವನು ಮೂಗಿನಾ ತುದಿಯಿಂದ  
ಬೇಡರನು ನೂಕುತ್ತಲಿ ನೆಗೆಯುತ್ತಲಿ ಚಿಮ್ಮುತ್ತಲಿ  
ಕೋರೆಯಾ ದಾಡೆಯಲಿ ಹಿಡಿಯುತ್ತಲಿ ಎತ್ತುತ್ತಲಿ  
ಮುಗಿಲೆತ್ತರೆಸೆಯುತ್ತಲಿ ಚಲ್ಲಿದನು ದೆಸೆದೆಸೆಗೆ

||೨೮೬||

ಕಳವಳದಿ ಕಂಗೆಟ್ಟು ಪ್ರಾಣದಾ ಭಯದಲ್ಲಿ  
ಸಕಲರೂ ಪರಶಿವನ ಅಂಘ್ರಿಗಳಿಗೆರಗುತ್ತಲಿ  
ರಕ್ಷಿಪುದು ರಕ್ಷಿಪುದು ಎನ್ನುತಲಿ ಪ್ರಾರ್ಥಿಸಲು  
ಆಂಜದಿರಿ ಎನ್ನುತಲಿ ಅಭಯವನು ಇತ್ತಿಹನು

||೨೮೭||

ಘಂಡು ಘಂಡಿಸತಬ್ಬರದಿ ಬೇಡರನು ಧೃತಿಗೆಡಿಸಿ  
ಬೇಧಿಸುತ ಚದುರಿಸುತ ಸೂಕರವು ಹೊರಬರಲು  
ವರಹರನು ಹೊಳೆಹೊಳೆವ ಹರಿತ ಶರ ತೆಗೆಯುತ್ತಲಿ  
ಧನುವಿನಲಿ ಅಳವಡಿಸಿ ಜಗ್ಗುತ್ತಲಿ ಬಿಟ್ಟ ಹನು

||೨೮೮||

ತೀವ್ರತರ ವೇಗದಲಿ ಸಾಗುತ್ತಲಿ ನಿಶಿತ ಶರ  
ಭೀಕರದ ಸೂಕರದ ಮೂಕನಾ ದಾನವನ  
ಪೇರೊಡಲ ನಿರಿಯುತಿರೆ ನಭ ಬಿರಿವ ತೆರದಲ್ಲಿ  
ದಶದಿಶೆಯು ಕಂಪಿಸುವ ಪರಿಯಲ್ಲಿ ಕೂಗುತ್ತಲಿ

||೨೮೯||

ಚೀರುತಲಿ ಫಲಗುಣನ ಬಳಿಯಲ್ಲಿ ಬರುತಿರಲು  
ಕಿವಿಪಟಲ ಹರಿಯುವಾ ಸ್ವರವನ್ನು ಕೇಳುತ್ತಲಿ  
ತಪದೊಳಿಹ ಆರ್ಜುನನು ಎಚ್ಚರವ ಗೊಳ್ಳುತ್ತಲಿ  
ನೀಲಗಿರಿ ಪರಿಯಲ್ಲಿ ತೋರುತಿಹ ಭೀಕರದ

||೨೯೦||

ಮೂಕನಾ ದಾನವನ ಸೂಕರನ ನೋಡುತ್ತಲಿ  
ಹರಿತದಾ ಬಾಣವನು ಧನುವಿನಲಿ ಇರಿಸುತ್ತಲಿ  
ತೂಗುತ್ತಲಿ ಜಗ್ಗುತ್ತಲಿ ಗುರಿಯಿಡುತ ಬಿಡುತ್ತಲಿರೆ  
ಬಾಣವದು ಧಾವಿಸುತ ಹಂದಿಯನು ಇರಿದಿಹುದು

||೨೯೧||

ಪರ್ವತದ ಶಿಖರವದು ಕೆಡೆದುರುಳಿ ಬೀಳ್ತಂತೆ  
ಘನಘೋರ ಕಾಯದಾ ಸೂಕರವು ನೆಗೆಯುತ್ತಲಿ  
ನೆಲ ಮುಗಿಲು ಕಂಪಿಸುವ ದನಿಯಲ್ಲಿ ಚೀರುತಲಿ  
ಪ್ರಾಣವನು ತೊರೆಯುತ್ತಲಿ ಧರಗುರುಳಿ ಬಿದ್ದಿಹುದು

||೨೯೨||

ಆ ಕ್ಷಣದಿ ಮುಕ್ಕಣ್ಣ ಭರದಲ್ಲಿ ಐತಂದು  
ನಾವುಗಳು ಕೊಂದಿಹೆವು ಈ ಹಂದಿ ನಮ್ಮದಿದೆ  
ಮುಟ್ಟಿದಿರು ಮುಟ್ಟಿದಿರು ತೊಲಗಾಚೆ ಎನ್ನುತಿರೆ  
ಚಕಿತದಲಿ ಅರ್ಜುನನು ನೋಡುತ್ತಲಿ ನುಡಿದಿಹನು

||೨೯೩||

ಎಮ್ಮಯಾ ಬಾಣದಲಿ ಈ ಹಂದಿ ಸತ್ತಿಹುದು  
ಎಮ್ಮದಿದೆ ಎನ್ನುತಲಿ ಅರ್ಜುನನು ನುಡಿಯುತ್ತಿರೆ  
ಕಣ್ಣುಚ್ಚಿ ತಪಗೈವ ನೀನೆಂತು ಕೊಂದಿರುವೆ  
ಈ ಹಂದಿ ನಮ್ಮದಿದೆ ಎಂದಿಹನು ಇಂದುಧರ

||೨೯೪||

ಜಗದೊಳಗೆ ಎನ್ನನ್ನು ಸೋಲಿಸುವರಾರಿಲ್ಲ  
ಮೂಲೋಕ ಗಂಡನಿಹೆ ತ್ರೈಲೋಕ್ಯ ವೀರನಿಹೆ  
ನೀನೊಬ್ಬ ಅಡವಿಯಾ ಸಾಮಾನ್ಯ ಬೇಡನಿಹೆ  
ನೀನೆಂತು ಕೊಲ್ಲುವದು ಎಂದಿಹನು ಅರ್ಜುನನು

||೨೯೫||

ತಪಸಿಗಳಿಗೆತ್ತಣದು ಬಿಲ್ಲಿನಾ ವಿದ್ಯೆಯಿದು  
ಜಪಮಾಲೆ ಧರ್ಭೆಗಳ ಎತ್ತಲಿಕೆ ಆಗದಿಹ  
ಉಪವಾಸ ವ್ರತಗಳಲಿ ನಿಶ್ಚಕ್ತನಾಗಿರುವ  
ನೀನೆಂತು ಹಂದಿಯನು ವಧಿಸುವುದು ಎಂದಿಹನು

||೨೯೬||

ಮೊದಲಿಂಗಿ ಹರಿತದಾ ಬಾಣವನು ಎಸೆಯುತ್ತಲಿ  
ನಾವುಗಳು ಹಂದಿಯನು ಕೊಂದಿಹೆವು ನಮ್ಮದಿದೆ  
ಸತ್ತಿರುವ ಹಂದಿಯನು ಮತ್ತೊಮ್ಮೆ ಕೊಂದೊಡೆಯು  
ಅದು ನಿನ್ನದಾಗುವುದೆ ಹೇಳೆಂದನಾ ಶಬರ

||೨೯೭||

ಹೇ ಶಬರ ಎನ್ನಯಾ ಶಕ್ತಿಯನು ಶೌರ್ಯವನು  
ನಿಂದಿಸಲು ಬೇಡವೊ ಗಂಧರ್ವ ಸುರರೊಳಗೆ  
ಮೂಲೋಕದೊಳಗೆನ್ನ ಜಯಿಸುವರಾರಿಲ್ಲ  
ಎನ್ನನ್ನು ಕಣಕದಿರು ಎಂದಿಹನು ಫಲಗುಣನು

||೨೯೮||

ಹೇ ಬೇಡ ಅಡವಿಯಲಿ ನರಿಮೊಲವ ಚಿಗರೆಯನು  
ತೋಳಗಳ ಹಕ್ಕಿಗಳ ಬಡ ಪ್ರಾಣಿ ಕೊಂದಿರುವ  
ನಿನ್ನಯಾ ಗರ್ವವನು ಎನ್ನೊಡನೆ ತೋರದಿರು  
ನಿಮಿಷದಲಿ ನಿನ್ನನ್ನು ಜಯಿಸುವೆನು ಎಂದಿಹನು

||೨೯೯||

ಎನ್ನನ್ನು ಜಯಿಸುವಾ ವಿಷಯವದು ಬೇರಿರಲಿ  
ತಪವನ್ನು ಗೈಯುತ್ತಿಹ ಋಷಿವರರು ನೀವಿಹಿರಿ  
ಶಾಸ್ತ್ರಗಳನರಿತಿಹಿರಿ ಹಂದಿಯನು ಕೊಲ್ಲುವಾ  
ಹಿಂಸೆಯನು ನೀವೆಂತು ಗೈದಿಹಿರಿ ಎಂದಿಹನು

||೩೦೦||

ಜಪಮಾಲೆ ಹಿಡಿಯುತ್ತಲಿ ಜಪತಪವ ಮಾಡುತ್ತಲಿ  
ಭುಜದೊಳಗೆ ಶರಧನುವ ಏತಕ್ಕೆ ಧರಿಸಿಹಿರಿ  
ನೀವುಗಳು ಮುನಿವರರೊ ಕಪಟದಾ ಕ್ಷತ್ರಿಯರೊ  
ಹೇಳೆಂದು ಧೂರ್ಜಟಿಯು ಅರ್ಜುನಗೆ ನುಡಿದಿಹನು

||೩೦೧||

ಎಮ್ಮಯಾ ಜಪತಪದ ಗೊಡವೆಯೆಂದು ನಿಮಗೇಕೆ  
ವನದೊಳಿಹ ಮುನಿವರರ ಪ್ರಾಣಿಗಳ ಹಿಂಸಿಸುತ  
ಅಲೆಯುತ್ತಿಹ ದುಷ್ಟರನು ಶಿಕ್ಷಿಸುವ ಕಾರ್ಯವದು  
ಎಮ್ಮದಿದೆ ಎಂದಿಹನು ಅರ್ಜುನನು ಶಬರಗೆ

||೩೦೨||

ಒಬ್ಬನಿಹ ನಿನ್ನೊಡನೆ ಯುದ್ಧವನು ಗೈಯುವುದು  
ಮೂಲೋಕ ವೀರಗೆ ಶೋಭಿಸದು ಸಲ್ಲದಿದು  
ನಿನ್ನಯ ಸಹಾಯಕ್ಕೆ ಅನ್ಯರನು ಶಬರನು  
ಕರೆತಹುದು ಎನ್ನುತಲಿ ಫಲಗುಣನು ನುಡಿದಿಹನು

||೩೦೩||

ನೀವುಗಳು ಧರ್ಮದಲಿ ಶಾಸ್ತ್ರದಲಿ ಪರಿಣತರು  
ನಾವುಗಳು ಧನುವಿನಲಿ ಬಾಣದಲಿ ಪರಿಣತರು  
ನಿಮ್ಮೊಡನೆ ಯುದ್ಧವನು ಗೈಯುವುದು ಅನುಚಿತವು  
ಕರೆ ಶಾಸ್ತ್ರನಿಪುಣರನು ಎಂದಿಹನು ಆ ಶಬರ

||೩೦೪||

ಹೇ ಬೇಡ ನಾವುಗಳು ತಪವನ್ನು ಗೈಯುವೆವು  
ಋಷಿವರರು ಎಂಬುದಿದು ದಿಟವಿಹುದು ನಿಜವಿಹುದು  
ಶರಧನುವ ಶೂಲವನು ಧರಿಸಿರುವ ಪರಶಿವನ  
ಶಿಷ್ಯರುಗಳಾವೆಂದು ನುಡಿದಿಹನು ಅರ್ಜುನನು

||೩೦೫||

ಈ ತಾಣ ನಮ್ಮದಿದೆ ಇಲ್ಲಿರುವ ಸಕಲವೂ  
ವಸ್ತುಗಳು ಪ್ರಾಣಿಗಳು ಎಮ್ಮಯಾ ವಶವಿಹವು  
ನಾವುಗಳು ಕೊಂದಿರುವ ಈ ಹಂದಿ ನಮ್ಮದಿದೆ  
ನಾವೆಂದು ಬಿಡೆವೆಂದು ಎಂದಿಹನು ಇಂದುಧರ

||೩೦೬||

**ಅರ್ಜುನನ ಧೂರ್ಜಟಿಯ ಭೀಕರದ ಯುದ್ಧವನು |  
ನಭದೊಳಿಹ ಸುರರುಗಳು ಚಕಿತದಲಿ ಕಂಡಿಹರು ||**

ಶಶಿಮೌಳಿಯುಸಿರುವ ನುಡಿಗಳನು ಕೇಳುತ್ತಲಿ  
ಫಲಗುಣನ ಕೋಪದಾ ಜ್ವಾಲೆಯದು ಹೊತ್ತುತಲಿ  
ಉರಿಯುತ್ತಲಿ ಏಳುತ್ತಲಿ ನೆತ್ತಿಯೊಳು ಏರುತ್ತಲಿ

ಕಿಡಿಕೆಂಡವಾಗುತ್ತಲಿ ರುದ್ರಗೆ ನುಡಿದಿಹನು

||೩೦೭||

ಹೇ ಶಬರ ಎನ್ನಯಾ ಸೈರಣೆಯ ಕಲಕಿರುವ  
ನಿನಗಿನ್ನು ಉಳಿಗಾಲವಿಲ್ಲೆನುತ ಫಲಗುಣನು  
ಹರಿತ ಶಿರ ತೆಗೆಯುತ್ತಲಿ ಧನುವಿನಲಿ ಅಳವಡಿಸಿ  
ತೂಗುತ್ತಲಿ ಬಿಟ್ಟಿಹನು ಹರನೆದೆಗೆ ಅರ್ಜುನನು

||೩೦೮||

ಇದು ಆವ ಘನ ಶರವು ನಿನ್ನಯಾ ಶೌರ್ಯವದು  
ಇಷ್ಟೆಯೇ ಇರುತಿಹುದೆ ಎನ್ನುತಲಿ ಧೂರ್ಜಟಿಯು  
ಶರಬಿಡುತ ಅರ್ಜುನನ ಬಾಣವನು ಕತ್ತರಿಸಿ  
ಪುಡಿಪುಡಿಯ ಗೈಯ್ಯುತಲಿ ಕೆಡಹಿದನು ಭರದಲ್ಲಿ

||೩೦೯||

ಫಲಗುಣನು ಕ್ರೋಧದಲಿ ನೂರಾರು ಶರಗಳನು  
ಹಿರಿಯುತಲಿ ಎಸೆಯುತಲಿ ಶರಜಾಲ ರಚಿಸುತಲಿ  
ಹರನನ್ನು ಮುಚ್ಚುತ್ತಿರೆ ಪರರುದ್ರ ಕೋಪದಲಿ  
ಬಾಣವನು ಎಸೆಯುತಲಿ ಶರಪಾಶ ಕಡಿಡಿಹನು

||೩೧೦||

ಮತ್ತೆ ಶತಸಾವಿರದ ಬಾಣಗಳ ಸುರಿಮಳೆಯು  
ಸುರಿಸುತಲಿ ಮೃಡನನ್ನು ಮುತ್ತುತ್ತಿರೆ ಮುಸುಕಿನಲಿ  
ಸುತ್ತಲೂ ಗಾಢಾಂಧಕಾರವದು ಕವಿಯುತಲಿ  
ಇರುಳಾಯ್ತೊ ಏಂಬಂತೆ ಕತ್ತಲದು ಪಸರಿಹುದು

||೩೧೧||

ಹರನೊಡನೆ ಸಮಸಾಟಿ ಶಕ್ತಿಯಲಿ ಶೌರ್ಯದಲಿ  
ಧೈರ್ಯದಲಿ ಯುದ್ಧವನು ಗೈಯ್ಯುವಾ ಅರ್ಜುನನ  
ಧನುರ್ವಿದ್ಯೆ ಕೌಶಲವ ಪರಿಣತಿಯ ಕಾಣುತ್ತಲಿ  
ನಭದೊಳಿಹ ಸುರರುಗಳು ಭಲ ಭಾಪು ಎಂದಿಹನು

||೩೧೨||

ಹೊಳೆಹೊಳೆವ ಶರವೊಂದ ಹರತೆಗೆದು ಎಸೆಯುತ್ತಿರೆ  
ಶರಪಾಶ ಕತ್ತರಿಸಿ ದೆಸೆದೆಸೆಗೆ ಚಿಲ್ಲುತ್ತಿರೆ  
ಮೇಘಗಳ ಮುಸುಕಿಂದ ಹೊರಬಂದ ರವಿಯಂತೆ  
ತೊಳತೊಳಗಿ ಬೆಳಗಿದನು ಹರದಿವ್ಯ ಪ್ರಭೆಯಲ್ಲಿ

||೩೧೩||

ಭವಪಾಶ ತರಿವಂಗೆ ಭವದುರಿತ ಕಳೆವಂಗೆ  
ಮುನಿದೊಡೆಯು ಲೋಕವನು ಲಯಗೈವ ರುದ್ರಂಗೆ  
ಶರಗಳಾ ಪಾಶವನು ಕಡಿಯುವುದು ಅಸದಳವೆ  
ಹರನೆಂದು ಅರ್ಜುನನು ತಾನೆತ್ತ ಬಲ್ಲಹನು

||೩೧೪||

ಎನ್ನನು ಎದುರಿಸುತ ಯುದ್ಧವನು ಗೈಯ್ಯುವಾ  
ವೀರರನು ನಾಕಾಣೆ ಈ ಕಾಲ ಪರ್ಯಂತ  
ಸಾಮಾನ್ಯ ಬೇಡನಾ ಪರಿಯಲ್ಲಿ ಇವನಿಲ್ಲ  
ಈತನಾ ರೀತಿಯದು ಬೇರೆಯೇ ಇರುತಿಹುದು

||೩೧೫||

ಬಡಬೇಡ ಎನ್ನನ್ನು ಸೋಲಿಸಿದನೆಂಬುವಾ  
ಅಪಕೀರ್ತಿ ನಾರಿಯನು ನಾ ವರಿಸೆನ್ನತಲಿ  
ಗಾಂಡಿವವ ಜಡಿಯುತಲಿ ರ್ಪುಣಕಾರ ಗೈಯ್ಯುತಲಿ  
ಅಗಣಿತದ ಶರಗಳನು ಮತ್ತೆ ನರ ಎಸೆದಿಹನು

||೩೧೬||

ಬಹುಕಾಲ ತಿಣುಕಿದನು ಹೆಣಗಿದನು ಸೇನಿದನು  
ಖಾಂಡವದ ವನದೊಳಗೆ ಪಾವಕನು ಇತ್ತಿರುವ  
ಬತ್ತಳಿಕೆಯಲ್ಲಿರುವ ಅಕ್ಷಯದ ಬಾಣಗಳು  
ಕ್ಷಯವಾಗಿ ಬತ್ತುತ್ತಿರೆ ಫಲಗುಣನು ಚಿಂತಿಸಿದ

||೩೧೭||

ಕರದೊಳಿಹ ಗಾಂಡಿವದ ಚಾಪವನು ಕೊಳ್ಳುತ್ತಲಿ  
ಪರಶಿವನ ಶಿರದಲ್ಲಿ ಬಲವಾಗಿ ಹೊಡೆಯುತ್ತಿರೆ  
ಕೆಲದೊಳಿಹ ಪಾರ್ವತಿಯು ಕಳವಳವಗೊಳ್ಳುತ್ತಿರೆ  
ವರಸ್ಥಾಣು ಸ್ಥಿರವಾಗಿ ಕದಲದೆಯ ಕುಳಿತಹನು

||೩೧೮||

ಮಂಜುಹನಿ ಮುತ್ತುತ್ತಿರೆ ಪರ್ವತವು ಅಳುಕುವುದೆ  
ನೊರಜೊಂದು ಎರಗುತ್ತಿರೆ ಘನಗಜವು ಅಂಜುವುದೆ  
ಹೀನ ಮೊಲ ಮುತ್ತುತ್ತಿರೆ ವ್ಯಾಘ್ರವದು ಬೆದರುವುದೆ  
ಕೈಲಾಸದಧಿಪತಿಯು ನಸುನಗುತ್ತಲಿದಿಹನು

||೩೧೯||

ಇನ್ನಾವ ಆಯುಧವು ಅಸ್ತ್ರಗಳು ನಿನ್ನೊಳಿವೆ  
ಶಕ್ತಿಯಾ ಶೌರ್ಯದಾ ಸಾಗರವು ಬತ್ತಿಹುದೆ  
ಮೊಲ ಚಿಗರೆ ಕೊಲ್ಲುವಾ ಬಡಬೇಡ ನಾನಿಹನು  
ಶೂರರುಗಳಾವಲ್ಲ ಎಂದಿಹದು ಪರಶಿವನು

||೩೨೦||

ಎನ್ನಯಾ ಬಾಹುಗಳು ಶಸ್ತ್ರಗಳು ಅಸ್ತ್ರಗಳು  
ಎನ್ನಯಾ ಭುಜಬಲವ ಶಕ್ತಿಯನು ನೋಡುವುದು  
ಮುಷ್ಟಿಪ್ರಹಾರಗಳ ಸವಿಯನ್ನು ಸವಿಯುವುದು  
ಎನ್ನುತಲಿ ಬಾಹುಗಳ ಚಪ್ಪರಿಸಿದರ್ಜುನನು

||೩೨೧||

ಹೇ ಗಿರಿಜೆ ನೋಡಿವನ ಧೈರ್ಯವನು ಶೌರ್ಯವನು  
ಅಸ್ತ್ರಗಳು ತೀರಿದವು ಎನ್ನುತಲಿ ಅಳುಕಿದನೆ  
ಸಲೆ ನಾಲ್ಕು ತಿಂಗಳಲಿ ಸೊಪ್ಪನ್ನು ತಿನ್ನುತಲಿ  
ಬಳಿಕಿನಲಿ ಬರಿಗಾಳಿ ಸೇವಿಸುತ ತಪಗೈದು

||೩೨೨||

ಕೊರಗಿರುವ ಸೊರಗಿರುವ ಸೊಪ್ಪಾದ ದೇಹವಲಿ  
ಎನಿತೊಂದು ಜಿಗುಟುತನ ಅಧಟುತನವಿರುತಿಹುದು  
ಎಮ್ಮೊಡನೆ ಕಾದಲಿಕೆ ಸರಿಸಮನು ಶೂರನಿಹ  
ಎನ್ನುತಲಿ ಪರಶಿವನು ಪಾರ್ವತಿಗೆ ನುಡಿದಿಹನು

||೩೨೩||



ಈತಗೇ ಮುನ್ನಿನಲಿ ನಾರಾಯಣನೆಂಬುವಾ  
ಮುನಿವರಗೆ ಸಂಗಾತಿಯಾಗಿದ್ದ ನರ ಋಷಿಯು  
ಈರ್ವರೂ ಹರಿಕುಲದ ಸಂಭೂತರಿರುತಿಹನು  
ಎಮ್ಮಯಾ ಭಕ್ತರು ಗಳೆಮ್ಮವರು ಎಂದಿಹನು

||೩೨೪||

ಇವನೆಮ್ಮ ಪಾಶುಪತ ಅಸ್ತ್ರವನು ಬಯಸುತಲಿ  
ಭಕುತಿಯಲಿ ಉಗ್ರತರ ತಪವನ್ನು ಗೈದಿಹನ್ನು  
ಇವನಿಗೆ ಪಾಶುಪತ ಅಸ್ತ್ರವನು ಈಯುವನು  
ಈ ನರನ ಶೌರ್ಯವನು ನೊಡುವುದು ಎಂದಿಹನು

||೩೨೫||

ಆ ಕ್ಷಣದಿ ಫಲಗುಣನು ಧಾವಿಸುತಲೈತಂದು  
ಫಾಲಾಕ್ಷನೆರಡುಗಳ ತೋಳುಗಳ ಹಿಡಿಯುತಲಿ  
ನಾಗದಾ ಬಂಧದಲಿ ಬಿಗಿಯುತಲಿ ಜಗ್ಗುತಲಿ  
ಎಳೆಯುತಲಿ ಬಾಹುಬಲ ಯುದ್ಧವನು ಗೈದಿಹನು

||೩೨೬||

ಮುಂದಕ್ಕೆ ತಳ್ಳುತಲಿ ಹಿಂದಕ್ಕೆ ಕೊಳ್ಳುತಲಿ  
ಬಲವಾಗಿ ಅಪ್ಪುತಲಿ ಹಿಸುಕುತಲಿ ಮರ್ದಿಸುತ  
ಮಲ್ಲದಾ ಹಿಡಿತದಲಿ ಹಿಡಿಯುತಲಿ ಸೆಣಸುತಲಿ  
ಗಜವೆರಡೆ ಪರಿಯಲ್ಲಿ ಹೆಣಗಿದರು ಈರ್ವರೂ

||೩೨೭||

ಶಬರನನು ಎತ್ತುತಲಿ ಭೂಮಿಯಲಿ ಅಪ್ಪಳಿಸಿ  
ಮಣ್ಣನ್ನು ಮುಕ್ಕಿ ಪುದು ಎನ್ನುತಲಿ ಫಲಗುಣನು  
ಪರಶಿವನನೆತ್ತಲಿಗೆ ತಿಣುಕುತಲಿ ಯತ್ನಿಸಲು  
ಪರ್ವತದ ಪರಿಯಲ್ಲಿ ಹರ ಅಚಲ ನಿಂದಿಹನು

||೩೨೮||

ಫಲಗುಣನು ಪುರಹರನ ಉವರವನು ತಿವಿಯುತಿರೆ  
ವರಮೃಡನು ಕೋಪದಲಿ ಅರ್ಜುನನ ಒಡಲಿನಲಿ  
ತಿವಿಯುತಿರೆ ಚೆಂಡಂತೆ ಪುಟಿಪುಟಿದು ನೆಗೆಯುತಲಿ  
ದೂರದಲಿ ಬಿದ್ದಿಹನು ಮಣ್ಣನ್ನು ಮುಕ್ಕುತಲಿ

||೩೨೯||

ಫಲಗುಣನು ಏಳುತಲಿ ನಿನ್ನಯಾ ಶೌರ್ಯವನು  
ಮೆಚ್ಚಿಹನು ಬೆಚ್ಚಿಹನು ಇಂದಿನಾ ಪರ್ಯಂತ  
ಎನ್ನನ್ನು ಎದುರಿಸುತ ಯುದ್ಧವನು ಗೈದಿರುವ  
ನಿನ್ನಸಮ ವೀರನನು ನಾ ಕಾಣೆ ಎಂದಿಹನು

||೩೩೦||

ತ್ರೈಲೋಕ್ಯ ವೀರನಿಹೆ ಮೂಲೋಕ ಗಂಡನಿಹೆ  
ಬಡಬೇಡ ಅರ್ಜುನನ ಸೋಲಿಸಿದನೆಂಬುವಾ  
ಅಪಕೀರ್ತಿ ನಾನೆಂದು ಹೊರಲಾರೆ ಸಹಿಸದಿಹೆ  
ಎನ್ನುತಲಿ ಮನದೊಳಗೆ ಕೋಪದಲಿ ಉರಿಯುತಲಿ

||೩೩೧||

ಈಗಲೇ ನಿನ್ನನ್ನು ಮುಗಿಸುವೆನು ಎನ್ನುತಲಿ  
ಬಲವಾದ ಮುಷ್ಟಿಯನು ಗೈಯ್ಯುತಲಿ ಫಲಗುಣನು  
ಓಡುತಲಿ ಧಾವಿಸುತ ಐತಂದು ಪಶುಪತಿಯು  
ವಕ್ಷದಲಿ ಘೋರ ಪ್ರಹಾರವನು ಗೈದಿಹದು

||೩೩೨||

ಬರಸಿಡಿಲು ಎರಗಿದೊಡೆ ಪರ್ವತವು ಅಳುಕುವುದೆ  
ನೊರಜೊಂದು ತಾಗಿದೊಡೆ ಗಜವಂಜಿ ನಡುಗುವದೆ  
ಮುನಿದೊಡೆಯು ಮೂಲೋಕ ಲಯಗೈವ ರುದ್ರನಿಗೆ  
ಇದು ಆವ ನೋವನ್ನು ಕಷ್ಟವನು ಈಯುವದು

||೩೩೩||

ನಭದೊಳಹ ಸುರರುಗಳು ಬೆರಗಿನಲಿ ನೋಡುತಲಿ  
ಹರನೊಡನೆ ಯುದ್ಧವನು ಮಾಡಲಿಕೆ ಅರ್ಜುನನು  
ಸಮದಂಡಿ ಸಮಬಲನು ಸರಿಸಾಟಿ ಇರುತಿಹನು  
ಭಲೆಬಾಪು ಫಲಗುಣನೆ ಎಂದಿಹರು ಕೌತುಕದಿ

||೩೩೪||

ರುದ್ರನತಿ ಕ್ರೋಧದಲಿ ರೌದ್ರದಲಿ ಜ್ವಲಿಸುತಲಿ  
ಅರ್ಜುನನ ಶಿರದಲ್ಲಿ ಮುಷ್ಟಿ ಪ್ರಹಾರವನು  
ಗೈಯ್ಯುತಿರೆ ಪ್ರಜ್ಞೆಯದು ತಪ್ಪುತಲಿ  
ರುಧಿರವನು ಕಾರುತಲಿ ಧರೆಗುರುಳಿ ಬಿದ್ದಿಹನು

||೩೩೫||

ಬಾಯಿಯಲಿ ಮೂಗಿನಲಿ ರಕುತವದು ಸುರಿಯುತಲಿ  
ನಾಲಗೆಯ ಚಾಚುತಲಿ ಫಲಗುಣನು ಬೀಳುತಿರೆ  
ಅಕಟಕಟ ಭಕುತನನ ನೋಯಿಸಿದೆ ಎನ್ನುತಲಿ  
ಮಮ್ಮಲನೆ ಮರುಗಿದನು ಕರುಣಾಳು ಶಶಿಮೌಳಿ

||೩೩೬||

ಈ ಪರಿಯೆ ಶಿಷ್ಯನನು ಬಳಲಿಪುದು ಸರಿಯಿಹುದೆ  
ಲೋಕವನು ರಕ್ಷಿಸುವ ದೇವಾಧಿದೇವನೇ  
ಹಿಂಸಿಸುತ ಕೊಲ್ಲುತಿರೆ ಇನ್ನಾರು ರಕ್ಷಿಪರು  
ಎನ್ನುತಲಿ ಪಾರ್ವತಿಯು ನೋಯುತಲಿ ನುಡಿದಿಹಳು

||೩೩೭||

ಎಚ್ಚರವಗೊಳ್ಳುತಲಿ ಅರ್ಜುನನು ಮನದೊಳಗೆ  
ಇದು ನಾನು ಗೈದಿರುವ ಪಾಪದಾ ಫಲವಿಹುದೋ  
ಮುನ್ನಿನಲಿ ಗುರುಹಿರಿಯ ಮುನಿವರನ ನೋಯಿಸಿದ  
ಫಲವಿಹುದೋ ಎನ್ನುತಲಿ ಕಳವಳದಿ ಚಿಂತಿಸಿದ

||೩೩೮||

ಈ ಪರಿಯ ಪರಿಭವವ ಪೂರ್ವದಲಿ ನಾನೆಂದು  
ಅನುಭವಿಸದಿರುತಿರಲು ಈ ಶಬರನಾರಿಹನು  
ಎನ್ನಯಾ ಶೌರ್ಯವನು ಪರಿಕಿಸಲು ಬಂದಿರುವ  
ದೇವಾಧಿದೇವನೇ ಶಿವನಿಹನೋ ಎಂದಿಹನು

||೩೩೯||

ನಿಜವಾಗಿ ಬೇಡನೇ ಇವನಿಹನೋ ಇಲ್ಲವೇ  
ಗಂಧರ್ವ ಖೇಚರನೋ ಯಕ್ಷನೋ ಕುಬೇರನೋ  
ಅಜಹರಿಯು ರುದ್ರನೋ ಇಲ್ಲವೇ ಅರ್ಜುನನು  
ನಾನಿಹನೋ ಇಲ್ಲವೋ ಎನ್ನುತಲಿ ಚಿಂತಿಸಿದ

||೩೪೦||

ವೇದೋಪನಿಷದುಗಳ ಗೂಢದಾ ತತ್ವಗಳ  
ನಿರ್ಗುಣ ನಿರಾಕಾರ ನಿತ್ಯನು ಪರಬ್ರಹ್ಮ  
ಸಗುಣದಲಿ ಸಾಕಾರ ರೂಪದಲಿ ಎದುರಿನಲಿ  
ನಿಂತಿರಲು ಆರಿಗೂ ಅರಿಯಲಿಕೆ ಅಸದಳವು

||೩೪೧||

ಶಿವಪೂಜೆಯೊಳಗಾವ ತಪ್ಪನ್ನು ಮಾಡಿದನೋ  
ಧೃಡ ಭಕುತಿಯಿಲ್ಲದೆಯೆ ಮೃಡನನ್ನು ಭಜಿಸಿದನೋ  
ಈ ಹಂದಿ ಈ ಬೇಡ ನಮಗೇಕೆ ತೊಡಕೇಕೆ  
ಅಕಟಕಟ ಪಶುಪತಿಯ ಕೃಪೆಗೈನಾ ಹೊರಗಾದೆ

||೩೪೨||

ಈ ಪರಿಯೆ ಫಲಗುಣನು ಮನದೊಳಗೆ ಚಿಂತಿಸುತ  
ಏಕಾಗ್ರ ಚಿತ್ತದಲಿ ಹರನನ್ನು ಪೂಜಿಸುತ  
ಒಲಿಸುತಲಿ ವರನನ್ನು ಪಡೆಯುವುದು ಎನ್ನುತಲಿ  
ಯೋಚಿಸುತ ಭರದಲ್ಲಿ ಹರಪೂಜೆ ಗೈಯ್ಯಲಿಕೆ

||೩೪೩||

**ಬೇಡನಾ ನೇಷದಾ ಶಿವನನ್ನು ಸೋಲಿಸಲು  
ಅರ್ಜುನನು ಶಿವಪೂಜೆ ಗೈದಿಹನು ಭಕುತಿಯಲಿ**

ನಿರ್ಮಳದ ಮಳಲಿನಾ ಲಿಂಗವನು ಮಾಡುತಲಿ  
ನಿರ್ಗುಣನ ನಿರಾಕಾರ ನಿತ್ಯನ ನಿರಂಜನನ  
ಸಗುಣದಲಿ ಗಂಧಮಾಲ್ಯಾದಿಯಲಿ ಬಿಲ್ಲದಲಿ  
ಕಣಗಲೆಯ ಕುಸುಮದಲಿ ಅರ್ಚನೆಯ ಗೈದಿಹನು

||೩೪೪||

ಭವಹರನ ಭಯಹರನ ಅಘಹರನ ಪುರಹರನ  
ಕಾಮಹರ ಶೂಲಧರ ಚಂದ್ರಧರ ಪಾವನನ  
ಅಜಹರಿ ಸುಲೇಂದ್ರಾದಿ ಸುರನಿಕರ ವಂದಿತನ  
ಜಗದಧಿಕ ದೇವನನ ಪರಶಿವನ ಸ್ತುತಿಸಿಹನು

||೩೪೫||

ಲಿಂಗವನು ಸುತ್ತತಲಿ ಪ್ರದಕ್ಷಿಣೆಯಗೈಯ್ಯತಲಿ  
ಹೇ ಶಂಭು ಶಂಕರನೆ ಶಿವಹರನೆ ಶೂಲಿಯೆ  
ಈ ಶಬರ ಮೂಲೋಕ ವೀರನಿಹ ಎನ್ನನ್ನು  
ಗೆಲ್ಲ ತಲಿ ಎನ್ನಯಾ ಮಾನವನು ಅಳಿಸಿಹನು

||೩೪೬||

ನಿನ್ನಯಾ ಭಕುತನಾ ಕೀರ್ತಿಯನು ಕಾಯುವದು  
ನಿನ್ನಯಾ ಹೊಣೆಯಿಹುದು ಕರುಣೆಯಾ ಸಾಗರನೆ  
ಶಬರನನು ಸೋಲಿಸುವ ಶಕ್ತಿಯನು ಶೌರ್ಯವನು  
ಈಯುತಲಿ ರಕ್ಷಿಪುದು ಎನ್ನುತಲಿ ಪ್ರಾರ್ಥಿಸಿದ

||೩೪೭||

ಈಶನಾ ಕೃಪೆಯದುವೆ ಲಭಿಸಿಹುದು ಎನಗೀಗ  
ಎನ್ನುತಲಿ ಫಲಗುಣನು ಯೋಚಿಸುತ ಗರ್ವದಲಿ  
ಬಾಹುಗಳ ಚಪ್ಪರಿಸಿ ಧಾವಿಸುತ ಮುಂದಕ್ಕೆ  
ಮತ್ತೆ ಬಾ ಯುದ್ಧಕ್ಕೆ ಹೇ ಶಬರ ಎಂದಿಹನು

||೩೪೮||

ಹರನೊಲುಮೆ ಎನಗಿಹುದು ನಿನ್ನನ್ನು ಮುಗಿಸುವೆನು  
ಶಿರವನ್ನು ತರಿಯುವೆನು ಪ್ರಾಣವನು ಹಿಂಡುವೆನು  
ಎನ್ನಯಾ ಶಕ್ತಿಯನು ಶೌರ್ಯವನು ನೋಡುವುದು  
ಎನ್ನುತಲಿ ಮೃಡನನ್ನು ದಿಟ್ಟಿಸುತ ನೋಡಿದನು

||೩೪೯||

ಲಿಂಗಕ್ಕೆ ಲೇಪಿಸಿದ ಗಂಧವದು ಅಕ್ಷತೆಯು  
ಬೇಡನಾ ಮಸ್ತಕದಿ ಕಂಗೊಳಿಸುತಿದ್ಧಹುದು  
ಕಣಗಲೆಯ ಹಾರವೆದು ಶಬರನಾ ಕೊರಲಿನಲಿ  
ಶೋಭಿಸುತಲಿದ್ಧನು ಕಂಡಿಹನು ಬೆರಗಿನಲಿ

||೩೫೦||

ಆಪಂದ್ರ ಜಾಲದಾ ಮಾಯದಾ ವಿದ್ಯೆಯಲಿ  
ಕೆಪಟದಲಿ ಲಿಂಗಕ್ಕೆ ಅರ್ಪಿಸಿದ ಕುಸುಮಗಳ  
ಕೊಳ್ಳುತಲಿ ಧರಿಸಿಹನು ಪುನರಪಿಯ ಕಪರ್ದಿಯನು  
ಪೂಜಿಸುತ ಭಕುತಿಯಲಿ ಶಬರನನು ಜಯಿಸುವೆನು

||೩೫೧||

ಎನ್ನುತಲಿ ಯೋಚಿಸುತ ಫಲಗುಣನು ಮತ್ತೊಮ್ಮೆ  
ಗಂಧಮಾಲ್ಯಾದಿಯಲಿ ಬಿಲ್ಲ ಪತ್ರಾದಿಯಲಿ  
ಮಲ್ಲಿಗೆಯ ಕೇದಗೆಯವರ ಪಾರಿಜಾತಗಳ  
ವಿಧವಿಧದ ವಿಲಸಿತದ ಪುಷ್ಪದಲಿ ಪೂಜಿಸಿದ

||೩೫೨||

ಹೇದಕ್ಷದ್ವಂಸಿಯೆ ಫಾಲಾಕ್ಷ ವಿರುಪಾಕ್ಷ  
ಪ್ರಳಯ ಪ್ರತಾಪನೆಪ ರಶಿವನೇ ರುದ್ರನೇ  
ಶಬರನನು ಜಯಿಸುವಾ ಶಕ್ತಿಯನು ಕರುಣಿಪುದು  
ಎನ್ನುತಲಿ ಸ್ತುತಿಸುತಲಿ ಮರುಳುತಲಿ ಫಲಗುಣನು

||೩೫೩||

ಹೇ ಬೇಡ ಬಾ ಬೇಗ ಯುದ್ಧಕ್ಕೆ ಎನ್ನೊಡನೆ  
ಈಗಿನ್ನ ಬಲವನ್ನು ವಿಕ್ರಮವ ನೋಡುವುದು  
ಹರನೊಲುಮೆ ಎನಗಿಹುದು ನಿನ್ನನ್ನು ಜಯಿಸುವೆನು  
ಎನ್ನುತಲಿ ಶಬರನಾ ಎದುರಿನಲಿ ಬಂದಿಹನು

||೩೫೪||

ಲಿಂಗಕ್ಕೆ ಲೇಪಿಸಿದ ಭಸ್ಮವದು ಗಂಧವದು  
ಅರ್ಪಿಸಿದ ಬಿಲ್ಲಗಳು ಕಣಗಲೆಯ ಪುಷ್ಪಗಳು  
ಶಬರನಾ ಶಿರದೊಳಗೆ ಕಾಣುತಲಿ ಬೆರಳಿನಲಿ  
ಮೊಗತಿರುಹಿ ಲಿಂಗವನು ನೋಡಿದನು ಫಲಗುಣನು

||೩೫೫||

ಬೇಡನೇ ಸಾಕ್ಷಾತ್ತು ಪರಶಿವನು ಎನ್ನುತಲಿ  
ಸಾಷ್ಟಾಂಗನೆರಗುತಲಿ ಭಕ್ತುತಿಯಲಿ ಸ್ತುತಿಸಿಹನು

ಗಂಧ ಮಾಲ್ಯಾದಿಗಳ ಬಿಲ್ವಗಳ ಪುಷ್ಪಗಳ  
ಲಿಂಗದಲಿ ಕಾಣದಲೆ ಶಬರನಾ ಶಿರದೊಳಗೆ  
ಕಾಣುತಲಿ ಚಕಿತದಲಿ ಇವನಲೇ ಸಾಕ್ಷಾತ್ತು  
ಪರಶಿವನು ಶಬರನಾ ರೂಪದಲಿ ಬಂದಿಹನು

||೩೫೬||

ಅಕಟಕಟ ಬೇಡನನು ಮೃಡನೆಂದ್ ಅರಿಯದಲೆ  
ಕಡುಮೂರ್ಖ ನಾನಾದೆ ಕಡುಪಾಪಿ ನಾನಿಹೆನು  
ಮೂಲೋಕದಧಿದೈವ ಕೈಲಾಸದಧಿಪತಿಯು  
ಎದುರಿನಲಿ ನಿಂತಿರಲು ಅರಿಯದಾ ಮೂಢನಿಹೆ

||೩೫೭||

ಇವನಲೇ ಹದಿನಾಲ್ಕು ಲೋಕಗಳ ರಕ್ಷಿಸುವ  
ಫಾಲಾಕ್ಷ ಪರಮೇಶ ಜಗದೀಶ ಈಶನಿಹೆ  
ಎನ್ನುತಲಿ ಹರ್ಷಾಶ್ರು ಸುರಿಸುತಲಿ ಸಂತಸದಿ  
ಹರನಂಘ್ರ ಕಮಲದಲಿ ಸಾಷ್ಟಾಂಗವೆರಗಿದನು  
ಮನದೊಳಗೆ ನೋಯುತಲಿ ಫಲಗುಣನು ತನುಬೆಮರಿ

||೩೫೮||

ತ್ರಾಯಸ್ವ ತ್ರೈಲೋಕ್ಯವಂದಿತನೇ ತ್ರಿನೇತ್ರನೆ  
ಕಾರುಣ್ಯ ಮೂರುತಿಯ ಕರುಣಾ ಸಮುದ್ರನೆ  
ಎನ್ನಯಾ ಅಪರಾಧ ಕ್ಷಮಿಸುತಲಿ ರಕ್ಷಿಪುದು

||೩೫೯||

ಎನ್ನುತಲಿ ಶಂಭುವಿನ ಚರಣಾರವಿಂದದಲಿ  
ಕಂಬನಿಯ ಸುರಿಸುತಲಿ ಪಾದಗಳ ತೊಳೆಯುತಲಿ  
ಹೇ ಶಿವನೆ ಶರಗಳನು ಎಸೆಯುತಲಿ ನಿನ್ನನ್ನು  
ನೋಯಿಸಿದೆ ಬಳಲಿಸಿದೆ ರಕ್ಷಿಪುದು ಎಂದಿಹನು

||೩೬೦||

ಬಾಹುವಿನ ಯುದ್ಧದಲಿ ಮಲ್ಲದಾ ಯುದ್ಧದಲಿ  
ನಿನ್ನಯಾ ದೇಹವನು ಮರ್ದಿಸುತ ಘಾತಿಸುತ  
ಹಿಂಸೆಯನು ಗೈದಿರುವ ಪಾತಕಿಯು ನಾನಿಹೆನು  
ಎನ್ನಯಾ ಅಪಗುಣವ ಮರೆಯುತಲಿ ರಕ್ಷಿಪುದು

||೩೬೧||

ಮೂಲೋಕ ವೀರನೆಂಬೆಂಬುವಾ ಗರ್ವದಲಿ  
ತಾಮಸದ ಮುಸುಕಿನಲಿ ನಿನ್ನನ್ನು ಅರಿಯವಲೆ  
ಬಡ ಬೇಡನೆನ್ನುತಲಿ ಭಾವಿಸುತ ಹಿಂಸೆಯನು  
ಇತ್ತಿರುವ ಕಡುಪಾಪಿ ನಾನಿಹೆನು ರಕ್ಷಿಪುದು

||೩೬೨||

ಜಗವೆಲ್ಲ ರಕ್ಷಿಸುವ ಮಹದೇವ ದೇವನಿಹೆ  
ಭಕ್ತುತಜನ ವತ್ಸಲನು ಕರುಣೆಯಾ ಸಾಗರನು  
ನರಜಂತು ಹುಳುನೊರಜು ಕಡುಹೀನ ನಾನಿಹೆನು  
ಎನ್ನನ್ನು ಕ್ಷಮಿಸುತಲಿ ರಕ್ಷಿಪುದು ಎಂದಿಹನು

||೩೬೩||

ವೇದೋಪನಿಷದುಗಳ ಶಾಸ್ತ್ರಗಳ ತರ್ಕಗಳ  
ತತ್ವಗಳ ಮಥನದಲಿ ನಿಲುಕದಿಹ ತೋರದಿಹ  
ಸಾವಿರದ ವರುಷಗಳ ತಪಸಿಗೆ ಮೈಗೊಡದ  
ಪರತತ್ವ ಮಹಂತನೆ ರಕ್ಷಿಪುದು ಎಂದಿಹನು

||೩೬೪||

ಕಣ್ಣೆರೆಡು ಕಿವಿಯೆರಡು ಭುಜವೆರಡು ಪಾದೆರಡು  
ಹಣೆಯೊಂದು ಮೂಗೊಂದು ಬಾಯೊಂದು ಇರುತಿರುವ  
ಹುಳುಜಂತು ನಾನಕಟಿ ಲೋಕವನು ಲಯಗೈವ  
ರುದ್ರನನು ಕೆಣಕಿದನು ಕ್ಷಮಿಸುವುದು ಎಂದಿಹನು

||೩೬೫||

ಕೋಟಿಗಳ ನಯನಗಳ ಕೋಟಿಗಳ ಬಾಹುಗಳ  
ಕೋಟಿಗಳ ನಾಸಿಕದ ಕೋಟಿಗಳ ಪದನಗಳ  
ವಿಶ್ವವನು ವ್ಯಾಪಿಸಿದ ಭವ್ಯವೀ ವೈರಾಟ  
ಪುರುಷನನು ಕೆಣಕಿದನು ರಕ್ಷಿಪುದು

||೩೬೬||

ವಿಶ್ವತೋ ಚಕ್ಷುವಿಹ ವಿಶ್ವತೋ ಕರ್ಣವಿಹ  
ವಿಶ್ವತೋ ಬಾಹುವಿಹ ವಿಶ್ವತೋ ಪಾದವಿಹ  
ವಿಶ್ವತೋ ಮುಖವಿರುವ ವಿಶ್ವತೋ ದೇಹವಿಹ  
ವೈರಾಟ ಪುರುಷನಿಗೆ ನಮೋನ್ನಮೋ ರಕ್ಷಿಪುದು

||೩೬೭||

ಮೇಲಿನಾ ಏಳುಗಳು ಲೋಕಗಳು ಶಿರವಿರುವ  
ಕೆಳಗಿರುವ ಏಳುಗಳು ಲೋಕಗಳು ಪಾದವಿಹ  
ದಶದಿಶೆಯು ಬಾಹುವಿಹ ಅಂತರಿಕ್ಷದ ನಾಭಿಯಿಹ  
ವೈರಾಟ ಪುರುಷನಿಗೆ ನಮೋನ್ನಮೋ ರಕ್ಷಿಪುದು

||೩೬೮||

ಅಜನಾಗಿ ಹದಿನಾಲ್ಕು ಲೋಕಗಳ ಸೃಷ್ಟಿಸುತ  
ಹರಿಯಾಗಿ ಲೋಕವನು ಸಕಲಗಳ ಪೊರೆಯುತಲಿ  
ಹರನಾಗಿ ವಿಶ್ವವನು ಸಕಲವನು ಲಯಗೊಳಿಪ  
ಪರಬ್ರಹ್ಮನೊಡನೆಮ್ಮ ಸಮರವೇ ರಕ್ಷಿಪುದು

||೩೬೯||

ತನ್ನಯ ವಿನೋದದಲಿ ಸೃಷ್ಟಿಯನು ನಿರ್ಮಿಸುತ  
ಸಕಲ ಸಚರಾಚರದ ವಸ್ತುಗಳ ಭೂತಗಳ  
ಸೂತ್ರದಾ ಬೊಂಬೆಗಳ ಆಟವನು ಆಡಿಸುತ  
ಕೆಡಿಸುವಾ ದೇವನನು ಕೆಣಕಿದನು ರಕ್ಷಿಪುದು

||೩೭೦||

ಅಣುವಿಗೆ ಅಣುವಾಗಿ ಮಹತ್ತಿಗೆ ಮಹತ್ತಾಗಿ  
ಸಕಲಮೀ ಜಂಗಮದ ಸ್ಥಾವರದ ವಿಶ್ವವನು  
ವ್ಯಾಪಿಸುತ ವಿಧವಿಧದ ವ್ಯವಹರಣೆ ಗ್ರಿಯ್ಯುತಿಹ  
ವಿಶ್ವೇಶ ನಿನ್ನನ್ನು ನಿಂದಿಸಿದೆ ರಕ್ಷಿಪುದು

||೩೭೧||

ಜಗದೊಳಿಹ ಸಕಲಮೀ ಪ್ರಾಣಿಗಳ ಹೃದಯದಲಿ  
ಚೈತನ್ಯ ರೂಪದಲಿ ವಾಸಿಸುತ ಪ್ರವಹಿಸುತ  
ವಿಧ ವಿಧದ ಕರ್ಮಗಳ ಗೈಯುತ್ತಲಿ ಲಯಗೊಳಿಪ  
|| ಏಕಮೇವಾದ್ವಿತೀಯನೇ ರಕ್ಷಿಪುದು ಎಂದಿಹನು ||೩೭೨||

ರವಿಚಂದ್ರ ನವಗ್ರಹವು ನಕ್ಷತ್ರ ಪಾವಕನು  
ಆವನಾ ತೇಜದಲಿ ಪ್ರಭೆಯಲ್ಲಿ ಬೆಳಗುವವೊ  
ಆವನಾ ಕರುಣೆಯಲಿ ಜಗವೆಲ್ಲ ಚಲಿಸುವದೊ  
ಅವನೊಡನೆ ಎಮ್ಮೆಯಾ ಕಲಹವೇ ಎಂದಿಹನು ||೩೭೩||

ಆವನಾ ಕರುಣೆಯಲಿ ಹಗಲಿರಳು ಪಕ್ಷಗಳು  
ಮಾಸಗಳು ಅಯನಗಳು ಋತುಚಕ್ರ ವರ್ಷಗಳು  
ಯುಗ ಯುಗವು ಕಲ್ಪಗಳು ಕೋಟಿಗಳು ತೆರಳುವವೊ  
|| ಅವನನ್ನು ಕೇಣಕಿರುವ ಮೂರ್ಖನನು ರಕ್ಷಿಪುದು ||೩೭೪||

ಕೋಟಿಗಳ ಶಿರಗಳಲಿ ಭುಜಗಳಲಿ ಚರಣದಲಿ  
ಬ್ರಹ್ಮಾಂಡವೆಲ್ಲವನು ಒಳಹೊರಗು ವ್ಯಾಪಿಸುತ  
ದಲಾಂಗುಲ ಮೀರುತಲಿ ನಿಂತಿರುವ ಭವ್ಯನಿಹ  
|| ವಿರಾಟನು ಪುರುಷನಿಹ ರಕ್ಷಿಪುದು ಎಂದಿಹನು ||೩೭೫||

ಜಗದೊಳಿಹ ಜೀವಿಗಳ ಕೋಟಿಗಳ ಹೃದಯದಲಿ  
ಅಂಗುಷ್ಟ ಮಾತ್ರದಲಿ ಆತ್ಮದಲಿ ವಾಸಿಸುತ  
ಕರ್ಮಗಳ ವ್ಯವಹರಣೆ ಗೈಯುತ್ತಿಹ ಪುರುಷನನು  
|| ಕೇಣಕಿರುವ ಕಡುಮೂರ್ಖನಾನಿಹನು ಕರುಣಿಪುದು ||೩೭೬||

ವಿಶ್ವದಾ ಪ್ರಾಣಿಗಳ ದೇಹದಾ ಪುರದೊಳಗೆ  
ಅಂಗುಷ್ಟ ಮಾತ್ರದಲಿ ಆತ್ಮದಲಿ ವಾಸಿಸುತ  
ಲೀಲೆಯನು ಗೈಯುತ್ತಲಿ ಲಯಗೊಳಿಪ ಪರಮಾತ್ಮ  
|| ಮಹರುದ್ರ ನಿನ್ನೊಡನೆ ಕಾದಿದನು ಕರುಣಿಪುದು ||೩೭೭||

ಆವನಾ ಕೃಪೆಯಲ್ಲಿ ಪರ್ಜನ್ಯ ಸುರಿಯುವುದೊ  
ಧನಧಾನ್ಯ ಔಷಧಿಯು ಸಸ್ಯಗಳು ವರ್ಧಿಪವೊ  
ಜಗದೊಳಿಹ ಜೀವಿಗಳು ಸಕಲವೂ ಜೀವಿಪವೊ  
|| ಅವನೊಡನೆ ಸೇನಿದನು ಕರುಣೆಯಲಿ ರಕ್ಷಿಪುದು ||೩೭೮||

ಹದಿನಾಲ್ಕು ಲೋಕಗಳ ಜೀವಿಗಳ ಬೊಂಬೆಗಳ  
ಜಗನಾಟ್ಯ ರಂಗದಲಿ ಆಟವನು ಆಡಿಸುತ  
ತನ್ನಲ್ಲಿ ಲಯಗೊಳಿಪ ಏಕಮೇವಾದ್ವಿತೀಯನ  
|| ಮಹರುದ್ರ ನಿನ್ನನ್ನು ಕೇಣಕಿವನು ಕ್ಷಮಿಸುವುದು ||೩೭೯||

ಅಜಹರಿಯು ದೇವೇಂದ್ರ ಸುರವೃಂದ ಭಜಿಸುತಿಹ  
ಶ್ರೇಷ್ಠಳಾ ಮಹದೇವಿ ಶಕ್ತಿಯಾ ದೇವತೆಯು  
ಸೇವಿಸುತ ಪಶುಪತಿಯ ಮಹದೇವ ದೇವನನು  
|| ಕೇಣಕಿರುವ ಪಾತಕಿಯು ನಾಗಿಹನು ರಕ್ಷಿಪುದು ||೩೮೦||

ವೇದಾಂತ ವೇದ್ಯನನ ಆದ್ಯಂತತಹಿತನನ  
ಓಂಕಾರರೂಪನನ ಅಕ್ಷಯನ ಅಕ್ಷರನ  
ನಿತ್ಯನನ ಸನಾತನನು ಜಗದೇಕ ದೈವನನು  
|| ಅಕಟಕಟ ಕೇಣಕಿದನು ಕರುಣೆಯಲಿ ರಕ್ಷಿಪುದು ||೩೮೧||

ವೇದೋಪನಿಷದುಗಳು ಶಾಸ್ತ್ರ ಮಿಮಾಂಸಾದಿಗಳು  
ನಿನ್ನನ್ನು ಹೊಗಳಿಕೆ ಅಸಮರ್ಥವಾಗಿಹವು  
ಅಜ್ಞಾನಿ ನಾನೆಂತು ನಿನ್ನನ್ನು ಬಣ್ಣಿಪೆನು  
|| ಪ್ರಾಜ್ಞನೀ ಎನ್ನನ್ನು ರಕ್ಷಿಪುದು ಎಂದಿಹನು ||೩೮೨||

ಅಯದಲಿ ಗೈದಿರುವ ಅಪರಾಧ ಶತವನ್ನು  
ಮರೆಯುತಲಿ ಎನ್ನನ್ನು ಕರುಣೆಯಲಿ ರಕ್ಷಿಪುದು  
ಶಿವಹರನೆ ಶಂಕರನೆ ಪಾರ್ವತೀ ವಲ್ಲಭನೆ  
|| ರಕ್ಷಿಪುದು ಎನ್ನುತಲಿ ಸಾಷ್ಟಾಂಗ ಗೈದಿಹನು ||೩೮೩||

ಜನಮೇ ಜಯಾಧಿಪತಿ ಕೇಳುವುದು ನಿನ್ನಯಾ  
ಪೂರ್ವಜರ ಪುಣ್ಯವೇ ಫಲಿಸಿತೋ ಎಂಬಂತೆ  
ಶಬರನಾ ರೂಪವನು ತೋಯುತ್ತಲಿ ಪಶುಪತಿಯು  
|| ನಿಜರೂಪ ತೋರಿದನು ದಿವ್ಯ ಪ್ರಕಾಶದಲಿ ||೩೮೪||

ಮೇಘವನು ಬಗಯುತ್ತಲಿ ಮೂಡುತ್ತಿಹ ಮಿಂಚಂತೆ  
ಶಬರನಾ ರೂಪವನು ತ್ಯಜಿಸುತ್ತಲಿ ಪರಶಿವನು  
ಕೋಟಿರವಿ ತೇಜದಲಿ ದಿವ್ಯ ಪ್ರಕಾಶದಲಿ  
|| ಹೊಳೆಯುತ್ತಲಿ ಬೆಳಗುತ್ತಲಿ ನಿಜರೂಪ ತೋರಿದನು ||೩೮೫||

ಕೆಂಚೆಡೆಯ ವಿಲಸಿತದ ವಿತತದಾ ಮಸ್ತಕದಿ  
ಸೋಗಯಿಸುವ ಚಂದಿರನ ನೆಲೆಗಳೆ ನೊಸಲಿನಲಿ  
ರುದ್ರಾಕ್ಷಿ ಮಾಲೆಗಳ ನಾಗಗಳ ಹಾರಗಳ  
|| ಕೊರಲಿನಲಿ ಶೋಭಿತನು ಪರಶಿವನು ಎಸೆದಿಹನು ||೩೮೬||

ಪೂರ್ಣಮೆಯ ಚಂದಿರನ ತೇಜದಲಿ ತೊಳದೊಳಗೆ  
ಮಿರುಗುತಿಹ ತನುವಿನಾ ಕಾಂತಿಯಲಿ ಹೊಳೆಹೊಳೆದು  
ಭಸ್ಮಾಂಗ ಭೂಷಿತನು ಗಜಚರ್ಮ ಶೋಭಿತನು  
|| ಮೂಲೋಕದಧಿದೈವ ಮುಕ್ತಾಣ್ಣ ಸೆಸೆದಿಹನು ||೩೮೭||

ಕರದೊಳಗೆ ಖಿಟ್ಟಾಂಗ ಖಿಡ್ಗ ವನು ಶೂಲವನು  
ಅಂಕುಶವ ಪಾಶವನು ಶೂಲವನು ಧರಿಸುತಲಿ  
ಚರಣದಲಿ ಕಿಂಕಣಿಯ ಗೆಜ್ಜೆಗಳ ಧರಿಸುತಲಿ  
ತಾಂಡವದ ನಾಟ್ಯಪ್ರಿಯ ನಟರಾಜನೆಂದಿಹನು

||೩೮೮||

ಶಿರದೊಳಗೆ ಗಂಗೆಯನು ನೋಸಲಿನಲಿ ಚಂದಿರನ  
ಕೊರಲಿನಲಿ ರುದ್ರಾಕ್ಷಿ ಸರ್ಪಗಳ ಮಾಲೆಗಳ  
ಧರಿಸುತಲಿ ಕೈಲಾಸದಧಿಪತಿಯು ಪರಶಿವನು  
ಅಭಯದಾ ಕರವೆತ್ತಿ ಮೆರೆದಿಹನು ಪ್ರಭೆಯಲ್ಲಿ

||೩೮೯||

ಭರತ ಕುಲ ಸಂತತಿಯ ವೈಭವದ ಏಳಿಗೆಯೊ  
ಫಲುಗುಣನ ಕೀರ್ತಿಲತೆ ಕುಡಿವರಿದು ಹಬ್ಬಿಹುದೊ  
ಧರ್ಮಜನ ಪುಣ್ಯವೇ ಸಾಕಾರಗೊಂಡಿಹುದೊ  
ಎಂಬಂತೆ ಪರಶಿವನು ನಿಜರೂಪ ತೋರಿದನು

||೩೯೦||

ಬೇಡತಿಯ ರೂಪವನು ತ್ಯಜಿಸುತಲಿ ಪಾರ್ವತಿಯು  
ರವಿಯಂತೆ ಹೊಳೆಯುತ್ತಿಹ ಕುಂಕುಮದ ತಿಲಕದಲಿ  
ಧಳಧಳಿಪ ದಿವ್ಯಾಂಬರಾಭರಣ ಧರಿಸುತಲಿ  
ಪಶುಪತಿಯ ವಾಮದಲಿ ಶೋಭಿಸುತ ನಿಂದಿಹಳು

||೩೯೧||

ಮೇದಗಳು ಉಪನಿಷದ ಶಾಸ್ತ್ರಗಳು ತರ್ಕಗಳು  
ಗುಹಗಣಪ ಗಂಧರ್ವ ಕಿನ್ನರರು ಖೇಚರರು  
ತುಂಬುರರು ನಾರದರು ಭೂತಗಣ ಅಗಣಿತವು  
ಶಬರರಾ ರೂಪಗಳ ತ್ಯಜಿಸುತಲಿ ನಿಂದಿಹರು

||೩೯೨||

ಊರ್ವಶಿ ತಿಲೋತ್ತಮೆಯು ಮೇನಕೆ ಘೃತಾಚಿಯು  
ಗಂಧರ್ವ ಲಲನೆಯರು ಶಬರಿಯರ ರೂಪಗಳ  
ತೊರೆಯುತಲಿ ಹೊಳೆಹೊಳೆವ ನಿಜರೂಪ ತಾಳುತಲಿ  
ಪಾರ್ವತಿಯ ಸುತ್ತಲೂ ನಿಂದಿಹರು ಚೆಲುವಿನಲಿ

||೩೯೩||

ವರವ್ಯಾಸ ಗೌತಮನು ಭೃಗುಮುನಿ ಭರದ್ವಾಜ  
ಕೌಶಿಕನು ಕಾಶ್ಯಪನು ಸನಕಾದಿ ಮುನಿವೃಂದ  
ಐತಂದು ಪರಶಿವನ ದರುಶನವ ಪಡೆದಿಹರು  
ಫಲಗುಣನೆ ಧನ್ಯನಿಹ ಎನ್ನುತಲಿ ಹರಸಿದರು

||೩೯೪||

ದಿವ್ಯ ಪ್ರಕಾಶದಲಿ ಹೊಳೆಹೊಳೆವ ಶಂಭುವಿನ  
ದಿವ್ಯದಾ ರೂಪವನು ನೋಡುತಲಿ ಹರುಷದಲಿ  
ಆನಂದ ಸಾಗರದಿ ಮುಳುಗುತಲಿ ಫಲಗುಣನು  
ಪರಶಿವನ ಚರಣದಲಿ ಸಾಷ್ಟಾಂಗವೆರಗಿದನು

||೩೯೫||

ಅಗಣಿತದ ಜನ್ಮಗಳ ಸುಕೃತಗಳೆ ಸಂಚಿತದ  
ಪುಣ್ಯವೇ ಫಲಿಸಿಹುದೊ ಎಂಬಂತೆ ಪರಶಿವನ  
ದರುಶನವು ಎನಗಾಯ್ತು ಎನ್ನುತಲಿ ಸಂತಸದಿ  
ಆನಂದ ಬಾಷ್ಪದಲಿ ಹರನಂಫ್ರಿ ತೋಡಿದಿಹನು

||೩೯೬||

ಶತಕೋಟಿ ಪಾಪಗಳ ಕಲ್ಮಷವ ತೊಲಗಿಸುತ  
ಭವದುರಿತ ಕಷ್ಟಗಳ ಕೋಟಿಗಳ ಕಳೆಯುತಲಿ  
ಮೋಕ್ಷವನು ಈಯುತ್ತಿಹ ಫಾಲಾಕ್ಷ ಪಶುಪತಿಯೆ  
ಪರಶಿವನ ಹರಹರನೆ ಕರುಣಿಪುದು ಎಂದಿಹನು

||೩೯೭||

ಪರಶಿವನ ದಿವ್ಯದಾ ರೂಪವನು ನೋಡುತಲಿ  
ನಭದೊಳಗೆ ನೆರೆದಿದ್ ಅಜ ಹರಿಯು ಸುರವೃಂದ  
ಪುಷ್ಪದಾ ವೃಷ್ಟಿಯನು ಸುರಿಸುತಿರೆ ಹರುಷದಲಿ  
ಕೊಂಬುಗಳು ಕಹಳೆಗಳು ಭೇರಿಗಳು ಮೊಳಗಿದವು

||೩೯೮||

ಜಯ ಜಯತು ಜಗದೀಶ ವಿಶ್ವೇಶ ಸರ್ವೇಶ  
ಜಯ ಜಯತು ಗಿರಿಜೇಶ ಮಾಹೇಶ ಪರಮೇಶ  
ಜಯ ಜಯತು ಶಂಕರನೆ ಶಿವಹರನೆ ಭವಹರನೆ  
ಎನ್ನುತಲಿ ಸುರರುಗಳು ಸ್ತುತಿಸಿದರು ನಮಿಸುತಲಿ

||೩೯೯||

ನಿರ್ಗುಣ ನಿರಾಕಾರ ನಿರವಯನು ನಿರ್ಮಲನು  
ನಿತ್ಯನು ನಿರಂಜನನು ನಿರುಪಮ ನಿರಾಮಯನು  
ಎನ್ನನ್ನು ಉದ್ಧರಿಸಲೋಸುಗವೆ ಬಂದಿರುವ  
ಪರಬ್ರಹ್ಮ ನೀನಿರುವೆ ಎಂದಿಹನು ಕಲಿಪಾರ್ಥ

||೪೦೦||

ಆದಿಯಲಿ ಅಜನಾಗಿ ಬ್ರಹ್ಮಾಂಡ ಸೃಷ್ಟಿಸುತ  
ಸ್ಥಿ ತಿಯಲ್ಲಿ ಹರಿಯಾಗಿ ಲೋಕವನು ರಕ್ಷಿಸುತ  
ಅಂತ್ಯದಲಿ ಹರನಾಗಿ ವಿಶ್ವವನು ಲಯಗೈವ  
ಘನಮಹಿಮ ಪರಬ್ರಹ್ಮ ನೀನಿರುವೆ ಎಂದಿಹನು

||೪೦೧||

ನಿನ್ನನ್ನು ತಿಳಿಯದಲೆ ಸೊಕ್ಕಿನಲಿ ಮೌಢ್ಯದಲಿ  
ನಿನ್ನೊಡನೆ ಹಣಗಿದನು ಸೇನಿಸಿದನು ತಿಣುಕಿದನು  
ಎನ್ನಯಾ ಅವಗುಣವ ಅಪರಾಧ ಮನ್ನಿಸುತ  
ಕರುಣಿಪುದು ಎನ್ನುತಲಿ ಕಲಿಪಾರ್ಥ ಪ್ರಾರ್ಥಿಸುತ

||೪೦೨||

ರಕ್ಷಿಪುದು ದಕ್ಷಹರ ಗಂಗೆಧರ ಇಂದುಧರ  
ರಕ್ಷಿಪುದು ಫಾಲಾಕ್ಷ ದಾಕ್ಷಾಯಣೀ ಪತಿಯೇ  
ರಕ್ಷಿಪುದು ವಿರುಪಾಕ್ಷ ಪರಮೇಶ ಗಿರಿಜೇಶ  
ಎನ್ನುತಲಿ ಹರನಂಫ್ರಿ ಕಮಲದಲಿ ಎರಗಿದನು

||೪೦೩||

ನರಭಕುತ ಅರ್ಜುನಗೆ ಪಾಶುಪತಿ ಅಸ್ತ್ರವನು |  
ಈಯಂತಲಿ ಕರುಣಾಳು ಪರಶಿವನು ಹರಿದನು ||

ಅಕಟಕಟ ನನ ಭಕುತ ನವೆದಿಹನು ನೊಂದಿಹನು  
ಎನ್ನುತಲಿ ಕರುಣಾಳು ಭಕುತ ಜನ ವತ್ಸಲನು  
ಕರುಣೆಯಾ ಸಾಗರನು ಪರಶಿವನು ಮರುಗುತಲಿ  
ನರನನ್ನು ಭುಜವಿಡಿದು ಎಬ್ಬಿಸುತ ನುಡಿದಿಹನು

||೪೦೪||

ನಿನ್ನಯಾ ಶೌರ್ಯವನು ಧೃಡಭಕುತಿ ಮೆಚ್ಚಿಹೆನು  
ನೀಗೈದ ಸೇನಾಪತಿ ಅರ್ಚನವು ಎನಗಹುದು  
ನೋಯದಿರು ನವೆಯದಿರು ಎನಗಾವ ಮುನಿಸಿಲ್ಲ  
ಎನ್ನುತಲಿ ಫಲುಗುಣನಪ್ಪಿದನು ಬಲವಾಗಿ

||೪೦೫||

ಮುನ್ನಿನಲಿ ಖ್ಯಾತನಿಹ ನರನೆಂಬ ಋಷಿವರನು  
ನಾರಾಯಣಂಶನಿಹೆ ಎಮ್ಮಯಾ ಭಕುತನಿಹೆ  
ಮುರಹರನ ಆಳಿಯನಿಹೆ ಎಮ್ಮವನು ನೀನಿರುವೆ  
ಎನ್ನುತಲಿ ನರನನ್ನು ಅಪ್ಪಿದನು ಒಲವಿನಲಿ

||೪೦೬||

ಎನ್ನೊಡನೆ ಸರಿಸಮನು ಎನಿಸುತಲಿ ಸಮರದಲಿ  
ಅದ್ಭುತ ಪರಾಕ್ರಮವ ಶೌರ್ಯವನು ತೋರಿರುವೆ  
ನಿನ್ನಯಾ ಧೈರ್ಯವನು ಸ್ಥೈರ್ಯವನು ಮೆಚ್ಚಿರುವೆ  
ಎನ್ನುತಲಿ ದಿವ್ಯದಾ ಶರಖಡ್ಗವಿತ್ತಿಹನು

||೪೦೭||

ನಿನ್ನಯಾ ಧೃಡಭಕುತಿ ತಪಸ್ಸಿಗೆ ಒಲಿದಿಹೆನು  
ಅಪ್ರತಿಮ ಸಾಹಸಕೆ ಬೆರಗಿನಲಿ ಮೆಚ್ಚಿಹೆನು  
ಅಂಜದಿರು ನೀನಿನ್ನು ಬೇಡಿದುದನೀಯುವೆನು  
ಪರವನ್ನು ಕೇಳುವುದು ಎನ್ನುತಲಿ ಮೃಡ ನುಡಿದ

||೪೦೮||

ಕರುಣೆಯಾ ಸಾಗರನೆ ಅತಿಸುಲಭ ನೀನಿರುವೆ  
ಪರವನ್ನು ಕೊಡುವೊಡೆಯು ನಿಮಿಷದಲಿ ಬ್ರಹ್ಮಾಂಡ  
ಸುಡುವಂಥ ದಿವ್ಯಾಸ್ತ್ರ ಪಾಶುಪತ ಅಸ್ತ್ರವನು  
ಬ್ರಹ್ಮಾಸ್ತ್ರ ವೀಯುವುದು ಎಂದಿಹನು ಕಲಿಪಾರ್ಥ

||೪೦೯||

ತಡವೇಕೆ ಅರ್ಜುನನೆ ಹದಿನಾಲ್ಕು ಲೋಕಗಳ  
ದಹಿಸುವೀ ಪರಮಾಸ್ತ್ರ ಪಾಶುಪತ ಶರವನ್ನು  
ಗಂಧರ್ವ ಕಿನ್ನರರ ಖೇಚರರ ಉರಗರನು  
ಜಯಿಸುವೀ ಬ್ರಹ್ಮಾಸ್ತ್ರವಿತ್ತಿಹೆನು ಎಂದಿಹನು

||೪೧೦||

ಸನಿಹದಲಿ ಕೊಳದೊಳಗೆ ಸ್ನಾನವನು ಗೈಯ್ಯತಲಿ  
ಆಜಮನ ಗೈಯ್ಯತಿರೆ ವರವೃಡನು ಗುಪಿತದಲಿ  
ಕಿವಿಯೊಳಗೆ ಅಸ್ತ್ರದಾ ಮಂತ್ರವನು ಉಸುರುತಲಿ  
ಹೊಳೆಹೊಳೆವ ಪಾಶುಪತ ಅಸ್ತ್ರವನು ಇತ್ತಿಹನು

||೪೧೧||

ಜಗವೆಲ್ಲ ಜಯಜಯವು ಎನ್ನುತಲಿ ಉಲಿಯುತಿರೆ  
ಗಗನದಲಿ ಭೇರಿಗಳು ವಾದ್ಯಗಳು ಮೊಳಗುತಿರೆ  
ಸುರರುಗಳು ಜಯಕಾರ ಗೈಯ್ಯತಲಿ ಸಂತಸದಿ  
ಹರನಂಘ್ರಿ ಕಮಲದಲಿ ಹೂಮಳೆಯ ಸುರಿದಿಹರು

||೪೧೨||

ಋಷಿಗಳಾ ವೇದಗಳ ಘೋಷಣೆಯ ನಾದದಲಿ  
ನಾರದರ ತುಂಬುರರ ಸಂಗೀತ ಸುಸ್ವರದಿ  
ರಂಭೆಯಾ ಊರ್ವಶಿಯ ನೃತ್ಯದಲಿ ಗೀತದಲಿ  
ಕಲಿಪಾರ್ಥ ಆನಂದಸಾಗರದಿ ಮುಳುಗಿದನು

||೪೧೩||

ಸಮರದಲಿ ಶತ್ರುಗಳ ಜಯಿಸುವಾ ಶಕ್ತಿಯನು  
ಧರ್ಮಾರ್ಥ ಕಾಮಗಳ ಮೋಕ್ಷಗಳ ಪುರುಷಾರ್ಥ  
ನಿನಗಿತ್ತೆ ಎನ್ನುತಲಿ ಹರಸುತಲಿ ಪಾರ್ಥನನು  
ಪರಶಿವನು ತೆಗೆತೆಗೆದು ಅಪ್ಪಿದನು ಒಲುಮೆಯಲಿ

||೪೧೪||

ಹೇ ಗಿರಿಜೆ ಎನ್ನಯಾ ಶ್ರೇಷ್ಠನಿಹ ಭಕ್ತನನು  
ಅರ್ಜುನನ ಹರಸುವುದು ಎನ್ನುತಲಿ ಹರನುಡಿಯಿ  
ಪಾರ್ವತಿಯು ಪಾರ್ಥನನು ಪ್ರೀತಿಯಲಿ ನೋಡುತಿರೆ  
ಸಾಷ್ಟಾಂಗ ಗೈಯ್ಯತಲಿ ಗೌರಿಯನು ಸ್ತುತಿಸಿದನು

||೪೧೫||

ಮುರಹರನ ಮೈದುನನೆ ಪ್ರಾಣಪತಿ ಫಲಗುಣನೆ  
ನಿನ್ನಯಾ ಸಾಹಸವ ಶೌರ್ಯದಲಿ ಮೆಚ್ಚಿಹೆನು  
ದಿವ್ಯಾಂಜನಾಸ್ತ್ರವನು ನಿನಗೀವೆನೆನ್ನುತಲಿ  
ಪಾರ್ವತಿಯು ಅಸ್ತ್ರವನು ಕರದೊಳಗೆ ಇತ್ತಿಹಳು

||೪೧೬||

ರಣದೊಳಗೆ ಸಾವಿರದ ಕೋಟಿಗಳ ಅರ್ಭಟದ  
ಶತ್ರುಗಳ ಸಂಹಾರಗೈಯ್ಯುವೀ ಘೋರತರ  
ವರ ಅಂಜನಾಸ್ತ್ರವಿದು ಕೊಳ್ಳೆನುತ ಪಾರ್ವತಿಯು  
ಪಾರ್ಥಂಗೆ ಮಂತ್ರವನು ಉಪದೇಶಗೈದಿಹಳು

||೪೧೭||

ಗಜಮುಖನ ಷಣ್ಮುಖನ ಪಾದಕ್ಕೆ ಎರಗುತಿರೆ  
ಸಂತಸದಿ ಫಲಗುಣನ ಬಲವಾಗಿ ಅಪ್ಪುತಲಿ  
ವಿಧವಿಧದ ದಿವ್ಯಾಸ್ತ್ರ ಶಸ್ತ್ರಗಳ ನೀಯುತಲಿ  
ರಣವೊಳಗೆ ಜಯಿಸುವುದು ಎನ್ನುತಲಿ ಹರಸಿದರು

||೪೧೮||

ಶಸ್ತ್ರಾಸ್ತ್ರ ವಿದ್ಯೆಯನು ವಿಸ್ತರದಿ ತಿಳುಹಿದನು  
ಇಲ್ಲಿಂದ ನೀ ಇಂದ್ರ ಪುರದತ್ತ ತೆರಳುವುದು  
ಎಮ್ಮಯಾ ಪ್ರತಿರೂಪ ಹರಿ ನಿನ್ನ ರಕ್ಷಿಪನು  
ಎನ್ನೊಳಗೆ ಹರಿಯೊಳಗೆ ಭೇದವನು ಮಾಡದಿರು

||೪೧೯||

ಹರಿಯನ್ನು ಭಜಿಸುತ್ತಲಿ ಹರನ್ನನ್ನು ನಿಂದಿಸಲು  
ಹರನನ್ನು ಭಜಿಸುತ್ತಲಿ ಹರಿಯನ್ನು ದ್ವೇಷಿಸಲು  
ನೂರಾರು ಜನ್ಮದಲ್ಲಿ ನರಕದಲ್ಲಿ ಬೀಳುತ್ತಲಿ  
ಘೋರತರಯಾತನೆಯ ತಪ್ಪದಲೆ ಭೋಗಿಪರು

||೪೨೦||

ಹರಿ ಹರನ ಪ್ರತಿರೋಧ ಹರಿ ಹರಿಯ ಪ್ರತಿರೋಧ  
ಹರಿಗಿಂತ ಹರಿಶ್ರೇಷ್ಠ ಹರಿಗಿಂತ ಹರಿಶ್ರೇಷ್ಠ  
ಎನ್ನುತಲಿ ಹರಿಹರರ ಭೇದವನು ಗ್ರಿಯುತಿಹ  
ನರರುಗಳು ಪಾಪಿಗಳು ಇದು ನಮ್ಮ ಮತವೆಂದ

||೪೨೧||

ನಿಮ್ಮಯಾ ಕಥೆ ಇದುವೆ ಪುಣ್ಯ ಕಥೆ ಎನಿಸುತ್ತಲಿ  
ಚಂದ್ರಾರ್ಕ ಪರ್ಯಂತ ಜಗದೊಳಗೆ ಮೆರೆಯುವುದು  
ನಿಮ್ಮಯಾ ಚರಿತೆಯನು ಕೇಳುವಾ ನರರುಗಳು  
ಪುಣ್ಯವನು ಪಡೆಯುತ್ತಲಿ ಸ್ವರ್ಗವನು ದೊರಕಿಪರು

||೪೨೨||

ನಿಮ್ಮನ್ನು ನಿಂದಿಸುವ ನರರುಗಳು ಪಾಪಿಗಳು  
ಪಾತಕಿಗಳೆನಿಸುತ್ತಲಿ ನರಕದಲ್ಲಿ ಬೀಳುವರು  
ಇದು ನಮ್ಮ ಮತವೆಂದು ಪರಶಿವನು ನುಡಿಯುತ್ತಲಿ  
ಮಂಗಳವು ಜಯಜಯವು ನಿನಗೊಂದು ಹರಸಿದನು

||೪೨೩||

ಜಗನ್ಮಾತೆ ಪಾರ್ವತಿಯು ಗಣಪತಿಯು ಹರಸುತ್ತಿರೆ  
ಶಂಭುವಿನ ಕರುಣೆಯದು ಎಂತುಟವೊ ಎನ್ನುತಲಿ  
ತನುಪುಳಕವಾಗುತ್ತಲಿ ಮನದೊಳಗೆ ಶಂಭುವನು  
ನೆನೆಯುತ್ತಲಿ ಅನಂದ ಸಾಗರದಿ ಮುಳುಗಿದನು

||೪೨೪||

ಕೈಲಾಸದಧಿಪತಿಯು ಪಾರ್ವತಿಯ ಸಹಿತದಲ್ಲಿ  
ಹರಸುತ್ತಲಿ ಕೈಲಾಸಪರ್ವತಕ್ಕೆ ತೆರಳುತ್ತಿರೆ  
ಕಲಿಪಾರ್ಥ ಪಾಶುಪತ ಅಸ್ತ್ರದಾ ಪ್ರಾಪ್ತಿಯಲಿ  
ಮನದೊಳಗೆ ಪಶುಪತಿಯ ನೆನೆಯುತ್ತಲಿ ಇಂದ್ರಿಹನು

||೪೨೫||

ಹೇ ಪರೀಕ್ಷಿತ ತನಯ ಜನಮೇಜಯನೆ ಕೇಳುವುದು  
ಅತ್ತಲಾ ಪಶುಪತಿಯು ಕೈಲಾಸ ಪರ್ವತಕ್ಕೆ  
ಸರಿಯುತ್ತಿರೆ ಕಲಿಪಾರ್ಥ ಪಾಶುಪತ ಅಸ್ತ್ರವನು  
ಪರಶಿವನಿಗೆ ಬೇಡುತ್ತಲಿ ಕಡುಘೂರ್ವ ನಾನಾದೆ

||೪೨೬||

ಜನ್ಮ ಜನ್ಮಾಂತರದಿ ಗೈದಿರುವ ಪುಣ್ಯದಲ್ಲಿ  
ಮೈಗೊಡದ ಘನಮಹಿಮೆ ಭವಪಾಪ ಕಳೆಯುತ್ತಲಿ  
ಮೋಕ್ಷವನು ಈಯುತಿಹ ಫಾಲಾಕ್ಷ ಮೈದೋರೆ  
ಭವಪಾಪ ಬೇಡುತ್ತಲಿ ಕಡುಘೂರ್ವ ನಾನಾದೆ

||೪೨೭||

ಈ ಪರಿಯೆ ಫಲಗುಣನು ಚಿಂತಿಸುತ್ತಲಿರುತಿರಲು  
ಧನಪತಿಯು ಪರವರುಣ ಯಮಧರ್ಮ ಸುರರುಗಳು  
ಗಂಧರ್ವ ಕಿನ್ನರರು ಖೇಚರರು ಗುಹ್ಯಕರು  
ಅಪರಿಮಿತ ಸಂಖ್ಯೆಯಲಿ ನಭದಿಂದ ಇಳಿದಿಹರು

||೪೨೮||

ಕಹಳೆಗಳ ಕೊಂಬುಗಳ ಭೇರಿಗಳ ನಾದವದು  
ಜಯ ಜಯತು ಪಾರ್ಥನೆಗೆ ಜಯ ಜಯತು ಫಲಗುಣಗೆ  
ಎಂಬುವಾ ಜಯಕಾರ ದಶದಿಶೆಯು ತುಂಬುತ್ತಿರೆ  
ಸಕಲರೂ ಸುರರುಗಳು ಮುದುರಿನಲಿ ಇಳಿದಿಹರು

||೪೨೯||

ಪರಶಿವನ ಕರುಣೆಯಲಿ ಪಾಶುಪತ ಅಸ್ತ್ರವನು  
ಪಡೆದಿರುವ ನಿಜಸುತನ ಫಲಗುಣನ ಉತ್ಕರ್ಷ  
ವೈಭವವ ನೋಡಲಿಕೆ ದಿವಿಜರಾ ಸಹಿತದಲ್ಲಿ  
ದೇವೇಂದ್ರನಿಳಿದಿಹನು ದಿವ್ಯ ಪ್ರಕಾಶದಲ್ಲಿ

||೪೩೦||

ಬಂದಿರುವ ದಿವಿಜರನು ಅವರವರಿಗುಚಿತದಲ್ಲಿ  
ಉಪಚರಿಸಿ ಕಲಿಪಾರ್ಥ ಸತ್ಕಾರಗೈಯ್ಯುತ್ತಿರೆ  
ಪಶುಪತಿಯನುಗ್ರಹದಿ ಪಾಶುಪತ ಅಸ್ತ್ರವನು  
ಪಡೆದಿರುವ ಕಲಿಪಾರ್ಥ ನೀ ಧನ್ಯನೆಂದಿಹನು

||೪೩೧||

ಇಗಿಂತ ನಿನಗೆ ಉಡುಗೊರೆಯನೀಯವೆನು ಎನ್ನುತಲಿ  
ವರವರುಣ ಪಾಶವನು ಅಸ್ತ್ರವನು ಇತ್ತಿಹನು  
ಧನಪತಿಯು ಧನುರ್ಬಾಣ ದಿವ್ಯಾಸ್ತ್ರವಗಣಿತದಿ  
ಯಮಧರ್ಮ ದಂಡವನು ಕಾಣಿಕೆಗಳಿತ್ತಿಹನು

||೪೩೨||

ಮೂಲೋಕ ದಹಿಸುವಾ ದಿವ್ಯಾಸ್ತ್ರ ಪಡೆದಿರುವ  
ನಿನ್ನನ್ನು ಜಯಿಸುವರಾರಿಲ್ಲ ಜಗದೊಳಗೆ  
ಹರನೊಲುವೆ ಲಭಿಸುತ್ತಲಿ ಧನ್ಯನಾದೆನ್ನುತಲಿ  
ಅಮರೇಂದ್ರ ಅಣುಗನನ ಅರ್ಜುನನಪ್ಪಿದನು

||೪೩೩||

ಶಿವನೊಡನೆ ಸೇನಸಾಡಿ ಸಂಗ್ರಾಮ ಗೈಯ್ಯುತ್ತಲಿ  
ಶಿವನನ್ನು ಒಲಿಸುತ್ತಲಿ ಪಾಶುಪತ ಪಡೆದಿರುವೆ  
ಹರಕರುಣೆ ಕವಚವದು ನಿನ್ನಂಗ ರಕ್ಷಿಸಲು  
ಇನ್ನಾರು ಸಿನ್ನನ್ನು ಗೆಲ್ಲುವರು ಎಂದಿಹನು

||೪೩೪||

ಘನಘೋರ ಪಾಶುಪತ ದಿವ್ಯಾಸ್ತ್ರ ಪಡೆದಿರುವೆ  
ಇನ್ನಾವ ಅಸ್ತ್ರವ ಅವಶ್ಯಕತಿ ನಿನಗಿಲ್ಲ  
ಇದು ಎನ್ನ ಒಲುಮೆಯದಾ ಕಾಣಿಕೆಯ ಕೊಳ್ಳುವುದು  
ಎನ್ನುತಲಿ ದೇವೇಂದ್ರ ಅಸ್ತ್ರಗಳ ನಿತ್ತಿಹನು

||೪೩೫||

ಆಹಾರ ನೀರನ್ನು ತೊರೆಯುತಲಿ ಉಗ್ರತರ  
ತಪವನ್ನು ಗೈಯ್ಯುತಲಿ ಬಳಲಿರುವೆ ಸೊರಗಿರುವೆ  
ಎಮ್ಮಯಾ ಸ್ವರ್ಗಕ್ಕೆ ಐತಂದು ಸೌಖ್ಯದಲಿ  
ಕೆಲಸಮಯ ವಿಶ್ರಾಂತಿ ಕೊಳ್ಳುವುದು ಎಂದಿಹನು  
ಗಾಯನದಿ ಗೀತದಲಿ ನೃತ್ಯದಲಿ ನಾಟಕದಿ  
ನಂದನದ ವನದೊಳಗೆ ವಿಹರಿಸುತ ರಮಿಸುವುದು  
ಎನ್ನಯಾ ಸಾರಥಿಯ ರಥಸಹಿತ ಕಳುಹುವೆನು  
ನೀ ಬಹುದು ಎನ್ನುತಲಿ ನುಡಿದಿಹನು ಅಮರೇಂದ್ರ

||೪೩೬||

ನೂರಾರು ಯಜ್ಞ ಸ್ಥಳ ರಾಜಸೂಯಾದ್ವಂದ  
ಪರ ಅಶ್ವಮೇಧವನು ಮಾಡಿದೊಡೆ ಮರ್ತ್ಯನಿಗೆ  
ಲಭಿಸದಿಹ ಸ್ವರ್ಗವನು ಕಾಂಬುವಾ ಪುಣ್ಯವದು  
ದೊರಕಿಹುದು ಬಹೆನೆಂದು ನುಡಿದಿಹನು ಅರ್ಜುನನು  
ಮಂಗಳವು ಶುಭಕರವು ನಿನಗಾಗಲೆನ್ನುತಲಿ  
ದೇವೇಂದ್ರ ಹರಸುತಲಿ ನಭದೆಡೆಗೆ ಸರಿಯುತಿರೆ  
ವರವರಣ ಧನಪತಿಯು ಗಂಧರ್ವ ಸುರರುಗಳು  
ಸಕಲರೂ ಫಲಗುಣನ ಹರಸುತಲಿ ತೆರಳಿದರು

||೪೩೭||

||೪೩೮||

||೪೩೯||

**ಮಾತಲಿಯ ಸಹಿತದಲಿ ಸ್ವರ್ಗಕ್ಕೆ ತೆರಳುತಲಿ |  
ಕಲಿಸಾರ್ಥ ಸುರಸತಿಯ ಇಂದ್ರನನು ಕಂಡಿಹನು ||**

ಹೇ ನೃಪನೆ ಅಲಿಪುದು ಆ ಕ್ಷಣದಿ ಗಗನದಲಿ  
ಹೊಳೆಹೊಳೆವ ತೇಜದಲಿ ಕೋಲ್ಮಿಂಚಿನಂತೆಸೆವ  
ಬಾಲರವಿ ಮೂಡಿಹನೊ ಎಂಬಂತೆ ಬೆಳಗುತಲಿ  
ಹೇಮರಥವಿಳಿದಿಹುದು ಮಾತಲಿಯ ಸಹಿತದಲಿ

||೪೪೦||

ಸ್ವರ್ಣದಾ ಆಭರಣ ವಸ್ತ್ರಗಳ ಸೊಬಗಿನಲಿ  
ತುರಾಯಿಗಳ ಬೆಡಗಿನಾ ಸಾವಿರದ ಅಶ್ವದಳ  
ಸಾವಿರದ ಕಡಿವಾಣ ಸತ್ತಿಗೆ ಪತಾಕೆಗಳ  
ಶೋಭಿತದ ರಥಸಹಿತ ಮಾತಲಿಯು ಇಳಿದಿಹನು

||೪೪೧||

ಇದು ರವಿಯೊ ಚಂದ್ರಮನೊ ಧರೆಗಿಳಿದು ಬರುತಿಹನೊ  
ಎಂಬಂತೆ ದೀಪ್ತಿಯಲಿ ಗಗನದಲಿ ಇಳಿಯುತಿರೆ  
ಫಲಗುಣನು ನೋಡುತಲಿ ಅಚ್ಚರಿಯಗೊಳ್ಳುತಲಿ  
ಸುರರಥವ ಕಾಣುತಲಿ ಸಂತಸವಗೊಂಡಿಹನು

||೪೪೨||

ಧರೆಗಿಳಿದು ವರರಥವು ಫಲಗುಣನ ಎದುರಿನಲಿ  
ನಿಲ್ಲುತಿರೆ ಇಂದ್ರನಾ ಸಾರಥಿಯು ಮಾತಲಿಯು  
ಹೇ ನರೋತ್ತಮವರನೆ ಹರನೊಲುಮೆ ಗಳಿಸಿರುವ  
ನಿನಗಾರು ಸಮರಿಲ್ಲ ಜಗದೊಳಗೆ ಎಂದಿಹನು

||೪೪೩||

ಲೋಕವನು ಲಯಗೊಳಿಪ ಪಾಶಪತ ಅಸ್ತ್ರವನು  
ಪಡೆದಿರುವ ನಿನ್ನನ್ನು ಜಯಿಸುವವರಾರಿಲ್ಲ  
ನಿನ್ನಯಾ ಪುಣ್ಯತರು ಫಲಿಸಿಹುದು ಏಳುವುದು  
ರಥವನ್ನು ಏರುತಲಿ ಸ್ವರ್ಗಕ್ಕೆ ತೆರಳುವುದು  
ಸುರಪತಿಯು ನಿನ್ನನ್ನು ಸ್ವರ್ಗಕ್ಕೆ ಕರೆತರಲು  
ಎನ್ನನ್ನು ಕಳುಹಿದನು ರಥವನ್ನು ಏರುವುದು  
ಸ್ವರ್ಗದಾ ಬಾಗಿಲವು ನಿನಗಾಗಿ ತೆರೆಯುತಲಿ  
ನಿನ್ನಯಾ ಸ್ವಾಗತಕ್ಕೆ ಕಾತರಿಸಿ ನಿಂದಿಹುದು

||೪೪೪||

||೪೪೫||

ಎಲ್ಲಿಯದು ಭೂಲೋಕ ಎಲ್ಲಿಯದು ಆ ಸ್ವರ್ಗ  
ನರರಿಗೆ ಸುರರಿಗೆ ಎತ್ತಣದ ಸಂಬಂಧ  
ನೂರಾರು ಯಜ್ಞ ಗಳಿಗಿಟ್ಟುಕದಿಹ ಆ ನಾಕ  
ಪರಶಿವನ ಕರುಣೆಯಲಿ ದೊರಕಿಹುದು ಎಂದಿಹನು  
ಜೀವಂತ ಸ್ವರ್ಗವನು ಕಾಂಬುವಾ ಸೌಭಾಗ್ಯ  
ಎನಗಿಂದು ದೊರೆತಿಹುದು ಧನ್ಯನಿಹೆ ಎನ್ನುತಲಿ  
ವರಇಂದ್ರಕೀಲದಾ ಪರ್ವತಕ್ಕೆ ನದಿಕೊಳಕ್ಕೆ  
ತರುಲತೆಗೆ ಖಿಗಮೃಗಕ್ಕೆ ಮುನಿಜನಕ್ಕೆ ಕರಮುಗಿದು

||೪೪೬||

||೪೪೭||

ಹೋಗಿ ಬಹೆನೆನ್ನುತಲಿ ರಥವನ್ನು ಏರುತಿರೆ  
ಮಾತಲಿಯು ಸಾವಿರದ ಕಡಿವಾಣ ಜಗ್ಗುತಲಿ  
ಫಲಗುಣನೆ ಧೃಡವಾಗಿ ಕುಳಿತಿಹುದು ಏನ್ನುತಲಿ  
ಕುದುರೆಗಳ ಚಪ್ಪರಿಸಿ ರಥವನ್ನು ಬಿಟ್ಟಿಹನು  
ಸಾರಥಿಯ ಹೈಹಯದ ಅಶ್ವಗಳ ಹೊಂಕೈತಿಯ  
ಚಕ್ರಗಳ ಕೀಲುಗಳ ಕಿರ್ರನೆ ನಿನಾದದಲಿ  
ಕಣ್ಣನ್ನು ಮಿಟಕಿಸುವ ಸಮಯದಲಿ ವರರಥವು  
ಗಗನದಲಿ ತಲುಪುತಿರೆ ಫಲಗುಣನು ನುಡಿದಿಹನು

||೪೪೮||

||೪೪೯||

**ಮಾರ್ಗದಾ ಮಧ್ಯದಲಿ ಮಾತಲಿಯು ಸಾರ್ಥಂಗೆ |  
ಹದಿನಾಲ್ಕು ಲೋಕಗಳ ವರ್ಣನೆಯ ಗೈದಿಹನು ||**

ಸಾರಥಿಯ ಹೇಳುವುದು ಈ ಪೃಥಿವಿ ಪರ್ವತವು  
ಸಾಗರವು ವರುಷಗಳು ದ್ವೀಪಗಳು ನದಿಕೊಳವು  
ಲೋಕಗಳು ಮೇಲಕ್ಕೆ ಕೆಳಗಡೆಗೆ ಎಷ್ಟಿಹವು  
ಎಂಬುದನು ವಿಶದದಲಿ ಹೇಳುವುದು ಎಂದಿಹನು  
ಈ ಭೂಮಿ ದೆಸೆಗಳನು ಧರಿಸಿರುವರಾರಿಹರು  
ರವಿ ಚಂದ್ರ ತಾರೆಗಳ ಗ್ರಹಗಳಾ ವಿಸ್ತರದ  
ಕೌತುಕದ ವಿಷಯವನು ವಿಶದದಲಿ ಆರುಹುವುದು  
ಎನ್ನುತಲಿ ಅರ್ಜುನನು ಮಾತಲಿಗೆ ನುಡಿದಿಹನು

||೪೫೦||

||೪೫೧||



ಕೆಳಗಣದ ಭೂಸಹಿತ ವ್ಯಾಪಿಸಿದ ಜಲನಿಧಿಯ  
ವಿಸ್ತರವು ಇಷ್ಟತ್ತು ಮೇಲ್ಮೈದು ಕೋಟಿಯಾ  
ಪವಣವದು ವಾರಿಧಿಯ ಮೇಲಿರ್ಪ ಪೃಥಿವಿಯಾ  
ವಿಸ್ತರವು ಕೋಟ್ಯೊಂದು ಫಲಗುಣನೆ ಕೇಳೆಂದ

||೪೫೨||

ನೆಲದಿಂದ ಮೇಲಕ್ಕೆ ಬ್ರಹ್ಮಾಂಡ ಪರ್ಯಂತ  
ಇಷ್ಟತ್ತು ಮೇಲ್ಮೈದು ಕೋಟಿಯಾ ಪವಣವದು  
ಭೂಲೋಕ ತಳದಲ್ಲಿ ಅತಳವದು ವಿತಳವದು  
ಸುತಳವದು ತಳಾತಳವು ಮಹತಳ ರಸಾತಳವು

||೪೫೩||

ಪಾತಾಳವೆಂಬುವಾ ಲೋಕಗಳು ಏಳುಗಳು  
ಈರೈದು ಸಾವಿರದ ಯೋಜನದ ಅಂತರದಿ  
ಸ್ಥಿರವಾಗಿ ನೆಲಸಿಹವು ಕಮಲಭವ ಈ ಸಕಲ  
ಸೃಷ್ಟಿಯನು ಸೃಜಿಸಿಹನು ತನ್ನಯ ವಿನೋದದಲಿ

||೪೫೪||

ಈ ಲೋಕ ಭೂಲೋಕ ಶ್ರೇಷ್ಠತರ ಎನಿಸುವುದು  
ಇಲ್ಲಿಂದ ಮೇಲಕ್ಕೆ ಭುವಲೋಕ ಸುವಲೋಕ  
ಮಹಾಲೋಕ ತಪೋಲೋಕ ಅಲ್ಲಿಂದ ಮೇಲಕ್ಕೆ  
ವರಸತ್ಯ ಲೋಕವದು ಶ್ರೇಷ್ಠತಮ ಮೆರೆಯುವುದು

||೪೫೫||

ಮೇಲಣದ ಹದಿನಾಲ್ಕು ಲೋಕಗಳ ಸಹಿತದಲಿ  
ರವಿ ಚಂದ್ರ ತಾರಗಳ ಸಹಿತದೀ ಬ್ರಹ್ಮಾಂಡ  
ಮರುತನಾಧಾರದಲಿ ದೇವತತಿ ಸಹಿತದಲಿ  
ಅದ್ಭುತದಿ ಮೆರೆಯುತಿದೆ ವರ್ಣಿಸಲು ಅಸದಳವು

||೪೫೬||

ವರಕೂರ್ಮ ಭೂಮಿಯನು ಬೆನ್ನಿನಲಿ ಧರಿಸಿಹನು  
ವರಶಕ್ತಿ ಭೂಮಿಯಾ ಭಾರವನು ಹೊತ್ತಿಹಳು  
ವಿಶ್ವವಿದು ಜಲದೊಳಗೆ ಮುಳುಗುವಾ ಕಾರಣದಿ  
ಎಂಟುಗಳ ದಿಕ್ಕಿನಲಿ ದಿಗ್ಗಂತಿ ಧರಿಸಿಹವು

||೪೫೭||

ಎಂಟು ದಿಕ್ಪಾಲಕರ ಭವ್ಯದಾ ಪುರಗಳನು  
ಎಂಟನ್ನ ಬೆನ್ನಿನಲಿ ದಿಗ್ಗಜಗಳಾಂತಿಹವು  
ಮಧ್ಯದಲಿ ಹೇಮಮಯ ಕಾಂತಿಯಲಿ ಹೊಳೆಹೊಳೆವ  
ಕಮಲಜನ ಪಟ್ಟಣವು ವೈಭವದಿ ಮೆರೆಯುತಿದೆ

||೪೫೮||

ವಜ್ರಗಳ ರತ್ನಗಳ ವೈಡೂರ್ಯ ಮಾಣಿಕದ  
ಮುತ್ತುಗಳ ವಿಲಸಿತದ ಹಾರಗಳ ಧರಿಸುತಲಿ  
ಶೋಭಿಸುವ ಸುಂದರರು ಸ್ತ್ರೀ ಪುರುಷರಗಣಿತವು  
ಕಮಲಜನ ಪಟ್ಟಣದಿ ಸೊಬಗಿನಲಿ ಚರಿಸುವರು

||೪೫೯||

ಹತ್ತೈದು ಕೋಟಿಯಾ ವಿಸ್ತರದ ಭೂಮಿಯನು  
ಸಾಗರಗಳೇಳುಗಳು ಸುತ್ತಣದಿ ಸುತ್ತಿಹವು  
ಈ ಧರಣಿ ಮಂಡಲದ ಮಧ್ಯದಲಿ ಪಾವನದ  
ಪುಣ್ಯತಮ ಏರುಜಂಬುದ್ವೀಪವದು ಮೆರೆಯುತಿದೆ

||೪೬೦||

ಕಮಲಜನ ಪುರದಿಂದ ಹಿಮಗಿರಿಯ ಪರ್ಯಂತ  
ಕೋಲ್ಮಿಂಚಿನಂತೆಸೆವ ಸೇತುವೆಯ ರಚಿಸಿರುವ  
ಆ ವರ ಸತ್ಯಲೋಕವನು ತಲುಪಲಿಕೆ ನಿರ್ಮಿಸಿದ  
ದಾರಿಯೋ ಎಂಬಂತೆ ವರಗಂಗೆ ಹರಿದಿಹಳು

||೪೬೧||

ಸುರನರರ ಪಾಪಗಳ ಕೋಟಿಗಳ ಕಳೆಯಲಿಕೆ  
ರಭಸದಲಿ ಧರೆಗಿಳಿದು ಬರುತಲಿಹ ಜಾಹ್ನವಿಯು  
ಹಿಮಗಿರಿಯ ಮಧ್ಯದಲಿ ಕಾಂಚನದ ಅದ್ರಿಯಲಿ  
ವಾಹಿನಿಯ ನಾಲ್ಕುರಲಿ ಶೋಭಿಸುತ ಹರಿದಿಹಳು

||೪೬೨||

ವರ ಅಲಿಕೆ ಸುಚಕ್ಷೆಯಳು ಆ ಭದ್ರೆ ಸತ್ಯೆಯರು  
ಎಂಬುವಾ ನಾಲ್ಕುಗಳ ಮುಖಗಳಲಿ ಪ್ರವಹಿಸುತ  
ಹಿಮಗಿರಿಯನಿಳಿಯುತಲಿ ವರತ್ರಿಪಥಗಾಮಿನಿಯು  
ಹರಿಯುತಲಿ ಮೂಡಣದ ಕಡಲೊಡಲ ಸೇರಿಹಳು

||೪೬೩||

ಹಿಮಗಿರಿಯ ಮೊದಲಿಂಗಿ ವರಕೀಲಕಾದಿಗಳು  
ನಾಲ್ಕುಗಳ ಶೋಭಿಪವು ಅವುಗಳಲಿ ನಾಲ್ಕುಗಳು  
ಅರುಣೋದೆ ವರಭದ್ರೆ ಸಿತೋದೆ ಮಾನಸದ  
ಸರಸಿಗಳು ಸೊಬಗಿನಲಿ ಚೆಲುವಿನಲಿ ಸೊಗಯಿಪವು

||೪೬೪||

ಕೀಲಕದ ಗಿರಿಹೊರಗೆ ಐವತ್ತು ಯೋಜನದ  
ವಿಸ್ತರದ ಹರಹಿನಲಿ ಸುಂದರದ ಉದ್ಯಾನ  
ನಾಲ್ಕುಗಳು ಶೋಭಿಪವು ಗಿರಿಶಿಖರ ವಿಸ್ತರವು  
ಸಾವಿರದ ಯೋಜನದಿ ಪಸರಿಹುದು ಕೇಳೆಂದ

||೪೬೫||

ಮೂಡಣದಿ ಅರಳಿಮರ ಪಡುವಣದಿ ಕದಂಬವು  
ಬಡಗಣದಿ ವಟವೃಕ್ಷ ತೆಂಕಣದಿ ನೇರಳೆಯು  
ವೃಕ್ಷಗಳು ಕೀಲಕದ ಪರ್ವತದ ಮೇಲಣದಿ  
ಸುರರಿಂಗಿ ಆಶ್ರಯವು ಎನಿಸುತಲಿ ಶೋಭಿಪವು

||೪೬೬||

ಮೂಡಣದಿ ತೆಂಕಣದಿ ವರಮಂದರಾಚಲವು  
ಪಶ್ಚಿಮದಿ ವರಗಂಧಮಾದನದ ಪರ್ವತವು  
ಮತ್ತು ಆ ಉತ್ತರದಿ ಸುಪಾರ್ಶ್ವವೆಂಬುವಾ  
ಕೀಲಕದ ನಾಲ್ಕುಗಳು ಪರ್ವತಗಳೆಸೆಯುವವು

||೪೬೭||

ಉತ್ತರದ ದೆಸೆಯೊಳಗೆ ನಂದನದ ಪರ್ವತವು  
ಪಶ್ಚಿಮದಿ ವೈಭ್ರಜ ಪರ್ವತವು ಶೋಭಿಪವು  
ದಕ್ಷಿಣದಿ ವರಗಂಧಮಾದನದ ಅದ್ರಿಯು  
ಪೂರ್ವದಲಿ ಜೈತ್ರರಥ ಅಚಲಗಳು ಮೆರೆಯುವವು

||೪೬||

ಧಾರುಣಿಯ ಮಧ್ಯದಲಿ ಮೆರೆಯುತಿಹ ಹಿಮಗಿರಿಯು  
ಅಪ್ಪುತಲಿ ವೃತ್ತದಾಕಾರದಲಿ ಶೋಭಿಸುವ  
ಸುತ್ತಲೂ ಸಾಗರಗಳೊಪ್ಪುತಿಹ ಪಾವನದ  
ವರಜಂಬುದ್ವೀಪದಾ ವಿಷಯವನು ಅರುಹುವೆನು

||೪೭||

ಉತ್ತರದಿ ಮೂಡಣದ ದೇಸೆಯಿಂದ ಪಡುವಣದಿ  
ಪಸರಿರುವ ಹಿಮಗಿರಿಯ ತುದಿಯಿಂದ ತೆಂಕಣಕೆ  
ಕಡಲಿನಾ ಪರ್ಯಂತ ವರಜಂಬುದ್ವೀಪವಿದು  
ಸುತ್ತಲೂ ಸಾಗರಗಳಪ್ಪುತಲಿ ಶೋಭಿಪುದು

||೪೮||

ಕುರುಪರುಷ ಹರಿವರುಷ ಹಿರಣ್ಮಯ ಇಳಾವೃತವು  
ಕಿಂಪುರುಷ ವರಭರತ ವರುಷಗಳು ಎಂಬುವಾ  
ಪಾವನ ಪವಿತ್ರಮಿಹ ಪುಣ್ಯತರ ಪ್ರದೇಶಗಳ  
ವರಜಂಬುದ್ವೀಪದಾ ಉತ್ತರದಿ ಮೆರೆಯುವವು

||೪೯||

ಹಿಮಗಿರಿಯನಪ್ಪಿರುವ ಇಳಾವೃತದ ತುದಿಯಿಂದ  
ಪೂರ್ವದಲಿ ಮಾಲ್ಯವತ ಪರ್ವತವು ಎಸೆಯುವದು  
ಮತ್ತೆ ಆ ಸಾಗರದ ಪರ್ಯಂತ ಪಸರಿರುವ  
ವರುಷವದು ಭದ್ರಾಶ್ವ ಎನಿಸುವುದು ಕೇಳಿಂದ

||೫೦||

ವರಗಂಧ ಮಾದನದ ಪರ್ವತದ ಕೆಲದಿಂದ  
ಪಶ್ಚಿಮದ ಸಾಗರದ ಪರ್ಯಂತ ಚಾಚಿರುವ  
ವಾರಿಧಿಯ ಅಲೆಗಳನು ಅಪ್ಪುತಲಿ ಸೊಗಯಿಸುವ  
ಆ ಕೇತು ಮಾಲವು ವರವರುಷ ಮೆರೆಯುವದು

||೫೧||

ವರುಷಗಳ ಮಧ್ಯದಲಿ ಎಸೆಯುತಿಹ ಅದ್ರಿಗಳು  
ಎರಡೆರಡು ಸಾವಿರದ ವಿಸ್ತರದಿ ಮೆರೆಯುವವು  
ವರುಷಾರು ಒಂಭತ್ತರೊಂಭತ್ತು ಒಂಭತ್ತು  
ಸಾವಿರದ ವಿಸ್ತರದಿ ಪಸರಿಹವು ದ್ವೀಪದಲಿ

||೫೨||

ಕಾಳಿಂದಿ ಜಾವ್ವಿಯು ಸರಯೂ ಶತದೃತವು  
ಪಾವನದ ಸ್ತೋತ್ರಗಳು ಪ್ರಪಂಚವು ಪುಣ್ಯತರ  
ನಿಮ್ಮದೀ ವರಭರತ ವರುಷದಲಿ ಸುರರುಗಳು  
ದೇವತೆಗಳವತಾರ ಗೈಯಲಿಕೆ ಆಶಿಪರು

||೫೩||

ಪಾವನದ ಮಾಲ್ಯವತ ಪರ್ವತದ ಕೆಲದಲ್ಲಿ  
ಕರುಣೆಯಾ ಸಾಗರನು ಮೋಕ್ಷಪ್ರದಾಯಕನು  
ಪರಶಿವನು ವರಶಂಭು ವಾಸಿಸುವ ತಾಣವದು  
ಶಾಲಿಯಾ ಕೈಲಾಸ ಪರ್ವತವು ಶೋಭಿಪುದು

||೫೪||

ವರಗಂಧಮಾದನವು ಆ ನಿಷಧ ಪರ್ವತವು  
ನೀಲಗಿರಿ ಶೃಂಗಗಿರಿ ವರಹೇಮಕೂಟಗಳ  
ಪರ್ವತದ ನಿಕರಗಳು ಪೂರ್ವಾರ್ಣವಪ್ಪುತಲಿ  
ಎಂಭತ್ತು ಯೋಜನದ ವಿಸ್ತರದಿ ಮೆರೆಯುವವು

||೫೫||

ಉತ್ತರದಿ ಹಿಮಗಿರಿಯ ಒಪ್ಪುತಲಿ ಅಪ್ಪಿರುವ  
ಮೂಡಣದಿ ಪಡುವಣದಿ ತೆಂಕಣದ ದೆಸೆಯೊಳಗೆ  
ಸುತ್ತಲೂ ಸಾಗರವು ಮುದ್ದಿತು ಅಪ್ಪಿರುವ  
ವರಜಂಬುದ್ವೀಪದಾ ವಿಸ್ತರವನರುಹಿದೆನು

||೫೬||

ಕೇಳುವುದು ಆ ಕ್ಷೀರಸಾಗರವ ಬಳಸಿರುವ  
ಸ್ವಾದೇದ ಸಾಗರದ ಸನಿಹದಲಿ ಮೆರೆಯುತಿಹ  
ಲೋಕಾಲೋಕದಾ ಪರ್ವತವು ಸುರಲೋಕ ಭೂಲೋಕ  
ಎರಡರಾ ಮಧ್ಯದಲಿ ಕೋಟಿಯಂತೆಸೆಯುತಿದೆ

||೫೭||

ಅಲ್ಲಿಂದ ಬ್ರಹ್ಮಾಂಡ ಭೂಲೋಕ ಪರ್ಯಂತ  
ಘೋರತರ ಕತ್ತಲೆಯು ಗಾಢದಲಿ ಮಂಸುಕಿಹುದು  
ವಿಶ್ವದಾ ವಿಸ್ತರವ ಸೃಷ್ಟಿಯನು ವರ್ಣಿಪುದು  
ವರ ಆದಿಶೇಷನಿಗೆ ಅಸದಳವು ಕೇಳಿಂದ

||೫೮||

ಶೇಷನಾ ನಾಳದಲಿ ಕಮಲದಾ ಪರಿಯಲ್ಲಿ  
ಶೋಭಿಸುವ ಭೂಮಿಯಿದು ಹಿಮಗಿರಿಯ ಕನಕಗಿರಿ  
ಮೊದಲಾದ ಪರ್ವತದ ನಿಕರಗಳು ಬಳಸುತಲಿ  
ಅರಳಿರುವ ಕೇಸರಿಯ ಪರಿಯಲ್ಲಿ ರಂಜಿಪುದು

||೫೯||

ಈ ಜಂಬುದ್ವೀಪದಾ ಅಗಣಿತದ ಪರ್ವತದ  
ನಿಕರಗಳ ಮಧ್ಯದಲಿ ಕಮಲಭವ ಮೆರೆಯುತಿರೆ  
ಭೂಮಿಯಿದು ಆಕ್ಷೀರ ಸಾಗರದ ವಿಷ್ಣು ವಿನ  
ನಾಭಿಯಲಿ ಉದಿಸಿರುವ ಕಮಲದಂತೆಸೆಯುವುದು

||೬೦||

ಕೇಳುವುದು ಫಲಗುಣನೆ ವರುಷಗಳ ಅದ್ರಿಗಳ  
ಬಳಸುತಲಿ ಪಸರಿರುವ ಸಾಗರದ ಸಾವಿರದ  
ಯೋಜನದ ಆಚೆಯಲಿ ದೀಪಪ್ಲವ ಶಾಲ್ಮಲಮು  
ಸುರೇಶರಧಿ ಕುಶಪ್ರತವು ಕಡಲುಗಳು ಎಸೆಯುವವು

||೬೧||

ಅಲ್ಲಿಂದ ಆ ಕ್ರೌಂಚ ದ್ವೀಪದಾ ಕೇಲದಲ್ಲಿ  
ಹಬ್ಬಿರುವ ವರಕ್ಷೀರಸಾಗರದ ಮಧ್ಯದಲ್ಲಿ  
ಘನಮಹಿಮ ಪಾವನನು ದೇವಾಧಿದೇವನು  
ಶ್ರೀ ವಿಷ್ಣು ವಾಸಿಸುತ್ತ ಮೆರೆಯುವನು

||೪೮೪||

ವೇದಗಳ ಉಪನಿಷದ ಪೌರಾಣದಾಗಮದ  
ಯೋಗಿಗಳ ಮುನಿವರರ ದಿವ್ಯದಾ ತಾಣಮದು  
ಶೇಷನಾ ತಲ್ಪದಲ್ಲಿ ಶ್ರೀಲಕುಮಿ ಸೇವಿಸುವ  
ಶ್ರೀಹರಿಯ ವಾಸದಾ ನಿಳಿಯುವದು ಮೆರೆಯುವನು

||೪೮೫||

ಸಕಲಮೀ ವರುಷಗಳ ಅದ್ರಿಗಳ ಬಳಸಿರುವ  
ಶರಧಿಗಳ ವಿಷಯವನು ಮಧ್ಯದಲ್ಲಿ ಮೆರೆಯುತಿಹ  
ಮೇರುಗಿರಿ ಕೈಲಾಸ ಕಮಲಜನ ಪಟ್ಟಣದ  
ವಿಷಯಗಳ ವಿಸ್ತರದಿ ತಿಳುಹಿದನು ಕೇಳೆಂದು

||೪೮೬||

ಕೋಟಿಗಳ ಕಿರಣಗಳ ದಿವ್ಯ ಪ್ರಕಾಶವನು  
ಸೂಸುತಲಿ ಅನವರತ ಹದಿನಾಲ್ಕು ಲೋಕಗಳ  
ಸಂಚರಿಸ ದಿನಕರನ ಗ್ರಹತಾರೆ ಮಂಡಲದ  
ವಿಷಯವನು ಅರುಹುವೆನು ಕೇಳುವುದು ಎಂದಿಹನು

||೪೮೭||

ಭೂಲೋಕ ಮೇಲಣದಿ ಕೋಟ್ಯಾನುಕೋಟಿಗಳ  
ಯೋಜನದ ಅಂತರದಿ ಅಗ್ನಿಯಾ ತೇಜದಲ್ಲಿ  
ಕೋಟಿಗಳ ಕಿರಣಗಳ ಉಜ್ವಲಿಪ ಕಾಂತಿಯಲಿ  
ರವಿತೋಳಿ ಬೆಳಗುತ್ತಲಿ ಬಾನಿನಲಿ ಚಲಿಸುವನು

||೪೮೮||

ರತ್ನಗಳ ವಜ್ರಗಳ ವೈಡೂರ್ಯ ದೀಪ್ತಿಯಲಿ  
ಹೊಳೆಹೊಳೆವ ಹೇಮದಾ ಅಗಣಿತದ ಯೋಜನದೆ  
ವಿಸ್ತರದ ರಥದಲ್ಲಿ ರತ್ನದಾ ಪೀಠದಲ್ಲಿ  
ಶತಕೋಟಿ ಕಿರಣಗಳ ದಿನಕರನು ಚರಿಸುವನು

||೪೮೯||

ಸ್ವರ್ಣದಾಭರಣಗಳ ಕಾಂತಿಯಲಿ ಶೋಭಿಸುವ  
ಹೊಳೆ ಹೊಳೆವ ಶುಭ್ರದಾ ಸಾವಿರ ಸಹಸ್ರಗಳ  
ಅಶ್ವಗಳ ಹೂಡಿರುವ ಹೇಮಮಯ ರಥವನ್ನು  
ವರವರುಣ ಸಾರಥಿಯು ಗಗನದಲ್ಲಿ ನಡೆಸುವನು

||೪೯೦||

ಉದಯದಲ್ಲಿ ಮೂಡಣದ ಹಿಮಗಿರಿಯ ತುದಿಯಿಂದ  
ಹೊಂಬಣ್ಣ ಕಿರಣಗಳ ಕೋಟಿಗಳ ಸೂಸುತಲಿ  
ಸಕಲಮೀ ವಿಶ್ವವನು ಚರಿಸುತ್ತಲಿ ಬೆಳಗುತ್ತಲಿ  
ಸಂಜೆಯಲಿ ಸಾಗರದ ಆಚೆಯಲಿ ತೆರಳುವನು

||೪೯೧||

ತಿಥಿಗಳನು ಪಕ್ಷಗಳ ಮಾಸಗಳ ಋತುಗಳನು  
ಆಯನಗಳ ವರ್ಷಗಳ ಸಾವಿರದ ಕೋಟಿಗಳ  
ಯುಗಯುಗದ ಕಾಲವನು ಅಳೆಯುತ್ತಲಿ ಭಾಸ್ಕರನು  
ಬಾನಿನಲಿ ಬೆಳಗುತ್ತಲಿ ಅನವರತ ಚರಿಸುವನು

||೪೯೨||

ರವಿ ಸೋಮ ಮಂಗಳನು ಬುಧ ಗುರುವು ಶುಕ್ರನು  
ಶನಿ ರಾಹು ಕೇತುಗಳ ಒಂಭತ್ತು ಗ್ರಹಗಳು  
ಕೋಟ್ಯಾನುಕೋಟಿಗಳ ಯೋಜನದ ಅಂತರದಿ  
ಮರುತನಾಧಾರದಲ್ಲಿ ಗಗನದಲ್ಲಿ ಚರಿಸುವವು

||೪೯೩||

ಕೇಂದ್ರದಲ್ಲಿ ಆದಿತ್ಯನಾಧಾರವಾಗುತ್ತಲಿ  
ಸಕಲ ಗ್ರಹ ಭಾನುವಿನ ಸುತ್ತಣದ ಪಥದಲ್ಲಿ  
ಪರಿಭ್ರಮಣಗೈಯ್ಯುತ್ತಲಿ ಪರುಷೊಂದು ಕಾಲದಲ್ಲಿ  
ಪ್ರದಕ್ಷಣೆಯೆನೊಂದನ್ನು ಗೈಯ್ಯುವವು ಕೇಳೆಂದ

||೪೯೪||

ರಾತ್ರಿಯಲಿ ಮುಗಿಲಿನಲಿ ಮಿರುಗುತಿಹ ಅಗಣಿತದ  
ಕೋಟಿಗಳ ಕೋಟಿಗಳ ನಕ್ಷತ್ರ ನಿಕರಗಳು  
ಪಶ್ಚಿಮದ ದೆಸೆಯಿಂದ ಮೂಡಣದ ದೆಸೆಯಡೆಗೆ  
ಥಳಥಳನೆ ಕಾಂತಿಯಲಿ ಹೊಳೆಯುತ್ತಲಿ ಚರಿಸುವವು

||೪೯೫||

ಅಶ್ವಿನಿಯು ರೋಹಿಣಿಯು ಕೃತ್ತಿ ಕೆಯು ರೇವತಿಯು  
ಮೃಗಶಿರವು ಆರಿದ್ರಾ ಪುಷ್ಯವು ಪುನರ್ವಸುವು  
ಮೊದಲಾದ ಇಪ್ಪತ್ತು ಮೇಲೇಳು ತಾರೆಗಳು  
ಕೋಟಿಗಳ ನಕ್ಷತ್ರ ಸಹಿತದಲ್ಲಿ ಮೆರೆಯುವವು

||೪೯೬||

ಆ ಮೀನ ಮಕರದಾ ಕುಂಭದಾ ವೃಶ್ಚಿಕದ  
ಕರ್ಕಟದ ಕೇಸರಿಯ ಕನ್ಯಾ ತುಲಾದಿಗಳ  
ವರ ಮೇಷ ವೃಷಭಗಳ ಧನು ಮಿಥುನದಾಕೃತಿಯ  
ರೂಪಗಳೊಳಿಸೆಯುವವು ನಕ್ಷತ್ರ ಪುಂಜಗಳು

||೪೯೭||

ಉತ್ತರದಿ ಉತ್ತಮದ ಶಾಶ್ವತದ ಪದವಿಯನು  
ಪಡೆದಿರುವ ವರಧೃವನು ಅಚಲದಲ್ಲಿ ಮಿರುಗುವನು  
ಸಪ್ತರ್ಷಿ ಮಂಡಲವು ಆಕಾಶಗಂಗೆಯದು  
ಆ ಧೂಮಕೇತುಗಳು ಕಾಂತಿಯಲಿ ಹೊಳೆಯುವವು

||೪೯೮||

ರತ್ನಗಳ ಪಚ್ಚಿಗಳ ಮುತ್ತುಗಳ ಕಾಂತಿಯಲಿ  
ಥಳಥಳನೆ ರಾತ್ರಿಯಲಿ ಗಗನದಲ್ಲಿ ಹೊಳೆಯುತಿಹ  
ಕೋಟಿಗಳ ಅರ್ಬುದದ ಅಗಣಿತದ ತಾರೆಗಳು  
ಅದ್ಭುತ ರಹಸ್ಯವನು ವರ್ಣಿಸಲು ಅರಿದೆನ

||೪೯೯||

ತಿಳಿಯುವೊಡೆ ಭಾಸ್ಕರನು ಹದಿನಾಲ್ಕು ಲೋಕದಲ್ಲಿ  
ಮೆರೆಯುತಿಹ ಸುರರೊಳಗೆ ಅತಿಬಲನು ಶಕ್ತನಿಹ  
ಲೋಕಗಳ ಕತ್ತಲೆಯ ಕಳೆಯುತಿಹ ಶ್ರೇಷ್ಠನಿಹ  
ಎನ್ನುತಲಿ ಅಜಹರಿ ಸುರೇಂದ್ರರು ಸೇವಿಪರು

॥೫೦೦॥

ರವಿರಥಕೆ ಕಾಲವೇ ಚಕ್ರವಾಗಿರುತಿಹುದು  
ಕಾಲವದು ಉರುಳುತಿರೆ ಯುಗಯುಗವು ತೆರಳುವವು  
ಯಮಧರ್ಮ ವೃತ್ಯುವಿನ ಲೀಲೆಯಲಿ ನಲಿಯುವನು  
ವರರುದ್ರ ಜಗಲಯದ ನೃತ್ಯದಲಿ ಕುಣಿಯುವನು

॥೫೦೧॥

ಕೇಳುವುದು ಜನಮೇಜಯ ಕ್ಷಿತಿಪ ಈ ಪರಿಯೆ  
ಸಾರಥಿಯು ಮಾತಲಿಯು ಪಾರ್ಥಂಗೆ ವಿಶದದಲ್ಲಿ  
ವರುಷಗಳ ಅದ್ರಿಗಳ ದ್ವೀಪಗಳ ಶರಧಿಗಳ  
ಭೂಲೋಕ ಸುರಲೋಕ ವರ್ಣನೆಯ ಗೈದಿಹನು

॥೫೦೨॥

ಹೇ ಪಾರ್ಥ ನೋಡಿತ್ತು ಈ ರಥದ ಕೆಲದಲ್ಲಿ  
ದಿವ್ಯ ಗಗಣಾಂಗಣದಿ ಸಾವಿರದ ಕೋಟಿಗಳ  
ಸುರಸುಂದರಾಂಗಿಯರು ದೇವವಧು ವೃಂದಗಳು  
ಸರಸದಲಿ ಸಂತಸದಿ ಆಟದಲಿ ನಲಿಯುವರು

॥೫೦೩॥

ಭೂಮಿಯಲಿ ವಿಧವಿಧದ ದಾನಗಳ ಧರ್ಮಗಳ  
ವ್ರತನಿಯಮ ಜಪತಪವ ಯಜ್ಞಗಳ ಯಾಗಗಳ  
ಸತ್ಕರ್ಮ ಗೈಯ್ಯತಲಿ ಅಗಣಿತದ ಪುಣ್ಯವನು  
ಗಳಿಸಿರುವ ಪಾವನರು ಸತ್ಪುರುಷರಿವರೆಂದ

॥೫೦೪॥

ಥಳಥಳಿಪ ನಕ್ಷತ್ರ ಮಾಲೆಗಳ ತೆರದಲ್ಲಿ  
ವರಅಶ್ವವೇಧವನು ರಾಜಸೂಯಾಧ್ವರವ  
ನೂರಾರು ಯಜ್ಞಗಳ ಗೈದಿರುವ ಅಗಣಿತದ  
ನೃಪರುಗಳು ಪ್ರಭೆಯೊಳಗೆ ಹೊಳೆಯುವರು ನೋಡೆಂದ

॥೫೦೫॥

ಪುರುಷ್ಯಧುವು ಕನು ಭರತ ಕುತ್ಸನು ಮಹೀಶ್ವರರು  
ನಳನಹುಷ ಮಾಂಧಾತ ಹರಿಶ್ಚಂದ್ರ ಧರಣಿಪರು  
ಹೈಹಯರು ಮರುತ್ತರು ಶಂತನುವು ದಿಲೀಪರು  
ಅಜರಘುವು ದಶರಥನ ನೃಪರಗಳ ನೋಡೆಂದ

॥೫೦೬॥

ಕೆರೆಕೊಳವ ಕಟ್ಟಿಸಿದ ಛತ್ರಗಳ ನಿಟ್ಟಿರುವ  
ದಾನಗಳ ಧರ್ಮಗಳ ಗೈದಿರುವ ಪುಣ್ಯರನು  
ನೂರಾರು ವರ್ಷಗಳ ತಪವನ್ನು ಗೈದಿರುವ  
ಮುನಿವರರ ಋಷಿವರರ ನೀನಿತ್ತ ನೋಡೆಂದ

॥೫೦೭॥

ನಿಮ್ಮದೀ ವರಭರತ ವರುಷಮಿದು ಜಗದೊಳಗೆ  
ಅತಿಶ್ರೇಷ್ಠ ಪುಣ್ಯತರ ಎನಿಸುತಲಿ ಮೆರೆಯುವದು  
ಅಗಣಿತದ ಮುನಿವರರು ಋಷಿವರರು ಧರಣಿಪರು  
ಸತ್ಕರ್ಮ ಗೈಯ್ಯತಲಿ ಸ್ವರ್ಗವನು ಪಡೆಯುವರು

॥೫೦೮॥

ಅಗೋ ಅಲ್ಲಿ ಮಂಜಿನಲಿ ಕೈಲಾಸಗಿರಿಯಂತೆ  
ಸುರಪತಿಯ ಸುರಗಜವು ಐರಾವತಸೆಯುತಿದೆ  
ಕೆಲದಲ್ಲಿ ರತ್ನಗಳ ವಜ್ರಗಳ ದೀಪ್ತಿಯಲಿ  
ಹೊಳೆಹೊಳೆವ ಇಂದ್ರನಾ ಅಕಮನೆಯ ನೋಡೆಂದ

॥೫೦೯॥

ಸನಿಹದಲ್ಲಿ ಸ್ವರ್ಣದಾ ಕಾಂತಿಯಲಿ ಹೊಳೆಯುತಿಹ  
ಗಗನವನು ಚುಂಬಿಸುವ ಹೇಮಮಯ ಹರ್ಮ್ಯಗಳ  
ಸ್ವರ್ಗಕ್ಕೆ ಕಳಶವನು ಇಟ್ಟಂತೆ ಶೋಭಿಸುವ  
ದಿವ್ಯ ಅಮರಾವತಿಯ ಪಟ್ಟಣವ ನೋಡೆಂದ

॥೫೧೦॥

ರಾಜಪಥ ಮಧ್ಯದಲ್ಲಿ ರಥಹರಿದು ಬರುತಿರಲು  
ಇಕ್ಕಲದಿ ಗಂಧರ್ವ ಸ್ತ್ರೀ ಪುರುಷ ವೃಂದಗಳ  
ಇವನಾರೊ ಹೊಸಪರಿಯ ಹೊಸಪುರುಷ ಬಂದಿಹನು  
ಎನ್ನುತಲಿ ಪಾರ್ಥನನು ಕೌತುಕದಿ ನೋಡಿರರು

॥೫೧೧॥

ದೇವೇಂದ್ರನರಮನೆಯ ಮುಂದೆಡೆಯ ಬರುತಲಿರೆ  
ಫಲಗುಣನು ರಥವಿಳಿದು ದ್ವಾರವ ಪ್ರವೇಶಿಸಲು  
ಸಿಂಹಾಸನಾರೂಢನಾಗಿದರ್ ಸುರಪತಿಯು  
ನೋಡುತಲಿ ಇಳಿಯುತಲಿ ಪಾರ್ಥನನ ಅಪ್ಪಿದನು

॥೫೧೨॥

ಆನಂದ ಸಾಗರವು ಉಕ್ಕುತಲಿ ಮಿಕ್ಕುತಲಿ  
ಹರ್ಷಾಶ್ರು ಧಾರೆಯಲಿ ಸುರಿಸುತಲಿ ದೇವೇಂದ್ರ  
ಫಲಗುಣನ ಗದ್ದವನು ಪಿಡಿಯುತಲಿ ಎತ್ತುತಲಿ  
ಮುದ್ದಿಡುತ ತೆಗೆತೆಗೆದು ಅಪ್ಪಿದನು ಒಲವಿನಲಿ

॥೫೧೩॥

ಅರ್ಜುನನ ಶಿರವನ್ನು ಹರುಷದಲಿ ಮೂಸಿಸುತ  
ಕರವಿಡಿದು ಕರೆತಂದು ಪ್ರೇಮವದು ಉಕ್ಕುತಲಿ  
ತನ್ನಯಾ ಸನಿಹದಲ್ಲಿ ಸಿಂಹಾಸನಾರ್ಥದಲ್ಲಿ  
ಕುಳ್ಳಿರಿಸಿ ಕುಶಲವನು ಕೇಳಿದನು ಸುರಪತಿಯು

॥೫೧೪॥

ನೂರಾರು ಯಜ್ಞಗಳ ರಾಜಸೂಯಾಧ್ವರವ  
ವರ ಅಶ್ವವೇಧವನು ತಪವನ್ನು ಗೈದಿರುವ  
ನೃಪರಿಗೆ ತನ್ನಯಾ ಸಿಂಹಾಸನೀಯದಿಹ  
ದೇವೇಂದ್ರ ಫಲಗುಣಗೆ ಸಿಂಹಾಸನಿತ್ತಿಹನು

॥೫೧೫॥

ಪುನುಪ್ಪಥುವು ನಳನಹುಷ ಮಾಂಧಾತ  
ನೃಪರಿಂಗಿ ಪುಣ್ಯದಲಿ ಮಿಗಿಲಾಗಿ ಕಲಿಪಾರ್ಥ  
ಸುರಪತಿಯ ನೂರ್ಮಡಿಯ ತೇಜದಲಿ ಬೆಳಗಿದನು  
ಸುರನರರೋಳಿತಂಗಿ ಸರಿಸಮರು ಇಲ್ಲೆಂದ

||೫೧೬||

ಭೂಲೋಕ ನರರುಗಳು ನರಹೀನ ದುರ್ಬಲರು  
ಹೇಡಿಗಳು ಜಂತುಗಳು ಎಂಬುದಿದು ವಿದಿತವಿದೆ  
ನರನೋರ್ವ ಜೀವಂತ ಸ್ವರ್ಗಕ್ಕೆ ಬಂದಿಹುದು  
ಅಚ್ಚರಿಯು ಎನ್ನುತಲಿ ಸುರರುಗಳು ನುಡಿದಿಹರು

||೫೧೭||

ಹೊಸಬಗೆಯ ನರನಿವನ ನೋಡುವುದು ಎನ್ನುತಲಿ  
ಗಂಧರ್ವ ಕಿನ್ನರರು ಖೇಚರರು ನಾಗಗಳು  
ಅಷ್ಟವಸು ಅಣಿವಾದಿ ಸಿದ್ಧಿಗಳು ಸುರರುಗಳು  
ಅಗಣಿತದಿ ಅರ್ಜುನನ ನೋಡಲಿಕೆ ಬಂದಿಹರು

||೫೧೮||

ಹಿಂದೆಸರಿ ಮುಂದೆಸರಿ ತೊಲಗಾಚೆ ಎನ್ನುತಲಿ  
ಸಾಗರದ ತೆರೆಗಳಾ ಪರಿಯಲ್ಲಿ ವಿಸ್ತರದ  
ಜನಸ್ತೋಮ ಒತ್ತೊತ್ತಿ ನೂಕುತಲಿ ತಳ್ಳುತಲಿ  
ಗಜಬಜಿಸಿ ದೇವೇಂದ್ರನಾಸ್ಥಾನ ವ್ಯಾಪಿಸಿತು

||೫೧೯||

ದಾರಿಬಿಡಿ ಮಾರ್ಗಕೊಡಿ ಎನ್ನುತಲಿ ಕೂಗುತಲಿ  
ಸೇವಕರು ಬರುತಲಿರೆ ಮನ್ಮಥನ ಸೇನೆಯೋ  
ಎಂಬಂತೆ ಯೌದ್ಧನದ ಲಾವಣ್ಯ ಪೂರಿತದ  
ಸುರಮೋಹನಾಂಗಿಯರ ವೃಂದಗಳು ಬಂದಿಹವು

||೫೨೦||

ಜರದ ಪೀತಾಂಬರವ ಸ್ವರ್ಣದಾಭರಣಗಳ  
ಮಿಂಚುತಿಹ ರತ್ನಗಳ ವಜ್ರಗಳ ಹಾರಗಳ  
ಒಡ್ಡಾಣ ಕಂಕಣದಿ ನೂಪುರದಿ ಶೋಭಿಸುವ  
ಸುರಲಲನೆ ಅಪ್ಸರೆಯ ವೃಂದಗಳು ಬಂದಿಹವು

||೫೨೧||

ವರರಂಭೆ ಮೇನಕೆಯು ಸುರಭಿಯು ತಿಲೋತ್ತಮೆಯು  
ಸುರಸೆಯು ಸುಕೇಶಿಯು ಸುಲೇಖಿಯು ಘೃತಾಚಿಯರು  
ಸೌಂದರ್ಯ ಸಾಗರದ ನಿಧಿಯಂತೆ ಶೋಭಿಸುವ  
ಉರ್ವಶಿಯು ಅಪ್ಸರೆಯರೆಲ್ಲರೂ ಬಂದಿಹರು

||೫೨೨||

ವೀಣೆಯ ಮೃದಂಗಗಳ ಘಟವಾದ್ಯ ಮೇಳದಲಿ  
ತಾಳಲಯ ಬಂಧದಲಿ ಆರೋಹ ಅವರೋಹ  
ಸುಸ್ವರದ ಮೇನಕೆಯ ರಂಭೆಯರ ಗಾಯನದ  
ಸವಿಸದ ಸಾಗರದಿ ಆಸ್ಥಾನ ಮುಳುಗಿದುದು

||೫೨೩||

ಉರ್ವಶಿಯು ಮದನನಾ ಕದನದಲಿ ನೋಯುತಲಿ |  
ಅರ್ಜುನಗೆ ಕೋಪದಲಿ ಶಪಸನು ಇತ್ತಿಹಳು ||

ಹಾವಗಳ ಭಾವಗಳ ವಿಧವಿಧದ ಭಂಗಿಗಳ  
ಹಸ್ತಗಳ ಬೆರಳುಗಳ ವನ್ಯಾಸ ಮುದ್ರೆಗಳ  
ಮಿಂಚಿನಾ ಲತೆಯಂತೆ ಬಳುಕುತಿಹ ಬಾಗುತಿಹ  
ತನುಲತೆಯ ಉರ್ವಶಿಯು ನೃತ್ಯವದು ರಂಜಿಸಿತು

||೫೨೪||

ಕಾಂಚನದ ಕಂಕಣದ ಕಿಂಕೀಯ ನಾದದಲಿ  
ಒಡ್ಡಾಣ ನೂಪುರದ ರುಣರುಣದ ರವಮೋಳಗೆ  
ತೋಂ ತಕನೆ ಧೀಂ ತಕನ ತಾಂತಿಕಟ ಎನ್ನುತಲಿ  
ನರ್ತಿಸುವ ಉರ್ವಶಿಯು ನೃತ್ಯವದು ಶೋಭಿಸಿತು

||೫೨೫||

ಚಂದಿರನು ವಧುವಾಗಿ ಧರೆಗಿಳಿದು ಬಂದಿಹನೊ  
ನಾಲ್ಕೊಗನು ಜಗದಖಿಲ ಸೌಂದರ್ಯ ಸೇರಿಸುತ  
ಎರಕವನು ಹೊಯ್ಯುತಲಿ ಪುತ್ರಳಿಯ ರಚಿಸಿಹನೊ  
ಎಂಬಂತೆ ಫಲಗುಣನು ಉರ್ವಶಿಯ ನೀಕ್ಷಿಸಿದ

||೫೨೬||

ಮನ್ಮಥನ ಮದ್ದಾನೆ ಕ್ರೂರಲಗಿನಂತಿರುವ  
ಅದ್ಭುತದ ಲಾವಣ್ಯ ರೂಪದಲಿ ಸೊಗಯಿಪಳು  
ಇವಳಾವ ವಂಹತಾಯಿ ತಾಯಿಯಾ ಭಾವನೆಯು  
ಮನದಲ್ಲಿ ಮೊಳೆಯುತಿದೆ ಎಂದಿಹನು ಕಲಿಪಾರ್ಥ

||೫೨೭||

ಉರ್ವಶಿಯು ಅರ್ಜುನನು ಈರ್ವರೂ ಬೆರಗಿನಲಿ  
ನಟ್ಟಿರುವ ದೃಷ್ಟಿಯಲಿ ದಿಟ್ಟಿಸುತ ನೋಡುತಿರೆ  
ಮೈಯ್ಯೊಳಗೆ ಮಿಂಚಿನಾ ಸಂಚಾರವಾದಂತೆ  
ರೋಮಗಳು ನಿಮಿರುತಲಿ ತನು ಪುಳಕಗೊಂಡಿಹರು

||೫೨೮||

ಉರ್ವಶಿಗೆ ಮೇನಕೆಗೆ ರಂಭೆಗೆ ತಿಲೋತ್ತಮಗೆ  
ರತ್ನಗಳ ಮುತ್ತಗಳ ವಜ್ರಗಳ ವಸ್ತ್ರಗಳ  
ಉಡುಗೊರೆಯ ನೀಯುತಲಿ ಅವರವರಿಗುಚಿತದಲಿ  
ಸತ್ಕರಿಸಿ ಅಮರೇಂದ್ರ ಸಕಲರನು ಕಳುಹಿದನು

||೫೨೯||

ನಿಜಸುತನ ಅರ್ಜುನನ ಜೊತೆಯಲ್ಲಿ ದೇವೇಂದ್ರ  
ಪಂಚಪಕ್ಷಾನ್ನಗಳ ಷಡ್ರಸದ ಭೋಜನವ  
ಸಂತಸದಿ ಗೈಯ್ಯುತಲಿ ಶಯನದಾ ಮಂದಿರಕೆ  
ನಿದ್ರೆಯನು ಗೈಯ್ಯಲಿಕೆ ಫಲಗುಣನು ಕಳುಹಿದನು

||೫೩೦||

ಬಳಿಕಿನಲಿ ಆ ಚಿತ್ರಸೇನನ ಕರೆಸುತಲಿ  
ಇಂದಿನಾ ಸಭೆಯೊಳಗೆ ಇಂದೀವರಾನನೆಯ  
ಉರ್ವಶಿಯ ರೂಪವನು ಫಲಗುಣನು ನೋಡುತಲಿ  
ಮೋಹಿತನು ಆಗಿಹನು ಎಂದಿಹನು ದೇವೇಂದ್ರ

||೫೩೧||

ನೀನೀಗ ಉರ್ವಶಿಯ ಮಂದಿರಕೆ ತೆರಳುತಲಿ  
ಎಮ್ಮ ಮಗ ಅರ್ಜುನಗೆ ನಿಮ್ಮಲ್ಲಿ ಮನವಾಯ್ತು  
ನೀವೆಮ್ಮಗೆ ಸೊಸೆಯಾಗಿ ಅರ್ಜುನರ ಬಯಕೆಯನು  
ಸಲಿಸುವುದು ಎನ್ನುತಲಿ ಅರುಹುವುದು ಎಂದಿಹನು

||೫೩೨||

ಆ ಕ್ಷಣದಿ ಪರಚಿತ್ರಸೇನನತಿ ವೇಗದಲಿ  
ಉರ್ವಶಿಯ ನಿಲಯಕ್ಕೆ ಭರದಿಂದಲೈತಂದು  
ದಿವ್ಯ ವಸ್ತ್ರಾಭರಣ ಕಾಣಿಕೆಯ ನೀಯುತಿರೆ  
ಉರ್ವಶಿಯು ನಸುನಗೆಯ ಬೀರುತಲಿ ನುಡಿದಿಹಳು

||೫೩೩||

ನೀವುಗಳು ಎಮ್ಮಲ್ಲಿ ಅವಸರದಿ ಬಂದಿರುವ  
ಕಾರಣವನರುಹುವುದು ಎನ್ನುತಲಿ ನುಡಿಯುತಿರೆ  
ಅಮರೇಂದ್ರ ಅವಸರದ ಕಾರ್ಯದಾ ಕಾರಣದಿ  
ಅಟ್ಟುತಿರೆ ಬಂದಿಹನು ಎಂದಿಹನು ಚಿತ್ರಸೇನ

||೫೩೪||

ಎಮ್ಮ ಮಗ ಅರ್ಜುನನು ನಿಮ್ಮನ್ನು ನೋಡುತಲಿ  
ಮೋಹಿಸುತ ಪ್ರೇಮದಾ ಒಲೆಯೊಳಗೆ ಸಿಲುಕಿಹನು  
ನೀವೆಮ್ಮ ಸೊಸೆಯಾಗಿ ಫಲಗುಣನ ಮನದಾಸೆ  
ಬಯಕೆಯನು ಸಲಿಸುವುದು ಎನ್ನುತಲಿ ನುಡಿದಿಹನು

||೫೩೫||

ನೀ ಕಮಲ ಕುಸುಮವಿಹೆ ಫಲಗುಣನು ಭ್ರಮರನಿಹ  
ಮಧುವನ್ನು ಸವಿಯುವಾ ಮಧುಸಮಯ ಬಂದಿಹುದು  
ನಂದನದ ವನದೊಳಗೆ ಮಧುಚಂದ್ರ ಭೋಗಿಪುದು  
ಎನ್ನುತಲಿ ದೇವೇಂದ್ರ ತಿಳಿಸಿಹನು ಎಂದಿಹನು

||೫೩೬||

ಕೇಳುತಲಿ ಮೈನವಿರುಗೊಳ್ಳುತಲಿ ಪುಳಕಿತದಿ  
ರೋಮಗಳು ನಿಮಿರುತಲಿ ತನುಬೆವರಿ ಲಜ್ಜೆಯಲಿ  
ಮನದೊಳಗೆ ಹರುಷದಾ ಸಾಗರವು ಉಕ್ಕುತಲಿ  
ಶಿರಬಾಗಿ ನಿಂದಿಹಳು ನಸುನಗುತಲೂರ್ವಶಿಯು

||೫೩೭||

ಮೂಲೋಕ ಗಂಡನಿಹ ತ್ರೈಲೋಕ್ಯ ವೀರನಿಹ  
ಪಾರ್ಥನೆಗೆ ಸರಿಸಮರು ಆರಿಲ್ಲ ಜಗದೊಳಗೆ  
ಲೋಕದಲಿ ನಿಮ್ಮಸಮ ಸುಂದರಿಯರಾರಿಲ್ಲ  
ಇದರೊಳಗೆ ಏತಕ್ಕೆ ನಾಚಿಕೆಯು ಎಂದಿಹನು

||೫೩೮||

ಪುರುಷಧುವು ನಳನಹುಷ ಮಾಂಧಾತವೆಗ್ಗಳದ  
ನೃಪರೋಳಗೆ ಅಶ್ರೇಷ್ಠ ನೆನಿಸುವನು ಫಲಗುಣನು  
ಬಂಧುಗಳು ಬಾಂಧವರು ನಾವುಗಳು ನಿಮಗಿರಲಾ  
ನಿಮಗಾವ ಭಯಲಜ್ಜೆ ಇರುತಿಹುದು ಎಂದಿಹನು

||೫೩೯||

ಸುರಪತಿಯ ಆಜ್ಞೆಯನು ನಾಮೀರಲಾವೇನೇ  
ನಿನ್ನನುಡಿ ಹರುಷವನು ಸಂತಸವನೀಯುವುದು  
ನಾ ಬಹನಂ ಒಪ್ಪಿಹೆನು ಹೋಗೆಂದು ತಿಳುಹುತಲಿ  
ಆ ಚಿತ್ರಸೇನನ ಕಳುಹಿದಳು ಉರ್ವಶಿಯು

||೫೪೦||

ಅಪ್ರತಿಮ ವೀರರಸ ಸೌಂದರ್ಯ ತೇಜದಲಿ  
ತೊಳತೊಳಗಿ ಬೆಳಗುತಿದ ಮೂಲೋಕ ವೀರನಾ  
ಪಾರ್ಥನಾ ಚಿತ್ರವನು ಚಿತ್ತದಾ ಭಿತ್ತಿಯಲಿ  
ಬರೆಯುತಲಿ ಉರ್ವಶಿಯು ಉತ್ಸವದಿ ನಲಿದಿಹಳು

||೫೪೧||

ದೇವೇಂದ್ರ ತನಯನನ ತ್ರೈಲೋಕ್ಯ ವೀರನನ  
ದ್ವಾರಕಾಧೀಶನನ ಶ್ರೀ ಕೃಷ್ಣ ನಳಿಯನನ  
ಫಲಗುಣನ ಹೊಳೆಹೊಳೆವ ಸೌಂದರ್ಯ ರೂಪವನು  
ಮನದೊಳಗೆ ನೆನೆಯುತಲಿ ಉರ್ವಶಿಯು ನಲಿದಿಹಳು

||೫೪೨||

ಕೇಳುವುದು ಜನಮೇಜಯಾಧಿಪತಿಯ ಉರ್ವಶಿಯು  
ಆ ಚಿತ್ರಸೇನನ ಕಳುಹಿಸುತ ಬಳಿಕಿನಲಿ  
ತನ್ನೊಲುಮೆ ಕೆಳದಿಯರ ಸಾವಿರದ ಸಂಖ್ಯೆಯಲಿ  
ಕರೆದಿಹಳು ಹರುಷದಲಿ ಸಂತಸವು ಉಕ್ಕುತಲಿ

||೫೪೩||

ಶುದ್ಧದಲಿ ಸ್ನಾನವನು ಗೈಯುತ್ತಲಿ ಸುರಲಲನೆ  
ಹೊಳೆಹೊಳೆವ ಪೀತಾಂಬರಾಭರಣ ಧರಿಸುತಲಿ  
ವಜ್ರಗಳ ಹಾರಗಳ ರತ್ನಗಳ ಉಂಗುರವ  
ಒಡ್ಡಾಣದೊಡವೆಗಳ ಭೂಷಣದಿ ಸೊಗಸಿದಳು

||೫೪೪||

ಪೌರ್ಣಿಮೆಯ ಚಂದಿರನ ಪರಿಯಲ್ಲಿ ಶೋಭಿಸುವ  
ಕುಂಕುಮದ ತಿಲಕವನು ನೊಸಲಿನಲಿ ಇರಿಸುತಲಿ  
ಕತ್ತೂರಿ ಜವಾಜಿಗಳ ಚಂದನವ ಪರಿಮಳವ  
ತನುವಿಗೆ ಲೇಪನವ ಗೈದಿಹರು ಕೆಳದಿಯರು

||೫೪೫||

ಚಂದಿರನೆ ಕರಗುತಲಿ ಎರಕವನು ಹೊಯ್ದಂತೆ  
ವಧುವಿನಾ ರೂಪದಲಿ ಧರೆಗಿಳಿದು ಬಂದಿಹನೊ  
ಜಗದಖಿಲ ಸೌಂದರ್ಯ ಸೇರಿಸುತ ಪರಬ್ರಹ್ಮ  
ನಿರ್ಮಿಸಿದ ಪ್ರತ್ಯಯೋ ಎಂಬಂತೆ ಹೊಳೆದಿಹಳು

||೫೪೬||

ಪರಶಿವನ ತಪಸನ್ನು ಕೆಡಿಸಲಿಕೆ ಮನ್ಮಥನು  
ನಿರ್ಮಿಸಿದ ಮೋಹಿನಿಯೊ ಕ್ರೂರಲಗೊ ಎಂಬಂತೆ  
ಹೊಚ್ಚ ಹೊಸ ಯೆೌವ್ವನದ ಲಾವಣ್ಯ ರಸದಿಂದ  
ತುಳುಕುತಿದ ತನುವಿಂದ ಉರ್ವಶಿಯು ಮೆರೆದಿಹಳೇ

||೫೪೭||

ಅರಳಿರುವ ವಿಲಸಿತದ ಕಮಲವನು ಭ್ರಮರಗಳು  
ಮುತ್ತುವಾ ಪರಿಯಲ್ಲಿ ಕತ್ತಲನು ಚದುರಿಸುವ  
ಕಂಗಳಿನ ಬೆಳಕುಗಳ ಸ್ವರ್ಣದಾಭರಣಗಳ  
ಚದುರೆಯರು ಕೆಳದಿಯರು ಊರ್ವಶಿಯ ಮುತ್ತಿದರು

||೫೪||

ಭ್ರಮರಗಳ ಚಾಮರವ ಬೀಸಣಿಕೆ ಚವರಿಗಳ  
ಹೊಳೆಹೊಳೆವ ಕನ್ನಡಿ ಪತಾಕೆಗಳ ಹಿಡಿಯುತ್ತಲಿ  
ಚಂದ್ರಮನ ಕಾಂತಿಯಲಿ ಸೊಗಸುತಲಿ ಬೆಳಗುತ್ತಿಹ  
ತನುವಿನಾ ಪ್ರಭೆಯಲ್ಲಿ ಸಖಿನಿಕರ ಬಳಸಿಹುದು

||೫೪||

ವರ ಅಶ್ವಮೇಧವನು ರಾಜಸೂಯಾಧ್ವರವ  
ಮಹಯಜ್ಞ ಗೃದಿರವ ನೃಪರುಗಳು ಕಾಣದಿಹ  
ಊರ್ವಶಿಯು ಫಲಗುಣನ ಪುಣ್ಯವದು ಫಲಿಸಿತೋ  
ಎಂಬಂತೆ ತಾನಾಗಿ ಒಲಿಯುತ್ತಲಿ ಬಂದಿಹಳು

||೫೫||

ಧನಪತಿಯು ವರಅಗ್ನಿ ಅಷ್ಟವಸು ಮರುತ್ತರು  
ಸುರವೃಂದವೀಕೆಯನು ಕಾಣದಲೆ ಪರಿತಪಿಸಿ  
ಸೌಧದಾ ದ್ವಾರದಲಿ ಚಾತಕದ ಪಕ್ಷಿಪರಿ  
ಊರ್ವಶಿಯು ಮುಖಿತಶಿಯ ನೋಡಲಿಕೆ ಕಾಯುವರು

||೫೫||

ಮನ್ಮಥನ ಸಮರದಲಿ ವಿಟನಿಕರ ಕಾಮುಕರ  
ಸೈನ್ಯವನು ಧ್ವಂಸಿಸಲು ಮತ್ತದಲಿ ಹೊರಟಿರುವ  
ಮದ್ದಾನೆ ಪರಿಯಲ್ಲಿ ಗಂಭೀರ ಮುದ್ರೆಯಲಿ  
ಸುರಲಲನೆ ಬಂದಿಹಳು ಅರ್ಜುನನ ಅರಮನೆಗೆ

||೫೬||

ಈಕೆಯಾ ಮೆಲ್ಲುಡಿಗೆ ಶುಕನಿಕರ ಮುತ್ತಿಹವು  
ಕೊರಲಸರ ಕೇಳುತಲಿ ಪಿಕನಿಕರ ಸುತ್ತಿಹವು  
ಬೆಳಗುತ್ತಿಹ ಮುಖವನ್ನು ಕಾಣುತ್ತ ಚಕೋರಿಗಳು  
ಚಂದ್ರಮನು ಎನ್ನುತಲಿ ಭಾವಿಸುತ ಮುತ್ತಿಹವು

||೫೬||

ಸೌಧದಾ ಬಳಿಯಲ್ಲಿ ಐತಂದು ಬಾಗಿಲಲಿ  
ಭ್ರಮರಗಳ ಚಾಮರವ ದಾಸಿಯರ ಕೆಳದಿಯರ  
ನಿಲ್ಲಿಸುತ ಒಳಗಡೆಗೆ ಒರ್ವಳೇ ಊರ್ವಶಿಯು  
ಫಲಗುಣನು ನಿರ್ದ್ರಸುವ ನಿಲಯವನು ಹೊಕ್ಕಿಹಳು

||೫೭||

ಮೃಗಶಿರದ ಮಂಚದಲಿ ಚಂದ್ರಮನ ಪರಿಯಲ್ಲಿ  
ಶೇಷನಾ ತಲ್ಪದಲಿ ವಿಷು ವಿನ ಪರಿಯಲ್ಲಿ  
ದಿವ್ಯ ಪ್ರಕಾಶದಲಿ ಸೌಂದರ್ಯ ತೇಜದಲಿ  
ಹೊಳೆಯುತ್ತಲಿ ಮಲಗಿರುವ ಫಲಗುಣನ ಕಂಡಿಹಳು

||೫೮||

ವೀರರಸ ಲಾವಣ್ಯ ಪೂರದಲಿ ತುಳುಕುತ್ತಿಹ  
ಅಂಗಾಂಗ ಸೌಷ್ಟವದ ಸೊಗಯಿಸುವ ಅರ್ಜುನನ  
ಕಾಣುತಲಿ ಈ ಪರಿಯ ಸುಂದರನ ಪುರುಷನನು  
ಮುನ್ನಿನಲಿ ಕಂಡಿಲ್ಲವೆಂದಿಹಳು ಚಕಿತದಲಿ

||೫೯||

ತನುವಿಗೆ ಲೇಪಿಸಿದ ಚಂದನದ ಸೌರಭವು  
ಸುತ್ತಲೂ ಪಸರುತಲಿ ಅರ್ಜುನನ ನಾಸಿಕೆ  
ಸೋಂಕುತಿರೆ ಎಚ್ಚತ್ತು ಎತ್ತಣದ ಘಮಘಮಿಪ  
ಪರಿವಳವು ಬರುತಲಿದೆ ಎನ್ನುತಲಿ ಕಣ್ಣೆರೆದ

||೫೯||

ಜರದ ಪೀತಾಂಬರವ ವಸ್ತ್ರಗಳ ಧರಿಸುತಲಿ  
ಹೊಳೆಹೊಳೆವ ರತ್ನಗಳ ವಜ್ರಗಳ ಹಾರಗಳ  
ಒಡ್ಡಾಣ ನೂಪುರದ ಉಂಗುರದ ಚೆಲುವಿನಲಿ  
ಶೋಭಿಸುವ ಊರ್ವಶಿಯ ಕಂಡಿಹನು ಬೆರಗಿನಲಿ

||೬೦||

ಇವಳಲೇ ಅಂದಿದಲಿ ಎಮ್ಮಯ್ಯ ನೋಲಗದಿ  
ಅಂದದಲಿ ನರ್ತಿಸಿದ ಅಭಿನಂದನೀಯಳಿಹ  
ಚಂದ್ರಕುಲ ಜನನಿಯಿಹ ಇಂದ್ರನಾ ಮಾನಿನಿಯು  
ಎನ್ನುತಲಿ ಮಂಚದಿಂದಿಳಿಯುತ್ತಲಿ ನಡೆತಂದ

||೬೦||

ತಾಯಿಯರೆ ದೇವಿಯರೆ ನೀವಿತ್ತ ನಮ್ಮೆಡೆಗೆ  
ಬಂದಿಹುದು ಪೂರ್ವಕೃತ ಪುಣ್ಯದಾ ಭಾಗ್ಯವಿದೆ  
ನೀವೆಮ್ಮ ಅಯ್ಯನಾ ಪರಿವಾರ ಲಲನೆಯರು  
ಕುಳ್ಳಿರಿಪುದೆನ್ನುತಲಿ ಪೀಠವನು ಇತ್ತಿಹನು

||೬೧||

ಕೇಳುತಲಿ ಊರ್ವಶಿಯು ಅಚ್ಚರಿಗೊಳ್ಳುತ್ತಲಿ  
ಹುಚ್ಚನಾ ಪರಿಯಲ್ಲಿ ಇವನೆಂತು ನುಡಿಯುತ್ತಿಹ  
ಮೆಚ್ಚುತ್ತಲಿ ಬಂದಿರುವ ಹೆಣ್ಣನ್ನು ತುಚ್ಛದಲಿ  
ಕಾಣುತ್ತಿಹ ಘನ ಹುಚ್ಚನೀತನಿಹಕ್ಕೆಂದಿಹಳು

||೬೧||

ಮತ್ತೆ ತಾ ಮನದೊಳಗೆ ಕಳವಳದಿ ಚಿಂತಿಸುತ  
ತಾನೇಕೆ ಕಾಮನಾ ಶರಹತಿಗೆ ಸಿಲುಕಿದೆನೊ  
ಸುರಪತಿಯು ತನಗೇಕೆ ನೇಮವನು ಇತ್ತಿಹನೊ  
ಎನ್ನುತಲಿ ಕುಂದಿದಲಿ ಕರಗಿದಳು ಊರ್ವಶಿಯು

||೬೨||

ಜಗದೊಳಗೆ ಎಲ್ಲರಾ ಪರಿಯಂತೆ ಇವನಲ್ಲ  
ಈತನಾ ರೀತಿಯೇ ನಡವಳಿಕೆ ಬೇರೆ ಇದೆ  
ಈ ಪರಿಯ ನರನನ್ನು ಸೃಷ್ಟಿಸಲು ಬೊಮ್ಮಂಗೆ  
ಬುದಿ ಯದು ಇಲ್ಲೆಂದು ನುಡಿದಿಹಳು ಊರ್ವಶಿಯು

||೬೩||

ಇವನೇನು ಮಾನವನೊ ಪ್ರಾಣಿಯೋ ಪಶುವಿಹನೊ  
ಕಲ್ಪಂಡೆ ಪರ್ವತವೊ ಬೋರ್ಗಲ್ಲೋ ಮೂರ್ಖನೊ  
ಮೇಲ್ದಾಯ್ದು ಬಂದಿರುವ ಹೆಣ್ಣು ನ್ನು ತಳ್ಳುತ್ತಿಹ  
ಇವ ಭಂಡ ಪಂಡನೋ ಎಂದಿಹಳು ಮನದೊಳಗೆ

||೫೭೪||

ಆಹಾರ ನೀರನ್ನು ತ್ಯಜಿಸುತ್ತಲಿ ಘೋರತರ  
ತಪವನ್ನು ಗೈಯುತ್ತಿಹ ಶ್ರೇಷ್ಠ ರಾ ಋಷಿವರೆರ  
ತಪಸನ್ನು ಕೆಡಿಸಿರುವ ನಾನಿದು ಈ ನರನ  
ಒಲಿಸದೆಯೆ ಭಂಗಿತಳು ಆಗಿಹೆನು ಎಂದಿಹಳು

||೫೭೫||

ಎಲವೆಲವೊ ನಿಮ್ಮಯಾ ಸುರಪತಿಯ ಆಜ್ಞೆಯಲಿ  
ಆ ಚಿತ್ರಸೇನನಾ ಮಾತಿಗೆ ಮರುಳಾಗಿ  
ನಿನ್ನನ್ನು ಮೋಹಿಸುತ ಕಾಮನಾ ಬಾಧೆಯಲಿ  
ನರಳುತಲಿ ನಿನ್ನೆಡೆಗೆ ಬಂದಿಹೆನು ಎಂದಿಹಳು

||೫೭೬||

ಅಕಟಕಟ ಕಾಮದಾ ತಾಪದಲಿ ಬೇಯುತ್ತಲಿ  
ಈ ಪರಿಯ ಘೋರತರ ನುಡಿಗಳನು ನುಡಿಯುವುದೆ  
ನೀವೆಮ್ಮ ವಂಶಕ್ಕೆ ಮಾತೃಸ್ವರೂಪಳಿಹೆ  
ನೀವೆಮಗೆ ಮಾತೃಸಮವೆಂದಿಹನು ಅರ್ಜುನನು

||೫೭೭||

ನೀವುಗಳು ಪೂರ್ವದಲಿ ಪುರುಷಪನ ವರಸತಿಯು  
ನಿಮ್ಮಲ್ಲಿ ಸುತ ಆಯು ಆಯುವಲಿ ನಹುಷನೃಪ  
ಆತನಲಿ ಕುಡಿವರಿದ ದಿವ್ಯ ಪಾರಂಪರೆಯ  
ಅರಸುಗಳ ಸಾಲಿನಲಿ ನಾವುಗಳು ಜನಿಸಿಹೆವು

||೫೭೮||

ನೀವೆಮಗೆ ತಾಯಹುದು ನಾ ನಿಮಗೆ ಮಗನಿಹೆನು  
ಕನಸಿನಲಿ ಮನಸಿನಲಿ ಎಂದಿಗೂ ನೆನೆಸದಿಹ  
ಕಾಮದಾ ಭಾವನೆಯ ಘೋರತರ ಪಾಪಮಿದು  
ಪ್ರಕೃತಿಯಾ ನಿಯಮಕ್ಕೆ ವಿಪರೀತ ವಂದಿಹನು

||೫೭೯||

ಪೌರ್ಣಿಮೆಯ ಚಂದಿರನ ಪರಿಯಲ್ಲಿ ಬೆಳಗುತ್ತಿಹ  
ಚಂದ್ರಕುಲದರಸುಗಳ ಧವಳಿಗಿರಿ ಕೀರ್ತಿಗೆ  
ಹೇಯಮಿಹ ಪಾಪದ ಕಳಂಕವನು ಸೋಂಕಿಸೆನು  
ಭರತಕುಲದುನ್ನತದ ಗೋಪುರವನುರುಳಿಸೆನು

||೫೮೦||

ಉಪ್ಪುಂಡ ದೇಹದಲಿ ಕಾಮಗಳು ಕ್ರೋಧಗಳು  
ಜನಿಸುವದು ಸಹಜಮಿದು ಶರೀರದ ಧರ್ಮವಿದೆ  
ಕ್ಷಣವೊಂದು ಸುಖಕಾಗಿ ಚಿರಕಾಲ ಪರ್ಯಂತ  
ಅಪಕೀರ್ತಿ ಹೊರಲಾರೆ ಎಂದಿಹನು ಅರ್ಜುನನು

||೫೮೧||

ಪಾಪಗಳ ಪುಣ್ಯಗಳ ಆ ಗೊಡ್ಡು ಧರ್ಮಗಳ  
ಶಾಸ್ತ್ರಗಳ ಕೇಳಲಿಕೆ ನಾನಿಲ್ಲಿ ಬಂದಿಲ್ಲ  
ನೀವೆಷ್ಟು ಧರ್ಮಿಷ್ಠ ಚಾರಿತ್ರ್ಯವುಳ್ಳವರು  
ನುತಚರಿತರೆಂಬುದನು ಜಗವೆಲ್ಲ ಬಲ್ಲಿದುದು

||೫೮೨||

ಒಬ್ಬಳೇ ಹೆಂಡತಿಯನ್ನೆವರೂ ಗಂಡಸರು  
ನೀವುಗಳು ಭೋಗಿಸುವುದು ಶಾಶ್ವಕ್ಕೆ ಸಮೃತ್ತವೆ  
ಲೋಕಕ್ಕೆ ವಿಪರೀತಮಾಗಿರುವ ಕೃತ್ಯವನು  
ಗೈದಿರುವ ನೀವುಗಳು ಜಗಭಂಡರೆಂದಿಹಳು

||೫೮೩||

ಮಾತೃದೇವೋಭವ ಎಂಬುವಾ ಶ್ರುತಿಯಂತೆ  
ವರಕುಂತಿ ತಾಯಿಯಾ ನುಡಿಯಂತೆ ಪಾಂಚಾಲಿ  
ವೈದಿಕ ವಿಧಾನದಲಿ ಐವರರು ವರಿಸಿಹಳು  
ಜಗವೆಲ್ಲ ಮೆಚ್ಚಿದುದು ಎಂದಿಹನು ಫಲಗುಣನು

||೫೮೪||

ತಾಯಿಯಾ ವಚನವನು ಮೀರಲಿಕೆ ಆಗದಿರೆ  
ತಂದೆಯಾ ವಚನವನು ಮೀರುವುದು ಯೋಗ್ಯವೇ  
ನಿಮ್ಮಯ್ಯನರುಹಿದೊಡೆ ನಾನೊಲಿದು ಬಂದಿಹೆನು  
ಎನ್ನಯಾ ಇಚ್ಛೆಯನು ಸಲಿಸುವುದು ಎಂದಿಹನು

||೫೮೫||

ಆಕಾಶ ಕಳಚುತ್ತಲಿ ಶಿರದಲ್ಲಿ ಬಿದ್ದೊಡೆಯು  
ಭೂಮಿಯದು ಬಿರಿಯುತ್ತಲಿ ಎನ್ನನ್ನು ನುಂಗಿದೊಡೆ  
ಮೇರುವಿನ ವರ್ಷತದ ಪರಿಯಲ್ಲಿ ನನ ಚಿತ್ತ  
ಅಚಲವಿದೆ ಇದು ಎನ್ನ ನಿರ್ಧಾರ ವಂದಿಹನು

||೫೮೬||

ಹೇ ತಾಯೆ ನಿಮ್ಮಿಷ್ಟ ಎನ್ನಲ್ಲಿ ಫಲಿಸದದು  
ನಿಮ್ಮಯಾ ಬೇಳೆಯದು ಎನ್ನಲ್ಲಿ ಬೇಯದದು  
ಬಂದಿರುವ ಹಾದಿಗೇ ಸುಂಕವದು ಇಲ್ಲಿಂದ  
ಮರಳುವುದು ನಿಮ್ಮಯಾ ಸ್ಥಾನಕ್ಕೆ ಎಂದಿಹನು

||೫೮೭||

ಕಾದಿರುವ ಸೀಸಕದ ಎರಕವನು ಕಿವಿಯೊಳಗೆ  
ಹೊಯ್ದಂತೆ ಫಲಗುಣನ ಬಿರುನುಡಿಯ ಕೇಳುತ್ತಲಿ  
ಕೋಪಾಗ್ನಿ ಹೊತ್ತುತಲಿ ಧಗಧಗನೆ ಉರಿಯುತ್ತಲಿ  
ದೇಹವನು ಆ ಪಾದ ಮಸ್ತಕದಿ ವ್ಯಾಪಿಸುತ

||೫೮೮||

ಬಾಲರವಿ ಕೆಂಪಿನಲಿ ಮುಖ ಕೆಂಡವಾಗುತ್ತಲಿ  
ಕಣ್ಣುಗಳು ಕೆಂಡಗಳ ಕಿಡಿಗಳನು ಕಾರುತ್ತಲಿ  
ಕಂಪಿತದ ಕಂಠದಲಿ ನಡುಗುತ್ತಲಿ ಅಧರದಲಿ  
ಉಕ್ಕುತಿಹ ಕೋಪದಲಿ ಉರ್ವಾಶಿಯು ನುಡಿದಿಹಳು

||೫೮೯||



ಭಾರತದ ನರರುಗಳು ಬಣಗುಗಳಾ ಹುಳು ಜಂತು  
ಸುಅಲೋಕ ಲಲನೆಯರ ರತಿಕೇಳಿ ಸುಖವನ್ನು  
ಆನಂದ ಸುಖವನ್ನು ಅವರೆತ್ತ ಬಲ್ಲವರು  
ಹೀನ ನೀ ಮೂರ್ಖಿಗೆ ಏಕೆಂದು ನುಡಿದಿಹಳು

||೫೮೦||

ಅಂಗಜನ ಸಮರದಲ್ಲಿ ಅಂಗನೆಯ ನೋಡುತಲಿ  
ಅಂಜುತಲಿ ಓಡುತಿಹ ಅಂಜುಗುಳಿ ನೀನಿರುವೆ  
ಜಗದೊಳಗೆ ಎನಗಾರು ಕಾಮನಾ ಕಾಳಾಗದಿ  
ಸೋಲದಿಹ ಒಬ್ಬರೂ ಇಂಥೆಂದಳೆಂದು ಮುಖಿ

||೫೮೧||

ನಮ್ಮಜ್ಜ ಮುತ್ತಜ್ಜ ಅವನಜ್ಜ ನೆನ್ನುತಲಿ  
ಅತ್ತೆಯಾ ನಾದಿನಿಯ ಭಾವನಾ ಮೈದುವನು  
ಎನ್ನುತಲಿ ಬಂಧುತ್ವ ಗಣಿಕೆಯರ ಮನೆಯೊಳಗೆ  
ಎಣಿಸುತಲಿ ಯೋಚಿಪುದು ಮೂರ್ಖ ತನವೆಂದಿಹಳು

||೫೮೨||

ಮನ್ಮಥನ ಸಮರದಲ್ಲಿ ಎನ್ನನ್ನು ಬಯಸುವುದು  
ಇಲ್ಲದಿರೆ ಮೂಲೋಕ ಗಂಡನೆಂದೆಂಬುವಾ  
ಬಿರುದನ್ನು ಬಿಸಡುತಲಿ ಸನ್ಯಾಸ ತಾಳುವುದು  
ಶರವೇಕೆ ಧನುವೇಕೆ ನಿನಗೇಕೆ ಎಂದಿಹಳು

||೫೮೩||

ಹೇಮತ್ಯ ಲೋಕದಾ ಹುಳುಜಂತು ಪ್ರಾರ್ಥನೆ  
ಒಲಿಯುತಲಿ ಬಂದಿರುವ ಹೆಣ್ಣನ್ನು ಧಿಕ್ಕರಿಸಿ  
ನೀ ಕಾಳ ಮೂಳನಿಹೆ ಖೋಳನಿಹೆ ಹೀನನಿಹೆ  
ಭಂಡನಿಹೆ ಷಂಡನಿಹೆ ಎಂದಿಹಳು ಊರ್ವಶಿಯು

||೫೮೪||

ಮೀಸೆಯನು ಹೊತ್ತಿರುವ ಗಂಡುತನ ನಿನಗೇಕೆ  
ರವಕೆಯನು ಸೀರೆಯನು ಬಳೆಗಳನು ಧರಿಸುತಲಿ  
ಜೋಗತಿಯ ವೇಷದಲ್ಲಿ ಜಗದೊಳಗೆ ಚರಿಸುವುದು  
ಎನ್ನುತಲಿ ರೋಷದಲ್ಲಿ ಊರ್ವಶಿಯು ನುಡಿದಿಹಳು

||೫೮೫||

ನಿಮ್ಮಯಾ ಪೂರ್ವಜರು ಚಂದ್ರಕುಲದರಸುಗಳು  
ಎಮ್ಮನ್ನು ರಮಿಸುತಲಿ ಸೌಖ್ಯವನು ಪಡೆದಿಹರು  
ಸುರಸ್ತ್ರೀಯರೆಮಗಾವ ಪಾಪವದು ಸೊಂಕದದು  
ಸ್ವರ್ಗದಾ ಲಲನೆಯರ ರೀತಿಯೇ ಬೇರಿಹುದು

||೫೮೬||

ನಾನಾಗಿ ಒಲಿಯುತಲಿ ಬಂದಿರುವ ಎನ್ನನ್ನು  
ನಾನಾರು ಎಂಬುದನು ಅರಿಯದಲೆ ಹೀನದಲ್ಲಿ  
ಭಂಗಿಸಿದ ನಿನ್ನನ್ನು ಎಂದಿಗೂ ಬಿಡೆನೆಂದು  
ಹಿಡಿಶಾಪವೆನ್ನುತಲಿ ಕರವೆತ್ತಿ ನುಡಿದಿಹಳು

||೫೮೭||

ಬೆಂಕಿಯಲಿ ಅರೆಬೆಂದ ನಾಗಿನಿಯು ರೋಷದಲ್ಲಿ  
ಭುಸುಗುಡುತ ಪೂತ್ಕರಿತಪ ಪರಿಯಲ್ಲಿ ಊರ್ವಶಿಯು  
ಕ್ರೋಧದಾ ಜ್ವಾಲೆಯದು ಧಗಧಗನೆ ಉರಿಯುತಲಿ  
ಬಿಸಿಯುಸಿರ ಸೂಸುತಲಿ ತಳಮುಳಿಸಿ ನುಡಿದಿಹಳು

||೫೮೮||

ನಿಮ್ಮಯಾ ವರಭರತ ವರುಷದಾ ಸೀಮೆಯಲಿ  
ವರುಷೊಂದು ಕಾಲವನು ನಪುಂಸಕ ನಾಗುತಲಿ  
ಜನರುಗಳು ನೋಡುತಲಿ ನಗುತಲಿಹ ಪರಿಯಲ್ಲಿ  
ಚರಿಸುವುದು ಎನ್ನುತಲಿ ಶಾಪವನು ಇತ್ತಿಹಳು

||೫೮೯||

ನಿಮ್ಮಪ್ಪ ದೇವೇಂದ್ರ ಹರಿಹರನ ಮೊರೆಹೋಗು  
ಸುರನರರ ಗಂಧರ್ವರಾರನೂ ಮೊರೆಹೋಗು  
ಎಂದಿಗೂ ಶಾಪವಿದು ತಪ್ಪದದು ಎನ್ನುತಲಿ  
ತೆರಳಿದಳು ಊರ್ವಶಿಯು ಸಖಿವ್ಯಂದ ಸಹಿತದಲ್ಲಿ

||೫೯೦||

ಅಕಟಕಟ ಅಂದಿನಲಿ ಧರ್ಮದಲ್ಲಿ ನಡೆಯುತಿರೆ  
ಪಶುಪತಿಯ ಕರುಣೆಯಲಿ ಪಾಶುಪತ ದೊರೆತಿಹುದು  
ಇಂದಿನಲಿ ಶೀಲದಲ್ಲಿ ಸತ್ಯದಲ್ಲಿ ನಡೆದೊಡೆಯು  
ಶಾಪವದು ಎನಗಾಯ್ತು ಎಂದಿಹನು ಫಲಗುಣನು

||೫೯೧||

ಪಾಶುಪತ ಶರದಿಂದ ಕೌರವರ ಧ್ವಂಸಿಸುವೆ  
ದ್ರೌಪದಿಯ ಸಿರಿಮುಡಿಯ ಕಟ್ಟುವಾ ವಚನವದು  
ಫಲಿಸುವದು ಎಂಬುವಾ ಕನಸಿನೊಳು ನಾನಿದೆ  
ಆ ಕನಸಗೋಪುರವು ಕಳಚುತಲಿ ಬಿದ್ದಿಹುದು

||೫೯೨||

ನಾನೊಂದು ನೆನೆಯುತಿರೆ ಬೇರೊಂದು ಘಟಿಸಿದುದು  
ದೈವವನು ಮೀರುವುದು ಅರಿಗೂ ಅಸುಡಳವು  
ವಿಧಿಲಿಖಿತ ನೊರಿಸುವುದು ಅರಿಗೂ ದುಸ್ಸಾಧ್ಯ  
ಎನ್ನುತಲಿ ಫಲಗುಣನು ಮನದೊಳಗೆ ಚಿಂತಿಸಿದ

||೫೯೩||

ಇತ್ತಲಾ ಊರ್ವಶಿಯು ವರಚಿತ್ರಸೇನನ  
ಕರೆಸುತಲಿ ಆ ಪಾರ್ಥ ಗೈದಿರುವ ಹುಚ್ಚುತನ  
ಹೇಳುತಿರೆ ಆ ಚಿತ್ರಸೇನನವಿನಯದಲ್ಲಿ  
ಊರ್ವಶಿಯ ಸಂತೈಸಿ ದೇವೇಂದ್ರಗರುಹಿದನಾ

||೫೯೪||

ಕೇಳುತಲಿ ಸುರಪತಿಯು ಮನನೊಂದು ಐತಂದು  
ಹೇ ಮಗನೆ ಕಲಿಪಾರ್ಥ ಚಿಂತೆಯನು ಮಾಡದಿರು  
ಮುಂದಣದ ಹನ್ನೆರಡು ವರುಷಗಳ ವನವಾಸ  
ಕಳೆಯುತಲಿ ವರುಷೊಂದು ಅಜ್ಞಾ ತವಾಸವನು

||೫೯೫||

ಅರಿಗೂ ರಿಪುಗಳಿಗೆ ತಿಳಿಯದಲೆ ಚರಿಸಲಿಕೆ  
ಗುಪಿತದಲಿ ವಾಸಿಸಲು ಸಾಧನವು ನಿನಗಾಯ್ತು  
ಭಾವಿಪೊಡೆ ಊರ್ವಶಿಯು ಉಪಕಾರ ಗೈದಿಹಳು  
ಶಾಪವದು ವರವಾಯ್ತು ನಿನಗೆಂದು ನುಡಿದಿಹನು

||೫೯೫||

ಹೇ ಪಾರ್ಥ ನಾರಿಯರು ಅತಿಶೀಘ್ರ ಕೋಪಿಗಳು  
ಬುದ್ಧಿಯಲಿ ದುರ್ಬಲರು ಎಂಬುದಿದು ಜಗವಿದಿತ  
ರೋಷದಲಿ ಊರ್ವಶಿಯು ಇತ್ತಿರುವ ಶಾಪವನು  
ಎನ್ನನ್ನು ನೋಡುತಲಿ ಮರೆಯುವುದು ಎಂದಿಹನು

||೫೯೬||

ಅಂಜದಿರು ಅಳುಕದಿರು ಚಿಂತೆಯನು ಮಾಡದಿರು  
ನಿನ್ನಯಾ ನೆರವಿಗೆ ನಾನಿಹೆನು ಎನ್ನುತಲಿ  
ಅರ್ಜುನನನಪ್ಪುತಲಿ ಸಂತ್ಪ್ರಸಿ ಅರಮನೆಗೆ  
ಕರೆತಂದು ವಿಧವಿಧ ವಿಹಾರದಲಿ ಸುಖಿಸಿದರು

||೫೯೭||

ಪಾವಕನು ವರವರುಣ ಕುಬೇರನು ಮರುತ್ತರು  
ಅಣಿಮಾದಿ ಅಷ್ಟವಸು ಗಂಧರ್ವ ಸುರರುಗಳು  
ಅಗಣಿತದ ದಿವ್ಯಾಸ್ತ್ರ ಫಲಗುಣಗೆ ಈಯುತಿರೆ  
ಸುರವೃಂದ ಜಯಕಾರ ಗೈದಿಹುದು ಹರಸುತಲಿ

||೫೯೮||

ದಿವ್ಯತರ ಶಸ್ತ್ರಾಸ್ತ್ರ ಅಗಣಿತವ ದೇವೇಂದ್ರ  
ಮಂತ್ರಗಳನರುಹುತಲಿ ಫಲಗುಣಗೆ ಇತ್ತಿಹನು  
ದ್ವಾರಕಾಧೀಶನಾ ಶ್ರೀ ಕೃಷ್ಣ ರಾಯನಾ  
ಮೈದುನನ ಕೀರ್ತಿಯದು ಮೆರೆದಿಹುದು ಮೂಜಗದಿ

||೫೯೯||

ಜನಮೇಜಯ ಕ್ಷಿತಿಪ ಕೇಳುವುದು ಚಿತ್ತದಲಿ  
ಒಂದು ದಿನ ಮಹಾಋಷಿಯು ಪಾವನರು ಲೋಮಶರು  
ಸ್ವರ್ಗಕ್ಕೆ ಐತರೂತ ಇಂದ್ರನಾ ಬಳಿಯಲ್ಲಿ  
ಕುಳಿತಿರುವ ನರನನ್ನು ಕಾಣುತಲಿ ಬೆರಗಾಗಿ

||೬೦೦||

ಮಹಯಜ್ಞ ವೃತಗಳನು ಗೈದಿರುವ ನರರಿಗೆ  
ದೊರೆಯದಿಹ ದೇವೇಂದ್ರನೆಡೆಯಲ್ಲಿ ಕೂಡುವಾ  
ಸೌಭಾಗ್ಯ ದೈವವದು ದೊರೆತಿರುವ ಇವನಾರು  
ಎನ್ನುತಲಿ ಲೋಮಶರು ಕೌತುಕದಿ ಕೇಳಿದರು

||೬೦೧||

ಮುನಿವರರೆ ಮುನ್ನಿನಲಿ ಬದರಿಯಾ ಆಶ್ರಮದಿ  
ನರನಾರಾಯಣೆಂಬುವಾ ಋಷಿಗಳೊಳು  
ನಾರಾಯಣೆಂಬುವನು ಕಪಿಲಋಷಿ ಎನಿಸಿಹನು  
ಆ ನರನು ಎನ್ನಮಗ ಈ ನರನು ಇರುತಿಹನು

||೬೦೨||

ಪಾಂಡುವಿನ ಪುತ್ರನಿಹ ಪಾಂಡವರ ಮಧ್ಯಮನು  
ಧರ್ಮಜನ ಸೋದರನು ಇವನಿಲ್ಲಿ ಐತಂದು  
ದಿನವೆಷ್ಟೋ ಕಳೆದಿಹವು ಅವರಣ್ಣ ಧರ್ಮಜನು  
ವಿರಹದಲಿ ದಿನದಿನವು ಚಿಂತಿಸುತಲಿರುತಿಹನು

||೬೦೩||

ನೀವುಗಳು ಈಗಾಗಲೇ ಕಾಮ್ಯಕಕೆ ತೆರುಳುತಲಿ  
ಅರ್ಜುನನು ಸ್ವರ್ಗದಲಿ ಸುಕ್ಷೇಮನಿರುತಿಹನು  
ಹರನಿಂದ ಪಾಶುಪತ ಅಸ್ತ್ರವನು ಪಡೆದಿಹನು  
ಅಗ್ನ್ಯಾಸ್ತ್ರ ವರುಣಾಸ್ತ್ರ ಘೋರತರ ಪಡೆದಿಹನು

||೬೦೪||

ವಿಧವಿಧದ ಸಂಗೀತ ನೃತ್ಯವನು ಕಲಿತಿಹನು  
ಬೇಗನೇ ಅರ್ಜುನನು ನಿಮ್ಮೆಡೆಗೆ ಬಹನೆಂದು  
ಧರ್ಮಜಗೆ ತಿಳುಹುತಲಿ ಸಂತ್ಪ್ರವೃದ್ಧನುತಲಿ  
ದೇವೇಂದ್ರ ಮಹಾಋಷಿಗೆ ಲೋಮಶಗೆ ನುಡಿದಿಹನು

||೬೦೫||

ರಾಕ್ಷಸರ ಭಯದಿಂದ ಧರ್ಮ ಭೀಮಾದಿಗಳ  
ನೀವುಗಳು ರಕ್ಷಿಸುತ ಪುಣ್ಯ ಕ್ಷೇತ್ರಾದಿಗಳ  
ತೋರಿಪುದು ಎನ್ನುತಲಿಫಲಗುಣನು ನುಡಿಯುತಿರೆ  
ಲೋಮಶರು ಕಾಮ್ಯಕದ ವನದೆಡೆಗೆ ತೆರಳಿದರು

||೬೦೬||

ಇತ್ತಲಾ ಧೃತರಾಷ್ಟ್ರ ಶಂಭುವಿನ ಕರುಣೆಯಲಿ  
ಪಾಶುಪತ ಅಸ್ತ್ರವನು ಪಡೆಯುತಲಿ ಫಲಗುಣನು  
ಸ್ವರ್ಗಕ್ಕೆ ತೆರಳಿದನು ಎಂಬುವಾ ವಾರ್ತೆಯನು  
ವರವ್ಯಾಸವರುಹುತಿರೆ ಕಳವಳವಗೊಂಡಿಹನು

||೬೦೭||

ಸಂಜಯನ ಕರೆಸುತಲಿ ಎನ್ನ ಮಗ ಅತಿದುಷ್ಟ  
ಗರ್ವದಲಿ ಪಾಂಡವರ ಹಿಂಸಿಸುತ ಮೋಸದಲಿ  
ರಾಜ್ಯವನು ಕೊಳ್ಳುತಲಿ ದ್ರೌಪದಿಯ ಭಂಗಿಸುತ  
ಕಾನನಕೆ ಅಟ್ಟಿರುವ ಕಡುಮೂರ್ಖನೆಂದಿಹನು

||೬೦೮||

ಆ ಕರ್ಣ ಶಕುನಿಗಳ ಮಾತುಗಳ ಕೇಳುತಲಿ  
ಎಮ್ಮಯಾ ಕುಲಬೇರ ಕೊಯ್ಯುವಾ ಖಳನಿಹನು  
ಇವನಿಗೆ ಬುದ್ಧಿಯನು ಹೇಳುವವರಾರಿಲ್ಲ  
ಕುರುಕುಲವ ನೆಲ್ಲವನು ನರಕದೊಳು ಅದ್ಭವನು

||೬೦೯||

ಆ ಭೀಷ್ಮ ಗುರುದ್ರೋಣ ಅಶ್ವತ್ಥ ಕೃಪರುಗಳು  
ಎಮ್ಮೊಡನೆ ಇರ್ದರೂ ಅವರಮನ ಹೃದಯಗಳು  
ಪಾಂಡವರ ಬಳಿಯಲ್ಲಿ ಇರುತಿಹವು ನಾ ಬಲ್ಲೆ  
ನಮ್ಮಲ್ಲಿ ಅವರಿಗೆ ಲವಲೇಶ ಮನವಿಲ್ಲ

||೬೧೦||

ದೇವನೇ ಇಹನೆಂದು ಖ್ಯಾತಮಿಹ ಶ್ರೀಕೃಷ್ಣ  
ಅರ್ಜುನನ ಪರಮಸಖ ರಕ್ಷಕನು ಇರುತಿಹನು  
ಧರ್ಮವೇ ಸಾಕಾರ ರೂಪವನು ತಳೆದಿರುವ  
ಪರಿಯಲ್ಲಿ ಧರ್ಮಜನು ಅಣ್ಣನಿಹ ಬೆನ್ನಿನಲಿ

||೬೦೧||

ಕಲ್ಪಂಡೆ ಗಿರಿಗಳನು ಗದೆಯಿಂದ ಪುಡಿಗೈವ  
ದಶಗಜಗಳೆದ್ದುತದ ಸಾಮರ್ಥ್ಯವಂತನಿಹ  
ಪರಶಿವನ ಪರಿಯಲ್ಲಿ ರೌದ್ರನಿಹ ಭೀಕರನ  
ವಜ್ರತನು ಭೀಮನನು ಜಯಿಸುವವರಾರಿಲ್ಲ

||೬೦೨||

ಆ ನಕುಲ ಸಹದೇವ ವೀರರತಿ ವಿಕ್ರಮರು  
ಬಲಯುತರು ರಣದೊಳಗೆ ಅಜೇಯರಿರುತಿಹರು  
ಮೇಲಾಗಿ ಕೃಷ್ಣನು ಕರುಣೆಯಾ ಕವಚವಿಹ  
ಪಾಂಡವರ ಗೆಲ್ಲುವುದು ಆರಿಗೂ ಅಸದಳವು

||೬೦೩||

ಅಕಟಕಟ ಎನ್ನಸುತ ಪಾಂಡವರ ದ್ವೇಷಿಸುತ  
ಕೆಟ್ಟಿಹನು ಕುಲತರುವ ಕೊಡಲಿಯಲಿ ಕೆಡಹುವನು  
ಎನ್ನುತಲಿ ಹಗಲಿರುಳು ಚಿಂತಿಸುತ ಚಿಂತಾಗ್ನಿ  
ಕುಲುಮೆಯಲಿ ಬೆಂದಿಹನು ಎಂದಿಹನು ಅಂಧನೃಪ

||೬೦೪||

ಅಹುದಹುದು ಭೂಪತಿಯೆ ನಿನ್ನ ನುಡಿ ನಿಜವಿಹುದು  
ಪಾಂಡವರು ಕಾನನಕೆ ತೆರಳಿದಾ ವಾರ್ತೆಯನು  
ಕೇಳುತಲಿ ಆ ಕೃಷ್ಣ ಕಾಮ್ಯಕಕೆ ತೆರಳುತಲಿ  
ಧರ್ಮಜನ ಕಂಡಿಹನು ಎನ್ನುತಲಿ ಕೇಳಿದನು

||೬೦೫||

ಕೌರವರು ಗೈದಿರುವ ದುಷ್ಟೃತ್ಯ ಕೇಳುತಲಿ  
ಕೌರವರ ನೆಲ್ಲರನು ನಿರ್ನಾಮ ಗೈಯುತಲಿ  
ಮತ್ತೆ ಈ ಹಸ್ತಿನೆಯ ರಾಜ್ಯವನು ನಿನಗೀವೆ  
ಎನ್ನುತಲಿ ಶ್ರೀಕೃಷ್ಣ ಧರ್ಮಜಗೆ ನುಡಿದಿಹನು

||೬೦೬||

ಹೇ ಕೃಷ್ಣ ದುಡುಕದಿರು ಹದಿಮೂರು ವರ್ಷಗಳ  
ಕಾಲವದು ಸವೆಯುತಲಿ ವನವಾಸ ಮುಗಿಯುತಿರೆ  
ಎನ್ನಯಾ ಸತ್ಯವದು ವಚನವದು ಮೆರೆಯುತಿರೆ  
ನಿನ್ನಿಷ್ಟ ಗೈಯುವುದು ಎಂದಿಹನು ಧರ್ಮಜನು

||೬೦೭||

ವಿಷದೊಳಗೆ ರಕ್ಷಿಸಿದೆ ಉರಿಯೊಳಗೆ ಸಲುಹಿರುವೆ  
ಸಭೆಯೊಳಗೆ ಮಾನಿನಿಯ ಮಾನವನು ಕಾಯ್ದಿರುವೆ  
ಇಂದಿನಾ ಪರ್ಯಂತ ನಿನ್ನಯಾ ಕರುಣೆಯಲಿ  
ದುರಿತಗಳೆಲ್ಲವನು ದಾಂಟಿಹವು ಎಂದಿಹನು

||೬೦೮||

ನೀನಲ್ಲದಿನ್ನಾರು ಗತಿ ಎಮಗೆ ಇರುತಿಹರು  
ಎಂದೆಂದು ನಿನ್ನನ್ನು ಧೃಢವಾಗಿ ನಂಬಿಹವು  
ಹಾಲಿನಲಿ ಅದ್ದುವುದು ನೀರಿನಲಿ ಚೆಲ್ಲುವುದು  
ಎಲ್ಲವೂ ನಿನ್ನನ್ನು ಕೂಡಿಹುದು ಎಂದಿಹನು

||೬೦೯||

ದುಷ್ಟರನು ಶಿಕ್ಷಿಸುವ ಶಿಷ್ಟರನು ರಕ್ಷಿಸುವ  
ಎಮ್ಮಯಾ ಕರ್ತವ್ಯ ಧರ್ಮವದು ಇರುತಿಹುದು  
ದುರುಳರಾ ಕೌರವರ ನಾಶವನು ಗೈಯುತಲಿ  
ರಾಜ್ಯವನು ಕೊಡಿಸುವೆನು ಎಂದಿಹನು ಆ ಕೃಷ್ಣ

||೬೧೦||

ಅಲ್ಲಿದ್ಧ ಧೃಷ್ಟದ್ಯುಮ್ನ ಮೊದಲಾದ ನೃಪರುಗಳು  
ಸೈನಿಕ ಸಹಾಯವನು ನೀಡುವೆವು ಎಂದಿಹರು  
ಈ ಪರಿಯೆ ಸಂಜಯನು ನುಡಿಯುತಿರೆ ಅಂಧನೃಪ  
ಕಳವಳದಿ ಚಿಂತೆಯಾ ಕಡಲೊಳಗೆ ಮುಳುಗಿದನು

||೬೧೧||

**ಬ್ರಹ್ಮದತ್ತ ಮುನಿವರನು ನಳನೃಪನ ಕಥೆಯನ್ನು |  
ಹೇಳುತಲಿ ಧರ್ಮಜನ ಸಾಂತ್ವನವ ಗೈದಿಹನು ||**

ಒಂದು ದಿನ ಧರ್ಮಸುತ ಸೋದರರ ಸಹಿತದಲಿ  
ಕಾಮ್ಯಕದಿ ಕುಳಿತಿರಲು ಬ್ರಹ್ಮದತ್ತ ಮುನಿವರನು  
ಬರುತಲಿರೆ ಆದರದಿ ಅರ್ಘ್ಯ ಪಾದ್ಯಾದಿಗಳ

||೬೧೨||

ನೀಯುತಲಿ ಸತ್ಕೃತಿ ಧರ್ಮಜನು ನುಡಿದಿಹನು  
ಮುನಿವರರೆ ಮನದೊಳಗೆ ಶಾಂತಿಯದು ಎನಿತಿಲ್ಲ  
ಕೌರವರು ಗೈದಿರುವ ಅಪಮಾನ ದುಷ್ಟೃತ್ಯ  
ಜ್ವಾಲೆಯದು ಎನ್ನನ್ನು ಕ್ಷಣಕ್ಷಣವು ದಹಿಸುತಿದೆ  
ಊಟವದು ರುಚಿಸದಿದೆ ನಿದ್ರೆಯದು ಬಾರದಿದೆ

||೬೧೩||

ರಾಜ್ಯವನು ಸಂಪದವನೆಲ್ಲವನು ಕಳೆಕೊಂಡು  
ಸತಿಸಹಿತ ಸೋದರರ ಒಡಗೂಡಿ ಅಡವಿಯಲಿ  
ತಿರುಗುವಾ ದುರ್ಗತಿಯು ಎನಗಾಯ್ತು ಎನ್ನವೊಲ್  
ಕಷ್ಟದಲಿ ನವೆದವರು ಆರಿಲ್ಲ ಎಂದಿಹನು

||೬೧೪||

ಕೇಳುತಲಿ ಋಷಿವರನು ಬ್ರಹ್ಮದತ್ತ ನುಡಿದಿಹನು  
ಚಿಂತೆಯನು ಮಾಡದಿರು ಧರ್ಮಜನೆ ನಿನಗಿಂತ  
ಮಿಗಿಲಾದ ಕಷ್ಟವನು ನಿಮ್ಮಯಾ ವಂಶದಲಿ  
ಭೋಗಿಸಿದ ಖ್ಯಾತಮಿಹ ನೃಪರುಂಟು ಎಂದಿಹನು

||೬೧೫||

ನಿನ್ನಪರಿ ದ್ಯೂತದಲಿ ವಿಧರ್ಭ ದೊರೆ ವರನಲನು  
ತಮ್ಮನಿಗೆ ಪುಷ್ಕರಗೆ ರಾಜ್ಯವನು ಸೋಲುತಲಿ  
ಸತಿಸಹಿತ ಕಾನನಕೆ ತೆರಳುತಲಿ ತೊಳಲುತಲಿ  
ಸತಿಯಗಲಿ ಓರ್ವನೇ ಕಷ್ಟವನು ಭೋಗಿಸಿದ

||೬೧೬||

ನಳನ್ಯಪನ ಕಥೆಯನ್ನು ವಿಸ್ತರಿಸಿ ಕೇಳುವುದು  
ಆ ನಿಷಧ ದೇಶವನು ಆಳುತಿಹ ಧರಣಿಪಗೆ  
ವರವೀರಸೇನಂಗೆ ಅಪ್ರತಿಮ ಸುಂದರನು  
ಹಯವಿದ್ಯೆ ಪರಿಣತನು ನಳ ಕುವರನಿರ್ದಿಹನು

||೬೨೭||

ಜಗದೊಳತಿ ವಿಕ್ರಮನು ಸೂರ್ಯಪರಿ ತೇಜಸ್ವಿ  
ಸತ್ಯವನು ಧರ್ಮವನು ಎಂದೆಂದು ಪಾಲಿಸುವ  
ನುತಚರಿತ ನಳನ್ಯಪಗೆ ಚಂದಿರನ ಕಲೆಯಂತೆ  
ದ್ಯೂತದಲಿ ಹವ್ಯಾಸ ಅತಿಮೋಹ ವಿದಿಹುದು

||೬೨೮||

ಅಗಣಿತದ ಐಶ್ವರ್ಯ ರಾಜಸುಖ ವೈಭವವು  
ಯೌವನವು ಸೌಂದರ್ಯ ಶೌರ್ಯವದು ಇರ್ದೊಡೆಯು  
ಸರ್ವೇಂದ್ರಿಯಂಗಳನು ವಶದೊಳಗೆ ಇರಿಸುತಲಿ  
ಶೀಲದಲಿ ಸದ್ಗುಣದಿ ಮೆರೆದಿಹನು ಜಗದೊಳಗೆ

||೬೨೯||

ಆ ಸಮಯ ವೈಧರ್ಭ ದೇಶವನು ಆಳುತಿಹ  
ನುತಭೀಮ ಮಹಿಪತಿಯು ಸಂತಾನವಿಲ್ಲದೆಯೆ  
ಚಿಂತೆಯಲಿ ಮುಳುಗಿರಲು ಘನಮಹಿಮ ದಮ ಮುನಿಯು  
ಐತಂದು ಕರುಣೆಯಲಿ ವರಗಳನು ಇತ್ತಿಹನು

||೬೩೦||

ಜಗದೊಳಗೆ ಸಮವಿಲ್ಲದಪ್ರತಿಮ ಚಿಲುಪಿನಲಿ  
ರೂಪದಲಿ ಬೆಳಗುತಿಹ ದಮಯಂತಿ ಕುವರಿಯನು  
ದಮದಾಂತ ವರದಮನ ಎಂಬುವಾ ಮುದ್ದಾದ  
ಈರ್ವರನು ಕುವರರನು ಭೀಮನ್ಯಪ ಪಡೆದಿಹನು

||೬೩೧||

ಇತ್ತಲಾ ವರನಳನು ದಿನದಿನದಿ ವೃದ್ಧಿಸುತ  
ಯೌವನದ ಸೌಂದರ್ಯ ಸೊಬಗಿನಲಿ ಬೆಳಗುತಲಿ  
ಕರಿತುರಗ ಶಸ್ತ್ರಾಸ್ತ್ರ ವಿದ್ಯೆಗಳ ಕಲೆಯುತಲಿ  
ಪರಿಣತನು ಎನಿಸುತಲಿ ಕೀರ್ತಿಯಲಿ ಮೆರೆದಿಹನು

||೬೩೨||

ಅತ್ತಲಾ ದಮಯಂತಿ ಶುಕ್ಲ ದಾ ಚಂದಿರನ  
ಪರಿಯಲ್ಲಿ ಬೆಳೆಯುತಲಿ ಹೊಚ್ಚ ಹೊಸ ಹರೆಯದಾ  
ಲಾವಣ್ಯ ರಸದಿಂದ ತುಂಬುತಲಿ ತುಳುಕುತಿಹ  
ತನುವಿನಲಿ ಶೋಭಿಸುತ ದಮಯಂತಿ ಸೊಗಸಿದಳು

||೬೩೩||

ವರನಳನ ಸುಂದರದ ರೂಪವನು ಕೀರ್ತಿಯನು  
ಕೇಳುತಲಿ ದಮಯಂತಿ ಮೋಹಿಸುತ ಯೋಚಿಸುತ  
ನಳನನ್ನು ವರಿಸುವುದು ಎನ್ನುತಲಿ ಮನದೊಳಗೆ  
ಸಂತಸದಿ ಧೃಡವಾಗಿ ನಿಶ್ಚಯವ ಗೈದಿಹಳು

||೬೩೪||

ವರನಳನು ಭೀಮ ನೃಪನಾತ್ಮಜೆಯ ಸುಂದರಿಯ  
ದಮಯಂತಿಯತಿ ಚೆಲುವ ರೂಪವನು ಶೀಲವನು  
ಕೇಳುತಲಿ ಭೀಮನ್ಯಪ ಕುವರಿಯನು ವರಿಸುವುದು  
ಎನ್ನುತಲಿ ಮನದೊಳಗೆ ನಿರ್ಧಾರ ಗೈದಿಹನು

||೬೩೫||

ಒಂದು ದಿನ ಅರಮನೆಯ ಅಂಗಣದಿ ನಳನ್ಯಪನು  
ದಮಯಂತಿ ಚೆಲುವೆಯಾ ರೂಪವನು ನೆನೆಯುತಲಿ  
ನಿಂತಿರಲು ಎದುರಿನಲಿ ಶುಭ್ರದಲಿ ಹೊಳೆಹೊಳೆವ  
ಹಂಸಗಳು ಅಭ್ರದಿಂದಿಳಿದಿಹವು ಸೊಗಸಿನಲಿ

||೬೩೬||

ಎನ್ನಯಾ ಪ್ರೇಯಸಿಗೆ ಸಂದೇಶ ಕಳಿಸುವುದು  
ಎನ್ನುವಾ ಯೋಚನೆಯು ಮನದೊಳಗೆ ಹೊಳೆಯುತಿರೆ  
ನಳನ್ಯಪನು ದಮಯಂತಿ ಕೋಮಲೆಯ ರೂಪವನು  
ನೆನೆ ನೆನೆದು ಪ್ರೇಮದಾ ಓಲೆಯನು ಬರೆದಿಹನು

||೬೩೭||

ಹೇ ಭೀಮ ನೃಪಸುತೆಯೆ ದಮಯಂತಿ ಸುಂದರಿಯೆ  
ಹೇ ಎನ್ನ ಹೃತ್ಕ ಮಲ ಕೋಮಲ ಲತಾಂಗಿಯೇ  
ನಿನ್ನಯಾ ರೂಪವನು ಗುಣಗಳನು ಶೀಲವನು  
ಮೆಚ್ಚುತಲಿ ನಿನ್ನಲ್ಲಿ ಮೋಹಿತನು ಆಗಿಹನು

||೬೩೮||

ನೀ ಎನ್ನ ಕರವಿಡಿದು ಮನದೊಳಿಹ ಬೇಗೆಯನು  
ಹೃದಯದಲಿ ಉರಿಯುತಿಹ ಜ್ವಾಲೆಯನು ಕಳೆಯುವುದು  
ನಿನ್ನನ್ನು ವರಿಸದಲೆ ನಾನಿರನು ಎಂದಿಗೂ  
ಎನ್ನುತಲಿ ಓಲೆಯನು ಬರೆಯುತಲಿ ನಳವರನು

||೬೩೯||

ಹಂಸದಾ ಕಾಲಿಗೆ ಕಟ್ಟುತಲಿ ಹಂಸವನು  
ಬಾನಿನಲಿ ಮೇಲಕ್ಕೆ ತೂರುತಲಿ ಬಿಡುತಲಿರೆ  
ಹಾರುತಲಿ ವೈಧರ್ಭ ದೇಶಕ್ಕೆ ಬರುತಿರಲು  
ಸೌಧಾಗ್ರದಂಗಣದಿ ಭರದಲ್ಲಿ ಇಳಿದಿಹುದು

||೬೪೦||

ದಮಯಂತಿ ಹಂಸವನು ಕೌತುಕದಿ ಪಿಡಿಯುತಲಿ  
ಮುದ್ದಿಸುತ ಮೃದುವಾಗಿ ಮೈಯನ್ನು ಸವರುತಲಿ  
ಕಾಲಿನಲಿ ಕಟ್ಟಿದ ಓಲೆಯನು ನೋಡುತಲಿ  
ಬೆರಗಾಗಿ ಕೊಳ್ಳುತಲಿ ಕೌತುಕದಿ ಓದಿದಳು

||೬೪೧||

ಮೈಯೊಳಗೆ ಮಿಂಚಿನಾ ಸಂಚಾರವಾದಂತೆ  
ರೋಮಗಳು ನಿಮಿರುತಲಿ ತನುಪುಳಕ ಗೊಳ್ಳುತಲಿ  
ಬೆವರು ಹನಿ ಸೂಸುತಲಿ ಸಂತಸವು ಉಕ್ಕುತಲಿ  
ಓಲೆಯನು ಪುನರಪಿಯು ಪುನರಪಿಯು ಓದಿದಳು

||೬೪೨||

ಎನ್ನಯಾ ಹೃತ್ಕಮಲ ಮಧುಸವಿವ ಭೃಂಗವೆ  
ಮನವನದ ವರಹಂಸ ಎನ್ನರಸ ಪ್ರಿಯಸರಸ  
ನಿನ್ನನ್ನು ಮನಸಾರೆ ಮೆಚ್ಚಿಹೆನು ಪ್ರೀತಿಪೆನು  
ನೀನಲ್ಲದಿನ್ನಾರ ನಾ ವರಿಸೆನ್ನತಲಿ

||೬೪೩||

ಓಲೆಯನು ಬರೆಯುತಲಿ ಹಂಸದಾ ಪಾದದಲಿ  
ಕಟ್ಟುತಲಿ ಶಿರವನ್ನು ಮುದ್ದಿಸುತ ನೇವರಿಸಿ  
ಎನ್ನಯಾ ಪ್ರಿಯತಮಗೆ ಓಲೆಯನು ತಲುಪಿವುದು  
ಎನ್ನುತಲಿ ಮುಗಿಲಿನಲಿ ಹಾರಿಸುತ ಬಿಟ್ಟಿಹಳು

||೬೪೪||

ಹದಿನಾಲ್ಕು ವರುಷಗಳು ತುಂಬುತಿರೆ ಯೌವ್ವನದಿ  
ನಿಜಸುತೆಯು ದಮಯಂತಿ ಚೆಲುವಿನಲಿ ಬೆಳಗುತಿರೆ  
ಭೀಮನೃಪ ಅನುರೂಪ ವರನನ್ನು ಆರಿಸಲು  
ಸ್ವಯಂವರ ಸಿದ್ಧತೆಯ ಮಾಡಿಹನು ವೈಭವದಿ

||೬೪೫||

ತಳಿರುಗಳ ತೋರಣ ಪತಾಕೆಗಳ ಮಂಡಪವ  
ರತ್ನಗಳ ಸ್ತಂಭಗಳ ವೇದಿಕೆಯ ರಚಿಸುತಲಿ  
ಅಗಣಿತದ ನೃಪರಿಂಗಿ ಆಮಂತ್ರಣೋಲೆಗಳ  
ಬರೆಸುತಲಿ ಚರರುಗಳ ನಟ್ಟಿದನು ಹರುಷದಲಿ

||೬೪೬||

ಇಂದ್ರನಾ ಸಭೆಯೊಳಗೆ ನಾರದ ಮುನೀಂದ್ರನು  
ಐತಂದು ಭೂಮಿಯಲಿ ಸ್ವರ್ಗದಾ ಲಲನೆಯರ  
ರೂಪಕ್ಕೆ ನೂರ್ಮಡಿಯು ಮಿಗಿಲಾದ ದಮಯಂತಿ  
ಸುಂದರಿಯ ಸ್ವಯಂವರ ಜರಗುವುದು ಎಂದಿಹನು

||೬೪೭||

ದೇವೇಂದ್ರ ಪಾಪಕನು ಯಮ ವರುಣರಾಲಿಸುತ  
ದಮಯಂತಿ ಚೆಲುವೆಯನು ವರಿಸಲಿಕೆ ಇಚ್ಛಿಸುತ  
ವೈಧರ್ಭ ದೇಶಕ್ಕೆ ಬರುತಲಿರೆ ಮಾರ್ಗದಲಿ  
ನಳನೃಪನ ಕಾಣುತಲಿ ಅಚ್ಚರಿಯೆಗೊಂಡಿಹರು

||೬೪೮||

ಎಮಗಿಂತ ಸುಂದರನು ಕಡುಚೆಲುವನೀತನಿಹ  
ದಮಯಂತಿ ನಳನನ್ನು ವರಿಸುವಳು ಎನ್ನುತಲಿ  
ಸುರರುಗಳು ನಳನಿಗೆ ಎಮ್ಮಯಾ ಕಾರ್ಯವನು  
ಗೈಯ್ಯುವುದು ಎನ್ನುತಲಿ ನಮ್ಮದಲಿ ನುಡಿದಿಹರು

||೬೪೯||

ದಮಯಂತಿ ಬಳಿಯಲ್ಲಿ ಸಾಗುತಲಿ ಎಮ್ಮನ್ನು  
ವರಿಸುವಾ ಪರಿಯಲ್ಲಿ ಆಕೆಯಾ ಮನವನ್ನು  
ತಿದ್ದುತಲಿ ಒಪ್ಪಿವುದು ನಿನ್ನಯಾ ಕರ್ತವ್ಯ  
ಎನ್ನುತಲಿ ನುಡಿಯುತಿರೆ ನಳನೃಪನು ನುಡಿದಿಹನು

||೬೫೦||

ಸೈನಿಕರು ಸತತವೂ ರಕ್ಷಿಸುವ ಅರಮನೆಯ  
ಒಳಗಡೆಗೆ ಇರುತಿರುವ ದಮಯಂತಿಯೆಡೆಯಲ್ಲಿ  
ಆರಿಗೂ ತಿಳಿಯದಲೆ ಗುಪಿತದಲಿ ತೆರಳುವುದು  
ದುಸ್ತರವು ಎನ್ನುತಲಿ ನಳನೃಪನು ನುಡಿದಿಹನು

||೬೫೧||

ಸೈನಿಕರು ಸೇವಕರು ಅರಿಯದಾಪರಿಯಲ್ಲಿ  
ತೆರುಳುವಾ ಶಕ್ತಿಯನು ಸುರರುಗಳು ನಳಗೀಯೆ  
ಭರದಿಂದ ನಳವರನು ಸೌಧದಲಿ ಸರಸದಲಿ  
ತಾರೆಗಳ ಮಧ್ಯದಲಿ ರೋಹಿಣಿಯ ಪರಿಯಲ್ಲಿ

||೬೫೨||

ಸಖಿಯರಾ ಮಧ್ಯದಲಿ ಸೊಗಯಿಸುವ ಸುಂದರಿಯ  
ದಮಯಂತಿಯೆಡೆಯಲ್ಲಿ ಐತಂದು ಚಕಿತದಲಿ  
ಜಗದೊಳಗೆ ಅಪ್ರತಿಮ ಸೌಂದರ್ಯ ರೂಪದಲಿ  
ಹೊಳೆಹೊಳೆವ ದಮಯಂತಿ ಚೆಲುವೆಯನು ಕಂಡಿಹನು

||೬೫೩||

ಮನ್ಮಥನ ಪರಿಯಲ್ಲಿ ಶೋಭಿಸುವ ಸುಂದರನ  
ನಲವರನ ಕಾಣುತಲಿ ಸಖಿಯರುಗಳೆಲ್ಲರೂ  
ನೋಡುತಲಿ ಕೌತುಕದಿ ಚಕಿತದಲಿ ನಿಂದಿಹರು  
ದಮಯಂತಿ ಬೆರಗಿನಲಿ ನಲವರನ ನೋಡಿಹಳು

||೬೫೪||

ಎವೆಗಳನು ಇಕ್ಕದೆಯೆ ದಿಟ್ಟಿಸುತ ನಲವರನ  
ಸುಂದರದ ಅಂಗಾಂಗ ಸೌಷ್ಟವದ ರೂಪವನು  
ಸೌಂದರ್ಯ ಸವಿರಸವ ಕಂಗಳಾ ಬೊಗಸೆಯಲಿ  
ಕುಡಿಕುಡಿದು ತನುಪುಳಕಗೊಂಡಿಹಳು ದಮಯಂತಿ

||೬೫೫||

ಭಟರುಗಳ ಕಾವಲನು ಭೇದಿಸುತ ಅರಮನೆಯ  
ಒಳಗಡೆಗೆ ಬಂದಿರುವ ನೀನಾರು ಹೇಳುವುದು  
ಲಲನೆಯರ ಏಕಾಂತ ಸ್ಥಳದೊಳಗೆ ನರರಗಳು  
ಬರುವುದಿದು ಅನುಚಿತವು ಎಂದಿಹಳು ದಮಯಂತಿ

||೬೫೬||

ರಾಜಸುತೆ ಕೇಳುವುದು ನಳರಾಜನಾನಿಹೆನು  
ನಿನ್ನಯ ಸ್ವಯಂವರಕೆ ಇಂದ್ರಾಗ್ನಿ ಯಮವರುಣ  
ಸುರರುಗಳು ಬಂದಿಹರು ಅವರೊಳಗೆ ಒರ್ವರನು  
ವರಿಸುವುದು ಎಂಬುದನು ತಿಳುಹಲಿಕೆ ಕಳುಹಿದರು

||೬೫೭||

ಅರಿಗೂ ತಿಳಿಯದಲೆ ಬರುವಂಥ ಶಕ್ತಿಯನು  
ಎನಗೀಯೆ ಗುಪಿತದಲಿ ನಾನಿಲ್ಲಿ ಬಂದಿಹನು  
ಎನ್ನುತಲಿ ನಳನೃಪನು ನುಡಿಯುತಿರೆ ದಮಯಂತಿ  
ಸಂತಸವು ಉಕ್ಕುತಲಿ ಹರುಷದಲಿ ನುಡಿದಿಹಳು

||೬೫೮||

ದೈವವೇ ನಳನೃಪನ ಎನ್ನೆಡೆಗೆ ಕಳುಹಿಸಿದೆ  
ಎನ್ನುತಲಿ ಭೀಮಸುತೆ ಮನದೊಳಗೆ ಹಿಗ್ಗುತಲಿ  
ನಾಳೆಯ ಸ್ವಯಂವರದಿ ನಿನ್ನನ್ನೆ ವರಿಸುವೆನು  
ಎನ್ನುತಲಿ ನಸುನಗುತ ನಾಚುತಲಿ ನುಡಿದಿಹಳು

||೬೫೯||

ನಿನ್ನಯಾ ಕೈಪಿಡಿವೆ ಎನ್ನುತಲಿ ಬಹುದಿನದಿ  
ಭಕುತಿಯಲಿ ದೇವತೆಯ ಪೂಜೆಯನು ಗೈದಿಹೆನು  
ನಿನ್ನನ್ನು ನಂಬಿಹೆನು ನಿನ್ನನ್ನು ನೆಚ್ಚಿಹೆನು  
ನಿನ್ನನ್ನು ಪತಿ ಎಂದು ಭಾವಿಸಿದೆ ಎಂದಿಹಳು

||೬೬೦||

ಸುರಪತಿಯ ಕೈಪಿಡಿಯೆ ಸ್ವರ್ಗಸುಖ ಲಭಿಸುವುದು  
ಅಗ್ನಿಯನು ವರಿಸಿದೊಡೆ ತೇಜಸ್ಸು ದೊರೆಯುವದು  
ವರುಣನು ವರಿಸಿದೊಡೆ ಧನ ಧಾನ್ಯ ದೊರೆಯುವದು  
ಯಮನನ್ನು ವರಿಸಿದೊಡೆ ಆಯಸ್ಸು ವರ್ಧಿಪುದು

||೬೬೧||

ದಿವಿಜರನು ತೊರೆಯುತಲಿ ಹುಳು ಸರಸ ಎನ್ನನ್ನು  
ವರಿಸಿದೊಡೆ ನಿನಗಾವ ಸಿರಿಸುಖವು ದೊರೆಯುವುದು  
ಕಲ್ಪತರು ತ್ಯಜಿಸುತಲಿ ಬುಡುಮರ ಬಯಸುವರೆ  
ಎನ್ನುತಲಿ ನಳನುಡಿಯೆ ಭೀಮಸುತೆ ನುಡಿದಿಹಳು

||೬೬೨||

ಸುಡಲಿ ಆ ಸ್ವರ್ಗಸುಖ ಸಂಪತ್ತು ವೈಭವವು  
ನಿನ್ನಲ್ಲಿ ಎನ್ನಮನ ಧೃಡವಾಗಿ ನಟ್ಟಿಹುದು  
ನೀನಲ್ಲದಿನ್ನಾರ ನಾ ವರಿಸೆನೆಂದಿಗೂ  
ಇಲ್ಲದಿರೆ ಮರಣವನು ಅಪ್ಪುವೆನು ಎಂದಿಹಳು

||೬೬೩||

ಈ ಪರಿಯೆ. ಹೇಳಿದೊಡೆ ಸುರರುಗಳು ಕೋಪಿಪರು  
ಸ್ವಾರ್ಥದಲಿ ಎಮ್ಮನ್ನು ವಂಚಿಸಿದನೆನ್ನತಲಿ  
ಶಾಪವನು ಈಯುವರು ಉಪಾಯವ ಸೂಚಿಪುದು  
ಎನ್ನುತಲಿ ನಳನುಡಿಯೆ ದಮಯಂತಿ ನುಡಿದಿಹಳು

||೬೬೪||

ನಾಳಿನ ಸ್ವಯಂವರದಿ ನಿಮ್ಮೊಳಗೆ ಒಬ್ಬರನು  
ವರಿಸುವೆನು ಎನ್ನುತಲಿ ಸುರರಿಗೆ ತಿಳಿಸುವುದು  
ಎನ್ನುತಲಿ ದಮಯಂತಿ ನುಡಿಯುತಿರೆ ನಳನೃಪನು  
ಐತಂದು ಇಂದ್ರಾಗ್ನಿ ಸುರರಿಗೆ ಅರುಹಿದನು

||೬೬೫||

**ಸುರಸುಂದರಾಂಗಿಯಳು ಕಲುಚೆಲುನೆ ದಮಯಂತಿ |  
ನಳನೃಪನೆ ವರಿಸಿಹಳು ಸ್ವಯಂವರ ಮಂಡಪದಿ ||**

ಕಾಂಭೋಜ ಕುಂಠಳನು ಹೈಹಯನು ಕೋಸಲನು  
ಅಂಗವಂಗಾದಿಗಳು ಪಾಟಲನು ಸೌರಾಷ್ಟ್ರ  
ಅಗಣಿತದ ದೇಶಗಳ ನೃಪರುಗಳು ಸೃಗಸುತರು  
ಶೃಂಗಾರ ಸಡಗರದಿ ಮೊಳೆಯುತಲಿ ಬಂದಿಹರು

||೬೬೬||

ದೇವೇಂದ್ರ ಪಾವಕನು ವರಪರಾಣ ಯಮಧರ್ಮ  
ಹೊಳೆಹೊಳೆವ ರತ್ನಗಳ ವಜ್ರಗಳ ಹಾರಗಳ  
ಕೊರಳೊಳಗೆ ಧರಿಸುತಲಿ ದಮಯಂತಿ ಸುಂದರಿಯ  
ವರಿಸುವೆವು ಎನ್ನುತಲಿ ಯೋಚಿಸುತ ಬಂದಿಹರು

||೬೬೭||

ಸರ್ವವಿಧ ಸಿದ್ಧತೆಯ ಗೈಯುತಿರೆ ಭೀವನ್ಯಪ  
ದಮಯಂತಿ ಸಹಿತದಲಿ ಸ್ವಯಂವರ ಮಂಡಪದಿ  
ಬರುತಲಿರೆ ನೃಪರುಗಳು ತೇಜದಲಿ ಹೊಳೆಯುತಿಹ  
ದಮಯಂತಿ ಸುಂದರಿಯ ಚಕಿತದಲಿ ಕಂಡಿಹರು

||೬೬೮||

ಮೇಘಗಳ ಮಧ್ಯದಲಿ ಧಳಧಳಿಸಿ ಹೊಳೆಯುತಿಹ  
ಮಿಂಚಿನಾ ಲತೆಯಂತೆ ಕಾಂತಿಯನು ಸೂಸುತಲಿ  
ಸೌಂದರ್ಯ ಸರ್ವಸ್ವ ಪುತ್ಥಳಿಯ ಪರಿಯಲ್ಲಿ  
ಶೋಭಿಸುತ ದಮಯಂತಿ ಲತಾಂಗಿ ಬಂದಿಹಳು

||೬೬೯||

ಭೃತ್ಯದಮ ಸೋದರಿಯ ಕರವಿಡಿದು ನಡೆಸುತಲಿ  
ಕಾಂಭೋಜ ನೃಪನೀತ ಕುಂಠಿಳ ಕಳಿಂಗಾನಿವ  
ಸೌರಾಷ್ಟ್ರ ಪಾಟಲನು ಚೇರಳನು ಪಾಂಡ್ಯನಿವ  
ಎನ್ನುತಲಿ ಧರಣಿಪರ ತೋರಿಸುತ ನಡೆದಿಹನು

||೬೭೦||

ಬಾಯೊಳಗೆ ಹಾಕಿರುವ ತಂಬುಲವ ತಿನ್ನದೆಯೆ  
ಕಣ್ಣೆ ವೆಯ ಪಿಳುಕಿಸದೆ ಮೂಗಿನಲಿ ಬೆರಳಿಟ್ಟು  
ಮೊಗವೆತ್ತಿ ದಮಯಂತಿ ಸುಂದರಿಯ ನೋಡುತಿರೆ  
ನೃಪರುಗಳ ಕಿರೀಟಗಳು ಉರುಳುತಲಿ ಬಿದ್ದಿಹವು

||೬೭೧||

ತಮಗೊಲಿದು ದಮಯಂತಿ ಮಾಲೆಯನು ಹಾಕುವಳು  
ಎನ್ನುತಲಿ ಕೊರಲನ್ನು ಭೂಮಿಪರ ಚಾಚುತಿರೆ  
ದಮಯಂತಿ ನಸುನಗುತ ಮುಂದಕ್ಕೆ ಸಾಗುತಿರೆ  
ಧರಣಿಪರ ಮುಖಕಮಲ ಬಾಡಿಹವು ಭತ್ತಿಹವು

||೬೭೨||

ಬಾಲರವಿ ತೇಜದಲಿ ವೀರರಸ ಕಾಂತಿಯಲಿ  
ರಾಜಕಳೆ ಉಕ್ಕುತಿಹ ನಳನಡೆಗೆ ಬರುತಲಿರೆ  
ವಿಲಸಿತದ ರತ್ನಗಳ ಹಾರಗಳ ಧರಿಸಿರುವ  
ಸುರತೇಜ ದೈವರನು ನಳರನ್ನು ಕಂಡಿಹಳು

||೬೭೩||

ಅನಿಮಿಷರು ಕಣ್ಣೆ ವೆಯ ಮುಚ್ಚಿದೆಯೇ ಇರುತಿಹರು  
ಇವರುಗಳು ಕಣ್ಣೆ ವೆಯ ಬಡಿಯುತಲಿ ಇರುತಿಹರು  
ಸುರರುಗಳು ಭೂಮಿಯನು ಎಂದಿಗೂ ಸ್ಪರ್ಶಿಸರು  
ಇವರುಗಳು ನೆಲವನ್ನು ಸೊಂಕುತಲಿ ನಿಂದಿಹರು

||೬೭೪||

ದಿವಿಜರಿಗೆ ಎಂದಿಗೂ ಬೆಮರ ಹನಿ ಸೂಸದದು  
ಇವರುಗಳು ಸ್ವೇದಜಡ ಸ್ನಾನದಲಿ ನೆನೆದಿಹರು  
ಐವರೂ ನಳನಂತೆ ತೋರುವುದು ಅಚ್ಚರಿಯು  
ನಿಜನಳನು ಆರೆಂದು ಚಿಂತಿಸುತ ನುಡಿದಿಹಳು

|| ೬೭೫ ||

ಹೇ ಸೂರ್ಯ ಚಂದ್ರರೆ ಅಷ್ಟ ದಿಕ್ಪಾಲಕರೆ  
ಇಂದ್ರಾಗ್ನಿ ಯಮವರುಣರೆ ಅಣಿಮಾದಿ ವಸೂಗಣ್ಣೆ  
ನಿಷಧ ನೃಪ ನಳನನ್ನು ಮನಸಾರೆ ಮೆಚ್ಚಿಹೆನು  
ನಿಜನಳನ ತೋರಿಸುತ ಕರುಣಿಪುವು ಎಂದಿಹಳು

|| ೬೭೬ ||

ಎಂದಿಗೂ ನಳನನ್ನು ನಂಬಿಹೆನು ಮೆಚ್ಚಿಹೆನು  
ನಳ ಎನ್ನ ಪತಿಯೆಂದು ಎಂದಿಗೂ ಭಾವಿಪೆನು  
ನಳನನ್ನು ವರಿಸುವೆನು ಇಲ್ಲದಿರೆ ಸಾಯುವೆನು  
ಎನ್ನುತಲಿ ದಮಯಂತಿ ನುಡಿದಿಹಳು ದೈನ್ಯದಲಿ

|| ೬೭೭ ||

ಸುರಪತಿಯು ಪಾವಕನು ವರವರುಣ ಯಮಧರ್ಮ  
ನರರೂಪ ತೋರೆಯುತಲಿ ನಿಜರೂಪ ಧರಿಸುತಿರೆ  
ದಮಯಂತಿ ಹರುಷದಲಿ ಮುಖಕಮಲ ಅರಳುತಲಿ  
ವರನಳನ ಕೊರಳೊಳಗೆ ಮಾಲೆಯನು ಹಾಕಿದಳು

|| ೬೭೮ ||

ಹರುಷದಲಿ ವರನಳನು ದಮಯಂತಿ ಇಂದ್ರಾದಿ  
ಸುರರುಗಳ ಚರಣವಲಿ ಸಾಷ್ಟಾಂಗ ಗೈಯ್ಯುತಿರೆ  
ದೇವೇಂದ್ರ ಯಜ್ಞದಲಿ ಹವಿಸನ್ನು ಪಡೆಯುತಲಿ  
ಸ್ವರ್ಗದಾ ಸೌಖ್ಯವನು ಈಯುವೆನು ಎಂದಿಹನು

|| ೬೭೯ ||

ಸೂರ್ಯಸಮ ತೇಜವನು ಶ್ರೇಷ್ಠಮಿಹ ಲೋಕವನು  
ನಿಮಗೀವೆನೆನ್ನುತಲಿ ಪಾವಕನು ನುಡಿದಿಹನು  
ಪಾಕದಲಿ ಪರಿಣತೆಯು ಧರ್ಮದಲಿ ಸ್ಥಿರಬುದ್ಧಿ  
ಆಯುವನು ಈಯುವೆನು ಎಂದಿಹನು ಯಮಧರ್ಮ

|| ೬೮೦ ||

ಧನಧಾನ್ಯ ಜಲವೃಷ್ಟಿ ಕುಂದದಿಹ ಕುಸುಮಗಳ  
ಸಂಪದವ ನೀಯುವೆನು ಎಂದಿಹನು ವರವರುಣ  
ಮಂಗಲವು ನಿಮಗೆಂದು ಹರಸುತಲಿ ಸುರರುಗಳು  
ಆಗಸದ ಮಾರ್ಗದಲಿ ಸರಿದಿಹರು ಹರುಷದಲಿ

|| ೬೮೧ ||

ಭೀಮನೃಪ ಸಂತಸದಿ ದಮಯಂತಿ ನಳದೊರೆಯ  
ಮದುವೆಯನು ಸಡಗರದಿ ವೈಭವದಿ ಗೈಯ್ಯುತಲಿ  
ರತ್ನಗಳ ವಜ್ರಗಳ ಸ್ವರ್ಣದಾಭರಣಗಳ  
ಕರಿತುರಗ ಉಪಗೊರೆಯ ಸಹಿತದಲಿ ಕಳುಹಿದನು

|| ೬೮೨ ||

ನಳರಾಜ ಸತ್ಯದಲಿ ನ್ಯಾಯದಲಿ ಧರ್ಮದಲಿ  
ರಾಜ್ಯವನು ಆಳುತಲಿ ವಾತ್ಸಲ್ಯ ಪ್ರೀತಿಯಲಿ  
ಮಕ್ಕಳ ಪರಿಯಲ್ಲಿ ಪ್ರಜೆಗಳನು ಪಾಲಿಸಲು  
ಕೀರ್ತಿಯಲಿ ತೇಜದಲಿ ಮೆರೆದಿಹನು ಧರೆಯೊಳಗೆ

|| ೬೮೩ ||

ಇಂತಿರಲು ಸೌಖ್ಯದಲಿ ಕಾಲವನು ಕಳೆಯುತಿರೆ  
ಇಂದ್ರಸೇನೆಂಬುವಾ ಸುತನೋರ್ವ ಜನಿಸಿಹನು  
ಸುತೆ ಇಂದ್ರಸೇನೆಯಳು ಅತಿ ಚೆಲುವೆ ಜನಿಸಿಹಳು  
ಸಂತಸದ ಸಾಗರದ ಮೇರೆಯದು ಮೀರಿದುದು

|| ೬೮೪ ||

ಅತ್ತಲಾ ಸುರರುಗಳು ನಭದಲ್ಲಿ ತೆರಳುತಿರೆ  
ಮಾರ್ಗದಲಿ ಖಳಕಲಿಯ ದ್ವಾಪರನ ಕಾಣುತಲಿ  
ಆವಕಡೆ ತಮ್ಮಯಾ ಪಯಣವನು ಬೆಳೆಸಿಹಿರಿ  
ಎನ್ನುತಲಿ ದೇವೇಂದ್ರ ಕೇಳಿದನು ಕೌತುಕದಿ

|| ೬೮೫ ||

ನಾವೀಗ ದಮಯಂತಿ ಚೆಲುವೆಯ ಸ್ವಯಂಪರಕೆ  
ತೆರಳುವೆವು ಎನ್ನುತಲಿ ಕಲಿಖಳನು ನುಡಿಯುತಿರೆ  
ದಮಯಂತಿ ಆಗಲೇ ನಳನೃಪನ ವರಿಸಿಹಳು  
ಇನ್ನೇಕೆ ಹೋಗುವಿರಿ ಎಂದಿಹನು ದೇವೇಂದ್ರ

|| ೬೮೬ ||

ಕೇಳುತಲಿ ಖಳಕಲಿಯು ನಖಿಖಿದಿ ಉರಿಯುತಲಿ  
ಪತ್ನಿಯಾ ಸೌಖ್ಯವನು ಪಡೆಯದಲಿ ವಿರಹದಲಿ  
ತೊಳಲುತಲಿ ಬಳಲುತಲಿ ಗಳಗಳನೆ ಅಳುವಂತೆ  
ನಳನನ್ನು ಪೀಡಿಪೆನು ಎಂದಿಹನು ಕೋಪದಲಿ

|| ೬೮೭ ||

ದ್ವಾಪರನೆ ಎನ್ನೊಡನೆ ನೀನುಸಹ ನಳನಂಗೆ  
ವಿಧವಿಧದ ಕಷ್ಟಗಳ ನೀಯುವುದು ಎನ್ನುತಲಿ  
ದಾಳದಲಿ ಸೇರುತಲಿ ದ್ಯೂತದಲಿ ಸೋಲಿಸುತ  
ನಳನನ್ನು ಕಾನನಕೆ ಅಟ್ಟುವುದು ಎಂದಿಹನು

|| ೬೮೮ ||

ದ್ವಾಪರನು ಸಮ್ಮತಿಯ ನೀಯುತಿರೆ ಕಲಿಖಳನು  
ನಳನೃಪನ ದೇಹದಲಿ ಸೇರಲಿಕೆ ಐತಂದು  
ದುಷ್ಕೃತ್ಯ ಪಾಪವನು ನಳನಲ್ಲಿ ಕಾಣದಲಿ  
ಹನ್ನೆರಡು ವರುಷಗಳ ಕಾಲವನು ಕಳೆದಿಹನು

|| ೬೮೯ ||

**ನಳನೃಪನು ದ್ಯೂತದಲಿ ರಾಜ್ಯವನು ಸೋಲುತ್ತಲಿ |  
ಕಾನನವ ಸೇರುತಲಿ ಸತಿಸಹಿತ ತೊಳಲಿದನು ||**

ಒಂದು ದಿನ ನಳನಲ್ಲಿ ದೋಷವನು ಕಾಣುತಲಿ  
ದೇಹದಲಿ ಕಲಿಖಳನು ಹೊಕ್ಕಿಹನು ಸಂತಸದಿ  
ನಳನೃಪನ ಸೋದರನ ಪುಷ್ಕರನ ಬಳಿಯಲ್ಲಿ  
ಖಳಕಲಿಯು ಸಾಗುತ್ತಲಿ ನುಡಿದಿಹನು ನಲವಿನಲಿ

|| ೬೯೦ ||

ನಿಮ್ಮಣ್ಣ ನಳನೊಡನೆ ದ್ಯೂತವನು ನೀನಾಡು  
ನಿನ್ನನ್ನು ಗೆಲ್ಲಿಸುತ ರಾಜ್ಯವನು ಕೊಡಿಸುವೆನು  
ಎನ್ನತಲಿ ಖಳಕಲಿಯು ನುಡಿಯುತಿರೆ ಹರುಷದಲಿ  
ಪುಷ್ಕರನು ಒಪ್ಪುತಲಿ ನಳನೆಡೆಗೆ ಐತಂದು

||೬೯೦||

ಹೇ ಅಣ್ಣ ನಳರಾಜ ನಿನ್ನೊಡನೆ ಜೂಜನ್ನು  
ಆಡುವಾ ಇಚ್ಛೆಯದು ಎನಗಿಂದು ಆಗಿಹುದು  
ಸರಸದಿ ವಿನೋದದಲಿ ಕಾಲವನು ಕಳೆಯಲಿಕ್ಕೆ  
ದ್ಯೂತವನು ಆಡುವುದು ಎಂದಿಹನು ಪುಷ್ಕರನು

||೬೯೧||

ಹೇ ತಮ್ಮ ಪುಷ್ಕರನೆ ದ್ಯೂತಮಿದು ದುಷ್ಕರವು  
ದುಷ್ಟತರ ದುಷ್ಟೀರ್ತಿ ಪಾಪಕರ ವೆನಿಸುವುದು  
ಮೊದಲಿಗೆ ಸರಸದಲಿ ಕೊನೆಯಲ್ಲಿ ವರಸದಲಿ  
ಸರ್ವವನು ನಾಶವನು ಗೈಯುವುದು ಎಂದಿಹನು

||೬೯೨||

ಸುಮ್ಮನೆಯೆ ಮನವನ್ನು ತಣಿಸಲಿಕ್ಕೆ ಆಡುವುದು  
ಬೇಸರವ ಕಳೆಯುವುದು ಎನ್ನತಲಿ ಪುಷ್ಕರನು  
ನುಡಿಯುತಿರೆ ನಳನೃಪನು ಹೊಳೆಹೊಳೆವ ರೇಶಿಮೆಯ  
ಪಟ್ಟವನು ತರಿಸುತಲಿ ಹಾಸಿದನು ಅಂಗಣದಿ

||೬೯೩||

ಬಣ್ಣದಲಿ ಸೊಗಯಿಸುವ ಪಗಡೆಗಳನಿರಿಸುತಿರೆ  
ದ್ವಾಪರನು ಭರದಲ್ಲಿ ಪಗಡೆಯೊಳು ಹೊಕ್ಕಿಹನು  
ದಂತದಾ ದಾಳಗಳ ಒಳಗಡೆಗೆ ಸೇರಿಹನು  
ದ್ಯೂತವನು ಆಡಿಹರು ಸೋದರರು ಈರ್ವರು

||೬೯೪||

ಹೇ ತಮ್ಮ ಸಾವಿರದ ಹೊನ್ನಿನಾ ನಾಣ್ಯಗಳ  
ಜೌಗುನಕ್ಕೆ ಹಚ್ಚಿಹನು ಆಡುವುದು ಎಂದಿಹನು  
ಘಳುಘಳಿಸಿ ದಂತಗಳ ಪುಷ್ಕರನು ಒಗೆಯುತಿರೆ  
ಜೌಗುನವೆ ಬಿದ್ದಿಹುದು ದ್ವಾಪರನ ಕುಟಲದಲಿ

||೬೯೫||

ಲಕ್ಷದಾ ರಜತದಾ ನಾಣ್ಯಗಳ ಪಂಚಮಕ್ಕೆ  
ಪಣವಾಗಿ ಇಟ್ಟಿಹನು ಎಂದಿಹನು ನಳನೃಪನು  
ಪುನರಪಿಯು ದಾಳಗಳ ಎಸೆಯುತಿರೆ ಪುಷ್ಕರನು  
ಪಂಚಮವೆ ಬಿದ್ದಿಹುದು ದ್ವಾಪರನ ಮೋಸದಲಿ

||೬೯೬||

ಮುತ್ತಗಳ ಹಾರಗಳ ವಜ್ರಗಳ ಭಂಡಾರ  
ಮತ್ತೆ ನಳ ತಿಗುನಕ್ಕೆ ಹಚ್ಚಿಹನು ಎಂದಿಹನು  
ಪುಷ್ಕರನು ನಸುನಗುತ ದಾಳಗಳ ಚಿಲ್ಲುತಿರೆ  
ತಿಗುನವದು ಬಿದ್ದಿಹುದು ದ್ವಾಪರನ ತಂತ್ರದಲಿ

||೬೯೭||

ಹೇ ತಮ್ಮ ಈ ಸಲವು ಖಚಿತದಲಿ ನಾ ಜಯಿವೆ  
ಕರಿತುರಗ ಶಸ್ತ್ರಾಸ್ತ್ರ ಸೈನ್ಯವ ಪದಾತಿಯೆನು  
ಸರ್ವವನು ಅಷ್ಟಮಕ್ಕೆ ಪಣವಾಗಿ ಇಟ್ಟಿಹನು  
ಆಡುವುದು ಎಂದಿಹನು ಧೃಡವಾಗಿ ನಳನೃಪನು

||೬೯೮||

ಬಾರೆನ್ನ ಭಾಗ್ಯನಿಧಿ ಅಷ್ಟಮವೆ ಶ್ರೇಷ್ಠವೇ  
ಎನ್ನತಲಿ ಘಳುಘಳಿಸಿ ದಾಳಗಳನೆಸೆಯುತಿರೆ  
ನಳನೃಪನ ದುರದೃಷ್ಟ ದುರ್ದೈವವೆಂಬಂತೆ  
ಅಷ್ಟಮವೆ ಬಿದ್ದಿಹುದು ದ್ವಾಪರನ ಕುಹಕದಲಿ

||೬೯೯||

ಈ ಪರಿಯೆ ಹಲವು ದಿನ ದ್ಯೂತವನು ಆಡುತಲಿ  
ನಳನೃಪನು ಅಗಣಿತದ ಸಂಪದವ ಸೋಲುತಿರೆ  
ದಮಯಂತಿ ಮಕ್ಕಳನು ತಂದೆಯಾ ಮನೆಯಲ್ಲಿ  
ಇರಿಸುವುದು ಎನ್ನತಲಿ ಸಾರಥಿಯ ಕರೆಸಿದಳು

||೭೦೦||

ಸಾರಥಿಯು ವಾಷ್ಣೇಯ ಬರುತಲಿರೆ ಭೀಮಸುತೆ  
ಮಕ್ಕಳನು ರಥದೊಳಗೆ ಕರಕೊಂಡು ತೆರಳುತಲಿ  
ಕುಂಡಿನಾಪುರದಲ್ಲಿ ಎನ್ನಯಾ ಪಿತೃಗೃಹದಿ  
ಇರಿಸುವುದು ವೃತ್ತಾಂತವೆಲ್ಲವನು ಅರುಹುತಲಿ

||೭೦೧||

ಬಳಿಕ ನೀ ಅಲ್ಲಿ ಇರು ಇಲ್ಲದಿರೆ ನಿನ್ನಿಷ್ಟ  
ಬಂದೆಡೆಗೆ ತೆರಳುವುದು ಎನ್ನತಲಿ ದಮಯಂತಿ  
ದುಃಖವದು ಉಕ್ಕುತಲಿ ಮಕ್ಕಳನು ಮುದ್ದಿಡುತ  
ಅಪ್ಪುತಲಿ ಕಳುಹಿದಳು ಕಂಬನಿಯ ಸುರಿಸುತಲಿ

||೭೦೨||

ದ್ಯೂತದಾ ಸಂಭ್ರಮವು ಸಾಕಿನ್ನು ಎನ್ನತಲಿ  
ನಳನೃಪನು ದುಗುಡದಲಿ ನುಡಿಯುತಿರೆ ಪುಷ್ಕರನು  
ಕ್ಷತ್ರಿಯರು ಅಂಜುತಲಿ ಓಡುವುದು ಸಲ್ಲದಿದು  
ಧೈರ್ಯದಲಿ ಎದುರಿಸುತ ಆಡುವುದು ಎಂದಿಹನು

||೭೦೩||

ಧೈವವೇ ಜಗ್ಗುತಲಿ ಎಳೆದಂತೆ ನಳನೃಪನು  
ಮತ್ತೆ ಮನ ಮಾಡುತಲಿ ದ್ಯೂತಕ್ಕೆ ಕುಳಿತಿಹನು  
ಎನ್ನಯಾ ರಾಜ್ಯವನು ಎಲ್ಲವನು ಪಣವಾಗಿ  
ದಶಮಕ್ಕೆ ಹಚ್ಚಿಹನು ಆಡುವುದು ಎಂದಿಹನು

||೭೦೪||

ಬಾ ಎನ್ನ ಜೀವನದ ಸರ್ವಸ್ವ ದಶಮವೇ  
ಎನ್ನತಲಿ ಘಳುಘಳಿಸಿ ದಾಳಗಳ ನೆಸೆಯುತಿರೆ  
ದಶಮದಲಿ ಬೀಳುತಿದೆ ನಳನೃಪನ ಮುಖಕಮಲ  
ಬತ್ತಿಹುದು ಬಾಡಿಹುದು ಕರ್ರನೆ ಕಂದಿಹುದು

||೭೦೫||



ಪುಷ್ಕರನ ಮುಖಕಮಲ ಹಿಗ್ಗುತಲಿ ಅರಳುತಲಿ  
ಪಣವನ್ನು ಹಚ್ಚಲಿಕೆ ನಿನಗಾವ ವಸ್ತುವಿದೆ  
ಹೆಂಡತಿಯ ಬಿಟ್ಟುಳಿದ ವಸ್ತುವದು ಒಂದಿಲ್ಲ  
ಅವಳನ್ನು ಪಣವಾಗಿ ಹಚ್ಚುವದು ಎಂದಹನು

||೨೦೭||

ಈ ಪರಿಯೆ ಕೇಳುತಲಿ ನಳನೃಪನು ಕೋಪದಲಿ  
ಏಳುತಲಿ ಮನನೊಂದು ಕಳವಳದಿ ತಾಪದಲಿ  
ಪುರವನ್ನು ತ್ಯಜಿಸುತಲಿ ಪುರದ ಹೊರಬಾಹೆಯಲಿ  
ಸತಿಸಹಿತ ನಳನೃಪನು ವಾಸಿಸಿದ ಗುಡಿಸಲಲಿ

||೨೦೮||

ಆಹಾರ ನೀರನ್ನು ನಳನಿಗೆ ಪುರಜನರು  
ಕೊಡಲಾಗದೆನ್ನುತಲಿ ಕೊಟ್ಟೊಡೆಯು ಮರಣದಾ  
ದಂಡನೆಯ ವಿಧಿಸುವುದು ಎನ್ನುತಲಿ ಪುಷ್ಕರನು  
ಕೇರಿಯಲಿ ಪುರದೊಳಗೆ ಡಂಗುರವ ಹೊಯ್ದನು

||೨೦೯||

ಅನ್ನನೀರಿಲ್ಲದೆಯೆ ಹಸಿವೆ ನೀರಡಿಕೆಯಲಿ  
ಬಾಯಾರಿ ನರಳುತಲಿ ಹುಲ್ಲಿನಲಿ ಮುಳ್ಳಿನಲಿ  
ಮಲಗುತಲಿ ದಮಯಂತಿ ನಳನೃಪನು  
ದಿನರಾತ್ರಿ ಮೂರುಗಳ ಕಳೆದಿಹನು ಕಷ್ಟದಲಿ

||೨೧೦||

ಪಂಚ ಪಕ್ಷಾನ್ನಗಳ ರಸದೊಟ ಸವಿಯುತಲಿ  
ಅರಮನೆಯ ರತ್ನದಾ ಮಂಚದಲಿ ಮಲಗುತಿಹ  
ಚಂದ್ರಕುಲವೆಗ್ಗಳದ ನಳನೃಪನು ದಮಯಂತಿ  
ಸತಿಸಹಿತ ಹಸಿವೆಯಲಿ ತೃಷೆಯಲ್ಲಿ ಬಳಲುತಲಿ

||೨೧೧||

ಕಲ್ಮುಳ್ಳ ಹುಲ್ಲಿನಾ ಹಾಸಿನಲಿ ಮಲಗುತಲಿ  
ರಾತ್ರಿಯನು ಕಳೆದಿಹರು ಇನ್ನುಳಿದ ಹುಳುಜಂತು  
ಕಡುಬಡವ ಹೀನರಾ ಮಾನವರ ಪಾಡೇನು  
ವಿಧಿಲಿಖಿತ ಮೀರುವುದು ಆರಿಗೂ ಅಸದಳವು

||೨೧೨||

ಕೆಂದ ಮೂಲಾದಿಗಳ ತಿನ್ನುತಲಿ ಕಾನನದಿ  
ವಾಸಿಪುದು ಲೇಸೆಂದು ನಳನೃಪನು ಯೋಚಿಸುತ  
ವರಸಾಧ್ವಿ ದಮಯಂತಿ ಸುವ್ರತೆಯ ಸತಿಸಹಿತ  
ಅಡವಿಯನು ಹೊಕ್ಕಿ ಹನು ದುಃಖ ಕಡಲುಕ್ಕುತಲಿ

||೨೧೩||

ಹಸಿವೆಯಲಿ ಬಳಲುತಲಿ ಆಹಾರಕೋಸುಗವೆ  
ವನದೊಳಗೆ ಚಲಿಸುತಿರೆ ಹಕ್ಕಿಗಳ ಗುಂಪೊಂದು  
ಕುಳಿತಿದುದ ಕಾಣುತಲಿ ಹಿಡಿಯುವುದು ಎನ್ನುತಲಿ  
ಬಿಲ್ಲೊಂದು ಬಾಣಗಳು ಜಾಲವದು ಆವುದು

||೨೧೪||

ಇಲ್ಲದೆಯೆ ಯೋಚಿಸುತ ಉಟ್ಟಿರುವ ಪಂಚೆಯನು  
ಕಳೆಯುತಲಿ ಹಕ್ಕಿಗಳ ಮೇಲಕ್ಕೆ ಎಸೆಯುತಿರೆ  
ವಿಹಗಗಳು ಪಂಚೆಯಾ ಸಹಿತದಲಿ ಉದ್ವಾದಲಿ  
ಗಗನಕ್ಕೆ ಏರುತಲಿ ಹಾರುತಲಿ ತೆರಳಿಹವು

||೨೧೫||

ಕೈಯೊಳಗೆ ಬಂದಿರುವ ತುತ್ತದುವೆ ಬಾಯಿಲ್ಲ  
ಎಂಬಂತೆ ಮನದೊಳಗೆ ಪರಿತಪಿಸಿ ನಳನೃಪನು  
ಉಡಲಿಕ್ಕೆ ತುಣುಕೊಂದು ವಸ್ತ್ರವದು ಇಲ್ಲದೆಯೆ  
ದಮಯಂತಿ ಬಳಿಯಲ್ಲಿ ನಗ್ನದಲಿ ಬಂದಿಹನು

||೨೧೬||

ಭರದಲ್ಲಿ ದಮಯಂತಿ ಉಟ್ಟಿದ್ದ ಸೀರೆಯನು  
ಹರಿಯುತಲಿ ನಳನಿಗೆ ಅರ್ಧವನು ಈಯುತಿರೆ  
ನಳನರ್ಧ ಸೀರೆಯದು ಧರಿಸುತಲಿ ಖೇದದಲಿ  
ನಿಜಸತಿಗೆ ದಮಯಂತಿ ಸದ್ಗುಣಿಗೆ ನುಡಿದಿಹನು

||೨೧೭||

ಹೇ ಸಾಧ್ವೀ ಶಿರೋಮಣಿಯೆ ಶ್ರೇಷ್ಠಸತಿ ದಮಯಂತಿ  
ಎನಗಾಗಿ ಆಹಾರವಿಲ್ಲದೆಯೆ ಬಳಲುತಲಿ  
ಕಾನನದಿ ನೀನಿಂತು ಕಷ್ಟವನು ಪಡುತಿಹುದು  
ಸಲ್ಲದಿದು ಎನ್ನವನ ನೋಯುವುದು ಎಂದಿಹನು

||೨೧೮||

ಮುಂದಕ್ಕೆ ಅವಪರಿ ಘೋರತರ ಕಷ್ಟಗಳು  
ಎಮಗಾಗಿ ಕಾದಿಹವೊ ತಿಳಿಯದಿದೆ ನೀನೀಗ  
ನಿನ್ನಯಾ ಪಿತೃಗೃಹಕ್ಕೆ ತೆರಳುತಲಿ ವಾಸಿಪುದು  
ಎನ್ನುತಲಿ ನಳನುಡಿದ ದಮಯಂತಿ ಸುವ್ರತೆಗೆ

||೨೧೯||

ಸತಿಪತಿಯು ಸಂಸಾರ ರಥದೇರಡು ಚಕ್ರಗಳು  
ಚಕ್ರೊಂದು ಕುಸಿಯುತಿರೆ ರಥಮುಂದೆ ಸಾಗದೆಯೆ  
ಮುಗ್ಗರಿಸಿ ಬೀಳ್ವಂತೆ ಸಂಸಾರ ರಥವಿದುವೆ  
ಎಮ್ಮೆಯಾ ವಿರಹದಲಿ ನೆಗ್ಗುತಲಿ ನಶಿಸುವುದು

||೨೨೦||

ಸುಖದಲ್ಲಿ ದುಃಖದಲಿ ಸಹಭಾಗಿಯಾಗುತಲಿ  
ಪತಿಯೊಡನೆ ಬಾಳುವುದು ಸತಿಧರ್ಮವೆನಿಸುವುದು  
ಸುಖದಲ್ಲಿ ಭೋಗಿಸುತ ಕಷ್ಟದಲಿ ಪತಿಯನ್ನು  
ತೊರೆಯುವಾ ನಾರಿಯಳು ಜಾರೆ ಎಂದೆನಿಸುವಳು

||೨೨೧||

ಅಗ್ನಿಯಾ ಸಾಕ್ಷಿಯಲಿ ಎನ್ನಯಾ ಕರವಿಡಿದು  
ಸೆರಗಿನಾ ಗಂಟಿನಲಿ ಸಪ್ತಪದಿ ಚರಿಸುತಲಿ  
ಧರ್ಮಾರ್ಥ ಕಾಮದಲಿ ಕರ್ತವ್ಯ ಮೀರದಲಿ  
ಸತಿಯನ್ನು ರಕ್ಷಿಸುವೆ ಎಂದುದನು ಮರೆತಿಹೆಯೆ

||೨೨೨||

ಪತಿಯಿದ್ದ ಸ್ಥಾನವೇ ಸ್ವರ್ಗವದು ಸತಿಗಹುದು  
ಪತಿಯಿರದತಾಣವದು ನರಕವದು ಎನಿಸುವುದು  
ನೀರನ್ನು ತೊರೆಯುತಲಿ ಮೀನವದು ಸಾಯ್ವಂತೆ  
ನಿನ್ನನ್ನು ತೊರೆದೊಡೆಯ ನಾ ಸಾಯ್ವನೆಂದಿಹಳು

||೭೨೩||

ಉಡಲಿಕ್ಕೆ ಮರ್ಯಾದೆ ಮುಚ್ಚಲಿಕ್ಕೆ ವಸ್ತ್ರವಿರೆ  
ಉಣಲಿಕ್ಕೆ ತುಣಕಿನಾ ರೊಟ್ಟಿಯದು ಇದೊಡೆಯು  
ವಾಸಿಸಲು ಕಾಡಿನಾ ಗುಡಿಸಲವೆ ಇದೊಡೆಯು  
ನೀನಿದ್ದ ಎಡೆವನಗೆ ಸ್ವರ್ಗವದು ಎಂದಿಹಳು

||೭೨೪||

ಈ ಪರಿಯ ಸತಿನುಡಿಯ ಕೇಳುತಲಿ ನಳನೃಪನು  
ಇವಳನ್ನು ತೊರೆಯುತಲಿ ನಾ ದೂರ ಹೋದೊಡೆಯು  
ತನ್ನಯಾ ತವರಿಗೆ ತೆರಳುವಳು ಎನ್ನುತಲಿ  
ಮನದೊಳಗೆ ನಿಶ್ಚಯವ ಮಾಡಿದನು ನಳನೃಪನು

||೭೨೫||

ಅಂದಿನಾ ರಾತ್ರಿಯಲಿ ಗಾಢಾಂಧ ಕಾರದಲಿ  
ಗಾಢದಾ ನಿದ್ರೆಯಲಿ ದಮಯಂತಿ ಮಲಗಿರಲು  
ನಳನೃಪನು ಏಳುತಲಿ ಒಂದುಸಲ ಸತಿಯನ್ನು  
ನೋಡುತಲಿ ಕಾಡಿನಲಿ ತ್ಯಜಿಸುತಲಿ ಹೊರಟಿಹನು

||೭೨೬||

ಬೆಳಗಿನಲಿ ದಮಯಂತಿ ಏಳುತಲಿ ನಳನನ್ನು  
ಕಾಣದಲೆ ಹೌಹಾರಿ ಕಂಗೆಟ್ಟು ಕಳವಳದಿ  
ನಳನೃಪನೆ ಎಲ್ಲಿರುವೆ ಬೇಗ ಬಾ ಎನ್ನುತಲಿ  
ದೆಸೆದೆಸೆಗೆ ಕೂಗುತಲಿ ರೋದನವ ಗೈದಿಹಳು

||೭೨೭||

ಪತಿಯನ್ನು ಹುಡುಕುತಲಿ ಕಾಡಿನಲಿ ನಡೆದಿರಲು  
ಕಷ್ಟಗಳ ಮೇಲ್ಕೃಷ್ಟ ಮಾಲೆಗಳು ಬರುವಂತೆ  
ಸನಿಹದಲಿ ಘೋರತರ ಹೆಬ್ಬಾವು ನೋಡುತಲಿ  
ಸರಸರನೆ ಐತಂದು ಕಾಲನ್ನು ಸುತ್ತಿಹುದು

||೭೨೮||

ದಮಯಂತಿ ಕೋಮಲೆಯ ಲತಾಂಗಿಯಾ ಅಂಗವನು  
ಅಡಿಯಿರದ ಮುಡಿವರೆಗೆ ಧೃಢವಾಗಿ ಬಿಗಿಯುತಲಿ  
ಹಿಂಸಿಸುತಲಿರುತಿರಲು ನಭಬರಿವ ಪರಿಯಲ್ಲಿ  
ಆಗ್ರಾ ೨ ಗೈದಿಹಳು ಕಾನನವು ನಿನದಿಸಲು

||೭೨೯||

ಬೇಟೆಯನು ಆಡಲಿಕ್ಕೆ ಅಲೆಯುತಿಹ ಬೇಡೋರ್ವ  
ಆವಳೋ ಹೆಂಗಸಿನ ಆಳುವದನಿ ಕೇಳುತಿರೆ  
ಎನ್ನುತಲಿ ರೋದನದ ಸ್ವರವಿದಿದು ಬರುತಲಿರೆ  
ಹೆಬ್ಬಾವು ಸುತ್ತಿರುವ ಲಲನೆಯನು ಕಂಡಿಹನು

||೭೩೦||

ಕ್ಷಣದಲ್ಲಿ ಕೈಯೊಳಿಹ ಕೊಡಲಿಯನು ಇಕ್ಕುತಲಿ  
ಭೀಕರದ ಸರ್ಪವನು ಕಡಿಕಡಿದು ಚೆಲ್ಲಿದನು  
ದಮಯಂತಿ ಚೆಲುವೆಯಾ ರೂಪವನು ನೋಡುತಲಿ  
ಮನಸೋಲ್ಲ ಕಾಮದಲಿ ಪರವಶನು ಆಗಿಹನು

||೭೩೧||

ಸುಂದರಿಯೆ ನಿನ್ನನ್ನು ನೋಡಿದಾ ಕ್ಷಣದಲ್ಲಿ  
ಮರುಳಾಗಿ ನಿನ್ನಲ್ಲಿ ಮೋಹಿತನು ಆಗಿಹನು  
ಕಾಮಾಗ್ನಿ ಬಾಣದಲಿ ದೇಹವಿದು ದಹಿಸುತಿದೆ  
ನಿನ್ನಂಗ ಸ್ವರ್ಶದಲಿ ತಣಿಸುವುದು ಎಂದಿಹನು

||೭೩೨||

ಸರ್ಪವನು ಕಡಿಯುತಲಿ ನಿನ್ನನ್ನು ರಕ್ಷಿಸಿದೆ  
ನೀ ಎನ್ನನಪ್ಪುತಲಿ ರಮಿಸುತಲಿ ರಕ್ಷಿಪುದು  
ಎನ್ನುತಲಿ ಆ ಬೇಡ ನುಡಿಯುತಿರೆ ಪಿತ್ತದಲಿ  
ದೇವರನು ಪ್ರಾರ್ಥಿಸುತ ದಮಯಂತಿ ನುಡಿದಿಹಳು

||೭೩೩||

ಹೇಸೂರ್ಯ ಚಂದ್ರಮರೆ ಅಷ್ಟದಿಕ್ಪಾಲಕರೆ  
ದೇವೇಂದ್ರ ಸುರರುಗಳೆ ಪಂಚಭೂತಂಗಳಿರ  
ಸುಚರಿತೆ ಪತಿವ್ರತೆಯು ನಾನಿದುರದಾಡೆಯು  
ಈ ದುಷ್ಟ ಮೃತ್ಯುವನು ಅಪ್ಪುವುದು ಎಂದಿಹನು

||೭೩೪||

ಆ ಬೇಡ ಭರದಲ್ಲಿ ಧರಧರನೆ ನಡುಗುತಲಿ  
ಪ್ರಾಣವನು ತೊರೆಯುತಲಿ ಧರೆಯೊಳಗೆ ಬಿದ್ದಿಹನು  
ಮುಂದಕ್ಕೆ ವನದೊಳಗೆ ಸಾಗುತಲಿ ಬರುತಲಿರೆ  
ದಿವ್ಯದಾ ಸುಂದರದ ಆಶ್ರಮವ ಕಂಡಿಹಳು

||೭೩೫||

**ಪತಿಯನ್ನು ಅಗಲುತಲಿ ದಮಯಂತಿ ಚರಿಸುತಲಿ |  
ಚೇದಿಯಾ ರಾಣಿಯಲಿ ಆಶ್ರಯವ ಪಡೆದಿಹಳು ||**

ಅಲ್ಲಿದರ್ ಋಷಿಗಳಿಗೆ ತನ್ನಯಾ ವೃತ್ತಾಂತ  
ಕಷ್ಟವನು ಹೇಳುತಿರೆ ಚಿಂತೆಯನು ಮಾಡದಿರು  
ಎಲ್ಲವೂ ಕಲ್ಯಾಣಕೋಸುಗವೆ ನಡೆಯುವದು  
ಕೊನೆಯಲ್ಲಿ ಮಂಗಲವು ನಿಮಗಿಹುದು ಎಂದಿಹನು

||೭೩೬||

ಆಕ್ಷಣದಿ ಆಶ್ರಮವು ಮಾಯವದು ಆಗುತಿರೆ  
ಭಯದಿಂದ ಚಿಂತೆಯಲಿ ಕಾನನದಿ ಸಾಗುತಿರೆ  
ವರ್ತಕರ ನಿರಕವದು ಬರುತಲಿರೆ ದಮಯಂತಿ  
ನಲನನ್ನು ಕಂಡಿಹರ ಎನ್ನುತಲಿ ಕೇಳಿದಳು

||೭೩೭||

ನಾವುಗಳು ಕಂಡಿಲ್ಲ ವರ್ತಕರು ನಾವಿಹೆವು  
ವ್ಯಾಪಾರಕೋಸುಗವೆ ಚೇದಿಯಾ ದೇಶಕ್ಕೆ  
ನಾವೀಗ ಹೊರಟಿಹೆವು ಅಡವಿಯೊಳು ನೀನಿಂತು  
ಒಬ್ಬಳೇ ಅಲೆಯುವದು ತರವಲ್ಲ ಎಂದಿಹರು

||೭೩೮||

ಎಮ್ಮೊಡನೆ ಚೇದಿಯಾ ದೇಶಕ್ಕೆ ತೆರಳುತ್ತಲಿ  
ನೀನಲ್ಲಿ ವಾಸಿಪುದು ಎನ್ನುತ್ತಿರೆ ವರ್ತಕರು  
ದಮಯಂತಿ ಒಪ್ಪುತ್ತಲಿ ವರ್ತಕರ ಜೊತೆಯಲ್ಲಿ  
ಚೇದಿಯಾ ರಾಜ್ಯಕ್ಕೆ ನಡೆದಿಹಳು ಸಂತಸದಿ

||೨೩೯||

ಒಂದು ದಿನ ಕಾನನದಿ ರಾತ್ರಿಯಲಿ ಮಲಗಿರಲು  
ಆನೆಗಳ ಹಿಂಡುಗಳು ವರ್ತಕರ ಕೊಲ್ಲುತ್ತಿರೆ  
ಇವಳಿಂದ ಕೇಡೆಮಗೆ ಉಂಟಾಯ್ತು ಎನ್ನುತಲಿ  
ವರ್ತಕರು ನಳಸತಿಯ ತೊರೆಯುತ್ತಲಿ ಸಾಗಿದರು

||೨೪೦||

ರಾಜ್ಯವನು ಮಕ್ಕಳನು ಪತಿಯನ್ನು ಕಳೆಕೊಂಡು  
ಉಡಲಿಕ್ಕೆ ವಸ್ತ್ರವದು ಉಣಲಿಕ್ಕೆ ಅನ್ನವದು  
ಇಲ್ಲದೆಯೆ ಅಡವಿಯೊಳು ಅಲೆಯುವಾ ದುರ್ಗತಿಯು  
ಎನಗಾಯ್ತು ಎನ್ನುತಲಿ ರೋದಿಸುತ್ತ ನಡೆದಿಹಳು

||೨೪೧||

ಹುಲಿಕರಡಿ ಸಿಂಹಗಳ ಅಡವಿಗಳ ದಾಂಟುತ್ತಲಿ  
ಕೆಲ್ಲನ್ನು ಮುಳ್ಳನ್ನು ತುಳಿಯುತ್ತಲಿ ನೋಯುತ್ತಲಿ  
ಗಿರಿತೊರೆಯ ಹಳ್ಳಗಳ ಕೊಳ್ಳಗಳ ದಾಂಟುತ್ತಲಿ  
ಚೇದಿಯಾ ದೇಶಕ್ಕೆ ದಮಯಂತಿ ಬಂದಿಹಳು

||೨೪೨||

ಕೆದರಿರುವ ಕೇಶದಲಿ ಹುದುಗಿರುವ ಕಂಗಳಲಿ  
ಬತ್ತಿರುವ ಬಾಡಿರುವ ಖಿನ್ನದಾ ವದನದಲಿ  
ಮಲಿನದಾ ವಸ್ತ್ರದಾ ತುಣುಕೊಂದು ಧರಿಸುತ್ತಲಿ  
ಅರೆನಗ್ಗ ದೇಹವಲಿ ಬೀದಿಯಲಿ ನಡೆದಿಹಳು

||೨೪೩||

ಬಾಲಕರು ನೋಡುತ್ತಲಿ ಹುಚ್ಚಿ ಇವಳೆನ್ನುತಲಿ  
ವೋಜಿನಲಿ ಕಲ್ಲುಗಳ ದಮಯಂತಿಗೇಸಿದಿಹರು  
ವಿಧವಿಧದ ಹಿಂಸೆಗಳ ನಿಂದನೆಯ ನುಡಿಗಳನು  
ಸಹಿಸುತ್ತಲಿ ರಾಜಪಥ ಮಧ್ಯದಲಿ ಬಂದಿಹಳು

||೨೪೪||

ಸೌಧಾಗ್ರದಂಗಣದಿ ಚೇದಿಯಾ ಸಾಮ್ರಾಜ್ಞಿ  
ಸಖಿವೃಂದ ಸಹಿತದಲಿ ಸರಸ್ವದಲಿ ಆಡುತ್ತಿರೆ  
ತುಣುಕೊಂದು ಮಲಿನದಾ ವಸ್ತ್ರದಲಿ ಚೆಲುವಿನಲಿ  
ಶೋಭಿಸುವ ರೂಪವತಿ ಇವಳಾರು ಎಂದಿಹಳು

||೨೪೫||

ಕಾತುಕದಿ ನೋಡುತ್ತಲಿ ದಾಸಿಯರ ಕಳುಹುತ್ತಲಿ  
ಕರೆಸುತ್ತಲಿ ಸುಂದರಿಯು ನೀನಾರು ಇರುತ್ತಿರುವೆ  
ಮುಖದಲ್ಲಿ ತೇಜಸ್ಸು ರಾಣಿಕಳೆ ಉಕ್ಕು ತಿದೆ  
ಸೆತ್ತುಲದ ಸ್ತ್ರೀಯಂತೆ ಕಾಂತಿಯಲಿ ಬೆಳಗುತ್ತಿರೆ

||೨೪೬||

ಕೊಳಕಾದ ವಸ್ತ್ರದಲಿ ಅರೆನಗ್ಗ ದೇಹದಲಿ  
ಬತ್ತಿರುವ ಬಾಡಿರುವ ವದನದಲಿ ಬೀದಿಯಲಿ  
ಹುಚ್ಚಿಯಾ ಪರಿಯಲ್ಲಿ ನೀನೇಕೆ ತಿರುಗುತಿಹೆ  
ಎನ್ನುತಲಿ ಚೇದಿಯಾ ಸಾಮ್ರಾಜ್ಞಿ ಕೇಳಿಹಳು ||೨೪೭||  
ದೇವಿಯರೆ ಎನಗೊಬ್ಬ ವೀರನಿಹ ಗಂಡನಿಹ  
ಜೂಜಿನಲಿ ಸರ್ವಸ್ವ ಐಶ್ವರ್ಯ ನೀಗುತ್ತಲಿ  
ಕಾಡಿನಲಿ ರಾತ್ರಿಯಲಿ ಮಲಗಿರುವ ಸಮಯದಲಿ  
ಎನ್ನನ್ನು ತೊರೆಯುತ್ತಲಿ ಪೋಗಿಹನು ಎಂದಿಹಳು ||೨೪೮||  
ಚಿಂತೆಯನು ಮಾಡದಿರು ನೀನಿಲ್ಲಿ ಸೌಧದಲಿ  
ಎನ್ನಯಾ ಸೇವೆಯನು ಮಾಡುತ್ತಲಿ ವಾಸಿಪುದು  
ನಿನಗಾವ ಕಷ್ಟವನು ನಾವೀಯೆವೆನ್ನುತಲಿ  
ಸಾಮ್ರಾಜ್ಞಿ ನುಡಿಯುತ್ತಿರೆ ದಮಯಂತಿ ನುಡಿದಿಹಳು ||೨೪೯||  
ಎನ್ನಯಾ ಮಾತುಗಳ ನೀವುಗಳು ನಡೆಸುವೊಡೆ  
ನಿಮ್ಮಯಾ ಸೇವೆಯನು ಮಾಡುತ್ತಲಿ ಪಾಸಿಪೆನು  
ಎಂಜಲಿನ ಅನ್ನವನು ನಾನೆಂದು ಭುಂಜಿಸೆನು  
ಪುರುಷರಾ ಸೇವೆಯನು ಏಂದಿಗೂ ಮಾಡದಿಹೆ ||೨೫೦||  
ಎನ್ನಯಾ ಪತಿಯನ್ನು ಹುಡುಕಲಿಕೆ ದೂತರನು  
ಎಲ್ಲ ಕಡೆ ಕಳುಹಿಸುತ್ತ ಯತ್ನವನು ಮಾಡಲಿಕೆ  
ಒಪ್ಪಿಗೆಯು ನಿಮಗಿದು ದಾದೊಡೆಯು ಇಲ್ಲಿಯೇ  
ನಿಮ್ಮನ್ನು ಸೇವಿಸುತ್ತ ಪಾಸಿಪೆನು ಎಂದಿಹಳು ||೨೫೧||  
ಚೇದಿಯಾ ನೃಪನರಸಿ ನಿಜಸುತೆ ಸುನಂದೆಯನು  
ಕರೆಸುತ್ತಲಿ ಇವಳೆನ್ನ ನಿನ್ನನ್ನ ಸೇವಿಪಳು  
ಈಕೆಯನು ಪ್ರೀತಿಯಲಿ ನೋಡುವುದು ಎನ್ನುತ್ತಿರೆ  
ದಮಯಂತಿ ಈವರನು ಸೇವಿಸುತ್ತ ಇದಿಹಳು ||೨೫೨||  
ರಾಣಿಯಾ ಕೇಶವನು ಹಿಕ್ಕುತ್ತಲಿ ಬಾಚುತ್ತಲಿ  
ತುರುಬನ್ನು ಕಟ್ಟುತ್ತಲಿ ಹೂವನ್ನು ಮುಡಿಸುತ್ತಲಿ  
ಪೀತಾಂಬರಾದಿಗಳ ಆಭರಣ ತೊಡಿಸುತ್ತಲಿ  
ಅರಸಿಯಳ ಸೈರಂಧ್ರಿ ಎನಿಸುತ್ತಲಿ ಇದಿಹಳು ||೨೫೩||

**ಕರ್ಕೋಟಿ ಸರ್ಪವದು ಕಚ್ಚುತ್ತಿರೆ ನಳನೃಪನ |  
ದೇಹವದು ಸಕಲವೂ ವಿಷದಿಂದ ಕಸ್ಪಾಯ್ತು ||**

ಇತ್ತಲಾ ನಳನೃಪನು ಕಾನನದಿ ಕತ್ತಲಲಿ  
ಸಾಗುತ್ತಲಿ ಮುಂದೆ ಬರೆ ಕಾಳ್ಗಿ ಚ್ಚು ಹೊತ್ತುತಲಿ  
ಸುತ್ತಲೂ ವ್ಯಾಪಿಸುತ್ತ ಧಗಧಗನೆ ಉರಿಯುತ್ತಲಿ  
ವನವೆಲ್ಲ ದಹಿಸುತ್ತಲಿ ಇದೂದನು ಕಂಡಿಹನು ||೨೫೪||

ಘೋರತರ ಚೇತ್ಕಾರ ರವವನ್ನು ಕೇಳುತಲಿ  
ಮುಂದಕ್ಕೆ ಬರುತಲಿರೆ ಸರ್ಪವನು ಕಂಡಿಹನು  
ನಳನ್ಯಪನೆ ಬೆಂಕಿಯಲಿ ಸಾಯುತಿಹ ಎನ್ನನ್ನು  
ಬೇಗನೇ ಹೊರತೆಗೆದು ರಕ್ಷಿಪುದು ಎಂದಿಹುದು

||೭೫೫||

ಕರ್ಕೋಟಕೆಂಬುವನು ನಾನಿಹೆನು ಕೇಳುವುದು  
ಮುನ್ನಿನಲಿ ನಾರದ ಮುನೀಂದ್ರರನು ವಂಚಿಸಲು  
ಶಾಪವನು ಈಯುತಿರೆ ಸರ್ಪಾಗಿ ಬಿದ್ದಿಹನು  
ನಳ ನಿನ್ನ ರಕ್ಷಿಪನು ಎನ್ನುತಲಿ ನುಡಿದಿಹರು

||೭೫೬||

ನೀನೀಗ ಎನ್ನನ್ನು ಸಲಹುವುದು ಎನ್ನುತಿರೆ  
ನಳನ್ಯಪನು ಕರ್ಕೋಟಕೋರಗವ ಹೊರತೆಗೆದು  
ನೆಲದಲ್ಲಿ ಇಳುಹುತಿರೆ ಭರದಲ್ಲಿ ನಳನನ್ನು  
ವಿಷವನ್ನು ಕಾರುತಲಿ ಸರ್ಪವಮ ಕಚ್ಚಿಹುದು

||೭೫೭||

ವಿಷವೇರಿ ವ್ಯಾಪಿಸಲು ನಳನ್ಯಪನ ದೇಹವದು  
ಕರ್ರನೇ ಕಪ್ಪಾಗಿ ಕಂಡಿಹುದು ಕುಂದಿಹುದು  
ಹಾಲನ್ನು ಇಕ್ಕಿ ದೊಡೆ ವಿಷವಾಗಿ ಕಚ್ಚುವುದು  
ಹಾವುಗಳ ಸಹಜಗುಣ ದುರ್ಗುಣವು ಎಂದಿಹನು

||೭೫೮||

ಬೆಂಕಿಯಲಿ ಸಾಯುತಿಹ ನಿನ್ನನ್ನು ರಕ್ಷಿಸುತ  
ಉಪಕಾರ ಗೈದುದಕೆ ಪ್ರತಿಫಲವ ನಿತ್ತಿಹೆಯಾ  
ಉಪಕಾರ ಗೈದವಗೆ ಅಪಕಾರ ಗೈದಿರುವ  
ಕಡುಪಾಪಿ ಕೃತಘ್ನನಿಹೆ ಎಂದಿಹನು ನಳನ್ಯಪನು

||೭೫೯||

ಮುನಿಯಾದಿರು ನಳನ್ಯಪನೆ ನಿನ್ನಯಾ ಹಿತಕಾಗಿ  
ನಿನ್ನನ್ನು ಕಚ್ಚಿಹನು ನಿನಗರಿವು ಆಗದೆ  
ಖಳಕಲಿಯು ನಿನ್ನಯಾ ದೇಹವನು ಹೊಕ್ಕಿಹನು  
ನಿನ್ನಯಾ ಕಷ್ಟಕ್ಕೆ ಕಾರಣನು ಅವನಿಹನು

||೭೬೦||

ನಿನ್ನಯಾ ದೇಹದಲಿ ಈ ವಿಷವು ಇಹತನಕ  
ಕಲಿಖಳನ ಸತತವೂ ಪೀಡಿಸುತ್ತಲಿರುತ್ತಿಹುದು  
ಆವುದೇ ವಿಷಜಂತು ನಿನ್ನನ್ನು ಕಚ್ಚಿದುದು  
ಯುದ್ಧದಲಿ ನಿನಗೆ ಜಯ ನಿಶ್ಚಿತವು ಎಂದಿಹನು

||೭೬೧||

ಉತ್ತರದಯೋಧ್ಯಯಾ ರಾಜ್ಯವನು ಅಳುತಿಹ  
ಋತುಪರ್ಣನೆಂಬುವಾ ನೃಪನೆಡೆಗೆ ಸಾಗುತ್ತಲಿ  
ಬಾಹುಕನು ಎಂಬುವಾ ಹೆಸರನ್ನು ಹೇಳುತ್ತಲಿ  
ನಿನ್ನೊಳಿಹ ಅಶ್ವದಾ ವಿದ್ಯೆಯನು ತಿಳಿಸುವುದು

||೭೬೨||

ಅಶ್ವಗಳ ಪಾಲನೆಯ ಪೋಷಣೆಯ ವಿದ್ಯೆಯನು  
ಯುದ್ಧದಲಿ ಅಶ್ವಗಳ ಕೌಶಲದ ವಿದ್ಯೆಯನು  
ಸಾರಥಿಯ ಕುಶಲತೆಯ ನರಿತಿಹನು ಎನ್ನುತಲಿ  
ತಿಳಿಸುತ್ತಲಿ ಸಾರಥಿಯು ನೀನಾಗು ಎಂದಿಹನು

||೭೬೩||

ಋತುಪರ್ಣ ನೃಪವರನು ದ್ಯೂತದಲಿ ಅತಿನಿಪುಣ  
ಸಖ್ಯವನು ಬೆಳೆಸುತ್ತಲಿ ಹಯವಿದ್ಯೆ ಕಲಿಸುತ್ತಲಿ  
ಸಮಯವನು ಸಾಧಿಸುತ ಅಕ್ಷದಾ ವಿದ್ಯೆಯಲಿ  
ಜಾಣ್ಮೆಯನು ಪರಿಣತಿಯ ಪಡೆಯುವುದು ಎಂದಿಹನು

||೭೬೪||

ಬಳಿಕಲಾ ಸೋದರನ ಪುಷ್ಕರನ ಜೊತೆಯಲ್ಲಿ  
ದ್ಯೂತವನು ಆಡುತ್ತಲಿ ರಾಜ್ಯವನು ಗೆಲ್ಲುತ್ತಲಿ  
ಹೆಂಡತಿಯ ಮಕ್ಕಳನು ಮತ್ತೆ ನೀ ಪಡೆಯುತ್ತಲಿ  
ಜೊತೆಯಾಗಿ ಸುಖವಾಗಿ ಜೀವಿಸುವೆ ಎಂದಿಹನು

||೭೬೫||

ಈ ನಿನ್ನ ಕುರೂಪಕ್ಕೆ ಅಂಜದಿರು ಅಳುಕದಿರು  
ಗುಪ್ತದಲಿ ವಾಸಿಸಲು ಕುರೂಪವು ಸಹಾಯವು  
ಎನ್ನನ್ನು ನೆನೆಯುತ್ತಲಿ ಈ ದಿವ್ಯ ವಸ್ತ್ರಗಳ  
ಧರಿಸುತಿರೆ ಸುಂದರದ ರೂಪವನು ನೀ ಪಡೆವೆ

||೭೬೬||

**ನಳನ್ಯಪನು ಋತುಪರ್ಣ ನೃಪವರನ ಅಶ್ವಯಿಕ್ಷಿ |  
ಅಶ್ವಗಳ ಪಾಲನೆಯ ಪೋಷಣೆಯ ಗೈದಿಹನು ||**

ಈ ತೆರದಿ ಕರ್ಕೋಟಕುಸುರುತಲಿ ತೆರಳುತಿರೆ  
ನಳನ್ಯಪನು ಅಯೋಧ್ಯಯಾ ನಗರಕ್ಕೆ ಸಾಗುತ್ತಲಿ  
ಸಭೆಯೊಳಗೆ ಮೆರೆಯುತಿಹ ಋತುಪರ್ಣ ಧರಣಿಪನ  
ಕಾಣುತ್ತಲಿ ಶಿರಬಾಗಿ ನಮಿಸುತ್ತಲಿ ನುಡಿದಿಹನು

||೭೬೭||

ಬಾಹುಕನು ನಾನಿಹೆನು ಹಯವಿದ್ಯೆ ಪರಿಣತನು  
ನಿಷಧನ್ಯಪ ನಳನಿಗೆ ಸಾರಥಿಯು ನಾನಿದೇ  
ದ್ಯೂತದಲಿ ರಾಜ್ಯವನು ಸಂಪದವು ಸ್ವೋಲುತಲಿ  
ನಳದ್ವಾರೆಯು ಸತಿಸಹಿತ ಕಾನನವ ಸೇರುತಿರೆ

||೭೬೮||

ದೇಶಗಳ ಚರಿಸುತ್ತಲಿ ನಾನಿಲ್ಲಿ ಬಂದಿಹನು  
ನಿಮ್ಮಯಾ ಅಶ್ವಗಳ ಪಾಲನೆಯ ಗೈಯುತ್ತಲಿ  
ಸಾರಥಿಯು ನಿಮಗಾಗಿ ಸೇವೆಯನು ಗೈಯುವೆನು  
ಯುದ್ಧದಾ ಕೌಶಲವು ಅರಿತಿಹನು ಎಂದಿಹನು

||೭೬೯||

ರಾಜ್ಯವನು ಆಳುವಾ ಆ ರಾಜನೀತಿಯನು  
ಹಣಕಾಸು ಆಡಳಿತ ನಿಯಮಗಳ ನರಿತಿಹನು  
ಪಾಕದಾ ಯುದ್ಧದಾ ಶಾಸ್ತ್ರದಲಿ ನಿಪುಣನಿಹೆ  
ಆಶ್ರಯವ ನೀಡುತ್ತಲಿ ರಕ್ಷಿಪುದು ಎಂದಿಹನು

||೭೭೦||

ಋತುಪರ್ಣ ಆಲಿಸುತ ಸಂತಸದಿ ಒಪ್ಪುತಲಿ  
ಎಮ್ಮಯಾ ಅರಮನೆಯ ಅಶ್ವಗಳು ತುಂಟವಿವೆ  
ಅವುಗಳನು ಪೋಷಿಸುತ ಯುದ್ಧದಾ ಕೌಶಲದಿ  
ಪಳಗಿಪುದು ಎನ್ನುತಲಿ ನಳನೃಪಗೆ ನುಡಿದಿಹನು

|| ೨೨೦ ||

ವಾಷ್ಣೇಯ ಜೀವಲರು ಎಂಬುವಾ ಈರ್ವರೂ  
ಅಶ್ವಗಳ ಶಾಲೆಯಾ ನಾಯಕರು ಇರುತಿಹರು  
ಅವರುಗಳ ಮೇಲಣದ ಅಧಿಕಾರಿಯಾಗುತಲಿ  
ನೀನಿಲ್ಲಿ ವಾಸಿಪುದು ಎನ್ನುತಲಿ ನುಡಿದಿಹನು

|| ೨೨೧ ||

**ದಮಯಂತಿ ಲಲನೆಯಾ ನೃತ್ಯಾಂತನರಿಯುತಲಿ |  
ಚೇದ್ಯರಸಿ ಕಳುಹಿದಳು ತಾಯ್ತಂದೆ ಬಳಿಯಲ್ಲಿ ||**

ಅತ್ತಲಾ ಭೀಮನೃಪ ನಳವರನು ದ್ಯೂತದಲಿ  
ರಾಜ್ಯವನು ಸೋಲುತ್ತಲಿ ಸತಿಸಹಿತ ತೆರಳಿಹನು  
ಎಂಬುವಾ ವಾರ್ತೆಯನು ಕೇಳುತ್ತಲಿ ಕಳವಳದಿ  
ನಳನನ್ನು ಶೋಧಿಸಲು ಚರರನ್ನು ಅಟ್ಟಿದನು

|| ೨೨೨ ||

ದೇವದೇವನೆ ತೆರಳುತ್ತಲಿ ವಿಧವಿಧದ ರಾಜ್ಯದಲಿ  
ಚರರುಗಳು ನಳನೃಪನ ಶೋಧನೆಯ ಗೈದಿಹರು  
ಸುದೇವನೆಂಬುವಾ ದ್ವಿಜನೋರ್ವ ಶೋಧಿಸುತ  
ಚೇದಿಯಾ ದೇಶಕ್ಕೆ ಬಂದಿಹನಕ್ಕಸ್ಮಿಕದಿ

|| ೨೨೩ ||

ಅರಮನೆಯ ಬಳಿಬರಲು ದ್ವಾರದಲಿ ಸೇವಕರು  
ನೀನಾರು ಬಂದಿರುವ ಕಾರಣವ ಪೇಳುವುದು  
ಎನ್ನುತಿರೆ ವಿಧರ್ಭದೊರೆ ಎನ್ನನ್ನು ಕಳುಹಿದನು  
ರಾಣಿಯನು ಕಾಣಲಿಕೆ ಬಂದಿಹನು ಎಂದಿಹನು

|| ೨೨೪ ||

ರಾಜ್ಞಿಯಾ ಅಪ್ಪಣೆಯ ಪಡೆಯುತ್ತಲಿ ಸುದೇವನು  
ಸೌಧದಲಿ ತೆರಳುತ್ತಲಿ ರಾಣಿಯಳ ನಮಿಸುತ್ತಲಿ  
ವಿಧರ್ಭ ದೊರೆ ನಿಜಸುತೆಯ ದಮಯಂತಿಯರಸಲಿಕೆ  
ಎನ್ನನ್ನು ಕಳುಹುತಿರೆ ಬಂದಿಹನು ಎಂದಿಹನು

|| ೨೨೫ ||

ನಿಷಧನೃಪ ನಲವರನು ಜೂಜಿನಲಿ ಸೋಲುತ್ತಲಿ  
ರಾಜ್ಯವನು ಸತಿಯನ್ನು ತೊರೆಯುತ್ತಲಿ ಹೋಗಿಹನು  
ನಿಮ್ಮಲ್ಲಿ ನಳಸತಿಯು ದಮಯಂತಿ ಇದ್ದೊಡೆಯು  
ತಿಳುಹುವುದು ಎನ್ನುತಲಿ ಸುದೇವನು ನುಡಿದಿಹನು

|| ೨೨೬ ||

ದಮಯಂತಿ ಎಂಬುವಾ ಲಲನೆಯನು ಕೇಳರಿಯೆ  
ಕೆಲದಿನದ ಪೂರ್ವದಲಿ ಒರ್ವಳಾ ನಾರಿಯಳು  
ತನಗಾರು ಗತಿಯಿಲ್ಲ ಪರದೇಶಿ ತಾನೆಂದು  
ಹೇಳುತ್ತಲಿ ಅಶ್ರಯವ ಪಡೆದಿಹಳು ಎಂದಿಹಳು

|| ೨೨೭ ||

ನೀನರಸು ಎನ್ನುತಿರೆ ಸುದೇವನು ಸಾಗುತ್ತಲಿ  
ಮೇಘಗಳು ಮುಸುಕಿರುವ ಚಂದಿರನ ಪರಿಯಲ್ಲಿ  
ನಾರಿಯರ ಮಧ್ಯದಲಿ ಬಾಡಿರುವ ವದನದಾ  
ಚಂದ್ರಮುಖಿ ದಮಯಂತಿ ಸಾಧ್ವಿಯನು ಕಂಡಿಹನು

|| ೨೨೮ ||

ಚೇದಿಯಾ ನೃಪಸುತೆಯ ಸುನಂದೆಯಾ ಕೇಶವನು  
ಹಿಕ್ಕುತ್ತಲಿ ಬಾಚುತ್ತಲಿ ತುರುಬನ್ನು ಕಟ್ಟುತ್ತಲಿ  
ಮಲಿನದಾ ವಸನದಲಿ ಚಿಂತೆಯಲಿ ಕುಳಿತಿರುವ  
ದಮಯಂತಿ ಸಾಧ್ವಿಯನು ಕಂಡಿಹನು ಚಕಿತದಲಿ

|| ೨೨೯ ||

ಅಕಟಕಟ ವಿಧರ್ಭದೊರೆ ಭೀಮನಾ ತನಯಳಿಗೆ  
ನಿಷಧನೃಪ ನಳವರನ ಮಹಾರಾಣಿ ದಮಯಂತಿ  
ಸಾಧ್ವೀ ಶಿರೋಮಣಿಗೆ ಈ ಪರಿಯ ಕಷ್ಟವೇ  
ಹಾಯ್ ವಿಧಿಯೇ ಎನ್ನುತಲಿ ಮರುಗಿದನು ಸುದೇವನು

|| ೨೩೦ ||

ಹೇ ತಂಗಿ ದಮಯಂತಿ ನಿನ್ನಯಾ ಸೋದರನ  
ಮಿತ್ರನಿಹೆ ಸುದೇವನೆಂಬುವಾ ಹೆಸರಿಹುದು  
ನಿನತಂದೆ ಭೀಮನೃಪ ನಿನ್ನನ್ನು ಹುಡುಕಲಿಕೆ  
ಎನ್ನನ್ನು ಕಳುಹುತಿರೆ ಬಂದಿಹನು ಎಂದಿಹನು

|| ೨೩೧ ||

ದಮಯಂತಿ ಕೇಳುತ್ತಲಿ ಹರ್ಷದಾ ಸಾಗರವು  
ಉಕ್ಕುತ್ತಲಿ ಮೇರೆಯನು ಮೀರುತ್ತಲಿ ಹರಿದಂತೆ  
ಮುದದಿಂದ ಹಿಗ್ಗುತ್ತಲಿ ಎನ್ನಯಾ ತಾಯ್ತಂದೆ  
ಸೋದರರು ಕ್ಷೇಮವೇ ಎಂದಿಹಳು ದಮಯಂತಿ

|| ೨೩೨ ||

ನಿನ್ನಯಾ ತಾಯ್ತಂದೆ ಸೋದರರು ಸಕಲರೂ  
ಸುಕ್ಷೇಮವಿರುತಿಹರು ಚಿಂತೆಯನು ಮಾಡದಿರು  
ನಿನ್ನನ್ನು ಕಾಣದೆಯೆ ಚಿಂತಿಸುತ ದಿನದಿನದಿ  
ಕೊರಗುತ್ತಲಿ ಸೊರಗುತ್ತಲಿ ವ್ಯಾಕುಲದೊಳಿರುತಿಹರು

|| ೨೩೩ ||

ವೈಧರ್ಭ ರಾಜನಾ ಭೀಮನೃಪ ಸುತೆಯಾಗಿ  
ಖ್ಯಾತನಾ ನಿಷಧನೃಪ ನಲವರನ ಸತಿಯಾಗಿ  
ಸೌಮ್ಯಾಜ್ಞಿಯಾಗುತ್ತಲಿ ಮೆರೆವವಳ ನೀನಿಂದು  
ಅರಮನೆಯ ದಾಸಿಯಳು ಆಗುವುದು ಯೋಗ್ಯವೇ

|| ೨೩೪ ||

ನಿನ್ನನ್ನು ಅರಸುತ್ತಲಿ ಕರೆತರಲು ಎನ್ನನ್ನು  
ಭೀಮನೃಪ ಕಳುಹಿದೊಡೆ ನಾನಿಲ್ಲಿ ಬಂದಿಹನು  
ಎನ್ನೊಡನೆ ನಿನ್ನಯಾ ತಾಯ್ತಂದೆ ಬಳಿಯಲ್ಲಿ  
ಬೇಗನೆ ಬಹುದೆಂದು ಸುದೇವನು ನುಡಿದಿಹನು

|| ೨೩೫ ||

ಎನ್ನಯಾ ತಾಯ್ತಂದೆ ಸೋದರರ ಕಾಣಲಿಕೆ  
ಎನ್ನಮನ ತವಕಿಪುದು ಎನ್ನುತಲಿ ದುಃಖವದು  
ಉಕ್ಕುತಲಿ ಬಿಕ್ಕುತಲಿ ಅಕ್ಕುತಲಿರೆ ಸುನಂದೆಯು  
ಭರದಲ್ಲಿ ತೆರಳುತಲಿ ಸಾಮ್ರಾಜ್ಞ ಗುಸುರಿದಳು

||೨೮೭||

ಚೇದಿನ್ಯಪನರಸಿಯಳು ಕೇಳುತಲಿ ಐತಂದು  
ಇವಳ್ಯಾರು ಇರುತಿಹಳು ಏತಕ್ಕೆ ಬಂದಿಹಳು  
ಈಕೆಯಾ ನಿಜವಾದ ವೃತ್ತಾಂತ ಅರುಹುವುದು  
ಎನ್ನುತಿರೆ ಸಾಮ್ರಾಜ್ಞ ಗುಸುರಿದನು ಸುದೇವನು

||೨೮೮||

ದೇವಿಯರೆ ವೈಧರ್ಭದೊರೆ ಭೀಮನಾ ಮಗಳಿವಳು  
ನಿಷಧದೊರೆ ನಳನ್ಯಪನ ಸತಿಯಿವಳು ದಮಯಂತಿ  
ತಮ್ಮನಿಗೆ ಜೂಜಿನಲಿ ರಾಜ್ಯವನು ಸೋಲುತಲಿ  
ನಳನ್ಯಪನು ಸತಿಸಹಿತ ಎಲ್ಲಿಗೋ ತೆರಳುತಿರೆ

||೨೮೯||

ಭೀಮದೊರೆ ದಮಯಂತಿ ನಳನನ್ನು ಈರ್ವರನು  
ಹುಡುಕಲಿಕೆ ಚಾರರನು ದೆಸೆದೆಸೆಗೆ ಕಳುಹುತಿರೆ  
ದೇಶಗಳ ಚರಿಸುತಲಿ ಅರಸುತಲಿ ಬರುತಿರಲು  
ದಮಯಂತಿ ಸಾಧ್ವಿಯನು ಕಂಡಿಹೆನು ಎಂದಿಹನು

||೨೯೦||

ಚೇದ್ಯರಸಿ ಕೇಳುತಲಿ ಕೌತುಕದಿ ಆತನದಿ  
ನಿನ್ನಯಾ ನಿಜವಾದ ವೃತ್ತಾಂತವರುಹುವುದು  
ನೀನಿಲ್ಲಿ ಏತಕ್ಕೆ ವಾಸಿಸುವೆ ಎಂಬುದನು  
ವಿಸ್ತರದಿ ಪೇಳುವುದು ಎಂದಿಹಳು ನಳಸತಿಗೆ

||೨೯೧||

ಭೀಮನ್ಯಪ ಸುತೆಯಿಹೆನು ನಳಸತಿಯು ನಾನಿಹೆನು  
ದ್ಯೂತದಲಿ ಸರ್ವವನು ಸೋಲುತಿರೆ ನಳದೊರೆಯು  
ಮಕ್ಕಳನು ಎನ್ನಯಾ ತೌರಿಂಗಿ ಕಳುಹುತಲಿ  
ಪತಿನಳನ ಜೊತೆಯಲ್ಲಿ ಕಾನನಕೆ ತೆರಳಿದನು

||೨೯೨||

ತಾತ್ರಿಯಲಿ ಅಡವಿಯಲಿ ಮಲಗಿರಲು ನಳವರನು  
ಎನ್ನನ್ನು ತೊರೆಯುತಲಿ ಎಲ್ಲಿಗೋ ಹೋಗಿಹನು  
ದೇಶಗಳ ಅಲೆಯುತಲಿ ನಿಮ್ಮಲ್ಲಿ ಬರುತಿರಲು  
ಅಶ್ರಯವನಿತ್ತಿಹಿರಿ ಎಂದಿಹಳು ದಮಯಂತಿ

||೨೯೩||

ಕೇಳುತಲಿ ರಾಣಿಯೊಳು ಮನನೊಂದು ಖೇದದಲಿ  
ಭೀಮನ್ಯಪ ನರಸಿಯಳು ಎನ್ನಕ್ಕೆ ಇರುತಿಹಳು  
ತಿಳಿಯದಲಿ ನಿನ್ನನ್ನು ದಾಸಿಯನು ಮಾಡಿರುವ  
ಕಡುಪಾಪಿ ನಾನಿಹೆನು ಎಂದಿಹಳು ಸಾಮ್ರಾಜ್ಞ

||೨೯೪||

ನಿನ್ನನ್ನು ಸೇವಕಿಯ ಮಾಡುತಲಿ ವಿಧವಿಧದ  
ಕಷ್ಟಗಳ ಹಿಂಸೆಗಳ ನಿತ್ತಿಹೆವು ಕ್ಷಮಿಸುವುದು  
ಎನ್ನುತಲಿ ಸಾಮ್ರಾಜ್ಞ ದುಃಖವದು ಉಕ್ಕುತಲಿ  
ಕಂಬನಿಯ ಸುರಿಸುತಲಿ ದದಯಂತಿಯಪ್ಪಿದಳು

||೨೯೫||

ಎಲ್ಲವನು ಮರೆಯುತಲಿ ಎನ್ನನ್ನು ಕ್ಷಮಿಸುತಲಿ  
ಇದು ನಿನ್ನ ಮನೆಯಿಹುದು ಸುಖವಾಗಿ ವಾಸಿಪುದು  
ಎನ್ನುತಲಿ ರಾಣಿಯಳು ಪ್ರೀತಿಯಲಿ ನುಡಿಯುತಿರೆ  
ದಮಯಂತಿ ನೃಪಸತಿಗೆ ನುಡಿದಿಹಳು ಹರುಷದಲಿ

||೨೯೬||

ದೇವಿಯರೆ ನೀವೆಮಗೆ ಚಿಕ್ಕಮ್ಮರಿರುತಿಹಿರಿ  
ನಿಮ್ಮಯಾ ಶುಶ್ರೂಷೆ ಸೇವೆಯನು ಗೈಯ್ಯುವುದು  
ಎಮ್ಮಯಾ ಕರ್ತವ್ಯ ಧರ್ಮವಿದ ಮರುಗದಿರಿ  
ಕಷ್ಟದಲಿ ನೆರಳನ್ನು ಈಯುತಲಿ ಸಲುಹಿದಿರಿ

||೨೯೭||

ಹೆತ್ತಿರುವ ತಾಯಿಯಾ ಪರಿಯಲ್ಲಿ ರಕ್ಷಿಸಿದ  
ನಿಮ್ಮಯಾ ಉಪಕಾರ ನಾನೆಂತು ಮರೆಯುವುದು  
ನಿಮ್ಮೊಳಗೆ ಅವುದೇ ದೋಷವದು ಎನಿತಿಲ್ಲ  
ಇದು ನಮ್ಮ ಪೂರ್ವದಾ ಕರ್ಮಫಲವೆಂದಿಹಳು

||೨೯೮||

ಎನ್ನಯಾ ತಾಯ್ತಂದೆ ಮಕ್ಕಳನು ನೋಡದೆಯೆ  
ಹಲವು ದಿನ ಕಳೆದಿಹುವು ಕಾಣುವಾ ಆಶೆಯದು  
ಆತುರವು ಹೆಚ್ಚಿಹುದು ಎನ್ನ ಮನ ತವಕಿಪುದು  
ನೀವೆನ್ನ ಕಳುಹುವುದು ಎಂದಿಹಳು ದಮಯಂತಿ

||೨೯೯||

ಹೇ ಮಗಳೆ ಎನ್ನಯಾ ಅಕ್ಕನಿಗೆ ಕುಶಲವನು  
ತಿಳಿಸುವುದು ಎನ್ನುತಲಿ ಸ್ವರ್ಣದಾಭರಣಗಳ  
ಪೀತಾಂಬರಾದಿಗಳ ದಮಯಂತಿಗೀಯುತಲಿ  
ಸುದೇವನ ಸಹಿತದಲಿ ಕಳುಹಿದಳು ಹರುಷದಲಿ

||೩೦೦||

ದಮಯಂತಿ ವಿಧರ್ಭದಾ ದೇಶಕ್ಕೆ ಸಾಗುತಲಿ  
ಅರಮನೆಗೆ ಬರುತಿರಲು ಭೀಮನ್ಯಪ ಕಾಣುತಲಿ  
ಹರುಷದಲಿ ಹರ್ಷಾಶ್ರು ಧಾರೆಯನು ಸುರಿಸುತಲಿ  
ಪ್ರೀತಿಯಲಿ ದಮಯಂತಿ ಸುತೆಯನ್ನು ಅಪ್ಪಿದನು

||೩೦೧||

ಭೀಮನ್ಯಪನರಸಿಯಳು ಮಗಳನ್ನು ಕಾಣುತಲಿ  
ತೊಲಗಿರುವ ಜೀವವದು ಮರಳಿ ತಾ ಬಂದಂತೆ  
ದಮಯಂತಿಯಪ್ಪುತಲಿ ಕೊರಳನ್ನು ನೇವರಿಸಿ  
ಹಣೆಯನ್ನು ಮೂಸುತಲಿ ಮುದದಿಂದ ನುಡಿದಿಹಳು

||೩೦೨||

ಹೇ ಮಗಳೆ ಇಷ್ಟು ದಿನ ಪರ್ಯಂತ ಎಲ್ಲಿದ್ದೆ  
ಅವಾವ ಕಷ್ಟಗಳ ಕಾರ್ಪಣ್ಯ ಭೋಗಿಸಿದೆ  
ಕಷ್ಟಗಳ ಭೋಗಿಸಲು ನೀ ಹುಟ್ಟಿದಂತಾಯ್ತು  
ವಿಶದದಲಿ ಹೇಳುವುದು ಎಂದಿಹಳು ಆ ತಾಯಿ

||೮೦೩||

ಹೇ ತಾಯೆ ನಳನೃಪನು ಎನ್ನನ್ನು ಕಾನನದಿ  
ತ್ಯಜಿಸುತಲಿ ತೆರಳುತೀರ ಏಕಾಕಿ ಕಾಡಿನಲಿ  
ಚರಿಸುತಲಿ ಚೇದಿಯಾ ದೇಶಕ್ಕೆ ಬರುತ್ತಿರಲು  
ಸಾಮ್ರಾಜ್ಞ ನಿನ್ನಕ್ಕೆ ಅಶ್ರಯವನಿತ್ತಿಹಳು

||೮೦೪||

ಸುದೇವನೈತಂದು ಎನ್ನನ್ನು ಗುರುತಿಸಲು  
ಎನ್ನಯಾ ವಿಷಯವನು ಸಾಮ್ರಾಜ್ಞ ಗರುಹುತೀರ  
ನಿಮ್ಮಕ್ಕೆ ಸಂತಸದಿ ಉಡುಗೊರೆಯ ಸಹಿತದಲಿ  
ಎನ್ನನ್ನು ಕಳುಹಿದಳು ಎಂದಿಹಳು ದಮಯಂತಿ

||೮೦೫||

ಎನ್ನಯಾ ಪತಿಯನ್ನು ನಳನನ್ನು ಅರಸಲಿಕೆ  
ಚಾರರನು ಕಳುಹುವುದು ಎನ್ನುತಲಿ ನುಡಿಯುತೀರ  
ಭೀಮನೃಪ ದೂತರನು ಚರರನ್ನು ಕರೆಯುತಲಿ  
ನಳನನ್ನು ಅರಸಲಿಕೆ ಅಜ್ಞೆಯನು ಇತ್ತಿಹನು

||೮೦೬||

ವಿಧವಿಧದ ಕಾನನವ ತಾಣಗಳ ರಾಜ್ಯಗಳ  
ಚರಿಸುತಲಿ ಅರಸುತಲಿ ನಳನೃಪನ ಕರೆತಹುದು  
ನಳನೃಪನ ಸಹಿತದಲಿ ಬಂದವಗೆ ಅಗಣಿತದ ಧನಕನಕ  
ಬಹುಮಾನವೀಯುವನು ಎನ್ನುತಲಿ ಕಳುಹಿದನು

||೮೦೭||

ಚರರುಗಳು ದೆಸೆದೆಸೆಗೆ ವಿಧವಿಧದ ದೇಶದಲಿ  
ನಳನನ್ನು ಹುಡುಕುತಲಿ ಕಾಣದಲಿ ಬಂದಿಹನು  
ಹಲವು ದಿನ ಕಳೆಯುತೀರ ಪರ್ಣಾದನೆಂಬುವನು  
ಚಾರಕನು ಐತಂದು ದಮಯಂತಿ ಗುಸುರಿದನು

||೮೦೮||

ಅಯೋಧ್ಯೆಯಾ ಪುರವನ್ನು ಆಳುತಿಹ ಖ್ಯಾತಮಿಹ  
ಋತುಪರ್ಣನರಮನೆಯ ಬಳಿಯಲ್ಲಿ ತೆರಳುತಲಿ  
ನಳವರನ ವೃತ್ತಾಂತ ಸಕಲವನು ತಿಳಿಸುತೀರ  
ತಮಗಾವುದರಿವಿಲ್ಲ ಎನ್ನುತಲಿ ನುಡಿದಿಹರು

||೮೦೯||

ಆಗಲಾ ಅರಮನೆಯ ಹೊರಗಡೆಗೆ ಓರ್ವನು  
ಕಪ್ಪಿನಾ ದೇಹದಲಿ ಬಾಹುಕನು ಎಂಬುವನು  
ಅಶ್ವಗಳ ಪಾಲನೆಯ ಪಾರದಲಿ ಪರಿಣತನು  
ಸಾರಥಿಯು ಐತಂದು ಈ ಪರಿಯ ನುಡಿದಿಹನು

||೮೧೦||

ಘೋರತರ ಕಷ್ಟಗಳು ಮುತ್ತುತೀರ ನಿಜಪತಿಯು  
ಸತಿಯನ್ನು ತೊರೆಯುತೀರ ನಿಜಪತಿಯು ಕೋಪಿಸದೆ  
ಪತಿಯನ್ನು ಪ್ರೀತಿಸುತ ನೆನೆಯುತಲಿ ವಾಸಿಪುದು  
ಪತಿಪ್ರತೆಗೆ ಶ್ರೇಯವದು ಯೋಗ್ಯವದು ಎಂದಿಹನು

||೮೧೧||

ಈ ತೆರನ ಬಾಹುಕನ ನುಡಿಗಳನು ಕೇಳುತಲಿ  
ನಾನಿಲ್ಲಿ ಬಂದಿಹನು ಎನ್ನುತಲಿ ಪರ್ಣಾದ  
ನುಡಿಯುತೀರ ದಮಯಂತಿ ಎನ್ನಯಾ ನುಡಿಗಳಿಗೆ  
ಬಾಹುಕನು ಉತ್ತರವ ನಿತ್ತಿಹನು ಎನ್ನುತಲಿ

||೮೧೨||

**ದಮಯಂತಿ ಸ್ವಯಂವರ ತಂತ್ರದಲಿ ಪುನರಪಿಯು |  
ಪತಿಯನ್ನು ನಳನೃಪನ ಪಡೆಯುತಲಿ ನಲಿದಿಹಳು ||**

ಮನದೊಳಗೆ ಯೋಚಿಸುತ ಉಪಾಯವ ಹುಡುಕುತಲಿ  
ಸುದೇವನನು ಕರೆಸುತಲಿ ಗುಪಿತದಲಿ ನುಡಿದಿಹನು  
ಋತುಪರ್ಣ ಭೂಪತಿಯ ಬಳಿಯಲ್ಲಿ ಸಾಗುತಲಿ  
ನಾಳೆಯೇ ದಮಯಂತಿ ಸ್ವಯಂವರವು ನಡೆಯುವದು

||೮೧೩||

ಅಗಣಿತದ ದೇಶಗಳ ನೃಪರುಗಳು ಬರುತಿಹರು  
ತಪ್ಪದೆಯೆ ಬಹುದೆಂದು ತಿಳಿಸುವುದು ಎನ್ನುತಲಿ  
ಸುದೇವನನು ಅಟ್ಟುತೀರ ಅಯೋಧ್ಯೆಯಾ ನಗರಕ್ಕೆ  
ಐತಂದು ಋತುಪರ್ಣ ಧರಣಿಪಗೆ ನುಡಿದಿಹನು

||೮೧೪||

ಧರಣಿಪನೆ ನಾಳೆಯೇ ವಿಧರ್ಭ ದೇಶದಾ  
ಭೀಮ ದೊರೆಯಾತ್ಮಜಳ ದಮಯಂತಿ ಸುಂದರಿಯ  
ಸ್ವಯಂವರ ಜರುಗುವುದು ಆಮಂತ್ರಣಿತ್ತಿಹರು  
ತಾವುಗಳು ತಪ್ಪದೇ ಬಹುದೆಂದು ನುಡಿದಿಹನು

||೮೧೫||

ಆಲಿಸುತ ಋತುಪರ್ಣ ನಾಳೆಯೇ ಸ್ವಯಂವರವು  
ಅತಿದೂರವಿರುತ್ತಿರುವ ವಿಧರ್ಭದಾ ದೇಶವನು  
ನಾಳೆಯೇ ತಲುಪುವುದು ಸಾಧ್ಯವೇ ಎನ್ನುತಲಿ  
ಮನದೊಳಗೆ ಚಿಂತಿಸುತ ಯೋಚನೆಯ ಗೈದಿಹನು

||೮೧೬||

ಬಾಹುಕನು ಅತಿನಿಪುಣ ಅಶ್ವಪತಿ ಸಾರಥಿಯು  
ಇದುಸಾಧ್ಯವೆನ್ನುತಲಿ ಬಾಹುಕನ ಕರೆಸುತಲಿ  
ನಾಳೆಯೇ ದಮಯಂತಿ ಸ್ವಯಂವರವು ಜರುಗುವುದು  
ವಿಧರ್ಭದಾ ದೇಶಕ್ಕೆ ಈಗಲೇ ಹೊರಡುತಲಿ

||೮೧೭||

ನಾಳೆಯಾ ಬೆಳಗಿನಲಿ ವಿಧರ್ಭ ಪ ತಲುಪುವುದು  
ಬೇಗನೇ ರಥವನ್ನು ತಹುದೆಂದು ನುಡಿಯುತೀರ  
ನಳವರನು ಕೇಳುತಲಿ ದಿಗ್ಭ್ರಾಂತನುಗುತಲಿ  
ಪೆನೆಯೊಳಗೆ ಕಳವಳದಿ ಚಿಂತೆಯನು ಮಾಡಿಹನು

||೮೧೮||

ನಾ ತೋರೆದು ಬಂದಿರುವ ಕಾರಣದಿ ದಮಯಂತಿ  
ಈ ಪರಿಯ ತಂತ್ರವನು ನಾಟಕವ ರಚಿಸಿಹಳು  
ಪ್ರತ್ಯಕ್ಷ ತೆರಳುತಲಿ ಅರಿಯುವುದು ಎನ್ನುತಲಿ  
ಅಶ್ವವನು ಹುಡುಕುತಲಿ ರಥವನ್ನು ತಂದಿಹನು ||೮೧೯||

ತುರಗವನು ನೋಡುತಲಿ ಋತುಪರ್ಣ ಇದು ಎಂಥ  
ಸೊರಗಿರುವ ಕುದುರೆಯನು ತಂದಿರುವೆ ಎನ್ನುತಿರೆ  
ಹತ್ತು ಸುಳಿ ಇರುತಿರುವ ಅಶ್ವಮಿದು ಉತ್ತಮವು  
ಅತಿಫೇಗ ಚಲಿಸುವುದು ನಾಳೆಯೇ ತಲುಪುವೆವು ||೮೨೦||

ಎನ್ನುತಲಿ ಕುದುರೆಯಾ ಅಂಗದಲಿ ಇರುತಿರುವ  
ಸುಳಿಗಳನು ಹತ್ತನ್ನು ಬಾಹುಕನು ತೋರಿಸಲು  
ಅಶ್ವಗಳ ಪರಿಣತನು ಈತನಿಹ ಎನ್ನುತಲಿ  
ಋತುಪರ್ಣ ರಥವೇರಿ ಪಯಣವನು ಬೆಳೆಸಿದನು ||೮೨೧||

ಕಡಿವಾಣ ಜಗ್ಗು ತಲಿ ಬಿಡುತ್ತಲಿರೆ ಅಶ್ವಗಳು  
ಕುಣಿಕುಣಿದು ಹೂಂಕೃತಿಯ ಗೈಯ್ಯುತಲಿ ನೆಗೆಯುತ್ತಿರೆ  
ಮಿರಪುಟದ ತುಳಿತಕ್ಕೆ ಕೆಂಧೂಳಿ ಅಡರುತಿರೆ  
ಪುರಧ ಹೊರವಳಯದಲಿ ರಥ ಶೀಘ್ರ ಬಂದಿಹುದು ||೮೨೨||

ಕುದುರೆಗಳ ಚಪ್ಪರಿಸಿ ರಥವನ್ನು ಬಿಡುತಲಿರೆ  
ಮೇಲಕ್ಕೆ ಏರುತಲಿ ಗಗನದಾ ಮಾರ್ಗದಲಿ  
ಭರದಲ್ಲಿ ವಾಯುವಿನ ವೇಗದಲಿ ಚಲಿಸುತ್ತಿರೆ  
ನೋಡುತಲಿ ಋತುಪರ್ಣ ಅಶ್ವರ್ಯಗೊಂಡಿಹನು ||೮೨೩||

ಇವನಿಂದ್ರ ಸಾರಥಿಯೊ ಮಾತಲಿಯು ಇರುತಿಹನೊ  
ಇಲ್ಲವೇ ಖ್ಯಾತನಿಹ ಆ ಶಾಲಿಹೋತ್ರನೊ  
ಅಶ್ವದಾ ವಿದ್ಯೆಯಲಿ ನಿಪುಣನಿಹ ನಳನ್ಮಪನೊ  
ಎನ್ನುತಲಿ ಋತುಪರ್ಣ ಯೋಚನೆಯ ಗೈದಿಹನು ||೮೨೪||

ನಳದೊರೆಯು ಇವನಲ್ಲ ಕರ್ರನೆ ಕುರೂಪಿಯಿಹ  
ನಲವರನು ಸುಂದರನು ಅತಿಚೆಲುವ ಸುರೂಪಿಯಾ  
ನಳನಪರಿ ರಥವನ್ನು ವೇಗದಲಿ ನಡೆಸುವೀ  
ಸಾರಥಿಯು ನಳನಿಹನೆ ಎಂದಿಹನು ಮನದೊಳಗೆ ||೮೨೫||

ಕೆಳಗಡೆಗೆ ಭೂಪಟದಿ ಚಿತ್ತಿಸಿದ ಪರಿಯಲ್ಲಿ  
ಸೂಗಸುತಿಹ ಗಿರಿಗಳನು ತೋರೆಗಳ ಮರಗಳನು  
ದಾಂಟುತಲಿ ಗಗನದಲಿ ರಥವದುವೆ ಸಾಗುತ್ತಿರೆ  
ಋತುಪರ್ಣ ಹೊದೆದಿರುವ ವಸ್ತ್ರವದು ಬೀಳುತ್ತಿರೆ ||೮೨೬||

ಬಾಹುಕನೆ ರಥವನ್ನು ನಿಲ್ಲಿಪುದು ಈ ಕ್ಷಣದಿ  
ಎನ್ನಯಾ ವಸ್ತ್ರವದು ಕೆಳಗಡೆಗೆ ಬಿದ್ದಿಹುದು  
ಸೇಷಕನು ಸಾಗುತ್ತಲಿ ತಹನೆಂದು ನುಡಿಯುತ್ತಿರೆ  
ನಿಮಿಷದಲಿ ನೂರಾರು ಯೋಜನವ ಬಂದಿಹೆವು ||೮೨೭||

ವಸ್ತ್ರವನು ತರುವದದು ದುಸ್ಸಾಧ್ಯವೆನ್ನುತಿರೆ  
ಋತುಪರ್ಣ ಬೆರಗಾಗಿ ರಥವನ್ನು ನಡೆಸುವಾ  
ನಿನ್ನಯಾ ಕೌಶಲವ ಅಶ್ವದಾ ವಿದ್ಯೆಯನು  
ಮೆಚ್ಚಿದನು ಎನ್ನುತಲಿ ನುಡಿದಿಹನು ಋತುಪರ್ಣ ||೮೨೮||

ಹಯವಿದ್ಯೆ ಪರಿಣತನು ನೀನಿರುವ ಪರಿಯಲ್ಲಿ  
ಸಂಖ್ಯೆಯಾ ಶಾಸ್ತ್ರದಲಿ ಕೌಶಲಮತಿ ನಾನಿಹನು  
ಅದೊ ಅಲ್ಲಿ ಕಾಣುತ್ತಿಹ ವಿಭೀತಕ ತರುವಿನಲಿ  
ಎಲೆ ಎಷ್ಟು ಫಲವೆಷ್ಟು ಸಂಖ್ಯೆಯನು ಹೇಳುವೆನು ||೮೨೯||

ಪೂರ್ವದಾ ಶಾಖೆಯಲಿ ಕೋಟೈದು ಎಲೆಗಳಿವೆ  
ಆರೂರು ಫಲಗಳಿವೆ ಪಶ್ಚಿಮದ ಟೊಂಗೆಯಲಿ  
ಮೂಕೋಟಿ ಎಲೆಗಳಿವೆ ನೂರೈದು ಫಲಗಳಿವೆ  
ಎನ್ನುತಲಿ ಋತುಪರ್ಣ ಸಂಖ್ಯೆಗಳ ತಿಳಿಸಿಹನು ||೮೩೦||

ಎಲೆಗಳನು ಎಣಿಸುವುದು ಅತಿಕಷ್ಟವಿರುತ್ತಿರುಹುದು  
ಫಲಗಳನು ಎಣಿಸುವುದು ಅತಿಸುಲಭವೆನ್ನುತಲಿ  
ಬಾಹುಕನು ಹಣ್ಣುಗಳ ನೊಂದೊಂದನೆಣಿಸುತ್ತಿರೆ  
ಸರಿಯಾದ ಸಂಖ್ಯೆಯಲಿ ಕಾಣುತ್ತಲಿ ಬೆರಗಾದ ||೮೩೧||

ಗಣಿತದಾ ಶಾಸ್ತ್ರದಲಿ ಪರಿಣತನು ನಾನಿಹನು  
ಅಕ್ಷದಾ ವಿದ್ಯೆಯಲಿ ಅತಿನಿಪುಣನೆನಿಸಿಹನು  
ಎನ್ನುತಲಿ ಋತುಪರ್ಣ ನುಡಿಯುತ್ತಿರೆ ಬಾಹುಕನು  
ನಿನ್ನಯಾ ಗಣಿತವನು ಮೆಚ್ಚಿದನು ಎಂದಿಹನು ||೮೩೨||

ಸಂಖ್ಯೆಯಾ ಶಾಸ್ತ್ರವನು ಅಕ್ಷದಾ ವಿದ್ಯೆಯನು  
ಅರಿಯಲಿಕೆ ಅಶೆಯದು ಹಂಬಲವು ಎನಗಿಹುದು  
ನೀನೆಗೆ ಕಲಿಸಿದೊಡೆ ಹಯವಿದ್ಯೆ ಗೂಢವನು  
ನಾ ನಿನಗೆ ಕಲಿಸುವೆನು ಎಂದಿಹನು ಬಾಹುಕನು ||೮೩೩||

ಋತುಪರ್ಣ ಸಮ್ಮತಿಸಿ ಲೆತ್ತದಾ ವಿದ್ಯೆಯನು  
ಗುಟ್ಟನ್ನು ಕಲಿಸುತ್ತಿರೆ ಬಾಹುಕನ ದೇಹದಲಿ  
ಸೇರಿರುವ ಖಳಕಲಿಯು ಕರ್ಕೋಟ ವಿಷಪಹಿತ  
ತಳಮಳಿಸಿ ವಾಂತಿಯಲಿ ಕಾರುತ್ತಲಿ ಹೊರಬಂದ ||೮೩೪||



ನಳವರನು ಕೋಪದಲಿ ಕಲಿಯನ್ನು ನೋಡುತಲಿ  
ಎನಗತುಳ ತಾಪವನು ಕಷ್ಟಗಳ ಕೊಟ್ಟಿರುವ  
ನಿನಗೀಗ ಶಾಪವನು ಈಯುವೆನು ಎನ್ನುತಲಿ  
ನುಡಿಯುತಿರೆ ಖಳಕಲಿಯು ನಡುಗುತಲಿ ಪ್ರಾರ್ಥಿಸಿದ

||೮೩೫||

ನೃಪನಳನೆ ಕ್ಷಮಿಸುವುದು ಅಪರಾಧ ಮರೆಯುವುದು  
ನಿನಗೊಳ್ಳಿತುಪಕಾರ ಕಾರ್ಯವನು ಮಾಡುವೆನು  
ನಿನ್ನಯಾ ಕಥೆಯನ್ನು ಆಲಿಸುವ ನರನನ್ನು  
ನಾನೆಂದು ಮುಟ್ಟದಿಹೆ ಕಷ್ಟಗಳ ಕೊಡೆನೆಂದ

||೮೩೬||

ನಿನ್ನಕಥೆ ಪುಣ್ಯಕಥೆ ಸುಚರಿತೆಯು ಎನಿಸುತಲಿ  
ಭವದುರಿತ ಕಷ್ಟಗಳ ಪಾಪಗಳ ಕಳೆಯುತಲಿ  
ಇಹದಲ್ಲಿ ಸೌಖ್ಯವನು ಪರದಲ್ಲಿ ಸದ್ಗತಿಯು  
ಈಯುವನು ಎನ್ನುತಲಿ ಖಳಕಲಿಯು ನುಡಿದಿಹನು

||೮೩೭||

ಆ ಚಂದ್ರ ಸೂರ್ಯರಾ ಪರ್ಯಂತ ನಿನ್ನಯಾ  
ಕೀರ್ತಿಯದು ಬೆಳಗುವುದು ಎನ್ನುತಲಿ ಖಳಕಲಿಯು  
ವಳನೃಪನ ಕ್ರೋಧವನು ಶಮನವನು ಗೊಳಿಸುತಲಿ  
ಎದುರಿಗಿಹ ವಿಭೀತಕ ತರುವಿನಲಿ ಅಡಗಿದನು

||೮೩೮||

ಕಾಕೋಟಕಾ ವಿಷವು ಖಳಕಲಿಯು  
ನಳವರನ ದೇಹವನು ತ್ಯಜಿಸಿದೊಡೆ ಸಹಿತವೂ  
ನಳನೃಪನ ದೇಹವದು ಕರ್ರನೆ ಕಪ್ಪಾಗಿ  
ಕುಂದುತಲಿ ಕುರೂಪದಿ ತೋರುತಲಿ ಇದಿಹನು

||೮೩೯||

ಋತುಪರ್ಣನರಿಯದಾ ಪರಿಯಲ್ಲಿ ಈ ಘಟನೆ  
ನಿಮಿಷದಲಿ ನಡೆಯುತಲಿ ಬಾಹುಕನು ರಥವನ್ನು  
ಗಗನದಲಿ ವೇಗದಲಿ ಾಗಿಸುತ ಬೆಳಗಿನಲಿ  
ವಿಧರ್ಭದಾ ಹೊರವಲಯ ಕೊಳದೆಡೆಯ ತಲುಪಿದನು

||೮೪೦||

ಕುಂಡಿನಾಪುರ ಜನರು ಋತುಪರ್ಣನಾಗಮನ  
ವಾರ್ತೆಯನು ಭೀಮದೊರೆಗರುಹುತಿರೆ ತೀವ್ರದಲಿ  
ಅನೆಗಳ ಅಂಬಾರಿ ವಾದ್ಯಗಳ ವೈಭವದಿ  
ಋತುಪರ್ಣನಾದರದಿ ಸ್ವಾಗತವ ಮಾಡಿಹನು

||೮೪೧||

ಪುರದೊಳಗೆ ರಾಜಪಥ ಮಧ್ಯದಲಿ ಬರುತಲಿರೆ  
ತಳಿರುಗಳ ತೋರಣ ಪತಾಕೆಗಳ ಸೊಗಸಿನಲಿ  
ಸ್ವಯಂವರ ಮಂಟಪದ ವೇದಿಕೆಯ ಬೆಡಗಿನಲಿ  
ನೃಪರುಗಳ ಸುಳಿವನ್ನು ಕಾಣದಲಿ ಬೆರಗಾದ

||೮೪೨||

ಅರವನೆಯ ಎದುರಿದಲಿ ಅಂಗಣದಿ ರಥಬರಲು  
ದಮಯಂತಿ ನಳನನ್ನು ನೋಡುವಾ ಆತುರದಿ  
ನೋಡುತಿರೆ ಋತುಪರ್ಣ ವಾಷ್ಣೇಯ ಸಾರಥಿಯು  
ಕಾಣುತಲಿ ನಳನನ್ನು ನೋಡದಲಿ ನೊಂದಿಹಳು

||೮೪೩||

ಭೀಮನೃಪ ಋತುಪರ್ಣ ದೊರೆಯನ್ನು ಸತ್ಕರಿಸಿ  
ತಮ್ಮಯಾ ಆಗಮನ ವಿಷಯವನು ಮೊದಲಿಂಗಿ  
ತಿಳಿಸುತಲಿ ಇದೊಡೆಯು ಹೆಚ್ಚಿನಾ ವೈಭವದಿ  
ಸತ್ಕಾರ ಗೈಯ್ಯುತಲಿ ಇದಿಹನು ಎಂದಿಹನು

||೮೪೪||

ರಾಜ್ಯದಾ ವಿಧವಿಧದ ಹಲವಾರು ಕಾರ್ಯಗಳ  
ಗೈಯ್ಯುತಲಿ ದಣಿಯುತಿರೆ ಬೇಸರವ ನೀಗಲಿಕೆ  
ಕೆಲವು ದಿನ ವಿಶ್ರಾಂತಿಗೋಸುಗವೆ ಭರದಲ್ಲಿ  
ಬಂದಿಹನು ಎಂದಿಹನು ಋತುಪರ್ಣ ಭೂಪತಿಯು

||೮೪೫||

ಋತುಪರ್ಣ ತನ್ನಯ ಬಿಡಾರಕ್ಕೆ ತೆರಳುತಲಿ  
ಮಜ್ಜನದಿ ಭೋಜನದಿ ವಿಶ್ರಾಂತಿ ಗೈಯ್ಯುತಿರೆ  
ಬಾಹುಕನು ಹಯಗಳನು ಹಯಶಾಲೆಗಟ್ಟುತಲಿ  
ವಿಶ್ರಾಂತಿ ಕೊಳ್ಳಲಿಕೆ ನಿದ್ರೆಯಲಿ ಒರಗಿಹನು

||೮೪೬||

ಇತ್ತಲಾ ದಮಯಂತಿ ಕುರೂಪಿಯಾ ಸಾರಥಿಯು  
ಖಚಿತದಲಿ ನಳನಲ್ಲ ಸುರತೇಜ ಸುಂದರನು  
ಎನ್ನಯಾ ಪತಿವರನು ಅವನಿಗೆ ಈ ಪರಿಯು  
ಕುರೂಪವು ಎಲ್ಲಿಹುದು ಎನ್ನುತಲಿ ಯೋಚಿಸುತ

||೮೪೭||

ನಳನೃಪನ ವಿಷಯವನು ಅರಿಯಲೇ ಬೇಕೆಂದು  
ನಿರ್ಧಾರಗೈಯ್ಯುತಲಿ ತನ್ನಯಾ ಜೀವದಾ  
ಗೆಳತಿಯನು ಕೇಶಿನಿಯ ಭರದಲ್ಲಿ ಕರೆಸುತಲಿ  
ಋತುಪರ್ಣ ಭೂಪತಿಯ ಸಾರಥಿಯ ಬಳಿಯಲ್ಲಿ

||೮೪೮||

ತೆರಳುತಲಿ ಎನ್ನಯಾ ಕಷ್ಟದಾ ಕಥೆಯನ್ನು  
ವಿಸ್ತರದಿ ಪೇಳುತಲಿ ಅಯೋಧ್ಯೆಯಾ ಪಟ್ಟಣವ  
ಬಿಟ್ಟಿರುವ ಸಮಯವನು ತಾವಿಲ್ಲಿ ಬಂದಿರುವ  
ಕಾರಣವ ತಿಳಿಸುವುದು ಎನ್ನುತಲಿ ಕೇಳುತಲಿ

||೮೪೯||

ಅರಿಯುತಲಿ ನೀ ಬಂದು ಎನಗೊರೆವುದೆನ್ನುತಲಿ  
ಕಳುಹುತಿರೆ ಕೇಶಿನಿಯು ಭರದಲ್ಲಿ ಐತಂದು  
ಸಾರಥಿಯ ಶ್ರೇಷ್ಠನೆ ವಿಧರ್ಭದಾ ರಾಜಸುತೆ  
ಎನ್ನನ್ನು ಕಳುಹಿದೊಡೆ ನಿಮ್ಮಲ್ಲಿ ಬಂದಿಹನು

||೮೫೦||

ಆಯೋಧ್ಯೆಯನು ಬಿಟ್ಟಿರುವ ಕಾಲವನು ಮತ್ತೆಯು  
ನೀವೆಮ್ಮ ನಗರಕ್ಕೆ ಬಂದಿರುವ ಕಾರಣವ  
ಹೇಳುವುದು ಎನ್ನುತಲಿ ನುಡಿಯುತಿರೆ ಕೇಶಿನಿಯು  
ನಳನೃಪನು ನುಡಿದಿಹನು ಮನದೊಳಗೆ ನಲಿಯುತಲಿ

||೮೫೧||

ನೃಪಸುತೆಯ ಮೈತ್ರಿಣಿಯೆ ಕೇಳುವುದು ವಿಪ್ರೋರ್ವ  
ನಿನ್ನೆಯೇ ಐತಂದು ನಾಳೆಯೇ ವಿಧರ್ಭದಾ  
ರಾಜಸುತೆ ದಮಯಂತಿ ಸ್ವಯಂವರ ನಡೆಯುವದು  
ತಾವುಗಳು ಬಹುದೆಂದು ಋತುಪರ್ಣಗುಸುರಿದನು

||೮೫೨||

ಬಾಹುಕನು ಎಂಬುವಾ ಸಾರಥಿಯು ನಾನಿಹನು  
ಎನ್ನನ್ನು ಕರೆಯುತಲಿ ನಾಳೆಯೇ ಬೆಳಗಿನಲಿ  
ವಿಧರ್ಭವನು ತಲುಪುವುದು ಬೇಗನೇ ರಥವನ್ನು  
ತಹುದೆಂದು ಋತುಪರ್ಣ ಅಜ್ಞೆಯನು ಈಯುತಿರೆ

||೮೫೩||

ತಕ್ಷಣದಿ ರಥವನ್ನು ಸಿದ್ಧತೆಯಗೊಳಿಸುತಲಿ  
ನೂರಾರು ಯೋಜನದ ದಾರಿಯನು ಕ್ರಮಿಸುತಲಿ  
ಬೆಳಗಿನಲಿ ಇಂದಿನಲಿ ವಿಧರ್ಭವನು ತಲುಪಿದವು  
ಎನ್ನುತಲಿ ನುಡಿಯುತಿರೆ ಕೇಶಿನಿಯು ನುಡಿದಿಹಳು

||೮೫೪||

ನೀನೆಂದು ಋತುಪರ್ಣ ನೃಪನಿಗೆ ಸಾರಥಿಯು  
ಆಗಿರುವೆ ಎನ್ನುತಲಿ ಕೇಶಿನಿಯು ಕೇಳುತಿರೆ  
ನಳದೊರೆಯು ರಾಜ್ಯವನು ತೊರೆಯುತಲಿ ತೆರಳುತಿರೆ  
ನಳನೃಪನ ಸಾರಥಿಯು ವಾಷ್ಣೇಯ ನೆಂಬುವನು

||೮೫೫||

ಋತುಪರ್ಣ ಭೂಪತಿಯ ಆಶ್ರಯವ ಪಡೆಯುತಲಿ  
ಸಾರಥಿಯ ಕಾರ್ಯವನು ಮಾಡುತಲಿ ಇರ್ದಿಹನು  
ಎನ್ನಯಾ ಹಯವಿದ್ಯೆಯರಿಯುತಲಿ ಋತುಪರ್ಣ  
ಎನ್ನನ್ನು ತನ್ನಯಾ ಸಾರಥಿಯ ಮಾಡಿಹನು

||೮೫೬||

ಪಾಕದಾ ಶಾಸ್ತ್ರದಲಿ ಅಶಿನಿಪುಣ ನಾನಿಹನು  
ದಿನನಿತ್ಯ ಪಾಕವನು ಗೈಯ್ಯಲಿಕೆ ನಿಯಮಿಸಿಹ  
ನಾಗೈದ ಪಾಕವನು ಋತುಪರ್ಣ ಸೇವಿಪನು  
ಎನ್ನುತಿರೆ ಬಾಹುಕನು ಕೇಶಿನಿಯು ನುಡಿದಿಹಳು

||೮೫೭||

ಬಾಹುಕನೆ ನಲನೃಪನು ಎಲ್ಲಿಹನು ಹೇಗಿಹನು  
ಎಂಬುವಾ ವಿಷಯವನು ವಾಷ್ಣೇಯನರಿತೊಡೆಯು  
ನಿನಗರಿವು ಇದೊಡೆಯು ತಿಳುಹುವುದು ಎನ್ನುತಲಿ  
ಕೇಶಿನಿಯು ಉಸುರುತಿರೆ ಬಾಹುಕನು ನುಡಿದಿಹನು

||೮೫೮||

ನಳವರನ ವೃತ್ತಾಂತ ವಾಷ್ಣೇಯನರಿಯದಿಹ  
ಆರಿಗೂ ತಿಳಿಸದಲೆ ಗೂಢದಲಿ ತೆರಳಿದನು  
ಜೀವಂತ ಇರುತಿಹನೋ ಇಲ್ಲವೋ ಎಂಬುದನು  
ಖಚಿತದಲಿ ಹೇಳಲಿಕೆ ಆಗದದು ಎಂದಿಹನು

||೮೫೯||

ತನ್ನನ್ನು ಗುರುತಿಸದ ಪರಿಯಲ್ಲಿ ಗುಪಿತದಲಿ  
ವೇಷವನು ಬದಲಿಸುತ ಬೇರೆಯಾ ರೂಪದಲಿ  
ಆರಿಗೂ ತನ್ನಯಾ ನಿಜವನ್ನು ತಿಳಿಸದಲೆ  
ಚರಿಸುತಿಹ ಎನ್ನುತಲಿ ಬಾಹುಕನು ನುಡಿದಿಹನು

||೮೬೦||

ಬಾಹುಕನೆ ಮುನ್ನಿನಲಿ ಪರ್ಣಾದ ಭೂಸುರನು  
ಅರಮನೆಯ ಬಳಿಯಲ್ಲಿ ಬಂದಾಗ ನೀ ಪೇಳ್ವ  
ನುಡಿಗಳನು ಪೇಳುವುದು ಎನ್ನುತಲಿ ಕೇಶಿನಿಯು  
ನುಡಿಯುತಿರೆ ಬಾಹುಕನ ಮುಖತೇಜ ಕುಂದಿಹುದು

||೮೬೧||

ಪರ್ಣಾದಗುಸುರಿರುವ ನುಡಿಗಳನು ನೆನೆಯುತಲಿ  
ಬಾಹುಕನ ಹೃದಯದಲಿ ದಮಯಂತಿ ಸುವ್ರತೆಯು  
ರೂಪವದು ಮೂಡುತಲಿ ದುಃಖವದು ಉಕ್ಕುತಲಿ  
ಕಂಗಳಲಿ ಅಶ್ರುಗಳ ಧಾರೆಯನು ಸುರಿದಿಹನು

||೮೬೨||

ಕಂಠವದು ಬಿಗಿಯುತಲಿ ಮುಖದಿಂದ ಮಾತುಗಳು  
ಹೊರಡದಲೆ ಬಾಹುಕನು ಮೌನದಲಿ ಇರುತಿರಲು  
ಕೇಶಿನಿಯು ಸಾಗುತಲಿ ಬಾಹುಕನ ವಿಷಯವನ  
ಕಂಬನಿಯ ಸುರಿಸಿದುದ ದಮಯಂತಿಗುರುಹಿದಳು

||೮೬೩||

ಸಾವಿರದ ಯೋಜನವ ಅತ್ಯಲ್ಪ ಸಮಯದಲಿ  
ಕ್ರಮಿಸುವಾ ಕೌಶಲವು ನಳಗೊಬ್ಬಗಿರುತಿಹುದು  
ಅನ್ಯರಿಗೆ ಇಲ್ಲೆಂದು ಭಾವಿಸುತ ದಮಯಂತಿ  
ಬಾಹುಕನು ನಳನೆಂದು ನಿಶ್ಚಯವ ಮಾಡಿಹಳು

||೮೬೪||

ಕೇಶಿನಿಯೆ ಬಾಹುಕನೆ ಪಾಕವನು ಗೈಯ್ಯಲಿಕೆ  
ಅಕ್ಕಿಯನು ಬೇಳೆಯನು ಗೋದಿಯನು ಕಡಲೆಯನು  
ಆಹಾರ ಸಾಮಗ್ರಿ ಬೆಂಕಿಯನು ನೀರನ್ನು  
ಪಾತ್ರೆಗಳನುರುಪಲವ ಆವುದನು ಈಯದಿರಂ

||೮೬೫||

ಅಡಿಗೆಯನು ಅವನೆಂತು ಮಾಡುವನು ಎಂಬುದನು  
ಅವನಲ್ಲಿ ಮಾನವರ್ಗ ಮಿಗಿಲಾದ ಶಕಿಯದು  
ಇದೊಡೆಯು ಕಂಡೊಡೆಯು ಪರಿಕಿಸುತ ಅರಿಯುತಲಿ  
ತಿಳಿಸುವುದು ಎನ್ನುತಲಿ ಕೇಶಿನಿಯ ಕಳುಹಿದಳು

||೮೬೬||

ಬಾಹುಕನು ಅಹಾರ ಪಸ್ತುಗಳ ಕೇಳುತ್ತಿರೆ  
ಕೇಶಿನಿಯು ಕೇಳುತಲಿ ಕೇಳದಾ ಪರಿಯಲ್ಲಿ  
ಮೌನದಲಿ ನಿಲ್ಲುತ್ತಿರೆ ಅಕ್ಕಿಗಳ ಬೇಳೆಗಳ  
ಧಾನ್ಯಗಳ ಚೀಲಗಳ ನಿಕರಗಳು ನಿಂದಿಹವು ||೮೬೭||

ನೀರನ್ನು ಬೆಂಕಿಯನು ಕೇಳುತ್ತಿರೆ ಬಾಹುಕನು  
ಕೇಶಿನಿಯು ಈಯದಲಿ ಸುಮ್ಮನೇ ನಿಲ್ಲುತ್ತಿರೆ  
ನೆಲದಿಂದ ನೀರಿನಾ ಬುಗ್ಗೆಯದು ಆಕ್ಷಣದಿ  
ಚಿಮ್ಮುತಲಿ ಪಾತ್ರಗಳನ್ನೆಲ್ಲವನು ತುಂಬಿದವು ||೮೬೮||

ಕಟ್ಟಿಗೆಯ ತುಂಡುಗಳು ಒಲೆಯೊಳಗೆ ಸೇರುತಲಿ  
ಜ್ವಾಲೆಯದು ಹೊತ್ತುತಲಿ ಧಗಧಗನೆ ಉರಿದಿಹುದು  
ಬಾಹುಕನು ಪಡ್ರಸದ ಪಕ್ಷಾನ್ನಗೈಯ್ಯುತಲಿ  
ಮೃತ್ಪರ್ಣ ಭೂಪತಿಗೆ ಭೋಜನವ ಕಳುಹಿದನು ||೮೬೯||

ಕೇಶಿನಿಯು ನೋಡುತಲಿ ಅಚ್ಚ ರಿಯಗೊಳ್ಳುತ್ತಲಿ  
ಓಡುತಲಿ ದಮಯಂತಿಗುಸುರಿದಳು ಕೌತುಕವ  
ಬಾಹುಕಗೆ ನೀರನ್ನು ನಾಕೊಡದೆ ನಿಂದಿರಲು  
ನೀರಿನಾ ಕಾರಂಜಿ ನೆಲದಿಂದ ಪುಟಿದಿಹುದು ||೮೭೦||

ಬೆಂಕಿಯನು ಕೊಡದಿರಲು ಬಾಹುಕನು ಕಟ್ಟಿಗೆಯ  
ತುಂಡನ್ನು ಸುಮ್ಮನೇ ಕಣ್ಣಿಂದ ನೋಡುತ್ತಿರೆ  
ಅಗ್ನಿಯದು ಹೊತ್ತುತಲಿ ಧಗಧಗನೆ ಉರಿಯುತ್ತಿರೆ  
ಬಾಹುಕನು ಪಾಕವನು ಗೈದಿಹನು ನಿಮಿಷದಲಿ ||೮೭೧||

ದಮಯಂತಿ ಅಲಿಸುತ ಸಂತಸದಿ ಕೇಶಿನಿಗೆ  
ಬಾಹುಕನು ಗೈದಿರುವ ಪಾಕವನು ತಹುದೆಂದಂ  
ನುಡಿಯುತ್ತಿರೆ ಬಾಹುಕನು ಗೈದಿರುವ ಅಡಿಗೆಯನು  
ಕೊಳ್ಳುತ್ತಲಿ ಈಯುತ್ತಿರೆ ದಮಯಂತಿ ಸವಿಯುತಲಿ ||೮೭೨||

ಇದು ನಳನು ಗೈದಿರುವ ಪಾಕವಿದೆ ಖಚಿತದಲಿ  
ಇಷ್ಟು ರುಚಿ ಅಡಿಗೆಯನು ಮಾಡಲಿಕೆ ಅನ್ಯರಿಗೆ  
ಆರಿಗೂ ಆಗದದು ನಳಗೈದ ಪಾಕದಾ  
ಪರಿಯಲ್ಲಿ ಇರುತಿಹುದು ಬಾಹುಕನು ನಳನಿಹನು ||೮೭೩||

ನಳನಿಗೆ ಕಪ್ಪಾದ ದೇಹವದು ಏಕಿಹುದು  
ತಿಳಿಯದದು ಅಚ್ಚ ರಿಯು ಎನ್ನುತಲಿ ಪರಕಿಸಲು  
ತನ್ನಯಾ ಮಕ್ಕಳನು ಕೇಶಿನಿಯ ಜೊತೆಯಲ್ಲಿ  
ಬಾಹುಕನ ಬಳಿಯಲ್ಲಿ ದಮಯಂತಿ ಕಳುಹಿದಳು ||೮೭೪||

ಮಕ್ಕಳನು ಕಾಣುತ್ತಲಿ ದುಃಖದಾ ಸಾಗರವು  
ಉಕ್ಕುತಲಿ ಹರಿದಂತೆ ಕಂಬನಿಯ ಸುರಿಸುತಲಿ  
ಮಕ್ಕಳುಗಳಪ್ಪುತಲಿ ಮಕ್ಕಳಾ ಪರಿಯಲ್ಲಿ  
ನಳನೃಪನು ಅತ್ತಿಹನು ನೋಯುತಲಿ ನವೆಯುತಲಿ ||೮೭೫||

ಕೇಶಿನಿಯು ತೆರಳುತ್ತಲಿ ಬಾಹುಕನು ಮಕ್ಕಳನು  
ಕಾಣುತ್ತಲಿ ಅಪ್ಪುತಲಿ ಅತ್ತಿಹನು ಎನ್ನುತಲಿ  
ದಮಯಂತಿಗುಸುರುತಿರೆ ತಂದೆಯಾ ಅಪ್ಪಣೆಯ  
ಪಡೆಯುತಲಿ ನಳನೃಪನ ಕರೆಸಿದಳು ಭರದಲ್ಲಿ ||೮೭೬||

ಬಾಹುಕನು ಬರುತ್ತಲಿರೆ ದಮಯಂತಿ ನೋಡುತಲಿ  
ಖಚಿತದಲಿ ನಳನಿವನು ಸಂಶಯವು ಎನಿತ್ತಿಲ್ಲ  
ಈ ಪರಿಯ ಕಪ್ಪಾದ ದೇಹವದು ಏತಕ್ಕೆ  
ಎನ್ನುತಲಿ ಚಿಂತಿಸುತ ದುಃಖಾಶ್ರು ಸುರಿಸಿದಳು ||೮೭೭||

ಬಾಹುಕನೆ ನಳನಿರುವ ಹಯವಿದ್ಯೆ ನಿಷ್ಕಣ್ಣತೆಯು  
ಪಾಕದಾ ಪರಿಣತೆಯು ನಿನ್ನಲ್ಲಿ ಇರುತಿಹುದು  
ನಿನ್ನಯಾ ಗುಣಗಳನು ಪರಕಿಸುತ ನೀನೆಯೇ  
ನಳನೃಪನು ಎಂಬುದನು ಖಚಿತದಲಿ ಅರಿತಿಹನು ||೮೭೮||

ನಿನಗೇಕೆ ಈ ಪರಿಯ ಹೀನತರ ರೂಪವದು  
ಬಂದಿಹುದು ಎಂಬುದನು ವಿಸ್ತರದಿ ಪೇಳುವುದು  
ಎನ್ನೊಳಗೆ ತಪ್ಪಿದೊಡುಸುರುವದು ಕ್ಷಮಿಸುವುದು  
ಎನ್ನುತಲಿ ದಮಯಂತಿ ದೈನ್ಯದಲಿ ನುಡಿದಿಹಳು ||೮೭೯||

ಸಾಧ್ವೀಶಿರೋನುಣಿಯೆ ದಮಯಂತಿ ಸದ್ಗುಣಿಯೆ  
ನಾನೆಯೇ ನಳನಿಹನು ನಿನ್ನೊಳಗೆ ತಪ್ಪಿಲ್ಲ  
ಕಷ್ಟಗಳ ನೀಯುತಲಿ ನಿನ್ನನ್ನು ತ್ಯಜಿಸುತಲಿ  
ತಪ್ಪುಗಳ ಮಾಡಿಹನು ಕ್ಷಮಿಸುವುದು ಎಂದಿಹನು ||೮೮೦||

ಖಳಕಲಿಯ ಬಾಧೆಯಲಿ ಈರ್ವರೂ ಅಗಲುತಲಿ  
ವಿಧವಿಧದ ಕಷ್ಟದಲಿ ತೊಳಲಿದೆವು ಬಳಲಿದೆವು  
ದುರುಳಕಲಿ ಈಗಿನ್ನ ತೊರೆಯುತಲಿ ಹೋಗಿಹನು  
ಇನ್ನಾವ ದುಃಖಗಳು ನಮಗಿಲ್ಲ ಎಂದಿಹನು ||೮೮೧||

ನಿನ್ನಯಾ ಮಾತಿನಲಿ ಮೊದಲಿನಾ ಪ್ರೀತಿ ಇದೆ  
ಆದೊಡೆಯು ಸ್ವಯಂವರದ ಸಿದ್ಧತೆಯ ಮಾಡಿಹುದು  
ಮನದೊಳಗೆ ಸಂಶಯವ ದುಗುಡವನು ಪೂಡಿಪ್ಪುದು  
ಎನ್ನುತಲಿ ನಳನುಡಿಯೆ ದಮಯಂತಿ ನುಡಿದಿಹಳು ||೮೮೨||

ಪರ್ಣಾದ ದ್ವಿಜ ಬಂದು ಎನ್ನಯಾ ವಿಷಯದಲಿ  
ನೀ ನುಡಿದ ನುಡಿಗಳನು ವಿಶ್ವದಲಿ ತಿಳಿಸುತೀರೆ  
ನಿಜವಾಗಿ ನೀನೆಯೇ ನಳನಿರುವೆ ಎನ್ನುತಲಿ  
ನಿನ್ನನ್ನು ಕರೆತೆರಲು ಈತಂತ್ರ ಹೂಡಿಹೆನು

||೮೮೩||

ಋತುಪರ್ಣ ನೃಪನುಳಿದು ಅನ್ಯರಿಗೆ ಆರಿಗೂ  
ರಾಜರಿಗೆ ಅಮಂತ್ರಣೋಲೆಯನು ಕಳಿಸಿಲ್ಲ  
ಇದು ಬರಿಯ ನಾಟಕವು ನಿನ್ನಲ್ಲಿ ಎನ್ನಯಾ  
ಪ್ರೀತಿಯದು ಅಚಲವಿದೆ ಎನ್ನುತಲಿ ನುಡಿದಿಹಳು

||೮೮೪||

ದಮಯಂತಿ ನಿರ್ಮಲಳು ಸಾಧ್ವಿಶಿರೋಮಣಿಯು  
ಸುವ್ರತೆ ಪತಿವ್ರತೆಯು ಸುತೀಲಯಿಹಳೆನ್ನುತಲಿ  
ಆಕಾಶವಾಣಿಯದು ಆ ಕ್ಷಣದಿ ನುಡಿಯುತೀರೆ  
ನಳನೃಪನ ಮನದೊಳಿಹ ಸಂಶಯವು ತೊಲಗಿಹುದು

||೮೮೫||

ಕರ್ಕೋಟಕ ಸರ್ಪವನು ನಳನೃಪನು ನೆನೆಯುತೀರೆ  
ಮುನ್ನಿನಾ ಸುಂದರದ ಹೊಳೆಹೊಳೆವ ರೂಪವನು  
ತಳೆಯುತಲಿ ಬೆಳಗುತಲಿ ದಮಯಂತಿಯಪ್ಪುತಲಿ  
ಸಂತಸದ ಸಾಗರದಿ ಈರ್ವರೂ ಮುಳುಗಿದರು

||೮೮೬||

ಬಾಹುಕನು ನಳನಿಹನು ಎಂಬುವಾ ವಾರ್ತೆಯದು  
ಸೌಧದಲಿ ಬೀದಿಯಲಿ ನಗರದಲಿ ಪಸರುತೀರೆ  
ನಳನೃಪನ ದಮಯಂತಿ ಈರ್ವರೂ ಮಿಲನಕ್ಕೆ  
ಸಕಲರೂ ಮುಂದಿಂದ ಹರ್ಷದಲಿ ನಲಿದಿಹರು

||೮೮೭||

ಋತುಪರ್ಣ ಹರುಷದಲಿ ಭರದಿಂದ ಐತಂದು  
ನಳದೊರೆಯೆ ನಿನ್ನನ್ನು ಸಾರಥಿಯ ಮಾಡುತಲಿ  
ಕಷ್ಟಗಳನಿತ್ತಿಹೆನು ಎನ್ನಯಾ ತಪ್ಪನ್ನು  
ಮನ್ನಿಪುದು ಎನ್ನುತಲಿ ನೋಯುತಲಿ ನುಡಿದಿಹನು

||೮೮೮||

ನಿನ್ನಲ್ಲಿ ಅವುದುದು ತಪ್ಪಿಲ್ಲ ಭೂಪತಿಯೆ  
ಇದು ಎನ್ನ ಪೂರ್ವದಾ ಕರ್ಮಫಲವಿರತಿಹುದು  
ಮುನ್ನಿನಾ ಪರಿಯಲ್ಲಿ ನೀ ಎನ್ನ ಮಿತ್ರನಿಹೆ  
ನೋಯದಿರು ಎನ್ನುತಲಿ ನಳನೃಪನು ನುಡಿದಿಹನು

||೮೮೯||

ಎನ್ನಯಾ ಹಯವಿದ್ಯೆ ಮರ್ಮವನು ತಿಳಿಸುವೆನು  
ಎನ್ನುತಲಿ ಅಶ್ವದಾ ವಿದ್ಯೆಯನು ಕಲಿಸುತೀರೆ  
ಋತುಪರ್ಣ ಭೀಮನೃಪನಪ್ಪಣೆಯ ಪಡೆಯುತಲಿ  
ನಳನೃಪಗೆ ನಮಿಸುತಲಿ ನಿಜಪುರಕೆ ತೆರಳಿದನು

||೮೯೦||

ಹಲವುದಿನ ಸತಿಸಹಿತ ಮಕ್ಕಳುಗಳೊಡಗೂಡಿ  
ನಳನೃಪನು ಸಂತಸದಿ ಕಾಲವನು ಕಳೆಯುತಲಿ  
ಅಗಣಿತದ ಧನಕನಕ ಸೈನ್ಯದಾ ಸಹಿತದಲಿ  
ಪುಷ್ಕರನ ಗೆಲ್ಲಲಿಕೆ ನಿಷಧಕ್ಕೆ ತೆರಳಿಹನು

||೮೯೧||

ಪುಷ್ಕರನೆ ಅಪರಿಮಿತ ಐಶ್ವರ್ಯ ಸೈನ್ಯದಾ  
ಸಹಿತದಲಿ ನಿನ್ನೊಡನೆ ದ್ಯೂತಕ್ಕೆ ಬಂದಿಹೆನು  
ಸಂಪತ್ತು ಸೈನ್ಯವನು ಸತಿಯನ್ನು ಸಹಿತವು  
ಪಣವಾಗಿ ಹಚ್ಚುವೆನು ದ್ಯೂತಕ್ಕೆ ಬಾ ಎಂದ

||೮೯೨||

ಇಲ್ಲದಿರೆ ಯುದ್ಧಕ್ಕೆ ಸನ್ನದ್ಧನಾಗುವುದು  
ನಿನ್ನನ್ನು ಜಯಿಸುತಲಿ ರಾಜ್ಯವನು ಕೊಳ್ಳುವೆನು  
ಎನ್ನುತಲಿ ತಮ್ಮನಿಗೆ ಸಂದೇಶ ಕಳಿಸುತೀರೆ  
ಪುಷ್ಕರನಾ ಮನದೊಳಗೆ ಯೋಚಿಸುತ ಹಿಗ್ಗಿದನು

||೮೯೩||

ಜೂಜಿನಲಿ ಖಚಿತದಲಿ ನಳನನ್ನೂ ಜಯಿಸುವೆನು  
ದಮಯಂತಿ ಸುಂದರಿಯು ಎನ್ನವಳು ಆಗುವಳು  
ಸಂಶಯವು ಇದಕ್ಕಿಲ್ಲ ಎನ್ನುತಲಿ ಸಂತಸದಿ  
ಪುಷ್ಕರನು ನಳನೊಡನೆ ಲೆತ್ತವನು ಆಡಿಹನು

||೮೯೪||

ಧನಕನಕ ಐಶ್ವರ್ಯ ರಾಜ್ಯವನು ಸಕಲವನು  
ಪ್ರಾಣವನು ಸಹಿತವೂ ಪುಷ್ಕರನು ಸೋಲುತ್ತಲಿ  
ದುಗುಡದಲಿ ಕಳವಳದಿ ಮುಖ ಬಾಡಿಬಿತ್ತುತಲಿ  
ಚಿಂತೆಯಲಿ ಮುಳುಗಿರಲು ನಳನೃಪನು ನುಡಿದಿಹನು

||೮೯೫||

ಹೇ ತಮ್ಮ ಪುಷ್ಕರನೆ ಚಿಂತೆಯನು ಮಾಡದಿರು  
ನಿನ್ನೊಳಗೆ ತಪ್ಪಿಲ್ಲ ಎನ್ನೊಳಗೆ ಕಲಿಸೇರಿ  
ಮುನ್ನಿನಲಿ ಜೂಜಿನಲಿ ಎನ್ನನ್ನು ಸೋಲಿಸುತ  
ವಿಧವಿಧದ ಕಷ್ಟಗಳ ಹಿಂಸೆಯನು ಇತ್ತಿಹನು

||೮೯೬||

ಖಳಕಲಿಯ ಮನವನ್ನು ಕಲುಷಿತವ ಮಾಡುತಲಿ  
ಈರ್ವರಿಗೆ ಈ ಪರಿಯ ದುಃಖಗಳನಿತ್ತಿಹನು  
ದುರುಳ ಕಲಿ ಈಗಿನ್ನ ತೊರೆಯುತಲಿ ಹೋಗಿಹನು  
ಎಮ್ಮಯಾ ಕಷ್ಟಗಳು ಪರಿಹಾರವಾಗಿಹವು

||೮೯೭||

ನಿನ್ನಯಾ ರಾಜ್ಯವನು ಮತ್ತೆ ನಾ ನಿನಗೀವೆ  
ಸುಖವಾಗಿ ಬಾಳುವುದು ಎನ್ನುತಲಿ ಪ್ರೀತಿಯಲಿ  
ತಮ್ಮನಿಗೆ ರಾಜ್ಯವನು ಈಯುತೀರೆ ಪುಷ್ಕರನು  
ಅಣ್ಣನಾ ಚರಣಕ್ಕೆ ಎರಗುತಲಿ ನುಡಿದಿಹನು

||೮೯೮||

ಹೇ ಅಣ್ಣ ನಿನ್ನಯಾ ಔದಾರ್ಯ ಕರುಣೆಯನು  
ಬಂಧುವಿನ ವಾತ್ಸಲ್ಯ ವರ್ಣಿಸಲು ನಾನರಿಯೆ  
ಎನ್ನುತಲಿ ಪುಷ್ಕರನು ನಳನನ್ನು ವರ್ಣಿಸುತ  
ತನ್ನಯಾ ರಾಜ್ಯಕ್ಕೆ ತೆರಳಿದನು ಸಂತಸದಿ

||೮೯೯||

ಮತ್ತೆ ನಳ ಸಿಂಹಾಸನೇರುತಲಿ ರಾಜ್ಯವನು  
ಆಳುತ್ತಿರೆ ಸಕಲ ಪ್ರಜೆ ಸಂತಸದಿ ನಲಿವಿಹುದು  
ಯಜ್ಞ ಯಾಗಾದಿಗಳ ಗೈಯ್ಯತಲಿ ನಳನೃಪನು  
ಪ್ರಜೆಗಳನು ತಣಿಸುತಲಿ ಬಹುಕಾಲವಾಳಿದನು

||೯೦೦||

ನಿನ್ನ ಪರಿ ನಳನೃಪನು ದ್ಯೂತವನು ಆಡುತಲಿ  
ರಾಜ್ಯವನು ಕಳಕೊಂಡು ಸತಿಯನ್ನು ಅಗಲುತ್ತಲಿ  
ಆಳಾಗಿ ಸಾರಥಿಯ ಕೆಲಸವನು ಮಾಡುತ್ತಲಿ  
ನಿನಗಿಂತ ಹೆಚ್ಚಾಗಿ ಕಷ್ಟಗಳ ಪಟ್ಟಿಹನು

||೯೦೧||

ಏಕಾಕಿಯಾಗುತ್ತಲಿ ನಳದೊರೆಯು ಒಬ್ಬನೇ  
ಕಷ್ಟಗಳ ಭೋಗಿಸಿದ ನಿನಗಿಂದು ನಿನ್ನೊಡನೆ  
ವೀರರೇ ಸೋದರರು ಹೆಂಡತಿಯು ದ್ರೌಪದಿಯು  
ನಿನ್ನೊಡನೆ ಕಷ್ಟದಲಿ ನೆರವಿಗೆ ಇರುತಿಹರು

||೯೦೨||

ಚಿಂತೆಯನು ಮಾಡದಿರು ನಳನೃಪನು ಕೊನೆಯಲ್ಲಿ  
ಬಂದಿರುವ ಅಪರಿಮಿತ ದುರಿತಗಳ ನೀಗುತ್ತಲಿ  
ರಾಜ್ಯವನು ಪಡೆದಂತೆ ನೀ ಮತ್ತೆ ರಾಜ್ಯವನು  
ಪಡೆಯುವುದು ಖಚಿತವಿದು ಎನ್ನುತಲಿ ನುಡಿದಿಹನು

||೯೦೩||

ನಳನೃಪನ ಕಥೆಯನ್ನು ಕೇಳ್ದ ಗೆ ಪೇಳ್ದ ಗೆ  
ಇಹದಲ್ಲಿ ಸೌಖ್ಯವದು ಪರದಲ್ಲಿ ಸದ್ಗತಿಯು  
ತಪ್ಪದೇ ದೊರೆಯುವುದು ಎನ್ನುತಲಿ ಬ್ರಹ್ಮದತ್ತ  
ಧರ್ಮಜನ ಹರಸುತ್ತಲಿ ನಿಜದಡೆಗೆ ತೆರಳಿದನು

||೯೦೪||

**ಪರಿನಾರ ಋಷಿವರರ ಸಹಿತದಲಿ ಧರ್ಮಜನು |**  
**ನಿಧನಿಧದ ಕ್ಷೇತ್ರಗಳ ಯಾತ್ರೆಯನು ಗೈದಿಹನು ||**

ಜನಮೇಜಯ ಕ್ಷಿತಿಪ ಕೇಳುವುದು ಬಳಿಕಿನಲಿ  
ಅಗಣಿತದ ಋಷಿವರರು ತಪಸಿಗಳು ಐತಂದು  
ಫಲಗುಣನ ಘನಘೋರ ತಪವನ್ನು ತೇಜವನು  
ವಿಸ್ತರದಿ ಧರ್ಮಜಗೆ ಪೇಳಿದರು ಹರುಷದಲಿ

||೯೦೫||

ಕೇಳುತ್ತಲಿ ಪಾಂಡವರು ಸಂತಸವಗೊಳ್ಳುತ್ತಲಿ  
ಮತ್ತೆ ಆ ನಲ್ಮೆಯಾ ಫಲಗುಣನು ಇಲ್ಲದಿಹ  
ಶೂನ್ಯದಾ ಪರಿಯಲ್ಲಿ ತೋರುತಿಹ ಕಾಮ್ಯಕದ  
ವನವನ್ನು ನೋಡುತ್ತಲಿ ಮನದೊಳಗೆ ನೊಂದಿಹರು

||೯೦೬||

ಅನಿತರಲಿ ನಾರದರು ಬರುತಲಿರೆ ಧರ್ಮಜನು  
ಸತ್ಕಾರಗೈಯ್ಯುತ್ತಿರೆ ಮುಖವೇಕೆ ಬಾಡಿದುದು  
ಮನದೊಳಗೆ ಅವುದಾ ಚಿಂತೆಯದು ಕಾಡುತಿದೆ  
ಎನ್ನುತ್ತಿರೆ ಸುರಮುನಿಯು ಧರ್ಮಜನು ಉಸುರಿದನು

||೯೦೭||

ಘನಮಹಿಮ ಮುನಿವರರೆ ಅರ್ಜುನನು ಇಲ್ಲದಿಹ  
ಕಾಮ್ಯಕದ ವನವಿದುವೆ ಶೂನ್ಯದಂತೆಸೆಯುತಿದೆ  
ಮನವೆಲ್ಲ ಬೇಸತ್ತು ತೀರ್ಥಗಳ ಯಾತ್ರೆಗಳ  
ಗೈಯ್ಯುವಾ ಆಸೆಯದು ಜನಿಸಿಹುದು ಎಂದಿಹನು

||೯೦೮||

ವಿಧವಿಧದ ಪುಣ್ಯದಾ ಕ್ಷೇತ್ರಗಳ ವಿಷಯವನು  
ತಿಳುಹುವುದು ಎನ್ನುತ್ತಿರೆ ನಾರದರು ಹರುಷದಲಿ  
ಪುಲಸ್ತ್ಯ ಋಷಿ ಭೀಷ್ಮಂಗೆ ಅರುಹಿರುವ  
ತೀರ್ಥಗಳ ಮಹಿಮೆಯನು ಧರ್ಮಜಗೆ ಉಸುರಿದರು

||೯೦೯||

ಒಂದು ದಿನ ವರಭೀಷ್ಮ ಮೇರುವಿನ ಪರ್ವತದಿ  
ಪಿತೃಗಳಾ ಕರ್ಮಗಳ ಜಪತಪವ ಗೈಯ್ಯುತ್ತಿರೆ  
ಪುಲಸ್ತ್ಯ ಮುನಿ ಬರುತಲಿರೆ ಸಾಷ್ಟಾಂಗ ಗೈಯ್ಯತಲಿ  
ಕರಮುಗಿದು ವರಭೀಷ್ಮ ನುಡಿದಿಹನು ನಯದಲಿ

||೯೧೦||

ಋಷಿವರರೆ ಪುಣ್ಯದಾ ತೀರ್ಥಗಳ ಕ್ಷೇತ್ರಗಳ  
ದರ್ಶನವ ಮಾಡಿದೊಡೆ ಪಾವನದ ನದಿಯೊಳಗೆ  
ಸ್ನಾನವನು ಗೈದೊಡೆಯು ಆವ ಫಲವಿಹುದೆಂದು  
ವೇಳುವುದು ಎಂದಿಹನು ಧರ್ಮಜ ಪುಲಸ್ತ್ಯಗೆ

||೯೧೧||

ಕೇಳುವುದು ಧರ್ಮಜನೆ ಉತ್ತರದಿ ಭವ್ಯದಲಿ  
ಹಿಮಾಲಸಿತ ಉನ್ನತದ ಶಿಖರಗಳ ಶೋಭಿಸುತ  
ಮೂಡಣದ ತುದಿಯಿಂದ ಪಡುವಣದ ಪರ್ಯಂತ  
ಆಳತೆಗೋಲಾಗುತ್ತಲಿ ಹಿಮಗಿರಿಯು ಪಸರಿಹುದು

||೯೧೨||

ಮಂದರದ ಪರ್ವತವು ವರಗಂಧ ಮಾದನವು  
ಕೀಲಕವು ನಂದನವು ವೈಭ್ರಾಜ ಚೈತ್ರರಥ  
ವಿಂಧ್ಯಾದ್ರಿ ಮೊದಲಾದ ಗಗನವನು ಚುಂಬಿಸುವ  
ಪರ್ವತಗಳೆಸೆಯುವವು ವರಭರುತ ವರುಷದಲಿ

||೯೧೩||

ಹಿಮಗಿರಿಯ ಬಸುರಿನಲಿ ಗಂಗೋತ್ರಿ ಬಳಿಯಲ್ಲಿ  
ಮೂಲೋಕ ಪಾವನಳು ಪಾಪಗಳ ಸಕಲವನು  
ತೊಳೆಯುತ್ತಲಿ ಮೋಕ್ಷವನು ಈಯುತಿಹ ವರಗಂಗೆ  
ಜನಿಸುತ್ತಲಿ ಹರಿಯುತ್ತಲಿ ಸಾಗರವ ಸೇರಿಹಳು

||೯೧೪||

ವರಯಮುನೆ ಸರಸತಿಯು ಸರಯೂ ಶರದೃತುವು  
ವರಸಿಂಧು ಚರ್ಮಣ್ವತಿ ದೃಷದ್ವತಿಯು ವೈತರಣಿ  
ನರ್ಮದೆಯು ತಾಪಿಯರು ಗಂಡಕಿಯು ಗೋಮತಿಯು  
ಪಾವನದ ಸ್ತೋತಗಳು ಹರಿಯುತಿವೆ ಉತ್ತರದಿ

||೯೦೫||

ಪುಣ್ಯತರ ಪುಷ್ಕರವು ಆ ಪಿಂಗ ಪ್ರಭಾಸವು  
ವಿಷ್ಣುವು ಗಯಾತೀರ್ಥ ವರಕೋಟಿ ತೀರ್ಥವು  
ಆ ಕಪಿಲ ಸೂರ್ಯರಾ ಪಾವನದ ತೀರ್ಥಗಳು  
ಅಗಣಿತದ ತೀರ್ಥಗಳು ಉತ್ತರದಿ ಮೆರೆಯುವವು

||೯೦೬||

ವರಮಥುರೆ ದ್ವಾರಕೆಯು ಕಾಶೀ ಪ್ರಭಾಸಗಳು  
ಗಯಾ ಪ್ರಯಾಗಗಳು ಅಯೋಧ್ಯೆಯು ಹರಿದ್ವಾರ  
ಬದರಿ ಕೇದಾರಗಳು ಗಂಗೋತ್ರಿ ಯಮುನೋತ್ರಿ  
ಮೋಕ್ಷವನು ಈಯುತಿಹ ಕ್ಷೇತ್ರಗಳು ಮೆರೆಯುತಿವೆ

||೯೦೭||

ತಂದುಲಿಕೆಯಾಶ್ರಮವು ಅಗಸ್ತ್ಯ ಋಷಿಯಾಶ್ರಮವು  
ವಸಿಷ್ಠ ಕಣ್ವಾದಿಗಳ ಆಂಗಿರಸ ಗೌತಮರ  
ದಧೀಚಿ ಭರದ್ವಾಜ ಮೊದಲಾದ ತಪಸ್ವಿಗಳ  
ಅಗಣಿತದ ಆಶ್ರಮಗಳಲ್ಲಲ್ಲಿ ಶೋಭಿಪವು

||೯೦೮||

ಕೋಟಿಗಳ ತೀರ್ಥಗಳ ಕೋಟಿಗಳ ಕ್ಷೇತ್ರಗಳ  
ಕೋಟಿಗಳ ಸ್ತೋತಗಳ ಕೋಟಿಗಳ ಅದ್ರಿಗಳ  
ಮುನಿವರರು ಋಷಿವರರು ತಪಗೈವ ಕೋಟಿಗಳ  
ಆಶ್ರಮಗಳೆಸೆಯುವವು ಈ ಭರತ ವರುಷದಲಿ

||೯೦೯||

ಜಗದೊಳಗೆ ಸಕಲಮೀ ನದಿಗಳಲಿ ಜಾಹ್ನವಿಯು  
ಅತಿಶ್ರೇಷ್ಠ ಪಾವನಳು ಪುಣ್ಯತರ ಎನಿಸುವಳು  
ಒಂದು ಸಲ ಸ್ನಾನವನು ಗಂಗೆಯಲಿ ಗೈದೊಡೆಯು  
ಮರುಜನ್ಮ ಪಡೆಯದಲೆ ಮುಕ್ತಿಯನು ಪಡೆಯುವನು

||೯೧೦||

ಜನುಮದಲಿ ತೀರ್ಥಗಳ ಯಾತ್ರೆಯನು ಗೈದೊಡೆಯು  
ಹಿಂದಿನಾ ಜನುಮಗಳ ಅಗಣಿತದ ಪಾಪಗಳ  
ರಾಶಿಗಳು ತೊಲಗುವವು ಇಲ್ಲದಿರೆ ನೈಋತ್ಯ  
ಕ್ಷೇತ್ರಗಳ ನೆನೆಯುತಲಿ ನಾಮಗಳ ಪರಿಸುವುದು

||೯೧೧||

ಗಂಗೆಯಾ ಜಲದೊಳಗೆ ಅಸ್ಥಿ ಯ ವಿಸರ್ಜಿಸಲು  
ಗಂಗೆಯಲಿ ಅಸ್ಥಿ ಯದು ಇಹತನಕ ಮನುಜಂಗೆ  
ಸ್ವರ್ಗದಲಿ ಸ್ಥಾನವಿದೆ ಸದ್ಗತಿಯು ಇರುತಿಹುದು  
ಜಾಹ್ನವಿಗೆ ಮಿಗಿಲಾದ ನದಿಯಿಲ್ಲ ಜಗದೊಳಗೆ

||೯೧೨||

ಕ್ಷೇತ್ರಗಳ ತೀರ್ಥಗಳ ಯಾತ್ರೆಯನು ಗೈಯ್ಯುತಲಿ  
ಪಾಪಗಳ ನೀಗುತಲಿ ಪುಣ್ಯವನು ಪಡೆಯುವುದು  
ಎನ್ನುತಲಿ ಪುಲಸ್ತ್ಯ ಋಷಿ ಭೀಷ್ಮಂಗೆ ಹೇಳಿರುವ  
ಯಾತ್ರಗಳ ವಿಷಯವನು ನಾರದರು ಉಸುರಿದರು

||೯೧೩||

ಜನಮೇಜಯವನಿಪನೆ ಕೇಳುವುದು ಈ ಪರಿಯೆ  
ವಿಧವಿಧದ ಕ್ಷೇತ್ರಗಳ ವಿಷಯವನು ಅರುಹುತಲಿ  
ಲೋಮಶ ಮಹರ್ಷಿಗಳು ನಿನ್ನಡೆಗೆ ಬರಲಿಹರು  
ನೀನವರ ಜೊತೆಯಲ್ಲಿ ಯಾತ್ರೆಯನು ಗೈಯ್ಯುವುದು

||೯೧೪||

ನಾನಿನ್ನು ತೆರಳುವೆನು ಎನ್ನುತಲಿ ನಾರದರು  
ಧರ್ಮಜನ ಹರಸುತಲಿ ನಭದಡೆಗೆ ತೆರಳಿದರು  
ಬಳಿಕಲಾ ಧರ್ಮಜನು ಧೌಮ್ಯರನು ಕರೆಸುತಲಿ  
ಸತ್ಕಾರಗೈಯ್ಯುತಲಿ ನಮಿಸುತಲಿ ನುಡಿದಿಹನು

||೯೧೫||

ತಪವನ್ನು ಗೈಯ್ಯುತಲಿ ಅಸ್ತ್ರಗಳ ಪಡೆಯಲಿಕೆ  
ಕಾನನಕೆ ಸೋದರನ ಪಾರ್ಥನನು ಕಳುಹಿದನು  
ಫಲಗುಣನು ಇಲ್ಲದಿಹ ಕಾಮ್ಯಕದ ಈ ವನವು  
ಮನಸಿಂಗೆ ಸೊಗಸದಿದೆ ಬೇಸರವು ಎನಿಸುತಿದೆ

||೯೧೬||

ಈ ವನವ ತೊರೆಯುತಲಿ ತೀರ್ಥಗಳ ಕ್ಷೇತ್ರಗಳ  
ಯಾತ್ರೆಯನು ಗೈಯುತಲಿ ಮನವನ್ನು ತಣಿಸುವುದು  
ಎಂಬುವಾ ಆಶೆಯದು ಮೂಡಿಹುದು ಎನ್ನುತಲಿ  
ನುಡಿದಿಹನು ಧರ್ಮಜನು ಗುರುವರೆಗೆ ಧೌಮ್ಯನಿಗೆ

||೯೧೭||

ಚಿಂತೆಯನು ಮಾಡದಿರು ಕುಂತಿಸುತ ಧರ್ಮಜನೆ  
ಹರನಿಂದ ಸುರರಿಂದ ಘನಘೋರ ಅಸ್ತ್ರಗಳ  
ಕಲಿಪಾರ್ಥ ಪಡೆಯುತಲಿ ಬೇಗನೇ ಬರಲಿಹನು  
ಮುಂದಕ್ಕೆ ಶುಭವಿಹುದು ಎಂದಿಹನು ಗುರುಧೌಮ್ಯ

||೯೧೮||

ಉತ್ತರದ ಪುಣ್ಯತರ ಕ್ಷೇತ್ರಗಳ ವಿಷಯವನು  
ವಿಸ್ತರದಿ ನಾರದರು ನಿಮಗೆಲ್ಲ ಅರುಹಿದರು  
ಈ ಭರತ ವರುಷದಾ ದಕ್ಷಿಣದ ಪಾವನದ  
ತೀರ್ಥಗಳ ಕ್ಷೇತ್ರಗಳ ವಿಷಯವನು ತಿಳುಹುವೆನು

||೯೧೯||

ತೆಂಕಣದ ಪಡುವಣದ ಕಡಲಿನಾ ಸೀಮೆಯಲಿ  
ಸಹ್ಯಾದ್ರಿ ಪರ್ವತವು ಸೊಗಸಿನಲಿ ಶೋಭಿಪುದು  
ಮಾಲ್ಯವತ ಅಂಜನವು ಹೇಮಗಿರಿ ನೀಲಗಿರಿ  
ಪರ್ವತಗಳೆಸೆಯುವವು ದಂಡಕದ ವನದೊಳಗೆ

||೯೨೦||

ದಕ್ಷಿಣದಿ ಪುಣ್ಯತರ ಪಯೋಷ್ಣ ಪ್ರವೇಣಿಯು  
ಅಶೋಕ ಅಗಸ್ತ್ಯನಾ ತೀರ್ಥಗಳು ಮೆರೆಯುವವು  
ಕಾವೇರಿ ತುಂಗಯರು ವರಗೋದೆ ಕೃಷ್ಣೆಯರು  
ಶರಾವತಿ ಹೇಮವತಿ ಸ್ತೋತ್ರಗಳು ಹರಿಯುತಿವೆ

||೯೩೦||

ಸಹ್ಯಾದ್ರಿ ತಪ್ಪಲಲಿ ಪಾವನ ತ್ರಿಯಂಬಕನು  
ಮೆರೆಯುತಿಹ ತ್ರಿಯಂಬಕ ಕ್ಷೇತ್ರವದು ಸೊಗಯಿಪುದು  
ಪಿತೃವಿನಾ ಆಜ್ಞೆಯಲಿ ಭಾರ್ಗವನು ಶಿರತರಿದ  
ರೇಣುಕೆಯ ದೇವಿಯಾ ಕ್ಷೇತ್ರವದು ಶೋಭಿಪುದು

||೯೩೧||

ಭಾರ್ಗವನು ಪಶ್ಚಿಮದ ಸಾಗರದ ತೀರದಲಿ  
ದಕ್ಷಿಣದ ಕಾಶಿಯೆಂದೆನಿಸುತಿಹ ಪಾವನದ  
ಪಾಪಗಳ ನಶಿಸುವಾ ಮಹಬಲನ ಈಶ್ವರನ  
ದಿವ್ಯದಾ ಗೋಕರ್ಣ ಕ್ಷೇತ್ರವದು ಮೆರೆಯುವದು

||೯೩೨||

ಕೈಲಾಸ ಪರ್ವತದ ಪರಿಯಲ್ಲಿ ಶೋಭಿಸುವ  
ವರಹೇಮ ಕೂಟದಾ ಗಿರಿಯಲ್ಲಿ ಸತಿ ಸಹಿತ  
ವಾಸಿಸುವ ಪಂಪಾಪತೀಶ್ವರನ ವರ ಹಂಪೆ  
ಕ್ಷೇತ್ರವದು ಶೋಭಿಪುದು ಕಿಷ್ಕಿಂಧೆ ಕಾನನದಿ

||೯೩೩||

ಪರ್ವತದ ಶಿಖರವನು ದರ್ಶನವ ಮಾಡಿದೊಡೆ  
ಮತ್ತೊಮ್ಮೆ ಜನ್ಮವದು ಇಲ್ಲೆಂದು ಸಾರುತಿಹ  
ವರಮಲ್ಲಿಕಾರ್ಜುನನು ನೆಲಿಸಿರುವ ಪುಣ್ಯದಾ  
ಚೆಲುವಿನಾ ಶ್ರೀಶೈಲ ಕ್ಷೇತ್ರವದು ಶೋಭಿಪುದು

||೯೩೪||

ಋಷಿಶೃಂಗ ತಪಗೈದ ಪಾಪಗಳ ಕಲ್ಮಷವ  
ಭಂಗಿಸುವ ಮಂಗಳದ ಶೃಂಗೇರಿ ಎಸೆಯುವುದು  
ಪಾವನ ನಿರಾಕಾರ ಆಕಾಶ ಲಿಂಗದಾ  
ಶ್ರೀಕ್ಷೇತ್ರ ಚಿದಂಬರ ಮೆರೆಯುವದು ತೆಂಕಣದಿ

||೯೩೫||

ಕಾವೇರಿ ತೀರದಲಿ ನಿಧ್ವೇಯನು ಗೈಯ್ಯತಲಿ  
ಒಗಗಿರುವ ರಂಗನಾ ಶ್ರೀರಂಗ ಮೆರೆಯುವುದು  
ತೆಂಕಣದ ತುದಿಯಲ್ಲಿ ಸಾಗರದ ತ್ರಯಗಳಾ  
ಸಂಗಮದಿ ಕನ್ಯಾಕುಮಾರಿಯದು ಶೋಭಿಪುದು

||೯೩೬||

ದಶಶಿರನ ಕೊಲ್ಲಲಿಕೆ ಸೇತುವೆಯ ಕಟ್ಟುತಲಿ  
ಸಾಗರದ ತೀರದಲಿ ಲಿಂಗವನು ಸ್ಥಾಪಿಸುತ  
ರಾಘವನು ಪೂಜಿಸಿದ ಅಘನಾಶಿ ತರಿಯುತಿಹ  
ರಾಮೇಶ್ವರಾ ಕ್ಷೇತ್ರ ಮೆರೆಯುತಿದೆ ತೆಂಕಣದಿ

||೯೩೭||

ಈ ಪರಿಯೆ ನುತ ಧೌಮ್ಯ ಪಾವನದ ತೀರ್ಥಗಳ  
ಕ್ಷೇತ್ರಗಳ ವರ್ಣನೆಯ ವಿಶದದಲಿ ಗೈಯ್ಯತಲಿ  
ಆ ಸಮಯ ಲೋಮಶ ಮಹರ್ಷಿಗಳು ಬರುತಲಿರೆ  
ಧರ್ಮಜನು ನಮಿಸುತಲಿ ಸತ್ಕಾರ ಗೈದಿಹನು

||೯೩೮||

ನಾವುಗಳು ಮೂಲೋಕ ಸಂಚಾರ ಗೈಯ್ಯತಲಿ  
ಸ್ವರ್ಗಕ್ಕೆ ತೆರಳುತಲಿ ಇಂದ್ರನಾ ಸನಿಹದಲಿ  
ಪಾರ್ಥನನು ಕಾಣುತಲಿ ಸುರಪತಿಯು ಅರ್ಜುನನ  
ವಿಷಯವನು ಅರುಹಿದನು ಎಂದಿಹರು ಲೋಮಶರು

||೯೩೯||

ಉಗ್ರತರ ತಪಗೈದು ಫಲಗುಣನು ಹರನಿಂದ  
ಸುರರುಗಳು ಸಾಗರದ ಮಥನವನು ಮೂಡುವಾ  
ಸಮಯದಲಿ ದೊರೆತಿರುವ ಮೂಲೋಕ ಸುಡಬಲ್ಲ  
ಪಾಶುಪತ ಅಸ್ತ್ರವನು ಪಡೆದಿಹನು ಎಂದಿಹರು

||೯೪೦||

ಅರ್ಜುನಗೆ ದೇವೇಂದ್ರ ವಜ್ರಾಸ್ತ್ರವಿತ್ತಿಹನು  
ಯಮಧರ್ಮ ಭೀಕರದ ದಂಡಾಯುಧ್ವಿಹನು  
ವರವರುಣ ಪಾಶವನು ಧನಪತಿಯು ಸುರರುಗಳು  
ಅಗಣಿತದ ದಿವ್ಯಾಸ್ತ್ರ ಶಸ್ತ್ರಾಸ್ತ್ರ ವಿತ್ತಿಹರು

||೯೪೧||

ವೇದಗಳ ಶಾಸ್ತ್ರಗಳ ಸಂಗೀತ ನೃತ್ಯಗಳ  
ವಿಧವಿಧದ ಕಲೆಗಳನು ಫಲಗುಣನು ಕಲಿತಹನು  
ಬೇಗನೇ ಅರ್ಜುನನು ನಿಮ್ಮೆಡೆಗೆ ಬರಲಿಹನು  
ಎನ್ನುತಲಿ ದೇವೇಂದ್ರ ನುಡಿದಿಹನು ಎಂದಿಹರು

||೯೪೨||

ಫಲಗುಣನು ಬಿಹತನಕ ಪುಣ್ಯದಾ ಕ್ಷೇತ್ರಗಳ  
ದರ್ಶನವ ಧರ್ಮಜಗೆ ಮಾಡಿಪುದು ಎನ್ನುತಲಿ  
ಧರ್ಮಜಗೆ ಅರ್ಜುನನ ಚಿಂತೆಯನು ಮಾಡದಿರು  
ಎನ್ನುತಲಿ ತಿಳುಹುವುದು ಎಂದಿಹನು ದೇವೇಂದ್ರ

||೯೪೩||

ಈಪರಿಯೆ ಲೋಮಶರು ನುಡಿಯುತಲಿ ಧರ್ಮಜನು  
ಅರ್ಜುನನು ಬಹನೆಂದು ಸಂತಸದಿ ನಲಿಯುತಲಿ  
ಅಗಣಿತದ ಪರಿವಾರವೆಲ್ಲವನು ಹಸ್ತಿನಗೆ  
ಕಳುಹುತಲಿ ತೀರ್ಥಗಳ ಯಾತ್ರೆಯನು ಗೈಯ್ಯಲಿಕೆ

||೯೪೪||

ಧರ್ಮಜನು ಲೋಮಶಮಹರ್ಷಿಗಳ ಧೌಮ್ಯರಾ  
ಸೋದರರ ದ್ರೌಪದಿಯ ಸಹಿತದಲಿ ಪಾವನದ  
ತೀರ್ಥಗಳ ಕ್ಷೇತ್ರಗಳ ಯಾತ್ರೆಯನು ಗೈಯ್ಯಲಿಕೆ  
ಕಾವ್ಯಕದ ವನವನ್ನು ತೊರೆಯುತಲಿ ಹೊರಟಿಹನು

||೯೪೫||

ವನವನವ ದಾಂಟುತಲಿ ನೈಮಿಶಾರಣ್ಯವನು  
ಕನ್ಯಾಶ್ವ ತೀರ್ಥಗಳ ಕೋಟಿಯಾ ತೀರ್ಥವನು  
ಗೋತೀರ್ಥ ಪ್ರಯಾಗಗಳ ವರಬ್ರಹ್ಮವೇದಿಯನು  
ದಾಂಟುತಲಿ ಅಗಸ್ತ್ಯನಾ ಆಶ್ರಮಕೆ ಬಂದಿಹರು

||೯೪೭||

ಸುಂದರದ ತರುಲತೆಯ ಪುಷ್ಪಗಳ ವಿಲಸಿತದ  
ಪುಣ್ಯತರ ಆಶ್ರಮವು ಮನವನ್ನು ತಣಿಸುತಿದೆ  
ಆವಮುನಿಯಾಶ್ರಮವು ಇದು ಎಂದು ಧರ್ಮಜನು  
ಕೇಳುತರೆ ಕೌತುಕದಿ ಲೋಮಶರು ನುಡಿದಿಹರು

||೯೪೮||

**ನಾತಾಪಿ ಇಲ್ವರನು ರಕ್ಕಸರ ನುಂಗುತಲಿ  
ಅಗಸ್ತ್ಯ ಜೀರ್ಣಿಸಿದ ಕಥೆಯನ್ನು ಸೇಳಿದರು ||**

ಧರ್ಮಜನೆ ಕೇಳುವುದು ಮುನ್ನಿನಲಿ ಸಾಗರದ  
ಆಪೋಶನಂಗೈದ ಘನಮಹಿಮ ಮುನಿವರನ  
ಅಗಸ್ತ್ಯನಾ ಆಶ್ರಮವು ಎನ್ನುತಲಿ ಲೋಮಶರು  
ವಾತಾಪಿ ಇಲ್ವರಾ ಕಥೆಯನ್ನು ಹೇಳಿದರು

||೯೪೯||

ಪೂರ್ವದಲಿ ಮಣಿಮತಿಯು ಎಂಬುವಾ ನಗರದಲಿ  
ಇಲ್ವಲನು ಎಂಬುವಾ ದಾನವನು ರಾಜ್ಯವನು  
ಆಳುತಲಿ ವಿಪ್ರರಾ ಸೇವೆಯನು ಗೈಯ್ಯುತಲಿ  
ಇಂದ್ರನಾ ಸರಿಸಮನ ವಿಕ್ರಮನ ಪುತ್ರನನು

||೯೫೦||

ಪಡೆಯುವಾ ವರವನ್ನು ಈಯುವುದು ಎನ್ನುತಲಿ  
ಬೇಡುತರೆ ಆ ವಿಪ್ರ ವರವನ್ನು ಈಯದಿರೆ  
ಇಲ್ವಲನು ಕೋಪದಲಿ ಕಿಡಿಕೆಂಡವಾಗುತಲಿ  
ಅಗಣಿತದ ದ್ವಿಜರನ್ನು ಸಂಹಾರ ಗೈದಿಹನು

||೯೫೧||

ವಾತಾಪಿ ಸೋದರನ ಆಡನ್ನು ಮಾಡುತಲಿ  
ಆಡಿನಾ ಮಾಂಸವನು ವಿಪ್ರರಿಗೆ ಉಣಿಸುತಲಿ  
ಹೊರಗೆ ಬಾ ವಾತಾಪಿ ಎನ್ನುತಲಿ ಕೂಗುತರೆ  
ಉದರವನು ಬಗಿಯುತಲಿ ರಕ್ಕಸನು ಬರುತಿರ್ದ

||೯೫೨||

ಈ ಪರಿಯೆ ದ್ವಿಜರನ್ನು ಇಲ್ವಲನು ಕೊಲ್ಲುತರೆ  
ಒಂದು ದಿನ ಅಗಸ್ತ್ಯ ಋಷಿ ವನದೊಳಗೆ ಚರಿಸುತರೆ  
ತರುಗಳಾ ಟೊಂಗೈಯಲಿ ತನ್ನಯಾ ಪಿತರುಗಳ  
ನೇತಾಡುತಿರುವುದನು ನೋಡಿಹರು ಚಕಿತದಲಿ

||೯೫೩||

ನೀವಾರು ಪೇಳುವುದು ಎನ್ನುತಲಿ ಕೇಳುತರೆ  
ನಾವುಗಳು ನಿನ್ನಯಾ ಪಿತೃಪಿತಾಮಹರಿಹೆವು  
ನಿನಗೊಬ್ಬ ಮಗನಿರದ ಕಾರಣದಿ ಸದ್ಗತಿಯು  
ದೊರೆಯದಲೆ ನೇತಾಡುತಿರುತಿಹೆವು ಎಂದಿಹರು

||೯೫೪||

ಅಲಿಸುತ ಅಗ್ನ್ಯರು ಪುತ್ರನನು ಪಡೆಯುವುದು  
ಎನ್ನುತಲಿ ಕನ್ಯೆಯನು ಈಯುವಾ ಫಲವನ್ನು  
ಸೃಜಿಸುತಲಿ ವಿಧರ್ಭದಾ ನೃಪವರನ ಸತಿಯಳಿಗೆ  
ಈಯುತರೆ ರಾಣಿಯಳು ಫಲವನ್ನು ಸವಿಯುತಲಿ

||೯೫೫||

ಗರ್ಭವನು ಧರಿಸುತಲಿ ನವಮಾಸ ತುಂಬುತರೆ  
ಮುದ್ದಾದ ಚೆಲುವಿನಾ ಹೆಣ್ಣು ಶಿಶು ಜನಿಸುತರೆ  
ವಿಧರ್ಭದೊರೆ ಸಂತಸದಿ ನಲಿಯುತಲಿ ಶಿಶುವಿಗೆ  
ಲೋಪಾಮುದ್ರೆ ಎನ್ನುತಲಿ ಹೆಸರನ್ನು ಇಟ್ಟಿಹರು

||೯೫೬||

ದಿನದಿನದಿ ಬೆಳೆಯುತಲಿ ವರುಷಗಳು ಉರುಳುತರೆ  
ಯೌವ್ವನದ ಲಾವಣ್ಯ ತನಿರಸವು ಉಕ್ಕುತಲಿ  
ಪುತ್ರಿಯಳು ಶೋಭಿಸಲು ಅನುರೂಪ ವರನನ್ನು  
ಹುಡುಕುತಲಿ ದೊರೆಯದಲೆ ವಿಧರ್ಭದೊರೆ ಚಿಂತಿಸಿದ

||೯೫೭||

ಅಗಸ್ತ್ಯ ಋಷಿ ಆರಿಯುತಲಿ ಐತಂದು  
ನೃಪನಿಗೆ ನಿನ್ನಯಾ ಮಗಳನ್ನು ವುದುವೆಯಲಿ  
ಎನಗೀವುದನ್ನುತಲಿ ನುಡಿಯುತರೆ ನೃಪವರನು  
ಲೋಪಾಮುದ್ರೆಯನು ಅಗಸ್ತ್ಯ ಋಷಿಗಿತ್ತಿಹನು

||೯೫೮||

ಅಗಸ್ತ್ಯ ಮುನಿವರನು ಲೋಪಾಮುದ್ರೆಯಳ  
ಸಹಿತದಲಿ ಆಶ್ರಮಕೆ ಸಂತಸದಿ ತೆರಳಿದನು  
ಬಡತನದಿ ಕಷ್ಟದಲಿ ವರುಷಗಳ ಕಳೆಯುತರೆ  
ಸತಿಲೋಪಾ ಮುದ್ರೆಯಳು ಗರ್ಭವನು ಧರಿಸಿಹಳು

||೯೫೯||

ಪುತ್ರನನು ಪಡೆಯುವಾ ಸಮಯವಿದು ಬಂದಿಹುದು  
ಎನ್ನುತಲಿ ಅಗಸ್ತ್ಯ ಮುನಿ ನುಡಿಯುತರೆ ವರಸತಿಯು  
ಎಮ್ಮಲ್ಲಿ ಧನವಿಲ್ಲ ಶಿಶುವನ್ನು ಪೋಷಿಪುದು  
ಕಷ್ಟಕರವೆನ್ನುತಲಿ ಕಣ್ಣೀರ ಸುರಿಸಿದಳು

||೯೬೦||

ಹೇ ಸತಿಯೆ ಧನಕಾಗಿ ಚಿಂತೆಯನು ಮಾಡದಿರು  
ದಾನವನ ಇಲ್ವಲನ ಬಳಿಯಲ್ಲಿ ಅಗಣಿತದ  
ಧನರಾಶಿ ಇರುತಿಹುದು ಅವನಲ್ಲಿ ಬೇಡುತಲಿ  
ಧನವನ್ನು ತಹನೆಂದು ಅಗಸ್ತ್ಯ ಋಷಿ ನುಡಿದಿಹರು

||೯೬೧||

ಇಲ್ವಲನ ಬಳಿಯಲ್ಲಿ ಮುನಿವರನು ತೆರಳುತರೆ  
ಆದರದಿ ದಾನವನು ಸತ್ಕಾರ ಗೈಯ್ಯುತಲಿ  
ವಾತಾಪಿ ಸೋದರನ ಆಡನ್ನು ಗೈಯ್ಯುತಲಿ  
ಆಡಿನಾ ಮಾಂಸದಾ ಭೋಜನವ ನಿತ್ತಿಹನು

||೯೬೨||



ಅಗಸ್ತ್ಯಮುನಿ ಭೋಜನವ ಗೈಯುತಿರೆ ಇಲ್ವಲನು  
ಹೊರಗೆ ಬಾ ವಾತಾಪಿ ಎನ್ನುತಲಿ ಕೂಗುತಿರೆ  
ವಾತಾಪಿ ಜೀರ್ಣಾಗು ಎನ್ನುತಲಿ ಉದರದಲಿ  
ಕೈಯನ್ನು ಆಡಿಸುತ ಮುನಿವರನು ನುಡಿದಿಹನು

||೯೬೩||

ವಾತಾಪಿ ಅಗಸ್ತ್ಯನಾ ಉದರದಲಿ ಜೀರ್ಣಾಗಿ  
ಹೊರಗಡೆಗೆ ಬಾರದಿರೆ ಇಲ್ವಲನು ಭಯದಿಂದ  
ಮುನಿವರನ ಚರಣಕ್ಕೆ ಎರಗುತಲಿ ದೈನ್ಯದಲಿ  
ಎನ್ನಯಾ ತಪ್ಪನ್ನು ಕ್ಷಮಿಸುವುದು ಎಂದಿಹನು

||೯೬೪||

ತಾವುಗಳು ಬಂದಿರುವ ಕಾರಣವ ತಿಳುಹುವುದು  
ಎನ್ನುತಿರೆ ನಿನ್ನಲ್ಲಿ ಅಗಣಿತದ ಧನವಿಹುದು  
ಎನ್ನುತಲಿ ಕೇಳುತಲಿ ನಾವುಗಳು ಬಂದಿಹೆವು  
ಧನಕನಕ ವೀಯುವುದು ಎಂದಿಹನು ಋಷಿವರನು

||೯೬೫||

ಮುತ್ತುಗಳ ರತ್ನಗಳ ವಜ್ರಗಳ ಧನಕನಕ  
ಅಗಣಿತದ ಕುಂಭದಲಿ ತುಂಬುತಲಿ ಇಲ್ವಲನು  
ದಾನವನು ಈಯುತಿರೆ ಅಗಸ್ತ್ಯಋಷಿ ಹರಸುತಲಿ  
ಆಶ್ರಮಕ್ಕೆ ತೆರಳಿದರು ಧನಸಿರಿಯ ಸಹಿತದಲಿ

||೯೬೬||

ಕೆಲವು ದಿನ ಕಳೆಯುತಿರೆ ವರಲೋಪಾ ಮುದ್ರೆಯಳು  
ಮುದ್ದಾದ ಗಂಡುಮಗು ಎರಡನ್ನು ಹೆತ್ತಿಹಳು  
ಧೃಡಸ್ಯ ಇದ್ದವಾಹ ಎಂಬುವಾ ಹೆಸರುಗಳ  
ಇಟ್ಟಿಹರು ಶಿಶುಗಳಿಗೆ ಅಗಸ್ತ್ಯಋಷಿ ಹರುಷದಲಿ

||೯೬೭||

ಪಿತೃಗಳಾ ಇಚ್ಛೆಯದು ಫಲಿಸುತಲಿ ಸಕಲರೂ  
ಸದ್ಗತಿಯ ಪಡೆಯುತಲಿ ಸ್ವರ್ಗಕ್ಕೆ ತೆರಳಿದರು  
ವಾತಾಪಿ ರಕ್ತಸನ ಉದರದಲಿ ಜೀರ್ಣಿಸಿದ  
ಅಗಸ್ತ್ಯನಾ ಆಶ್ರಮವು ಇದು ಎಂದು ನುಡಿದಿಹನು

||೯೬೮||

ಮುಂದಕ್ಕೆ ಸಾಗುತಲಿ ಭೃಗುತೀರ್ಥ ಬಳಿಯಲ್ಲ  
ಬರುತಿರಲು ಇಲ್ಲಿಯೇ ಆ ಭಾರ್ಗವ ರಾಮನು  
ಸ್ನಾನವನು ಮಾಡುತಲಿ ಕ್ಷೀಣಿಸಿದ ಶಕ್ತಿಯನು  
ತೇಜವನು ಪಡೆದಿಹನು ಎಂದಿಹನು ಲೋಮಶರು

||೯೬೯||

ಸಾಕೇತ ರಾಮನಾ ಕೀರ್ತಿಯನು ಕೇಳುತಲಿ  
ಏಕವಿಂಶತಿ ಸಲ ಕ್ಷತ್ರಿಯರ ನಾಶವನು  
ಗೈದಿರುವ ಕೊಡಲಿಧರ ಭಾರ್ಗವನು ಕೋಪದಲಿ  
ರಾಘವನ ಶಕ್ತಿಯನು ಪರಕಿಸಲು ನಡೆದಿಹನು

||೯೭೦||

ಪರಶುಧರ ಆ ರಾಮ ಪರಕಿಸಲು ಬಹನೆಂದು  
ಅರಿಯುತಲಿ ದಶರಥನು ರಾಘವಗೆ ದ್ವಾರಕೆಗೆ  
ತೆರಳಲಿಕೆ ತಿಳಿಸುತಿರೆ ರಾಘವನು ಭರದಲ್ಲಿ  
ದ್ವಾರಕೆಗೆ ತೆರಳುತಲಿ ಭಾರ್ಗವನ ತಡೆದಿಹನು

||೯೭೧||

ಆಗಲಾ ಭಾರ್ಗವನು ಎನ್ನಯಾ ಧನುವಿಗೆ  
ಹೆದೆಯನ್ನು ಏರಿಪುದು ಎನ್ನುತಲಿ ನುಡಿಯುತಿರೆ  
ನಿಮಿಷದಲಿ ಹೆದೆಯನ್ನು ಏರಿಸುತ ರಾಘವನು  
ಇನ್ನಾವ ಕಾರ್ಯವಿದೆ ಎನ್ನುತಲಿ ನುಡಿದಿಹನು

||೯೭೨||

ಬಿಲ್ಲಿನಲಿ ಭಾರಿಯಾ ದಿವ್ಯಾಸ್ತ್ರವಿರಿಸುತಲಿ  
ಶಿಂಜಿನಿಯ ಎಳೆ ಎಂದು ಭಾರ್ಗವನು ನುಡಿಯುತಿರೆ  
ನಾನಾರು ಎಂಬುದನು ನೀನರಿಯೆ ಎನ್ನುತಲಿ  
ಶ್ರೀ ರಾಮ ದಿವ್ಯದಾ ದೃಷ್ಟಿಯನು ಈಯುತಲಿ

||೯೭೩||

ಸಾವಿರದ ಶಿರಸುಗಳ ಸಾವಿರದ ನಯನಗಳ  
ಸಾವಿರದ ಬಾಹುಗಳ ವಿರಾಟದ ರೂಪದಲಿ  
ಸೂರ್ಯಚಂದ್ರಾದಿಗಳು ಅಷ್ಟವಸು ರುದ್ರರುಗಳು  
ನವಗ್ರಹವು ತಾರೆಗಳು ನದಿ ಪರ್ವತಾದಿಗಳು

||೯೭೪||

ಸುರರುಗಳು ಗಂಧರ್ವ ಕಿನ್ನರರು ಖೇಚರರು  
ಮೂಲೋಕವಸೆಯುತಿಹ ವರವಿಶ್ವರೂಪವನು  
ತೋರಿಸುತ ರಾಘವನು ದಿವ್ಯಾಸ್ತ್ರ ಅಳವಡಿಸಿ  
ಧನುವನು ಜಗ್ಗು ತಲಿ ಭಾರ್ಗವಗೆ ಬಿಟ್ಟಿಹನು

||೯೭೫||

ಗೃಹತಾರೆ ನಡುಗಿದವು ನಕ್ಷತ್ರ ಕೆಡುಹಿದವು  
ಭೂಮಿಯದು ಕಂಪಿಸಿತು ಪರ್ವತಗಳುರುಳಿದವು  
ಸಾಗರವು ಉಕ್ಕಿದುದು ಉಲ್ಕೆಗಳು ಉರುಳಿದವು  
ಪ್ರಳಯವೇ ಸನ್ನಿಹಿತಮಾದಂತೆ ತೋರಿಹುದು

||೯೭೬||

ಪ್ರಜ್ಞೆಯನು ತೋರೆಯುತಲಿ ಪರಶುಧರ ಭಾರ್ಗವನು  
ಧರೆಗುರುಳಿ ಬೀಳುತಿರೆ ದಿವ್ಯಾಸ್ತ್ರ ಮರಳುತಲಿ  
ರಾಘವನ ಬತ್ತಲಿಕೆ ಸೇರುತಿರೆ ಭಾರ್ಗವನು  
ಎಚ್ಚತ್ತು ರಾಮನೇ ಮಹವಿಷ್ಣು ಎನ್ನುತಲಿ

||೯೭೭||

ರಾಮನಿಗೆ ನಮಿಸುತಲಿ ಮಹೇಂದ್ರ ಪರ್ವತಕ್ಕೆ  
ಭಾರ್ಗವನು ತೆರಳುತಲಿ ಶಕ್ತಿ ಪ್ರತಾಪಗಳು  
ತೇಜವದು ತೊಲಗುತಲಿ ವರುಷೊಂದು ಕಳೆಯುತಲಿ  
ಭೃಗುತೀರ್ಥ ಸರಸಿಯಲಿ ಸ್ನಾನದನು ಗೈಯುತಲಿ

||೯೭೮||

ಮೊದಲಿನಾ ತೇಜವನು ಶಕ್ತಿಯನು ಪಡೆದಿಹನು  
ನೀನು ಸಹ ಇಲ್ಲಿಯೇ ಸ್ನಾನವನು ಗೈಯ್ಯುವುದು  
ತೊಲಗಿರುವ ತೇಜವನು ಶಕ್ತಿಯನು ನೀ ಪಡೆವೆ  
ಎನ್ನುತಲಿ ಲೋಮಶರು ಧರ್ಮಜಗೆ ನುಡಿದಿಹನು  
ಧರ್ಮಜನು ತೀರ್ಥದಲಿ ಸ್ನಾನವನು ಗೈಯ್ಯತಲಿ  
ದ್ಯೂತವನು ಆಡುತಲಿ ತಾ ಕಳೆದುಕೊಂಡಿರುವ  
ತೇಜವನು ಬಲವನ್ನು ಶೌರ್ಯವನು ಪಡೆಯುತಲಿ  
ದಿವ್ಯ ಪ್ರಕಾಶದಲಿ ತೊಳತೊಳಗಿ ಬೆಳಗಿದನು

||೯೭೯||

||೯೮೦||

**ಅಗಸ್ತ್ಯ ಸಾಗರವ ಕುಡಿದಿರುವ ಕಥೆಯನ್ನು |  
ಲೋಮಶರು ವಿಸ್ತರದಿ ಧರ್ಮಜಗೆ ಅರುಹಿದರು ||**

ಲೋಮಶ ಮಹರ್ಷಿಗಳು ಅಗಸ್ತ್ಯರಾ ಚರಿತೆಯನು  
ಇನ್ನಷ್ಟು ವಿಸ್ತರದಿ ಪೇಳುವುದು ಎನ್ನುತಲಿ  
ಧರ್ಮಜನು ಕೇಳುತೀರೆ ಅಗಸ್ತ್ಯ ಋಷಿಪರನು  
ಸಾಗರವ ಕುಡಿದಿರುವ ವೃತ್ತಾಂತವರುಹಿದರು  
ಕೇಳುವುದು ಧರ್ಮಜನೆ ಕೃತಯುಗದ ಕಾಲದಲಿ  
ಕಾಲೇಯ ರಕ್ಕಸರ ಅಧಿಪತಿಯು ಖಳವೃತ್ತ  
ಸ್ವರ್ಗವನು ಮುತ್ತುತಲಿ ದೇವೇಂದ್ರ ದಿವಿಜರಿಗೆ  
ಅತುಳದಲಿ ಹಿಂಸೆಯನು ಕಷ್ಟವನು ಇತ್ತಿಹನು  
ದೇವೇಂದ್ರ ಸಕಲರಾ ಸುರರುಗಳ ಸಹಿತದಲಿ  
ಬ್ರಹ್ಮನೆಡೆ ತೆರಳುತಲಿ ಸಾಷ್ಟಾಂಗ ಗೈಯ್ಯತಲಿ  
ವೃತ್ತಾಸುರ ದೈತ್ಯ ಈಯುತಿಕ ಹಿಂಸೆಯನು  
ವಿವರಿಸುತ ಪ್ರಾರ್ಥಿಸಲು ಕಮಲಜನು ನುಡಿದಿಹನು  
ಮುನಿವರನ ದಧೀಚಿಯೆಡೆ ತೆರಳುತಲಿ ಪ್ರಾರ್ಥಿಸುತ  
ಮೂಳೆಯನು ಕೊಳ್ಳುತಲಿ ವಜ್ರದಾ ಆಯುಧವ  
ಗೈಯ್ಯತಲಿ ದೇವೇಂದ್ರ ವೃತ್ತನನು ಕೊಲ್ಲುವುದು  
ಎನ್ನುತಲಿ ವರಬ್ರಹ್ಮ ಸುರರಿಗೆ ನುಡಿದಿಹನು  
ಸುರಪತಿಯು ಸುರನಿಕರ ಹರಿಸಹಿತ ನಮಿಸುತಲಿ  
ದಧೀಚಿ ಮುನಿವರನ ಕಾಣುತಲಿ ನಮಿಸುತಲಿ  
ವೃತ್ತನಾ ದೈತ್ಯನನು ಸಂಹಾರ ಗೈಯ್ಯಲಿಕೆ  
ಅಸ್ಥಿಯನು ಈಯುವುದು ಎನ್ನುತಲಿ ಬೇಡಿದರು  
ಪರರಿಗೆ ಉಪಕಾರ ಗೈಯ್ಯಲಿಕೆ ದೇಹವಿದೆ  
ದೈತ್ಯನನು ಕೊಲ್ಲುತಲಿ ದಿವಿಜರನು ರಕ್ಷಿಸಲು  
ಅಸ್ಥಿಯನು ದಾನವನು ಈಯುವೆನು ಎನ್ನುತಲಿ  
ಪ್ರಾಣವನು ತ್ಯಜಿಸುತಲಿ ಅಸ್ಥಿಯನು ಇತ್ತಿಹನು

||೯೮೬||

ಸುರಶಿಲ್ಪಿ ವರತ್ಸಪ್ಪು ಘೋರ ವಜ್ರಾಯುಧವ  
ಗೈಯ್ಯತೀರೆ ದೇವೇಂದ್ರ ವೃತ್ತನಾ ದೈತ್ಯನನು  
ಯುದ್ಧವನು ಗೈಯ್ಯತಲಿ ಸಂಹಾರ ಗೈಯ್ಯತಲಿ  
ಭೂಮಿಯನು ಸ್ವರ್ಗವನು ಸಕಲವನು ಜಯಿಸಿದನು

||೯೮೭||

ಕಾಲೇಯ ರಕ್ಕಸರು ಭಯಭೀತರಾಗುತಲಿ  
ಸಾಗರದ ತಳವನ್ನು ಸೇರುತಲಿ ಅಡಗಿದರು  
ತಪಸ್ಸಿಗಳು ಯಜ್ಞದಲಿ ಅರ್ಪಿಸುವ ಹವಿಸನ್ನು  
ಸವಿಯುತಲಿ ಸುರರುಗಳು ಬಲವಾಗಿ ಕೊಬ್ಬಿಹರು

||೯೮೮||

ತಪಸ್ಸಿಗಳ ಮುನಿಗಳನು ನಾಶವನು ಗೈಯ್ಯುವುದು  
ಎನ್ನುತಲಿ ಕಾಲೇಯ ರಾಕ್ಷಸರು ರಾತ್ರಿಯಲಿ  
ಹೊರಬಂದು ಋಷಿಗಳನು ಕೊಲ್ಲುತಲಿ ಭಕ್ಷಿಸುತ  
ಮತ್ತೆ ಆ ಸಾಗರದಿ ಅಡಗುತಲಿ ಇರ್ದಿಹರು

||೯೮೯||

ಮುನಿನಿಕರ ವಿಷ್ಣುವಿನ ಬಳಿಯಲ್ಲಿ ತೆರಳುತಲಿ  
ದೈನ್ಯದಲಿ ಪ್ರಾರ್ಥಿಸುತ ಕಾಲೇಯ ರಕ್ಕಸರ  
ಹಿಂಸೆಯನು ವಿವರಿಸುತ ತಪಸ್ಸಿಗಳ ಸಲಹುವುದು  
ಎನ್ನುತಲಿ ಮೊರೆಯಿಡಲು ವರವಿಷ್ಣು ನುಡಿದಿಹನು

||೯೯೦||

ಕಡಲನ್ನು ಬತ್ತಿಸುತ ಬರಿದಾಗಿ ಮಾಡಿದೊಡೆ  
ಕಾಲೇಯ ದೈತ್ಯರನು ಕೊಲ್ಲುವುದು ಸಾಧ್ಯವಿದೆ  
ಜಗದೊಳಗೆ ಸಾಗರವ ಕುಡಿಯುತಲಿ ಬತ್ತಿಸಲು  
ಅಗಸ್ತ್ಯ ಮುನಿವರನು ಒಬ್ಬನೇ ಸಮರ್ಥನಿಹ

||೯೯೧||

ಎನ್ನುತಲಿ ನರಯಣನು ನುಡಿಯುತೀರೆ ಸಕಲರೂ  
ಮುನಿವರ ಅಗಸ್ತ್ಯನೆಡೆ ಐತಂದು ನಮಿಸುತಲಿ  
ವರಮೈತ್ರ ವರೂಣಿಯ ಘನಮಹಿಮಾಗಸ್ತ್ಯನೆ  
ಎಮ್ಮನ್ನು ರಕ್ಷಿಪುದು ಎನ್ನುತಲಿ ನುಡಿದಿಹರು

||೯೯೨||

ಕಾಲೇಯ ರಕ್ಕಸರು ಋಷಿನಿಕರವೆಲ್ಲವನು  
ಕ್ರೌರ್ಯದಲಿ ಹಿಂಸಿಸುತ ಭಕ್ಷಿಸುತಲಿರುತಿಹರು  
ವಿಂಧ್ಯದಾ ಗರ್ವವನು ಮುರಿದಿರುವ ಘನಋಷಿಯೆ  
ಎಮ್ಮನ್ನು ರಕ್ಷಿಪುದು ಎಂದಿಹರು ಮುನಿವರರು

||೯೯೩||

ಧರ್ಮಜನು ಕೇಳುತಲಿ ಅವಪರಿ ಅಗಸ್ತ್ಯನು  
ವಿಂಧ್ಯದಾ ಗರ್ವವನು ಮುರಿದಿಹನು ಎನ್ನುತಲಿ  
ಕೇಳುತೀರೆ ಲೋಮಶರು ಪರ್ವತದ  
ಬೆಳವಣಿಗೆ ತಡೆದಿರುವ ವೃತ್ತಾಂತವನರುಹಿದನು

||೯೯೪||

ಮೇರುವಿನ ಪರ್ವತದ ಎತ್ತರಕ್ಕೆ ಮಿಗಿಲಾಗಿ  
ವರ್ಧಿಪೆನು ಎನ್ನುತಲಿ ವಿಂಧ್ಯಾದ್ರಿ ಸೊಕ್ಕಿನಲಿ  
ಮುಗಿಲನ್ನು ಮುಟ್ಟುವಾ ಪರಿಯಲ್ಲಿ ಬೆಳೆಯುತಿರೆ  
ಸ್ವರ್ಗದಾ ಸುರರುಗಳು ಕಳವಳವಗೊಳ್ಳುತಲಿ

||೯೯೫||

ಅಗಸ್ತ್ಯ ಋಷಿವರನ ಬಳಿಯಲ್ಲಿ ಧಾವಿಸುತ  
ವಿಂಧ್ಯದಾ ವರ್ಧನೆಯ ವಿಷಯವದು ಅರುಹುತಿರೆ  
ಅಗಸ್ತ್ಯ ಸತಿಲೋಪಾ ಮುದ್ರೆಯಳ ಸಹಿತದಲಿ  
ವಿಂಧ್ಯಾದ್ರಿ ಬಳಿಬಂದು ನುಡಿದಿಹನು ನಯದಿಂದ

||೯೯೬||

ಸತಿಸಹಿತ ತೆಂಕಣಕೆ ಯಾತ್ರೆಯನು ಗೈಯ್ಯಲಿಕೆ  
ಹೊರಟಿಹನು ನೀನೀಗ ದಾರಿಯನು ಈಯುವುದು  
ಯಾತ್ರೆಯನು ಗೈಯ್ಯತಲಿ ನಾವುಗಳು ಮರಳುವೆವು  
ಆ ಕಾಲ ಪರ್ಯಂತ ಬೆಳೆಯುವದ ನಿಲ್ಲಿಪುದು

||೯೯೭||

ಎನ್ನುತಲಿ ಅಗಸ್ತ್ಯ ನುಡಿಯುತಿರೆ ವಿಂಧ್ಯಾದ್ರಿ  
ಗಾತ್ರವನು ತಗ್ಗಿ ಸುತ ಮಾರ್ಗವನು ಈಯುತಿರೆ  
ಅಗಸ್ತ್ಯ ದಾಂಟುತಲಿ ದಕ್ಷಿಣಕೆ ತೆರಳುತಲಿ  
ಶಾಶ್ವತದಿ ನೆಲಿಸಿದನು ಉತ್ತರಕ್ಕೆ ಮರುಳದಲೆ

||೯೯೮||

ಈ ಪರಿಯೇ ವಿಂಧ್ಯದಾ ಗರ್ವವದು ಮುರಿದಿಹುದು  
ಎನ್ನುತಲಿ ಪೇಳುತಲಿ ಸುರರುಗಳೆ ನೀವುಗಳು  
ಬಂದಿರುವ ಕಾರಣವ ಅರುಹುವುದು ಎನ್ನುತಲಿ  
ಅಗಸ್ತ್ಯ ನುಡಿಯುತಿರೆ ಸುರರುಗಳು ನುಡಿದಿಹರು

||೯೯೯||

ಸಾಗರದ ತಳದಲ್ಲಿ ವಾಸಿಸುವ ಕಾಲೇಯ  
ದಾನವರ ಕೊಲ್ಲಲಿಕೆ ಕಡಲಿನಾ ನೀರನ್ನು  
ಕುಡಿಯತಲಿ ಬತ್ತಿಪುದು ನಾವುಗಳ ರಕ್ಕ ಸರ  
ಸಂಹಾರ ಗೈಯ್ಯುವೆವು ಎಂದಿಹರು ಸುರರುಗಳು

||೧೦೦೦||

ಗಂಧರ್ವ ಸುರರುಗಳ ಸಂಗಡದಿ ಅಗಸ್ತ್ಯರು  
ಕಡಲಿನಾ ತೀರದಲಿ ಐತಂದು ಮಂಡಿಸುತ  
ಶ್ವಾಸವನು ಎಳೆಯುತಲಿ ಒಕ್ಕುಡಿತೆ ಕುಡಿತಿಯಲಿ  
ಒಂದು ಹನಿತೊರೆಯದಲೆ ಸಾಗರವನೀಂಟಿಹರು

||೧೦೦೧||

ಸಾಗರವು ಬತ್ತುತಿರೆ ಸುರರುಗಳು ಮುತ್ತುತಲಿ  
ಯುದ್ಧವನು ಗೈಯ್ಯತಲಿ ಅಗಣಿತದ ಕಾಲೇಯ  
ದೈತ್ಯರನು ಸನಹಾರ ಗೈಯ್ಯತಿರೆ ಕೆಲರುಗಳು  
ರಕ್ಕ ಸರು ಪಾತಾಳಲೋಕವನು ಸೇರಿದರು

||೧೦೦೨||

ಆರ್ಣವವು ಬತ್ತುತಿರೆ ಕಾಣುತಲಿ ಸುರರುಗಳು  
ಅಗಸ್ತ್ಯನೆಡೆ ಐತಂದು ಕುಡಿದಿರುವ ಜಲವನ್ನು  
ಮರಳಿ ಈ ಕಡಲಿನಲಿ ಸುರಿಸುತಲಿ ತುಂಬಿಪುದು  
ಎನ್ನುತಲಿ ಪ್ರಾರ್ಥಿಸಲು ಋಷಿವರನು ನುಡಿದಿಹನು

||೧೦೦೩||

ಒಡಲಿನಲಿ ಕುಡಿದಿರುವ ಕಡಲಿನಾ ಜಲವೆಲ್ಲ  
ಜೀರ್ಣಾಗಿ ಹೋಗಿಹುದು ಸಾಗರವ ತುಂಬಲಿಕೆ  
ಆ ಸೃಷ್ಟಿಕರ್ತನಾ ಬ್ರಹ್ಮನನು ಕೇಳುವುದು  
ಎನ್ನುತಲಿ ಸರ್ವರನು ದಿವಿಜರನು ಕಳುಹಿದನು

||೧೦೦೪||

ಸುರರುಗಳ ಬ್ರಹ್ಮನಾ ಬಳಿಬಂದು ದೈನ್ಯದಲಿ  
ಸಾಗರವು ಬರಿದಾದ ವೃತ್ತಾಂತ ವರುಹುತಲಿ  
ಮತ್ತೆ ಆ ಸಾಗರವು ಜಲದಿಂದ ತುಂಬುವಾ  
ಪರಿಯಲ್ಲಿ ಕರುಣಿಪುದು ಎನ್ನುತಲಿ ನುಡಿದಿಹರು

||೧೦೦೫||

ಮುಂದಕ್ಕೆ ಭಗೀರಥ ಮಹಾನ್ಯಪ ತಪಸಿನಲಿ  
ಹರನನ್ನು ಒಲಿಸುತಲಿ ಗಂಗೆಯನು ಧರೆಗಿಳಿಸಿ  
ಸಾಗರವ ತುಂಬುವನು ಚಿಂತೆಯನು ಮಾಡದಿರೆ  
ಎನ್ನುತಲಿ ದಿವಿಜರನು ಕಳುಹಿದನು ಕಮಲಜನು

||೧೦೦೬||

**ಸೃಪವರನ ಭಗೀರಥನ ಹರನನ್ನು ಒಲಿಸುತಲಿ |**

**ಸಾವನಳ ಗಂಗೆಯನು ಧರೆಗಿಳಿಸಿ ತಂದಿಹನು ||**

ಈ ಪರಿಯೆ ಲೋಮಶರು ನುಡಿಯುತಿರೆ ಧರ್ಮಜನು  
ಭಗೀರಥ ಗಂಗೆಯನು ಧರೆಗಿಳಿಸಿ ತಂದಿರುವ  
ವೃತ್ತಾಂತವರುಹುವುದು ಎನ್ನುತಲಿ ನುಡಿಯುತಿರೆ  
ಲೋಮಶರು ಭಗೀರಥ ಯತ್ನವನು ಅರುಹಿದರು

||೧೦೦೭||

ಅಲಿಪುದು ಧರ್ಮಜನೆ ಖ್ಯಾತಮಿಹ ರವಿಕುಲದಿ  
ಇಕ್ಷ್ವಾಕುವಂಶದಲಿ ವರಸಗರ ನೃಪನಿಗೆ  
ವೈಧರ್ಭ ರಾಜಸುತೆ ಶೈಬ್ಯನಾ ಪುತ್ರಿಯಳು  
ಸತಿಯೀರ್ವರಿರುತಿರಲು ಪರಶಿವನ ಕರುಣೆಯಲಿ

||೧೦೦೮||

ಶೈಬ್ಯಳು ಉದರದಲಿ ಸುತನೋರ್ವ ಜನಿಸಿಹನು  
ವೈಧರ್ಭ ಕುವರಿಯಲಿ ರೈಯ್ಯಂಬ ಬಲಿಷ್ಠರು  
ಅತಿಕ್ರೂರ ಕರ್ಮಿಗಳು ಮಾನವರ ದಾನವರ  
ಸುರರುಗಳನೆಲ್ಲರನು ಹಿಂಸಿಸುತಲಿದಿಹರು

||೧೦೦೯||

ಸಗರನೃಪ ವರಾಶ್ವಮೇಧದಾ ಯಾಗವನು  
ಮಾಡಲಿಕೆ ಅರವತ್ತ ಸಾವಿರದ ಸುತರೊಡನೆ  
ಅಶ್ವವನು ಬಿಡುತಲಿರೆ ದೇಶಗಳ ಚರಿಸುತಲಿ  
ಕಾಡಿನಲಿ ಒಂದಿರುಳು ಮಲಗಿರಲು ಸಕಲರೂ

||೧೦೧೦||

ನೂರಕ್ಕೆ ಒಂದೂನ ಯಾಗವನು ಮಾಡುತಿಹ  
ಸಗರನಾ ಅಶ್ವವನು ದೇವೇಂದ್ರ ರಾತ್ರಿಯಲಿ  
ಅಪಹರಿಸಿ ಪಾತಾಳ ಲೋಕಕ್ಕೆ ಸಾಗುತಲಿ  
ತಪಗೈವ ಕಪಿಲಯುಷಿ ಬಳಿಯಲ್ಲಿ ಕಟ್ಟಿದನು

||೧೦೧೧||

ಸಗರನಾ ಸುತರುಗಳು ಕುದುರೆಯನು ಕಾಣದಲೆ  
ಬತ್ತಿರುವ ಸಾಗರದ ಬಳಿಯಲ್ಲಿ ಬರುತಲಿರೆ  
ತಳದಲ್ಲಿ ಗವಿಯೊಂದ ಕಾಣುತಲಿ ಸಾಗುತಲಿ  
ಪಾತಾಳ ಲೋಕದಲಿ ಅಶ್ವವನು ಕಂಡಿಹರು

||೧೦೧೨||

ಈ ಯುಷಿಯು ಅಶ್ವವನು ಕದ್ದಿಹನು ಎನ್ನುತಲಿ  
ಮುತ್ತುತಿರೆ ಕಪಿಲಮುನಿ ಕಣ್ತೆರೆದು ಕೋಪದಲಿ  
ಕೆಂಡಗಳ ಸೂಸುತಲಿ ಆರವತ್ತು ಸಾವಿರದ  
ಸಗರನಾ ತನಯರನು ಭಸ್ಮವನು ಮಾಡಿಹನು

||೧೦೧೩||

ನಾರದರು ಅರಿಯುತಲಿ ಸಗರನಿಗೆ ತಿಳಿಸುತಿರೆ  
ಪೌತ್ರನನು ವರಅಂಶುಮಂತನನು ಕಳಿಸುತಿರೆ  
ಕಪಿಲಯುಷಿ ಬಳಿಯಲ್ಲಿ ಐತಂದು ನಮಿಸುತಿರೆ  
ಋಷಿವರನು ಸಂಪ್ರೀತನಾಗುತಲಿ ನುಡಿದಿಹನು

||೧೦೧೪||

ನಿನಗಾವುದಿಷ್ಟವಿದೆ ವರವನ್ನು ಬೇಡುವುದು  
ಎನ್ನುತಿರೆ ಕಪಿಲಮುನಿ ವರಅಶ್ವಮೇಧವನು  
ಎನ್ನಯಾ ಪಿತೃಗೈಯ್ಯುತಿರುತಿಹನು ಅಶ್ವವನು  
ಈಯುವುದು ಎಂದಿಹನು ವರಅಂಶುಮಂತನು

||೧೦೧೫||

ಭಸ್ಮವನು ಗೈದಿರುವ ಎನ್ನಯಾ ಪಿತರುಗಳ  
ಬದುಕಿಪ್ಪದು ಎನ್ನುತಲಿ ಅಂಶುಮಂತುಸುರುತಿರೆ  
ನಿನ್ನಜ್ಜ ಸಗರನಾ ಯಾಗದಾ ಕುದುರೆಯನು  
ಕೊಳ್ಳುವುದು ಎಂದಿಹನು ಕಪಿಲಮುನಿ ಕರುಣೆಯಲಿ

||೧೦೧೬||

ಮುಂದಕ್ಕೆ ನಿನ್ನಯಾ ಶ್ರೇಷ್ಠನಿಹ ಮೊಮ್ಮಗನು  
ಹರನನ್ನು ಒಲಿಸುತಲಿ ಗಂಗೆಯನು ಧರೆಗಿಳಿಸಿ  
ನಿನ್ನಯಾ ಪಿತೃಗಳನು ಉದ್ಧಾರ ಗೈಯುವನು  
ಎನ್ನುತಲಿ ಅಶ್ವವನು ಈಯುತಲಿ ಕಳುಹಿದನು

||೧೦೧೭||

ವರಅಂಶುಮಂತನು ಯಜ್ಞದಾ ಅಶ್ವವನು  
ತರುತಲಿರೆ ಸಗರನೃಪ ಸಂತಸದಿ ಯಾಗವನು  
ಗೈಯುತಲಿ ಧರ್ಮದಲಿ ರಾಜ್ಯವನು ಆಳಿಹನು  
ಬಳಿಕಿನಲಿ ಪಟ್ಟವನು ಅಂಶುಮಂತೇರಿದನು

||೧೦೧೮||

ನೃಪನಂಶುಮಂತನು ಮರಣವನು ಅಪ್ಪುತಿರೆ  
ಪುತ್ರನಾ ಭಗೀರಥನು ರಾಜ್ಯವನು ಆಳುತಿರೆ  
ತನ್ನಯಾ ಪಿತರುಗಳು ಭಸ್ಮವದು ಆಗಿರುವ  
ವೃತ್ತಾಂತವರಿಯುತಲಿ ಕಳವಳವ ಗೊಂಡಿಹನು

||೧೦೧೯||

ಪಾಪಗಳ ಪರಿಹರಿಪ ಪಾವನಳ ಗಂಗೆಯನು  
ಭೂಲೋಕಕಳಿಸುತಲಿ ಎನ್ನಯಾ ಪಿತರುಗಳ  
ಉದ್ಧಾರ ಗೈಯುವುದು ಎನ್ನುತಲಿ ಯೋಚಿಸುತ  
ಹಿಮಗಿರಿಗೆ ತೆರಳುತಲಿ ಗಂಗೆಯನು ಭಜಿಸಿದನು

||೧೦೨೦||

ವರಗಂಗೆ ದರ್ಶನವನೀಯುತಲಿ ನೃಪವರನೆ  
ನಿನ್ನಯಾ ಇಷ್ಟವನು ಹೇಳುವುದೇ ಎನ್ನುತಿರೆ  
ಎನ್ನಯಾ ಪಿತರುಗಳ ಪಾಪಗಳ ಪರಿಹರಿಸಿ  
ಉದ್ಧಾರ ಗೈಯುವುದು ಎಂದಿಹನು ಭಗೀರಥ

||೧೦೨೧||

ಧರೆಗಿಳಿದು ನಾ ಬಹೆನು ಭಾರವನು ವೇಗವನು  
ಧರಿಸುತಲಿ ತಡೆಯಲಿಕೆ ಭೂದೇವಿಗಸದಳವು  
ಹರನೋರ್ವ ಎನ್ನನ್ನು ಧರಿಸಲಿಕೆ ಶಕ್ತನಿಹ  
ಎನ್ನುತಿರೆ ಭಗೀರಥ ಶಿವನನ್ನು ಭಜಿಸಿದನು

||೧೦೨೨||

ಉಗ್ರತರ ತಪಗೈದು ಪರಶಿವನ ಒಲಿಸುತಲಿ  
ಧರೆಗಿಳಿವ ಗಂಗೆಯನು ಶಿರದೊಳಗೆ ಧರಿಸುವುದು  
ಎನ್ನುತಲಿ ನುಡಿಯುತಿರೆ ಪರಶಿವನು ಮೊಗವೆತ್ತಿ  
ಧೃಡವಾಗಿ ನಿಂದಿಹನು ಹಿಮಗಿರಿಯ ಶಿಖರದಲಿ

||೧೦೨೩||

ಸಾಗರದ ತೆರೆಗಳಾ ಪರಿಯಲ್ಲಿ ಮೊರೆಯುತಲಿ  
ಆರ್ಭಟಿಸಿ ಭೋರ್ಗರೆದು ಧುಮುಕುತಲಿ ವರಗಂಗೆ  
ಶಿರವೆತ್ತಿ ನಿಂದಿರುವ ಮೂಲೋಕದಧಿದೈವ  
ಪರಶಿವನ ಜಡೆಯಲ್ಲಿ ರಭಸದಲಿ ಇಳಿದಿಹಳು

||೧೦೨೪||

ಜಡೆಯೊಂದ ಕೂದಲೆಳೆ ಸರಿಸುತಿರೆ ವರಮೃಡನು  
ಸ್ವರ್ಗದಾ ಸ್ತೋತವೇ ಧರೆಗಿಳಿದು ಬರುತಿಹುದೊ  
ಎಂಬಂತೆ ವರಗಂಗೆ ಅದ್ಭುತ ಪ್ರಪಾತದಲಿ  
ಭೂಮಿಯನು ಅಪ್ಪಳಿಸೆ ಜಗವೆಲ್ಲ ಕಂಪಿಸಿತು

||೧೦೨೫||

ಹೇ ಭಗೀರಥ ಶ್ರೇಷ್ಠ ಮಾರ್ಗವನು ತೋರುವುದು  
ಎನ್ನುತಿರೆ ಜಾಹ್ನವಿಯು ಭಗೀರಥನು ಭರದಲ್ಲಿ  
ಮುಂದಕ್ಕೆ ಸಾಗುತಲಿ ಮಾರ್ಗವನು ತೋರುತಲಿ  
ಬತ್ತಿರುವ ಸಾಗರದ ಬಳಿಯಲ್ಲಿ ಬಂದಿಹನು

||೧೦೨೬||

ವರಗಂಗೆ ಧಾವಿಸುತ ಸಾಗರವ ತುಂಬುತಿರೆ  
ಜಾಹ್ನವಿಯ ಪಾವನದ ಜಲಸ್ವರ್ಣವಾಗುತಿರೆ  
ಭಗೀರಥ ನೃಪವರನ ಪಿತರುಗಳು ಪಾಪವದು  
ಪರಿಹಾರವಾಗುತಲಿ ಸದ್ಗತಿಯ ಪಡೆದಿಹರು

||೧೦೨೭||

ಈ ಪರಿಯ ಭಗೀರಥ ಗಂಗೆಯನು ಭೂಮಿಯಲಿ  
ತಂದಿರುವ ಕಾರಣದಿ ಪಾವನಳ ಜಾಹ್ನವಿಗೆ  
ಭಾಗೀರಥೀ ಎಂಬ ಹೆಸರಾಯ್ತು ಜಗದ್ಗೋಳಗೆ  
ಎನ್ನುತಲಿ ಧರ್ಮಜಗೆ ಲೋಮಶರು ನುಡಿದಿಹರು  
ಮುಂದಕ್ಕೆ ಯಾತ್ರೆಯಲಿ ಸಾಗುತಲಿ ನಂದೆಯಲಿ  
ವರಾಪರ ನಂದಿಯಲಿ ನದಿಗಳಲಿ ಮೀಯುತಲಿ  
ಹೇವದ್ರಿ ವೃಷಭಾದ್ರಿ ಮೊದಲಾದ ಗಿರಿಗಳನು  
ದಾಂಟುತಲಿ ಕೌಶಿಕದ ನದಿತಟಕೆ ಬಂದಿಹರು

||೧೦೨೮||

||೧೦೨೯||

**ಲೋಮಶರು ವರಋಷಿ ಶೃಂಗನಾ ಕಥೆಯನ್ನು |  
ಧರ್ಮಜಗೆ ಸರಸದಲಿ ವಿಸ್ತರದಿ ಹೇಳಿದನು ||**

ತೀರದಲಿ ಶೋಭಿಸುವ ಕೌಶಿಕರ ಆಶ್ರಮವ  
ಕಾಣುತಲಿ ಸಂತಸವ ಗೊಳ್ಳುತಲಿ ನಡೆಯುತಲಿ  
ವರಮುನಿ ವಿಭಾಂಡಕನ ವರಋಷ್ಯ ಶೃಂಗನಾ  
ಆಶ್ರಮಕೆ ಬರುತಿರಲು ಲೋಮಶರು ನುಡಿದಿಹರು

||೧೦೩೦||

ಇದು ವಿಭಾಂಡಕ ಮುನಿಯು ವರಋಷ್ಯ ಶೃಂಗನು  
ತಪಗೈದ ಪಾವನದ ಆಶ್ರಮವು ಇರುತಿಹುದು  
ಶೃಂಗಮುನಿ ಚರಿತೆಯದು ಕೌತುಕವು ಸೋಜಿಗವು  
ವಿವರಿಸುವೆ ಕೇಳುವುದು ಎಂದಿಹರು ಲೋಮಶರು

||೧೦೩೧||

ಒಂದುದಿನ ನದಿಯಲ್ಲಿ ಋಷಿವರ ವಿಭಾಂಡಕನು  
ಸ್ನಾನವನು ಗೈಯ್ಯುತಿರೆ ಗಗನದಲಿ ಚರಿಸುತಹ  
ಸುರಲೋಕದಪ್ಪರೆಯ ಉರ್ವಶಿಯ ನೋಡುತಿರೆ  
ವೀರ್ಯವದು ಸ್ಥಲಿಸುತಲಿ ಜಲದೊಳಗೆ ಬಿದ್ದಿಹುದು

||೧೦೩೨||

ಅನಿತರಲಿ ಚಿಂಕೆಯದು ನೀರಡಿಸಿ ಬಳಲುತಲಿ  
ವೀರ್ಯದಾ ಸಹಿತಲಿದ ನೀರನ್ನು ಕುಡಿಯುತಿರೆ  
ಚಿಂಕೆಯದು ಗರ್ಭವನು ಧರಿಸುತಲಿ ಶೃಂಗಗಾ  
ಶಿರಸಹಿತ ಶಿಶುವೊಂದ ಹೆತ್ತಿಹುದು

||೧೦೩೩||

ಶೃಂಗದಾ ಸಹಿತದಲಿ ಶೋಭಿಸುವ ಶಿಶುವಿಗೆ  
ಋಷ್ಯ ಶೃಂಗನೆಂಬುವಾ ಹೆಸರನ್ನು ಇಟ್ಟಿಹರು  
ಆಶ್ರಮದಿ ಬೆಳೆಯುತಲಿ ಎಂದಿಗೂ ಸ್ತ್ರೀಯರನು  
ನೋಡದಲೆ ಸತತವೂ ತಪಗೈಯ್ಯುತಿರುತಿಹನು

||೧೦೩೪||

ಧರ್ಮಸುತ ಕೇಳುವುದು ದಶರಥನ ಸ್ನೇಹಿತನು  
ಲೋಮಪದ ನೃಪವರನು ದ್ವಿಜನಿಗೆ ದಾನವನು  
ಈಯುವೆನು ಎನ್ನುತಲಿ ಬೇಡುವುದು ಎನ್ನುತಿರೆ  
ಧನಕನಕ ವಸ್ತ್ರಗಳ ವಿಪ್ರವರ ಬೇಡಿದನು

||೧೦೩೫||

ದಾನವನು ನಾನೀಯೆ ವಚನವನು ಕೊಟ್ಟಿಲ್ಲ  
ಎನ್ನುತಲಿ ಲೋಮಪದ ಅನ್ಯತವನು ನುಡಿಯುತಿರೆ  
ಕೋಪದಲಿ ನಿನ್ನಯಾ ರಾಜ್ಯವದು ಕ್ಷಾಮದಲಿ  
ನಶಿಸುವುದು ಎನ್ನುತಲಿ ಭೂಸುರನು ಶಪಿಸಿದನು

||೧೦೩೬||

ಮಳೆಬೆಳೆಯು ಇಲ್ಲದೆಯೆ ಆಹಾರವಿಲ್ಲದೆಯೆ  
ಕ್ಷಾಮದಲಿ ಸಕಲ ಪ್ರಜೆ ಪ್ರಾಣಿಗಳು ಬಳಲುತಿರೆ  
ಸಕಲರೂ ಲೋಮಪದ ನೃಪನೆಡೆಗೆ ಐತಂದು  
ಕಳವಳದಿ ಮೊರೆಯಿಡುತ ರೋದನವ ಗೈದಿಹರು

||೧೦೩೭||

ವರಋಷ್ಯ ಶೃಂಗನು ವಾಸಿಸುವ ತಾಣದಲಿ  
ಮಳೆಬೆಳೆಯು ಸುಖಶಾಂತಿ ಇಹುದೆಂದು ಎಂಬುವರು  
ಋಷಿವರನ ಕರೆಸಿದೊಡೆ ಪರ್ಜನ್ಯ ವೃಷ್ಟಿಯದು  
ಧಾರೆಯಲಿ ಸುರಿಯುವುದು ಎಂದಿಹರು ಸಕಲ ಪ್ರಜೆ

||೧೦೩೮||

ಮುನಿವರನ ಕರೆತರಲು ಅರವನೆಯ ಚೆಲುವೆಯರ  
ನಾರಿಯರ ನಿಕರವನು ಆಶ್ರಮಕೆ ಕಳುಹಿದನು  
ಹಾವದಲಿ ಭಾವದಲಿ ಸಂಗೀತ ನೃತ್ಯದಲಿ  
ಮುನಿವರನ ಮನವನ್ನು ಚಂಚಲವ ಗೊಳಿಸಿದರು

||೧೦೩೯||

ಎಂದಿಗೂ ನಾರಿಯರ ಕಾಣದಿಹ ಮುನಿವರನು  
ಹೊಚ್ಚ ಹೊಸ ಯೌವನದ ತನಿರಸದ ಅವಾಣ್ಯ  
ಸೌಂದರ್ಯ ಪೂರಿತದ ಚೆಲುವೆಯರ ಕಾಣುತಲಿ  
ಮೋಹದಾ ಬಲೆಯೊಳಗೆ ಮನವ್ಯಗವು ಸಿಲುಕಿಹುದು

||೧೦೪೦||

ಮಧುರೋಕ್ತಿ ವಿಲಾಸದಲಿ ಹಾಸ್ಯದಲಿ ಲಾಸ್ಯದಲಿ  
ನಲ್ ಬೆರಳ ಸೋಂಕಿನಲಿ ಮುನಿವರನ ಒಲಿಸುತಲಿ  
ರಾಜ್ಯದಲಿ ಕರೆತರಲು ಲೋಮಪದ ನೃಪವರನು  
ಆದರದಿ ಪೂಜಿಸುತ ಸತ್ಕಾರ ಗೈದಿಹನು

||೧೦೪೧||

ಭರದಲ್ಲಿ ಗಗನದಲಿ ಮೇಘಗಳ ಮಾಲೆಗಳು  
ಬೀಸುತಲಿ ಗಜಗಾತ್ರ ಧಾರೆಯಲಿ ಜಲವನ್ನು  
ಪ್ರಳಯದಾ ಮಳೆಯಂತೆ ಸುರಿಸುತಿರೆ ಭರದಲ್ಲಿ  
ಸಕಲ ಪ್ರಜೆ ಸಂತಸದಿ ನಲಿದಿಹರು ಸಂಭ್ರಮದಿ

||೧೦೪೨||

ಆ ಲೋಮ ಪಾದನೃಪ ಸಂತಸದಿ ಶಿವಾಂಶಗೆ  
ವರಯುಷ್ಯ ಶೃಂಗನಿಗೆ ನಿಜಸುತೆಯ ಶಾಂತೆಯನು  
ಈಯುತಲಿ ವೈವಾಹದುತ್ಸವವ ಗೈಯ್ಯುತಿರೆ  
ಸಕಲ ಪ್ರಜೆ ಸಂತಸದ ಸಾಗರದಿ ಮುಳುಗಿದರು ||೧೦೪೨||

ಅತ್ತಲಾ ವಿಭಾಂಡಕ ಆಶ್ರಮಕ್ಕೆ ಬರುತಿರಲು  
ಸುತಯುಷ್ಯ ಶೃಂಗನನು ಕಾಣದಲೆ ಚಿಂತಿಸುತ  
ಒಳಗಿನಾ ದೃಷ್ಟಿಯಲಿ ಇದು ಲೋಮಪಾದನಾ  
ತಂತ್ರವಿದೆ ಎನ್ನುತಲಿ ಕಿಡಿಕಂಡ ಕಾರುತಲಿ ||೧೦೪೪||

ಆ ಲೋಮ ಪಾದನಾ ಅರಮನೆಗೆ ಬರುತಿರಲು  
ನೃಪವರನು ಸತ್ಕಾರ ಗೈಯ್ಯುತಲಿ ನಮಿಸುತಿರೆ  
ಸುತ ಋಷ್ಯ ಶೃಂಗಮುನಿ ಸೊಸೆ ಶಾಂತೆ ಐತರುತ  
ವಿಭಾಂಡಕನ ಚರಣಕ್ಕೆ ಸಾಷ್ಟಾಂಗವೆರಗಿದರು ||೧೦೪೫||

ಸುತನನ್ನು ಸೊಸೆಯನ್ನು ಕಾಣುತಲಿ ಋಷಿವರನು  
ಕೋಪವದು ತೊಲಗುತಲಿ ಹರುಷದಲಿ ತನಯಂಗೆ  
ಶಿಶುವೊಂದು ಜನಿಸುತಿರೆ ಸತಿಸಹಿತ ಆಶ್ರಮಕ್ಕೆ  
ಮರಳುವುದು ಎನ್ನುತಲಿ ಹರಸುತಲಿ ತೆರಳಿದನು ||೧೦೪೬||

ಮಾಸಗಳು ಉರುಳುತಿರೆ ಶಿಶುವೊಂದು ಜನಿಸುತಿರೆ  
ಶಿಶುವನ್ನು ಲೋಮಪದ ನೃಪನಿಗೆ ಈಯುತಲಿ  
ವರಯುಷ್ಯ ಶೃಂಗಮುನಿ ಸತಿಶಾಂತಿ ಸಹಿತದಲಿ  
ತಪ್ಪಿಸಿಗೆ ತನ್ನಯಾ ಆಶ್ರಮಕ್ಕೆ ತೆರಳಿದನು ||೧೦೪೭||

ಆ ವಿಭಾಂಡಕ ಮುನಿಯು ಶೃಂಗಯುಷಿ ತಪಗೈದ  
ಪಾವನದ ಆಶ್ರಮವು ಇದು ಎಂದು ನುಡಿಯುತಲಿ  
ಯಾತ್ರೆಯಲಿ ಸಾಗುತಲಿ ನದಿವನವ ದಾಂಟುತಲಿ  
ಪಾವನದ ಮಹೇಂದ್ರ ಪರ್ವತಕ್ಕೆ ಬಂದಿಹರು ||೧೦೪೮||

ಆಲ್ಪಿದ್ ಅಕೃತವೃಣ ಎಂಬುವಾ ಋಷಿವರನು  
ನಾಳೆಯೆ ಚತುರ್ದಶಿಯ ದಿನದಂದು ಎಮ್ಮೆಗುರು  
ಘನ ಪರಶುರಾಮನು ಇಲ್ಲಿಗೇ ಬರುತಿಹನು  
ಎನ್ನುತಲಿ ನುಡಿಯುತಿರೆ ಧರ್ಮಜನು ನುಡಿದಿಹನು ||೧೦೪೯||

**ತಾಯಿಯಾ ಶಿರತರಿದ ಆ ಪರಶುರಾಮನಾ  
ಚರಿತೆಯನು ಧರ್ಮಜಗೆ ಸರಸದಲಿ ಅರುಹಿದನು||**

ಪಾವನನ ವರಪರಶುರಾಮನಾ ಚರಿತೆಯನು  
ಪೇಳುವುದು ಎನ್ನುತಲಿ ಧರ್ಮಜನು ನುಡಿಯುತಿರೆ  
ನಿನ್ನಯಾ ಬರವನ್ನು ಮೊದಲಿಂಗೆ ಅರಿಯುತಲಿ  
ಕೊಡಲಿಧರ ನಾಳೆಯೇ ಬಹನೆಂದು ನುಡಿದಿಹನು ||೧೦೫೦||

ಕೇಳುವುದು ಧರ್ಮಜನೆ ಭೃಗುಕುಲದಿ ಜನಿಸಿರಂವ  
ವೇದಗಳ ಶಾಸ್ತ್ರಗಳ ಧನುರ್ವೇದ ಕೋವಿದನು  
ಜಮದಗ್ನಿ ಮುನಿವರನು ಪ್ರಸೇನಸುತ ಶೀಲೆಯನು  
ಚಿಲುವೆಯನು ರೇಣುಕೆಯ ವರಿಸಿಹನು ಒಲವಿನಲಿ ||೧೦೫೧||

ಒಂದುದಿನ ಸಾಧ್ವೀ ಶಿರೋಮಣಿಯು ರೇಣುಕೆಯು  
ಜಲವನ್ನು ತರಲಿಕ್ಕೆ ನದಿತಟಕ್ಕೆ ಬರುತಿರಲು  
ಚಿತ್ರರಥ ನೃಪವರನು ರಾಣಿಯರ ಸಹಿತದಲಿ  
ನದಿಯೊಳಗೆ ಜಲಕ್ರೀಡೆಯಾಡುವುದ ಕಂಡಿಹಳು ||೧೦೫೨||

ಬಲ್ಲೊಲೆಯ ಸೊಂಕಿನಲಿ ನಲ್ಲೋಳ ಬಂಧನದಿ  
ಸರಸದಲಿ ವಿಧವಿಧದ ಶೃಂಗಾರ ಚೇಷ್ಟೆಯಲಿ  
ಜಲಕ್ರೀಡೆಯಾಡುವುದು ಕಾಣುತಲಿ ರೇಣುಕೆಯು  
ಚಿತ್ತವದು ಕಾಮದಲಿ ಚಲಿಸಿದುದು ಕಲುಷಿತದಿ ||೧೦೫೩||

ಜಲಕ್ರೀಡೆಯಾಡುವಾ ಆಸೆಯದು ಜನಿಸುತಲಿ  
ರೇಣುಕೆಯ ಮನವೆಲ್ಲ ಕಲ್ಮಷದಿ ತುಳುಕುತಲಿ  
ಜಲವವನ್ನು ಕುಂಭದಲಿ ಕೊಳ್ಳುತಲಿ ಬರುತಲಿರೆ  
ಜಮದಗ್ನಿ ಮುನಿವರನು ಜ್ಞಾನದಲಿ ಅರಿತಿಹನು ||೧೦೫೪||

ಅಗ್ನಿಯಾ ಕೋಪದಲಿ ಜಮದಗ್ನಿ ಮುನಿವರನು  
ಕಾಮದಾ ವಾಸನೆಯ ಮಲಿನದಾ ದೇಹದಲಿ  
ತಂದಿರುವ ಜಲದಿಂದ ಎನ್ನಯಾ ಜಪತಪವ  
ಕೆಡಿಸಿರುವೆ ದುಷ್ಟಾತ್ಮ ಪಾತಕಿಯೆ ಎನ್ನುತಲಿ ||೧೦೫೫||

ಹೇ ವಸುವೆ ರುಷ್ಣಂತ ವಿಶ್ವವನು ಸುಶೇಕ್ಷಣನೇ  
ಹೀನಳೇ ರೇಣುಕೆಯ ಶಿರವನ್ನು ತರಿಯುವುದು  
ಎನ್ನುತಲಿ ಸುತರಿಂಗೆ ಆಜ್ಞೆಯನು ಈಯುತಿರೆ  
ಇಬ್ಬರೂ ಒಪ್ಪದಿರೆ ಶಾಪವನು ಇತ್ತಿಹನು ||೧೦೫೬||

ಬಳಿಕಲಾ ಕೊಡಲಿಧರ ವರಪರಶುರಾಮನು  
ಪಿತೃವಚನ ವೇದನುಡಿ ಎನ್ನುತಲಿ ತಾಯಿಯಾ  
ರೇಣುಕೆಯ ಶಿರವನ್ನು ತರಿಯುತಿರೆ ಜಮದಗ್ನಿ  
ಸಂಪ್ರೀತನಾಗುತಲಿ ರಾಮಂಗೆ ನುಡಿದಿಹನು ||೧೦೫೭||

ಭಾರ್ಗವನೆ ಬೇಕಾದ ವರವನ್ನು ಬೇಡುವುದು  
ಎನ್ನುತಿರೆ ಸೋದರರ ಶಾಪವನು ಕೇಳಿಯುವುದು  
ತಾಯಿಯಾ ರೇಣುಕೆಯ ಬದುಕಿವುದು ಮತ್ತೆನಗೆ  
ಅಮರತ್ವ ನೀಡುವುದು ಎಂದಿಹನು ಆ ರಾಮ ||೧೦೫೮||

ನಿನ್ನಯಾ ಸೋದರರ ಶಾಪವದು ಹಿಂಗಿದುದು  
ಸಾಧ್ವಿಯಾ ರೇಣುಕೆಯು ಸಪ್ರಾಣಳಾಗಿಹಳು  
ಜಗದೊಳಗೆ ಅಜೇಯನೆಂದೆನಿಸುತಲಿ ಶಾಶ್ವತದಿ  
ಚಿರಜೀವಿ ನೀನಾಗು ಎಂದಿಹನು ಜಮದಗ್ನಿ

||೧೦೫೯||

ಭಾರ್ಗವನು ಆ ರಾಮ ಸೋದರರ ಸಹಿತದಲಿ  
ತಾಯಿಯಾ ರೇಣುಕೆಯು ಜಮದಗ್ನಿ ಋಷಿಪರನ  
ಚರಣಕ್ಕೆ ಸಾಷ್ಟಾಂಗ ಗೈಯ್ಯುತಿರೆ ಹರುಷದಲಿ  
ಶುಭವಾಗಲೆನ್ನುತಲಿ ಮುನಿವರನು ಹರಸಿದನು

||೧೦೬೦||

**ಸುರಧೇನು ನಪಹರಿಸೆ ಕಾರ್ತವೀರ್ಯಾರ್ಜುನನ |**

**ಭಾರ್ಗವನು ಕೋಪದಲಿ ಸಂಹಾರ ಗೈದಿಹನು ||**

ಇಂತಿರಲು ವರುಷಗಳು ಉರುಳುತಿರೆ ಒಂದುದಿನ  
ರೇಣುಕೆಯು ಜಲವನ್ನು ಸುತರುಗಳು ಪುಷ್ಪಗಳ  
ತರಲೆಂದು ವನದೊಳಗೆ ತೆರಳುತಿರೆ ಆಶ್ರಮದಿ  
ಜಮದಗ್ನಿ ಒರ್ವನೇ ಧ್ಯಾನದಲಿ ಇರುತಿರಲು

||೧೦೬೧||

ಹೈಹಯದ ದೇಶದಾ ಸಾವಿರದ ತೋಳುಗಳ  
ಗಂಧರ್ವ ಯಕ್ಷರನು ಸುರರನ್ನು ಜಯಿಸಿರುವ  
ಅದ್ಭುತ ಪರಾಕ್ರಮಿಯು ಕಾರ್ತವೀರ್ಯಾರ್ಜುನನು

ಆಶ್ರಮವ ಮುತ್ತುತ್ತಲಿ ನಾಶವನು ಗೈಯ್ಯುತಲಿ

||೧೦೬೨||

ಯಜ್ಞದಾ ಧೇನುವನು ಅಪಹರಣ ಗೈಯ್ಯುತಿರೆ  
ಕೊಡಲಿಧರ ಭಾರ್ಗವನು ಬರುತಲಿರೆ ಕಾಣುತಲಿ

ಕ್ರೋಧದಲಿ ನಖಶಿಖಿದಿ ಉರಿಯುತಲಿ ಧನುವನ್ನು

ಕೊಳ್ಳುತಲಿ ಧಾವಿಸುತ ಕಾರ್ತವೀರ್ಯಾರ್ಜುನನ

||೧೦೬೩||

ಅಡ್ಡೈಸಿ ಘನಘೋರ ಯುದ್ಧವನು ಗೈಯ್ಯುತಲಿ  
ಎಳೆತರುವ ಟೊಂಗೆಗಳ ಸರಸರನೆ ತರಿವಂತೆ

ಕಾರ್ತವೀರ್ಯಾರ್ಜುನನ ಕರಗಳನು ತರಿಯುತಲಿ

ಶಿರವನ್ನು ಕೊಡಲಿಯಲಿ ಕಡಿಯುತಲಿ ಕೆಡುಹಿದನು

||೧೦೬೪||

ಭೂಪತಿಯ ಸುತರುಗಳು ಭಯಭೀತರಾಗುತಲಿ

ಪ್ರಾಣದಾ ಭಯದಲ್ಲಿ ದಿಕ್ಕಿಟ್ಟು ಚದುರಿದರು

ತಂದೆಯನು ಕೊಂದಿರುವ ಸೇಡನ್ನು ತೀರಿಪುದು

ಎನ್ನುತಲಿ ಅರ್ಜುನನ ಸುತರುಗಳು ನೆನೆದಿಹರು

||೧೦೬೫||

ಒಂದುದಿನ ಆಶ್ರಮದಿ ಭಾರ್ಗವನು ಇಲ್ಲಿದಿಹ

ಸಮಯವನು ಸಾಧಿಸುತ ಸುತರುಗಳು ಧಾವಿಸುತ

ಧ್ಯಾನದಲಿ ಕುಳಿತಿರ್ದ ಜಮದಗ್ನಿ ಮುನಿವರನ

ವಧೆಯನ್ನು ಗೈದಿಹರು ಮೋಸದಲಿ ಹೇಸದಲೆ

||೧೦೬೬||

ಪರಶುಧರ ಭಾರ್ಗವನು ಆ ರಾಮನೈತಂದು

ರಕುತದಲಿ ಮುಳುಗಿದರ್ ತಂದೆಯಾ ದೇಹವನು

ಧರೆಯೊಳಗೆ ಬಿದ್ದಿರುವ ಶಿರವನ್ನು ನೋಡುತಲಿ

ರಕುತವದು ಕುದಿಯುತಲಿ ತಳಮಳವಗೊಂಡಿಹನು

||೧೦೬೭||

ಇದು ದುಷ್ಟ ಅರ್ಜುನನ ಸುತರುಗಳು ಗೈದಿರುವ

ಘನಘೋರ ಪಾಪದಾ ದುಷ್ಟತ್ಯವನ್ನುತಲಿ

ಅರ್ಜುನನ ಸುತರುಗಳ ರುಂಡಗಳ ಮಾಲೆಯನು

ಗಗನಕ್ಕೆ ಕಟ್ಟುವೆನು ಎನ್ನುತಲಿ ಗರ್ಜಿಸುತ

||೧೦೬೮||

ಕೊಡಲಿಯನು ಎತ್ತುತಲಿ ಭರಭರನೆ ತಿರುಹುತಲಿ

ಕ್ಷತ್ರಿಯರ ಕುಲವನ್ನು ನಿರ್ಮೂಲ ಮಾಡುವೆನು

ನಿಕ್ಷತ್ರ ಪೃಥ್ವಿಯನು ಮಾಡುವೆನು ಎನ್ನುತಲಿ

ಘೋರ ಪ್ರತಿಜ್ಞೆಯನು ಮಾಡಿಹನು ಭಾರ್ಗವನು

||೧೦೬೯||

ಸಾಗುತಲಿ ಮೊದಲಿಂಗಿ ಕಾರ್ತವೀರ್ಯಾರ್ಜುನನ

ತನಯರನು ಸಕಲರನು ತರಗೆಲೆಯ ತರಿದಂತೆ

ಶಿರಗಳನು ತರಿಯುತಲಿ ಇಪ್ಪತ್ತು ಮೇಲೊಂದು

ಬಾರಿಯಲಿ ಕ್ಷತ್ರಿಯರ ಸಂಹಾರ ಗೈದಿಹನು

||೧೦೭೦||

ಕೋಪದಲಿ ಸಮಂತಕ ಪಂಚಕದ ಎಡೆಯಲ್ಲಿ

ರಕ್ತದಾ ಕೊಳಗಳನು ಐಯ್ದನ್ನು ನಿರ್ಮಿಸುತ

ಅಗಣಿತದ ಕೋಟಿಗಳ ಕ್ಷತ್ರಿಯರ ಕೊಲ್ಲುತಲಿ

ರಕ್ತದಾ ತರ್ಪಣವ ಪಿತನಿಗೆ ಇತ್ತಿಹನು

||೧೦೭೧||

ಘನಮಹಿಮ ಋಚಿಕನು ಮುನಿವರನು ಐತಂದು

ಉಪದೇಶಗೈಯ್ಯುತಲಿ ಸಾಂತ್ವನವಗೊಳಿಸುತಿರೆ

ಭಾರ್ಗವನು ಆ ರಾಮ ತಪವನ್ನು ಗೈಯ್ಯುತಲಿ

ಮಹೇಂದ್ರ ಪರ್ವತದಿ ವಾಸಿಸುತಲಿರುತಿಹನು

||೧೦೭೨||

ಈ ತೆರದಿ ಅಕೃತವೃಣ ಮುನಿವರನು ನುಡಿಯುತಿರೆ

ವರುದಿವಸ ಭಾರ್ಗವನು ವರರಾಮ ಬರುತಿರಲು

ಸಕಲರೂ ಸಾಷ್ಟಾಂಗವೆರಗುತಲಿ ಪೂಜಿಸುತ

ಸಾಗುತಲಿ ಅಗಸ್ತ್ಯ ತೀರ್ಥದಡೆ ಬಂದಿಹರು

||೧೦೭೩||

**ಪ್ರಭಾಸದಿ ಕೃಷ್ಣನನು ಕಾಣುತಲಿ ಧರ್ಮಜನು |**

**ವರಗಂಧಮಾನಸಕೆ ಬಂದಿಹನು ಯಾತ್ರೆಯಲಿ ||**

ಕೇಳುವುದು ಪಾರಿಕ್ಷಿತವನೀಶ ಪಾಂಡವರು

ತೀರ್ಥದಲಿ ಮೀಯುತಲಿ ಮುಂದಕ್ಕೆ ಸಾಗುತಲಿ

ಪಶ್ಚಿಮದ ಕಡಲಿನಾ ತೀರದಲಿ ಶೋಭಿಸುವ

ಪಾವನ ಪ್ರಭಾಸದಾ ಕ್ಷೇತ್ರಕ್ಕೆ ಬಂದಿಹರು

||೧೦೭೪||

ಪವಿತ್ರಮಿಹ ಕ್ಷೇತ್ರದಲ್ಲಿ ಸ್ನಾನವನು ಗ್ರೈಯ್ಯತತಿ  
ಕಾಲವನು ಕಳೆಯುತಿರೆ ಶ್ರೀಕೃಷ್ಣ ಬಲರಾಮ  
ಅರಿಯುತಲಿ ಬರುತಲಿರೆ ಧರ್ಮಜನು ಅದರದಿ  
ಸತ್ಕಾರ ಗ್ರೈಯ್ಯತಲಿ ಸಂತಸದಿ ನಲಿದಿಹನು

||೧೦೭೫||

ಹೇ ಕೃಷ್ಣ ಧರ್ಮದಲ್ಲಿ ನಡೆಯುತಿಹ ಪಾಂಡವರ್ಗೆ  
ವನವಾಸ ಕಷ್ಟವನು ಭೋಗಿಸುವ ಗತಿಯಾಯ್ತು  
ದುಷ್ಟತ್ವ ಗ್ರೈಯ್ಯತಹ ಕೌರವಗೆ ಐಶ್ವರ್ಯ  
ಸೌಖ್ಯವದು ದೊರೆತಿಹುದು ಎಂದಿಹನು ಬಲರಾಮ

||೧೦೭೬||

ಧರ್ಮದಲ್ಲಿ ನಡೆವರ್ಗೆ ಕಷ್ಟವದು ತಪ್ಪದಿದೆ  
ಅಧರ್ಮವನು ಗೈವರ್ಗೆ ಸುಖಭಾಗ್ಯ ದೊರೆಯುವುದು  
ಎಂಬುದನು ಜನರುಗಳು ನುಡಿಯುವುದು ನಿಜವಿಹುದು  
ಎನ್ನುತಿರೆ ಬಲರಾಮ ಶ್ರೀ ಕೃಷ್ಣ ನುಡಿದಿಹನು

||೧೦೭೭||

ಮೊದಲಿಂಗಿ ಧರ್ಮವದು ದುಃಖವನು ಈಯುವುದು  
ಕೊನೆಯಲ್ಲಿ ಶಾಶ್ವತದ ಸೌಖ್ಯವನು ಈಯುವುದು  
ಅಧರ್ಮವದು ಮೊದಲಿಂಗಿ ಸೌಖ್ಯವನು ಈಯುತಲಿ  
ದುಃಖವದು ಈಯುವುದು ಎಂದಿಹನು ಕೊನೆಯಲ್ಲಿ

||೧೦೭೮||

ಆಗಲಾ ಸಾತ್ಯಕಿಯು ಹೇ ಕೃಷ್ಣ ಬಲರಾಮ  
ಪ್ರದ್ಯುಮ್ನ ಅನಿರುದ್ಧ ಮತ್ತೆ ನಾ ಮೂವರೂ  
ಕೌರವರ ಕೊಲ್ಲುತಲಿ ಹಸ್ತಿನೆಯ ರಾಜ್ಯವನು  
ಪಾಂಡವರಿಗೀಯುವೆವು ಎನ್ನುತಲಿ ನುಡಿದಿಹನು

||೧೦೭೯||

ನೀವುಗಳು ಶಕ್ತರಿಹರೆಂಬುದನು ನಾ ಬಲ್ಲೆ  
ಪರರುಗಳು ಗೆದ್ದಿರುವ ರಾಜ್ಯವನು ಧರ್ಮಜನು  
ಎಂದಿಗೂ ಸ್ವೀಕಾರ ಮಾಡದಿಹ ನಿಜಬಲದಿ  
ತಾನೆಯೇ ಜಯಿಸುವನು ಎಂದಿಹನು ಮಾಧವನು

||೧೦೮೦||

ಅಹುದಹುದು ಕೃಷ್ಣ ನಾ ನುಡಿಯದುವೆ ನಿಜವಿಹುದು  
ಬೇಗನೇ ಯುದ್ಧದಾ ಕಾಲವದು ಬರಲಿಹುದು  
ನೀವುಗಳು ಯಾದವರು ಯುದ್ಧದಲ್ಲಿ ನೆರವನ್ನು  
ನಮಗೀವುದೆನ್ನುತಲಿ ಧರ್ಮಜನು ನುಡಿದಿಹನು

||೧೦೮೧||

ಹದಿಮೂರು ವರ್ಷಗಳ ವನವಾಸ ಕಳೆಯುತಿರೆ  
ಕೌರವರು ನಮ್ಮಯಾ ರಾಜ್ಯವನು ಸ್ನೇಹದಲ್ಲಿ  
ನಮಗೀಯದಿದೋಡೆಯು ಘೋರತರ ಸಂಗ್ರಾಮ  
ಸಂಭವಿವುದೆನ್ನುತಲಿ ಧರ್ಮಜನು ನುಡಿದಿಹನು

||೧೦೮೨||

ಅಂಧಕರು ವೃಷ್ಟಿಗಳು ಶ್ರೀಕೃಷ್ಣ ಬಲರಾಮ  
ಯಾದವರು ಸಕಲರೂ ನೀವುಗಳು ಯುದ್ಧದಲ್ಲಿ  
ಸೈನ್ಯದಾ ಸಹಿತದಲ್ಲಿ ನೆರವನ್ನು ಈಯುವದು  
ಎನ್ನುತಲಿ ಧರ್ಮಜನು ಸಾತ್ಯಕಿಗೆ ನುಡಿದಿಹನು

||೧೦೮೩||

ಕೆಲವುದಿನ ಶ್ರೀಕೃಷ್ಣ ಬಲರಾಮ ಸಹಿತದಲ್ಲಿ  
ಸಂತಸದಿ ಕಾಲವನು ಕಳೆಯುತಲಿ ದ್ವಾರಕೆಗೆ  
ತೆರಳಲಿಕೆ ಅಣಿಯಾಗುತ್ತಿರುತ್ತಿಲು ಧರ್ಮಜನು  
ಸೋದರರ ಸಹಿತದಲ್ಲಿ ಸಾಷ್ಟಾಂಗವೆರಗುತಲಿ

||೧೦೮೪||

ನಿಮ್ಮಯಾ ಕರುಣೆಯಲಿ ಅಗಣಿತದ ಕಷ್ಟಗಳ  
ಕಳೆದಿಹವು ನಿಮ್ಮಯಾ ಕರುಣೆಯಾ ಕವಚವದು  
ಸತತವ್ಯಾಸಮಗಿರಲಿ ಎನ್ನುತಲಿ ನುಡಿಯುತಿರೆ  
ಶ್ರೀಕೃಷ್ಣ ಪಾಂಡವರ ತೆಗೆತೆಗೆದು ಅಪ್ಪಿದನು

||೧೦೮೫||

ಆ ಕ್ಷಣದಿ ದ್ರೌಪದಿಯು ಧಾವಿಸುತ ಐತಂದು  
ಮುರಹರನ ಚರಣದಲ್ಲಿ ಮೈಯನ್ನು ಇಕ್ಕುತಲಿ  
ದ್ವಾರಕೆಯ ಪುರದಲ್ಲಿ ಮತ್ತೆಲ್ಲಿ ಇದ್ದೋಡೆಯು  
ಎಮ್ಮನ್ನು ರಕ್ಷಿಸುವ ಭಾರವದು ನಿನ್ನದಿದೆ

||೧೦೮೬||

ಎನ್ನುತಲಿ ದೃಗುಜಲದ ಧಾರೆಯನು ಸುರಿಸುತಲಿ  
ದೈನ್ಯದಲ್ಲಿ ನುಡಿಯುತಿರೆ ಎನ್ನಯಾ ಪ್ರಾಣಗಳ  
ಪರಿಯಲ್ಲಿ ಇರುತಿರುವ ನಿಮ್ಮನ್ನು ರಕ್ಷಿಪೆನು  
ಎನ್ನುತಲಿ ಹರಸುತಲಿ ಶ್ರೀಕೃಷ್ಣ ತೆರಳಿದನು

||೧೦೮೭||

ಬಳಿಕಲಾ ಧರ್ಮಜನು ಯಾತ್ರೆಯಲಿ ಸಾಗುತಲಿ  
ಪಾವನ ಪಯೋಷ್ಠಿಯಾ ತೀರ್ಥ ಬಳಿ ಬರುತಿರಲು  
ಗಯನ್ಯಪನು ಯಾಗವನು ಮಾಡುತಲಿ ಧನಕನಕ  
ದಾನವನು ಇತ್ತಿರುವ ಪಾವನದ ತಾಣಮಿದು

||೧೦೮೮||

ಪುಣ್ಯಮೀ ತೀರ್ಥದಲ್ಲಿ ಸಾನ್ನವನು ಗ್ರೈಯ್ಯತಲಿ  
ಪಿತೃಗಳಿಗೆ ಪಿಂಡವನು ಇತ್ತೋಡೆಯು ಪರದಲ್ಲಿ  
ಸೆದ್ಗತಿಯು ದೊರೆಯುವುದು ಎನ್ನುತಿರೆ ಲೋಮಶರು  
ಧರ್ಮಜನು ಮೀಯುತಲಿ ಪಿಂಡವನು ಇತ್ತಿಹನು

||೧೦೮೯||

ಪಯಣವನು ಬೆಳೆಸುತಲಿ ವೈದೂರ್ಯಾಗಿರಿ ದಾಂಟಿ  
ನರ್ಮದೆಯ ತೀರದಲ್ಲಿ ಶೋಭಿಸುವ ಖ್ಯಾತರಾ  
ಭೃಗುಸುತನ ಚ್ಯವನರಾ ಆಶ್ರಮಕೆ ಬರುತಿರಲು  
ಇದುಆರ ಆಶ್ರಮವು ಎಂದಿಹನು ಧರ್ಮಜನು

||೧೦೯೦||



ಆವೃದ್ಧ ಚ್ಯವನಋಷಿ ಯೌವನವ ಪಡೆಯತಲಿ  
ಸುಕನ್ಯೆಯನು ಎಂಬುವಾ ಕನ್ಯೆಯನು ವರಿಸುತಲಿ  
ಸುರಪತಿಯ ಗರ್ವವನು ಮುರಿದಿರುವ ಚ್ಯವನರಾ  
ಚರಿತೆಯನು ಧರ್ಮಜಗೆ ಲೋಮಶರು ಪೇಳಿದರು

||೧೦೯೧||

ಇದುಪುಣ್ಯ ಚ್ಯವನರಾ ತೀರ್ಥವಿದೆ ಎನ್ನುತಲಿ  
ಪಾಂಡವರು ಸ್ನಾನವನು ಗೈಯ್ಯತಲಿ ನಡೆಯತಲಿ  
ಪಾವನದ ಯಮುನೆಯಾ ತೀರಕ್ಕೆ ಬರುತಿರಲು  
ಮಾಂಧಾತೃನೃಪವರನ ಚರಿತೆಯನು ಪೇಳಿದರು

||೧೦೯೨||

ಇಕ್ಷಾಕು ಕುಲನೃಪನು ವರಯೌವನಾಶ್ವನು  
ಸಾವಿರದ ಅಶ್ವಮೇಧ ಯಾಗಗಳಗೈದರೂ  
ಬಹುವರುಷ ಕಳೆದರೂ ಮಕ್ಕಳುಗಳಾಗದಿರೆ  
ತಪವನ್ನು ಗೈಯ್ಯಲಿಕೆ ಕಾನನಕೆ ತೆರಳಿದನು

||೧೦೯೩||

ಒಂದು ದಿನ ಅಡವಿಯಲಿ ಅಲೆಯುತಲಿ ರಾತ್ರಿಯಲಿ  
ನೀರಡಿಸಿ ಚ್ಯವನರಾ ಆಶ್ರಮಕೆ ಬರುತಿರಲು  
ಎಲ್ಲರೂ ಮಲಗಿರಲು ಕುಂಭದಲಿ ಇರಿಸಿದ  
ಮಂತ್ರಿಸಿದ ಜಲವನ್ನು ಕುಡಿದಿಹನು ನೃಪವರನು

||೧೦೯೪||

ಚ್ಯವನಋಷಿ ಬೆಳಗಿನಲಿ ಬರಿದಾದ ಕುಂಭವನು  
ನೋಡುತೀರೆ ಧರಣಿಪನು ತಾ ಕುಡಿದೆಳನ್ನೂತಿರೆ  
ಈ ಜಲವ ನಿನ್ನಯಾ ಸತಿಗೀಯಲೋಸುಗವೆ  
ಕುಂಭದಲಿ ಇರಿಸಿದ್ ಎಂದಿಹನು ಋಷಿವರನು

||೧೦೯೫||

ನಿನ್ನಯಾ ಉದರದಲಿ ಗರ್ಭವದು ಬೆಳೆಯುತಲಿ  
ಶ್ರೇಷ್ಠನಾಸುತನನ್ನು ನೀ ಪಡೆವೆ ಎಂದಿಹರು  
ದಿನಗಳೆಯೆ ನೃಪವರನು ಗರ್ಭವನು ಧರಿಸುತಲಿ  
ಫರುಷಗಳ ನೂರನ್ನು ಕಳೆದಿಹನು ಸರಸದಲಿ

||೧೦೯೬||

ಬಳಿಕೊಂದು ದಿನದಲ್ಲಿ ಉದರವನು ಬಗಿಯುತಲಿ  
ತೇಜದಲಿ ಬೆಳಗುತಿಹೆ ಶಿಶುವೊಂದು ಜನಿಸುತಲಿ  
ಆ ಕ್ಷಣದಿ ಬೆಳಗುತಲಿ ಯೌವನದಿ ತೊಳಗುತಲಿ  
ಮಾಂಧಾತೃ ಎಂಬುವಾ ಹೆಸರೆನಲಿ ಮೆರೆದಿಹನು

||೧೦೯೭||

ಜನಿಸಿದಾ ಕ್ಷಣದಲ್ಲಿ ವೇದಗಳ ಶಾಸ್ತ್ರಗಳ  
ಶಸ್ತ್ರಾಸ್ತ್ರ ಧನುರ್ವಿದ್ಯೆ ಪರಿಣಿತನು ಎನಿಸುತಲಿ  
ಜಗದೊಳಗೆ ಶಕ್ತಿಯಲಿ ಶೌರ್ಯಪ್ರತಾಪದಲಿ  
ಅಪ್ರತಿಮನೆನಿಸಿಹನು ಮಾಂಧಾತೃ ನೃಪವರನು

||೧೦೯೮||

ದೇವೇಂದ್ರನೈತಂದು ಪಟ್ಟವನು ಕಟ್ಟುತಿರೆ  
ಜಗಚಕ್ರವರ್ತಿಯೆಂದೆನಿಸುತಲಿ ಮೆರೆದಿಹನು  
ಮಹನೃಪನು ಮಾಂಧಾತೃ ಯಾಗವನು ಗೈದಿರುವ  
ತಾಣಮಿದು ಎನ್ನುತಲಿ ಲೋಮಶರು ನುಡಿದಿಹರು

||೧೦೯೯||

ಮುಂದಕ್ಕೆ ಸಾಗುತಲಿ ಸೋಮಕನ ಆಶ್ರಮವ  
ಕಾಣುತಲಿ ಸೋಮಕನ ಕಥೆಯನ್ನು ಪೇಳಿದರು  
ಸ್ವರ್ಗದಾ ದ್ವಾರವದು ಎಂದೆನಿಪ ಯಯಾತಿನೃಪ  
ಯಕ್ಷವನು ಗೈದಿರುವ ತಾಣಕ್ಕೆ ಬಂದಿಹರು

||೧೧೦೦||

ಸನಿಹದಲಿ ಹರಿಯುತಿಹ ವಿಪಾಶದ ನದಿಯಲ್ಲಿ  
ಸ್ನಾನವನು ಗೈಯ್ಯತಲಿ ಮಾನಸ ಸರೋವರೆಕೆ  
ದ್ವಾರವೆಂದೆನಿಸುತಿಹ ನಂದನದ ಪರಿಯಲ್ಲಿ  
ಶೋಭಿಸುವೈಕಾಶ್ರೀರ ಮಂಡಲಕೆ ಬಂದಿಹರು

||೧೧೦೧||

ನಂತರದಿ ವರಜಲಾ ಉಪಜಲಾ ಎಂಬುವಾ  
ನದಿಗಳಾ ತೀರದಲಿ ಬರುತಲಿರೆ ಇಲ್ಲಿಯೇ  
ಉಶೀನರನೃಪನು ಯಾಗವನು ಮಾಡಿಹನು  
ಇದು ಪುಣ್ಯ ಸ್ಥಳವೆಂದು ಲೋಮಶರು ನುಡಿದಿಹರು

||೧೧೦೨||

ಉಶೀನರ ನರಪತಿಯ ಸುತನಾದಶಿಬಿನೃಪನ  
ವೃತ್ತಾಂತ ಸೋಜಿಗವು ಕೌತುಕವು ಎನಿಸುವುದಾ  
ದಾನದಲಿ ಧರ್ಮದಲಿ ಔದಾರ್ಯ ಸದ್ಗುಣದಿ  
ಶಿಬಿನೃಪನು ಜಗದೊಳಗೆ ಮೆರೆಯುತಲಿ ಇರಿದಿಹನು

||೧೧೦೩||

ಒಂದುದಿನ ದೇವೇಂದ್ರ ವರಲಗ್ನಿ ಶಿಬಿಯನ್ನು  
ಪರಿಸಲು ಗಿಡುಗಗಾ ಕಪೋತದ ರೂಪಗಳ  
ಧರಿಸುತಲಿ ಕಪೋತವು ಓಡುತಲಿ ಏತಂದು  
ಶಿಬಿಚಕ್ರವರ್ತಿಯನು ದೈನ್ಯದಲಿ ಪ್ರಾರ್ಥಿಸಿತು

||೧೧೦೪||

ಈ ಗಿಡುಗವನ್ನು ತಿನ್ನಲಿಕ್ಕೆ ಬೆನ್ನಟ್ಟಿ  
ಬುಡಿದು ಎನ್ನುತಲಿ ಮೊರೆ ಹೋಗುತಿರಲು  
ಎನ್ನಯಾ ಆಹಾರ ಆ ಪಾರಿವಾಳವನು  
ಎನಗೀವುದೆನ್ನುತಲಿ ಆ ಗಿಡುಗ ನುಡಿದಿಹುದು

||೧೧೦೫||

ಶರಣಾಗಿ ಬಂದವರ ರಕ್ಷಿಪುದು ಧರ್ಮವದು  
ನಾ ಕೊಡೆನು ಎನ್ನುತಲಿ ಶಿಬಿನೃಪನು ನುಡಿಯುತಿರೆ  
ದಾನದಲಿ ಧರ್ಮದಲಿ ನೀ ಶ್ರೇಷ್ಠನೆನ್ನುತಲಿ  
ಜಗವೆಲ್ಲ ನಿನ್ನಯಾ ಕೀರ್ತಿಯನು ಹೊಗಳುತ್ತಿರೆ

||೧೧೦೬||

ಎನ್ನಯಾ ಅನ್ನವನು ನೀ ಕಸಿದುಕೊಳ್ಳುವುದು  
ಪಾಪಕರ ಎನಿಸುವುದು ಇದು ನಿನಗೆ ಭೂಷಣವೆ  
ಆಹಾರವಿಲ್ಲದೆಯೆ ನಾನಿಲ್ಲಿ ಸಾಯುವೆನು  
ನರಕದಲ್ಲಿ ನೀ ಬೀಳ್ತೆ ಎಂದಿಹುದು ಆ ಗಿಡುಗ

||೧೧೦೭||

ಬೇರೊಂದು ಆಹಾರ ನೀ ಕೊಳ್ಳುವುದುಚಿತವದು  
ಎನ್ನಯಾ ಐಶ್ವರ್ಯ ರಾಜ್ಯವನು ನಿನಗೀವೆ  
ಮೊರೆಹೊಕ್ಕ ಹಕ್ಕಿ ಯನು ನಾನೆಂದು ಕೊಡೆನೆಂದು  
ಶಿಬಿನ್ಯಪನು ನುಡಿಯುತ್ತಿರೆ ಗಿಡುಗವದು ನುಡಿದಿಹುದು

||೧೧೦೮||

ನಾನೀಗ ಹಸಿವೆಯಲಿ ಬಾಧೆಯನು ಬಳಲುತ್ತಿಹೆ  
ಆಹಾರವಿಲ್ಲದೆಯೆ ಕ್ಷಣವೊಂದು ನಾ ಬದುಕೆ  
ಆ ಪಾರಿವಾಳದಾ ತೂಕದಾ ಮಿತಿಯಷ್ಟು  
ನಿನ್ನಯಾ ಮಾಂಸವನು ನನಗೀವುದೆಂದಿಹುದು

||೧೧೦೯||

ಆಗಲಾ ಶಿಬಿನ್ಯಪನು ತನ್ನಯಾ ತೊಡೆಯನ್ನು  
ಕೊಯ್ಯುತ್ತಲಿ ಮಾಂಸವನು ತಕ್ಕ ಡಿಯೊಳಿರಿಸುತ್ತಲಿ  
ತೂಗುತ್ತಿರೆ ಪರಡಿಯದು ಮೇಲಕ್ಕೆ ಏಳದಿರೆ  
ದೇಹದಾ ಅಂಗಾಂಗ ಕಡಿಯುತ್ತಲಿ ಒಕ್ಕಿದನು

||೧೧೧೦||

ಕೊನೆಯಲ್ಲಿ ಪರಡಿಯದು ಮಿಸುಕದಿರೆ ಶಿಬಿನ್ಯಪನು  
ತನುವಿನಾ ಸರ್ವಸ್ವ ಮಾಂಸವನು ಅರ್ಪಿಸಲು  
ಪರಡಿಯಲಿ ಕೂಡುತ್ತಿರೆ ದೇವೇಂದ್ರ ವರಅಗ್ನಿ  
ಪ್ರತ್ಯಕ್ಷರಾಗುತ್ತಲಿ ಶಿಬಿನ್ಯಪನ ಹರಸಿದರು

||೧೧೧೧||

ನಿನ್ನಯಾ ದಾನಗಳ ಔದಾರ್ಯ ಗುಣಗಳನು  
ಪರಿಕಿಸಲು ವೇಷದಲ್ಲಿ ನಾವುಗಳು ಬಂದಿಹವು  
ನಿನ್ನಯಾ ಕೀರ್ತಿಯದು ಚಂದ್ರಾರ್ಕ ಪರ್ಯಂತ  
ಬೆಳಗುವುದು ಎನ್ನುತಲಿ ಹರಸುತ್ತಲಿ ತೆರಳಿದರು

||೧೧೧೨||

ಇಲ್ಲಿಯೇ ಶಿಬಿನ್ಯಪನು ತಪವನ್ನು ಗೈದಿಹನು  
ಇದು ಪುಣ್ಯ ತಾಣವಿದೆ ಇಲ್ಲಿಯೇ ಸನಿಹದಲ್ಲಿ  
ಉದ್ದಾಲಕ ಋಷಿವರನ ಸುತ ಶ್ವೇತಕೇತುವಿನ  
ಆಶ್ರಮಗಳಿರುತ್ತಿಹವು ಎಂದಿಹರು ಲೋಮಶರು

||೧೧೧೩||

ಮುಂದಕ್ಕೆ ಸಾಗುತ್ತಲಿ ಉದ್ದಾಲಕ ಋಷಿವರನ  
ಮತ್ತೆ ಆ ಪುತ್ರನಾ ವರಶ್ವೇತಕೇತುವಿನ  
ಆಶ್ರಮಕ್ಕೆ ಬರುತ್ತಿರಲು ಧರ್ಮಜನು ಕೌತುಕದಿ  
ಚರಿತೆಯನು ಪೇಳುವುದು ಎನ್ನುತಲಿ ನುಡಿದಿಹನು

||೧೧೧೪||

ಕೇಳುವುದು ಧರ್ಮಜನೆ ಉಪನಿಷದ ಮಂತ್ರಗಳ  
ದೃಷ್ಟಾರ ಎನಿಸರ್ವ ಉದ್ದಾಲಕ ಮುನಿಯಲ್ಲಿ  
ಕಹೋಡನೆಂಬುವಾ ಋಷಿವರನು ವೇದಗಳ ಶಾಸ್ತ್ರಗಳ  
ಅಧ್ಯಯನ ಗೈಯ್ಯುತ್ತಲಿ ಪರಿಣತನು ಎನಿಸಿಹನು

||೧೧೧೫||

ಉದ್ದಾಲ ಮುನಿವರನು ಮುದದಿಂದ ಕಹೋಡಗೆ  
ನಿಜಸುತ ಸುಜಾತೆಯನು ಈಯುತ್ತಲಿ ಮದುವೆಯನು  
ಸಂಭ್ರಮದಿ ಗೈಯ್ಯುತ್ತಿರೆ ವರುಷಗಳು ಉರುಳುತ್ತಿರೆ  
ಗರ್ಭವನು ಧರಿಸುತ್ತಲಿ ಸುಜಾತೆಯು ಬೆಳಗಿದಳು

||೧೧೧೬||

ಒಂದುದಿನ ರಾತ್ರಿಯಲಿ ಕಹೋಡ ಮುನಿವರನು  
ವೇದಗಳ ಮಂತ್ರಗಳ ಪಠಿಸುತ್ತಲಿ ಇರುತ್ತಿರಲು  
ಸುಜಾತೆಯಾ ಗರ್ಭದಲ್ಲಿ ಇರುತ್ತಿರುವ ಭ್ರೂಣವದು  
ಮಂತ್ರಗಳ ಪಠಣದಲ್ಲಿ ದೋಷವಿದೆ ಎಂದಿಹುದು

||೧೧೧೭||

ಮಂತ್ರಗಳ ತಪ್ಪಾಗಿ ಉಚ್ಚಾರ ಗೈಯ್ಯುತ್ತಿಹೆ  
ವಿಪರೀತ ಅರ್ಥಗಳ ನೀಯುವುದು ಎನ್ನುತ್ತಿರೆ  
ಕೋಪದಲ್ಲಿ ಕಹೋಡನು ಅಂಕುಡೊಂಕಾಗುತ್ತಲಿ  
ನೀಜನಿಸು ಎನ್ನುತಲಿ ಶಾವವನು ಇತ್ತಿಹನು

||೧೧೧೮||

ಗರ್ಭಿಣಿ ಸುಜಾತೆಯು ಗಂಡಂಗೆ ಕಹೋಡಾಗೆ  
ಮುಂದಕ್ಕೆ ಜನಿಸುವಾ ಶಿಶುವನ್ನು ಪೋಷಿಸಲು  
ಧನವಿಲ್ಲ ಎನ್ನುತ್ತಿರೆ ಆಸ್ಥಾನ ಪಂಡಿತನ  
ಜಯಿಸುತ್ತಲಿ ಧನವನ್ನು ತೆಹೆನೆಂದು ನುಡಿದಿಹನು

||೧೧೧೯||

ಜನಕನ್ಯಪ ನೆಡೆಯಲ್ಲಿ ಸಾಗುತ್ತಲಿ ಐತಂದಂ  
ಪಂದಿಯಾ ಪಂಡಿತನ ಜೊತೆಯಲ್ಲಿ ವಾದದಲ್ಲಿ  
ಸೋಲುತ್ತಿರೆ ಕಹೋಡನಾ ಕೈಕಾಲು ಕಟ್ಟುತ್ತಲಿ  
ಕಡಲಿನಲಿ ಎಸೆದಿಹನು ಆ ಪಂದಿ ಪಂಡಿತನು

||೧೧೨೦||

ನವಮಾಸ ತುಂಬುತ್ತಿರೆ ವರಸುದತಿ ಸುಜಾತೆ  
ಎಂಟುಕಡೆ ಡೊಂಕಾದ ವಕ್ರಾದ ದೇಹದಲ್ಲಿ  
ಶಿಶುವೊಂದು ಜನಿಸುತ್ತಿರೆ ಅಷ್ಟಾವಕ್ರನೆನ್ನುತಲಿ  
ಹೆಸರನ್ನು ಇಡುತ್ತಲಿರೆ ದಿನದಿನದಿ ಬೆಳೆದಿಹನು

||೧೧೨೧||

ಉದ್ದಾಲಕ ಋಷಿವರನು ಅಳಿಯನಾ ವೃತ್ತಾಂತ  
ಅರಿಯುತ್ತಲಿ ದುಃಖದಲಿ ಸುಜಾತೆ ತನಯಳಿಗೆ  
ವಿಷಯವನು ತಿಳಿಸುತ್ತಲಿ ಮಗುವಿಗೆ ಎಂದಿಗೂ  
ಈ ವಿಷಯ ಅರುಹದಿರು ಎನ್ನುತಲಿ ನುಡಿದಿಹನು

||೧೧೨೨||

ಮಗುವಿನಾ ಚೌಲೋಪನಯನಾದಿ ಕಾರ್ಯಗಳ  
ಉದ್ಧಾಲಕ ಗೈಯುತಿರೆ ಅಷ್ಟವಕ್ರನು ವರ್ಧಿಸುತ  
ಹನ್ನೆರಡು ವರುಷಗಳು ತುಂಬುತಿರೆ ತಾಯಿಯನು  
ತನ್ನಯಾ ಪಿತನಾರು ಎನ್ನುತಲಿ ಕೇಳಿದನು

||೧೧೨೩||

ನಿನ್ನಯಾ ತಂದೆಯನು ವಾದದಲಿ ಗೆಲ್ಲುತಲಿ  
ಆ ವಂದಿ ಕೊಂದಿಹನು ಎನ್ನುತಲಿ ತಿಳಿಸುತಿರೆ  
ಅಷ್ಟವಕ್ರನು ಕೋಪದಲಿ ವಂದಿಯನು ಜಯಿಸುತಲಿ  
ವಧಿಸುವೆನು ಎನ್ನುತಲಿ ನಿಶ್ಚಯವ ಮಾಡಿಹನು

||೧೧೨೪||

ಮಾತುಲನ ವರಶ್ವೇತಕೇತುವಿನ ಜೊತೆಯಲ್ಲಿ  
ಜನಕನಾ ಪಟ್ಟಣಕ್ಕೆ ಭರದಲ್ಲಿ ಐತಂದು  
ಅರಮನೆಯ ದ್ವಾರದಾ ಬಳಿಯಲ್ಲಿ ಬರುತಿರಲು  
ಆ ದ್ವಾರಪಾಲಕನು ತಡೆಯುತಲಿ ನುಡಿದಿಹನು

||೧೧೨೫||

ಬಂದಿರುವ ಕಾರ್ಯವನು ಹೇಳೆಂದು ನುಡಿಯುತಿರೆ  
ವಂದಿಯನು ಗೆಲ್ಲಲಿಕೆ ಬಂದಿಹನು ಒಳಗಿಬಿಡು  
ಎನ್ನುತಿರೆ ನೀನಿನ್ನು ಚಿಕ್ಕವನು ಅಲ್ಪಮತಿ  
ವೇದಾಂತ ತತ್ವವನು ನೀನೆಂತು ಅರಿತಿರುವೆ

||೧೧೨೬||

ಮೊದಲಿಗೆ ಎನ್ನಯಾ ಪ್ರಶ್ನೆಯನು ಉತ್ತರಿಸು  
ಓಂಕಾರ ದಕ್ಷರದ ಪರಬ್ರಹ್ಮ ತತ್ವವನು  
ರಹಸ್ಯವನು ಉಸುರುವುದು ಇಲ್ಲದಿರೆ ನಿನ್ನನ್ನು  
ಒಳಗಡೆಗೆ ಬಿಡೆನೆಂದು ಸೇವಕನು ನುಡಿದಿಹನು

||೧೧೨೭||

ಆ ಉಮಗಳಕ್ಷರದ ಓಂಕಾರದಕ್ಷಯದ  
ಸೃಷ್ಟಿಸ್ಥಿತಿ ಲಯಾದಿಗಳ ಪರಬ್ರಹ್ಮ ತತ್ವವನು  
ಅಷ್ಟವಕ್ರ ಸರಸದಲಿ ಹೇಳುತಿರೆ ಆ ಸಮಯ  
ಜನಕನೃಪ ನೈತೃತರುತ ಕೇಳುತಲಿ ನುಡಿದಿಹನು

||೧೧೨೮||

ನೀನಿನ್ನು ಬಾಲಕನು ಬುದ್ಧಿಯದು ಬೆಳೆಯದಿದೆ  
ಮೊದಲಿಗೆ ನೀ ಎನ್ನ ಪ್ರಶ್ನೆಗಳನುತ್ತರಿಸು  
ನಂತರದಿ ವಂದಿಯನು ವಾದವನು ಗೈಯುತಲಿ  
ಜಯಿಸುವುದು ಎನ್ನುತಲಿ ಜನಕನೃಪ ನುಡಿದಿಹನು

||೧೧೨೯||

ವೇದಾಂತ ಶಾಸ್ತ್ರಗಳ ಅತಿಗಹನ ಪ್ರಶ್ನೆಗಳ  
ಘನಜ್ಞಾನಿ ಜನಕನೃಪ ಕೇಳುತಿರೆ ಮುನಿಸುತನು  
ಉತ್ತರವ ನೀಯುತಿರೆ ವಂದಿಯಾ ಜೊತೆಯಲಿ  
ವಾವವನು ಮಾಡಲಿಕೆ ಅನುಮತಿಯ ನಿತ್ತಿಹನು

||೧೧೩೦||

ಮೊದಲಿಗೆ ಆ ವಂದಿ ಪಂಡಿತನು ಒಂದಂಕಿ  
ವಿಷಯಗಳ ತತ್ವಗಳ ನುಸುರುವೆನು ಎನ್ನುತಲಿ  
ಅದಿತ್ಯನೋರ್ವನೇ ಲೋಕವನು ಬೆಳಗುವನು  
ಓರ್ವನೇ ವರಅಗ್ನಿ ವಿವಿಧಪರಿ ಉರಿಯುವನು

||೧೧೩೧||

ಓರ್ವನೇ ವಿಕ್ರಮನು ಅಗಣಿತರ ಕೊಲ್ಲುವನು  
ಓರ್ವನೇ ಯಮಧರ್ಮ ವಿಶ್ವವನು ನಿಗ್ರಹಿಪ  
ನೀನೆರಡು ಸಂಖ್ಯೆಯಾ ತತ್ವವನು ಉಸುರುವುದು  
ಎನ್ನುತಲಿ ಆ ವಂದಿ ಮುನಿಸುತಗೆ ನುಡಿದಿಹನು

||೧೧೩೨||

ಅಶ್ವನೀ ದೇವತೆಗಳ ವರ್ವಿರ್ವರಿರುತಿಹರು  
ರಥಕೆರಡು ಚಕ್ರಗಳು ಚಲಿಸಲಿಕೆ ಇರುತಿಹವು  
ಸತಿಪತಿಗಳೇರ್ವರೂ ದಂಪತಿಗಳಿರುತಿಹರು  
ಮೂರಂಕಿ ನೀನುಸಿರು ಎಂದಿಹನು ಮುನಿಸುತನು

||೧೧೩೩||

ಈ ಪರಿಯೆ ವಾದವದು ಈರ್ವರಲಿ ನಡೆಯುತಿರೆ  
ಹದಿಮೂರು ಅಂಕಿಗಳ ತತ್ವಗಳ ವಿಷಯಗಳ  
ಆ ವಂದಿ ಹೇಳಲಿಕೆ ಅಸಮರ್ಥನಾಗಿರಲು  
ಋಷಿಸುತನು ಹೇಳುತಲಿ ವಂದಿಯನು ಜಯಿಸಿದನು

||೧೧೩೪||

ಋಷಿಸುತಗೆ ಜಯಜಯವು ಎನ್ನುತಲಿ ಸಕಲರೂ  
ಕಲಕಲದ ನಾದವನು ಜಯಘೋಷ ಗೈಯುತಿರೆ  
ವಂದಿಯಾ ಮುಖಬಾಡಿ ನಿಶ್ಶೇಷವಾಗುತಿರೆ  
ಆ ಕ್ಷಣದಿ ಜನಕಂಗೆ ಅಷ್ಟವಕ್ರ ನುಡಿದಿಹನು

||೧೧೩೫||

ಮುನ್ನಿನಲಿ ಈ ವಂದಿ ಪಂಡಿತರ ಜಯಿಸುತಲಿ  
ಕೈಕಾಲ ಕಟ್ಟುತಲಿ ಕಡಲಿನಲಿ ಎಸೆದಂತೆ  
ಸೋತಿರುವ ವಂದಿಯನು ಕಟ್ಟುತಲಿ ಸಾಗರದಿ  
ಎಸೆಯುವುದು ಎನ್ನುತಲಿ ಅಷ್ಟವಕ್ರ ನುಡಿದಿಹನು

||೧೧೩೬||

ವರುಣನಾ ಪುತ್ರನಿಹೆ ನಾನಾರ ಕೊಂದಿಲ್ಲ  
ಎನ್ನಯಾ ಪಿತವರುಣ ಯಜ್ಞವನು ಮಾಡುತಿಹ  
ಯಾಗದಾ ಕಾರ್ಯಕ್ಕೆ ಋತ್ವಿಜರ ಗೈಯುತಲಿ  
ವರುಣನೆಡೆ ಕಳುಹಿದನು ಎಂದಿಹನು ಆ ವಂದಿ

||೧೧೩೭||

ಸಕಲರೂ ದ್ವಿಜರುಗಳು ಪಂಡಿತರು ಬರುತಿಹರು  
ನಿನ್ನಯಾ ವರಪಿತನು ಕಹೋಡನು ಬರುತಿಹನು  
ಎನ್ನುತಲಿ ಆ ವಂದಿ ನುಡಿಯುತಿರೆ ಆ ಕ್ಷಣದಿ  
ಕಹೋಡನ ಸಹಿತದಲಿ ಸಕಲರೂ ಬಂದಿಹರು

||೧೧೩೮||

ಬಂದಿರುವ ತಂದೆಯನು ಕಹೋಡನನು ಕಾಣುತ್ತಲಿ  
ಸುತ ಅಷ್ಟವಕ್ರನು ಸಂತಸದಿ ನಮಿಸುತ್ತಿರೆ  
ಹರುಷದಲಿ ಮಗನನ್ನು ಗಾಢದಲಿ ಅಪ್ಪತಲಿ  
ಶಿರವನ್ನು ಮೂಸುತಲಿ ಕಹೋಡ ನುಡಿದಿಹನು

||೧೧೩೯||

ಹೇ ಸುತನೆ ಈಗಲೇ ತೆರಳುತ್ತಲಿ ಸನಿಹದಲಿ  
ಹರಿಯುತಿಹ ಪಾವನದ ಸಮಂಗದಾ ಸ್ತೋತ್ರದಲಿ  
ಸ್ನಾನವನು ಗೈಯ್ಯುತ್ತಲಿ ನೀ ಬಹುದು ಎನ್ನುತ್ತಿರೆ  
ಸುತ ಅಷ್ಟವಕ್ರನು ನದಿಯೆಡೆಗೆ ನಡೆದಿಹನು

||೧೧೪೦||

ಮುನಿಸೂತನು ನದಿಯೊಳಗೆ ಮೀಯುತ್ತಿರೆ ತಕ್ಷಣದಿ  
ಡೊಂಕಾಗಿ ಬಾಗಿರುವ ಅಂಗಾಂಗವೆಲ್ಲವೂ  
ನೀಟಾಗಿ ಸರಳಾಗಿ ಹೊಳೆಯುತ್ತಲಿ ಶೋಭಿಸಲು  
ಸತಿಸಹಿತ ಕಹೋಡನು ಆಶ್ರಮಕ್ಕೆ ತೆರಳಿದನು

||೧೧೪೧||

ದಿವ್ಯದಾ ಸುಂದರದ ದೇಹದಾ ಸುತನೊಡನೆ  
ಕಹೋಡನು ಆಶ್ರಮಕ್ಕೆ ಬರುತ್ತಲಿರೆ ಸುಜಾತೆಯು  
ಪತಿಚರಣಕೆರಗುತ್ತಲಿ ಸುತಅಪ್ಪ ವಕ್ರನನು  
ಅಪ್ಪುತಲಿ ಹರ್ಷದಲಿ ಸಂತಸದಿ ನಲಿದಿಹಳು

||೧೧೪೨||

ಇಂತಿರ್ಪ ಪುಣ್ಯಮೀ ಪಾವನ ಸಮಂಗದಾ  
ನದಿಯೊಳಗೆ ಸ್ನಾನವನು ಗೈದೊಡೆಯು ಶಕ್ತಿಯದ್ದು  
ತೇಜವದ್ದು ಲಭಿಸುವುದು ನೀವುಗಳು ನದಿಯೊಳಗೆ  
ಸ್ನಾನವನು ಗೈಯ್ಯುವುದು ಎಂದಿಹರು ಲೋಮಶರು

||೧೧೪೩||

ಸಕಲರೂ ಪಾಂಡವರು ಸಮಂಗದಾ ಸ್ತೋತ್ರದಲಿ  
ಸ್ನಾನವನು ಗೈಯ್ಯುತ್ತಲಿ ಮುಂದಕ್ಕೆ ಚರಿಸುತ್ತಲಿ  
ಪಾವನಳ ಉಷ್ಣಿಯಲಿ ಗಂಗೆಯಲಿ ಮೀಯುತ್ತಲಿ  
ಸಾಗುತ್ತಲಿ ರೈಭ್ಯರಾ ಆಶ್ರಮಕ್ಕೆ ಬಂದಿಹರು

||೧೧೪೪||

ವರರೈಭ್ಯ ಭರದ್ವಾಜ ಯವಕ್ರಿತರ ವೃತ್ತಾಂತ  
ಲೋಮಶರು ಧರ್ಮಜನೆ ವಿಶದದಲಿ ಏವರಿಸುತ  
ಹನ್ನೆರಡು ತಿಂಗಳಲಿ ಫಲಪುಷ್ಟ ಶೋಭಿತದ  
ರೈಭ್ಯರಾ ಆಶ್ರಮವು ಎಂದಿಹರು ಲೋಮಶರು

||೧೧೪೫||

ಪಯಣವನು ಬೆಳೆಸುತ್ತಲಿ ಪಾಂಡವರು ಸಕಲರೂ  
ಮೈನಾಕ ಶ್ವೇತದಾ ಪರ್ವತವ ದಾಂಟುತ್ತಲಿ  
ಧನಪತಿಯು ಕುಬೇರನು ವಾಸಿಸುವ ಸುಂದರದ  
ಮಂದರದ ಪರ್ವತದ ಬಳಿಯಲ್ಲಿ ಬಂದಿಹರು

||೧೧೪೬||

ಪರ್ವತವನೇರಲಿಕೆ ಸಕಲರೂ ಜಪತಪವ  
ಮಾಡುವುದು ಇಲ್ಲದಿರೆ ಏರಲಿಕೆ ಆಗದದ್ದು  
ಎನ್ನುತಲಿ ಲೋಮಶರು ನುಡಿಯುತ್ತಿರೆ ಸಕಲರೂ  
ಗಂಗೆಯಲಿ ಮೀಯುತ್ತಲಿ ಜಪತಪವ ಗೈದಿಹರು

||೧೧೪೭||

ಪರ್ವತವ ನೇರುತಲಿ ಪಾಂಡವರು ಎಲ್ಲೆಡೆಗೆ  
ಬಿದ್ದಿರುವ ಮೂಳೆಗಳ ರಾಶಿಗಳ ಕಾಣುತ್ತಲಿ  
ದುರುಳನಾ ರಾಕ್ಷಸನ ನರಕನಾ ಎಲುವುಗಳ  
ರಾಶಿಗಳು ಎನ್ನುತಲಿ ಲೋಮಶರು ನುಡಿದಿಹರು

||೧೧೪೮||

ಮುನ್ನಿನಲಿ ಆ ನರಕ ದಾನವನು ಸ್ವರ್ಗವನು  
ಜಯಿಸುವಾ ಆಶೆಯಲಿ ಸಾವಿರದ ವರ್ಷಗಳ  
ಉಗ್ರತಪ ಗೈಯ್ಯುತ್ತಲಿ ಅದ್ಭುತದ ಶಕ್ತಿಯನು  
ಪಡೆಯುತ್ತಲಿ ಸುರಪತಿಗೆ ಹಿಂಸೆಯನು ಇತ್ತಿಹನು

||೧೧೪೯||

ದೇವೇಂದ್ರ ವಿಷ್ಣುವನು ದೈನ್ಯದಲಿ ಪ್ರಾರ್ಥಿಸಲು  
ವರವಿಷ್ಣು ನರಕನನು ಇಲ್ಲಿಯೇ ಕೊಲ್ಲುತ್ತಿರೆ  
ನರಕನಾ ಮೂಳೆಗಳ ರಾಶಿಗಳು ಬಿದ್ದಿಹವು  
ಎನ್ನುತಲಿ ಲೋಮಶರು ಧರ್ಮಜಗೆ ಹೇಳಿಹರು

||೧೧೫೦||

ಈ ಪರಿಯೆ ನರಕನಾ ಕಥೆಯನ್ನು ಕೇಳುತ್ತಲಿ  
ಸಾಗುತ್ತಲಿ ಪಾಂಡವರು ಸುಂದರದ ಸೊಬಗಿನಲಿ  
ಶೋಭಿಸುವ ಮನತಣಿಪ ಸೌಗಂಧಪಸರಿರುವ  
ವರಗಂಧಮಾದನದ ಪರ್ವತಕ್ಕೆ ಬಂದಿಹರು

||೧೧೫೧||

ಅನಿತರಲಿ ಭೀಕರದ ಬಿರುಗಾಳಿ ಬೀಸುತ್ತಿರೆ  
ಅದ್ರಿಗಳ ಕಲ್ಪಂಡೆ ಉರುಳುತ್ತಲಿ ಬಿದ್ದಿಹವು  
ತರುನಿಕರ ಬೇರುಗಳು ಕೀಳುತ್ತಲಿ ಕೆಡಹಿದವು  
ಭೂಮಿಯದ್ದು ಕಂಪಿಸಿತು ದಿಗ್ಗಂತಿ ನಡುಗಿದವು

||೧೧೫೨||

ಪ್ರಳಯದಾ ಕಾಲವದ್ದು ಸನ್ನಿಹಿತಮಾಗಿಹುದೊ  
ಎಂಬಂತೆ ಮೇಘಗಳ ಮಾಲೆಗಳು ಬೀಸುತ್ತಲಿ  
ಗುಡುಗಿನಲಿ ಮಿಂಚಿನಲಿ ಸಿಡಿನಿನಾ ಆರ್ಭಟದಿ  
ಅನೆಯಾ ಸೊಂಡಿಲಿನ ಮಳೆಧಾರೆ ಸುರಿದಿಹುದು

||೧೧೫೩||

ಸೂರ್ಯಾಸ್ತವಾಗುತ್ತಿರೆ ಗಾಢಾಂಧಕಾರವದ್ದು  
ಕವಿಯುತ್ತಿರೆ ಚಂಡದಾ ಮಾರುತವು ಬೀಸುತ್ತಿರೆ  
ಒಬ್ಬೊಬ್ಬರಗುಲುತಲಿ ಪಾಂಡವರು ಕಾನನದಿ  
ದಸೆದಸೆಗೆ ಕಂಗೆಟ್ಟು ಕಳವಳದಿ ಚದುರಿದರು

||೧೧೫೪||

ರಾತ್ರಿಯಲಿ ಭೋರ್ಗರವ ಜಲಧಾರೆ ಹೊಡೆತದಲಿ  
ನನೆಯುತಲಿ ನಡುಗುತಲಿ ಪಾಂಡವರು ಬೆಳಗಿನಲಿ  
ದೌಪದಿಯ ಕಾಣದಲಿ ಏನಾದಳೆನ್ನುತಲಿ  
ಚಿಂತಿಸುತ ಎಲ್ಲೆಡೆಗೆ ಅಡವಿಯಲಿ ಅರಸಿದರು

||೧೦೫೫||

ಕಲ್ಮುಳ್ಳು ತುಳಿಯುತಲಿ ಸುರಿಯುತಿಹ ರಕುತದಲಿ  
ಮಳೆಯೊಳಗೆ ನನೆದಿರುವ ವಸ್ತ್ರದಾ ದೇಹದಲಿ  
ಮೂರ್ಛೆಯಲಿ ಭೂಮಿಯಲಿ ಒರಗಿರುವ ದ್ರೌಪದಿಯ  
ಕಾಣುತಲಿ ಪಾಂಡವರು ವ್ಯಾಕುಲವಗೊಂಡಿಹರು

||೧೦೫೬||

ಈ ಪರಿಯೆ ದ್ರೌಪದಿಯು ದುಃಖವನು ಭೋಗಿಸಲು  
ದುರುಳನಾ ಕೌರವನು ಕಾರಣನು ಇರುತಿಹನು  
ಕೌರವನ ಕುಲವನ್ನು ನಿರ್ನಾಮಗೈಯ್ಯುವೆನು  
ಎನ್ನುತಲಿ ಕಲಿಭೀಮ ಮನದೊಳಗೆ ನುಡಿದಿಹನು

||೧೦೫೭||

ಆ ಕ್ಷಣದಿ ಧರ್ಮಜನು ದ್ರೌಪದಿಯು ಶಿರವನ್ನು  
ತೊಡೆಯಲ್ಲಿ ಕೊಳ್ಳುತಲಿ ನೊಸಲನ್ನು ಸವರುತಲಿ  
ಉಪಚಾರ ಗೈಯ್ಯುತಿರೆ ದ್ರೌಪದಿಯು ಕಣ್ಣೆರೆದು  
ಚೇತರಿಸಿಕೊಳ್ಳುತಿರೆ ಪಾಂಡವರು ನಲಿದಿಹರು

||೧೦೫೮||

ಮುನ್ನಿನಲಿ ನಾಗೈದ ಪಾಪದಾ ಫಲವನ್ನು  
ಇಂದಿನಲಿ ಈ ಪರಿಯೆ ಭೋಗಿಸುತಲಿರುತಿಹನು  
ಪೂರ್ವದಲಿ ಸತಿಪತಿಯರಗಲಿಸಿದ ಕಾರಣದಿ  
ಈ ಪರಿಯೆ ಕಷ್ಟವದು ಒದಗಿಹುದು ಎಂದಿಹಳು

||೧೦೫೯||

ಸತಿ ಪತಿಯ ಸೇವೆಯನು ಮಾಡುವದು ರೂಢಿಯಿದು  
ಪತಿ ಸತಿಯ ಸೇವೆಯನು ಗೈಯ್ಯುವುದು ವಿಪರೀತ  
ನೀವೆನ್ನ ಸೇವೆಯನು ಮಾಡುವಾ ಗತಿಯಾಯ್ತು  
ಎನ್ನುತಲಿ ದ್ರೌಪದಿಯು ರೋದನವ ಗೈದಿಹಳು

||೧೦೬೦||

ಎನ್ನಿಂದ ನಿಮಗುತುಳ ದುಃಖಗಳು ಬಂದಿಹವು  
ಕಡುಪಾಪಿ ನಿರ್ಭಾಗ್ಯ ನಾಣಿಹನು ಎನ್ನುತಲಿ  
ಸಾಕಿನ್ನು ಮುಂದಿನಾ ಪಯಣದಾ ಉದ್ಯೋಗ  
ನೆನೆಯುವುದು ಎನ್ನುತಲಿ ಪಾಂಚಾಲಿ ನುಡಿದಿಹಳು

||೧೦೬೧||

ಬಳಿಕಲಾ ಧರ್ಮಜನು ವರಗಂಧ ಮಾದನದ

ಉನ್ನತದ ಪರ್ವತವ ನಾವೆಂತು ದಾಂಟುವುದು

ಎನ್ನುತಲಿ ಯಮಸುತನು ಚಿಂತಿಸುತಲಿರುತಿರಲು

ಚಿಂತೆಯನು ಬಿಡು ಎಂದು ಪವನಸುತ ನುಡಿದಿಹನು

||೧೦೬೨||

ಮೇರುವಿನ ಪರ್ವತವ ದಾಂಟುವಾ ಅದ್ಭುತವ  
ದೈತ್ಯದಾ ಶಕ್ತಿಯಿಹ ಎನ್ನಯಾ ಪುತ್ರನಿಹ  
ವರ ಘಟೋತ್ಕ ಜನು ಎಮ್ಮನ್ನು ದಾಂಟಪನು  
ಎನ್ನುತಲಿ ತನಯನನು ಮನದೊಳಗೆ ನೆನೆಯುತಿರೆ

||೧೦೬೩||

ಅಗಣಿತದ ದಾನವರ ದೈತ್ಯರಾ ಸಹಿತದಲಿ  
ಸುತಘಟೋತ್ಕ ಜನು ಐತಂದು ಬಲಭುಜದಿ  
ಧರ್ಮಜನ ದ್ರೌಪದಿಯ ಕೊಳ್ಳುತಲಿ ಎಡಭುಜದಿ  
ಭೀಮನನು ಅರ್ಜುನನ ಯಮನಳರನು ಕೊಳ್ಳುತಲಿ

||೧೦೬೪||

ಆ ವೈನತೇಯನಾ ಭರದಲ್ಲಿ ಬಾನಿಂಗಿ  
ನೆಗೆಯುತಲಿ ಗಗನದಾ ಮಾರ್ಗದಲಿ ನಡೆದಿಹನು  
ಮಿಕ್ಕಿ ರುವ ಪರಿವಾರ ಮುನಿವರರನೆಲ್ಲರನು  
ದಾನವರು ಕೊಳ್ಳುತಲಿ ಬಾನಿನಲಿ ಸಾಗಿದರು

||೧೦೬೫||

ಲೋಮಶರು ಗುರುಧೌಮ್ಯ ಯೋಗದಾ ಬಲದಿಂದ  
ವೈಮದಾ ಮಾರ್ಗದಲಿ ಚರಿಸುತಲಿ ಭರದಲ್ಲಿ  
ವರಭರತ ವರುಷದಾ ಪಾವನದ ಶ್ರೇಷ್ಠ ಮಿಹ  
ನರನರಯಣಾಶ್ರಮಕ್ಕೆ ಸಕಲರೂ ಬಂದಿಹರು

||೧೦೬೬||

ಪಾವನರು ನರನರಯಣೀರ್ವರೂ ಋಷಿವರರು  
ತಪಗೈದ ಪುಣ್ಯತರ ಆಶ್ರಮವು ಶೋಭಿಪುದು  
ಆ ನರನು ಫಲುಗುಣನ ರೂಪದಲಿ ಮತ್ತೆಯೂ  
ನರಯಣನು ಶ್ರೀಕೃಷ್ಣರೂಪದಲಿ ಜನಿಸಿಹರು

||೧೦೬೭||

ಇಲ್ಲಿಯೇ ಘನಮಹಿಮ ವರಬಾದರಾಯಣನ  
ವರವ್ಯಾಸ ಶ್ರೇಷ್ಠ ಋಷಿಯಾಶ್ರಮವು ಸೊಗಯಿಪುದು  
ಪಾಪಗಳ ಪರಿಹರಿಸ ಪುಣ್ಯತರ ಸ್ಥಾನಮಿದು  
ಎನ್ನುತಲಿ ಲೋಮಶರು ಧರ್ಮಜಗೆ ನುಡಿದಿಹರು

||೧೦೬೮||

ಶುಭ್ರದಾ ಹಿಮವಸನ ಶೋಭಿತದ ಸುಂದರದ  
ಮೈನಾಕ ಹಿಮಗಿರಿಯ ಶಿಖರಗಳ ನೋಡುತಲಿ  
ಸನಿಹದಲಿ ಸುಂದರದ ಕಮಲಗಳ ವೃಂದಗಳ  
ವರಬಿಂದು ಸರಸಿಯನು ನೋಡುತಲಿ ತಣಿದಿಹರು

||೧೦೬೯||

ಮಲ್ಲಿಗೆಯ ಸಂಪಗೆಯ ವರಪಾರಿಜಾತಗಳ

ವಿಧವಿಧದ ವರ್ಣಗಳ ಪುಷ್ಪಗಳ ವಿಸಿತದ

ಮಾವುಗಳ ಹಲಸುಗಳ ದಾಳಿಂಬ ದ್ರಾಕ್ಷಿಗಳ

ಕದಳಿಗಳ ದ್ರೂಮಗಳನು ಕಾಣುತಲಿ ತಣಿದಿಹರು

||೧೦೭೦||

ಸುಂದರದ ಪಾವನದ ಶಾಂತಮಿಹ ಪುಣ್ಯತರ  
ಸ್ಥಾನಮಿದು ಮನವನ್ನು ಸಂತಸವಗೊಳಿಸುವುದು  
ಇಲ್ಲಿಯೇ ಕೆಲದಿನವು ಕಳೆಯುವುದು ಎನ್ನುತಲಿ  
ಧರ್ಮಜನು ವಾಸ್ತವ್ಯ ಗೃಹಿಣನು ಹರುಷದಲಿ  
ದ್ರೌಪದಿಯಗೋಸುಗನೆ ಸೌಗಂಧ ಪುಷ್ಪವನು |  
ತರಲೆಂದು ಕಲಿಭೀಮ ರಭಸದಲಿ ತೆರಳಿದನು ||

ಒಂದುದಿನ ನಾಸಿಕವನರಳಿಸುವ ನಂದನದ  
ಪರಿಮಳದ ಪುಷ್ಪದಾ ಸೌಗಂಧ ಸೂಸುತಲಿ  
ಗಾಳಿಯಲಿ ಬೀಸುತಲಿ ಭರದಿಂದಲೈತಂದು  
ದ್ರೌಪದಿಯ ಸೋಂಕುತಿರೆ ಹಿರಿಹಿರಿದು ಹಿಗ್ಗಿದಳು  
ಮುನ್ನಿನಲಿ ಈ ಪರಿಯ ಪರಿಮಳವ ಮೂಸಿಲ್ಲ  
ಪರಿಮಳವ ಸೂಸುತಿಹ ಪುಷ್ಪವದು ಎನಿತೊಂದು  
ಸುಂದರವು ಇರುತಿಹುದು ಎನ್ನುತಲಿ ಕುಸುಮವನು  
ಪಡೆಯುವುದು ಎನ್ನುತಲಿ ಯೋಜನೆಯ ಗೃಹಿಣಳು

ಕಲಿಪಾರ್ಥ ಯಾತ್ರೆಯಲಿ ದೂರದಲಿ ತೆರಳಿಹನು  
ಧರ್ಮಜನು ಮೂದ್ರಿಜನು ಅಸಮರ್ಥರಿರುತಿಹರು  
ಕಲಿಭೀಮನೋರ್ವನೇ ಸೌಗಂಧ ಪುಷ್ಪವನು  
ತರಲಿಕ್ಕೆ ಶಕ್ತನಿಹ ಎನ್ನುತಲಿ ಯೋಜಿಸುತ  
ಭೀಮನಾ ಬಳಿಬಂದು ಹೇನಾಥ ಈ ಪರಿಯ  
ಸೌರಭವ ಸೂಸುತಿಹ ಮನವನ್ನು ತಣಿಸುತಿಹ  
ಸೌಗಂಧ ಕುಸುಮವನು ಮುನ್ನಿನಲಿ ಕಂಡಿಲ್ಲ  
ಇವುಗಳನು ಅರಸುತಲಿ ತಹುದೆಂದು ನುಡಿದಿಹಳು

ಅಪ್ರತಿಮ ಸೌಗಂಧ ಸೂಸುವಾ ಪುಷ್ಪವನು  
ಪಡೆಯುವಾ ಪರ್ಯಂತ ಶಾಂತಿಯದು ಎನಗಿಲ್ಲ  
ಗಂಧವನು ಸೂಸುತಿಹ ಸುಂದರದ ಕುಸುಮವನು  
ಕಾಣಲಿಕೆ ಕಾತರಿವೆ ಎಂದಿಹಳು ದ್ರೌಪದಿಯು

ಹೇ ಲಲನೇ ದ್ರೌಪದಿಯ ಚಿಂತೆಯನು ಮಾಡದಿರು  
ಇದು ಅವ ಘನಕಾರ್ಯ ಈಗಲೇ ತೆರಳುತಲಿ  
ಅರಸುತಲಿ ಸೌಗಂಧ ಕುಸುಮವನು ತಹೆಂದು  
ಗದೆಯನ್ನು ಕಂಕುಳದಿ ಕೊಳ್ಳುತಲಿ ನಡೆದಿಹನು

ಭಾಮಿನಿಯು ಬಯಸಿರುವ ಪುಷ್ಪವನು ತರಲೆಂದು  
ಮರುತಜನು ಭರದಲ್ಲಿ ತೀವ್ರದಲಿ ಹೆಜ್ಜೆಗಳ  
ಇರಿಸುತಲಿ ಚರಿಸುತಿರೆ ಧರಣಿಯದು ಕುಸಿಯುತಲಿ  
ಕುಗು ತಲಿ ಕಂಪಿಸಿತು ಪವನಜನ ಪದಹತಿಗೆ

ಗಿರಿಶಿಖರ ಶ್ರೇಣಿಗಳು ಢಿಕ್ಕಿ ಯನು ಹೊಡೆಯುತಲಿ  
ಪುಡಿಪುಗಳಾಗುತಲಿ ಉರುಳುತಲಿ ಬಿದ್ದಿಹವು  
ಪರ್ವತದ ಕಲ್ಪಂಡೆ ಬಾಗುತಲಿ ತಾಗುತಲಿ  
ಧೂಳಿಪಟವಾಗುತಲಿ ತೂರುತಲಿ ಕೆಡಹಿದವು

ತರುನಿಕರ ಬೇರುಗಳು ಕೀಳುತಲಿ ಬಿದ್ದಿಹವು  
ಮರದೊಳಿಹ ಶುಕಪಿಕವು ಭರದ್ವಾಜ ಮೊದಲಾದ  
ವಿಹಗತತಿ ತರಗಲೆಗಳುದುರ್ದಂತೆ ಚೀರುತಲಿ  
ಪಟಪಟನೆ ಬೀಳುತಲಿ ಪ್ರಾಣಗಳ ತೆತ್ತಿಹವು

ನಭಬಿರಿವ ತೆರದಲ್ಲಿ ಘೋರತರ ಗರ್ಜನೆಯ  
ಗೈಯುತಲಿ ಕಲಿಭೀಮ ಕಾನನದಿ ಸಾಗಿರಲು  
ಗಿರಿಗುಹೆಯು ಗಂಹ್ಯರವು ಮಾರ್ದನಿಯ ಗೈದಿಹವು  
ದಿಗ್ದಂತಿ ನಡುಗಿದವು ಪವನಜನ ಅರ್ಭಟಗೆ

ಮಾರ್ಗದಾ ಮಧ್ಯದಲಿ ಮಾರುತಿಯು ಕಾಣುತಲಿ  
ಮರುತಜನು ಚಕಿತದಲಿ ಸಾಷ್ಟಾಂಗ ಗೈದಿಹನು ||

ವೇಗದಲಿ ಸಾಗಿರಲು ಮಾರ್ಗದಾ ಮಧ್ಯದಲಿ  
ಚರಣವನು ಅವುದೋ ವಸ್ತುವದು ತಡೆಯುತಿರೆ  
ಗದೆಯಿಂದ ನೂಕುತಿರೆ ತಳ್ಳುತಿರೆ ಶಕ್ತಿಯಲಿ  
ಕೂದಲೆಳೆ ಮಿಸುಕದಿರೆ ಅಶ್ವರ್ಯಗೊಂಡಿಹನು

ಕಾಲಿನಲಿ ಒದ್ದೊಡೆಯು ಅದ್ರಿಗಳು ನೆಗೆಯುವವು  
ಇನಿತೊಂದು ತಿವಿದೊಡೆಯು ಮಿಸುಕದಿದು ಅಚ್ಚರಿಯು  
ಎನ್ನುತಲಿ ನೋಡುತಿರೆ ಘಟಸರ್ಪ ಪರಿಯಲ್ಲಿ  
ಅಡ್ಡಾಗಿ ಬಿದ್ದಿರುವ ಬಾಲವನು ಕಂಡಿಹನು

ಇದು ಅವ ಪ್ರಾಣಿ ಇದೆ ಎನ್ನುತಲಿ ಸರ್ವಾಂಗ  
ನೋಡುತಿರೆ ಕಪಿಮುಖವ ಕಾಣುತಲಿ ಚಕಿತದಲಿ  
ಹೇ ಮಂಗಳ ನಿನ್ನಯಾ ಬಾಲವನು ಸರಿಸುತಲಿ  
ದಾರಿಯನು ಬಿಡು ಎಂದು ಮರುತಜನು ನುಡಿದಿಹನು

ಭೂಲೋಕ ಮಾನಿಸರು ಹುಳುವೊಂದು ಪಿಳ್ಳೆಯದು  
ಹಣಕಿಕ್ಕಿ ನೋಡದಾ ದುರ್ಗಮದ ತಾಣಮಿದು  
ಮರ್ತ್ಯನಿಗೆ ಮುಂದಕ್ಕೆ ಹೋಗಲಿಕೆ ದಾರಿಯದು  
ದುಸ್ಸಾಧ್ಯ ಕಷ್ಟ ಕರವೆಂದಿಹನು ಕಪಿವರನು

ಗಂಧರ್ವ ಖೇಚರರು ಗುಹ್ಯರರು ಯಕ್ಷರರು  
ಹರುಷದಲಿ ವಿಹರಿಸುವ ಸುಂದರದ ಸ್ಥಾನಮಿದು  
ಮುಂದಕ್ಕೆ ತೆರಳಿದರೆ ನಿನ್ನನ್ನು ಕೊಲ್ಲುವರು  
ಬಂದಿರುವ ಹಾದಿಯಲಿ ನೀ ತೆರಳು ಎಂದಿಹನು

ಹೇ ಮಂಗಳ ಸುಮ್ಮನೇ ಕಾಲವನು ಕಳೆಯದಿರು  
ಕಾಲಿನಲಿ ಒದ್ದೊಡೆಯು ಗಿರಿಶಿಖರ ಉರುಳುವವು  
ಎನ್ನಯಾ ಶಕ್ತಿಯನು ಅರಿಯದೆಯೆ ನುಡಿಯದಿರು  
ಮಾರ್ಗವನು ಬಿಡು ಎಂದು ಮರುತಜನು ನುಡಿದಿಹನು

||೧೧೮೭||

ನಿನ್ನಯಾ ಬಲವನ್ನು ಚೆನ್ನಾಗಿ ಅರಿತಿಹನು  
ನಿನ್ನಯಾ ಗರ್ಜನೆಗೆ ವನ್ಯವೃಗ ಸಕಲವೂ  
ಪ್ರಾಣದಾ ಭಯದಲ್ಲಿ ದಿಕ್ಕಿಟ್ಟು ಓಡಿವವು  
ಭೂಮಿಯದು ಕಂಪಿಸಿತು ಕಲ್ಪಂಡೆ ಉರುಳಿದವು

||೧೧೮೮||

ಆದೊಡೆಯು ನಾವೀಗ ವೃದ್ಧರುಗಳಾಗಿಹವು  
ತ್ರಾಣವದು ಕುಂಠಿಹುದು ದೇಹವದು ಸಡಲಿಹುದು  
ಎಮ್ಮಯಾ ಬಾಲವನು ನಾವುಗಳು ಅಲುಗಿಸಲು  
ಅತ್ತಿತ್ತ ಸರಿಸಲಿಕೆ ಅಸಮರ್ಥರಾಗಿಹವು

||೧೧೮೯||

ನೀವೆಯೇ ಬಾಲವನು ಸರಿಸುತಲಿ ಸಾಗುವುದು  
ಎನ್ನುತ್ತಿರೆ ಕಪಿವರನು ಅಹುದಹುದು ನಿಜವಿಹುದು  
ನೀ ಮುದುಕನಾಗಿರುವೆ ನಾನೆಯೇ ಸರಿಸುವೆನು  
ಎನ್ನುತಲಿ ಮರುತಜನು ಯತ್ನವನು ಗೈದಿಹನು

||೧೧೯೦||

ಬಾಲದಾ ಕೆಳಗಡೆಗೆ ಕರವೆರಡು ಇಕ್ಕುತಲಿ  
ಎತ್ತಲಿಕೆ ಯತ್ತಿಸಲು ಪರ್ವತದ ಪರಿಯಲ್ಲಿ  
ಕೂಡಲೆಳೆ ಮಿಸುಕದಿರೆ ಉಸಿರು ಮೇಲ್ಕೆಳಗಾಗಿ  
ಮರುತಜನು ಬೆವರುತಲಿ ಬೆಂಡಾಗಿ ಬಳಲಿದನು

||೧೧೯೧||

ಇವಮಂಗನಿಹನಿಲ್ಲ ಸಾಮಾನ್ಯ ಕಪಿಯಲ್ಲ  
ಮುನ್ನಿನಲಿ ತ್ರೇತೆಯಲಿ ಸಾಗರವ ದಾಂಟುತಲಿ  
ಲಂಕೆಯನು ದಹಿಸಿರುವ ದಾನವರ ವಧಿಸಿರುವ  
ಮಹಕಪಿಯು ಇವನಿಹನೆ ಎನ್ನುತಲಿ ಚಿಂತಿಸಿದ

||೧೧೯೨||

ಹೇ ಕಪಿಯೆ ಸಾಮಾನ್ಯ ನಾಡಕಪಿ ನೀನಲ್ಲ  
ಮಂದರದ ಪರ್ವತವ ಎತ್ತುತಲಿ ಬಿಸಾಡುವಾ  
ಸಾಮರ್ಥ್ಯವೆನಿಗಿಹುದು ನಿನ್ನಯಾ ಬಾಲವನು  
ಎತ್ತಲಿಕೆ ಆಗದಿದೆ ನೀನಾರು ಹೇಳಿಂದ

||೧೧೯೩||

ನಾವುಗಳು ವನದೊಳಗೆ ಗಿಡಗಿಡವ ಹಾರುತಲಿ  
ಹೂಹಣ್ಣು ಕಾಯಿಗಳ ಎಲೆಗಳನು ತರಿಯುತಲಿ  
ತಿನ್ನುತಲಿ ಗಿರಿಹುಹೆಯ ಗುಂಹ್ವರದಿ ವಾಸಿಸುವ  
ಚಡಹೀನ ಮಂಗನಿಹೆ ಎಂದಿಹನು ಪವನಜನು

||೧೧೯೪||

ಇಂದಿನೀ ಕಾಲದಲಿ ಹಳಬರುಗಳಾಗಿಹವು  
ನೀವುಗಳು ಹೊಸ ಯೌವ್ವನದ ತರುಣರಿರೆ  
ನೀವಾರು ಇರುತಿಹಿರು ಏತಕ್ಕೆ ಬಂದಿಹಿರಿ  
ಎಂಬುದನು ಪೇಳುವದು ಎಂದಿಹನು ಮಾರುತಿಯು

||೧೧೯೫||

ಕೇಳುವುದು ಜಗದೊಳಗೆ ಖ್ಯಾತಮಿಹ ಕುರುಕಲವ  
ಶ್ರೇಷ್ಠನೃಪ ಪಾಂಡುವಿನ ಸುತರೈವರಿರುತಿಹವು  
ಕುಂತಿಯಾ ಉದರದಲಿ ಯಮನಿಗೆ ಧರ್ಮಜನು  
ಪವನಜಗೆ ಕಲಿಭೀಮ ಸುರಪತಿಗೆ ಅರ್ಜುನನು

||೧೧೯೬||

ಅಶ್ವಿನೀ ಕುವರರಿಗೆ ವರನಕುಲ ಸಹದೇವ  
ನಾವುಗಳು ಐವರೂ ಪಾಂಡವರು ಜನಿಸಿಹವು  
ನಾನೆಯೇ ಪವನಜಗೆ ಜನಿಸಿರುವ ಕಲಿಭೀಮ  
ಎಮ್ಮೈ ವರರಸಿಯೇ ದ್ರೌಪದಿಯು ಎಂದಿಹನು

||೧೧೯೭||

ದಾಯಾದಿ ದ್ವೇಷದಲಿ ದ್ಯೂತವಾ ಕೇಳಿಯಲಿ  
ರಾಜ್ಯವನು ಐಶ್ವರ್ಯವೆಲ್ಲವನು ಸೋಲುತಲಿ  
ಸತಿಸಹಿತ ಕಾನನಕೆ ಸೇರುತಲಿ ಚರಿಸುತಲಿ  
ನಾವಿಲ್ಲಿ ಬಂದಿಹವು ಎಂದಿಹನು ಮರುತಜನು

||೧೧೯೮||

ಎಮ್ಮಯಾ ಭಾಮಿನಿಗೆ ಸೌಗಂಧ ಪುಷ್ಪದಾ  
ಆಶೆಯದು ಮೊಳೆಯುತಿರೆ ಕುಸುಮವನು ಅರಸುತಲಿ  
ವನವನವನಲೆಯುತಲಿ ಬರಂತಲಿರೆ ಘನಮಹಿಮ  
ನಿನ್ನನ್ನು ಕಂಡಿಹನು ನೀನಾರು ಹೇಳಿಂದ

||೧೧೯೯||

ಮುನ್ನಿನಲಿ ತ್ರೇತೆಯಲಿ ಶ್ರೀರಾಮ ಚಂದ್ರನಾ  
ಸೇವೆಯನು ಗೈದಿರುವ ಸೇವಕನು ನಾನಿಹನು  
ಲಂಕೆಯಾ ದಾನವರ ಗಂಟಲವ ಮುರಿದಿರುವ  
ಎಂಟೆದೆಯ ಬಂಟಿನಿಹೆ ಎಂದಿಹನು ಹನುಮಂತ

||೧೨೦೦||

ಪವನಜಗೆ ಅಂಜನೆಯ ಗರ್ಭದಲಿ ಜನಿಸುತಲಿ  
ಹುಟ್ಟಿದಾಕ್ಷಣದಲ್ಲಿ ಬಾಲರವಿ ಮಂಡಲವ  
ಫಲವೆಂದು ಭಾವಿಸುತ ಮುಗಿಲಿಗೆ ನೆಗೆದಿರುವ  
ಅಂಜನೆಯನಿಹನಿಂದು ಮಾರುತಿಯು ನುಡಿದಿಹನು

||೨೦೦೧||

ಸಾಗರವಲಂಘಿಸುತ ಲಂಕೆಯನು ದಹಿಸುತಲಿ  
ಅಗಣಿತದ ರಾಕ್ಷಸರ ಸಂಹಾರ ಗೈಯುತ್ತಲಿ  
ರಾಘವನ ಸೇವೆಯನು ಮಾಡುತಲಿ ದಣಿಯುತಲಿ  
ಶ್ರೀರಾಮ ಎನ್ನುತಲಿ ಹಾಯಾಗಿ ಕುಳಿತಿಹವು

||೧೨೦೨||

ಅಂದಿನಲಿ ಗೈದಿರುವ ಅದ್ಭುತದ ಶಕ್ತಿಯದು  
ಇಂದೆಮಗೆ ಉಳಿದಿಲ್ಲ ಕಂದಿಹುದು ಕುಂದಿಹುದು  
ಕಣ್ಣುಗಳು ಕಾಣದಿವೆ ಕಿವಿಗಳವು ಕೇಳಿಸವು  
ನಮ್ಮಯಾ ಬಾಲವನು ನಾವುಗಳು ಅಲುಗಿಸೆವು

||೧೨೦೩||

ನೀವೆಯೇ ಬಾಲವನು ಸರಿಸೂತಲಿ ತೆರಳಿದೊಡೆ  
ನಮ್ಮಯಾ ಅಡ್ಡಿಯದು ಏನಿಲ್ಲ ಎನ್ನುತಲಿ  
ಮಾರುತಿಯು ನಸುನಗೆಯ ಬೀರುತಲಿ ನುಡಿಯುತಿರೆ  
ಕಲಿಭೀಮ ಸಾಷ್ಟಾಂಗವೆರಗುತಲಿ ನುಡಿದಿಹನು

||೧೨೦೪||

ನಿಮ್ಮನ್ನು ಅರಿಯದಲೆ ನಿಂದ್ಯನುಡಿ ನುಡಿದಿಹೆನು  
ದುರುಳರಾ ದಾನವರ ಸಂಹಾರಗೈಯ್ಯುತಲಿ  
ಶ್ರೀರಾಮಚಂದ್ರನಾ ಸೇವಿಸಿದ ವಂದ್ಯನಿಹೆ  
ಎನ್ನನ್ನು ಕ್ಷಮಿಸುವುದು ಎಂದಿಹನು ಕಲಿಭೀಮ

||೧೨೦೫||

ಏಳೆನ್ನ ತಮ್ಮನೇ ಕಲಿಭೀಮ ಸೋದರನೆ  
ಪವನನಿಗೆ ಅಂಜನೆಯ ಉದರದಲಿ ಜನಿಸಿಹೆನು  
ಪವನನಿಗೆ ಕುಂತಿಯಾ ಜಠರದಲಿ ಜನಿಸಿರುವ  
ನೀ ಎನ್ನ ತಮ್ಮನಿಹೆ ಎಂದಿಹನು ಮಾರುತಿಯು

||೧೨೦೬||

ಎನ್ನಯಾ ಮಾತೆಯಾ ಅಂಜನೆಯ ಪರಿಯಲ್ಲಿ  
ವರಕುಂತಿ ದೇವಿಯರು ಮಹಮಾತೆ ಎಮಗಾಯ್ತು  
ಮನದೊಳಿಹ ದುಗುಡವನು ಬಿಡು ಎಂದು ಮಾರುತಿಯು  
ಭೀಮನನು ತೆಗೆತೆಗೆದು ಅಪ್ಪಿದನು ಹರುಷದಲಿ

||೧೨೦೭||

ಎತ್ತಣದ ಸೌಗಂಧ ಪುಷ್ಪದಾ ಬಯಕೆಯದು  
ಎತ್ತಣದ ಕಾನನವು ಎಲ್ಲಿಯದು ಸಬಂಧ  
ನಿಮ್ಮಯಾ ದರುಶನವು ಎಮಗಿಂದು ಲಭಿಸಿಹುದು  
ನಾ ಧನ್ಯನಾಗಿಹೆನು ಎಂದಿಹನು ಕಲಿಭೀಮ

||೧೨೦೮||

ರಾಜ್ಯವನು ಕಳಕೊಂಡ ದುಃಖವದು ತೊಲಗಿಹುದು  
ವನದೊಳಗೆ ಅಲೆಯುತಲಿ ಅಗಣಿತದ ಕಷ್ಟಗಳ  
ಭೋಗಿಸಿದ ದುಃಖವದು ಸಕಲವೂ ಚಿಂತೆಯದು  
ನಿಮ್ಮಯಾ ದರುಶನದಿ ಅಳಿದಿಹುದು ಎಂದಿಹನು

||೧೨೦೯||

ಪಾಂಡುವಿನ ಪರಿಯಲ್ಲಿ ನೀ ಎನಗೆ ತಂದೆಯಿಹೆ  
ಧರ್ಮಜನ ಪರಿಯಲ್ಲಿ ನೀ ಎನಗೆ ಅಣ್ಣನಿಹೆ  
ವರಬಾದರಾಯಣನ ಪರಿಯಲ್ಲಿ ಗುರುವಿರುವೆ  
ಎನ್ನಯಾ ಭಾಗ್ಯಕ್ಕೆ ಎಣೆಯಿಲ್ಲ ಎಂದಿಹನು

||೧೨೧೦||

ಶಶಿಕುಲದ ಶ್ರೇಷ್ಠತರ ನೃಪರುಗಳು ನೀವಿಹಿರಿ  
ಎಂದಿಗೂ ಸತ್ಯದಲಿ ಧರ್ಮದಲಿ ನಡೆಯುವಿರಿ  
ನಿಮ್ಮಯಾ ಶತ್ರುಗಳು ನಿರ್ನಾಮರಾಗುತಲಿ  
ಜಯಸಿರಿಯ ಪಡೆಯುವಿರಿ ಎಂದಿಹನು ಮಾರುತಿಯು

||೧೨೧೧||

ನಾವುಗಳು ರಾಮನಾ ಸೇವೆಯನು ಗೈದಿಹೆವು  
ರಾಮನೇ ಕೃಷ್ಣನಾ ರೂಪದಲಿ ಜನಿಸಿಹನು  
ಕೃಷ್ಣನನು ಸಂಬುತಲಿ ಭಜಿಸುವಿರಿ ಅನವರತ  
ಎಂದಿಗೂ ರಕ್ಷಿಪನು ಎಂದಿಹನು ಮಾರುತಿಯು

||೧೨೧೨||

ಹೇ ತಮ್ಮ ಕಲಿಭೀಮ ನಿನಗಿಷ್ಟವಾದುದನು  
ಬೇಡುವುದು ಈಯುವೆನು ಎನ್ನುತಿರೆ ಕಲಿಹನುಮ  
ಕಡಲನ್ನು ದಾಂಟಿರುವ ನಿನ್ನಯಾ ಅದ್ಭುತದ  
ರೂಪವನು ತೋರುವುದು ಎಂದಿಹನು ಕಲಿಭೀಮ

||೧೨೧೩||

ಕೃತಯುಗದ ಜನಕಿಂತ ಶ್ರೇತೆಯಾ ಯುಗದವರು  
ದ್ವಾಪರದ ಯುಗದವರು ಶ್ರೇತೆಯಾ ಜನಕಿಂತ  
ಕಲಿಯುಗದ ನರರುಗಳು ದ್ವಾಪರದ ಜನಕಿಂತ  
ನಿರ್ಬಲರು ನಿಸ್ಸತ್ವರೆಂದಿಹನು ಮರುತಜನು

||೧೨೧೪||

ಶ್ರೇತೆಯಾ ಎನ್ನಯಾ ಅದ್ಭುತದ ರೂಪವನು  
ದ್ವಾಪರದ ಮಾನಿಸರು ನೋಡುವದು ಕಷ್ಟಕರ  
ಎನ್ನುತಿರೆ ಮಾರುತಿಯು ಕಲಿಭೀಮ ನಮಿಸುತಲಿ  
ಆ ದಿವ್ಯ ರೂಪವನು ತೋರುವುದು ಎಂದಿಹನು

||೧೨೧೫||

ಪುಟವಿಟ್ಟ ಕಾಂಚನದ ಕಮನೀಯ ಕಾಂತಿಯಲಿ  
ಹೊಳೆಯುತಿಹ ಕಾಯದಲಿ ಪರ್ವತದ ಪರಿಯಲ್ಲಿ  
ನೆಲವಚಿಗಿಲಿನೆತ್ತರದಿ ತೊಳತೊಳಗಿ ಬೆಳಗುತಲಿ  
ಬಲವಂತ ಹನುಮಂತ ಧೀಮಂತ ನಿಂತಿಹನು

||೧೨೧೬||

ಅಗ್ನಿಸಮ ಬೆಳಗುತಿಹ ಉಜ್ವಲದ ನಯನಗಳ  
ಬಾಲರವಿಯಾರಕ್ತ ವಿಲಸಿತ ಕಪೋಲಗಳ  
ಆನೆಗಳ ಸೊಂಡಿಲುಗಳೆಂತೆಸೆವ ಬಾಹುಗಳ  
ಮಾರುತಿಯು ತ್ರಿವಿಕ್ರಮನ ರೂಪದಲಿ ನಿಂತಿಹನು

||೧೨೧೭||

ರೋವುಗಳು ನಿಮಿರುತಲಿ ಬಾಲವದು ಬೆಳೆಯುತಲಿ  
ಮೇರುವಿನ ಪರ್ವತದ ಶಿಖರದಲಿ ಬಾನಿನಲಿ  
ಮೂಡಿರುವ ಕಾಮನಾ ಬಿಲ್ಲಿನಾ ಪರಿಯಲ್ಲಿ  
ಮಾರುತಿಯು ಶಿರದಲ್ಲಿ ಶೋಭಿಸುತಲಿದಿಹುದು

||೧೨೧೮||



ಸೂರ್ಯನೇ ಧರೆಗಿಳಿದು ಬಂದಿಹನೊ ಎಂಬಂತೆ  
ಕೋಟಿಗಳ ಕಿರಣಗಳ ತೇಜದಲಿ ಹೊಳೆಯುತ್ತಿಹ  
ಮಾರುತಿಯ ಆ ದಿವ್ಯ ರೂಪವನು ನೋಡುತ್ತಲಿ  
ಕಂಗಳನು ಮುಚ್ಚುತ್ತಲಿ ಕಲಿಭೀಮ ನಮಿಸಿದನು

||೧೨೧೯||

ನಿನ್ನಯಾ ಅದ್ಭುತದ ರೂಪವನು ನೋಡಲಿಕೆ  
ಕಣ್ಣುಗಳು ಅಸಮರ್ಥವಾಗಿಹವು ಅಂಜುವೆನು  
ಮುನ್ನಿನಾ ರೂಪವನು ತೋರುವುದು ಎನ್ನುತಲಿ  
ಕಲಿಭೀಮ ಸಾಷ್ಟಾಂಗ ನಮಿಸಿದನು ವಿನಯದಲಿ

||೧೨೨೦||

ಮಾರುತಿಯು ಸೌಮ್ಯದಾ ರೂಪವನು ಧರಿಸುತ್ತಲಿ  
ಹೇ ತಮ್ಮ ಕಲಿಭೀಮ ನಿನ್ನ ನಡೆ ನುಡಿಗಳನು  
ಮೆಚ್ಚಿ ಹೆನು ನಿನಗಿಷ್ಟವಾದುದನು ಬೇಡುವುದು  
ನೀಡುವೆನು ಎನ್ನುತಲಿ ನುಡಿದಿಹನು ಸಂತಸದಿ

||೧೨೨೧||

ಹೇ ಅಣ್ಣ ಕಪಿವರನೆ ಎನ್ನಯಾ ಮಾತನ್ನು  
ಸಲಿಸುವೊಡೆ ನೀವೆನ್ನ ಸೋದರನ ಅರ್ಜುನನ  
ರಥದಗ್ರ ಭಾಗದಲಿ ಮಂಡಿಸುತ ಯುದ್ಧದಲಿ  
ಜಯಲಕ್ಷ್ಮಿಯೊಲಿವಂತೆ ಕರುಣಿಪುದು ಎಂದಿಹನು

||೧೨೨೨||

ಹೇ ತಮ್ಮ ನಿನ್ನಯಾ ಇಚ್ಛೆಯನು ಸಲಿಸುವೆನು  
ಪಾರ್ಥನ ರಥಾಗ್ರದಲಿ ಮಂಡಿಸುತ ಗರ್ಜಿಸಲು  
ಸಾವಿರದ ಸೈನಿಕರು ಭಯದಲ್ಲಿ ಸಾಯುವರು  
ಜಯಲಕ್ಷ್ಮಿ ನಿಮಗೊಲಿವಳೆಂದಿಹನು ಮಾರುತಿಯು

||೧೨೨೩||

ಕೃಷ್ಣನಾ ಕರುಣೆಯಾ ಕವಚವದು ನಿಮಗಿಹುದು  
ಬೇಗನೇ ಫಲುಗುಣನ ಕಾಣುವಿರಿ ಹರುಷದಲಿ  
ನಿಮ್ಮಯಾ ಕಷ್ಟಗಳು ತೊಲಗುವವು ಎನ್ನುತಲಿ  
ಮರುತಜನು ಪವನಜನ ಹರಸುತ್ತಲಿ ಕಳುಹಿದನು

||೧೨೨೪||

**ಯಕ್ಷದಾ ಸೈನಿಕರ ಸಂಹಾರ ಗೈಯ್ಯತಲಿ |  
ಕಲಿಭೀಮ ಸೌಗಂಧ ಪುಷ್ಪವನು ಕೊಂಡಿಹನು ||**

ಅತ್ತಲಾ ದ್ರೌಪದಿಯು ಎನ್ನಯಾ ದಾರಿಯನು  
ಕಾಯುತಲಿ ತಡವೇಕೆ ಮಾಡಿಹನು ಎನ್ನುತಲಿ  
ಎನ್ನನ್ನು ಚಿಂತಿಸುತ್ತಲಿರುತಿಹಳು ಎನ್ನುತಲಿ  
ಬಿರುಗಾಳಿ ವೇಗದಲಿ ಕಲಿಭೀಮ ಚರಿಸಿಹನು

||೧೨೨೫||

ಗಾಳಿಯಲಿ ತೇಲಿಬಹ್ ಪರಿಪುಳದ ಮಾರ್ಗವನ್ನು  
ಪಿಡಿಯುತ್ತಲಿ ಪವನಜನು ಭರದಲ್ಲಿ ಧಾಮಿಸುತ  
ಸೌಗಂಧ ಸೂಸುತಿಹ ಸಾವಿರದ ದಳಗಳಾ  
ಕಮಲಗಳ ಶೋಭಿತದ ಸರಸಿಯನು ಕಂಡಿಹನು

||೧೨೨೬||

ಸೌಗಂಧ ಪಸರುತಿಹ ಮಾರುತನ ಸ್ಪರ್ಶದಲಿ  
ತನುಬೆಮರು ತೊಲಗುತ್ತಲಿ ದಾರಿಶ್ರಮವಳಿಯುತ್ತಲಿ  
ರೋಮಗಳು ನಿಮಿರುತಲಿ ತನುಪುಳಕಗೊಳ್ಳುತ್ತಲಿ  
ಪವನಜನ ಹೃದಯದಾ ಕಮಲವದು ಅರಳಿಹುದು

||೧೨೨೭||

ವರಹಂಸ ಕಾರಂಡ ಬಕ ಚಕ್ರವಾಕಗಳು  
ನೀರ್ವಕ್ಕಿ ಕೊಳವಕ್ಕಿ ಸರಸದಲಿ ಕ್ರೀಡಿಸುವ  
ಅಂಬುಜದ ಪರಿಮಳವ ಸವಿಯುತ್ತಲಿ ಹಾಡುತಿಹ  
ದುಂಬಿಗಳು ಸೊಗಯಿಸುವ ಸರಸಿಯನು ಕಂಡಿಹನು

||೧೨೨೮||

ಉದಯರವಿ ಬೀರುತಿಹ ಸಾವಿರದ ಕಿರಣಗಳ  
ಆರಕ್ತವರ್ಣದಲಿ ನಳನಳಿಪ ತೇಜದಲಿ  
ಬೆಳಗುತಿಹ ಸಾವಿರದ ದಳಗಳಲಿ ಸೊಗಯಿಸುವ  
ಸೌಗಂಧ ಪುಷ್ಪಗಳ ನಿಕರಗಳ ಕಂಡಿಹನು

||೧೨೨೯||

ಭಾಮಿನಿಯ ಬಯಕೆಯದು ಈಡೇರಿತೆನ್ನುತಲಿ  
ಕಲಿಭೀಮನುಬ್ಬುತ್ತಲಿ ಕುಣಿಯುತ್ತಲಿ ವೆಗೆಯುತ್ತಲಿ  
ಸರಸಿ ಬಳಿ ಬರುತಿರಲು ರಕ್ಷಿಸುತ ನಿಂತಿದರ್  
ಕಿನ್ನರರ ಛಕ್ಷರನು ಕಂಡಿಹನು ಕಲಿಭೀಮ

||೧೨೩೦||

ನೀನಾರು ಇರುತಿರುವೆ ಇಲ್ಲೇಕೆ ಬಂದಿರುವೆ  
ಯಕ್ಷದಾ ತಾಣಮಿದು ಧನಪತಿಯ ವನವಿಹುದು  
ಗಂಧರ್ವ ಕಿನ್ನರರು ವಿಹರಿಸುವ ಎಡೆಯಿಹುದು  
ಮೃತ್ಯುನಿಗೆ ಅವಕಾಶ ಇಲ್ಲೆಂದರಾಭಟರು

||೧೨೩೧||

ಅನ್ಯರನು ಆರನನ್ನು ಈ ವನದಿ ಬಿಡದಿರಲು  
ಕುಬೇರನ ಕಟ್ಟಾಜ್ಞೆ ಶಾಸನವು ಇರುತಿಹುದು  
ಪ್ರಾಣದಾ ಆಸೆಯದ್ದು ನಿನಗಿದ್ಧರಾದಾದೊಡೆಯು  
ಸುಷ್ಮನೇ ಮರುಳುವುದು ಎನ್ನುತಿರೆ ಕಿನ್ನರರು

||೧೨೩೨||

ಕಿನ್ನರರ ಕೇಳುವುದು ಕುರುಕುಲದ ಖ್ಯಾತನಾ  
ಪಾಂಡುವಿನ ಪುತ್ರರುಗಳಾವಿಹವು ಪಾಂಡವರು  
ಎಮ್ಮಯಾ ವರಸತಿಯು ಸೌಗಂಧ ಪುಷ್ಪವನು  
ಬಯಸುತಿರೆ ನಾವಿಲ್ಲಿ ಬಂದಿಹವು ಎಂದಿಹನು

||೧೨೩೩||

ನಿಮ್ಮಯಾ ಸತಿಯಿಚ್ಛೆ ಇದೊಡೆಯು ನೀವುಗಳು  
ಧನಪತಿಯ ಬಳಿಯಲ್ಲಿ ಸಾಗುತ್ತಲಿ ಬೇಡುವುದು  
ಅನುಮತಿಯ ನಿತ್ಯೋಡೆಯು ಸೌಗಂಧ ಕುಸುಮವನು  
ಕೊಳ್ಳುವುದು ಎಂದಿಹರು ಕಾವಲಿನ ಭಟರುಗಳು

||೧೨೩೪||

ಬೇಡುವುದು ಗೊತ್ತಿಲ್ಲ ಕ್ಷತ್ರಿಯರು ನಾವಿಹೆವು  
ಅನ್ಯರಿಗೆ ಬೇಡಿದುದ ನೀಯುವೆವು ನಾವುಗಳು  
ಕೈಯ್ಯೊಡ್ಡಿ ಬೇಡುವವ ನಾನಲ್ಲ ಶೌರ್ಯದಲ್ಲಿ  
ಯುದ್ಧವನು ಗೈಯ್ಯುತ್ತಲಿ ಪದ್ಮವನು ಕೊಳ್ಳುವೆನು

||೧೨೩೫||

ಎನ್ನುತಲಿ ಕಲಿಭೀಮ ಗದಯನ್ನು ಸರಸಿಯಲಿ  
ಬೀಸುತಿರೆ ಯಕ್ಷರಾ ಸೈನಿಕರು ಕ್ರೋಧದಲ್ಲಿ ಗರ್ಜಿಸುತ್ತ  
ಹಿಡಿದಿಡಿರಿ ಬಡಿದಿಡಿರಿ ಕಡಿದಿಡಿರಿ ಕಳ್ಳನನು  
ಎನ್ನುತಲಿ ಕೂಗುತ್ತಲಿ ಭೀಮನನು ಮುತ್ತಿದರು

||೧೨೩೬||

ಹೊಳೆಯುತಿಹ ಖಡ್ಗಗಳ ಕತ್ತಿಗಳ ಸಬಳಗಳ  
ವಿಧವಿಧದ ಆಯುಧವ ಕೊಳ್ಳುತ್ತಲಿ ಯಕ್ಷರರು  
ಮುತ್ತುತಿರೆ ಕಲಿಭೀಮ ಗದೆಯನ್ನು ಎತ್ತುತಲಿ  
ಸುತ್ತಲೂ ಭರಭರನೆ ತಿರುಗಿ ತಿರುಗಿದನು

||೧೨೩೭||

ದೀಪವನು ಮುತ್ತಿರುವ ಹುಳುನಿಕರ ಸಾಯುತ್ತಲಿ  
ಬೀಳ್ತಂತೆ ಭಟರುಗಳು ಅಸುನೀಗಿ ಬಿದ್ದಿಹರು  
ಬಿರುಗಾಳಿ ಬೀಸುತಿರೆ ಮೇಘಗಳು ಚದುರುಪಾ  
ಪರಿಯಲ್ಲಿ ಕೆಲಕೆಲರು ದೆಸೆಗಟ್ಟು ಓಡಿದರು

||೧೨೩೮||

ಕೆಲರುಗಳು ಸೈನಿಕರು ಧಾವಿಸುತ್ತ ಭರದಲ್ಲಿ  
ಮರ್ತ್ಯದಾ ನರನೋವ ಭಟರುಗಳ ಕೊಲ್ಲುತ್ತಲಿ  
ಸೌಗಂಧ ಪುಷ್ಪಗಳ ಕೊಂಡಿಹನು ಎನ್ನುತಲಿ  
ಧನಪತಿಗೆ ನುಡಿದಿಹರು ಗದ್ದದದ ಕಂಠದಲ್ಲಿ

||೧೨೩೯||

ಸಾಮಾನ್ಯ ನರನಲ್ಲ ಬಲಭೀಮ ವಿಕ್ರಮನು  
ತಡೆಯದಿರಿ ಎನ್ನುತಲಿ ಧನಪತಿಯು ನುಡಿದಿಹನು  
ಕಲಿಭೀಮ ಸಾವಿರದ ದಳಗಳಾ ಕಮಲಗಳ  
ಕುಸುಮಗಳ ಅಗಣಿತವ ಕೊಂಡಿಹನು ಹರುಷದಲ್ಲಿ

||೧೨೪೦||

ಇತ್ತಲಾ ಧರ್ಮಜನು ಆಶ್ರಮಕೆ ಐತರುತ  
ಮರುತಜನ ಕಾಣದಲೆ ದ್ರೌಪದಿಯ ಕೇಳುತಿರೆ  
ಸೌಗಂಧ ಪುಷ್ಪವನು ತರಲೆಂದು ತೆರಳಿದನು  
ಎನ್ನುತಲಿ ನುಡಿಯುತಿರೆ ಧರ್ಮಜನು ಚಿಂತಿಸಿದ

||೧೨೪೧||

ಹಗಲಿನಲಿ ತಾರೆಗಳು ಮುಗಿಲಿನಲಿ ಮಿನುಗಿದವು  
ಉಲೈಗಳು ಉರಿಯುತ್ತಲಿ ಧರೆಗುರುಳಿ ಬಿದ್ದಿಹವು  
ಕಲ್ಲುಗಳು ಮಾಂಸಗಳು ರಕುತವದು ಸುರಿದಿಹವು  
ಘೋರತರ ಕತ್ತಲೆಯು ಎಲ್ಲೆಡೆಗೆ ಪಸರಿದು

||೧೨೪೨||

ಬಿರುಗಾಳಿ ಬೀಸುತ್ತಲಿ ತರುಲತೆಗಳುರುಳುತ್ತಲಿ  
ಗುಡುಗಿನಲಿ ಸಿಡಲಿನಲಿ ಮಿಂಚಿನದಿ ಆರ್ಭಟದಿ  
ಪ್ರಳಯದಾ ಮಳೆಯಂತೆ ಜಲಧಾರೆ ಸುರಿಯುತಿರೆ  
ಧರ್ಮಜನು ಅತುಳದಲ್ಲಿ ಕಳವಳವ ಗೊಂಡಿಹನು

||೧೨೪೩||

ಅತ್ತಲಾ ಫಲುಗುಣನು ಯಾತ್ರೆಯಲಿ ತೆರಳಿದನು  
ಇತ್ತಲೀ ಪವನಜನು ಕಾನನದಿ ತೆರಳಿದನು  
ಅವುದೋ ಭೀಕರದ ಅಪತ್ತು ಕಷ್ಟವದು  
ಬರಲಿಹುದು ಎನ್ನುತಲಿ ಧರ್ಮಜನು ಚಿಂತಿಸುತ್ತ

||೧೨೪೪||

ಕುವರನ ಘಟೋತ್ಕ ಜನ ಕರೆಯುತ್ತಲಿ ಆಕ್ಷಣದಿ  
ಈಗಲೇ ಭೀಮನನು ಅರಸುತ್ತಲಿ ಕಾಣುವುದು  
ಎನ್ನುತಿರೆ ಘಟೋತ್ಕ ಜನು ಪಾಂಡವರಲ್ಲರನು  
ಹೆಗಲಿನಲಿ ಕೊಳ್ಳುತ್ತಲಿ ಗಗನದಲ್ಲಿ ನಡೆದಿಹನು

||೧೨೪೫||

ಮರುತಜನ ಅರಸುತ್ತಲಿ ಗಂಧರ್ವ ಸರಸಿಯೆಡೆ  
ಬರುತಲಿರೆ ರಕುತದಲ್ಲಿ ಆರಕ್ತ ವರ್ಣದಲ್ಲಿ  
ಯಮಧರ್ಮನಂತೆಸೆವ ಭೀಕರದ ರೂಪದಾ  
ಭೀಮನನು ಕಾಣುತ್ತಲಿ ಧರ್ಮಜನು ಬೆರಗಾದ

||೧೨೪೬||

ತೊಲಗಿದಾ ಪ್ರಾಣವದು ಬಂದಂತೆ ಯಮಸುತನು  
ಅನಿಲಜನ ತೆಗೆತೆಗೆದು ಅಪ್ಪುತ್ತಲಿ ಸಂತಸದಿ  
ಈ ಪರಿಯ ರೌದ್ರದಾ ರೂಪವದು ಏತಕ್ಕೆ  
ಆವುದಾ ಕಷ್ಟವದು ಎನ್ನುತಲಿ ನುಡಿದಿಹನು

||೧೨೪೭||

ಸೌಗಂಧ ಪುಷ್ಪಗಳ ಕೀಳುತ್ತಲಿ ಕೊಳ್ಳುತಿರೆ  
ಯಕ್ಷರುಗಳಗಣಿತರು ಮುತ್ತುತಿರೆ ಕ್ರೋಧದಲ್ಲಿ  
ಗದೆಯಿಂದ ಅಪ್ಪಳಿಸಿ ರುಂಡಗಳ ಚೆಂಡಾಡಿ  
ರಕುತದಾ ಓಕುಳಿಯನಾಡಿಹನು ಎನ್ನುತಲಿ

||೧೨೪೮||

ಕಲಿಭೀಮ ಸಾವಿರದ ಸೌಗಂಧ ಕುಸುಮಗಳ  
ಈಯುತಿರೆ ಸಕಲರೂ ಸಂತಸದಿ ನಲಿದಿಹರು  
ದ್ರೌಪದಿಯು ಕುಸುಮದಾ ಸಿರಿಗಂಧ ಮೂಸುತ್ತಲಿ  
ತನುಪುಳಕ ಪೂರದಲ್ಲಿ ಹರುಷದಲ್ಲಿ ಹಿಗ್ಗಿದಳು

||೧೨೪೯||

ಮಾರ್ಗದಾ ಮಧ್ಯದಲ್ಲಿ ಮಾರುತಿಯ ದರ್ಶನವು  
ಲಭಿಸಿರುವ ವೃತ್ತಾಂತವರುಹುತಿರೆ ವಿಶದದಲ್ಲಿ  
ಧರ್ಮಜನು ಆನಂದ ಭಾಷ್ಯಗಳ ಧರಿಸುತ್ತಲಿ  
ಪವನಜನೆ ನೀ ಧನ್ಯ ಧನ್ಯನಿಹೆ ಎಂದಿಹನು

||೧೨೫೦||

ವರಗಂಧ ಮಾದನದ ಸೀಮೆಯಲಿ ಧರ್ಮಜನು  
ಕೆಲದಿನವು ಮುದದಿಂದ ಕಾಲವನು ಕಳೆಯುತ್ತಿರೆ  
ಪಾವನರ ಸಿದ್ಧರನು ಕಾಣುವಾ ಆಸೆಯದು  
ಜನಿಸಿಹುದು ಎನ್ನುತಲಿ ಪವನಜಗೆ ನುಡಿದಿಹನು

||೧೨೫೧||

ಮುಂದಕ್ಕೆ ಹೋಗದಿದು ಗಂಧರ್ವ ಸೀಮೆಯಿದೆ  
ಯಕ್ಷದಾ ರಾಕ್ಷಸರ ಕಿನ್ನರರ ಸೈನ್ಯವದು  
ನಿಮ್ಮನ್ನು ವಧಿಸುವರು ಬದರಿಕೆಯ ಆಶ್ರಮಕೆ  
ಮರುಳುವುದು ಎನ್ನುತಲಿ ನಭವಾಣಿ ಮೊಳಗಿಹುದು

||೧೨೫೨||

ಬದರಿಯನು ದಾಂಟುತಲಿ ವೃಷಪರ್ವನಾಶ್ರಮವ  
ಅಷ್ಟೀಕ್ಷೀಣ ಮುನಿವರನ ಆಶ್ರಮವ ಕಳೆಯುತ್ತಲಿ  
ಮುಂದಕ್ಕೆ ತೆರಳಿದೊಡೆ ತೇಜದಲಿ ಮೆರೆಯುತ್ತಿಹ  
ಕುಬೇರನ ಭವನವದು ಕಾಣುವಿರಿ ಎಂದಿಹುದು

||೧೨೫೩||

ಅಶರೀರವಾಣಿಯನು ಕೇಳುತ್ತಲಿ ಯಮಸುತನು  
ಧೌಮ್ಯರಾ ನುಡಿಯಂತೆ ವರ ಬದರಿಕಾಶ್ರಮಕೆ  
ಪರಿವಾರ ಸಹಿತದಲಿ ತಾ ಮತ್ತೆ ಮರಳುತ್ತಲಿ  
ಪೌರಾಣ ಕಥೆಗಳಾ ಶ್ರವಣದಲಿ ರಮಿಸಿದನು

||೧೨೫೪||

ಭೀಮಸುತ ಘಟೋತ್ಕಚ ಯಮಸುತಗೆ ಎರಗುತ್ತಲಿ  
ಕಷ್ಟದಲಿ ಆಪತ್ತೊಳ್ಳಿನ್ನನ್ನು ನೆನೆಯುವುದು  
ತಪ್ಪದೆಯೆ ಐತಂದು ಪರಿಹಾರ ಗೈಯ್ಯುವೆನು  
ಎನ್ನುತಲಿ ದಾನವರ ಸಹಿತದಲಿ ತೆರಳಿದನು

||೧೨೫೫||

**ದ್ರೌಪದಿಯ ಕೊಂಡೊಯ್ದ ಅಸುರನನ ಜಟಿನನ್ನು  
ಕಲಿಭೀಮ ಕಾದುತ್ತಲಿ ಕೊಂದಿಹನು ವಿಕ್ರಮದಿ||**

ಇಂತಿರಲು ಒಂದು ದಿನ ಪವನಜನು ಕಾನನದಿ  
ಬೇಂಟೆಯಲಿ ತೆರಳಿರಲು ಜಟಾಸುರ ದೈತ್ಯನು  
ವಿಪ್ರನಾ ವೇಷದಲಿ ಐತಂದು ಧರ್ಮಜನ  
ಯಮರಳನು ದ್ರೌಪದಿಯ ಭಕ್ಷಿಸಲು ಕೊಂಡೊಯ್ಯೆ

||೧೨೫೬||

ಎಲವೆಲವೊ ರಕ್ಕ ಸನೆ ಕಪಟಿಯೇ ಪಾತಕಿಯೆ  
ನಿನ್ನಯಾ ಪ್ರಾಣವದು ಖಚಿತದಲಿ ತೊಲಗುವುದು  
ಎನ್ನುತಲಿ ಯೋಗದಾ ಶಕ್ತಿಯಾ ಭಾರವನು  
ಧರ್ಮಜನು ಹೇರುತಿರೆ ರಕ್ಕ ಸನು ನಿಂದಿಹನು

||೧೨೫೭||

ಸ್ತಂಭದಾಪರಿಯಲ್ಲಿ ದಾನವನು ನಿಲ್ಲುತ್ತಿರೆ  
ಸಹದೇವ ಕೊಸರುತಲಿ ಜಾರುತಲಿ ಧಾವಿಸುತ್ತ  
ಭೀಮಂಗೆ ಉಸುರುತಿರೆ ಕೆಂಡಗಳ ಕಾಠುತಲಿ  
ಗದೆಯನ್ನು ತಿರುಹುತ್ತಲಿ ಕಲಿಭೀಮ ಬಂದಿಹನು

||೧೨೫೮||

ಹೇ ಭೀಮ ನೀ ಬಂದುದೊಳ್ಳೆಯದು ಎನಗಾಯ್ತು  
ಎನ್ನೊಡನೆ ಯುದ್ಧಕ್ಕೆ ಇವರತುಳ ನಿರ್ಬಲರು  
ನೀನೆನಗೆ ಸಮಸಾಟಿ ನಿನ್ನೊಡನೆ ಕಾದುವೆನು  
ಎನ್ನುತಲಿ ರಕ್ಕ ಸನು ಮರುತಜನ ಮುತ್ತಿದನು

||೧೨೫೯||

ಮೋಸದಲಿ ಸತಿಸಹಿತ ಸೋದರನ ಕೊಂಡೊಯ್ದ  
ಮಹಪಾಪಿ ಖೂಳನೇ ಹೇ ಜಟಿನೆ ದೈತ್ಯನೇ  
ನಿನ್ನನ್ನು ಯಮಲೋಕಕ್ಕಟ್ಟುವೆನು ಎನ್ನುತಲಿ  
ಕ್ರೋಧದಲಿ ಕಲಿಭೀಮ ರಕ್ಕ ಸನ ಮುತ್ತಿದನು

||೧೨೬೦||

ಸಿಂಹವದು ಮೊಲವನ್ನು ಎರಗುವಾ ಪರಿಯಲ್ಲಿ  
ಬರಸಿಡಿಲು ಪರ್ವತವ ತಿಗುವಾ ಪರಿಯಲ್ಲಿ  
ಮರುತಜನು ಅಸುರನಾ ವೇಲ್ದಾಯ್ದ ಬೀಳುತ್ತಲಿ  
ಬಲವಾಗಿ ಮುಷ್ಟಿ ಪ್ರಹಾರವನು ಗೈದಿಹನು

||೧೨೬೧||

ವ್ಯಾಘ್ರಗಳು ಎರಡುಗಳು ಕಾದುವಾ ಪರಿಯಲ್ಲಿ  
ಪರ್ವತಗಳೆರಡೆದ್ದು ತಾಗುವಾ ಪರಿಯಲ್ಲಿ  
ಸಮದಂಡಿ ಭುಜಬಲರು ಸಮಶಕ್ತಿ ಈರ್ವರು  
ಮೃಲ್ಲದಲಿ ಯುದ್ಧದಲಿ ಸೆಣಸುತ್ತಲಿ ಹೆಣಗಿದರು

||೧೨೬೨||

ತೋಳುಗಳ ಬಂಧನದಿ ಒತ್ತೊತ್ತಿ ಹಿಡಿಯುತ್ತಲಿ  
ಕೊಸರುತಲಿ ಜಾರುತ್ತಲಿ ಎತ್ತೊತ್ತಿ ಒಗೆಯುತ್ತಲಿ  
ತೊಡೆಗಳನು ಚಪ್ಪರಿಸಿ ಓಡೋಡಿ ಧಾವಿಸುತ್ತ  
ಮುಷ್ಟಿ ಪ್ರಹಾರದಲಿ ಕಾದಿದರು ಅದ್ಭುತದಿ

||೧೨೬೩||

ದುರುಳನಾ ದೇಹವನು ಕಲಿಭೀಮ ಕೆಡುಹುತ್ತಲಿ  
ಕಾಲಿನಲಿ ದೈತ್ಯನನು ಮೆಟ್ಟುತ್ತಲಿ ವೃಕ್ಷದಲಿ  
ಒಲವಾಗಿ ಮುಷ್ಟಿ ಪ್ರಹಾರವನು ಗೈಯ್ಯುತ್ತಿರೆ  
ರಕುತವನು ಕಾರುತಲಿ ಪ್ರಾಣವನು ಬಿಟ್ಟಿಹನು

||೧೨೬೪||

ನಭಬಿರಿವ ತೆರದಲ್ಲಿ ಚೀರುತಲಿ ಒದರುತಲಿ  
ದುರುಳನಾ ದಾನವನು ಪ್ರಾಣವನು ತೊರೆಯುತ್ತಿರೆ  
ಧರ್ಮಜನು ಭೀಮನನು ತೆಗೆತೆಗೆದು ಅಪ್ಪಿದನು  
ಸಕಲಜನ ಪರಿವಾರ ಸಂತಸದಿ ನಲಿದಿಹುದು

||೧೨೬೫||

ಬಳಿಕಲಾ ಧರ್ಮಜನು ಋಷಿಗಡಣ ಸಹಿತದಲಿ  
ಪಯಣವನು ಬೆಳೆಸುತ್ತಲಿ ವೃಷಪರ್ವನಾಶ್ರಮಕೆ  
ಬರುತಿರಲು ರಾಜರ್ಷಿ ವೃಷಪರ್ವಗೆರಗುತ್ತಲಿ  
ದಿನಗಳನು ಏಳನ್ನು ಕಳೆದಿಹನು ಹರುಷದಲಿ

||೧೨೬೬||

ಮುಂದಕ್ಕೆ ಸಾಗುತ್ತಲಿ ಹಿಮಶುಭ್ರ ತೇಜದಲಿ  
ಹೊಳೆಹೊಳೆವ ವರಶ್ವೇತ ಪರ್ವತಕೆ ನಡೆತಿರಲು  
ಸುಂದರದ ವಿಲಸಿತದ ಕುಸುಮಗಳ ಶೋಭಿತದ  
ಫಲಭರಿತ ದ್ರುಮಗಳನು ನೋಡುತ್ತಲಿ ತಣೆದಿಹನು

||೧೨೬೭||

ಮಲ್ಲಿಗೆಯ ಜಾಜಿಗಿಯ ಸಂಪಗೆಯ ಕೇದಗೆಯ  
ಮಂದಾರ ಬಕುಲಗಳ ವರ ಪಾರಿಜಾತಗಳ  
ಕಿಂಶುಪದ ಶಿಂಶುಪದ ವರಕರ್ಣಿಕಾರಗಳ  
ಪುಷ್ಪಗಳು ಸೋಗಯಿಸುವ ತರುನಿಕರ ಕಂಡಿಹನು

||೧೨೬೮||

ಶುಕಪಿಕದ ಕಾಜಾಣ ಭರದ್ವಾಜ ಗುಬ್ಬಕ್ಕೆ  
ವಿಧವಿಧದ ಪಕ್ಷಿಗಳ ನಿಕರಗಳು ವಿಹರಿಸುವ  
ವರಹುಸ ಬಕುರರ ಆ ಚಕ್ರವಾಕಗಳ  
ಹಿಂಡುಗಳು ಕ್ರೀಡಿಸುವ ಸರಸಿಯನು ಕಂಡಿಹನು

||೧೨೬೯||

ಅರಳಿರುವ ಕಮಲಗಳ ಮಕರಂದ ಸವಿಯುತ್ತಲಿ  
ಮಧುರತರ ಸರದಲ್ಲಿ ರೋಂಕಾರ ಗೈಯುತ್ತಿಹ  
ದಂಭಿಗಳ ವೃಂದಗಳ ಸೋಗಯಿಸುವ ಸುಂದರದ  
ತಾಣವನು ನೋಡುತ್ತಲಿ ಧರ್ಮಜನು ತಣೆದಿಹನು

||೧೨೭೦||

ಅಲ್ಲಿಯೇ ಧರ್ಮಜನು ವರ ಅರ್ಪಿಕ್ಷೀಣರಾ  
ಆಶ್ರಮಕ್ಕೆ ಬರುತ್ತಿರಲು ಋಷಿಪರನ ಚರಣಕ್ಕೆ  
ಹರುಷದಲಿ ಎರಗುತ್ತಲಿ ಫಲಪುಷ್ಪ ಮೀಯುತ್ತಿರೆ  
ಮುನಿಪರನು ಧರ್ಮಜನ ಹರಸುತ್ತಲಿ ನುಡಿದಿಹನು

||೧೨೭೧||

ಶಿಶ್ಯಮಾತೃ ಅಗ್ನಿಯನು ಗುರುಪನ್ನು ಆತ್ಮನನು  
ಐಯ್ಯನ್ನು ದೇವರುಗಳೆನ್ನುತ್ತಲಿ ಪೂಜಿಸಲು  
ಇಹದಲ್ಲಿ ಸೌಖ್ಯವದು ಪರದಲ್ಲಿ ಮೋಕ್ಷವದು  
ತಪ್ಪದೇ ದೊರೆಯುವುದು ಎಂದಿಹನು ಮುನಿಪರನು

||೧೨೭೨||

ಗಂಧರ್ವ ಕಿನ್ನರರು ಕಿಂಪುರಾಣ ಯಕ್ಷರರು  
ಸುಖದೊಳಗೆ ವಿಹರಿಸುವ ಸುಂದರದ ತಾಣಮಿದು  
ಮುಂದಕ್ಕೆ ತೆರಳುವುದು ದುಸ್ಸಾಧ್ಯವಿರುತ್ತಿಹುದು  
ನೀವಿಲ್ಲಿ ವಾಸಿಪುದು ಎಂದಿಹನು ಮುನಿಪರನು

||೧೨೭೩||

ಫಲಗುಣನು ಈ ಎಡೆಗೆ ಬರಲಿಹನು ನೀವುಗಳು  
ಇಲ್ಲಿಯೇ ವಾಸ್ತವ್ಯ ಗೈಯುವುದು ಎನ್ನುತ್ತಿರೆ  
ಪಾಂಡವರು ಪಾರ್ಥನಾ ಬರವನ್ನು ಕಾಯುತ್ತಲಿ  
ಅಲ್ಲಿಯೇ ಐದನೆಯ ವರುಷವನು ಕಳೆದಿಹರು

||೧೨೭೪||

ಧನಪತಿಯ ಮಿತ್ರನಾ ಬಲವಂತ ಮಣಿಮಾನ |  
ದಾನವನ ಕಲಿಭೀಮ ಸಂಹಾರ ಗೈದಿಹನು ||

ಒಂದುದಿನ ವನದೊಳಗೆ ವರ ವೈನತೇಯನು  
ಭೂಮಿಯಲಿ ಬಿದ್ದಿರುವ ಹೆಬ್ಬಾವನೆತ್ತುತ್ತಲಿ  
ನಭದೆಡೆಗೆ ರಭಸದಲಿ ಕೊಂಡೊಯ್ಯುತ್ತಿರುತ್ತಿರಲು  
ತರುನಿಕರವಲುಗುತ್ತಲಿ ಅಲರುಗಳು ಉದುರಿದವು

||೧೨೭೫||

ಪರಿಮಳವ ಪಸರುತಿಹ ಪಂಚಕದ ವರ್ಣಗಳ  
ಸುಂದರದ ಕುಸುಮಗಳು ಗಾಳಿಯಲಿ ತೇಲುತ್ತಲಿ  
ಬರುತಲಾ ದ್ರೌಪದಿಯ ಬಳಿಯಲ್ಲಿ ಬೀಳುತ್ತಿರೆ  
ಪುಷ್ಪಗಳ ನೋಡುತ್ತಲಿ ಕೌತುಕದಿ ಧಾವಿಸುತ

||೧೨೭೬||

ಭೀಮನೆಡೆ ಐತಂದು ಈ ಪರಿಯ ಚೆಲುವಿನಾ  
ಕುಸುಮಗಳ ಕಂಡಿಲ್ಲ ಮುಡಿಯೊಳಗೆ ಮುಡಿಯುವಾ  
ಆಸೆಯದು ಮೂಡಿಹುದು ತಂದಿವುದೆನ್ನುತ್ತಲಿ  
ದ್ರೌಪದಿಯು ನುಡಿಯುತ್ತಿರೆ ಕಲಿಭೀಮ ಹೊರಟಿಹನು

||೧೨೭೭||

ಪರಿಮಳದ ಪಥವಿಡಿದು ಪುಷ್ಪವನು ಅರಸುತ್ತಲಿ  
ಪವನಜನು ವನದೊಳಗೆ ಭರದಲ್ಲಿ ನಡೆದಿರಲು  
ಹೆಜ್ಜೆಗಳ ಗೆಜ್ಜೆಗಳ ನರ್ತನದ ಗಾಯನದ  
ಸ್ವರವನ್ನು ಕೇಳುತ್ತಲಿ ಅಚ್ಚರಿಯ ಗೊಂಡಿಹನು

||೧೨೭೮||

ವಿನಯದಲಿ ಎತ್ತಣದ ಗಾಯನದ ನರ್ತನದ  
ಸವಿಜೇನ ಸುಸ್ವರವು ಕೇಳುತ್ತಿದೆ ಎನ್ನುತ್ತಲಿ  
ಮುಂದಕ್ಕೆ ಬರುತ್ತಲಿರೆ ಮುಗಿಲನ್ನು ಮುಟ್ಟಿಹುವ  
ಗೋಪುರದ ಧನಪತಿಯ ಅರಮನೆಯ ಕಂಡಿಹನು

||೧೨೭೯||

ವಜ್ರಗಳ ವೈಡೂರ್ಯ ಗೋಮೇದಿಕಾದಿಗಳ  
ರತ್ನಗಳ ಕೆತ್ತಿರುವ ಹೊಳೆಹೊಳೆವ ಸೌಧದಲಿ  
ವೀಣೆಯಾ ನಾದದಲಿ ಸುಮಧುರವ ಗಾಯನದಿ  
ನರ್ತಿಸುವ ಅಪ್ಸರೆಯ ವೃಂದವನು ಕಂಡಿಹನು

||೧೨೮೦||

ಅರಮನೆಯ ಸುಂದರದ ಉದ್ಯಾನ ಬಳಿ ಬರಲು  
ಕಾವಲಿನ ಪಟುಭಟರು ಆಯುಧಗಳೆತ್ತುತ್ತಲಿ  
ಹೇಮತರ್ಕ ನೀನಾರು ಏತಕ್ಕೆ ಬಂದಿರುವೆ  
ಸುಮ್ಮನೇ ಮರುಳುವುದು ಎನ್ನುತ್ತಲಿ ನುಡಿದಿಹರು

||೧೨೮೧||

ಕಲಿಭೀಮ ಕ್ರೋಧದಲಿ ರೌದ್ರದಲಿ ಗರ್ಜಿಸುತ  
ಅಗಣಿತದ ಕಾವಲಿನ ಯೋಧರನು ವಧಿಸುತ್ತಿರೆ  
ಧನಪತಿಯ ಮಿತ್ರನಾ ಬಲವಂತ ಮಣಿಮಂತ  
ದಾನವನು ಧಾವಿಸುತ ಯುದ್ಧಕ್ಕೆ ಬಂದಿಹನು

||೧೨೮೨||

ಗಿರಿಯೆರಡು ತಾಗುತಲಿ ಬಾಗುತಲಿ ಹೊಯ್ದಾಡಿ  
ಧಿಕ್ಕಿಯನು ಹೊಡೆವಂತೆ ಜಗಜಟ್ಟಿ ಈರ್ವರೂ  
ಎರಗುತಲಿ ಮಲ್ಲದಲಿ ಒಗ್ಗಿಯಂತಲಿ ಸೇಸುತರೆ  
ಭೂಮಿಯದು ನೆಗ್ಗಿದುದು ಪದಹತಿಗೆ ಹೋರಟೆಗೆ

||೧೨೮೩||

ಮಣಿಮಾನನೆತ್ತರಲಿ ಗರಗರನೆ ತಿರುಗಿಸುತ  
ತೂರುತಲಿ ಎಸೆಯುತಲಿ ಧಾವಿಸುತ ಕಲಿಭೀಮ  
ದಾನವನೆ ಎದೆಯನ್ನು ಮೆಟ್ಟುತಲಿ ಕುಟ್ಟುತಲಿ  
ಬಲವಾಗಿ ಮುಷ್ಟಿ ಪ್ರಹಾರವನು ಗೈಯ್ಯುತರೆ

||೧೨೮೪||

ರಕ್ಕಸನ ವಕ್ಷವದು ಭರದಲ್ಲಿ ಬಿರಿಯುತಲಿ  
ರಕುತದಾ ಬುಗ್ಗೆಯದು ಘಳಘಳಲು ಚಿಮ್ಮುತರೆ  
ದೇಸಿದೆಯು ಬಿರಿವಂತೆ ಚೀತ್ಕಾರ ಗೈಯ್ಯುತಲಿ  
ರಕುತವನು ಕಾರುತಲಿ ಪ್ರಾಣವನು ಬಿಟ್ಟಿಹನು

||೧೨೮೫||

ಆ ಕ್ಷಣದಿ ದಾನವನ ದೇಹವನು ತ್ಯಜಿಸುತಲಿ  
ಹೊಳೆಹೊಳೆವ ರತುನಗಳ ವಜ್ರಗಳ ಹಾರಗಳ  
ಫಳಫಳಪ ಪೀತಾಂಬರಾದಿಗಳ ಧರಿಸುತಲಿ  
ಮಣಿಮಂತ ದಿವ್ಯದಾ ರೂಪವನು ತಳೆದಿಹನು

||೧೨೮೬||

ಧರ್ಮಜನು ಪವನಜನ ಗರ್ಜನೆಯ ಕೇಳುತಲಿ  
ಭೀಕರದ ಯುದ್ಧವದು ನಡೆದಿಹುದು ಎನ್ನುತಲಿ  
ಭೀಮನಾ ಗತಿಯದುವೆ ಏನಹುದೋ ಎಂತಹುದೋ  
ಎನ್ನುತಲಿ ಚಿಂತಿಸುತ ಸಕಲರೂ ಬಂದಿಹರು

||೧೨೮೭||

ರುದ್ರನಾ ಪರಿಯಲ್ಲಿ ರೌದ್ರದಲಿ ನಿಂತಿರುವ  
ಸೋದರನ ಭೀಮನನು ಧರ್ಮಜನು ಅಪ್ಪುತಲಿ  
ಈ ಪರಿಯ ಘೋರತರ ಸಂಗ್ರಾಮ ಗೈಯ್ಯುತಲಿ  
ಯಕ್ಷರನು ಜಯಿಸಿರುವ ಬಲಿಭಾಪು ಎಂದಿಹನು

||೧೨೮೮||

ಅತ್ತಲಾ ಸೈನಿಕರು ಧನಪತಿಯ ಬಳಿಬಂದು  
ಆವನೋ ನರನೊಬ್ಬ ನೈತಂದು ಕಾವಲಿನ  
ಯೋಧರನು ಸಕಲರನು ಮಣಿಮಂತ ಸಹಿತದಲಿ  
ಸಂಹಾರ ಗೈದಿಹನು ಎನ್ನುತಲಿ ನುಡಿದಿಹರು

||೧೨೮೯||

ಯಕ್ಷರನು ಕೊಲ್ಲುವಾ ಅದ್ಭುತ ಪರಾಕ್ರಮದ  
ನರನಾವ ನಿರುತಿಹನು ಎನ್ನುತಲಿ ಕುಬೇರನು  
ಶಸ್ತ್ರಾಸ್ತ್ರ ಕೊಳ್ಳುತಲಿ ವರರಥವ ನೇರುತಲಿ  
ಅಪರಿಮಿತ ಸೈನ್ಯದಾ ಸಹಿತದಲಿ ಬಂದಿಹನು

||೧೨೯೦||

ಸನಿಹದಲಿ ಬರುತಲಿರೆ ಧರ್ಮಜನ ಮಾದ್ರಿಜರ  
ಗದೆಯನ್ನು ಎತ್ತತಲಿ ನಿಂತಿರುವ ಭೀಮನನು  
ಕಾಣುತಲಿ ಧನಪತಿಯು ಕ್ರೋಧವದು ತೊಲಗುತಲಿ  
ಚಕಿತದಲಿ ಹರುಷದಲಿ ನಸುನಗುತ ನುಡಿದಿಹನು

||೧೨೯೧||

ಧರ್ಮಜನೆ ನೀವುಗಳು ಸತ್ಯದಲಿ ಧರ್ಮದಲಿ  
ನಡೆವವರು ನಮ್ಮೊಡನೆ ಯುದ್ಧವದು ಏತಕ್ಕೆ  
ನೀವೆಮ್ಮ ಸೋದರರ ಪರಿಯಲ್ಲಿ ಒಲುಮೆಯರು  
ಕ್ರೋಧವನು ತ್ಯಜಿಸುವುದು ಎಂದಿಹನು ಧನಪತಿಯು

||೧೨೯೨||

ಹೇ ಭೀಮ ನಿನ್ನಯಾ ವಿಕ್ರಮವ ಮೆಚ್ಚಿಹೆನು  
ಹೊಚ್ಚ ಹೊಸಯೌವ್ವನದ ಉತ್ಸಾಹ ಶಕ್ತಿಯಲಿ  
ಗರ್ವದಲಿ ಯೋಚಿಸದೆ ಕಾರ್ಯವನು ಗೈಯ್ಯದಿರು  
ಅಸ್ತ್ರವನು ಬಿಸುಡುವುದು ಎಂದಿಹನು ಯಕ್ಷದೊರೆ

||೧೨೯೩||

ಪೂರ್ವದಲಿ ನಾಗೈದ ಪಾಪಕ್ಕೆ ಅಗಸ್ತ್ಯರು  
ಶಾಪವನು ಇತ್ತಿರುವ ಕಾರಣದಿ ನೀನಿಗ  
ಎಮ್ಮನ್ನು ಜಯಿಸಿರುವೆ ಇಂದಿನಲಿ ಶಾಪವದು  
ತೊಲಗಿದುದು ಎನ್ನುತಲಿ ಯಕ್ಷಪತಿ ನುಡಿದಿಹನು

||೧೨೯೪||

ಶಾಪದಾ ವೃತ್ತಾಂತವರುಹುವುದು ಎನ್ನುತಲಿ  
ಯಮಸುತನು ಕೇಳುತರೆ ಧನಪತಿಯು ನುಡಿದಿಹನು  
ಮುನ್ನಿನಲಿ ಒಂದುದಿನ ಕುಶಲಮತಿ ತಾಣದಲಿ  
ಗಗನದಲಿ ಮಣಿಮಾನ ಸಖನೊಡನೆ ಚರಿಸುತರೆ

||೧೨೯೫||

ಮಣಿಮಾನ ಕೆಳಗಡೆಗೆ ಉಗುಳುತರೆ ಅರಿಯದಲಿ  
ಅಗಸ್ತ್ಯ ರಾ ಶಿರದಲ್ಲಿ ಬೀಳುತರೆ ಮುನಿವರನು  
ಎನ್ನಯಾ ಎದುರಿನಲಿ ನಿನಮಿತ್ರ ಈ ಪರಿಯ  
ಪಾಪದಾ ದುಷ್ಕೃತ್ಯ ಗೈದಿಹನು ಎನ್ನುತಲಿ

||೧೨೯೬||

ಮರ್ತ್ಯದಾ ನರನೋರ್ವ ನಿನ್ನಯಾ ಮಿತ್ರನನು  
ಸೈನ್ಯದಾ ಸಹಿತದಲಿ ಸಂಹಾರ ಗೈಯ್ಯುವನು  
ಆ ನರನು ಕಾಣುತರೆ ಶಾಪವದು ಅಳಿಯುವುದು  
ಎನ್ನುತಲಿ ಕೋಪದಲಿ ಶಾಪವನು ಇತ್ತಿಹರು

||೧೨೯೭||

ಕಾರಣದಿ ಮಣಿಮಾನ ಸೈನಿಕರು ಸಕಲರೂ  
ಪ್ರಾಣವನು ನೀಗಿದರು ಭೀಕರದ ಯುದ್ಧದಲಿ  
ನಿಮ್ಮನ್ನು ಕಾಣುತಲಿ ಶಾಪವದು ಹಿಂಗಿದುದು  
ಮಣಿಮಾನ ದಿವ್ಯದಾ ರೂಪವನು ತಳೆದಿಹನು

||೧೨೯೮||

ಧರ್ಮಜನೆ ಕಲಿಭೀಮ ಅತಿಬಲನು ಸಾಹಸಿಯು  
ಅತಿಗರ್ವಿ ಕೋಪಿಷ್ಠ ದುಡುಕುವ ಸ್ವಭಾವವು  
ಮುಂದಣದ ಯೋಚಿಸದೆ ಕಾರ್ಯವನು ಗೈಯ್ಯುವದು  
ಭೀಮನನು ನಿಗ್ರಹವ ಗೈಯ್ಯುವುದು ಎಂದಿಹನು

||೧೨೯೯||

ನೀವಿಲ್ಲಿ ಹರ್ಷದಲಿ ಸುಖವಾಗಿ ವಾಸಿಪುದು  
ಯಕ್ಷರುಗಳೆಲ್ಲರೂ ನೆರವನ್ನು ಈಯುವರು  
ಫಲಗುಣನು ಸ್ವರ್ಗದಲಿ ದಿವ್ಯಾಸ್ತ್ರ ಪಡೆಯತಲಿ  
ಬೇಗನೇ ಬರಲಿಹನು ಎಂದಿಹನು ಧನಪತಿಯು

||೧೩೦೦||

ಪವನಜನು ಕೇಳುತಲಿ ಸಂತಸವು ಉಕ್ಕು ತಲಿ  
ಗದೆಯನ್ನು ಬಿಸುಡುತಲಿ ಶಿರಬಾಗಿ ನಮಿಸಿದನು  
ಧನಪತಿಯು ಸಕಲರನು ಅಭಯದಲಿ ಹರಸುತಲಿ  
ಸೈನ್ಯದಾ ಸಹಿತದಲಿ ನಿಜ ಸೌಧಕ್ಕೆದಿದನು

||೧೩೦೧||

**ಅರ್ಜುನನು ಐತಂದು ಹರನನ್ನು ಒಲಿಸುತಲಿ |  
ಪಾಶುಪತ ಪಡೆದಿರುವ ವೃತ್ತಾಂತವರುಹಿದನು ||**

ಜನಮೇಜಯಧಿಪತಿಯೇ ಕೇಳುವುದು ಧರ್ಮಜನು  
ಅರ್ಜುನನು ಬೇಗನೇ ಬಾರದಿರೆ ದುಗುಡದಲಿ  
ಸ್ವರ್ಗದಾ ವೈಭವದ ಸೌಖ್ಯವನು ಸವಿಯುತಲಿ  
ಎಮ್ಮನ್ನು ಮರೆತಿಹನು ಎನ್ನುತಲಿ ಚಿಂತಿಸಿದ

||೧೩೦೨||

ಆ ಕ್ಷಣದಿ ಯಮಸುತನ ಬಲನಯನ ಅಲುಗಿದುದು  
ಭೀಮಂಗೆ ಬಲಭುಜವು ಸ್ಫುರಿಸಿದುದು ಪುಳಕದಲಿ  
ಯಮಳರಾ ಬಲಗಣ್ಣು ಹಾರುತಲಿ ದ್ರೌಪದಿಗೆ  
ಎಡನಯನ ಅಲುಗುತಲಿ ಶುಭಶಕುನವಾಗಿಹವು

||೧೩೦೩||

ತರುಲತೆಯು ಎಳತಳಿರ ಪುಷ್ಪಗಳ ತಳೆದಿಹವು  
ಶುಕಪಿಕಗಳುಲಿದಿಹವು ಹಂಸಗಳು ನಲಿದಿಹವು  
ನವಿಲುಗಳು ಗರಿಗೆದರಿ ನರ್ತನವ ಗೈದಿಹವು  
ಫಲಗುಣನು ಬಹನೆಂದು ಶುಭಶಕುನವಾಗಿಹವು

||೧೩೦೪||

ದೇವೇಂದ್ರ ಮೂಲೋಕ ವಿರಂಗೆ ಅರ್ಜುನಗೆ  
ಬ್ರಹ್ಮಾಸ್ತ್ರ ಆಗ್ನೇಯ ವಾಯುವ್ಯ ವೈಷ್ಣವವ  
ಇಂದ್ರಾಸ್ತ್ರ ಮೊದಲಾದ ದಿವ್ಯಾಸ್ತ್ರವೆಲ್ಲವನು  
ಮಂತ್ರಗಳ ಸಹಿತದಲಿ ಕಲಿಸಿದನು ವಿಶದದಲಿ

||೧೩೦೫||

ಮೂಜಗದಿ ನಿನ್ನನ್ನು ಜಯಿಸುವವರಾರಿಲ್ಲ  
ಬಿಲ್ಲಿನಲಿ ನಿನ್ನಸಮ ವಿಕ್ರಮನು ಅರಿಲ್ಲ  
ರಣದೊಳಗೆ ಶತ್ರುಗಳು ನಿರ್ನಾಮವಾಗುತಲಿ  
ಜಯವಧುವು ನಿನ್ನನ್ಯೈವರಿಸುವಳು ಎಂದಿಹನು

||೧೩೦೬||

ಧರ್ಮಜನು ಸೋದರರು ನಿನ್ನನ್ನು ನೆನೆಯತಲಿ  
ಕಾಣದಲೆ ದಿನನನವು ಚಿಂತಿಸುತ ಇರುತಿಹರು  
ನೀನಿನ್ನು ತೆರಳುತಲಿ ಬಂಧುಗಳ ಜೊತೆಯಲ್ಲಿ  
ಕಾಲವನು ಕಳೆಯುವುದು ಎನ್ನುತಲಿ ನುಡಿದಿಹನು

||೧೩೦೭||

ಮಾತಲಿಯು ಹೊಳೆ ಯೊಳಿವ ದಿವ್ಯದಾ ರಥವನ್ನು  
ತರುತಲಿರೆ ಅರ್ಜುನನು ರಥವೇರಿ ಕೂಡುತ್ತಿರೆ  
ದೇವೇಂದ್ರ ಶುಭಕರವು ಮಂಗಲವು ನಿನಗೆಂದು  
ಹರಸುತಲಿ ಕಳುಹಿದನು ಉಡುಗೊರೆಯೇ ಸಹಿತದಲಿ

||೧೩೦೮||

ಮುಗಿಲಿನಲಿ ಕೋಟಿಗಳ ಕೋಲ್ಮಿಂಚಿನಂತೆಸೆವ  
ಶುಭ್ರದಾ ತೇಜದಲಿ ನಿರ್ಮಳ ಪ್ರಕಾಶದಲಿ  
ಹೊಳೆ ಹೊಳೆವ ಸ್ಪಟಿಕದಾ ಕಾಂತಿಯಲಿ ಬೆಳಗುತಿಹ  
ಥಳ ಥಳಿಪ ದಿವ್ಯರಥ ಕಂಡಿಹನು ಹರುಷದಲಿ

||೧೩೦೯||

ಅಗಣಿತದ ನಕ್ಷತ್ರ ಪುಂಜಗಳು ಮಿರುಗುತಿಹ  
ಆಕಾಶ ಗಂಗೆಯೆಂದು ಧರೆಗಿಳಿದು ಬರುತಿಹುದೊ  
ಎಂಬಂತೆ ಥಳಥಳಿಪ ದಿವ್ಯದಾ ವರರಥವು  
ಇಳಿಯತಲಿ ಧರ್ಮಜನ ಎದುರಿನಲಿ ನಿಂದಿಹುದು

||೧೩೧೦||

ಧರ್ಮಜನ ಮನೋರಥ ಫಲಿಸಿತೋ ಎಂಬಂತೆ  
ಪಾರ್ಥನತಿ ಸಂಭ್ರಮದಿ ರಥದಿಂದ ಇಳಿಯುತಲಿ  
ಗುರುಧೌಮ್ಯ ಧರ್ಮಜನ ಭೀಮನಾ ಚರಣಕ್ಕೆ  
ಸಾಷ್ಟಾಂಗ ಗೈಯ್ಯುತಲಿ ಹರ್ಷಾಶ್ರು ಸುರಿಸಿಹನು

||೧೩೧೧||

ಧರ್ಮಜನ ಪವನಜನ ಯಮಳರನು ಅಪ್ಪುತಲಿ  
ಭಾಮಿನಿಯ ದ್ರೌಪದಿಯ ಸಂತೈಸುತರ್ಜುನನು  
ದೇವೇಂದ್ರ ನಿತ್ತಿರುವ ರತ್ನಗಳ ವಜ್ರಗಳ  
ಪೀತಾಂಬರಾದಿಗಳ ಉಡುಗೊರೆಯನಿತ್ತಿಹನು

||೧೩೧೨||

ಯಮಸುತಗೆ ಭೀಮನಿಗೆ ಯಮಳರಿಗೆ ಅಂಗದಲಿ  
ಹೊಳೆಹೊಳೆವ ನಿಲುವಂಗಿ ಕನಕಾಂಬರಾದಿಗಳ  
ಮುತ್ತುಗಳ ರತ್ನಗಳ ವಿಲಸಿತದ ಹಾರಗಳ  
ವಜ್ರಗಳ ಉಂಗುರವ ತೊಡಿಸಿದನು ಅರ್ಜುನನು

||೧೩೧೩||

ದ್ರೌಪದಿಯ ಮಸ್ತಕದಿ ಪರಶಿರೋ ರತ್ನವನು  
ಕಿವಿಗಳಲಿ ಥಳಥಳಿಪ ವಜ್ರಗಳ ಓಲೆಗಳ  
ನಡುವಿಗೆ ಒಡ್ಡಾಣ ಚರಣದಲಿ ನೂಪುರವ  
ಬೆರಳಿನಲಿ ಉಂಗುರವ ತೊಡಿಸಿಹನು ಫಲಗುಣನು

||೧೩೧೪||

ಕಮಲದಳಿ ಕಾಂತಿಯಲಿ ಸ್ವರ್ಗ ಸುರತೇಜದಲಿ  
ಅಪ್ರತಿಮ ಸೌಂದರ್ಯ ಪ್ರಭೆಯಲ್ಲಿ ಶೋಭಿಸುವ  
ದ್ರೌಪದಿಯ ನೋಡುತಲಿ ನಿನ್ನ ಸಮ ಸುಂದರಿಯ  
ಜಗದೊಳಗೆ ನಾ ಕಾಣೆ ಎಂದಿಹನು ಅರ್ಜುನನು

||೧೩೧೫||

ಅಂದಿನಾ ರಾತ್ರಿಯನು ಕಳೆಯುತ್ತಿರೆ ಬೆಳಗಿನಲಿ  
ರವಿಕಿರಣ ಧರಣಿಗಿದು ಬರುತಿಹುದೊ ಎಂಬಂತೆ  
ದಿವ್ಯ ಪ್ರಕಾಶದಲಿ ದೇವೇಂದ್ರನೈತರಲು  
ಧರ್ಮಜನು ಆದರದಿ ಸತ್ಕಾರ ಗೈದಿಹನು

||೧೩೧೬||

ಧರ್ಮಜನೆ ಅಸಮಬಲ ವಿಕ್ರಮರ ಶೂರರಿಹ  
ಸೋದರರ ಪಡೆದಿರುವ ನೀ ಧನ್ಯನಿರುತ್ತಿರುವೆ  
ಲೋಕವನು ಲಯಗೈವ ಭೀಕರದ ಬ್ರಹ್ಮಾಸ್ತ್ರ  
ವೈಷ್ಣವವ ಅಸ್ತ್ರಗಳ ಅರ್ಜುನಗೆ ಇತ್ತಿಹನು

||೧೧೧೧೭||

ಮೇಲಾಗಿ ಪರಶಿವನ ಒಲಿಸುತಲಿ ಕರುಣೆಯಲಿ  
ಪ್ರಳಯವನು ಗೈಯುವಾ ಪಾಶುಪತ ಪಡೆದಿಹನು  
ನಿನ್ನಯಾ ಶತ್ರುಗಳು ನಿರ್ನಾಮವಾಗುತಲಿ  
ರಾಜ್ಯವನು ಖಚಿತದಲಿ ನೀ ಪಡೆವೆ ಎಂದಿಹನು

||೧೩೧೮||

ಸತ್ಯದಲಿ ಧರ್ಮದಲಿ ರಾಜ್ಯವನು ಅಳುತಲಿ  
ನಿನ್ನಯಾ ಕೀರ್ತಿಯನು ಜಗದೊಳಗೆ ಮೆರೆಯುವುದು  
ನಿಮಗೆಲ್ಲ ಶುಭವಾಗಲೆನ್ನುತಲಿ ಸುರಪತಿಯು  
ಸಕಲರನು ಹರಸುತಲಿ ಸ್ವರ್ಗಕ್ಕೆ ತೆರಳಿಹನು

||೧೩೧೯||

ಆಗಲಾ ಯಮಸುತನು ಫಲುಗುಣನ ಕರೆಯುತಲಿ  
ಸ್ವರ್ಗದಲಿ ವರುಷಗಳ ಐದನ್ನು ನೀನೆಂತು  
ಕಳೆದಿರುವೆ ಎಂಬುವಾ ವಿಷಯವನು ಕೇಳುವಾ  
ಆಸೆಯದು ಎಮಗಿಹುದು ಹೇಳುವುದು ಎಂದಿಹನು

||೧೩೨೦||

ಹೇ ಅಣ್ಣ ಧರ್ಮಜನೆ ಹೇಳುವೆನು ಕೇಳುವುದು  
ಇಲ್ಲಿಂದ ವರ ಇಂದ್ರ ಕೀಲದಾ ಪರ್ವತಕ್ಕೆ  
ತೆರಳುತಲಿ ಆಹಾರ ನೀರನ್ನು ತ್ಯಜಿಸುತಲಿ  
ಪರಶಿವನ ಭಜಿಸುತಲಿ ಘೋರಕವ ಗೈದಿಹನು

||೧೩೨೧||

ಒಂದುದಿನ ಹಂದಿಯದು ತಪವನ್ನು ಕಡಿಸುತ್ತಿರೆ  
ಕೋಪದಲಿ ಬಾಣವನು ಹೂಡುತಲಿ ಬಿಡುತಲಿರೆ  
ಆ ಕ್ಷಣದಿ ಬೇಡೋರ್ವ ಶರವನು ಎಸೆಯುತ್ತಿರೆ  
ಶರವೆರಡು ತಾಗುತ್ತಿರೆ ಸೂಕರವು ಸತ್ತಿಹುದು

||೧೩೨೨||

ಭರದಲ್ಲಿ ಆ ಬೇಡ ಐತಂದು ಹಂದಿಯದು  
ತನ್ನಯಾ ಬಾಣದಲಿ ಸತ್ತಿರುವ ಕಾರಣದಿ  
ತನ್ನದಿದೆ ಎನ್ನುತಿರೆ ಈರ್ವರೂ ಕ್ರೋಧದಲಿ  
ಭೀಕರದ ಯುದ್ಧವನು ಒಹುಕಾಲ ಗೈದಿಹವು

||೧೩೨೩||

ಆ ಬೇಡ ಎನ್ನುನ್ನು ಸೋಲಿಸಲು ಚಿಂತೆಯಲಿ  
ಪರಶಿವಗೆ ಗಂಧವನು ಪುಷ್ಪವನು ಬಿಲ್ವವನು  
ಅರ್ಪಿಸುತ ಪೂಜಿಸಲು ಆ ಗಂಧ ಪುಷ್ಪಗಳು  
ಬೇಡನಾ ಶಿರದಲ್ಲಿ ಶೋಭಿಸುತಲಿರುತ್ತಿರಲು

||೧೩೨೪||

ಪರಶಿವನೆ ಸಾಕ್ಷಾತ್ ಬೇಡನಾ ರೂಪದಲಿ  
ಎನ್ನುನ್ನು ಪರಿಕಿಸಲು ಬಂದಿಹನು ಎನ್ನುತಲಿ  
ಸಾಷ್ಟಾಂಗವೆರಗುತ್ತಿರೆ ಮೂಲೋಕದಧಿದೈವ  
ಮುಕ್ಕಣ್ಣ ಶಂಕರನು ನಿಜರೂಪ ತೋರುಹನು

||೧೩೨೫||

ಕೆಂಜೆಡೆಯ ಶಶಿಕಳೆಯ ಭಸ್ಮಾಂಗ ಭೂಷಿತನು  
ರುದ್ರಾಕ್ಷಿ ಮಾಲೆಗಳ ನಾಗೇಂದ್ರ ಹಾರಗಳ  
ಡಮರುಗ ತ್ರಿಶೂಲದಲಿ ಶೋಭಿಸುವ ಪರಶಿವನು  
ಪಾರ್ವತಿಯ ಸಹಿತದಲಿ ಪ್ರತ್ಯಕ್ಷನಾಗಿಹನು

||೧೩೨೬||

ಹೇ ಭಕುತ ಶ್ರೇಷ್ಠನೇ ನಿನ್ನ ತಪ ಮೆಚ್ಚಿಹನು  
ಇಷ್ಟವರ ಬೇಡುವುದು ಎನ್ನುತಿರೆ ಶಂಕರನು  
ಶತ್ರುಗಳ ಜಯಿಸುವಾ ಅಜೇಯ ಅಸ್ತ್ರವನು  
ಕರುಣಿಪುದು ಎನ್ನುತಲಿ ಪ್ರಾರ್ಥಿಸುತ ನುಡಿದಿಹನು

||೧೩೨೭||

ನಿಮಿಷದಲಿ ಮೂಲೋಕ ಭಸ್ಮವನು ಮಾಡುವಾ  
ಪ್ರಳಯದಾ ಭೀಕರದ ಪಾಶುಪತ ಅಸ್ತ್ರವದು  
ಪ್ರಾಣಕ್ಕೆ ಭೀತಿಯದು ಬಂದೊಡೆಯು ಮಾತ್ರವು  
ಪಾಶುಪತ ಅಸ್ತ್ರ ಪ್ರಯೋಗವನು ಗೈಯುವುದು

||೧೩೨೮||

ಮೋಜಿಗೆ ಸರಸಕ್ಕೆ ಆಟಕ್ಕೆ ಎನ್ನುತಲಿ  
ಎಂದಿಗೂ ಪಾಶುಪತ ಅಸ್ತ್ರವನು ಬಿಡದಿಹುದು  
ಎನ್ನುತಲಿ ಅಸ್ತ್ರದಾ ಅಭಿಮಾನ ದೇವತೆಯ  
ಮಂತ್ರವನು ಅರುಹುತಲಿ ಪುರಹರನು ತೆರಳಿಹನು

||೧೩೨೯||

ಪಾಶುಪತ ಅಸ್ತ್ರವನು ಪಡೆಯುತಲಿ ಪರಶಿವನ  
ಪ್ರತ್ಯಕ್ಷ ಕಂಡಿರುವ ಫಲುಗುಣನೆ ಧನ್ಯನಿಹೆ  
ಶಶಿಕುಲದಿ ನಿನ್ನ ಸಮ ಭಾಗ್ಯರನು ಪುಣ್ಯರನು  
ನಾ ಕಾಣೆ ಎಂದಿಹನು ಯಮಸುತನು ಸಂತಸದಿ

||೧೩೩೦||

ಕೇಳುವುದು ವರಅಗ್ನಿ ಯಮ ವರುಣ ಕುಬೇರರು  
ಗಂಧರ್ವ ಕಿನ್ನರರು ದಿವ್ಯಾಸ್ತ್ರ ವಿತ್ತಿಹರು  
ಆಗಲಾ ದೇವೇಂದ್ರ ಐತಂದು ಹರಸುತಲಿ  
ಸ್ವರ್ಗಕ್ಕೆ ಬರಲಿಕ್ಕೆ ಆಮಂತ್ರಣಿತ್ತಿಹನು

||೧೩೩೧||

ಹೊಳೆಹೊಳೆವ ರಥಸಹಿತ ಮಾತಲಿಯು ಬರುತಲಿರೆ  
ಸ್ವರ್ಗಕ್ಕೆ ತೆರಳುತಲಿ ಸರ್ವವಿಧ ಸಂಪದದ  
ಸೌಖ್ಯದಾ ಸಾಗರದ ಆನಂದದಾಗರದ  
ದಿವ್ಯ ಅಮರಾವತಿಯ ನಗರವನು ಕಂಡಿಹೆನು

||೧೩೩೨||

ಕಲ್ಪತರು ಐರಾವತಾದಿಗಳ ಅಷ್ಟಸಿರಿ  
ಐಶ್ವರ್ಯ ಸಂಪದದ ವೈಭವವ ನೋಡಿಹೆನು  
ಕಳವಳವು ಚಿಂತೆಯದು ವಾರ್ಧಕ್ಯ ದುಗುಡಗಳು  
ಒಂದಿಲ್ಲ ಸ್ವರ್ಗದಲಿ ಸಕಲಪರಿ ಸುಖವಿಹುದು

||೧೩೩೩||

ಇಂದ್ರನಾ ಮಿತ್ರನಿಹ ವರಚಿತ್ರ ಸೇನನು  
ಗಂಧರ್ವ ವಿದ್ಯೆಯನು ಸಕಲವನು ಕಲಿಸಿಹನು  
ಸಂಗೀತ ನೃತ್ಯದಲಿ ನಾಟ್ಯದಲಿ ಮೊದಲಾದ  
ಷೋಡಶದ ಕಲೆಗಳಲಿ ಪರಿಣತನು ಎನಿಸಿಹೆನು

||೧೩೩೪||

ಈ ಪರಿಯೇ ಸ್ವರ್ಗದಲಿ ಸೌಖ್ಯವನು ಸವಿಯುತಿರೆ  
ಸುರಲಲನೆ ಸುಂದರಿಯು ಅಪ್ಸರೆಯು ಊರ್ವಶಿಯು  
ಎನ್ನನ್ನು ಮೋಹಿಸುತ ಕಾಮದಲಿ ಐತಂದು  
ಪ್ರೇಮದಲಿ ಒಲಿಸಲಿಕೆ ಯತ್ನವನು ಗೈದಿಹಳು

||೧೩೩೫||

ಘೋರತರ ಕಾಮದಾ ಸಂಗ್ರಾಮ ವೆಸಗುತಲಿ  
ಇಂದ್ರಿಯವ ನಿಗ್ರಹವ ಗೈಯ್ಯುತಲಿ ಸೋಲದಿರೆ  
ಕೋಪದಲಿ ಊರ್ವಶಿಯು ನಾಗಿಣಿಯ ತೆರದಲ್ಲ  
ಪೂತ್ಕ ರಿಸಿ ಕಂಪಿಸುತ ಶಾಪವನು ಇತ್ತಿಹಳು

||೧೩೩೬||

ವೀರ್ಯವನು ಇಲ್ಲದಾ ಗಂಡುತನ ನಿನಗೇಕೆ  
ದುರ್ಬಲನು ಹೀನನಿಹ ನಪುಂಸಕನು ನೀನಿರುವೆ  
ವರುಷೊಂದು ಕಾಲವನು ನಪುಂಸಕತನದೊಳಗೆ  
ಎನ್ನುತಲಿ ಮುನಿಯುತಲಿ ಶಾಪವನು ಇತಿ ಹಳು

||೧೩೩೭||

ಅದದ್ದು ಒಳಿತಾಯ್ತು ವರುಷೊಂದು ಕಾಲವನು  
ಅಜ್ಞಾ ತವಾಸದಲಿ ಗುಪಿತದಲಿ ಕಳೆಯಲಿಕೆ  
ನೆರವಾಯ್ತು ಮಹಾತಾಯಿ ಊರ್ವಶಿಯು ಇತ್ತಿರುವ  
ಶಾಪವದು ಪರವಾಯ್ತು ಎಂದಿಹನು ಅರ್ಜುನನು

||೧೩೩೮||

ದುಷ್ಟನ ನಿವಾತರನು ರಕ್ಕಸರ ನಿರಿದಿರುವ |  
ನೃತ್ಯಾಂತ ಆ ಸಾರ್ಥ ವಿಸ್ತರದಿ ವಿನರಿಸಿದ ||

ಬಳಿಕಲಾ ಸುರಪತಿಯು ಬ್ರಹ್ಮಾಸ್ತ್ರ ವೈಷ್ಣವವ  
ಇಂದ್ರಾಸ್ತ್ರ ಆಗ್ನೇಯ ಮೊದಲಾದ ಅಮೋಘದ  
ಭಸ್ಮವನು ಗೈಯ್ಯುವಾ ಭೀಕರದ ಅಸ್ತ್ರಗಳ  
ವಿದ್ಯೆಯನು ಮಂತ್ರಗಳ ಸಹಿತದಲಿ ಕಲಿಸಿಹನು

||೧೩೩೯||

ಶಸ್ತ್ರಾಸ್ತ್ರ ವಿದ್ಯೆಯನು ನಿಮ್ಮಿಂದ ಅರಿಯುತಲಿ  
ಉಪಕೃತನು ನಾನಿಹೆನು ಚಿರಮುಣಿಯು ಆಗಿಹೆನು  
ನೀವೆಮ್ಮ ಗುರುವಿಹಿರಿ ನಿಮಗಾವ ಪರಿಯಲ್ಲಿ  
ಗುರುದಕ್ಷಿಣೆಯುವುದು ಎನ್ನುತಲಿ ನುಡಿದಿಹೆನು

||೧೩೪೦||

ಕೇಳುವುದು ಫಲುಗುಣನೆ ಗುರುದಕ್ಷಿಣೆಯುವೊಡೆ  
ಸುರರನ್ನು ಜಯಿಸುತಲಿ ಸಾಗರದ ಮಧ್ಯದಲಿ  
ವಾಸಿಸುವ ಅದ್ಭುತ ಪರಾಕ್ರಮದ ರಕ್ಕಸರ  
ಮೂರ್ಕೋಟಿ ನಿವಾತಕವಚರನು ಕೊಲ್ಲುವುದು

||೧೩೪೧||

ದುರುಳರಾ ದಾನವರ ನಿವಾತಕವಚರನು  
ವಧಿಸುತಲಿ ಜಲಧಿಯಾ ಮಧ್ಯದಲಿ ಮೆರೆಯುತಿಹ  
ನಗರವನು ನಮಗಿತ್ತದಾದೊಡೆಯು ಅಧುವೆಮಗೆ  
ಗುರುದಕ್ಷಿಣೆನ್ನುತಲಿ ಸುರಪತಿಯು ನುಡಿದಿಹನು

||೧೩೪೨||

ಸುರಪತಿಯು ತನ್ನಯಾ ಹೊಳೆಹೊಳೆವ ರಥವನ್ನು  
ಸಾರಥಿಯ ಮಾತಲಿಯ ಸಹಿತದಲಿ ಇತ್ತಿಹನು  
ಕಡಲಿನಲಿ ಹುಟ್ಟಿರುವ ದಿವ್ಯದಾ ಶಂಖವನು  
ವರದೇವ ದತ್ತವನು ಸುರರುಗಳು ಇತ್ತಿಹರು

||೧೩೪೩||

ವಾರಿಧಿಯ ಮಧ್ಯದಲಿ ವಾಸಿಸುವ ದಾನವರ  
ಪುರದೊಡೆಗೆ ಸಾಗುತಲಿ ವರದೇವ ದತ್ತವನು  
ಶಂಖವನು ಊದುತಿರೆ ನಿವಾತ ಕವಚಸುರರು  
ಅಗಣಿತದ ರಕ್ಕಸರ ಸಹಿತದಲಿ ಬಂದಿಹರು

||೧೩೪೪||

ಮಾತಲಿಯ ರಥವನ್ನು ನೋಡುತಲಿ ಎನ್ನನ್ನು  
ದೇವೇಂದ್ರ ಬಂದಿಹನು ಎನ್ನುತಲಿ ಭಾವಿಸುತ  
ಹಿಂದಿನಾ ಸೋಲನ್ನು ಮರೆಯುತಲಿ ಮತ್ತೆ ನೀ  
ಯುದ್ಧಕ್ಕೆ ಬಂದಿಹೆಯಾ ಎನ್ನುತಲಿ ಮುತ್ತಿದರು

||೧೩೪೫||

ಸೈನ್ಯದಾ ಮಧ್ಯದಲಿ ಮಾತಲಿಯು ರಥವನ್ನು  
ಎಲ್ಲೆಡೆಗೆ ಸುತ್ತಲೂ ಓಡಿಸುತ ಬಿಡುತಲಿರೆ  
ಬಾಣಗಳ ಸುರಿಮಳೆಯ ಸುರಿಸುತಲಿ ಅಪರಿಮಿತ  
ದಾನವರ ಶಿರಗಳನು ತರಿಯುತಲಿ ಕೆಡುಹಿದನು

||೧೩೪೬||



ಪಾತಾಳದೊಳಗಿರ್ವ ರಕ್ಕ ಸರ ನಿಕರಗಳು  
ಧೂಳಿಯನು ಧೂಸರನು ಕಲ್ಪಂಡೆ ಶಿಲೆಗಳನು  
ಸುರಿಸುತಿರೆ ಶರಗಳನು ಎಸೆಯುತ್ತಲಿ ಸಕಲವನು  
ಪುಡಿಪುಡಿಯ ಗೈಯ್ಯತಲಿ ಕೆಡಹಿದನು ಕ್ಷಣದಲ್ಲಿ

||೧೩೪೭||

ಧಗಧಗಿಪ ಅಗ್ನಿಯಾ ಮಳೆಯನ್ನು ಸುರಿಸುತ  
ವರುಣಾಸ್ತ್ರವೆಸೆಯುತ್ತಲಿ ಜ್ವಾಲೆಯನು ನಂದಿಸಿದೆ  
ಘೃತ್ಕರಿಪ ಸಾವಿರದ ಸರ್ಪಗಳ ಸುರಿಸುತಿರೆ  
ಗರುಡಾಸ್ತ್ರವೆಚ್ಚುತಲಿ ನಾಶವನು ಗೈದಿಹನು

||೧೩೪೮||

ಕಣ್ಣಿಗೆ ಕಾಣಿಸದೆ ಮರೆಯಲ್ಲಿ ನಿಲ್ಲುತ್ತಲಿ  
ಮಾಯೆಯಾ ಯುದ್ಧವನು ದಾನವರು ಗೈಯ್ಯತಿರೆ  
ಅದೃಶ್ಯದಾ ಶರಗಳನು ಎಸೆಯುತ್ತಲಿ ಆಡಗಿರ್ವ  
ಅಸುರರಾ ಶಿರಗಳನು ತರಿಯುತ್ತಲಿ ಕೆಡಹಿದನು

||೧೩೪೯||

ಬಳಿಕಲಾ ದಾನವರು ಎಮ್ಮೆಯಾ ಸುತ್ತಣದಿ  
ಮಾಯೆಯಲಿ ಕಲ್ಲಿನಾ ಕೋಟೆಯನು ಕಟ್ಟುತ್ತಲಿ  
ಮಧ್ಯದಲಿ ಸಿಲುಕಿಸುತ ಗಾಢಾಂಧಕಾರವನು  
ಪಸರಿಸುತ ಘೋರತರ ಯುದ್ಧವನು ಗೈದಿಹರು

||೧೩೫೦||

ಆಗಲಾ ಮಾತಲಿಯು ದಾನವರು ಕಪಟಗಳು  
ಹೀನದಲಿ ಮೋಸದಲಿ ಯುದ್ಧವನು ಗೈಯ್ಯವರು  
ತಳುವದಲಿ ಉಗ್ರತರ ವಜ್ರಾಸ್ತ್ರವೆಸೆಯುತ್ತಲಿ  
ಅಸುರರನು ಸಂಹಾರ ಗೈಯ್ಯುವುದು ಎಂದಿಹನು

||೧೩೫೧||

ಹೊಳೆಹೊಳೆವ ದಿವ್ಯದಾ ವಜ್ರಾಸ್ತ್ರ ತೆಗೆಯುತ್ತಲಿ  
ಬಿಡುತ್ತಲಿರೆ ಒಂದೆರಡು ನಾಲ್ಕು ಗಿ ಹತ್ತಾಗಿ  
ಸಾವಿರದ ವಜ್ರಾಸ್ತ್ರವಾಗುತ್ತಲಿ ಕೋಟಿಗಳ  
ದಾನವರ ಶಿರಗಳನು ಕತ್ತರಿಸಿ ಕೆಡಹಿದುದು

||೧೩೫೨||

ಈ ಪರಿಯೆ ಯುದ್ಧವನು ಗೈಯ್ಯತಲಿ ಮೂರ್ಕೋಟಿ  
ನಿವಾತಕವಚರನು ಸಂಹಾರ ಗೈಯ್ಯತಿರೆ  
ದಾನವರ ಸತಿನಿವಹ ನಭಬಿರಿವ ಪರಿಯಲ್ಲಿ  
ರೋದನವ ಗೈದಿಹರು ದಶದಿಶೆಯ ಪಸರಿಸುತ

||೧೩೫೩||

ಅಳುತ್ತಲಿಹ ಅಸುರರಾ ಸತಿಯರನು ಸಂತೈಸಿ  
ರಥದೊಳಗೆ ಸಾಗುತ್ತಲಿ ದಿವ್ಯ ಅಮರಾವತಿಯು  
ಪುರದಂತೆ ಪ್ರಭೆಯಲ್ಲಿ ಹೊಳೆಹೊಳೆವ ಸುಂದರದ  
ನಗರವನು ಸಾಗರದ ಮಧ್ಯದಲಿ ಕಂಡಿಹನು

||೧೩೫೪||

ಗಗನವನು ಚುಂಬಿಸುವ ಹೊಳೆಹೊಳೆವ ಗೋಪುರದ  
ರತ್ನಗಳ ಸ್ತಂಭಗಳ ಮುತ್ತುಗಳ ತೋರಣದ  
ಸೌಧಗಳ ಶ್ರೇಣಿಗಳ ಇಂದ್ರನಮರಾವತಿಯು  
ಪರಿಯಲ್ಲಿ ಶೋಭಿಸುವ ನಗರವನು ನೋಡಿಹನು

||೧೩೫೫||

ನಂದನದ ಪರಿಯಲ್ಲಿ ಸಂತಸವ ನೀಯುತಿಹ  
ಸುಂದರದ ಈ ಪುರದಿ ಸುರಪತಿಯು ವಾಸಿಸಲಾ  
ಯೋಗ್ಯಮಿಹ ತಾಣಮಿದು ಎನ್ನುತಲಿ ನುಡಿಯುತ್ತಿರೆ  
ಇಂದ್ರನಾ ಸ್ಥಾನಮಿದು ಎಂದಿಹನು ಮಾತಲಿಯು

||೧೩೫೬||

ಮುನ್ನಿನಲಿ ಸುರರುಗಳು ಇಲ್ಲಿಯೇ ಇರುತಿರಲು  
ನಿವಾತ ಕವಚರು ಬ್ರಹ್ಮನನು ಭಜಿಸುತ್ತಲಿ  
ವರವನ್ನು ಪಡೆಯುತ್ತಲಿ ಯುದ್ಧವನು ಗೈಯ್ಯತಲಿ  
ಜಯಿಸುತ್ತಲಿ ದಿವಿಜರನು ಹಿಂಸಿಸುತ ಅಟ್ಟಿದರು

||೧೩೫೭||

ಕಾರಣದಿ ನಿವಾತಕವಚರನು ಕೊಲ್ಲಲಿಕೆ  
ಸುರರುಗಳು ಶಂಖವನು ಶಸ್ತ್ರಗಳನ್ನಿಹರು  
ದುರುಳರಾ ದಾನವರ ವಧಿಸುತ್ತಲಿ ನಗರವನು  
ನಿಷ್ಕಂಟಕಾಗುತ್ತಲಿ ಮಾಡಿರುವೆ ಎಂದಿಹನು

||೧೩೫೮||

ಈ ತೆರದಿ ಮಾತಲಿಯು ನುಡಿಯುತ್ತಲಿ ಬಳಿಕಿನಲಿ  
ದಾನವರ ಹಿಂಸೆಯದು ತೊಲಗಿರುವ ನಗರವನು  
ದೇವೇಂದ್ರಗೀಯಲಿಕೆ ಶುಭವಾರ್ತೆಯರುಹಲಿಕೆ  
ಸ್ವರ್ಗಕ್ಕೆ ರಥವನ್ನು ಭರದಲ್ಲಿ ಬಿಟ್ಟಿಹನು

||೧೩೫೯||

ನಭದಲ್ಲಿ ಸಾಗಿರಲು ಮಾರ್ಗದಾ ಮಧ್ಯದಲಿ  
ಫಲಪುಷ್ಪ ಶೋಭಿತದ ತರುನಿಕರ ಸೊಗಯಿಸುವ  
ಉಲಿಯುತಿಹ ವಿಹಗಗಳ ಉದ್ಯಾನ ಸರಸಿಗಳ  
ಮನಶಣಿಪ ಸುಂದರದ ನಗರವನು ಕಂಡಿಹನು

||೧೩೬೦||

ಬೀದಿಯಲಿ ಅಲೆಯುತಿಹ ರಕ್ಕ ಸರ ಕಾಣುತ್ತಲಿ  
ಅಚ್ಚರಿಯಗೊಳ್ಳುತ್ತಲಿ ಈ ಪರಿಯ ಸುಂದರದ  
ನಗರದಲಿ ದುರುಳರಾ ದಾನವರು ವಾಸಿಪುದು  
ಕೌತುಕವು ಎನ್ನುತಿರೆ ಮಾತಲಿಯು ನುಡಿದಿಹನು

||೧೩೬೧||

ಪೂರ್ವದಲಿ ದೈತ್ಯರಾ ಪುತ್ರಿಯರು ಈರ್ವರು  
ಪುಲೋಮೆ ಕಾಲಕಿಯು ಎಂಬುಪರು ಕಾನನದಿ  
ಬ್ರಹ್ಮನನು ನೆನೆಯುತ್ತಲಿ ಸಾವಿರದ ವರುಷಗಳ  
ಉಗ್ರತಪ ಗೈಯ್ಯತಲಿ ವರವನ್ನು ಪಡೆಯುತ್ತಲಿ

||೧೩೬೨||

ಗಂಧರ್ವ ಕಿನ್ನರರು ಕಿಂಪುರುಷ ಯಕ್ಷರುರು  
ಪನ್ನಗರು ಸುರರುಗಳು ಅರಿಗೂ ಜಯಿಸಲಿಕೆ  
ಸಾಧ್ಯವದು ಆಗದಿಹ ಸಕಲ ಸುಖ ಸಂಪದದ  
ದುಃಖವದು ಇಲ್ಲದಾ ನಗರವನು ಪಡೆದಿಹರು

||೧೩೬೩||

ಕಾಲಕಿಯ ಸುತರುಗಳು ಆ ಕಾಲಕಂಜರು  
ಕಷ್ಟಗಳು ತಾಪಗಳು ರೋಗಗಳು ಇಲ್ಲದಾ  
ಇಷ್ಟಾರ್ಥವೆಲ್ಲವನು ಪೂರ್ಣವನು ಗೈಯ್ಯುವಾ  
ಸೌಖ್ಯವನು ಈಯುವಾ ಈ ನಗರ ಪಡೆದಿಹರು

||೧೩೬೪||

ಬ್ರಹ್ಮನೇ ನಿರ್ಮಿಸಿದ ರಮ್ಯವೀ ನಗರದಡೆ  
ಸುರರುಗಳು ಬರಲಿಕ್ಕೆ ಸುಳಿಯಲಿಕೆ ಅಂಜುವರು  
ಹಿರಣ್ಯದಂತೆಸೆಯುತಲಿ ಥಳಥಳಿಸಿ ಹೊಳೆಯುತಿಹ  
ಹೈರಣ್ಯ ಪುರವೆಂಬ ಹೆಸರಿನಲಿ ಮೆರೆಯುತಿದೆ

||೧೩೬೫||

ಇದರೊಳಗೆ ಪುಲೋಮೆಯ ಸುತರುಗಳು ಪೌಲೋಮರು  
ಕಾಲಕಿಯ ಕುವರರರು ಆ ಕಾಲಕಂಜರು  
ಅತಿಬಲರು ರಕ್ಕಸರು ಇದರೊಳಗೆ ವಾಸಿಪರು  
ಅವರನ್ನು ಜಗದೊಳಗೆ ಜಯಸುವರಾರಿಲ್ಲ

||೧೩೬೬||

ನೀನೋರ್ವ ಅವರನ್ನು ವಧಿಸಲಿಕೆ ಶಕ್ತನಿಹೆ  
ದುರುಳರಾ ದಾನವರ ಸಂಹಾರ ಗೈಯ್ಯತಲಿ  
ದಿವಿಜರಿಗೆ ರಕ್ಕಸರುಪದ್ರವನು ತಪ್ಪಿಪದು  
ಎನ್ನುತಲಿ ಮಾತಲಿಯು ನುಡಿಯುತಿರೆ ನುಡಿದಿಹನು

||೧೩೬೭||

ಈಗಲೇ ಪಟ್ಟಣದಿ ರಥವನ್ನು ಸಾಗಿಪುದು  
ಆ ಕಾಲಕಂಜರನು ಪೌಲೋಮರಿರಿಯುವೆನು  
ಎನ್ನುತಿರೆ ಮಾತಲಿಯು ರಥವನ್ನು ಸಾಗಿಸುತ  
ಸ್ವರ್ಣಪುರ ಹೊರವಲಯ ಬಳಿಯಲ್ಲಿ ಬಂದಿಹನು

||೧೩೬೮||

ವರದೇವ ದತ್ತವನು ಊದುತಿರೆ ನಾದವದು  
ಆ ಕಾಲಕೇಯರಾ ಪೌಲೋಮ ದಾನವರ  
ಕರ್ಣಗಳ್ಳೆಬೇಧಿಸಲು ಸೈನ್ಯದಾ ಸಹಿತದಲಿ  
ಐತಂದು ಘೋರತರ ಯುದ್ಧವನು ಗೈದಿಹರು

||೧೩೬೯||

ವಿಷಮುಗುಳ್ಳ ಸರ್ಪಾಸ್ತ್ರ ಬಿಡುತಲಿರೆ ರಕ್ಕಸರು  
ಗರುಡಾಸ್ತ್ರ ವೆಸೆಯುತಲಿ ಕಡಿಕಡಿದು ಕೆಡಹಿದನು  
ಕೆಂಡಗಳ ಕಾರುತಿಹ ಅಗ್ನಾಸ್ತ್ರ ವೆಚ್ಚುತಿರೆ  
ವರುಣಾಸ್ತ್ರ ವೆಸೆಯುತಲಿ ಜ್ವಾಲೆಯನು ನಂದಿಸಿದೆ

||೧೩೭೦||

ಈ ಪರಿಯೆ ಯುದ್ಧವನು ಬಹುಕಾಲ ಗೈಯ್ಯುತಿರೆ  
ದಾನವರು ಸೋಲದಿರೆ ರುದ್ರನನು ನೆನೆಯುತಲಿ  
ರೌದ್ರಾಸ್ತ್ರ ಬಿಡುತಲಿರೆ ಹುಲಿಕರಡಿ ಸಿಂಹಗಳು  
ಆನೆಗಳು ತೋಳಗಳು ರಣಹದ್ದು ಗಿಡಗಳು

||೧೩೭೧||

ಸರ್ಪಗಳು ಭೂತಗಳು ಅಗಣಿತದ ಸಂಖ್ಯೆಯಲಿ  
ಶರದಿಂದ ಜನಿಸುತಲಿ ದೈತ್ಯರನು ಮುತ್ತುತಲಿ  
ಕಡಿಯುತಲಿ ಕಚ್ಚುತಲಿ ಕೊಚ್ಚುತಲಿ ಹೆಚ್ಚುತಲಿ  
ಸಕಲರನು ಕೊಲ್ಲುತಲಿ ದೆಸೆದೆಸೆಗೆ ಎಸೆದಿಹವು

||೧೩೭೨||

ಭಲೆಭಾಪು ಫಲುಗುಣನೆ ಸುರರಿಗೆ ಅಸದಳವು  
ಕಷ್ಟತರ ಎನಿಸಿರುವ ಕಾರ್ಯವನು ಗೈದಿರುವೆ  
ದೇವೇಂದ್ರ ಸುರನಿಕರ ನಿನ್ನಯಾ ಶೌರ್ಯವನು  
ಹೊಗಳುವರು ಎನ್ನುತಲಿ ಮಾತಲಿಯು ನುಡಿದಿಹನು

||೧೩೭೩||

ರಮ್ಯದಾ ಅಮರಪುರ ಒಳಿಯಲ್ಲಿ ಬರುತಿರಲು  
ದೇವೇಂದ್ರ ಎನ್ನನ್ನು ಅಪ್ಪುತಿರೆ ಮಾತಲಿಯು  
ಆ ನಿವಾತಕವಚರನು ಪೌಲೋಮ ಕಾಲೇಯ  
ದೈತ್ಯನನು ವಧಿಸಿರುವ ವೃತ್ತಾಂತವರುಹಿದನು

||೧೩೭೪||

ಸುರಪತಿಯು ಸುರರುಗಳು ಕೇಳುತಲಿ ಸಂತಸದಿ  
ಆನಂದ ಸಾಗರವು ಉಕ್ಕುತಲಿ ಮಿಕ್ಕುತಿರೆ  
ಅರಮನೆಯ ಲಲನೆಯರು ಸ್ವರ್ಣದಾ ಆರತಿಯ  
ಎತ್ತುತಲಿ ಬೆಳಗಿದರು ಮಂಗಲದ ಗೀತದಲಿ

||೧೩೭೫||

ಸುರರುಗಳು ಪುಷ್ಪಗಳ ವೃಷ್ಟಿಯನು ಗೈದಿಹರು  
ಋಷಿವರರು ಅಕ್ಷತೆಯ ನೆರಚುತಲಿ ಹರಸಿದರು  
ಸವಿಸದ ಭೋಜನದಿ ಸಂಗೀತ ನೃತ್ಯದಲಿ  
ಸುರನಿಕರ ಸಂತಸದ ಸಾಗರದಿ ನಲಿದಿಹರು

||೧೩೭೬||

ಕೆಲವುದಿನ ಕಳೆಯುತಿರೆ ಸುರಪತಿಯು ಎನ್ನನ್ನು  
ಕರೆಯುತಲಿ ಅದ್ಭುತದ ಅಸ್ತ್ರಗಳ ಪಡೆದಿರುವೆ  
ಮೂಜಗದಿ ನಿನ್ನನ್ನು ಜಯಿಸುವವರಾರಿಲ್ಲ  
ಮೂಲೋಕ ಗಂಡನಿಹೆ ವೀರನಿಹೆ ಎಂದಿಹನು

||೧೩೭೭||

ನಿನ್ನಯಾ ಶತ್ರುಗಳು ಗುರುದ್ರೋಣ ಭೀಷ್ಮರು  
ಅಕ್ಷೋಹಿಣೀ ಸೈನ್ಯ ಜಯಿಸಲಿಕೆ ಅಸದಳವು  
ಅವರುಗಳ ಶಕ್ತಿಯದು ಹದಿನಾರೊಳೊಂದಂಶ  
ಇರುತಿಹುದು ಎನ್ನುತಲಿ ದೇವೇಂದ್ರ ನುಡಿಯುತಲಿ

||೧೩೭೮||

ದಿವ್ಯ ಪ್ರಕಾಶದಲಿ ಹೊಳೆಹೊಳೆವ ಸ್ವರ್ಣದಾ  
ರತ್ನಗಳ ಮಾಲೆಯನು ಕೊರಳೊಳಗೆ ಹಾಕುತಲಿ  
ಇದು ಮಾಲೆ ಸಾವಿರದ ಅಸ್ತ್ರಗಳು ಭೇದಿಸದ  
ಕವಚವ ಕಿರೀಟವನು ಈಯುವುದು ಎಂದಿಹನು

||೧೩೭೯||

ಹೇ ಪಾರ್ಥ ನಿನ್ನನ್ನು ಬಹಳ ದಿನ ಕಾಣದಲಿ  
ಧರ್ಮಜನು ಕಳೆವಳದಿ ಚಿಂತೆಯಲಿ ಮುಳುಗಿಹನು  
ನೀನೀಗ ತೆರಳುತಲಿ ಸಂತ್ಯವುಧೆನ್ನುತಲಿ  
ಉಡುಗೊರೆಗಳೀಯುತಲಿ ಹರಸುತಲಿ ಕಳುಹಿದನು

||೧೩೮೦||

ಮಾತಲಿಯ ಸಹಿತದಲಿ ರಥದೊಳಗೆ ಐತಂದು  
ನಿಮ್ಮನ್ನು ಕಾಣುತಲಿ ಸಂತಸವಗೊಂಡಿಹನು  
ಎನ್ನುತಲಿ ಫಲುಗುಣನು ನುಡಿಯುತೀರೆ ಧರ್ಮಜನು  
ಅರ್ಜುನನ ತೆಗೆತೆಗೆದು ಗಾಢದಲಿ ಅಪ್ಪಿದನು

||೧೩೮೧||

ಪರಶಿವನ ಕಾಣುತಲಿ ಪಾಶುಪತ ಪಡೆಯುತಲಿ  
ಸಶರೀರ ಸ್ವರ್ಗಕ್ಕೆ ತೆರಳಿರುವ ಧನ್ಯನಿಹೆ  
ಕುರುಕುಲದಿ ನಿನ್ನಸಮ ಆರಿಲ್ಲ ಎನ್ನುತಲಿ  
ಧರ್ಮಜನು ಆನಂದ ಬಾಷ್ಪಗಳ ಸುರಿದಿಹನು

||೧೩೮೨||

ಹೇ ಪಾರ್ಥ ವೀರರಾ ನಿಪಾತಕವಚರನು  
ಕಾಲೇಯ ದೈತ್ಯರನು ಕೊಂದಿರುವ ಭೀಕರದ  
ಬ್ರಹ್ಮಾಸ್ತ್ರ ಪಾಶುಪತ ಅಸ್ತ್ರ ಪ್ರಯೋಗವನು  
ಕಾಂಬುವಾ ತವಕವಿದೆ ತೋರಿಪುದು ಎಂದಿಹನು

||೧೩೮೩||

ಮರುದಿವಸ ಮೂಡಣದಿ ಬಾಲರವಿ ಮೂಡುತೀರೆ  
ಸರಸಿಯಲಿ ಮೀಯುತಲಿ ಶುದ್ಧದಲಿ ಫಲಗುಣನು  
ಹೊಳೆಹೊಳೆವ ಗಾಂಡಿವವ ತೆಗೆಯುತಲಿ ರ್ವಾಡಿಸುತ  
ಘೋರತರ ಬ್ರಹ್ಮಾಸ್ತ್ರ ಶಿಂಜಿನಿಯೊಳವಡಿಸಿ

||೧೩೮೪||

ತೂಗುತಲಿ ಜಗ್ಗುತರ ಶಿರವನ್ನು ಎಸೆಯಲಿಕೆ  
ಸನ್ನದ್ಧನಾಗಿರಲು ಧರೆನಡಗಿ ಬಿರಿದಿಹುದು  
ಗಿರಿಶಿಖರ ಉರುಳಿದವು ಸಾಗರಗಳುಕ್ಕಿ ದವು  
ದಿಗ್ದಂತಿ ನಡುಗಿಹವು ಪಶುಪಕ್ಷಿ ಓಡಿಹವು

||೧೩೮೫||

ಸುತ್ತಲೂ ಗಾಢಾಂಧಕಾರವದು ಕವಿಯುತೀರೆ  
ತಾರೆಗಳು ಮಿನುಗುತೀರೆ ಮಾರುತನು ನಿಲ್ಲುತೀರೆ  
ಪ್ರಳಯವೇ ಸನ್ನಿಹಿತಮಾಗಿಹುದೋ ಎನ್ನುತಲಿ  
ಸಕಲರೂ ಭೀತಿಯಲಿ ಕಳದಳವಗೊಂಡಿಹರು

||೧೩೮೬||

ಗಂಧರ್ವ ಕಿನ್ನರರು ಚಾರಣರು ಪನ್ನಗರು  
ಸುರಮುನಿಯ ನಾರದರ ಸಹಿತದಲಿ ಐತಂದು  
ಫಲುಗುಣನೆ ಲಕ್ಷ್ಯವದು ಇಲ್ಲದೆಯೆ ಸುಮ್ಮನೆಯೆ  
ಬ್ರಹ್ಮಾಸ್ತ್ರ ಬಿಡುವದಿದು ಸಲ್ಲದದು ಎಂದಿಹನು

||೧೩೮೭||

ನಿನ್ನಯಾ ಪ್ರಾಣಕ್ಕೆ ಘೋರತರ ಆಪತ್ತು  
ಸಂಕಟವು ಬಂದಿರುವ ಸಮಯದಲಿ ಮಾತ್ರವೇ  
ಲೋಕವನು ಲಯಗೈವ ಬ್ರಹ್ಮಾಸ್ತ್ರವೆಸೆಯುವುದು  
ಮಕ್ಕಳಾ ಆಟಕಿಯು ಇಡು ಅಲ್ಲ ಎಂದಿಹರು

||೧೩೮೮||

ಧರ್ಮಜನೆ ಅಸ್ತ್ರಪ್ರಯೋಗವನು ಮಾಡಲಿಕೆ  
ಕಾಲವದು ಬಂದಿಲ್ಲ ಮುಂದಕ್ಕೆ ಸಂಭವಿಪ  
ಘನಘೋರ ಯುದ್ಧದಲಿ ಅಸ್ತ್ರಗಳ ಶಕ್ತಿಯನು  
ಕೌಶಲವ ನೋಡುವುದು ಎಂದಿಹರು ಸಕಲರು

||೧೩೮೯||

ಆ ಸೃಷ್ಟಿ ಕರ್ತನೇ ಪರ ಬ್ರಹ್ಮದೇವನು  
ಬ್ರಹ್ಮಾಸ್ತ್ರ ಬಿಡದಿರಲು ನಿಲ್ಲಿಸಲು ಹೇಳಿದನು  
ಎನ್ನುತೀರೆ ಸಕಲರೂ ಕಲಿಪಾರ್ಥ ಅಸ್ತ್ರವನು  
ಬತ್ತಳಿಕೆಯೊಳಗಿರಿಸಿ ಸುರಮುನಿಗೆ ನಮಿಸಿದನು

||೧೩೯೦||

ಧರ್ಮಜನು ಸೋದರರ ಸಹಿತದಲಿ ನಮಿಸುತೀರೆ  
ಸುರರುಗಳು ಸಹಿತದಲಿ ಋಷಿವರರು ನಾರದರು  
ಹರಸುತಲಿ ಸ್ವರ್ಗಕ್ಕೆ ತೆರಳುತೀರೆ ಪಾಂಡವರು  
ಧನಪತಿಯ ಭವನದಲಿ ಹರುಷದಲಿ ಇರ್ದಿಹರು

||೧೩೯೧||

ಹನ್ನೆರಡು ವರುಷಗಳ ಕಾಲವದು ಸಮಯುತೀರೆ  
ವನವಾಸದಾರೆರಡು ವರುಷಗಳು ಉರುಳುತೀರೆ  
ಅಜ್ಞಾ ತವಾಸದಾ ಸಮಯವದು ಬರುತಲೀರೆ  
ಮರುತಜನು ಧರ್ಮಜಗೆ ಸುಡಿದಿಹನು ಗುಪಿತದಲಿ

||೧೩೯೨||

ಇಲ್ಲಿಯೆ ಗಜಪುರದ ಸನಿಹದಲಿ ಇರ್ದೊಡೆಯು  
ಕೌರವನು ಗುಪಿತದಲಿ ಚರರನ್ನು ಕಳಿಸುತಲಿ  
ಎಮ್ಮಯಾ ಸುಳಿವನ್ನು ಅರಿಯುತಲಿ ಮತ್ತೊಮ್ಮೆ  
ಹದಿಮೂರು ವರುಷಗಳ ವನವಾಸಕಟ್ಟುವನು

||೧೩೯೩||

ನಾವುಗಳು ಇಲ್ಲಿಂದ ಬಹುದೂರ ಸಾಗುತಲಿ  
ಅರಿಯದಾ ಸ್ಥಳದಲ್ಲಿ ಬೇರೆಯಾ ವೇಷದಲಿ  
ವಾಸಿಸುತ ಅಜ್ಞಾ ತವಾಸವನು ಕಳೆಯುವುದು  
ಎನ್ನುತೀರೆ ಮರುತಜನು ಧರ್ಮಜನು ಒಪ್ಪಿದನು

||೧೩೯೪||

ಬಳಿಕಲಾ ಬದರಿಕೆಯ ಆಶ್ರಮಕೆ ಐತಂದು  
ಕೆಲವು ದಿನ ಕಳೆಯುತ್ತಲಿ ಶಬರನಾ ರಾಜ್ಯಕ್ಕೆ  
ಬರುತ್ತಲಿರೆ ಸುಬಾಹು ನೃಪನನ್ನು ಕಾಣುತ್ತಲಿ  
ಸಾಗುತ್ತಲಿ ಸುಂದರದ ಯೂವವನಕ್ಕೈದಿದರು

||೧೩೯೫||

**ಘಟಿಸರ್ಪ ಭೀಮನನು ಬಂಧನದಿ ಬಿಗಿದಿರಲು |  
ಧರ್ಮಜನು ಬಿಡಿಸಿದನು ನಹುಷನನು ಒಲಿಸುತ್ತಲಿ ||**

ಅಲ್ಲಿಯೇ ಚೆಲುವಿನಾ ಆಶ್ರಮವ ರಚಿಸುತ್ತಲಿ  
ವರುಷೊಂದಂ ಕಾಲವನು ಸರಸದಲಿ ಕಳೆಯುತ್ತಿರೆ  
ಒಂದುದಿನ ಕಲಿಭೀಮ ಬೇಟೆಯನು ಆಡಲಿಕೆ  
ಬೇಡರಾ ಸಹಿತದಲಿ ಕಾನನಕೆ ನಡೆದಿಹನು

||೧೩೯೬||

ಜಡೆಯೊಳಗೆ ಹೂಮಾಲೆ ನವಿಲುಗಿರಿ ಶೋಭಿಸುವ  
ಕೊರಳೊಳಗೆ ಕರಿಮಣಿಯ ಹಾರಗಳು ಎಸೆಯುತ್ತಿಹ  
ಕರ್ರನೇ ಮಿಂಚುತ್ತಿಹ ಕರಿದಾದ ತನುವಿನಲಿ  
ತುಂಡಿನಾ ವಸ್ತ್ರದಲಿ ಬೇಡರುಗಳೆಸೆದಿಹರು

||೧೩೯೭||

ಹೆಗಲಿನಲಿ ಬಿಲ್ಲನ್ನು ಬಾಣಗಳ ಧರಿಸುತ್ತಲಿ  
ಕರದೊಳಗೆ ಬಲೆಗಳನು ಕವಣೆಗಳ ಹಿಡಿಯುತ್ತಲಿ  
ಬೊಗಳುತ್ತಿಹ ಬೇಟೆಯಾ ನಾಯಿಗಳ ಸಹಿತದಲಿ  
ಬೇಡರುಗಳಗಣಿತರು ಆಡವಿಯಲಿ ನಡೆದಿಹರು  
ಕಲಿಭೀಮ ರಭಸದಲಿ ಹೆಜ್ಜೆ ಯನು ಇಡುತ್ತಲಿರೆ  
ಪದಹತಿಗೆ ಭೂಮಿಯದು ಕಂಪಿಸುತ್ತ ಬಿರಿದಿಹುದು  
ಗಿರಿಶಿಖರ ಉರುಳಿಹವು ದಿಗ್ಗಜಗಳಲುಗಿದವು

||೧೩೯೮||

ಸಾಗರಗಳುಳ್ಳಿ ದವು ಪವನಜನ ಘಟ್ಟಣೆಗೆ  
ಬೇಡರಾ ತಂಡಗಳು ಕಳಕಳವ ಗೈಯ್ಯುತ್ತಿರೆ  
ಕಲಿಭೀಮ ಘೋರತರ ಗರ್ಜನೆಯ ಗೈಯ್ಯುತ್ತಿರೆ  
ಹುಲಿ ಕರಡಿ ಸಿಂಹಗಳು ದೆಸೆಗೆಟ್ಟು ಓಡಿಹವು  
ಪಶುಪಕ್ಷಿ ಪ್ರಾಣಿಗಳು ಚೀತ್ಕಾರ ಗೈದಿಹವು  
ಭೀಮನಾ ಗರ್ಜನೆಗೆ ಕಾನನವು ನಡುಗಿತಲಿ  
ಮಾರ್ದನಿಯ ಗೈಯ್ಯುತ್ತಿರೆ ಬಿಲದೊಳಗೆ ಮಲಗಿದರ್  
ಘಟಿಸರ್ಪ ಎಚ್ಚರವಗೊಳ್ಳುತ್ತಲಿ ಭಯದಿಂದ  
ಹೊರವಂಟು ತರಗಲೆಯ ಮಧ್ಯದಲಿ ಸುಳಿದಿಹುದು

||೧೩೯೯||

ಬಿರುಗಾಳಿ ವೇಗದಲಿ ಮರುತಜನು ಭರದಲ್ಲೆ  
ಬರುತ್ತಲಿರೆ ತರುವಿನೆಡೆ ತರಗಲೆಯ ಮಧ್ಯದಲಿ  
ಹರಿಯುತ್ತಿಹ ಅಜಗರನ ವಿಸ್ತರದ ಹೆಡೆಯಲ್ಲಿ  
ಗಿರಿಯ ಸಮ ಭಾರವಿಹ ಚರಣವನು ಇಟ್ಟಿಹನು

||೧೪೦೦||

ಘಟಿಸರ್ಪ ಕ್ರೋಧದಲಿ ಕೊಸರುತ್ತಲಿ ಹೆಡೆಯೆತ್ತಿ  
ಘೊತ್ಕ ರಿಸಿ ವಿಷವನ್ನು ಕಾರುತ್ತಲಿ ಅಪ್ಪಳಿಸಿ  
ತರುವನ್ನು ಬಳಸುವಾ ಲತೆಯಂತೆ ಮರುತಜನ  
ಕಾಲ್ಗಲನು ಸುತ್ತುತ್ತಲಿ ಧೃಢವಾಗಿ ಬಂಧಿಸಿತು

||೧೪೦೧||

ಗದೆಯಿಂದ ಘನೆಯನ್ನು ನೂಕುತ್ತಲಿ ತಳ್ಳುತ್ತಲಿ  
ಕಾಲ್ಗಲನು ರೂಡಿಸಲು ಪುನರಪಿಯು ಘನಪತಿಯು  
ಬಲವಾಗಿ ಸುತ್ತುತ್ತಲಿ ನಡುವಿನಾ ಪರ್ಯಂತ  
ನಾಭಿಯನು ಬಳಸುತ್ತಲಿ ಬಂಧನವ ಗೈಯ್ಯುತ್ತಲಿ

||೧೪೦೨||

ಸರಸರನೆ ಉದರವನು ವಕ್ಷವನು ಕೊರಲನ್ನು  
ಸುತ್ತುತ್ತಲಿ ಬಿಗಿಯುತ್ತಲಿ ಕಟ್ಟುತ್ತಲಿ ಬಂಧಿಸುತ್ತ  
ಶಿರದಲ್ಲಿ ಹೆಡೆಯೆತ್ತಿ ನಾಲಗೆಯ ಚಾಚುತ್ತಲಿ  
ವಿಷವನ್ನು ಕಾರುತ್ತಲಿ ಬಿಸಿಯುಸಿರ ಸೂಸಿಹುದು

||೧೪೦೩||

ಶ್ವಾಸವನು ಕೊಳ್ಳುತ್ತಲಿ ಮೈಯನ್ನು ಹಿಗ್ಗಿ ಸುತ್ತ  
ತೋಳ್ಗಳನು ಅಲುಗಿಸುತ್ತ ಕಾಲ್ಗಲನು ರೂಡಿಸುತ್ತ  
ಸರ್ಪದಾ ಮುರಿಗೆಯನು ಮುರಿಯಲಿಕೆ ಯೆತ್ತಿಸುತ್ತ  
ಕಲಿಭೀಮ ಕಸವಿಸಿಯಗೊಳ್ಳುತ್ತಲಿ ಬಸವಳಿದ

||೧೪೦೪||

ಕಬ್ಬಿನಾ ರಸವನ್ನು ಹೀರಿರುವ ಸಿಪ್ಪೆಯಾ  
ಪರಿಯಲ್ಲಿ ಪವನಜನ ಬಲವೆಲ್ಲ ಅಳಿದಿಹುದು  
ಸಾವಿರದ ಗಜಶಕ್ತಿ ಕುಂಡುತ್ತಲಿ ಕುಸಿಯುತ್ತಲಿ  
ಅಜಗರನ ಬಂಧನದಿ ಬಳಲುತ್ತಲಿ ಬೆಂಡಾದ

||೧೪೦೫||

ಸಾಗರದ ಮಥನದಲಿ ಮಂದರದ ಪರ್ವತವ  
ಸುತ್ತಿರುವ ವರಆದಿಶೇಷನಾ ಪರಿಯಲ್ಲಿ  
ಪರ್ವತದ ಕಾಯನನ ಭೀಮನಾ ದೇಹವನು  
ಬಿಗಿಯುತ್ತಲಿ ಸುತ್ತಿರುವ ಘನಪತಿಯು ಎಸೆದಿಹನು

||೧೪೦೬||

ಇಂದಿನಾ ಪರ್ಯಂತ ಲೋಕದಲಿ ಎನ್ನನ್ನು  
ಜಯಿಸಿರುವ ಬಲಶಾಲಿ ಒಬ್ಬನೂ ಇಲ್ಲದಿರೆ  
ಈ ಹುಳುಜಂತು ಹಾವಿಂದ ಹಿಂಸೆಯನು  
ಅನುಭವಿಪ ವಿಧಿಯಾಯ್ತೆ ಎನ್ನುತ್ತಲಿ ಚಿಂತಿಸುತ್ತ

||೧೪೦೭||

ಅಜಗರನೆ ಜಗದೊಳಗೆ ಎನ್ನಸಮ ಬಲಯುತರು  
ಸಾಮರ್ಥ್ಯವುಳ್ಳವರು ಒಬ್ಬರನು ನಾ ಕಾಣೆ  
ಎನ್ನನ್ನು ಸುತ್ತುತ್ತಲಿ ನಿರ್ವಿಣ್ಣ ಮಾಡಿರುವ  
ನೀನಾರು ಇರುತಿರುವೆ ಹೇಳಿಂದ ಮರುತಜನು

||೧೪೦೮||

ಕಾನನದಿ ವಾಸಿಸುವ ಸಾಮಾನ್ಯ ಘನೆಯಲ್ಲಿ  
ಘನೇವೇಷ ಧರಿಸಿರುವ ದಾನವನೊ ದೈತ್ಯನೋ  
ಗಂಧರ್ವ ಕಿನ್ನರನೊ ಖೇಚರನೊ ಯಕ್ಷನೋ  
ನೀನಾರು ಇರುತ್ತಿರುವೆ ಎಂದಿಹನು ಪವನಜನು

||೧೪೧೧||

ನಾನಾರು ಇದೊಡೆಯು ನೀನೇನು ಮಾಡುವುದು  
ಗಾಳಿಯನು ಸೇವಿಸುತ ಬಹುಕಾಲ ಕಳೆದಿಹೆನು  
ಇಂದೆನ್ನ ಆಹಾರಕೋಸುಗವೆ ಆ ದೇವ  
ನಿನ್ನನ್ನು ಕಳಿಸಿಹನು ತಿನ್ನುವೆನು ಎಂದಿಹುದು

||೧೪೧೨||

ಇತ್ತಲಾ ಅಶ್ರಮದಿ ಘೋರತರ ಉತ್ಪಾತ  
ಅಪಶಕುನವಾಗುತ್ತಿರೆ ಧರ್ಮಜನು ಚಿಂತಿಸುತ  
ಧೌಮ್ಯರನು ಕರೆಸುತಲಿ ದುಷ್ಟಮೀ ಅಪಶಕುನ  
ಭೀಕರದ ಕಷ್ಟಗಳ ಸೂಚಿಪಪ್ಪ ಎಂದಿಹನು

||೧೪೧೩||

ಬೇಂಟೆಯನು ಆಡಲಿಕೆ ಮರುತಜನು ತೆರಳಿದನು  
ಕಲಿಭೀಮ ಸಂಕಟದಿ ಸಿಲುಕಿಹನೆ ಎನ್ನುತಲಿ  
ಕಳವಳವಗೊಂಡಿಹನು ಉಪಾಯವ ಸೂಚಿಪುದು  
ಎನ್ನುತಲಿ ದೈತ್ಯದಲಿ ಧರ್ಮಜನು ನುಡಿದಿಹನು

||೧೪೧೪||

ಗುರುಧೌಮ್ಯ ದಿವ್ಯದಾ ಜ್ಞಾನದಲಿ ಅರಿಯಾತಲಿ  
ಕಲಿಭೀಮ ಸಂಕಟದಿ ಸಿಲುಕಿಹನು ಎನ್ನುತಿರೆ  
ಧರ್ಮಜನು ಗುರುಧೌಮ್ಯ ಸೋದರರ ಸಹಿತದಲಿ  
ಪವನಜನ ಅರಸುತಲಿ ಕಾನನದಿ ನಡೆದಿಹನು

||೧೪೧೫||

ಭೂಮಿಯಲಿ ಮೂಡಿರುವ ಭೀಮನಾ ಹೆಜ್ಜೆಯಲಿ  
ನಡೆಯುತಲಿ ಯಮಸುತನು ಅರಸುತಲಿ ಬರುತಲಿರೆ  
ಭೀಕರದ ಘಟಸರ್ಪ ಬಲವಾಗಿ ಬಿಗಿಯುತಲಿ  
ಸುತ್ತಿರುವ ಸೋದರನ ಭೀಮನನು ಕಂಡಿಹನು

||೧೪೧೬||

ಅಕಟಕಟ ಮುನ್ನಿನಲಿ ಭೋಗಿಸಿದ ಕಷ್ಟಗಳ  
ಮೀರಿರುವ ಸಂಕಟದಿ ಕಲಿಭೀಮ ಸಿಲುಕಿಹನು  
ಅಜಗರನ ಬಂಧನದಿ ಭೀಮನಾ ಬಲವೆಲ್ಲ  
ಕುಂದಿಹುದು ಎನ್ನುತಲಿ ಧರ್ಮಜನು ನೋಂದಿಹನು

||೧೪೧೭||

ದೈವವೇ ಮುನಿದಿರಲು ನೆಲವೆದ್ದು ಬಡಿಯುವುದು  
ಎಂಬುವಾ ಪರಿಯಲ್ಲಿ ಸರ್ಪದಾ ದರ್ಪದಲಿ  
ಭೀಮನಾ ಗಜಶಕ್ತಿ ಕುಂದಿಹುದು ಕುಂದಿಹುದು  
ಎನ್ನುತಲಿ ಧರ್ಮಜನು ಚಿಂತೆಯಲಿ ಮುಳುಗಿದನು

||೧೪೧೮||

ಹೇ ಭೀಮ ಹುಲಿಕರಡಿ ಸಿಂಹಗಳ ನೊರಸಿರುವ  
ನೀನಿಂತು ಹುಳುಜಂತು ಸರ್ಪದಾ ಬಂಧನದಿ  
ಎನೋದದಿ ಆಟವನು ಆಡುವೆಯಾ ಇಲ್ಲದಿರೆ  
ಅಜಗರನು ನಿಜವಾಗಿ ಹಿಂಸಿಪನೆ ಎಂದಿಹನು

||೧೪೧೯||

ಈ ಪರಿಯ ಭೀಕರದ ದಾರುಣವ ದೈತ್ಯವನು  
ನೀ ಪಡುವ ಯಾತನೆಯ ಕಷ್ಟವದು ನೋಡುವುದು  
ಎನ್ನಿಂದ ಆಗದದು ನಾಗೈವ ಕಾರ್ಯವನು  
ಪೇಳುವುದು ಎಂದಿಹನು ಧರ್ಮಜನು ನೋಯುತಲಿ

||೧೪೨೦||

ಘನಪತಿಯು ಕೊರಲನ್ನು ಬಿಗಿಯಾಗಿ ಬಿಗಿದಿರಲು  
ನುಡಿಯಲಿಕೆ ಆಗದಿದೆ ಬೆರಳಿನಾ ಸನ್ನೆಯಲಿ  
ಅಜಗರನ ಕೇಳುವುದು ಎನ್ನುತಿರೆ ಮರುತಜನು  
ದೈತ್ಯದಲಿ ಯಮಸುತನು ಘನಪತಿಗೆ ನುಡಿದಿಹನು

||೧೪೨೧||

ಘನರಾಜ ಈ ಪರಿಯ ಹಿಂಸೆಯನು ಈಯಲಿಕೆ  
ಇವನಾವ ಅಪರಾಧ ಗೈದಿಹನು ಪೇಳುವುದು  
ಪರರನ್ನು ಸುಮ್ಮನೇ ಪೀಡಿಪುದು ಮಹಪಾಪ  
ಧರ್ಮಕ್ಕೆ ವಿಪರೀತ ಎಂದಿಹನು ಧರ್ಮಜನು

||೧೪೨೨||

ಪೂರ್ವದಲಿ ದುಷ್ಟತ್ಯ ಗೈಯುತಲಿ ಪಾಪದಲಿ  
ನೀನೀಗ ಸರ್ಪದಾ ಜನ್ಮವನು ಪಡೆದಿರುವೆ  
ಪುಣ್ಯದಾ ಕಾರ್ಯಗಳ ಗೈದೊಡೆಯು ಮುಂದಕ್ಕೆ  
ಉತ್ತಮದ ಜನ್ಮವನು ನೀ ಪಡೆವೆ ಎಂದಿಹನು

||೧೪೨೩||

ಗಂಧರ್ವ ಕಿನ್ನರನೊ ಖೇಚರನೊ ಯಕ್ಷನೊ  
ಸರ್ಪದಾ ವೇಷವನು ಧರಿಸಿರುವ ರಕ್ತಸನೊ  
ನೀನಾರು ಇರುತ್ತಿರುವೆ ಎನ್ನುತಿರೆ ಧರ್ಮಜನು  
ಹಡೆಯೆತ್ತಿ ಕ್ರೋಧದಲಿ ಅಜಗರನು ನುಡಿದಿಹನು

||೧೪೨೪||

ಇವನಿಗೆ ನಿನಗಾವ ಸಂಬಂಧ ನಂಟಿಹುದು  
ಬಂಧನವ ಬಿಡಿಸಲಿಕೆ ನೀನೇಕೆ ಯತ್ನಿಸುವೆ  
ನೀನಾರು ಇರುತ್ತಿರುವೆ ವನಕೇಕೆ ಬಂದಿರುವೆ  
ಎನ್ನುತಿರೆ ಘನಪತಿಯು ಯಮಸುತಗೆ ನುಡಿದಿಹನು

||೧೪೨೫||

ಜಗದೊಳಗೆ ಖ್ಯಾತಮಿಹ ಕುರುಕುಲದ ನೃಪವರಗೆ  
ಪಾಂಡುವಿಗೆ ಜನಿಸಿರುವ ಧರ್ಮಜನು ನಾನಿಹನು  
ಈತನೇ ಕಲಿಭೀಮ ಫಲುಗುಣನು ವರನಕುಲ  
ಸಹದೇವರೆನ್ನಯಾ ಸೋದರರು ಇರುತ್ತಿಹರು

||೧೪೨೬||

ದಾಯಾದಿ ಕೌರವರು ಮೋಸದಾ ದ್ಯೂತದಲ್ಲಿ  
ಎಮ್ಮನ್ನು ಸೋಲಿಸುತ್ತ ರಾಜ್ಯವನು ಕೊಳ್ಳುತ್ತಲಿ  
ವನವಾಸಕಟ್ಟುತ್ತಿರೆ ಸೋದರರ ಸಹಿತದಲ್ಲಿ  
ಕಾನನದಿ ಚರಿಸುತ್ತಲಿ ನಾವಿಲ್ಲಿ ಬಂದಿಹೆವು

||೧೪೨೭||

ಬೇಟೆಯಲಿ ಈ ಭೀಮ ಅಲೆಯುತ್ತಲಿ ಬರುತ್ತಲಿರೆ  
ಬಂಧಿಸುತ್ತ ಬಿಗಿಯುತ್ತಲಿ ಹಿಂಸೆಯನು ಈಯುತಿಹೆ  
ದುಷ್ಟರುಗಳಾವಲ್ಲ ಶಿಷ್ಟ ನುಗಳಾವಿಹೆವು  
ಬಿಟ್ಟು ಬಿಡು ಎನ್ನಯಾ ಸೋದರನ ಎಂದಿಹನು

||೧೪೨೮||

ಕಾರಣವು ಇಲ್ಲದೆಯೆ ಪರರನ್ನು ಪೀಡಿಸುವುದು  
ಪಾಪವದು ಎನಿಸುವುದು ಧರ್ಮಕ್ಕೆ ಎಪರೀತ  
ಸಾಧುಗಳ ಸಜ್ಜನರ ಹಿಂಸೆಯನು ಗೈಯ್ಯುವುದು  
ನಾಶಕ್ಕೆ ಮೂಲವದು ಎಂದಿಹನು ಧರ್ಮಜನು

||೧೪೨೯||

**ಧರ್ಮಜನು ಅಧ್ಯಾತ್ಮನಿದೈಯನು ಅರಹುತಲಿ|  
ಘಟಿಸರ್ಪನಳ ನೃಪನ ಉದ್ಧಾರ ಗೈದಿಹನು||**

ಧರ್ಮಜನೆ ಧರ್ಮದಾ ನಾಮವದು ನಿನಗಿಹುದು  
ಧರ್ಮವನು ಅರಿತಿರುವೆ ಧರ್ಮವನು ನೀನುಡಿವೆ  
ನಿನ್ನಯಾ ಸೋದರನ ಬಂಧನದ ಬಿಡಿಸಲಿಕೆ  
ಧರ್ಮದ ರಹಸ್ಯವನು ಪೇಳುವುದು ಎಂದಿಹನು

||೧೪೩೦||

ಎನ್ನಯಾ ಧರ್ಮದಾ ಪ್ರಶ್ನೆಗಳನುತ್ತರಿಸಿ  
ಮನದೊಳಿಹ ಶಂಕೆಯನು ಕಲ್ಮಷವ ತೊಳೆದೊಡೆಯನು  
ನಿನ್ನಯಾ ತಮ್ಮನನು ಮುಕ್ತನನು ಮಾಡುವೆನು  
ಎನ್ನುತ್ತಿರೆ ಘಣಿಪತಿಯು ಯಮಸುತನು ನುಡಿದಿಹನು

||೧೪೩೧||

ವೇದಗಳ ಶಾಸ್ತ್ರಗಳ ಅಧ್ಯಯನ ಗೈದಿರುವ  
ವಿಪ್ರರಾ ಮತಿಗಹುದು ಎನಿಸುವಾ ಪರಿಯಲ್ಲಿ  
ನಿನ್ನಯಾ ಪ್ರಶ್ನೆಗಳನುತ್ತರಿಸಿ ಎನ್ನುತಲಿ  
ಧರ್ಮಸುತ ನುಡಿಯುತ್ತಿರೆ ಘಣಿಪತಿಯು ನುಡಿದಿಹನು

||೧೪೩೨||

ವೇದಗಳನರಿತಿರುವ ವಿಪ್ರರುಗಳೆನ್ನುತಿಹೆ  
ಆರನ್ನು ನಿಜವಾದ ವಿಪ್ರರುಗಳೆಂಬುವೆರು  
ವಿಪ್ರರಾ ನಡತೆಯನು ಬುದ್ಧಿಯನು ಮಹಿಮೆಯನು  
ಪೇಳುವುದು ಎನ್ನುತಲಿ ಘಣಿರಾಯ ಕೇಳಿದನು

||೧೪೩೩||

ಅಜಗರನೆ ಕೇಳುವುದು ಪ್ರತಿನಿತ್ಯ ತಪ್ಪದೆಯೆ  
ಬ್ರಾಹ್ಮೀ ಮುಹೂರ್ತದಲ್ಲಿ ಎಚ್ಚರವೆಗೊಳ್ಳುತ್ತಲಿ  
ಸ್ನಾನ ಸಂಧ್ಯಾದಿಗಳ ಜಪತಪವ ಮೌನವನು  
ಧ್ಯಾನವನು ಗೈಯ್ಯುವವ ಪರವಿಪ್ರನೆನಿಸುವನು

||೧೪೩೪||

ಅಗ್ನಿಹೋತ್ರಾದಿಗಳ ಅತಿಥಿ ಸತ್ಕಾರಗಳ  
ವೇದೋಕ್ತ ಕರ್ಮಗಳ ಪಿತೃಮಾತೃ ಸೇವೆಯನು  
ಗೈಯ್ಯುತ್ತಲಿ ಅನವರತ ಸ್ವಾಧ್ಯಾಯ ನಿರತನಿಹ  
ಬ್ರಹ್ಮನನ ನೆನೆಯುವವ ಪರವಿಪ್ರನೆನಿಸುವನು

||೧೪೩೫||

ಇಂದ್ರಿಯಗಳೆಲ್ಲವನು ನಿಗ್ರಹವ ಗೈಯ್ಯುತ್ತಲಿ  
ಏಕಾಗ್ರಚಿತ್ತದಲ್ಲಿ ಭ್ರೂಲತೆಯ ಮೆದ್ದದಲ್ಲಿ  
ಇರುತಿರುವ ಬಹ್ಮನಲಿ ಹುನವಿರಿಸಿ ರಮಿಸುತಿಹ  
ಪರಬ್ರಹ್ಮಜ್ಞಾನಿಯೇ ಬ್ರಾಹ್ಮಣನು ಎನಿಸುವನು

||೧೪೩೬||

ಧನಕನಕ ಗೌರವವ ಕೀರ್ತಿಯನು ಆತಿಸದೆ  
ಭೌತಿಕದ ವಿಷಯಗಳ ಮೋಹವನು ತೊರೆಯುತ್ತಲಿ  
ದೊರೆತಿರುವ ಧನದಲ್ಲಿ ಸಂತಸದಿ ಸುಖಿಸುತ್ತಲಿ  
ಪರಬ್ರಹ್ಮ ನೆನವವನು ಪರವಿಪ್ರ ಕೇಳೆಂದ

||೧೪೩೭||

ವಿಪ್ರರರಲಿ ಜನಿಸಿದೊಡೆ ವಿಪ್ರನೆಂದೆನಿಸದಿಹ  
ಸುಸ್ಕಾರ ಪಡೆಯುತ್ತಲಿ ಸತ್ಕರ್ಮ ಗೈಯ್ಯುತ್ತಲಿ  
ಸತ್ಯದಿ ಅಹಿಂಸೆಯಲಿ ಕ್ಷಮೆದಾನ ಶೀಲದಲ್ಲಿ  
ನಡೆವವಗೆ ಪರವಿಪ್ರನೆನಿಸುವನು ಕೇಳೆಂದ

||೧೪೩೮||

ಜಗದೊಳಿಹ ಪಶುಪಕ್ಷಿ ಪ್ರಾಣಿಗಳ ಜೀವಿಗಳ  
ಕೋಟಿಗಳ ರಾಶಿಯನು ಭೇದವನು ಮೊಡದಲೆ  
ಸಕಲರಾ ಸುಖಶಾಂತಿ ಕ್ಷೇಮವನು ಪೈದಿಯನು  
ಬಯಸುವವ ಬ್ರಾಹ್ಮಣನು ಎನಿಸುವನು ಕೇಳೆಂದ

||೧೪೩೯||

ಆರನ್ನು ಧೀರನಿಹನೆನ್ನುವರು ಎನ್ನುತ್ತಿರೆ  
ನಾರಿಯರ ಮೋಹದಾ ಜಾಲದಲ್ಲಿ ಸಿಲುಕದಲೆ  
ಮೃತ್ಯುವನು ಅಂಜದಲೆ ನಸುನಗುತ್ತ ಅಪ್ಪುಪಪ  
ಧೀರನೆಂದೆನಿಸುವನು ಎಂದಿಹನು ಧರ್ಮಜನು

||೧೪೪೦||

ಆರನ್ನು ಶೂರರೆಂದೆನ್ನುವರು ಎನ್ನುತ್ತಿರೆ  
ಮಹಿಳೆಯರ ದುರ್ಬಲರ ವಿಪ್ರರನು ರಕ್ಷಿಸುವ  
ರಣದೊಳಗೆ ಹಿಂದಕ್ಕೆ ಸರಿಯದಲೆ ಕಾದುತ್ತಲಿ  
ಪ್ರಾಣವನು ತೊರೆಯುವವ ಕ್ಷಾತ್ರನೆಂದೆನ್ನುವರು

||೧೪೪೧||

ಅತಿಲಾಭಗಳಿಸದಲೆ ಆಹಾರ ಧಾನ್ಯವನು  
ವಿತರಿಸುತ್ತ ಋಜುಮಾದ ಸತ್ಯದಲ್ಲಿ  
ಗಳಿಸಿರುವ ಧನವನ್ನು ಧರ್ಮದಲ್ಲಿ ಕ್ಷಾಮದಲ್ಲಿ  
ದಾನವನು ಗೈಯ್ಯುವವ ಪರವೈಶ್ಯ ಕೇಳೆಂದ

||೧೪೪೨||

ಆರನ್ನು ಒಡೆಯನನು ಸೇವಕರು ಎನ್ನುವರು  
ಎನ್ನುತಿರೆ ಸ್ನೇಹದಲಿ ಸೇವಕನ ಸೇವೆಯನು  
ಕೊಳ್ಳುತ್ತಲಿ ಸಂಕಟದ ಸಮಯದಲಿ ಭೃತ್ಯನಿಗೆ  
ಧನವಿತ್ತು ಸಲಹುವವ ಒಡೆಯನೆಂದೆನಿಸುವನು

||೧೪೪||

ಅನ್ನವಸ್ತ್ರಾದಿಗಳ ಈಯತಲಿ ರಕ್ಷಿಸುವ  
ತನ್ನಯಾ ಒಡೆಯಂಗಿ ಪ್ರಾಣದಾ ಸಂಕಷ್ಟ  
ಒದಗಿರಲು ತನ್ನಯಾ ಪ್ರಾಣವನು ಅರ್ಪಿಸುತ್ತ  
ರಕ್ಷಿಸುವ ಸೇವಕನು ಸೇವಕನು ಎನಿಸುವನು

||೧೪೪||

ಧರ್ಮಜನು ವಿದ್ಯೆಯನದಾವುದನು ಅರಿತೊಡೆಯು  
ಜಗದಖಿಲ ವಿದ್ಯೆಗಳ ಅರಿತಂತೆ ಎನಿಸುವುದು  
ಲೋಕದಲಿ ಅತಿಶ್ರೇಷ್ಠ ವಿದ್ಯೆಯದು ಆವುದಿದೆ  
ಎಂಬುದನು ಪೇಳುವುದು ಎಂದಿಹನು ಅಜಗರನು

||೧೪೪||

ಘಟಪತಿಯೆ ಕೇಳುವುದು ಜಗದೊಳಗೆ ಶ್ರೇಷ್ಠ ಮಿಹ  
ಆತ್ಮಾನಾತ್ಮ ವಿವೇಕದಾ ಬ್ರಹ್ಮಾತ್ಮ ವಿದ್ಯೆಯನು  
ಅರಿತೊಡೆಯೆ ಜಗದೊಳಹ ವಿದ್ಯೆಗಳ ಸರ್ವವನು  
ಅರಿತಂತೆ ಎನಿಸುವುದು ಎಂದಿಹನು ಧರ್ಮಜನು

||೧೪೪||

ವಿಶ್ವವಿದು ಈಶ್ವರನ ವಾಸದಾ ಮನೆಯಿಹುದು  
ಸಕಲ ಸಚರಾಚರದ ವಸ್ತುಗಳ ವ್ಯಾಪಿಸುತ್ತ  
ಕೋಟಿಗಳ ಜೀವಿಗಳ ಪ್ರಾಣಿಗಳ ಹೃದಯದಲಿ  
ಆತ್ಮಸ್ವರೂಪದಲಿ ಈಶ್ವರನು ವಾಸಿಪನು

||೧೪೪||

ರವಿಚಂದ್ರ ತಾರೆಗಳ ಭೂವ್ಯೋಮ ಬ್ರಹ್ಮಾಂಡ  
ಕೋಟಿಗಳ ಭೂತಗಳ ಪ್ರಾಣಿಗಳ ಸೃಜಿಸುತ್ತಲಿ  
ಜಂಗಮದಿ ಸ್ಥಾವರದಿ ಜೈತನ್ಯರೂಪದಲಿ  
ಪರಬ್ರಹ್ಮ ಪರಮಾತ್ಮ ರೂಪದಲಿ ವಾಸಿಪನು

||೧೪೪||

ಚೈತನ್ಯರೂಪದಾ ಆತ್ಮವೊಂದುಳಿಯುತ್ತಲಿ  
ಜಗದೊಳಹ ಮಿಕ್ಕಿರುವ ವಸ್ತುಗಳ ಎಲ್ಲವೂ  
ನಶ್ವರವು ಮಾಯೆಯದು ಅನಾತ್ಮವೆಂದೆನಿಸುವುದು  
ಸಕಲವೂ ಪ್ರಳಯದಲಿ ನಾಶವನು ಹೊಂದುವುದು

||೧೪೪||

ಪೃಥ್ವಿಜಲ ತೇಜಗಳ ಅಗಸದ ವಾಯುವಿನ  
ಪಂಚಭೂತಂಗಳೇ ನಶ್ವರದ ದೇಹದಲಿ  
ಆತ್ಮಸ್ವರೂಪದಲಿ ಅಂಗುಷ್ಠ ಮಿತಿಯಲ್ಲಿ  
ವಾಸಿಸುತ್ತ ವ್ಯವಹರಣೆ ಸಕಲವನು ಗೈಯುವನು

||೧೪೪||

ಪಂಚೇಂದ್ರಿಯಂಗಳಲಿ ಮನಸಿನಾ ಕಾರಣದಿ  
ಶಬ್ದ ರಸ ರೂಪಗಳ ಸ್ಪರ್ಶ ಗಂಧಾದಿಗಳ  
ಸುಖ ದುಃಖವೆಲ್ಲವನು ದೇಹವಿದು ಭೋಗಿಪುದು  
ಒಳಗಿರುವ ಆತ್ಮವದು ನಿರ್ಲಿಪ್ತವಿರುತಿಹುದು

||೧೪೫||

ರಾಗಗಳು ದ್ವೇಷಗಳು ಶೀತೋಷ್ಣ ಸುಖ ದುಃಖ  
ದ್ವಂದ್ವಗಳು ಆತ್ಮಗೆ ಎಂದಿಗೂ ಸೋಂಕದಿವೆ  
ನಿರ್ಮಲನು ಶುದ್ಧನಿಹ ನಿರ್ವೃಂದ್ವ ನಿತ್ಯನಿಹ  
ಆತ್ಮನೀ ಆನಂದ ರೂಪನಿಹ ಎಂದಿಹನು

||೧೪೫||

ಜೀವಾತ್ಮ ಪರಮಾತ್ಮ ಎಂಬೆರಡು ಪಕ್ಷಿಗಳು  
ದೇಹದಲಿ ವೃಕ್ಷವನು ಆಶ್ರಯಿಸಿ ಕುಳಿತಿಹವು  
ಜೀವಾತ್ಮ ಪಕ್ಷಿಯದು ಸುಖದುಃಖ ಭೋಗಿಪುದು  
ಪರಮಾತ್ಮ ಪಕ್ಷಿಯದು ಸುಮ್ಮನೇ ನೋಡುವುದು

||೧೪೫||

ಧರ್ಮಜನೆ ಮರಣವನು ಅಪ್ಪುತಿರೆ ದೇಹವಿದು  
ಅಗ್ನಿಯಲಿ ಬೀಳುತ್ತಲಿ ಭಸ್ಮವದು ಆಗುವದು  
ಒಳಗಿರುವ ಆತ್ಮವದು ಆವುದನು ಸೇರುವುದು  
ಎಂಬುದನು ಪೇಳುವುದು ಎಂದಿಹನು ಅಜಗರನು

||೧೪೫||

ಪನ್ನಗನೆ ಕೇಳುವುದು ಮಾನವರು ಪ್ರಾಣಿಗಳು  
ತಾವುಗಳು ಗೈದಿರುವ ಪಾಪಗಳ ಪುಣ್ಯಗಳ  
ಫಲಗಳಿಗೆ ಅನುಗುಣದಿ ಜನ್ಮಗಳ ಪಡೆಯುತ್ತಲಿ  
ಜನನಗಳ ಮರಣಗಳ ಚಕ್ರದಲಿ ಸುಳಿಯುವರು

||೧೪೫||

ಪರಬ್ರಹ್ಮ ಸೃಜಿಸಿರುವ ಸಕಲಮೀ ವಿಶ್ವವನು  
ತನ್ನೊಳಿಹ ಪರಬ್ರಹ್ಮ ಒಂದೆ ಇಹುದೆನ್ನುತ್ತಲಿ  
ಸಕಲವೂ ಬ್ರಹ್ಮನಿಗೆ ಅರ್ಪಿತವು ಎನ್ನುತ್ತಲಿ  
ಕರ್ಮಗಳ ಗೈಯುವವ ಮುಕ್ತಿಯನು ಪಡೆಯುವನು

||೧೪೫||

ಪರ್ವತದ ಶಿಖರದಲಿ ಸಾಗರದ ತಳದಲ್ಲಿ  
ಸಕಲಮೀ ವಿಶ್ವವವನು ವ್ಯಾಪಿಸಿಹ ಭ್ರಹ್ಮನನು  
ಹೃದಯಸ್ಥ ಆತ್ಮನಲಿ ನೆನೆಯುತ್ತಲಿ ಧ್ಯಾನದಲಿ  
ಬ್ರಹ್ಮಾತ್ಮ ಐಕ್ಯವನು ಹೊಂದುವುದು ಎಂದಿಹನು

||೧೪೫||

ಧರ್ಮಜನೆ ಬ್ರಹ್ಮಾತ್ಮ ವಿದ್ಯೆಯನು ಅರುಹುತ್ತಲಿ  
ಎನ್ನಯಾ ಸಂಶಯಗಳೆಲ್ಲವನು ಕಳೆದಿರುವೆ  
ಬ್ರಹ್ಮಬಲ ಕ್ಷಾತ್ರಬಲ ಎರಡರಲಿ ಶ್ರೇಷ್ಠತರ  
ಆವುದಿದೆ ಪೇಳುವುದು ಎಂದಿಹನು ಪನ್ನಗನು

||೧೪೫||

ಜಗದೊಳಗೆ ಬ್ರಹ್ಮಬಲ ಕ್ಷಾತ್ರಬಲಕಿಂತಲೂ  
ಶ್ರೇಷ್ಠತರ ಶ್ರೇಯತರ ಶೌರ್ಯತರ ಉತ್ತಮವು  
ಮೂಜಗವ ಜಯಿಸುವಾ ಕ್ಷಾತ್ರ ಬಲಕಿಂತಲೂ  
ಬ್ರಹ್ಮಬಲ ಬಲವೆ ಬಲ ಎಂದಿಹನು ಧರ್ಮಜನು

||೧೪೫||

ಮುನ್ನಿನಲಿ ಕೌಶಿಕನು ಕ್ಷಾತ್ರದಾ ಶೌರ್ಯದಲಿ  
ಬ್ರಹ್ಮರ್ಷಿ ವಸಿಷ್ಠನನು ಕೇಣಕುತಲಿ ಸೋಲುತ್ತಲಿ  
ಬ್ರಹ್ಮತೇಜೋ ಬಲಂ ಬಲಂ ಎನ್ನುತಲಿ ತಪಗೈದು  
ಬ್ರಹ್ಮರ್ಷಿ ಪದವಿಯನು ಪಡೆದಿಹನು ಎಂದಿಹನು

||೧೪೬||

ಅಹುದಹುದು ಧರ್ಮಜನೆ ಬ್ರಹ್ಮವಿದ ವಿಪ್ರರರನು  
ಋಷಿವರರ ಸೇವಿಸುತ ನೀ ಧನ್ಯನಾಗಿರುವೆ  
ನಾ ಪಾಪಿ ವಿಪ್ರರನು ಹಿಂಸಿಸುತ ಶಾಪದಲಿ  
ಈ ಪರಿಯ ಸರ್ಪದಾ ಜನ್ಮವನು ತಳೆದಿಹನು

||೧೪೭||

ಮುನ್ನಿನಲಿ ಘನಮಹಿಮ ಶ್ರೇಷ್ಠ ರಾಋಷಿವರರ  
ಹಿಂಸೆಯನು ಗೈಯ್ಯುತಿರೆ ಕೋಪದಲಿ ತಾಪದಲಿ  
ಸರ್ಪದಾ ಜನ್ಮವನು ತಾಳುತ್ತಲಿ ಭೋಗಿಪುದು  
ಎನ್ನುತಲಿ ಘೋರತರ ಶಾಪವನು ಈಯುತಿರೆ

||೧೪೮||

ಅಜಗರನ ಜನ್ಮವನು ತಾಳುತ್ತಲಿ ಬಿದ್ದಿಹನು  
ಎನ್ನುತಲಿ ನುಡಿಯುತಿರೆ ಧರ್ಮಜನು ಕೌತುಕದಿ  
ಘಣಿಪತಿಯೆ ನೀನಾರು ನಿನ್ನಯಾ ವೃತ್ತಾಂತ  
ಅರುಹುವುದು ವಿಶದದಲಿ ಎಂದಿಹನು ಧರ್ಮಜನು

||೧೪೯||

ಧರ್ಮಸುತ ಕೇಳುವುದು ಲೋಕದಲಿ ಖ್ಯಾತಮಿಹ  
ಸೋಮಕುಲದರಸುಗಳ ದಿವ್ಯ ಪಾರಂಪರಿಯ  
ಪೂರೂರವ ನೃಪವರನ ತನಯನಾ ಆಯುವಿನ  
ಉದರದಲಿ ಜನಿಸಿರುವ ನಹುಷನಿಹನೆಂದ

||೧೫೦||

ನಾ ನಿಮಗೆ ಪೂರ್ವಜನು ನೀವೆಮಗೆ ಅನ್ಯರೇ  
ನೀವೆಮ್ಮ ವಂಶದಲಿ ಜನಿಸಿರುವ ಬಂಧುಗಳು  
ನಾಗೈದ ಪಾಪದಾ ಫಲವನ್ನು ಭೋಗಿವೆನು  
ಎನ್ನಯಾ ವೃತ್ತಾಂತವರುಹುವನು ಕೇಳೆಂದ

||೧೫೧||

ಶತಯಜ್ಞ ಗೈಯ್ಯುತಲಿ ಇಂದ್ರಪದ ಪಡೆಯುತ್ತಲಿ  
ಸ್ವರ್ಗದಾ ಸಿಂಹಾಸನೇರುತಲಿ ಸೊಕ್ಕಿನಲಿ  
ಗಂಧರ್ವ ಯಕ್ಷರನು ಸುರರಾಗಳನ್ನೆಲ್ಲರನು  
ಹಿಂಸಿಸುತ ಮದದಿಂದ ಮೆರೆಯುತ್ತಲಿ ಇದಿಹನು

||೧೫೨||

ವರರಂಭೆ ಉರ್ವಶಿಯು ಮೇನಕೆ ತಿಲೋತ್ತಮೆಯು  
ಘೃತಾಚಿ ಸುಕೇಶಿ ಮೊದಲಾದ ಅಪ್ರತಿಮ  
ಅಪ್ಸರೆಯರಗಣಿತರು ಲಕ್ಷೋಪಲಕ್ಷದಾ  
ಸುಂದರಿಯರೆನ್ನಯಾ ದಾಸಿಯರು ಆಗಿಹರು

||೧೫೩||

ಅರಮನೆಯೋಳಿ ಪರಿಯ ಅಪರಿಮಿತ ಲಾವಣ್ಯ  
ಚೆಲುವಿನಲಿ ಶೋಭಿಸುವ ಲಲನೆಯರು ಇದೊಡೆಯು  
ವಿನಾಶದ ಕಾಲದಲಿ ವಿಪರೀತ ಬುದ್ಧಿಯದು  
ಎನುವಂತೆ ಇಂದ್ರನಾ ಸತಿಯನ್ನು ಮೋಹಿಸಿದೆ

||೧೫೪||

ಶಚಿದೇವಿ ಸಾಧ್ವಿಯಾ ಸೌಂದರ್ಯ ರೂಪಕ್ಕೆ  
ಮರುಳಾಗಿ ಮನಸೋಲ್ಲಾ ಕಾಮದಾ ಪಿತ್ತದಲಿ  
ಚಿತ್ತವದು ಚಂಚಲಿಸಿ ಮತಿಭ್ರಂಶವಾಗುತ್ತಲಿ  
ಸಪ್ತರ್ಷಿ ಶ್ರೇಷ್ಠರನು ಕರೆಸುತ್ತಲಿ ನುಡಿದಿಹನು

||೧೫೫||

ಸ್ವರ್ಣದಾ ಪಲ್ಲಕ್ಕಿ ಯೋಳೆನ್ನ ಕೂಡಿಸುತ  
ಹೆಗಲಿನಲಿ ಧರಿಸುತ್ತಲಿ ಶಚಿದೇವಿಯರ ಮನೆಗೆ  
ಶೀಘ್ರದಲಿ ತೀವ್ರದಲಿ ಕೊಂಡೊಯ್ಯದೆನ್ನುತಲಿ  
ಮತ್ತದಲಿ ಜಡಿಯುತ್ತಲಿ ಕಟ್ಟಾಜ್ಞ ಇತ್ತಿಹನು

||೧೫೬||

ಸಪ್ತರ್ಷಿ ಋಷಿವರರು ಪಲ್ಲಕ್ಕಿ ಯೋಳೆನ್ನ  
ಕೊಳ್ಳುತ್ತಲಿ ಮಂದದಲಿ ಸಾಗುತ್ತಿರೆ ಕೋಪದಲಿ  
ಕಾಮದಾ ತಾಪವನು ತಾಳದಲಿ ದರ್ಪದಲಿ  
ಸರ್ಪ ಸರ್ಪೆನ್ನುತಲಿ ಪಾದದಿಂದೊಡೆಯುತ್ತಲಿ

||೧೫೭||

ಗರ್ಜಿಸುತ ನುಡಿಯುತ್ತಿರೆ ಎನ್ನಯಾ ಪಾದವದು  
ಘನಮಹಿಮಾಗಸ್ತ್ಯದಾ ಮಸ್ತಕವ ತಾಗುತ್ತಿರೆ  
ಕೋಪದಲಿ ಸರ್ಪ ನೀನಾಗುತ್ತಲಿ ಭೂಮಿಯೊಳು  
ಬೀಳುವುದು ಎನ್ನುತಲಿ ಶಾಪವನು ಇತ್ತಿಹರು

||೧೫೮||

ಎನ್ನಯಾ ತಪ್ಪನ್ನು ಮನ್ನಿಪುದು ಎನ್ನುತಲಿ  
ಮುನಿವರನ ಚರಣಕ್ಕೆ ಎರಗುತ್ತಲಿ ಪ್ರಾರ್ಥಿಸಲು  
ಧರ್ಮಜನು ಧರ್ಮದ ರಹಸ್ಯವನು ತಿಳುಹುತ್ತಿರೆ  
ಶಾಪವದು ತೊಲಗುವದು ಎನ್ನುತಲಿ ನುಡಿದಿಹರು

||೧೫೯||

ನಿನ್ನಯಾ ದರುಶನದಿ ಧರ್ಮದಾ ಶ್ರವಣದಲಿ  
ಎನ್ನಯಾ ಶಾಪದಾ ಬಂಧನವು ಕಳಚಿಹುದು  
ಎನ್ನುತಲಿ ಸರ್ಪದಾ ರೂಪವನು ತ್ಯಜಿಸುತ್ತಲಿ  
ಹೊಳೆಹೊಳೆವ ದಿವ್ಯದಾ ಸುರರೂಪ ತಳೆದಿಹನು

||೧೬೦||



ಧರ್ಮಜನೆ ನಿನ್ನಯಾ ತಮ್ಮನನು ಕೊಳ್ಳುವುದು  
ಚಿಂತೆಯನು ಮಾಡದಿರು ಸುಕ್ಷೇಮ ಕುಶಲನಿಹ  
ಎನ್ನುತಲಿ ಭೀಮನನು ಧರ್ಮಜನಿಗೊಪ್ಪಿಸುತ  
ಮಂಗಲವು ನಿಮಗಾಗಲೆನ್ನುತಲಿ ಹರಸುತಲಿ ||೧೪೭೪||  
ಮಿರುಗುತಿಕ ಕಾಂಚನ ವಿಮಾನವನುಬಿರುತಲಿ  
ಸ್ವರ್ಗಕ್ಕೆ ತೆರಳುತಿರೆ ಧರ್ಮಜನು ಪ್ರೇಮದಲಿ  
ಪ್ರೀತಿಯಾ ರಸಬುಗ್ಗೆ ಚಿಮ್ಮುತಿರೆ ಭೀಮನನು  
ಗಾಢದಲಿ ಅಪ್ಪುತಲಿ ಹರ್ಷಾಶ್ರು ಸುರಿಸಿಹನು ||೧೪೭೫||  
ಹೇ ತಮ್ಮ ಕಲಿಭೀಮ ಸುಮ್ಮನೇ ನವೆಯದಿರು  
ಎಮ್ಮಯಾ ಪೂರ್ವಜಗೆ ಮಾನ್ಯನಿಹ ಶ್ರೇಷ್ಠಂಗೆ  
ಆ ನಹುಷ ನೃಪನಿಗೆ ಈ ಪರಿಯ ಕಷ್ಟವದು  
ಬಂದಿರಲು ಎಮ್ಮಯಾ ಪಾಡೇನು ಎಂದಿಹನು ||೧೪೭೬||  
ಹೇ ಭೀಮ ನಿನ್ನಯಾ ಸಾಮರ್ಥ್ಯ ಶಕ್ತಿಯಲಿ  
ನಹುಷನಾ ಶಾಪವದು ಕಷ್ಟವದು ಹಿಂಗಿದುದು  
ನಿನ್ನಯಾ ಶೌರ್ಯಕ್ಕೆ ಎಂದಿಗೂ ಕುಂದಿಲ್ಲ  
ಎನ್ನುತಲಿ ಮರುತಜನ ಸಾಂತ್ವನವಗೊಳಿಸುತಲಿ ||೧೪೭೭||  
ಸಕಲರಾ ಋಷಿವರರ ಸಹಿತದಲಿ ಧರ್ಮಜನು  
ಆಶ್ರಮಕೆ ಐತಂದು ಘಟಿಸರ್ಪ ಭೀಮನನು  
ಬಂಧಿಸಿದ ವಿಷಯವನು ವಿತದದಲಿ ವಿವರಿಸಲು  
ದ್ರೌಪದಿಯು ದುಗುಡದಲಿ ನೋಯುತಲಿ ನೊಂದಿಹಳು ||೧೪೭೮||  
ಹೇ ಸತಿಯೆ ದ್ರೌಪದಿಯೆ ಭೀಮಾರ್ಜುನಾದಿಗಳೆ  
ಈ ಪರಿಯ ಸಾವಿರದ ಕಷ್ಟಗಳು ಮುತ್ತಿದೊಡೆ  
ದ್ವಾರಕಾಧೀಶನಾ ಕೃಷ್ಣನಾ ಕರುಣೆಯಲಿ  
ಸಕಲವೂ ತೊಲಗುವವು ಎಂದಿಹನು ಧರ್ಮಜನು ||೧೪೭೯||  
ಜನವೆಜಯ ನೃಪವರನೆ ಕೇಳುವುದು ಬಳಿಕಿನಲಿ  
ಘೋರತರ ಜಲಧಾರೆ ಅಬ್ಬರದ ಗುಡುಗುಗಳ  
ಮಳೆಗಾಲ ಕಳೆಯುತಿರೆ ಸಂತಸವ ನೀಯುತಿಕ  
ಅಹ್ಲಾ ದಕರವೆನಿಪ ಶರದೃತುವು ಬಂದಿಹುದು ||೧೪೮೦||  
ನೀಲಿಯಾ ಆಗಸದಿ ಆರಕ್ತ ವರ್ಣದಲಿ  
ಕೋಟಿಗಳ ಕಿರಣದಲಿ ರವಿತೋಳಗಿ ಬೆಳಗಿಹನು  
ಕೊಳಗಲಿ ನಳನಳಿಪ ನಳಿನಗಳು ಅರಳುತಲಿ  
ಸೊಗಯಿಸುತ ಸೌರಭವ ದೆಸೆದೆಸೆಗೆ ಸೂಸಿಹವು ||೧೪೮೧||  
ದುಂಬಿಗಳು ಕಮಲಗಳ ಗಂಧವನು ಸವಿಯುತಲಿ  
ಸುಮಧುರದ ರುಂಕಾರ ರವದಲ್ಲಿ ಮೊರೆಯುತಿವೆ  
ಶುರಪಿರದ ಹಂಸಗಳ ವಿಹಗತತಿ ಉಲಿಯುತಿವೆ  
ಮನತಣಿಪ ಸುಂದರ ಶರದೃತುವು ಬಂದಿಹುದು ||೧೪೮೨||

ಈ ವನದೊಳಿರುತಿರುವ ವೃಕ್ಷಲತೆ ಎಲ್ಲವೂ  
ಫಲಗಳನು ಈಯದಲೆ ಬರಡಾಗಿ ನಿಂತಿಹವು  
ಎಮ್ಮಯಾ ಪರಿವಾರದಾಹಾರ ಕೋಸುಗವೆ  
ಬೇರೆಯಾ ವನವನ್ನು ಆಶ್ರಯಿಪುದೆನ್ನುತಲಿ ||೧೪೮೩||

ಯೋಚಿಸುತ ಧರ್ಮಜನು ಮುನ್ನಿನಲಿ ವಾಸಿಸಿದ  
ಕಾಮ್ಯಕದ ವನವೆಮಗೆ ಲೇಸೆಂದು ಬಗೆಯುತಲಿ  
ಪಯಣದ ಸಾಗುತಲಿ ಕಾಮ್ಯಕದ ಕಾನನಕೆ  
ಐತಂದು ಸಂತಸದಿ ವಾಸ್ತವ್ಯಗೈದಿಹನು ||೧೪೮೪||

**ಶ್ರೀಕೃಷ್ಣ ಕಾಮ್ಯಕದ ಕಾನನಕೆ ಐತಂದು |  
ಸಾಂಡನರ ಸಾಂತ್ವನವಗೊಳಿಸಿದನು ಕರುಣೆಯಲಿ ||**

ಶುಭವನ್ನು ಸೂಚಿಪವೊ ಎಂಬಂತೆ ಧರ್ಮಜಗೆ  
ಬಲಗಣ್ಣು ಅಲುಗಿಹುದು ಎಡಭುಜವು ಸ್ಪುರಿಸಿದುದು  
ಶುಕಪಿಕ್ಕಳುಲಿದಿಹವು ನವಿಲುಗಳು ಕುಣಿದಿಹವು  
ಸುತ್ತಲೂ ಮಂಗಲನ ಶುಭಶಕುನವಾಗಿಹವು ||೧೪೮೫||

ಅನಿತರಲಿ ಓರ್ವನಾ ಸೇವಕನು ಐತಂದು  
ಧರ್ಮಸುತಗೆರಗುತಲಿ ನಿಮ್ಮನ್ನು ಕಾಣಲಿಕೆ  
ಶ್ರೀಕೃಷ್ಣ ಬರುತಿಹನು ಎನ್ನುತಲಿ ನುಡಿಯುತಿರೆ  
ಧರ್ಮಜನು ಪರಿವಾರ ಸಹಿತದಲಿ ಹೊರಟಿಹನು ||೧೪೮೬||

ಸಾವಿರದ ವರುಷಗಳ ತಪ್ಪಿಗೆ ಕಾಣದಿಹ  
ಶೃತಿಸ್ಮೃತಿಗೆ ನಿಲುಕದಿಹ ದೇವಾಧಿದೇವನೇ  
ಎನ್ನನ್ನು ಕಾಣಲಿಕೆ ತಾನೆಯೇ ಬರುತಿಹನು  
ಎನ್ನುತಲಿ ಧರ್ಮಜನು ತನುಪುಳಕಗೊಂಡಿಹನು ||೧೪೮೭||

ಮುರಹರನ ಬಳಿಯಲ್ಲಿ ಐತಂದು ಧರ್ಮಜನು  
ಸೋದರರ ಸಹಿತದಲಿ ಸಾಷ್ಟಾಂಗ ಗೈಯುತಿರೆ  
ಒಬ್ಬೊಬ್ಬರೊಬ್ಬರರನಪ್ಪಿದನು ಹರುಷದಲಿ  
ಕೃಷ್ಣನಾ ಪಾಂಡವರ ಪ್ರೇಮವದು ಎಂತಹುದೊ ||೧೪೮೮||

ಎಳಮಗುವು ತಂದೆಯಾ ಬಳಿಯಲ್ಲಿ ಧಾವಿಸುತ  
ಬರುವಂತೆ ದ್ರೌಪದಿಯು ಕಾತರದಿ ಧಾವಿಸುತ  
ಐತಂದು ಕೃಷ್ಣನಾ ಚರಣದಲಿ ಎರಗುತಲಿ  
ಹರ್ಷಾಶ್ರು ಪೂರದಲಿ ಪಾದಗಳ ತೊಳೆದಿಹಳು ||೧೪೮೯||

ಇದುಗಂಗೆ ಜನಿಸಿರುವ ಪಾವನದ ಪಾದವಿದು  
ಬಲಿಯನ್ನು ತಳಕಿಕ್ಕಿ ಮೆಟ್ಟಿರುವ ಪಾದವಿದು  
ಇದು ಎನ್ನಮಾನವನು ಕಾಡ್ನಿರುವ ಪಾದವಿದು  
ಎನ್ನುತಲಿ ದೃಗುಜಲದಿ ಚರಣಗಳ ತೊಳೆದಿಹಳು ||೧೪೯೦||

ಏ-ಳೆನ್ನ ತಂಗಿಯೇ ಸೋದರಿಯೆ ದ್ರೌಪದಿಯೆ  
ನಿನ್ನಯಾ ಮನದೊಳಿಹ ದುಗುಡವನು ನಾ ಬಲ್ಲೆ  
ಚಿಂತೆಯನು ಮಾಡದಿರು ಎನ್ನುತಲಿ ಸರಗಿನಲಿ  
ಕಂಬನಿಯನೊರಸುತಲಿ ಸಂತ್ಪನ್ನವ ಗೈದಿಹನು

||೧೪೯೦||

ಶ್ರೀಕೃಷ್ಣ ನೊಲವಿನಲಿ ಆದರದಿ ಸತ್ಕರಿಸಿ  
ಫೂಜೆಯನು ಗೈಯುತ ಸಾಷ್ಟಾಂಗ ನಮಿಸುತಲಿ  
ನಿಮ್ಮಯೊ ದರುಶನದಿ ನಾವುಗಳು ಕೃತಾರ್ಥರು  
ಧನ್ಯರುಗಳಾಗಿಹೆವು ಎಂದಿಹನು ಧರ್ಮಜನು

||೧೪೯೧||

ವನವನಗಳಲೆಯುತಲಿ ಕಷ್ಟದಲಿ ಬಳಲಿದೆವು  
ಫಲಗುಣನು ಉಗ್ರತಪ ಗೈಯುತಲಿ ಪರಶಿವನ  
ಕರುಣೆಯಲಿ ವೈರಿಗಳ ಸಕಲರನು ಸಂಹರಿಸಿ  
ದಿವ್ಯಶರ ಪಾಶುಪತ ಪಡೆದಿಹನು ಎಂದಿಹನು

||೧೪೯೨||

ಇಂದ್ರನಾ ಇಚ್ಛೆಯಲಿ ಸ್ವರ್ಗಕ್ಕೆ ತೆರಳುತಲಿ  
ನಿವಾತಕವಚರನು ರಕ್ತಸರ ವಧಿಸುತಲಿ  
ದೇವೇಂದ್ರ ಯಮವರುಣ ಪಾವಕನು ಕುಬೇರನು  
ದಿವ್ಯಾಸ್ತ್ರವಗಣಿತವ ಇತ್ತಿಹರು ಎಂದಿಹನು

||೧೪೯೩||

ವನದೊಳಗೆ ಅಜಗರನು ಪುರುತಜನ ಬಂಧಿಸುತ  
ಬಿಗಿಯುತಲಿ ಹಿಂಸೆಯನು ಕಷ್ಟವನು ಈಯುತಲಿ  
ಧರ್ಮದಾ ಶ್ರವಣದಲಿ ಶಾಪವದು ಹಿಂಗುತಲಿ  
ನಹುಷನಾರೂಪವನು ತಳಿಯುತಲಿ ತೆರಳಿದನು

||೧೪೯೪||

ಈ ಪರಿಯ ನೂರಾರು ಕಷ್ಟಗಳ ಸಹಿಸದೆವು  
ನಿನ್ನಯಾ ಕರುಣೆಯಲಿ ಪರಿಹಾರವಾಗಿಹವು  
ನಿನ್ನನ್ನು ಎಂದಿಗೂ ನಂಬಿಹೆವು ನೆಚ್ಚಿಹೆವು  
ರಕ್ಷಿಸುವ ಭಾರವದು ನಿನ್ನದಿದೆ ಎಂದಿಹನು

||೧೪೯೫||

ಧರ್ಮಜನೆ ನೀವುಗಳು ಎಂದಿಗೂ ಸತ್ಯದಲಿ  
ಧರ್ಮದಲಿ ಶೀಲದಲಿ ತಪ್ಪದೆಯೆ ನಡೆವವರು  
ವನವಾಸದವಧಿಯದು ತೀರಲು ಸಮೀಪಿಸಿದೆ  
ಶುಭಸಮಯ ಬೇಗನೇ ಬರಲಿಹುದು ಎಂದಿಹನು

||೧೪೯೬||

ಪರಶಿವನ ಕರುಣೆಯಲಿ ಪಾಶುಪತ ಪಡೆದಿಹಿರಿ  
ನೆರವಿಗೆ ಎಮ್ಮೆಯ ಸುದರ್ಶನ ಚಿತ್ರವಿದೆ  
ಯುದ್ಧದಲಿ ಎರಡುಗಳು ಶತ್ರುಗಳ ಕೋಟಿಯನು  
ನಿರ್ನಾಮಗೈಯುವವು ಎಂದಿಹನು ಶ್ರೀಕೃಷ್ಣ

||೧೪೯೭||

ಕೌರವರ ಕುಲವನ್ನು ನಿರ್ಮೂಲ ಗೈಯುತಲಿ  
ಬೇಗನೆಯೆ ಹಸ್ತಿನೆಯ ಸಿಂಹಾಸನೇರುತಲಿ  
ಪಟ್ಟಾಭಿಷೇಕದಲಿ ಚಕ್ರಾಧಿಪತಿಯಾಗಿ  
ನೀ ಮೆರೆವೆ ಎಂದಿಹನು ಮುರಹರನು ಹರಸುತಲಿ

||೧೪೯೮||

**ಅಧ್ಯಾತ್ಮ ಜ್ಞಾನದಲಿ ಧರ್ಮಜನ ಮನದೊಳಿಹ |  
ಅಜ್ಞಾನಕತ್ತಲೆಯ ಕಳೆದಿಹನು ಮಾರ್ಕಂಡೇಯ ||**

ಆ ಸಮಯ ನಾರದರು ಮಾರ್ಕಂಡೇಯ ಮುನಿವರರು  
ನಭದಿಂದ ಇಳಿತಂದು ಪಾಂಡವರ ಮಧ್ಯದಲಿ  
ಶೋಭಿಸುತ ಕುಳಿತಿದರ ಮುರಹರನ ಕಾಣುತಲಿ  
ಸಂತಸದಿ ಮೈಯಿಕ್ಕಿ ಸಾಷ್ಟಾಂಗವೆರಗಿದರು

||೧೫೦೦||

ಇವನಲೇ ಹದಿನಾಲ್ಕು ಲೋಕಗಳ ರಕ್ಷಿಸುವ  
ಶ್ರೀಮನ್ನರಯಣನು ದೇವಾಧಿದೇವನಿಹ  
ತನ್ನನ್ನು ನಂಬಿರುವ ಪಾಂಡವರ ಸಲಹುವಾ  
ಕರುಣೆಯದು ಎಂತುಟವೊ ಎಂದಿಹರು ಮುನಿವರರು

||೧೫೦೧||

ಧರ್ಮಜನೆ ಹದಿನಾರ ವಯಸಿನಲಿ ಮೃತ್ಯುವನು  
ಜಯಿಸಿರುವ ಘನಮುನಿಯು ಮಾರ್ಕಂಡೇಯನೀತನಿಹ  
ಮೃತ್ಯುಂಜಯನ ಕರುಣೆಯಲಿ ಮೃತ್ಯುವನು ಜಯಿಸುತಲಿ  
ಚಿರಜೀವಿಯಾಗಿಹನು ಎಂದಿಹನು ಮುರಹರನು

||೧೫೦೨||

ವೇದಗಳ ಶಾಸ್ತ್ರಗಳ ಧರ್ಮದ ರಹಸ್ಯವನು  
ಅರಿತಿರುವ ಪರಿಣತನು ಘನಜ್ಞಾನಿ ಎನಿಸಿಹನು  
ಎನ್ನುತಲಿ ಶ್ರೀಕೃಷ್ಣ ಧರ್ಮಜನು ಮುನಿವರರ  
ಆಘ್ಯಪಾದ್ಯಾದಿಗಳ ನೀಯುತಲಿ ಪೂಜಿಸಿದ

||೧೫೦೩||

ಮಾರ್ಕಂಡೇಯ ಮುನಿವರರೆ ಅತಿಗೂಢಮಾಗಿರುವ  
ವೇದಾಂತ ತತ್ವಗಳ ಸೃಷ್ಟಿಸ್ಥಿತಿ ಲಯಾದಿಗಳ  
ಪಾಪಗಳ ಪುಣ್ಯಗಳ ಧರ್ಮಗಳ ಮೋಕ್ಷಗಳ  
ರಹಸ್ಯವನು ತಿಳುವುದು ಎಂದಿಹನು ಧರ್ಮಜನು

||೧೫೦೪||

ಕೇಳುವುದು ಧರ್ಮಜನೆ ಜಗದಾದಿ ಸೃಷ್ಟಿಯಲಿ  
ಜಗವೆಲ್ಲ ಜಲಮಯವು ಬರಿಜಲವೆ ಇರುತಿರಲು  
ಗೌಡಾಂಧಕಾರವದು ಸುತ್ತಲೂ ಪಸರಿತಲು  
ಚೈತನ್ಯರೂಪದಾ ಪರಬ್ರಹ್ಮ ಬೆಳಗಿಹುದು

||೧೫೦೫||

ಸುತ್ತಲೂ ಸ್ತಬ್ಧತೆಯ ಶಾಂತತೆಯ ನೀರವದಿ  
ಏಕಮೇವಾದ್ವಿತೀಯನಿಹ ನಿತ್ಯನು ಸನಾತನನು  
ಏಕೈಕನಿರುತಿರ್ಪ ಆ ಪರಾತ್ಪರ ಬ್ರಹ್ಮನು  
ತನ್ನಯಾ ಲೀಲೆಯಲಿ ಸೃಷ್ಟಿಯನು ಸೃಜಿಸಿದನು

||೧೫೦೬||

ಸೂರ್ಯ ಚಂದ್ರಾದಿಗಳ ನವಗ್ರಹದ ಮಾಲೆಗಳ  
ಲಕ್ಷೋಪಲಕ್ಷಗಳ ನಕ್ಷತ್ರ ಮಂಡಲವ  
ಭೂವೈರೋಮ ವಾಯುವನು ಅಗ್ನಿಯನು ವರುಣನನ  
ತೇಜವದು ಆ ಪಂಚಭೂತಗಳನು ಸೃಜಿಸಿದನು

॥೧೫೦೭॥

ತನ್ನಯ ವಿನೋದದಲಿ ಆಟವನು ಆಡಲಿಕೆ  
ಗಿರಿಗಳನು ಬೆಟ್ಟಗಳ ಪರ್ವತವ ಮೇರುವನು  
ಸಾಗರವ ಸಪ್ತಗಳ ನದಿತರುವವಗಣಿತದ  
ಹದಿನಾಲ್ಕು ಲೋಕಗಳ ಸೃಷ್ಟಿಯನು ಗೃಹಿಸಿದನು

॥೧೫೦೮॥

ರಜೋಗುಣದ ರೂಪದಾ ಬ್ರಹ್ಮನನು ಸೃಜಿಸುತಲಿ  
ಪ್ರಜೆಗಳಾ ಉತ್ಪತ್ತಿ ಕಾರ್ಯವನು ನಿಯಮಿಸಿದ  
ಸತ್ವಗುಣ ಪೂರಿತನ ವಿಷ್ಣು ವನು ಸೃಷ್ಟಿಸುತ  
ಲೋಕಗಳ ರಕ್ಷಿಸುವ ಭಾರವನು ವಹಿಸಿದನು

॥೧೫೦೯॥

ತಮೋಗುಣ ಪೂರಿತನ ರುದ್ರನನು ಸೃಜಿಸುತಲಿ  
ಲೋಕಗಳ ಲಯಗೈವ ಕಾರ್ಯವನು ಇತ್ತಿಹನು  
ಅಷ್ಟದಿಕ್ಪಾಲಕರ ಅಷ್ಟವಸು ಸೃಜಿಸುತಲಿ  
ಲೋಕಗಳ ಪಾಲಿಸುವ ಭಾರವನು ವಹಿಸಿದನು

॥೧೫೧೦॥

ಪರಬ್ರಹ್ಮನಾಜ್ಞೆಯಲಿ ರವಿಚಂದ್ರ ಬೆಳಗುವರು  
ಮೇಘಗಳು ಮಳೆಗರೆದು ಬೆಳೆಸಸ್ಯ ಬೆಳೆಯುವವು  
ಆಯನಗಳು ವರ್ಷಗಳು ಕಲ್ಪಗಳು ಉರುಳುವವು  
ಜೀವದಾ ರಾಶಿಗಳು ಬೆಳೆಯುವವು ಅಳಿಯುವವು

॥೧೫೧೧॥

ಆದಿಯಲಿ ಜಲರಾಶಿ ಮಧ್ಯದಲಿ ಆಲದಲಿ  
ಶ್ರೀ ವಿಷ್ಣು ಶಿಶುವಿನಾ ರೂಪದಲಿ ಮಲಗಿರಲು  
ವರಬ್ರಹ್ಮ ನೋಡುತಲಿ ಬೆರಗಾಗಿ ಕೌತುಕದಿ  
ನೀನಾರು ಎನ್ನುತಿರೆ ನರಯಣನು ನುಡಿದಿಹನು

॥೧೫೧೨॥

ಎನ್ನಯಾ ಉದರದಲಿ ಹದಿನಾಲ್ಕು ಲೋಕಗಳ  
ಧರಿಸುತಲಿ ಪೊರೆಯುತಿಹ ಶ್ರೀ ವಿಷ್ಣು ನಾನಿಹನು  
ಎನ್ನುತಿರೆ ಶ್ರೀವಿಷ್ಣು ಇದು ಮಿಥ್ಯಮಿರುತಿಕುಡು  
ಈರೇಳು ಭುವನಗಳ ನೀನೆಂತು ಧರಿಸಿರುವೆ

॥೧೫೧೩॥

ಪರಿಕಿಸುವೆ ಎನ್ನುತಲಿ ವರಬ್ರಹ್ಮ ನರಯಣನ  
ಗಂಟಲೊಳು ಇಳಿಯುತಲಿ ಉದರವ ಪ್ರವೇಶಿಸುತ  
ತನ್ನಯಾ ಸಹಿತದಲಿ ಹದಿನಾಲ್ಕು ಲೋಕಗಳ  
ನರಯಣನ ಉದರದಲಿ ಕಂಡಿಹನು ಚಕಿತದಲಿ

॥೧೫೧೪॥

ಸೂರ್ಯ ಚಂದ್ರಾದಿಗಳ ದ್ವಾದಶಾದಿತ್ಯರನು  
ಏಕಾದಶ ರುದ್ರರನು ಅಣಿಮಾದಿ ಅಷ್ಟವಸು  
ಭೂವೈರೋಮ ಪಾತಾಳ ಸ್ವರ್ಗಗಳ ಲೋಕಗಳ  
ಬ್ರಹ್ಮಾಂಡ ಸಕಲವನು ಕಂಡಿಹನು ಬೆರಗಿನಲಿ

॥೧೫೧೫॥

ನೋಡುತಲಿ ಕಂಗಳೆವೆ ಮುಚ್ಚುತಲಿ ಕಳವಳದಿ  
ಬಸವಳಿದು ಬೆಂಡಾಗಿ ಹೊರಬರಲು ಯತ್ನಿಸುತಲಿ  
ಹೆಣಗಾಡಿ ವೇದಗಳ ಪಠಿಸುತಲಿ ಸ್ತುತಿಸುತಲಿ  
ದೈನ್ಯದಲಿ ನರಯಣನ ಪ್ರಾರ್ಥನೆಯ ಗೈಯ್ಯುತಿರೆ

॥೧೫೧೬॥

ನರಯಣನ ನಾಭಿಯನು ಬಗೆಯುತಲಿ ಕಮಲಭವ  
ನಾಲ್ಮೊಗದ ಸಹಿತದಲಿ ಮೇಲಕ್ಕಿ ನೆಗೆಯುತಿರೆ  
ಹರುಷದಲಿ ನರಯಣನ ಸ್ತುತಿಸುತಲಿ ಅಂದಿನಲಿ  
ಕಮಲಭವನೆನಿಸಿದನು ಆ ಬ್ರಹ್ಮದೇವನು

॥೧೫೧೭॥

ಅಂದಿನಲಿ ಜಲರಾಶಿ ಮಧ್ಯದಲಿ ಆಲದಲಿ  
ಮಲಗಿರುವ ಮುದ್ದುಶಿಶು ಶ್ರೀಮನ್ನರಯಣನು  
ಕೃಷ್ಣನಾ ರೂಪವನು ತಾಳಿರುವ ಈತನಿಹ  
ಎನ್ನುತಿರೆ ಸಕಲರೂ ನಮಿಸಿದರು ಭಕುತಿಯಲಿ

॥೧೫೧೮॥

ಬ್ರಹ್ಮನಾ ಮುಖದಿಂದ ದ್ವಿಜರುಗಳು ಜನಿಸಿಹರು  
ಭುಜದಿಂದ ವೀರರಾ ಕ್ಷತ್ರಿಯರು ಜನಿಸಿದರು  
ತೊಡೆಯಿಂದ ವೈಶ್ಯರರು ಪಾದದಲಿ ಶೂದ್ರರು  
ಕೋಟಿಗಳು ಜನಿಸಿಹರು ಬ್ರಹ್ಮನಾ ದೇಹದಲಿ

॥೧೫೧೯॥

ಪಂಚಭೂತಂಗಳೆಸೆಯುತಿಹ ದೇಹಗಳ  
ಪ್ರಾಣಿಗಳ ಜೀವಿಗಳ ನರರುಗಳ ಸೃಜಿಸುತಲಿ  
ಪಶುಪಕ್ಷಿ ಕ್ರಿಮಿಕೀಟಕಾದಿಗಳ ವೃಗಗಳಾ  
ಎಂಭತ್ತು ನಾಲ್ಕು ಕೋಟಿಗಳ ಜೀವಿಗಳ

॥೧೫೨೦॥

ಸೃಜಿಸುತಲಿ ಸಕಲರಾ ಜೀವಿಗಳ ಹೃದಯದಲಿ  
ಅಂಗುಷ್ಠ ಮಿತಿಯಲ್ಲಿ ವ್ಯಾಪಿಸುತ ತಾನೆಯೇ  
ಕಾರ್ಯಗಳನೆಲ್ಲವನು ಗೈಯ್ಯುತಲಿ ಕೊನೆಯಲ್ಲಿ  
ತನ್ನಲ್ಲಿ ಸಕಲವೂ ಲಯವನ್ನು ಹೊಂದುವುದು

॥೧೫೨೧॥

ಗಿರಿಯಲ್ಲಿ ಪರ್ವತದಿ ನದಿಯಲ್ಲಿ ಸಾಗರದಿ  
ಹುಲಿಯಲ್ಲಿ ಕರಡಿಯಲಿ ಪಶುಪಕ್ಷಿ ಪ್ರಾಣಿಯಲಿ  
ಜಗದೊಳಗೆ ತೋರುವೀ ಜಂಗಮದಿ ಸ್ಥಾಪರದಿ  
ಒಳಹೊರಗೆ ವ್ಯಾಪಸಿಹ ಪರಬ್ರಹ್ಮ ಪರಾತ್ಪರನು

॥೧೫೨೨॥

ಈ ಜಗವು ಈಶಮಯ ಈಶನಾ ಮನೆಯಿಹುದು  
ಈಶನೇ ಜಗವೆಲ್ಲ ಒಳಹೊರಗು ವ್ಯಾಪಿಸಿಹ  
ಈಶಗಿಲ್ಲದಾ ವಸ್ತುವದು ಒಂದಿಲ್ಲ  
ಎನ್ನೊಳಗೆ ನೆನ್ನೊಳಗೆ ಎಲ್ಲರಲಿ ಈಶನಿಹ

||೧೫೨೩||

ಕೋಟಿಗಳವದನಗಳ ಕೋಟಿಗಳ ನಯನಗಳ  
ಕೋಟಿಗಳ ಬಾಹುಗಳ ಕೋಟಿಗಳ ಪಾದಗಳ  
ವೈರಾಟ ಪುರುಷನೀ ವಿಶ್ವವನು ವ್ಯಾಪಿಸುತ  
ಹತ್ತಂಗುಲ ಮೀರುತಲಿ ನಿಂತಿಹನು ಭವ್ಯದಲಿ

||೧೫೨೪||

ಆಕಾಶವದನದಲಿ ರವಿಶಶಿಯ ನಯನದಲಿ  
ದಶದಿಶೆಯ ಬಾಹುಗಳ ಅಂತರಿಕ್ಷದ ಹೃದಯದಲಿ  
ಪಾತಾಳ ಪಾದದಲಿ ಬ್ರಹ್ಮಾಂಡವೆಲ್ಲವನು  
ಭವ್ಯಮೀ ವೈರಾಟ ಪುರುಷನವ ವಾಪಿಸಿಹ

||೧೫೨೫||

ಕಾಮಗಳ ಕೋಧಗಳ ಮದಮತ್ಸರಾದಿಗಳ  
ಷಡ್ವರ್ಗ ರಿಪುಗಳನು ದುಷ್ಟತರ ಶಕ್ತಿಗಳನು  
ಶಮದಮೆಯ ಶಾಂತಿಯಾ ಶಿಷ್ಟತರ ಶಕ್ತಿಗಳ  
ಸುರಸುರ ಶಕ್ತಿಗಳ ದ್ವಂದ್ವಗಳ ಸೃಜಿಸಿದನು

||೧೫೨೬||

ಕಾಮಗಳ ಕೋಧಗಳ ಮೋಹಗಳ ಜಾಲದಲಿ  
ಜೀವಿಗಳು ಸಿಲುಕುತಲಿ ದಷ್ಟತರ ಕಾರ್ಯಗಳ  
ಗೈಯುತಲಿ ಘೋರತರ ನರಕವನು ಅನುಭವಿಸಿ  
ಜನನಗಳ ಮರಣಗಳ ಚಕ್ರದಲಿ ತೊಳಲುವರು

||೧೫೨೭||

ಸುಖ ದುಃಖ ಶೀತೋಷ್ಣ ನೋವುಗಳು ನಲಿವುಗಳು  
ಸಕಲವೂ ದೇಹಕ್ಕೆ ಸೋಂಕುವ ವಿಕಾರಗಳು  
ಹೃದಯಸ್ಥನಾಗಿರುವ ಚಿದಾನಂದರೂಪದಾ  
ಚಿನ್ಮಯನು ಆತ್ಮನವ ನಿರ್ಲೋಪನಿಹನೆಂದ

||೧೫೨೮||

ಪಂಚೇಂದ್ರಿಯಂಗಳನು ನಿಗ್ರಹವ ಗೈಯುತಲಿ  
ವೈರಾಗ್ಯ ಭಾವದಲಿ ಶಾಂತದಾ ಚಿತ್ತದಲಿ  
ಮೌನದಲಿ ಧ್ಯಾನದಲಿ ಬ್ರಹ್ಮನನು ನೆನೆಯುತಲಿ  
ಜ್ಞಾನಿಗಳು ಮುನಿವರರು ಮುಕ್ತಿಯನು ಪಡೆಯುವರು

||೧೫೨೯||

ಪಂಚಭೂತಂಗಳೀ ಜಡದೇಹ ತ್ಯಜಿಸುತಲಿ  
ಚೈತನ್ಯ ಪ್ರಸರಣನು ಜೀವಾತ್ಮ ತೆರಳುತಿರೆ  
ತಾಗೈದ ಪಾಪಗಳು ಪುಣ್ಯಗಳು ಒಳಗಿರುವ  
ಸೂಕ್ಷ್ಮದಾ ಶರೀರದಲಿ ಆಶ್ರಯವ ಪಡೆಯುತಲಿ

||೧೫೩೦||

ಸಂಚಿತದ ಪಾಪಗಳ ಪುಣ್ಯಗಳ ಫಲವಾಗಿ  
ಅನುಗುಣದ ಉತ್ತಮದ ಹೀನತರ ಜೀವಿಗಳ  
ಮಾನವರ ಕ್ರಿಮಿಕೀಟಕಾದಿಗಳ ಜಂತುಗಳ  
ಜನುಮಗಳ ತಳೆಯುತಲಿ ಚಿರಕಾಲ ತೊಳಲುವರು

||೧೫೩೧||

ಶಾಂತಿಯನು ದಯೆಯನ್ನು ಕ್ಷಮೆಯನ್ನು ನೀಡುತಲಿ  
ಲೋಕದಾ ಸಕಲರನು ಸಮತೆಯಲಿ ನೋಡುತಲಿ  
ತನ್ನಂತೆ ಪರರನ್ನು ಬಗೆಯುತಲಿ ಪರಹಿತದ  
ಕಾರ್ಯಗಳ ಗೈಯ್ಯುವವ ಶಿಷ್ಯನವನೆನಿಸುವನು

||೧೫೩೨||

ಕೋಪದಲಿ ಕೊಲೆಸುಲಿಗೆ ಹಿಂಸೆಯನು ಗೈಯ್ಯುತಲಿ  
ಸ್ವಾರ್ಥದಾ ಲಾಭದಲಿ ಪರರನ್ನು ಪೀಡಿಸುವ  
ಉಪಕಾರ ಗೈದವಗೆ ಅಪಕಾರ ಗೈಯ್ಯುವವ  
ಕೃತಘ್ನರು ದುಷ್ಟರುಗಳೆನಿಸುವರು ಕೇಳೆಂದ

||೧೫೩೩||

ಬಾಲ್ಯದಲಿ ಉಪನಯನ ಸಂಸ್ಕಾರ ಪಡೆಯುತಲಿ  
ಗುರುಕುಲದಿ ಋಷಿಗಳಾ ಸೇವೆಯನು ಮಾಡುತಲಿ  
ವೇದಗಳ ಶಾಸ್ತ್ರಗಳ ಅಧ್ಯಯನ ಗೈಯ್ಯುವುದು  
ಬ್ರಹ್ಮಚರ್ಯಾಶ್ರಮವು ಎನಿಸುವುದು ಕೇಳೆಂದ

||೧೫೩೪||

ಹರೆಯದಲಿ ಸರಸದಲಿ ದಾಂಪತ್ಯ ಜೀವನದಿ  
ಧರ್ಮದಾ ಮಾರ್ಗದಲಿ ಧನವನ್ನು ಗಳಿಸುತಲಿ  
ಪುತ್ರರನು ಪಡೆಯುತಲಿ ದಾನಗಳ ಧರ್ಮಗಳ  
ಗೈಯ್ಯುವುದು ಗೃಹಸ್ಥಾಶ್ರಮವು ಎನಿಸುವುದು

||೧೫೩೫||

ವೃದ್ಧಾಪ್ಯ ಬರುತಿರಲು ಸಂಸಾರ ಮೋಹವನು  
ತ್ಯಜಿಸುತಲಿ ಆಸ್ತಿಯನು ಪುತ್ರನಿಗೆ ಒಪ್ಪಿಸುತ  
ಸತಿಸಹಿತ ಕಾನನದಿ ಜಪತಪದಿ ಧ್ಯಾನದಲಿ  
ವಾಸಿವುದು ವಾನಪ್ರಸ್ಥಾಶ್ರಮವು ಎನಿಸುವುದು

||೧೫೩೬||

ಕೈವಿಡಿದ ಪತಿಯೊಡನೆ ಸಿರಿತನದಿ ಬಡತನದಿ  
ಸುಖ ದುಃಖವೆಲ್ಲರಲಿ ಸಮಭಾಗಿಯಾಗಿಯಾಗುತಲಿ  
ಪತಿಯನ್ನು ಸೇವಿಸುತ ಅನುಕೂಲೆಯಾಗಿರ್ಪ  
ಸತಿಯುಳಿ ವರ ಸಾಧ್ವಿ ಪತಿವ್ರತೆ ಎನಿಸುವಳು

||೧೫೩೭||

ಪರಸ್ತ್ರೀಯ ಕಣ್ಣೆತ್ತಿ ಎಂದಿಗೂ ನೋಡದಿಹ  
ಅಗ್ನಿಯಾ ಸಾಕ್ಷಿಯಲಿ ಕೈವಿಡಿದ ಸತಿಯನ್ನು  
ಅನವರತ ರಕ್ಷಿಸುವ ಏಕಪತ್ನೀವ್ರತನು  
ಸಚ್ಚರಿತ ಪುರುಷನೇ ಪತಿ ಎನಿಪ ಕೇಳೆಂದ

||೧೫೩೮||

ದ್ವಿಜರುಗಳು ಕ್ಷತ್ರಿಯರು ವೈಶ್ಯರರು ಶೂದ್ರರರು  
ಎನ್ನುತಲಿ ಆರನ್ನು ಕರೆಯುವರು ಪೇಳುವುದು  
ಅವರವರ ಕರ್ತವ್ಯ ಕರ್ಮಗಳ ಚರಿತೆಯನು  
ಪೇಳುವುದು ಎನ್ನುತಲಿ ಧರ್ಮಜನು ನುಡಿದಿಹನು ||೧೫೩||

ಕೇಳುವುದು ಧರ್ಮಜನೆ ಬ್ರಾಹ್ಮೀ ಮುಹೂರ್ತದಲ್ಲಿ  
ನಿತ್ಯದಲ್ಲಿ ಏಳುತಲಿ ಸ್ನಾನವನು ಗೈಯ್ಯತಲಿ  
ಶುದ್ಧದಲ್ಲಿ ಸಂಧ್ಯಾದಿ ಜಪತಪದ ಕರ್ಮಗಳ  
ಬಿಡದಲಿ ಗೈಯ್ಯುವವ ವರವಿಪ್ರನೆನಿಸುವನು ||೧೫೪||

ವೇದಗಳ ಶಾಸ್ತ್ರಗಳ ಸ್ವಾಧ್ಯಾಯ ಗೈಯ್ಯತಲಿ  
ಅಗ್ನಿಹೋತ್ರಾದಿ ವೇದೋಕ್ತ ಕರ್ಮಗಳ  
ಗೈಯ್ಯತಲಿ ಅತಿಥಿಸತ್ಕಾರ ಮಾಡುತಲಿ  
ಧಾನಗಳ ಗೈಯ್ಯುವವ ವರವಿಪ್ರನೆನಿಸುವನು ||೧೫೫||

ಪಂಚೇಂದ್ರಿಯಂಗಳನು ವಶಪಡಿಸಿಕೊಳ್ಳುತಲಿ  
ಧ್ಯಾನದಲ್ಲಿ ಚಿತ್ತವನು ಏಕಾಗ್ರಗೊಳಿಸುತಲಿ  
ತನ್ನಾತ್ಮದೊಳಗಿರ್ಪ ಬ್ರಹ್ಮನನು ಅರಿತಿರುವ  
ವಿಪ್ರನೇ ಬ್ರಾಹ್ಮಣನು ಎನಿಸುವನು ಕೇಳೆಂದ ||೧೫೬||

ತನ್ನಾತ್ಮದಂತೆಯೇ ಸರ್ವರನು ಬಗೆಯುತಲಿ  
ಶಾಂತಿಯಲಿ ದಯೆಯಲ್ಲಿ ಕ್ಷಮೆಯಲ್ಲಿ ಪ್ರೀತಿಯಲಿ  
ಜಗದೊಳಿಹ ಸಕಲರಾ ಸುಖಶಾಂತಿ ವೃದ್ಧಿಯನು  
ಬಯಸುವವ ನಿಜವಾದ ವಿಪ್ರನವ ಕೇಳೆಂದ ||೧೫೭||

ತನ್ನೊಳಗೆ ಬ್ರಹ್ಮನಿಹ ದೇವನಿಹ ಎಂಬಂತೆ  
ಚರದಲ್ಲಿ ಸಕಲರೂ ಹೃದಯದಲ್ಲಿ ಬ್ರಹ್ಮನಿಹ  
ವಿಶ್ವವೆಲ್ಲವೂ ಬ್ರಹ್ಮಮಯವಾಗಿದೆ ಎನ್ನುತಲಿ  
ಸಮತೆಯಲಿ ನೋಡುವವ ವರವಿಪ್ರ ಕೇಳೆಂದ ||೧೫೮||

ವೇದೋಕ್ತ ಕರ್ಮಗಳ ಮಾರ್ಗವನು ತ್ಯಜಿಸುತಲಿ  
ಮಾಂಸವನು ತಿನ್ನುತಲಿ ಮದ್ಯವನು ಕುಡಿಯುತಲಿ  
ಕೊಲೆಸುಲಿಗೆ ಪಾಪದಾ ಕಾರ್ಯಗಳ ಗೈಯ್ಯತೀಹ  
ವಿಪ್ರನವ ಶೂದ್ರನೆಂದೆನಿಸುವನು ಕೇಳೆಂದ ||೧೫೯||

ಉತ್ತಮರ ಕುಲದಲ್ಲಿ ಜನಿಸುತಲಿ ಬೆಳೆದೊಡೆಯು  
ಉತ್ತಮನು ಎನಿಸದಿಹ ಉತ್ತಮದ ಕಾರ್ಯಗಳ  
ಶೀಲದಲ್ಲಿ ಸದ್ಗುಣದ ಚರಿತೆಯಲಿ ನುಡಿಯಲ್ಲಿ  
ಉತ್ತಮನು ಇರ್ದೊಡೆಯು ವಿಪ್ರನವನೆನಿಸುವನು ||೧೬೦||

ಶೂದ್ರರಾ ಕುಲದಲ್ಲಿ ಜನಿಸುತಲಿ ಶ್ರೇಷ್ಠತರ  
ನಡತೆಯಲಿ ಗುಣದಲ್ಲಿ ನುಡಿಯಲ್ಲಿ ಶೀಲದಲ್ಲಿ  
ಧರ್ಮದಾ ಪುಣ್ಯಗಳ ಕಾರ್ಯಗಳ ಗೈಯ್ಯತೀಹ  
ಶೂದ್ರನವ ವರವಿಪ್ರನೆನಿಸುವನು ಕೇಳೆಂದ ||೧೬೧||

ಕ್ಷತ್ರಿಯರಿಗುಚಿತಮಿಹ ಧನುರ್ವಿದ್ಯೆ ಕಲಿಯುತಲಿ  
ಯುದ್ಧದಲ್ಲಿ ಉತ್ಸಾಹ ಶೌರ್ಯದಲ್ಲಿ ನುಗ್ಗುತಲಿ  
ಶತ್ರುಗಳ ರುಂಡಗಳ ಚೆಂಡಾಡಿ ಉರುಳಿಸುವ  
ಧೀರನವ ಕ್ಷತ್ರಿಯನು ಎನಿಸುವನು ಕೇಳೆಂದ ||೧೬೨||

ಪ್ರಾಣದಾ ಆಸೆಯನು ತೊರೆಯುತಲಿ ರಣದೊಳಗೆ  
ಸತ್ತರೇ ಸ್ವರ್ಗವನು ಇದ್ದರೇ ರಾಜ್ಯವನು  
ಭೋಗಿಸುವೆ ಎನ್ನುತಲಿ ಜೀವದಾ ಹುಗನ್ನು  
ತೊರೆಯುತಲಿ ಸಂಗ್ರಾಮ ಗೈಯ್ಯುವನು ಕ್ಷತ್ರಿಯನು ||೧೬೩||

ಅಬಲೆಯರ ಅನಾಥರನು ವೃದ್ಧರನು ಮಕ್ಕಳನು  
ದ್ವಿಜರನ್ನು ಗೋವುಗಳ ದೀನರನು ದುರ್ಬಲರ  
ರಕ್ಷಿಸುವ ಕಾರ್ಯದಲ್ಲಿ ಹೋರಾಡಿ ಪ್ರಾಣವನು  
ಕೊಡುವವನೆ ವರವೀರ ಕ್ಷತ್ರಿಯನು ಕೇಳೆಂದ ||೧೬೪||

ಸರಕುಗಳ ಖರೀದಿಯ ಮಾರಾಟ ಮಾಡುವವ  
ವಾಣಿಜ್ಯ ವ್ಯವಹಾರ ಲೆಕ್ಕದಲ್ಲಿ ತೂಕದಲ್ಲಿ  
ಗಣಿತದಲ್ಲಿ ಅಂಕಿಯಲಿ ಕುಶಲಮತಿ ಇರುತಿರುವ  
ವಣಿಕನೇ ವರವೈಶ್ಯ ನೆನಿಸುವನು ಕೇಳೆಂದ ||೧೬೫||

ಲಾಭದಾ ಆಸೆಯಲ್ಲಿ ಹೆಚ್ಚಿನಾ ಬೆಲೆಯಲ್ಲಿ  
ಮೀರದಲೆ ಮಿತಿಯಾದ ಲಾಭವನು ಗಳಿಸುತಲಿ  
ದಾನದಲ್ಲಿ ಧರ್ಮದಲ್ಲಿ ಪುಣ್ಯದಾ ಕಾರ್ಯದಲ್ಲಿ  
ವಿತ್ತವನು ವ್ಯಯಮಾಳ್ವ ವೈಶ್ಯನೇ ವೈಶ್ಯನಿಹ ||೧೬೬||

ಕೃಷಿಕೆಲಸ ದನಕರುವ ರಕ್ಷಿಸುವ ಕಾರ್ಯವನು  
ಒಡೆಯನಾ ಸೇವೆಯನು ಮನಸಾರೆ ಗೈಯ್ಯತಲಿ  
ಒಡೆಯನಾ ರಕ್ಷಣೆಗೆ ತನ್ನಯಾ ಪ್ರಾಣವನು  
ಕೊಡುವವನೆ ವರಶೂದ್ರನೆನಿಸುವನು ಕೇಳೆಂದ ||೧೬೭||

ತನ್ನಯಾ ಮಗನಂತೆ ಸೇವಕನ ನೋಡುತಲಿ  
ಒಲುಮೆಯಲಿ ಪ್ರೀತಿಯಲಿ ಧನಕನಕ ವೀಯುತಲಿ  
ಸಂಕಷ್ಟ ಸಮಯದಲ್ಲಿ ಸೇವಕನ ಸಲಹುವವ  
ಒಡೆಯನೇ ನಿಜಒಡೆಯ ನೆನಿಸುವನು ಕೇಳೆಂದ ||೧೬೮||

ಮಾಂಸವನು ತಿನ್ನದಲೆ ಮದ್ಯವನು ಕುಡಿಯದಲೆ  
ಸದ್ಗುಣದ ಶೀಲದಲಿ ನುಡಿಯಲ್ಲಿ ನಡೆಯಲ್ಲಿ  
ಸತ್ಯದಲಿ ನಡೆಯುತಿಹ ನುತಚರಿತ ಶೂದ್ರನವ  
ಶ್ರೇಷ್ಠತರ ವಿಪ್ರನೆಂದನಿಸುವನು ಕೇಳೆಂದ

||೧೫೫೫||

**ವರಧರ್ಮ ವ್ಯಾಧನಾ ಕಥೆಯನ್ನು ಹೇಳುತ್ತಲಿ**  
**ಧರ್ಮದ ರಹಸ್ಯವನು ಅರುಹಿದನು ಮುನಿವರನು**

ಮುನ್ನಿನಲಿ ವೃತ್ತಿಯಲಿ ಮಾಂಸವನು ಮಾರುತಲಿ  
ಮನೆಯಲ್ಲಿ ಪಿತೃಮಾತೃ ಸೇವೆಯನು ಮಾಡುತಲಿ  
ವಿಪ್ರಂಗೆ ಶ್ರೇಷ್ಠನೆಂದನಿಸಿರುವ ಶೂದ್ರನಾ  
ಆ ಧರ್ಮ ವ್ಯಾಧನಾ ಕಥೆಯನ್ನು ಕೇಳೆಂದ

||೧೫೫೬||

ಧರ್ಮಜನೆ ನೃಪವರನೆ ಮುನ್ನಿನಲಿ ಕಾನನದಿ  
ಮೌದ್ಗಲ್ಯ ವಂಶದಲಿ ಜನಿಸಿರುವ ವರವಿಪ್ರ  
ನಿತ್ಯವೂ ವೇದಗಳ ಶಾಸ್ತ್ರಗಳ ಪಠಿಸುತಲಿ

ಅಧ್ಯಯನ ಗೈಯ್ಯುತಲಿ ಜಪತಪದೊಳಿರುತಿರಲು

||೧೫೫೭||

ಒಂದುದಿನ ಮರದಡಿಯೆ ಧ್ಯಾನದೊಳು ಇರುತಿರಲು  
ಮರದಲ್ಲಿ ಕುಳಿತಿರ್ದ ಕಾಗೆಯಾ ಹೇಸಿಗೆಯು

ಶಿರದಲ್ಲಿ ಬೀಳುತಿರೆ ವರವಿಪ್ರ ಕೋಪದಲಿ

ದುರುದುರುನೆ ಉರಿಯುತಲಿ ಕೆಂಡವನು ಕಾರುತಲಿ

||೧೫೫೮||

ಮೇಲಕ್ಕೆ ನೋಡುತಿರೆ ಕಾಗೆಯದು ಕಳಪಳದಿ  
ಭಯದಿಂದ ತತ್ತರಿಸಿ ಮರದಿಂದ ಉರುಳುತ್ತಲಿ

ಗಿರಿಗಿರನೆ ತಿರುಗುತ್ತಲಿ ಧರೆಯಲ್ಲಿ ಬೀಳುತ್ತಲಿ

ಚೀರುತಲಿ ಕೂಗುತ್ತಲಿ ಪ್ರಾಣವನು ತೆತ್ತಿಹುದು

||೧೫೫೯||

ತನ್ನಯಾ ತಪಬಲದಿ ಆ ಕಾಗೆ ಸತ್ತಿಹುದು

ಎನ್ನುತಲಿ ಗರ್ವದಲಿ ಉಬ್ಬುತ್ತಲಿ ವರವಿಪ್ರ

ಭಿಕ್ಷೆಯನು ಬೇಡುತ್ತಲಿ ಬ್ರಾಹ್ಮಣರ ಕೇರಿಯಲಿ

ಬರುತ್ತಲಿರೆ ಮನೆಯೊಂದ ಬಾಗಿಲಲಿ ನಿಲ್ಲುತ್ತಲಿ

||೧೫೬೦||

ಭವತಿ ಭಿಕ್ಷಾಂದೇಹಿ ಎನ್ನುತಲಿ ನುಡಿಯುತಿರೆ

ಒಳಗಿರ್ದ ಸುಪ್ರತೆಯುನೋಡುತ್ತಲಿ ತೆರಳುತ್ತಲಿ

ಪತಿಸೇವೆ ಗೈಯ್ಯುತಲಿ ಕೆಲಸಮಯನಂತರದಿ

ಐತಂದು ಭಿಕ್ಷೆಯಮ ವರವಿಪ್ರಗಿತ್ತಿಹಳು

||೧೫೬೧||

ಬಾಗಿಲಲಿ ಕಾಯುತ್ತಲಿ ಬೇಸತ್ತು ನಿಂತಿರ್ದ

ಆ ದ್ವಿಜನು ಸಾಧ್ವಿಯನು ಕಣ್ಣುಗಳ ನರಳಿಸುತ್ತ

ಕ್ರೋಧದಲಿ ನೋಡುತಿರೆ ಅಂದಿನಲಿ ಮರದೊಳಗೆ

ಕುಳಿತಿರ್ದ ಪಕ್ಷಿಯದು ತಾನಲ್ಲ ವಂದಿಹಳು

||೧೫೬೨||

ಕಾನನದ ವಿಹಗದಾ ವಿಷಯವನು ಇವಳೆಂತು

ಆರಿತಿಹಳು ಎನ್ನುತಲಿ ಚಕಿತದಲಿ ವರವಿಪ್ರ

ನೀನೆಂತು ಆ ಪಕ್ಷಿ ವಿಷಯವನು ಅರಿತಿರುವೆ

ಎನ್ನುತಲಿ ಕೇಳುತಿರೆ ಸುಪ್ರತೆಯು ನುಡಿದಿಹಳು

||೧೫೬೩||

ಹೇ ವಿಪ್ರ ಸತಿಯರಿಗೆ ಪತಿಯವನೆ ಪರದೈವ

ಪತಿಯನ್ನು ಉಳಿದಾವ ದೈವವದು ಸತಿಗಿಲ್ಲ

ಮೊದಲಿಂಗೆ ಪತಿಸೇವೆಗೈಯುತ್ತಲಿ ನಂತರದಿ

ಐತಂದು ಭಿಕ್ಷೆಯನು ತಡವಾಗಿ ಇತ್ತಿಹನು

||೧೫೬೪||

ಅವರವರಿಗುಚಿತವಿಹ ಧರ್ಮಗಳ ಕರ್ಮಗಳ

ವ್ರತಗಳನು ಗೈದೊಡೆಯು ಆತ್ಮಬಲ ದೊರೆಯುವುದು

ಎನ್ನಯಾ ಒಳಗಿರುವ ಜ್ಞಾನದಾ ದೃಷ್ಟಿಯಲಿ

ಕಾಗೆಯಾವೃತ್ತಾಂತವರಿತಿಹನು ಎಂದಿಹಳು

||೧೫೬೫||

ಕೇಳುತ್ತಲಿ ವರವಿಪ್ರ ವಿಸ್ಮಯವ ಗೊಳ್ಳುತ್ತಲಿ

ಈ ಪರಿಯು ಆತ್ಮದಾ ಜ್ಞಾನವನು ಬಲವನ್ನು

ಪಡೆಯಲಿಕೆ ಧರ್ಮಗಳ ಕರ್ಮಗಳ ರಹಸ್ಯವನು

ತಿಳಿಸುವುದು ಎನ್ನುತಿರೆ ವರಸಾಧ್ವಿ ನುಡಿದಿಹಳು

||೧೫೬೬||

ಸನಿಹದಲಿ ನುತಚರಿತ ಧರ್ಮದಲಿ ನಿರತನಿಹ

ವರಧರ್ಮ ವ್ಯಾಧನೆಂಬುವಾ ವ್ಯಾಧನಿಹ

ಕರ್ಮಗಳ ವೃತ್ತಿಗಳ ಧರ್ಮದ ರಹಸ್ಯವನು

ಅರುಹುವನು ಅವನಲ್ಲಿ ತೆರಳುವುದು ಎಂದಿಹಳು

||೧೫೬೭||

ಊರ ಹೊರವಳಯದಲಿ ಬೇಡರಾ ಬೀದಿಯಲಿ

ವ್ಯಾಧನನು ಅರಸುತ್ತಲಿ ವರವಿಪ್ರ ಬರುತ್ತಲಿರೆ

ಎಮ್ಮೆಗಳ ಕೋಣಗಳ ಹುಲಿಸಿಂಹ ಚಿರತೆಗಳ

ಎಲುವುಗಳ ಹಂದಿರದ ರಾಶಿಗಳ ಕಂಡಿಹನು

||೧೫೬೮||

ಇಳಿಬಿಟ್ಟ ಪ್ರಾಣಿಗಳ ಕರುಳುಗಳ ಮಾಲೆಗಳ

ಕಟ್ಟುತ್ತಲಿ ತೂಗುತಿಹ ಮೀನುಗಳ ಹಾರಗಳ

ಒಟ್ಟಿರುವ ಮಾಂಸಗಳ ಮುದ್ದೆಗಳ ರಾಶಿಗಳ

ಮಾಂಸದಾ ಅಂಗಡಿಗಳಿಗೆ ಲದಿ ಕಂಡಿಹನು

||೧೫೬೯||

ದುರ್ಗಂಧ ವಾಸನೆಯು ನಾಸಿಕೆ ಅಡರುತಿರೆ

ವಸ್ತ್ರದಲಿ ಮುಚ್ಚುತ್ತಲಿ ಎಲುವುಗಳ ಎಡುಹುತ್ತಲಿ

ಮಾಂಸಗಳ ತುಳಿಯುತ್ತಲಿ ಇದು ನರಕವೆನ್ನುತಲಿ

ಪುನದೊಳಗೆ ನೋಯುತ್ತಲಿ ನವೆಯುತ್ತಲಿ ನಡೆದಿಹನು

||೧೫೭೦||

ಮುಂದಕ್ಕೆ ಬರುತ್ತಲಿರೆ ವರಧರ್ಮವ್ಯಾಧನು  
ವಿಪ್ರನನು ನೋಡುತಲಿ ಅಕಟಕಟ ನಿಮ್ಮಂಥ  
ಮಡಿವಂತ ಶುಚಿಯುಳ್ಳ ಶ್ರೇಷ್ಠರಾ ವಿಪ್ರರನು  
ವ್ಯಾಧರಾ ಕೇರಿಗೆ ಕಳುಹಿದಳೆ ಎಂದಿಹನು

||೧೫೭೧||

ಬೆರಗಿನಲಿ ವರವಿಪ್ರ ಸಾದ್ವಿಯನು ನೀನೆಂತು  
ಅರಿತಿರುವೆ ಎನ್ನುತಿರೆ ವರವ್ಯಾಧ ನುಡಿಹನು  
ಈ ಸ್ಥಳಕ್ಕೆ ನೀವುಗಳು ಬರುವುದು ಅನುಚಿತವು  
ಎನ್ನಯಾ ನಿಯಮದಲಿ ಅರುಹುವೆನು ಎನ್ನುತಲಿ

||೧೫೭೨||

ವಿಪ್ರನನು ತನ್ನಯಾ ಗುಡಿಸಲಿಗೆ ಕರೆದೊಯ್ಯಿ  
ಮೈಯಲ್ಲಿ ಹನಿರಕುತವಿಲ್ಲದಾ ಒಣಗಿರುವ  
ಎಲುವಿನಾ ಹಂದರದಿ ಕುಟುಕುಟುನೆ ಪ್ರಾಣವನು  
ಹಿಡಿದಿರುವ ವೃದ್ಧರನು ವರವಿಪ್ರ ಕಂಡಿಹನು

||೧೫೭೩||

ಇವರೆನ್ನ ತಾಯ್ತಂದೆ ಇವಳೆನ್ನ ಹೆಂಡತಿಯು  
ಇವನೆನ್ನ ಮಗನಿಹನು ಇವರುಗಳ ಪೋಷಣೆಗೆ  
ಬೇಟೆಯನು ಆಡುತಲಿ ಪ್ರಾಣಿಗಳ ಮಾಂಸವನು  
ಮಾರಾಟ ಮಾಡುತಲಿ ಹಣವನ್ನು ಗಳಿಸುವೆನು

||೧೫೭೪||

ಧನಗಳಿಸುವಾಸೆಯಲಿ ಅತಿಲಾಭ ಮೋಹದಲಿ  
ಪ್ರಾಣಿಗಳ ವಧೆಯನ್ನು ನಾ ಎಂದು ಗೈಯ್ದಿಹೆ  
ಬೇಟೆಯನು ಆಡುವುದು ಮಾಂಸವನು ಮಾರುವುದು  
ವಿಷ್ಣುವಾ ಕುಲಧರ್ಮವಿರುತಿಹುದು ಎಂದಿಹುದು

||೧೫೭೫||

ವಂಶಾನುವಂಶದಲಿ ಪಾರಂಪರೆಯು ಬಂದಿರುವ  
ಬೇಟೆಯನು ಆಡುವುದು ಪ್ರಾಣಿಗಳ ಕೊಲ್ಲುವುದು  
ರೂಢಿಯಲಿ ವ್ಯಾಧರಾ ಸ್ವಧರ್ಮವೆನಿಸುವುದು  
ಕಾರಣದಿ ಪಾಪವದು ಎಮಗೆನಿಶು ಸೋಂಕದದು

||೧೫೭೬||

ಸತತವೂ ತಾಯ್ತಂದೆ ಸೇವೆಯನು ಮಾಡುತಲಿ  
ಮೊರೆತಿರುವ ಧನದಲ್ಲಿ ಸಂಸಾರ ಪೊರೆಯುತಲಿ  
ಕಾಮಗಳ ಕ್ರೋಧಗಳ ಮದಮತ್ಸರಾದಿಗಳ  
ತೃಪ್ತಿಸುತಲಿ ಸಂತಸದಿ ವಾಸಿಸುತಲಿಹೆನೆಂದ

||೧೫೭೭||

ಅವರವರಿಗುಚಿತಮಿಹ ವಿಧಿಸಿರುವ ಕರ್ಮಗಳ  
ಗೈಯ್ಯತಲಿ ಧರ್ಮದಾ ಮಾರ್ಗದಲಿ ನಡೆಯುತಲಿ  
ಕಲರನು ತನ್ನಂತೆ ಪ್ರೇಮದಲಿ ನೋಡುವವ  
ಸುಖಶಾಂತಿ ಮೋಕ್ಷವನು ಪಡೆಯುವನು ಎಂದಿಹನು

||೧೫೭೮||

ನಿತ್ಯವೂ ಬ್ರಾಹ್ಮೀ ಮುಹೂರ್ತದಲಿ ಏಳುತಲಿ  
ಸ್ನಾನವನು ಜಪತಪವ ಧ್ಯಾನವನು ಗೈಯ್ಯತಲಿ  
ವೇದಗಳ ಶಾಸ್ತ್ರಗಳ ಅಧ್ಯಯನ ಗೈಯ್ಯತಲಿ  
ಬ್ರಹ್ಮನನು ಅರಿತವನೆ ಬ್ರಾಹ್ಮಣನು ಎನಿಸುವನು

||೧೫೭೯||

ಇಂದ್ರಿಯವ ನಿಗ್ರಹಿಸಿ ವಿಷಯಗಳ ಮೋಹವನು  
ಭೌತಿಕದ ಸುಖವನ್ನು ಭೋಗವನು ಬಯಸದಲೆ  
ಕೋಪವನು ಗರ್ವವನು ತೃಪ್ತಿಸುತಲಿ ಸಕಲರಾ  
ಕ್ಷೇಮವನು ಬಯಸುವವ ವರವಿಪ್ರ ಕೇಳೆಂದ

||೧೫೮೦||

ಕೋಪವದು ತಾಪಕ್ಕೆ ಮೂಲವದು ಎಂಬಂತೆ  
ಕೋಪವದು ಸರ್ವಸ್ವ ನಾಶವನು ಗೈಯ್ಯುವುದು  
ಕುಲವಿದ್ಯೆ ಗರ್ವದಲಿ ಕೋಪವನು ತಾಳುವುದು  
ನಿಜವಾದ ವಿಪ್ರರಿಗೆ ಶೋಭಿಸದು ಎಂದಿಹನು

||೧೫೮೧||

ತನ್ನಯಾ ಧರ್ಮದಲಿ ವೇದೋಕ್ತ ಕರ್ಮಗಳ  
ಶ್ರದ್ಧೆಯಲಿ ಗೈಯ್ಯತಲಿ ಸತ್ಯದಲಿ ನಡೆಯುತಲಿ  
ಸತ್ಯವನು ನುಡಿಯುತಲಿ ಸ್ವಧರ್ಮವ ಪಾಲಿಸುತ  
ಪ್ರಾಣವನು ತೊರೆಯುವವ ವರವಿಪ್ರ ಕೇಳೆಂದ

||೧೫೮೨||

ವೇದೋಕ್ತ ಕರ್ಮಗಳ ತೃಪ್ತಿಸುತಲಿ ಸ್ವೇಚ್ಛೆಯಲಿ  
ಮಾಂಸವನು ತಿನ್ನುತಲಿ ಮದ್ಯವನು ಕುಡಿಯುತಲಿ  
ಕೊಲೆಸುಲಿಗೆ ಹಿಂಸೆಯನು ಮಾಡುತಲಿ ಪಾಪದಾ  
ಕಾರ್ಯಗಳ ಗೈಯ್ಯುವವ ದ್ವಿಜನಲ್ಲವೆಂದಿಹನು

||೧೫೮೩||

ಸ್ವಧರ್ಮದಾ ಕಾರ್ಯಗಳ ಶ್ರದ್ಧೆಯಲಿ ಗೈದೊಡೆಯು  
ಆತ್ಮಬಲ ದೊರೆಯುತಲಿ ಜ್ಞಾನವದು ವೃದ್ಧಿಪುದು  
ಆತ್ಮಬಲ ಪಡೆಯುತಲಿ ನಿರ್ಭೀತನಾಗುತಲಿ  
ಮೃತ್ಯುವಿಗೆ ಅಂಜದಲೆ ಸಂತಸದಿ ಆಪ್ತವನು

||೧೫೮೪||

ಪರಧರ್ಮ ಪರರನ್ನು ನಿಂದಿಸದೆ ದ್ವೇಷಿಸದೆ  
ಸ್ವಧರ್ಮದ ಕರ್ಮಗಳ ನಿಷ್ಠೆಯಲಿ ಗೈಯ್ಯತಲಿ  
ಸ್ವಧರ್ಮದಿ ಮರಣವನು ಅಪ್ಪುವದು  
ಮೋಕ್ಷವನು ಈಯುವುದು ಶ್ರೇಯವದು ಎಂದಿಹನು

||೧೫೮೫||

ಈ ಪರಿಯೆ ಆ ಧರ್ಮ ವ್ಯಾಧನವ ನುಡಿಯುತಿರೆ  
ಧರ್ಮದ ರಹಸ್ಯವನು ಸತ್ಯವನು ಅರುಹುತಲಿ  
ನೀ ಎನ್ನ ಅಜ್ಞಾನ ಕತ್ತಲೆಯ ಕಳೆದಿರುವೆ  
ಪರಮಗುರು ಎನ್ನುತಲಿ ಆ ವಿಪ್ರ ತೆರಳಿದನು

||೧೫೮೬||

ಧರ್ಮಜನೆ ಧರ್ಮದ ರಹಸ್ಯವನು ಅರುಹಿದನು  
ನೀವುಗಳು ಮುನಿವರರ ವಿಪ್ರರನು ಸೇವಿಸುತ  
ಧರ್ಮದಲಿ ಸತ್ಯದಲಿ ವಚನವನು ಪಾಲಿಸುತ  
ವನವಾಸದವಧಿಯನು ಕಷ್ಟದಲಿ ಕಳೆದಿಹಿರಿ

||೧೫೮೭||

ಈಗಲಾ ನಿಮ್ಮಯಾ ಶತ್ರುಗಳ ಮೆಟ್ಟುತಲಿ  
ಕಳಕೊಂಡ ರಾಜ್ಯವನು ಪಡೆಯುತಲಿ ಸುಖಿಸುವಾ  
ಸಮಯವದು ಬಂದಿಹುದು ಕೃಷ್ಣನಾ ಕಾರುಣ್ಯ  
ಕಪಟವದಾ ಇರುತಿರಲು ನಿಮಗಾವುದರಿಂದ

||೧೫೮೮||

ಬೇಗನೇ ಸಿಂಹಾಸನೇರುತಲಿ ಮೆರೆಯುತಿರೆ  
ನಿನ್ನಯಾ ಕೀರ್ತಿಯದು ಜಗದೊಳಗೆ ಬೆಳಗುವುದು  
ಎನ್ನುತಲಿ ಮಾರ್ಕಂಡೇಯ ಪಾಂಡವರ ಹರಸುತಲಿ  
ನಾರದರ ಸಹಿತದಲಿ ಸ್ವರ್ಗಕ್ಕೆ ತೆರಳಿದನು

||೧೫೮೯||

ವರಸತ್ಯಭಾಮೆಯಳು ದ್ರೌಪದಿಯು ಸರಸದಲಿ |

ಮಧುರೋಕ್ತಿ ವಚನದಲಿ ಕಾಲವನು ಕಳೆದಿಹರು ||

ಇತ್ತಲಾ ದ್ರೌಪದಿಯು ವರಸತ್ಯ ಭಾಮೆಯಾ  
ಜೊತೆಯಲ್ಲಿ ಸರಸದಲಿ ಸಲ್ಲಾಪ ಕಥನದಲಿ  
ಮಧುರೋಕ್ತಿ ವಚನದಲಿ ಹಾಸ್ಯದಲಿ ಸಂತಸದಿ  
ಕಾಲವನು ಕಳೆಯುತ್ತಿರೆ ಭಾಮೆಯಳು ನುಡಿದಿಹಳು

||೧೫೯೦||

ದ್ರೌಪದಿಯ ನೀನತಿಯ ಕುಶಲಮತಿ ಜಾಣೆಯಿಹ  
ಜಗದೊಳಗೆ ಒಬ್ಬನಾ ಗಂಡನನು ಒಲಿಸುವುದು  
ಅತಿಕಷ್ಟವಿರುತಿರಲು ಐವರಾ ಪತಿಯರನು  
ನೀನೆಂತು ಒಲಿಸಿರುವೆ ಎನ್ನುತಲಿ ನುಡಿದಿಹಳು

||೧೫೯೧||

ಹದಿನಾರು ಸಾವಿರದ ಪತ್ನಿಯರು ನಾವುಗಳು  
ಕೃಷ್ಣನನು ಒಲಿಸಲಿಕೆ ಅಸಮರ್ಥರಾಗಿಹೆವು  
ಪತಿಗಳನು ವಶಗೈವ ನೀನಾವ ವಿದ್ಯೆಯನು  
ತಂತ್ರವನು ಅರಿತಿರುವೆ ಅರುಹುವುದು ಎಂದಿಹಳು

||೧೫೯೨||

ದೇವಿಯರೆ ನಾನತಿಯ ಮುಗ್ಧಳಿಹೆ ಶುದ್ಧಳಿಹೆ  
ಆವುದೇ ವಶಗೈವ ವಿದ್ಯೆಯನು ಮಂತ್ರವನು  
ಮಾಟವನು ತಂತ್ರವನು ನಾನೊಂದು ಅರಿತಿಲ್ಲ  
ನಿರ್ಘಲದ ಮನಸಿನಲಿ ಪತಿಗಳನು ಸೇವಿಸೆನು

||೧೫೯೩||

ಪತಿಯರುಗಳುಸುರಿರುವ ಪರಿಯಲ್ಲಿ ನಡೆಯುತಲಿ  
ಅವರುಗಳು ನಡೆದಿರುವ ಮಾರ್ಗದಲಿ ನಡೆಯುತಲಿ  
ಸುಖದುಃಖವೆಲ್ಲರಲಿ ಸಮಭಾಗಿಯಾಗುತಲಿ  
ನೆರಳಂತೆ ಪತಿಗಳಾ ಬೆನ್ನಿನಲಿ ನಡೆಯುವೆನು

||೧೫೯೪||

ಪತಿಗಳಾ ಒಲವನ್ನು ಅರಿಯುತಲಿ ಹತ್ತುವುದು  
ಅವರುಗಳ ಇಚ್ಛೆಯಲಿ ರಮಿಸುವುದು ಸುಖಿಸುವುದು  
ನಗೆಯಲ್ಲಿ ಹೊಗೆಯಲ್ಲಿ ಮುನಿಸಿನಲಿ ಮುದದಲ್ಲಿ  
ಸಮತೆಯಲಿ ಪತಿಯರನು ಸತತವೂ ಸೇವಿಸೆನು

||೧೫೯೫||

ಕೋಷದಲಿ ಪತಿನುಡಿಯ ಸಹನೆಯಲಿ ತಾಳುತಲಿ  
ಪ್ರತಿನುಡಿಯ ನುಡಿಯದಲಿ ಮೌನವನು ತಾಳುವೆನು  
ಮನೆಯೊಳಿಹ ಕಷ್ಟಗಳ ಕಲಹಗಳ ವಿಷಯವನು  
ಪರರಿಗೆ ಎಂದಿಗೂ ಉಸುರದಿಹೆ ಎಂದಿಹಳು

||೧೫೯೬||

ಪ್ರಾಣಗಳು ಆರಿಹವು ದೇಹವದು ಒಂದಿಹುದು  
ಎಂಬಂತೆ ಪತಿಗಳನು ಐವರನು ಎನ್ನಯಾ  
ಪಂಚಗಳ ಪ್ರಾಣಗಳು ಎನ್ನುತಲಿ ಭಾವಿಸುತ  
ಹಗಲಿರುಳು ಪತಿಗಳಾ ಸೇವೆಯನು ಗೈಯುವೆನು

||೧೫೯೭||

ಪತಿಗಳನು ದೇವರುಗಳೆನ್ನುತಲಿ ಭಾವಿಸುತ  
ಸತತವೂ ಸಂತಸದಿ ಸೇವೆಯನು ಗೈಯುವೆನು  
ಸತಿಯಳಿಗೆ ಪತಿಯವನೆ ದೈವನಿಹನಲ್ಲದೇ  
ಬೇರಾವ ದೇವರುಗಳಿಲ್ಲೆಂದು ನುಡಿದಿಹಳು

||೧೫೯೮||

ಇವುಗಳಲಿ ಆವುದೇ ವಶಗೈವ ವಿದ್ಯೆಯದು  
ಮಾಟವದು ಮಂತ್ರವದು ಮಾರೆಯದು ಒಂದಿಲ್ಲ  
ಪತಿಗಳಾ ಮನಸನ್ನು ನೋಯಿಸುವ ಕಾರ್ಯವನು  
ನಾನೆಂದು ಮಾಡದಿಹೆ ಎಂದಿಹಳು ದ್ರೌಪದಿಯು

||೧೫೯೯||

ದೇವಿಯರೆ ನೀವುಗಳು ಹದಿನಾರು ಸಾವಿರದ  
ಸತಿಯರಲಿ ಕಡುಚೆಲುವ ಸುಂದರಿಯರೆನಿಸಿಹಿರಿ  
ಎಲ್ಲರಿಗೂ ಮಿಗಿಲಾಗಿ ರುಕ್ಮಿಣಿಗೆ ಕೆಚ್ಚಾಗಿ  
ತೂಕೊಂಡು ಶ್ರೀಕೃಷ್ಣ ನಿಮ್ಮನ್ನು ಪ್ರೀತಿಸೆನು

||೧೬೦೦||

ಹದಿನಾಲ್ಕು ಲೋಕಗಳ ರಕ್ಷಿಸುವ ಭಾರವನು  
ಹದಿನಾರು ಸಾವಿರದ ಪತ್ನಿಯರ ಕ್ಷೇಮವನು  
ಆಗಣತದ ಭಕ್ತರಾ ರಕ್ಷಣೆಯ ಭಾರವನು  
ಹೊತ್ತಿರುವ ಶ್ರೀಕೃಷ್ಣ ನರಸಿಯರು ನೀವಿಹಿರಿ

||೧೬೦೧||

ನೀವುಗಳು ರೂಪದಲಿ ಮಾತಿನಲಿ ಚಿದುರೆಯರು  
ಸರಸದಲಿ ಸಲ್ಲಾಪ ಕಥನದಲಿ ನಿಪುಣಿಯರು  
ರತಿಪತಿಯ ಮನ್ಮಥನ ಪಿತನನ್ನು ವಶಗೈದ  
ರೂಪವತಿ ನೀವಿಹಿರಿ ಎಂದಿಹಳು ದ್ರೌಪದಿಯು

||೧೬೦೨||



ದ್ರೌಪದಿಯೆ ನೀನುಡಿದ ನುಡಿಗಳವು ನಿಜವಿಹುದು  
ಆದೊಡೆಯು ತನ್ನನ್ನು ನಂಬಿರುವ ಭಕುತರಲಿ  
ಒಲುಮೆಯದು ತೂಕೊಂದು ಹೆಚ್ಚಾಗಿ ಇರಂತಿಹುದು  
ಭಕುತರಾ ಕಾರ್ಯದಲ್ಲಿ ಬಾಂಧವರ ತೊರೆಯುವನು

||೧೬೦೩||

ತನ್ನನ್ನು ನಂಬಿರುವ ಭಕುತಜನ ನೋಯುತ್ತಿರೆ  
ಕಷ್ಟದಲ್ಲಿ ನವೆಯುತ್ತಿರೆ ಆರ್ತದಲ್ಲಿ ಕೂಗುತ್ತಿರೆ  
ಪತ್ನಿಯರ ಪುತ್ರರನು ತೊರೆಯುತ್ತಲಿ ಭಕುತರನು  
ರಕ್ಷಿಸಲು ಧಾವಿಪನು ಎಂದಿಹಳು ಭಾಮೆಯಳು

||೧೬೦೪||

ಇತ್ತಲಾ ಯಾದವನು ಧರ್ಮಜನ ಬಳಿಬಂದು  
ನಾವುಗಳು ಐತಂದು ಬಹುದಿನಗಳಾಗಿಹವು  
ಅತ್ತಲಾ ವಸುದೇವ ದೇವಕಿಯ ಕ್ಷೇಮದಾ  
ದ್ವಾರಕೆಯ ಸ್ಥಿತಿಗತಿಯು ಎನ್ನನ್ನು ಬಾಧಿಪುದು

||೧೬೦೫||

ಬಲರಾಮ ಯಾದವರು ವಿಷಯೋಪ ಭೋಗಿಗಳು  
ಮದ್ಯವನು ಕುಡಿಯುತ್ತಲಿ ನಿಶೆಯಲ್ಲಿ ರಮಿಸುವರು  
ಸಮಯವನು ಸಾಧಿಸುವ ಶತ್ರುಗಳು ದ್ವಾರಕೆಯ  
ಮೋಸದಲ್ಲಿ ಮುತ್ತಲಿಗೆ ಯತ್ನವನು ಮಾಡುವರು

||೧೬೦೬||

ನಾವುಗಳು ಈಗಲೇ ದ್ವಾರಕೆಗೆ ತೆರಳುವೆವು  
ವನವಾಸದವಧಿಯದು ತೀರಲೆಕೆ ಬಂದಿಹುದು  
ಕೌರವರ ನಿರ್ನಾಮ ಗೈಯುತ್ತಲಿ ರಾಜ್ಯದನು  
ಪಡೆಯುವಾ ಕಾಲವದು ಸನ್ನಿಹಿತಮಾಗಿಹುದು

||೧೬೦೭||

ಹರನಿತ್ತ ಪಾಶುಪತ ಎನ್ನಯ ಸುದರ್ಶನವು  
ಅಹಿತರಾ ರುಂಡಗಳ ಚೆಂಡಾಡಿ ಕೆಡುಹುವವು  
ರಾಜ್ಯಾಭಿಷೇಕದಲ್ಲಿ ನಿನ್ನಯಾ ಕೀರ್ತಿಯದು  
ಮೂಜಗದಿ ಬೆಳಗುವದು ಎಂದಿಹನು ಯಾದವನು

||೧೬೦೮||

ಎನ್ನೈವರಾ ಪಾಂಡವರ ಪ್ರಾಣಗಳ ರಕ್ಷಿಪುದು  
ಭಾರವದು ನಿನ್ನದಿದೆ ಎನ್ನತಲಿ ದ್ರೌಪದಿಯು  
ಕಂಬನಿಯ ಧಾರೆಯನು ಸುರಿಸುತ್ತಲಿ ಯಾದವನ  
ಪಾದಗಳ ತೊಳೆಯುತ್ತಿರೆ ಶ್ರೀಕೃಷ್ಣನೆಬ್ಬಿ ಸುತ

||೧೬೦೯||

ಹೇತಂಗಿ ದ್ರೌಪದಿಯೆ ನಾನಿರುವ ಪರ್ಯಂತ  
ಐವರಾ ಪತಿಗಳಾ ಕೂದಲೆಳೆ ಕೊಂಕದದು  
ನಿನ್ನಯಾ ಕಷ್ಟಗಳು ಬೇಗನೇ ತೊಲಗುವವು  
ಎನ್ನತಲಿ ದ್ರೌಪದಿಯ ಕಂಬನಿಯನೊರೆಸಿದನು

||೧೬೧೦||

ಕಷ್ಟಗಳು ದುಃಖಗಳು ಮುತ್ತಿದೊಡೆ ಮನದಲ್ಲಿ  
ಎನ್ನನ್ನು ನೆನೆಯುವುದು ತಕ್ಷಣದಿ ಐತಂದು  
ನಿಮ್ಮಯಾ ಸಂಕಷ್ಟ ವೆಲ್ಲವನು ಪರಿಹರಿಸೆ  
ಎನ್ನತಲಿ ಅಭಯದಲ್ಲಿ ಸಂತೈಸಿ ಹರಸಿದನು

||೧೬೧೧||

ಧರ್ಮಜನು ಕೃಷ್ಣಂಗೆ ಯಾದವರ್ಗೆ ಉಚಿತದಲಿ  
ವಸ್ತ್ರಗಳ ಒಡವೆಗಳ ಉಡುಗೊರೆಯನ್ನಿತ್ತಿಹನು  
ದ್ರೌಪದಿಯು ಸತ್ಯಳಿಗೆ ಬಾಂಧವರ್ಗೆ ಲಲನೆಯರ್ಗೆ  
ಕುಂಕುಮದ ಸಹಿತದಲಿ ಉಡುಗೊರೆಯನ್ನಿತ್ತಿಹಳು

||೧೬೧೨||

ಬಳಿಕಲಾ ಶ್ರೀಕೃಷ್ಣ ರಥವೇರಿ ಕೂಡುತ್ತಿರೆ  
ಪಾಂಡವರು ನಮಿಸುತ್ತಿರೆ ಸಕಲರಿಗೆ ಕೈ ಬೀಸಿ  
ಹರಸುತ್ತಲಿ ಪರಿವಾರ ಸಹಿತದಲಿ ವಾದ್ಯದಲಿ  
ದ್ವಾರಕಾಪುರಧೀಶ ದ್ವಾರಕೆಗೆ ಸಾಗಿದನು

||೧೬೧೩||

ಊರ ಹೊರವಳಯದಲ್ಲಿ ಕೊಳದ ಬಳಿ ಬರುತಿರಲು  
ಮಾಧವನ ಬೀಳ್ಕೊಂಡು ಧರ್ಮಜನು ಮನದೊಳಗೆ  
ಕೃಷ್ಣನಾ ಕರುಣೆಯದು ಎಂತುಟವೊ ಎನ್ನತಲಿ  
ದ್ವಾರಕಾಧೀಶನನ ನೆನೆಯುತ್ತಲಿ ಮರಳಿದನು

||೧೬೧೪||

**ದ್ರೌಪದಿಯು ಸ್ತುತಿಸುತ್ತಿರೆ ವರದ್ವಾರಕಾಧೀಶ ।**

**ದೂರ್ವಾಸ ಮುನಿವರನ ಕೋಪವನು ತೊಲಗಿಸಿದ ||**

ಜನಮೇಜಯ ನೃಪವರನೆ ಕೇಳುವುದು ಬಳಿಕಿನಲಿ  
ಪಾಂಡವರು ಅಲ್ಲಿಯೇ ವಾಸ್ತವ್ಯ ಗೈಯುತ್ತಿರೆ  
ಸುತ್ತಣದ ಋಷಿವರರು ಮುನಿವರರು ದ್ವಿಜರುಗಳು  
ಅಗಣಿತದಿ ಪಾಂಡವರ ನೋಡಲೆಕೆ ಬಂದಿಹರು

||೧೬೧೫||

ಅವರೊಳಗೆ ದ್ವಿಜನೋರ್ವ ತೆರಳದಲೆ ಹಲವುದಿನ  
ಗುಪಿತದಲಿ ವಾಸಿಸುತ ಪಾಂಡವರ ವಿಷಯವನು  
ಅರಿಯುತ್ತಲಿ ಹಸ್ತಿನೆಯ ನಗರಕ್ಕೆ ಐತಂದು  
ಧೃತರಾಷ್ಟ್ರ ಭೂಪತಿಗೆ ವಿಸ್ತರದಿ ಅರುಹಿದನು

||೧೬೧೬||

ಭೂಪತಿಯ ಪಾಂಡವರು ವಿಪಿನದಲ್ಲಿ ಕಷ್ಟದಲ್ಲಿ  
ತೊಳಲುತ್ತಲಿ ಬಳಲುತ್ತಲಿ ಕಡ್ಡಿಯಲಿ ಸೊರಗಿಹರು  
ವಲ್ಕಲವ ಧರಿಸುತ್ತಲಿ ಕಂದಮೂಲಾದಿಗಳ  
ತಿನ್ನುತಲಿ ಮರದಡಿಯ ಮಲಗುವರು ಎಂದಿಹನು

||೧೬೧೭||

ಕೇಶಗಳ ಬಿಟ್ಟಿರುವ ಕಣ್ಣುಗಳು ನಟ್ಟಿರುವ  
ಮಲಿನದಾ ವಸ್ತ್ರವನು ಚಿಂದಿಯನು ತೊಟ್ಟಿರುವ  
ಬಾಡಿರುವ ಬತ್ತಿರುವ ಕುಂದಿರುವ ವದನದಾ  
ದ್ರೌಪದಿಯ ಬವಣೆಯನು ನಾನುಸುರನೆಂದಿಹನು

||೧೬೧೮||

ಫಲಗುಣನು ಪರಶಿವನ ಒಲಿಸುತಲಿ ಘೋರತರ  
ಜಗನಾಶ ಗೈಯ್ಯುವಾ ಪಾಶುಪತ ಪಡೆದಿಹನು  
ಸ್ವರ್ಗಕ್ಕೆ ತೆರಳುತಲಿ ದೇವೇಂದ್ರ ಯಮ ಅಗ್ನಿ  
ವರುಣಾದಿ ಸುರರುಗಳ ದಿವ್ಯಾಸ್ತ್ರ ಪಡೆದಿಹನು

||೧೬೧೯||

ಶ್ರೀಕೃಷ್ಣ ಯಾದವರ ಸಹಿತದಲಿ ಐತಂದು  
ಪಾಂಡವರ ಕಾಣುತಲಿ ರಾಜ್ಯವನು ಕೊಡಿಸುವೆನು  
ಎನ್ನುತಲಿ ಪಾಂಡವರ್ಗ ಭರವಸೆಯ ನಿತ್ತಿಹನು  
ಎನ್ನುತಲಿ ಪರವಿಪ್ರ ಗುಪ್ತಚರ ನುಡಿದಿಹನು

||೧೬೨೦||

ಧೃತರಾಷ್ಟ್ರ ಭೂಪತಿಯು ಕೇಳುತಲಿ ಕಳವಳದಿ  
ಭೀಮನಾ ಅದ್ಭುತದ ಬಲಶಕ್ತಿ ಸಾಹಸದಿ  
ಅರ್ಜುನನ ಅಸ್ತ್ರ ಪ್ರವೀಣತೆಯ ಶೌರ್ಯದಲಿ  
ಕೌರವರು ಸಾಯುವರು ಎನ್ನುತಲಿ ಚಿಂತಿಸಿದ

||೧೬೨೧||

ಬಳಿ ಇರ್ದ ಆ ಶಕುನಿ ಕೇಳುತಲಿ ಆ ಕ್ಷಣದಿ  
ಭೀಮನಾ ಸಾಹಸವ ಫಲಗುಣನು ಪಾಶುಪತ  
ಶರವನ್ನು ಪಡೆದುದನು ಸ್ವರ್ಗಕ್ಕೆ ತೆರಳಿರ್ದ  
ವೃತ್ತಾಂತವೆಲ್ಲವನು ದುರ್ಯೋಧನಂಗೊರೆದ

||೧೬೨೨||

ದುರ್ಯೋಧನಾಲಿಸುತ ಕಡು ಖಿನ್ನನಾಗುತಲಿ  
ವಿಷಣ ದ ವದನದಲಿ ಕುಳಿತಿರಲು ಕಲಿಕರ್ಣ  
ಪಾಂಡವರನೆಲ್ಲರನು ನಾನೋರ್ವ ವಧಿಸುವೆನು  
ಚಿಂತೆಯನು ಮಾಡದಿರು ಕೌರವನೆ ಎಂದಿಹನು

||೧೬೨೩||

ಭೀಮನಾ ಗಡೆಯಿರಲಿ ಅರ್ಜುನನ ಶರವಿರಲಿ  
ಹರನಿತ್ತ ಪಾಶುಪತ ಆಸ್ತ್ರವೇ ಇರುತಿರಲಿ  
ಎಲ್ಲವನು ಪುಡಿಗೈದು ಪಾಂಡವರ ವಧಿಸುವೆನು  
ಎನ್ನುತಲಿ ಕೌರವಗೆ ಭರವಸೆಯ ನಿತ್ತಿಹನು

||೧೬೨೪||

ಆ ಸಮಯ ದೂರ್ವಾಸ ಮುನಿವರನು ತನ್ನಯಾ  
ಈರೈದು ಸುವಿರದ ಶಿಷ್ಯರಾ ಸಹಿತದಲಿ  
ಅರಮನೆಗೆ ಬರುತಿರಲು ಧೃತರಾಷ್ಟ್ರ ನೃಪವರನು  
ಋಷಿವರನ ಆದರದಿ ಸ್ವಾಗತವ ಗೈದಿಹನು

||೧೬೨೫||

ರತ್ನಗಳ ವಜ್ರಗಳ ಖಚಿತದಲಿ ಶೋಭಿತದ  
ಸಿಂಹದಾ ಪೀಠದಲಿ ಕೂಡಿಸುತ ವಿನಯದಲಿ  
ಅರ್ಘ್ಯಪಾದ್ಯಾದಿಯ ಮಧುಪರ್ಕ ಪೂಜೆಯಲಿ  
ದೂರ್ವಾಸ ಮುನಿವರನ ಸತ್ಕಾರ ಗೈದಿಹನು

||೧೬೨೬||

ಆ ಶಕುನಿ ಕಲಿಕರ್ಣ ದುರ್ಯೋಧನಾದಿಗಳು  
ಸೇರುತಲಿ ದೂರ್ವಾಸ ಮುನಿವರನ ಕೋಪದಲಿ  
ಪಾಂಡವರ ನಾಶವನು ಮಾಡಿಪುದು ಎನ್ನುತಲಿ  
ದೂರ್ವಾಸ ಮುನಿವರನ ಸೇವೆಯನು ಗೈದಿಹರು

||೧೬೨೭||

ಕೆಲವುದಿನ ಕಳೆಯುತ್ತಿರೆ ದೂರ್ವಾಸ ಮುನಿವರನು  
ಕೌರವನ ಕರೆಯುತಲಿ ನೀವೆಮ್ಮ ಸೇವೆಯನು  
ಅದ್ಭುತದಿ ಗೈದಿಹಿರಿ ಸಂತುಷ್ಟರಾಗಿಹವು  
ಬೇಕಾದ ವರವನ್ನು ಬೇಡುವುದು ಎಂದಿಹನು

||೧೬೨೮||

ಋಷಿವರರೆ ನೀವುಗಳು ವರವನ್ನು ಈಯುವೊಡೆ  
ನಿಮ್ಮಯಾ ಈರೈದು ಶಿಷ್ಯರಾ ಸಹಿತದಲಿ  
ಪಾಂಡವರ ಬಳಿಯಲ್ಲಿ ತೆರಳುತಲಿ ರಾತ್ರಿಯಲಿ  
ಭೋಜನವ ಬೇಡುವುದು ಎಂದಿಹನು ಕೌರವನು

||೧೬೨೯||

ಸಾಕ್ಷಾತ್ತು ಶಿವನಿರ್ಪ ದೂರ್ವಾಸ ಮುನಿವರನು  
ಮನದೊಳಗೆ ಕೌರವನ ಕುಹಕವನು ಅರಿಯುತಲಿ  
ದುಷ್ಟರಾ ಮನೆಯನ್ನು ಉಂಡುಡಕೆ ಹಂಗಾಗಿ  
ಪಾಪವನು ಗೈಯ್ಯುವಾ ಗತಿಯಾಯ್ತು ಎಂದಿಹನು

||೧೬೩೦||

ಕೌರವನೆ ನಿನ್ನಯಾ ಮನೆಯನ್ನ ಉಂಡಿಹನು  
ಇಲ್ಲೆಂದು ನಾ ನುಡಿಯೆ ಒಪ್ಪಿದನು ಎನ್ನುತಲಿ  
ದೂರ್ವಾಸ ಋಷಿವರನು ಶಿಷ್ಯರಸಮೇತದಲಿ  
ಪಾಂಡವರು ವಾಸಿಸುವ ತಾಣಕ್ಕೆ ತೆರಳಿದರು

||೧೬-೩೧||

ವರಭೀಷ್ಠ ಗುರುದ್ರೋಣ ಅಶ್ವತ್ಥ ಕೃಪರುಗಳು  
ವರವಿದುರ ಅರಿಯುತಲಿ ದೂರ್ವಾಸ ಮುನಿವರನ  
ಕೋಪದಲಿ ಪಾಂಡವರು ಭಸ್ಮವದು ಆಗುವರು  
ಎನ್ನುತಲಿ ಚಿಂತಿಸುತ ಕಳವಳವಗೊಂಡಿಹರು

||೧೬೩೨||

ಅಸ್ತಮಯ ಸಮಯದಲಿ ದೂರ್ವಾಸ ಮುನಿವರನು  
ಶಿಷ್ಯರ ಸಮೇತದಲಿ ಬರುತಲಿರೆ ಧರ್ಮಜನು  
ಸಾಷ್ಟಾಂಗ ವೆರಗುತಲಿ ಧರ್ಭಾಸನೀಯುತಲಿ  
ಅರ್ಘ್ಯಪಾದ್ಯಾದಿಯಲಿ ಪೂಜೆಯನು ಗೈದಿಹನು

||೧೬೩೩||

ಹುಲ್ಲಿನಾ ಗುಡಿಸಲವು ಎಮ್ಮಯಾ ಅರಮನೆಯು  
ಪಲಾಶ ಪತ್ರವಿದು ಚಿನ್ನದಾ ಪಾತ್ರೆಯಿದೆ  
ಇದುಧರ್ಭಾಸನವು ಸಿಂಹಾಸನಿರುತಿಹುದು  
ಈ ವನವೆ ಎಮ್ಮಯಾ ಸಾಮ್ರಾಜ್ಯ ವಿರುಶಿಹುದು

||೧೬೩೪||

ರಾಜರಾ ವೈಭವದಿ ನಿಮ್ಮನ್ನು ಸತ್ಕರಿಸಿ  
ಭಾಗ್ಯವದು ಎಮಗಿಲ್ಲ ಕೋಪಿಸದೆ ಎಮ್ಮಯಾ  
ಬಡತನದ ಆತಿಥ್ಯ ಸ್ವೀಕರಿಸುವೆನುತಲಿ  
ಕಂದಮೂಲಾದಿಗಳ ಧರ್ಮಜನು ಇತ್ತಿಹನು

||೧೬೩೫||

ಧರ್ಮಜನೆ ನಾವುಗಳು ಶಿಷ್ಯರುಗಳೆಲ್ಲರೂ  
ಬಹುದೂರ ಪಯಣದಲಿ ನಡೆಯುತ್ತಲಿ ದಣಿದಿಹೆವು  
ಬಹಳಷ್ಟು ಹಸಿದಿಹೆವು ಸುಗ್ರಾಸ ಭೋಜನದ  
ಸಿದ್ಧತೆಯ ಗೈಯುವುದು ಎಂದಿಹನು ಋಷಿವರನು

||೧೬೩೬||

ಈಗಲೇ ನದಿಯಲ್ಲಿ ಸ್ನಾನವನು ಮಾಡುತ್ತಲಿ  
ಸಂಧ್ಯಾದಿ ಕರ್ಮಗಳ ಗೈಯುತ್ತಲಿ ನಾವುಗಳು  
ಮರಳುವೆವು ನಮಗತಿಯ ರುಚಿಯಾದ ಷಡ್ರಸದ  
ಪಕ್ವಾನ್ನದೊಟವನು ಸಿದ್ಧತೆಯ ಗೊಳಿಸುವುದು

||೧೬೩೭||

ಎನ್ನುತಲಿ ದೂರ್ವಾಸ ಮುನಿವರನು ನುಡಿಯುತ್ತಲಿ  
ಶಿಷ್ಯರ ಸಮೇತದಲಿ ಸ್ನಾನಕ್ಕೆ ತೆರಳುತ್ತಿರೆ  
ಧರ್ಮಜನು ಕಳವಳದಿ ದ್ರೌಪದಿಯ ಕರೆಯುತ್ತಿರೆ  
ಉಂಡಿರುವ ತೇಗಿನಲಿ ತೇಗುತ್ತಲಿ ಬಂದಿಹನು

||೧೬೩೮||

ಸತಿಯಳಾ ಭೋಜನವು ಮುಗಿದಿಹುದು ಮತ್ತೆಯು  
ಮುನಿವರಗೆ ಶಿಷ್ಯರಿಗೆ ಇನ್ನಂತು ಭೋಜನವ  
ಈಯುವುದು ಎನ್ನುತಲಿ ಶಿರದಲ್ಲಿ ಆಕಾಶ  
ಬಿದ್ದಂತೆ ಚಿಂತೆಯನು ಗೈದಿಹನು ಧರ್ಮಜನು

||೧೬೩೯||

ಅನ್ನವನು ಈಯದಿರೆ ದೂರ್ವಾಸ ಕ್ರೋಧದಲಿ  
ಜಡೆಯನ್ನು ಅಪ್ಪಳಿಸಿ ಕೆಂಡವನು ಕಾರುತ್ತಲಿ  
ಶಾಪವನು ಈಯುತ್ತಲಿ ಭಸ್ಮವನು ಮೆಡುವನು  
ಎನ್ನುತಲಿ ಯಮಸುತನು ಭಯಗ್ರಸ್ತನಾಗುತ್ತಲಿ

||೧೬೪೦||

ಧೌಮ್ಯರಿಗೆ ನಮಿಸುತ್ತಲಿ ಈ ಕಷ್ಟ ತೊಲಗಲಿಕೆ  
ಪರಿಹಾರ ಸೂಚಿಸುವುದು ಎನ್ನುತಲಿ ನುಡಿಯುತ್ತಿರೆ  
ಮುನ್ನಿನಲಿ ಕಷ್ಟದಲಿ ರಕ್ಷಿಸಿದ ಘನಮಹಿಮೆ  
ದೇವನನ ಮರೆತಿಹಿರಿ ಎಂದಿಹನು ಗುರುಧೌಮ್ಯ

||೧೬೪೧||

ವಿಷದಲ್ಲಿ ಉರಿಯಲ್ಲಿ ವನದಲ್ಲಿ ಸಲುಹಿರುವ  
ಸಭೆಯಲ್ಲಿ ಮಾನಿನಿಯ ಮಾನವನು ಕಾಯಿ ರುವ  
ಕರುಣಾಳು ದೇವನನ ಕೃಷ್ಣನನು ಮರೆಯುತ್ತಲಿ  
ಸುಮ್ಮನೇ ಚಿಂತಿಸುವೆ ಎಂದಿಹನು ಗುರುಧೌಮ್ಯ

||೧೬೪೨||

ಕಷ್ಟಗಳು ಮುತ್ತುತಿರೆ ಮನದೊಳಗೆ ನೆನೆಯುತ್ತಿರೆ  
ಆ ಕ್ಷಣದಿ ಧಾವಿಸುತ ಸಲಹುವೆನು ಎನ್ನುತಲಿ  
ಅಭಯವನು ಇತ್ತಿರುವ ಕೃಷ್ಣನು ನುಡಿಗಳನು  
ಇಷ್ಟರಲಿ ಮರೆತಿಹೆಯಾ ಎಂದಿಹನು ಗುರುಧೌಮ್ಯ

||೧೬೪೩||

ದೇವನನು ಮರೆಯುವದೆ ಕಷ್ಟಕ್ಕೆ ಮೂಲವದ್ದು  
ಅನವರತ ದೇವನನು ಮನದೊಳಗೆ ನೆನಪಿಗೆ  
ಭವದೊಳಿಹ ಕಷ್ಟಗಳ ದುಃಖಗಳ ತಾಪವದು  
ಭೀತಿಯದು ಸೋಂಕದದು ಎಂದಿಹನು ಗುರುಧೌಮ್ಯ

||೧೬೪೪||

**ದ್ರೌಪದಿಯು ಆರ್ತದಲಿ ದ್ವಾರಕಾಧೀಶನನ  
ಕೃಷ್ಣನನ ಸ್ತುತಿಸಿದಳು ದೈನ್ಯದಲಿ ಭಕುತಿಯಲಿ**

ದ್ರೌಪದಿಯು ಆರ್ತದಾ ನಾದವನು ಕೇಳುತ್ತಲಿ

ಶ್ರೀಕೃಷ್ಣ ಎಲ್ಲಿಯೇ ಇದ್ದರೂ ಧಾವಿಸುತ  
ಐತಂದು ರಕ್ಷಿಪನು ಬೇಗನೇ ದ್ರೌಪದಿಯು

ಕೃಷ್ಣನನು ಪ್ರಾರ್ಥಿಸುವುದು ಎಂದಿಹನು ಗುರುಧೌಮ್ಯ

||೧೬೪೫||

ಧರ್ಮಜನು ಭರದಲ್ಲಿ ದ್ರೌಪದಿಗೆ ಕೃಷ್ಣನನು  
ಭಕುತಿಯಲಿ ಸ್ತುತಿಸುವುದು ಎನ್ನುತಲಿ ನುಡಿಯುತ್ತಿರೆ  
ದ್ವಾರಕಾಧೀಶನನ ಕೃಷ್ಣನನ ಮನದೊಳಗೆ

ನೆನೆಯುತ್ತಲಿ ದ್ರೌಪದಿಯು ಪ್ರಾರ್ಥನೆಯ ಗೈದಿಹಳು

||೧೬೪೬||

ಹೇ ಕೃಷ್ಣ ಕೇಶವನೆ ಮಾಧವ ಜನಾರ್ದನನೆ  
ವಾಮನ ತ್ರಿವಿಕ್ರಮನೆ ಅಚ್ಯುತನೆ ನರಯಣನೆ  
ಶಕ್ಟಿನನ ಧೇನುಕನ ಚಾಣೂರ ಮುಷ್ಠಿಯನು  
ಕಂಸನನು ವಧಿಸಿರುವ ಶ್ರೀ ಕೃಷ್ಣ ರಕ್ಷಿಪುದು

||೧೬೪೭||

ವಸುದೇವ ಸುತಶೌರಿ ಅಸುರಾರಿ ಮುರವೈರಿ

ಶಿಶುಪಾಲ ನರಕಾದಿ ಅಸುರರಾ ಸಂಹಾರಿ

ಭವದುಃಖ ಪರಿಹಾರಿ ಭಕುತಜನ ಕೈವಾರಿ

ಗಿರಿಧಾರಿ ಮುರಾರಿಯೇ ಶ್ರೀಹರಿಯ ರಕ್ಷಿಪುದು

||೧೬೪೮||

ಗೋವರ್ಧನಾ ಗಿರಿಯ ಬೆರಳಿನಲಿ ಎತ್ತುತಲಿ

ಗೋವುಗಳ ರಕ್ಷಿಸಿದ ಗೋಪಾಲ ಕೃಷ್ಣನೇ

ದೇವಕೀ ನಂದನನೆ ಯಶೋದೆಯಾ ಕಂದನೇ

ನಂದನಾ ನಂದನನೆ ಶ್ರೀಕೃಷ್ಣ ರಕ್ಷಿಪುದು

||೧೬೪೯||

ವೇದಗಳ ಶಾಸ್ತ್ರಗಳ ನಾನೊಂದು ಅರಿಧುದಿಹೆ

ನಿನ್ನನ್ನು ಸ್ತುತಿಸಲಿಕೆ ಅಸಮರ್ಥಳಾಗಿದೆನು

ನೀ ಎನ್ನ ದೈವವಿಹೆ ನಿನ್ನನ್ನು ನಂಬಿಹೆನು

ಕರುಣೆಯಲಿ ನೀ ಎನ್ನ ರಕ್ಷಿಪುದು ಎಂಹಹಳು

||೧೬೫೦||

ಮುನ್ನಿನಲಿ ಸಭೆಯಲ್ಲಿ ಅಕ್ಷಯದ ಸೀರೆಯನು  
ಈಯುತಲಿ ಎನ್ನಯಾ ಮಾನವನು ಕಾಯ್ದಂತೆ  
ಈಗಿನ್ನ ಐವರಾ ಪತಿಗಳಾ ಮಾನವನು  
ಬಿಡದಲೇ ಕಾಯುವುದು ಎಂದಿಹಳು ದ್ರೌಪದಿಯು

||೧೬೫೧||

ಇಲ್ಲದಿರೆ ಪರಶಿವನ ಅವತಾರ ಎನಿಸಿರುವ  
ದೂರ್ವಾಸ ಮುನಿವರನ ಉಗ್ರತರ ಕೋಪದಾ  
ಜ್ವಾಲೆಯಲಿ ಐವರೂ ಗಂಡಂದಿರಳಿಯುವರು  
ನಾನು ಸಹ ಅಗ್ನಿಯಲಿ ಧುಮುಕುವೆನು ಎಂದಿಹಳು

||೧೬೫೨||

ಕಾನನದಿ ನಾರಾಯಣೆನ್ನುತಲಿ ಆರ್ತದಲಿ  
ಕೂಗುತಿಹ ಒರಲುತಿಹ ಧ್ರುಪತಿಶುವ ರಕ್ಷಿಸಿದೆ  
ನರಸಿಂಹ ರೂಪದಲಿ ಕಂಭದಲಿ ಮೂಡುತಲಿ  
ಪ್ರಹ್ಲಾದ ಬಾಲಕನ ಕರುಣೆಯಲಿ ರಕ್ಷಿಸಿದೆ

||೧೬೫೩||

ಸಾಯುವಾ ಸಮಯದಲಿ ನಾರಾಯಣೆನ್ನುತಲಿ  
ಕೂಗುತಿರೆ ಅಜಮಿಳನ ಕರುಣೆಯಲಿ ರಕ್ಷಿಸಿದೆ  
ಮೊಸಳೆಯದು ಕಾಲನ್ನು ಪಿಡಿದಿದ್ ಗಜೇಂದ್ರನು  
ಕಮಲವನು ಅರ್ಪಿಸಲು ಕಾಯ್ದಿರುವೆ ಎಂದಿಹಳು

||೧೬೫೪||

ಮುನ್ನಿನಲಿ ದೂರ್ವಾಸ ಮುನಿವರನು ಕೋಪದಲಿ  
ಶಾಪವನು ಈಯಲಿಕೆ ಸನ್ನದ್ಧ ನಾಗಿರಲು  
ಅಂಬರಿಷ ನೃಪವರನು ಹದಿನಾಲ್ಕು ಲೋಕಗಳ  
ಸುತ್ತಿತಿರೆ ದೂರ್ವಾಸ ಬೆಂಬತ್ತಿ ಪರಿಭ್ರಮಿಸೆ

||೧೬೫೫||

ವರಭಕುತ ಅಂಬರಿಷ ಹೇವಿಷ್ಟು ಶ್ರೀಹರಿಯೆ  
ಗೋವಿಂದ ನರಯಣನೆ ರಕ್ಷಿಪುದು ರಕ್ಷಿಪುದು  
ಎನ್ನುತಲಿ ಪ್ರಾರ್ಥಿಸಲು ಸುದರ್ಶನ ಚಕ್ರವನು  
ಎಸೆಯುತಿರೆ ಅಂಬರಿಷ ನೃಪವರನು ಸುತ್ತಲೂ

||೧೬೫೬||

ತಿರುಗುತಲಿ ರಕ್ಷಿಸಲು ಕಿಡಿಕೆಡವಾಗಿದ್  
ದೂರ್ವಾಸ ಶೀತಲನು ಚಂದ್ರಮನು ಅಗಿಹನು  
ಅಂಬರಿಷ ಭಕುತನನು ಸಲುಹಿದಾ ಪರಿಯಲ್ಲಿ  
ಎಮ್ಮನ್ನು ರಕ್ಷಿಪುದು ಎಂದಿಹಳು ದ್ರೌಪದಿಯು

||೧೬೫೭||

ವಿಷದೊಳಗೆ ರಕ್ಷಿಸಿದೆ ಉರಿಯೊಳಗೆ ಸಲುಹಿರುವೆ  
ಸಭೆಯೊಳಗೆ ವನದೊಳಗೆ ಕಷ್ಟದಲಿ ಸಲುಹಿರುವೆ  
ನೀ ಕಾಯದಿದೋಡೆಯು ಖಚಿತದಲಿ ಸಾಯುವೆವು  
ಬೇಗನೇ ರಕ್ಷಿಪುದು ಎಂದಿಹಳು ಲಲಿತಾಂಗಿ

||೧೬೫೮||

ಪರಶಿವನೆ ಎಮ್ಮನ್ನು ಪರಿಕಿಸಲು ಬಂದಿರೆಲು  
ನೀನಲ್ಲದಿನ್ನಾರು ಎಮ್ಮನ್ನು ಕಾಯುವರು  
ಹಣೆಗಣ್ಣು ಜ್ವಾಲೆಯಲಿ ಕಾಮನನು ಸುಟ್ಟಂತೆ  
ಎಮ್ಮನ್ನು ಭಸ್ಮವನು ಮಾಡುವನು ಎಂದಿಹಳು

||೧೬೫೯||

ಮಮಪ್ರಾಣ ಪಾಂಡವರು ಎಂಬುವಾ ಬಿರುದನ್ನು  
ಹೊತ್ತಿರುವ ನಿನ್ನಯಾ ಪ್ರಾಣಗಳು ಐಯ್ದುಗಳು  
ನೋಯುತಿರೆ ಸುಮ್ಮನೇ ಇರುತಿಹುದು ಯೋಗ್ಯವೇ  
ಬೇಗನೇ ಬಾ ಎಂದು ಆರ್ತದಲಿ ಕೂಗಿದಳು

||೧೬೬೦||

ಎನ್ನಯಾ ಪ್ರಾರ್ಥನೆಯು ಆರ್ತದಾ ನಾದವಿದು  
ನಿನ್ನಯಾ ಹೃದಯಕ್ಕೆ ತಾಗದೇ ಇರುತಿಹುದೆ  
ನಿನ್ನನ್ನು ನಂಬಿಹೆವು ಧೃಢವಾಗಿ ನೆಚ್ಚಿಹೆವು  
ನೀನೆಮಗೆ ಒಬ್ಬನೇ ಗತಿಮತಿಯು ಎಂದಿಹಳು

||೧೬೬೧||

ಹೇ ಅಣ್ಣ ಹೇ ಕೃಷ್ಣ ಬೇಗನೇ ಬಾ ಎಂದು  
ಗಗನವದು ಭೇದಿಸುವ ಸ್ವರದಲ್ಲಿ ಕೂಗುತಿರೆ  
ನಾದವದು ಇರುಳಿನಲಿ ತೀವ್ರದಲಿ ಸಾಗುತಲಿ  
ದ್ವಾರಕೆಯ ಕೃಷ್ಣನಾ ಹೃದಯವನು ತಾಗಿದುದು

||೧೬೬೨||

ರಾತ್ರಿಯಲಿ ಪರಿಸತ್ಯ ಭಾಮೆಯಾ ಸಹಿತದಲಿ  
ಸರಸದಲಿ ಸಲ್ಲಾಪ ಕಥನದಲಿ ತೊಡಗಿದ್  
ಕೃಷ್ಣನಾ ಹೃದಯವನು ಬರಸಿಡಿಲು ಎರಗಿದಾ  
ಪರಿಯಲ್ಲಿ ದ್ರೌಪದಿಯ ಸ್ವರವದುವೆ ತಾಗಿದುದು

||೧೬೬೩||

ಭರದಲ್ಲಿ ಶ್ರೀ ಕೃಷ್ಣ ಕೇಳುತಲಿ ಏಳುತಲಿ  
ಹೊರಡಲಿಕೆ ಸನ್ನದ್ಧ ನಾಗಿರಲು ಭಾಮೆಯಳು  
ಈ ಪರಿಯ ರಾತ್ರಿಯಲಿ ನೀವೆತ್ತ ಹೊರಡುವುದು  
ರಾತ್ರಿಯಲಿ ಪಯಣವದು ಲೇಸಲ್ಲ ಎಂದಿಹಳು

||೧೬೬೪||

ಹೇ ಭಾಮೆ ಎನ್ನಯಾ ಪ್ರಾಣಗಳು ಪಾಂಡವರು  
ಕಷ್ಟದಲಿ ಸಿಲುಕಿಹರು ಪೊಪದಿಯು ಎನ್ನನ್ನು  
ಆರ್ತದಲಿ ಕೂಗುವಳು ಭಕುತರನು ರಕ್ಷಿಸಲು  
ಸಮಯಾ ಸಮಯವುಂಟೇ ಎನ್ನುತಲಿ ಹೊರಟಿಹನು

||೧೬೬೫||

ಮುರಮುಢನ ರಥವನ್ನು ಏರುತಲಿ ವೇಗದಲಿ  
ಸಾಗುತಲಿ ಕಾಮ್ಯಕದ ವನದಲ್ಲಿ ಬರುತಿರಲು  
ರಾತ್ರಿಯಲಿ ರವಿಯುದಯ ವಾದಂತೆ ದಿವ್ಯದಾ  
ಕೋಟಿ ಪ್ರಕಾಶವನು ಧರ್ಮಜನು ಕಂಡಿಹನು

||೧೬೬೬||

ರಥವಿಳಿದು ಮುರಮಥನ ಎದುರಿನಲಿ ಬರುತಿರಲು  
ತನ್ನಯ ಮನೋರಥವು ಫಲಿಸಿತೋ ಎಂಬಂತೆ  
ಸಂತಸದ ಸಾಗರವು ಉಕ್ಕುತಲಿ ಮಿಕ್ಕುತಲಿ  
ಸೋದರರ ಸಹಿತದಲಿ ಸಾಷ್ಟಾಂಗವೆರಗಿದನು

||೧೬೬೭||

ಮುರಹರನು ಪಾಂಡವರ ತೆಗೆತೆಗೆದು ಅಪ್ಪುತಲಿ  
ಧೌಮ್ಯಾದಿ ಗುರುವರರು ಮುನಿಜನರು ವಿಪ್ರರರು  
ಯಾದವ ಕುಲೇಂದುವನು ಶ್ರೀಕೃಷ್ಣ ರಾಯನನು  
ಸ್ತುತಿಸುತ್ತಲಿ ಚರಣದಲಿ ಸಾಷ್ಟಾಂಗವೆರಗಿದರು

||೧೬೬೮||

ಶ್ರೀಕೃಷ್ಣ ಸಕಲರನು ಹರಸುತ್ತಲಿ ಭರದಲ್ಲಿ  
ಸಾಗುತ್ತಲಿ ಧ್ಯಾನದಲಿ ಮುಳುಗಿದ ದ್ರೌಪದಿಯು  
ಬಳಿಯಲ್ಲಿ ಐತಂದು ಹೇ ತಂಗಿ ದ್ರೌಪದಿಯೆ  
ನಿನ್ನಣ್ಣ ಶ್ರೀಕೃಷ್ಣ ಬಂದಿಹೆನು ನೋಡೆಂದ

||೧೬೬೯||

ಕೃಷ್ಣನಾ ನುಡಿಗಳನು ಕೇಳುತ್ತಲಿ ಆ ಕೃಷ್ಣ  
ಕಣ್ತೆರೆದು ನೋಡುತ್ತಿರೆ ಶ್ಯಾಮಲನ ಕೋಮಲನ  
ಕಮನೀಯ ಗಾತ್ರನಾ ಕಮಲಾಕ್ಷ ಕೃಷ್ಣನನು  
ಕಾಣುತ್ತಲಿ ಚರಣದಲಿ ಮೈಯ್ಯನ್ನು ಇಕ್ಕಿದಳು

||೧೬೭೦||

ದ್ರೌಪದಿಯು ಆನಂದ ಭಾಷ್ಯಗಳ ಸುರಿಸುತ್ತಲಿ  
ಯಾದವನ ಪಾದಗಳ ತೊಳೆಯುತ್ತಿರೆ ಶ್ರೀಕೃಷ್ಣ  
ಹೃದಯವದು ಕರಗುತ್ತಲಿ ಏಳೆನ್ನ ತಂಗಿಯೇ  
ಎನ್ನುತ್ತಲಿ ಎಬ್ಬಿಸುತ್ತ ದೃಗುಜಲವನೊರೆಸಿದನು

||೧೬೭೧||

ನೀ ಎನ್ನ ಆರ್ತದಲಿ ಕೂಗುತ್ತಿರೆ ಕಳವಳದಿ  
ಎನ್ನಯಾ ಹೃದಯವದು ತಳಮಳವಗೊಳ್ಳುತ್ತಲಿ  
ಸಕಲವನು ತೊರೆಯುತ್ತಲಿ ಧಾವಿಸುತ್ತ ಬಂದಿಹೆನು  
ಕೂಗಿರುವ ಕಾರಣವ ಬೇಗನೇ ಹೇಳೆಂದ

||೧೬೭೨||

ಸಕಲ ಸಚರಾಚರವ ವಿಶ್ವವನು ಎಲ್ಲವನು  
ಹದಿನಾಲ್ಕು ಲೋಕಗಳ ಒಳಹೊರಗು ವ್ಯಾಪಿಸುತ್ತ  
ನೀನರಿಯದಾ ವಿಷಯವದು ವಸ್ತುವದು ಆವುದಿದೆ  
ಸುಮ್ಮನೇ ನಾಟಕದ ದೂತುಗಳನಾಡುತ್ತಿಹೆ

||೧೬೭೩||

ಸಾಕ್ಷಾತ್ ಪರಶಿವನು ದೂರ್ವಾಸ ಮುನಿವರನು  
ಈರೈದು ಸಾವಿರದ ಶಿಷ್ಯರಾ ಸಹಿತದಲಿ  
ಎಮ್ಮನ್ನು ಪರಿಕಿಸಲು ರಾತ್ರಿಯಾ ಸಮಯದಲಿ  
ಭೋಜನಕೆ ಎಮ್ಮಯಾ ಆಶ್ರಮಕೆ ಬಂದಿಹನು

||೧೬೭೪||

ಎನ್ನಯಾ ಭೋಜನದ ನಂತರದಿ ರಾತ್ರಿಯಲಿ  
ಅಕ್ಷಯದ ಪಾತ್ರೆಯದು ಅನ್ನವನು ಈಯದದು  
ರಾತ್ರಿಯಲಿ ಈ ಸಮಯ ದೂರ್ವಾಸ ಮುನಿವರಗೆ  
ಭೋಜನವ ನಾವೆಂತು ಈಯುವುದು ಎಂದಿಹಳು

||೧೬೭೫||

ಅನ್ನವನು ಈಯದಿರೆ ಉಗ್ರಮುನಿ ದೂರ್ವಾಸ  
ಹರನಂತೆ ಪ್ರಳಯದಾ ಕೋಪದಲಿ ಶಾಪವನು  
ಈಯುತ್ತಲಿ ನಮ್ಮನ್ನು ಭಸ್ಮವನು ಮಾಡುವನು  
ನೀ ಎಮ್ಮ ರಕ್ಷಿಪುದು ಎಂದಿಹಳು ಪಾಂಚಾಲಿ

||೧೬೭೬||

ಹೇ ತಂಗಿ ದ್ರೌಪದಿಯೆ ನಾವೀಗ ದೂರದಾ  
ದ್ವಾರಕೆಯ ಪುರದಿಂದ ಐತಂದು ಬಳಲಿಹೆವು  
ಎನ್ನಯಾ ಹೊಟ್ಟೆಯದು ಹಸಿದಿಹುದು ಮೊದಲಿಂಗಿ  
ತಿನ್ನಲಿಕೆ ಏನಾದರೀಯುವುದು ಎಂದಿಹನು

||೧೬೭೭||

ನಾವುಗಳು ಹಸಿವೆಯಲಿ ಬಂದಿರಲು ನೀವುಗಳು  
ನಿಮ್ಮಯಾ ಕಷ್ಟಗಳ ಹೇಳುವುದು ಯೋಗ್ಯವೇ  
ಪಾತ್ರೆಯಲಿ ಶೇಷಾನ್ನವಿದೋಡೆಯು ನೋಡುವೆನು  
ಪಾತ್ರೆಯನು ಕೊಂಡು ಬಾ ಎಂದಿಹನು ಮುರಹರನು

||೧೬೭೮||

ದ್ರೌಪದಿಯು ಆ ಸೂರ್ಯ ಪಾತ್ರೆಯನು ಕೊಳ್ಳುತ್ತಲಿ  
ಐತಂದು ಕೃಷ್ಣನ ಕೈಯ್ಯೊಳಗೆ ಇರಿಸುತ್ತಿರೆ  
ಕೃಷ್ಣನಾ ಕಣ್ಣೊಳಿಹ ಸೂರ್ಯನಾ ಕಿರಣವದು  
ಪಾತ್ರೆಯಲಿ ಬೀಳುತ್ತಿರೆ ಅಗಳನ್ನ ಕಂಡಿಹನು

||೧೬೭೯||

ಪಾತ್ರೆಯಲಿ ಅಂಟಿದ ಒಂದಗಳು ಅನ್ನವನು  
ಕೊಳ್ಳುತ್ತಲಿ ಶ್ರೀಕೃಷ್ಣ ಬಾಯೊಳಗೆ ಇರಿಸುತ್ತಲಿ  
ಹೇ ತಂಗಿ ದ್ರೌಪದಿಯೆ ಅನ್ನವದು ಇಲ್ಲೆಂದು  
ಸುಮ್ಮನೇ ಸುಳ್ಳನ್ನು ನುಡಿದಿರುವೆ ಎಂದಿಹನು

||೧೬೮೦||

ಒಂದಗಳು ಅನ್ನವನು ಶ್ರೀಕೃಷ್ಣ ನರಯಣನು  
ಸೇವಿಸಲು ಜಠರದಾ ಹದಿನಾಲ್ಕು ಲೋಕಗಳ  
ಪ್ರಾಣಿಗಳು ಜೀವಿಗಳು ಹಸಿವೆಯದು ತೊಲಗುತ್ತಲಿ  
ಸುಗ್ರಾಸ ಭೋಜನದ ತೃಪ್ತಿಯಲಿ ತೇಗಿದವು

||೧೬೮೧||

ನದಿಯೊಳಗೆ ಮುಳುಗಿದ ದೂರ್ವಾಸ ಮುನಿವರನು  
ಈರೈದು ಸಾವಿರದ ಶಿಷ್ಯರುಗಳೆಲ್ಲರೂ  
ಪಂಚಪಕ್ಷಾನ್ನಗಳ ಭೋಜನವ ಸವಿದಂತೆ  
ಜಠರುಗಳು ತುಂಬುತ್ತಲಿ ತೃಪ್ತಿಯಲಿ ತೇಗಿದರು

||೧೬೮೨||

ಗುರುವರರೆ ಎಮ್ಮಯಾ ಹೊಟ್ಟೆಗಳು ತುಂಬಿಹವು  
ಒಂದುಹನಿ ನೀರದುವೆ ಗಂಟಲೊಳು ಇಳಿಯದಿದೆ  
ಇನ್ನೆಂತು ಧರ್ಮಜನ ಭೋಜನವ ಗೈಯ್ಯುವುದು  
ಎನ್ನುತಲಿ ನುಡಿಯುತಿರೆ ದೂರ್ವಾಸ ನುಡಿದಿಹನು

||೧೬೮೩||

ಪಾಂಡವರು ಕೃಷ್ಣನಾ ಭಕ್ತರುಗಳಿರುತಿಹರು  
ಕೃಷ್ಣನಾ ಮಹಿಮೆಯಲಿ ಈ ಪರಿಯೆ ನಡೆದಿಹುದು  
ಪಾಂಡವರ ಕೆಣಕಿದೊಡೆ ಕಷ್ಟವದು ತಪ್ಪದದು  
ಎನ್ನುತಲಿ ದೂರ್ವಾಸ ಶಿಷ್ಯರಿಗೆ ನುಡಿದಿಹನು

||೧೬೮೪||

ಶಿಷ್ಯರ ಸಮೇತದಲಿ ದೂರ್ವಾಸ ಋಷಿವರನು  
ಆಶ್ರಮಕ್ಕೆ ಬರುತ್ತಿರಲು ಶ್ರೀಕೃಷ್ಣ ನೋಡುತಲಿ  
ಪರಶಿವನ ಎತ್ತಣದ ಬರವಿದುವು ಎನ್ನುತಲಿ  
ಮುರಹರನು ಮೃಡನನ್ನು ಬಲವಾಗಿ ಅಪ್ಪಿದನು

||೧೬೮೫||

ಕುಹಕನಾ ಕೌರವನ ಮನೆಯನ್ನ ಉಣ್ಣುತಲಿ  
ಈ ಪರಿಯ ನಾಟಕವ ನಾಡಿಕವು ಹಂಗಿನಲಿ  
ನಿನ್ನಯಾ ಭಕುತರನು ಪೀಡಿಸುವ ಇಚ್ಛೆಯದು  
ಎಳ್ಳೆನಿತು ಎಮಗಿಲ್ಲ ಎಂದಿಹನು ದೂರ್ವಾಸ

||೧೬೮೬||

ಹರಿಭಕುತ ಹರಭಕುತ ಇವರೊಳಗೆ ಭೇದವದು  
ಎನಿತಿಲ್ಲ ಇಬ್ಬರೂ ಒಂದೆ ಸಮ ಎಮಗಿಹರು  
ಹರಿಹರರ ಭೇದವನು ಮಾಡುವಾ ನರರುಗಳು  
ನರಕದಲಿ ಶಾಶ್ವತದಿ ನರಳುವರು ಎಂದಿಹನು

||೧೬೮೭||

ನಿನ್ನಯಾ ಕರುಣೆಯಲಿ ಪಾಂಡವರು ಶತ್ರುಗಳ  
ವಧಿಸುತಲಿ ರಾಜ್ಯವನು ಪಡೆಯುತಲಿ ಮೆರೆಯುವರು  
ಹೋಗಿ ಬಹೆವೆನ್ನುತಲಿ ಪಾಂಡವರ ಹರಸುತಲಿ  
ವರಹರನು ದೂರ್ವಾಸ ಮುನಿವರನು ತೆರಳಿದನು

||೧೬೮೮||

ಬಳಿಕಲಾ ಯಾದವನು ಧರ್ಮಜನೆ ಕೇಳುವುದು  
ವನವಾಸದವಧಿಯದು ಮುಗಿಯಲಿಕೆ ಬಂದಿಹುದು  
ಅಜ್ಞಾತವಾಸದಲಿ ಕೌರವನು ಜಾಲವನು  
ಮತ್ತೆ ಈ ವನವಾಸ ಕಟ್ಟುವನು ಬೀಸುತಲಿ

||೧೬೮೯||

ಗುಹಿತದಲಿ ವೇಷವನು ಬದಲಿಸುತ ವಾಸಿಪುದು  
ದುರುಳನಾ ಕೌರವನು ಜಾಲವನು ಬೀಸುತಲಿ  
ವಿಧವಿಧದ ಕಷ್ಟಗಳ ನೀಯಲಿಕೆ ಯತ್ತಿಪನು  
ನೀವುಗಳು ಎಚ್ಚರದೊಳಿಹುದೆಂದು ನುಡಿದಿಹನು

||೧೬೯೦||

ಮತ್ತೊಮ್ಮೆ ಕಷ್ಟಗಳು ಬಂದೊಡೆಯು ಎನ್ನಮ್ಮ  
ನೆನೆಯುವುದು ನಾಟಕವು ಎನ್ನುತಲಿ ಪಾಂಡವರ  
ಹರಸುತಲಿ ದ್ರೌಪದಿಯ ಸಾಂತ್ವನವಗೊಳಿಸುತಲಿ  
ದ್ವಾರಕಾಪುರಧೀಶ ದ್ವಾರಕೆಗೆ ತೆರಳಿದನು

||೧೬೯೧||

ತನ್ನನ್ನು ನಂಬಿರುವ ಭಕುತರನು ಕೈಬಿಡದೆ  
ಅನವರತ ಸಲಹುವಾ ಶ್ರೀಕೃಷ್ಣ ರಾಯನಾ  
ಕರುಣೆಯದು ಎಂತುಂಟವೊ ಎನ್ನುತಲಿ ಧರ್ಮಜನು  
ದ್ವಾರಕಾಧೀಶನನ ನೆನೆಯುತಲಿ ಇರ್ದಿಹನು

||೧೬೯೨||

**ಪಾಂಡವರ ನೋಯಿಸಲು ದುರುಳ ದುರ್ಯೋಧನನ ।**

**ಅಘೋಘ ಯಾತ್ರೆಯನು ಕೈಕೊಂಡು ನರಳಿದನು ||**

ಕೇಳುವುದು ಜನಮೆಜಯ ನೃಪವರನೆ ಬಳಿಕಿನಲಿ  
ಧರ್ಮಜನು ಕಾಮ್ಯಕದಿ ಹಲವುದಿನ ಕಳೆಯುತಿರೆ  
ವೃಕ್ಷಗಳು ಬರಡಾಗಿ ಫಲಗಳನು ಈಯದಿರೆ  
ಕಂದಮೂಲಾದಿಗಳು ದೊರೆಯದಿರೆ ನುಡಿದಿಹನು

||೧೬೯೩||

ಸೋದರರೆ ಈ ವನದಿ ನದಿಕೊಳವು ಬತ್ತಿಹವು  
ತರುಲತೆಗಳೊಣಗುತಲಿ ಫಲಗುಣನು ಈಯದಿವೆ  
ಬೇರೆಡೆಗೆ ತೆರಳುವುದು ಎನ್ನುತಲಿ ನುಡಿಯುತಲಿ  
ಪರಿವಾರ ಸಹಿತದಲಿ ದ್ವೈತವನ ಕೈದಿದನು

||೧೬೯೪||

ಸುತ್ತಣದಿ ವಾಸಿಸುತಿಕ ಋಷಿವರರು ತಾಪಸರು  
ದ್ವಿಜರುಗಳು ಪಾಂಡವರ ನೋಡಲಿಕೆ ಬಂದಿಹರು  
ದ್ವಿಜನೋರ್ವ ವಾಸಿಸುತ ಗುಹಿತದಲಿ ಪಾಂಡವರ  
ವಿಷಯವನು ಸಕಲವನು ಕೇಳುತಲಿ ಅರಿಯುತಲಿ

||೧೬೯೫||

ಗಜಪುರಕ್ಕೆ ಐತಂದು ಧೃತರಾಷ್ಟ್ರ ಭೂಪತಿಗೆ  
ದೂರ್ವಾಸ ಮುನಿವರನ ಬವಣೆಯನು ಕಷ್ಟವನು  
ಕೃಷ್ಣನ ಸಹಾಯವನು ವಿಶದದಲಿ ತಿಳಿಸುತಿರೆ  
ಭೂಪತಿಯು ಮದದೊಳಗೆ ಮಿಡುಕುತಲಿ ನೂಂದಿಹನು

||೧೬೯೬||

ಅಕಟಕಟ ಮಕ್ಕಳಿವು ಪಾಪಿಗಳು ಕೇಡಿಗಳು  
ಸುಮ್ಮನೇ ಪಾಂಡವರ ಹಿಂಸಿಸುತಲಿರುತಿಹರು  
ಸತತವೂ ಶ್ರೀಕೃಷ್ಣ ರಕ್ಷಿಸುವ ಪಾಂಡವರ  
ಕೂದಲೆಳೆ ಕೊಂಕದದು ಮಿಸುಕದದು ಎಂದಿಹನು

||೧೬೯೭||

ದುಷ್ಟರಾ ಮಾತುಗಳ ಕೇಳುತಲಿ ಕೌರವನು  
ಪಾಂಡವರ ದ್ವೇಷಿಸುತ ಪೀಡಿಸುತಲಿರುತಿಹನು  
ದ್ವೇಷಾಗ್ನಿ ಹೊತ್ತುತಲಿ ಕೌರವರ ಕುಲವನವ  
ಭಸ್ಮವನು ಮಾಡುವುದು ಎಂದಿಹನು ಧೃತರಾಷ್ಟ್ರ

||೧೬೯೮||

ಧರ್ಮಜನ ದುಃಖವನು ಭೀಮನಾ ಕೋಪವನು  
ಅರ್ಜುನನ ತಾಪವನು ಮಾದ್ರಿಜರ ಕಳವಳವ  
ಮಾನಿನಿಯ ದ್ರೌಪದಿಯ ತಳಮಳವ ನೆನೆಯತಲಿ  
ಕೌರವರ ಶ್ರೀಕೃಷ್ಣ ವಧಿಸುವನು ಎಂದಿಹನು

||೧೬೯೯||

ಎನ್ನಯಾ ಮಕ್ಕಳಿಗೆ ಉಳಿಗಾಲವಿನ್ನಿಲ್ಲ  
ದೀಪವನು ಮುತ್ತಿರುವ ಹುಳುಗಳಾ ಪರಿಯಲ್ಲಿ  
ಪಾಂಡವರ ಮುತ್ತಿರುವ ನೂರ್ವರೀ ನೊರಜುಗಳು  
ಉರಿಯುತಲಿ ಪಟಪಟನೆ ಬೀಳುವವು ಎಂದಿಹನು

||೧೭೦೦||

ಸನಿಹದಲಿ ಕುಳಿತಿರ್ದ ಆ ಶಕುನಿ ಖಳಕರ್ಣ  
ಕೇಳುತಲಿ ಕೌರವನ ಬಳಿಯಲ್ಲಿ ತೆರಳುತಲಿ  
ದೂರ್ವಾಸ ವೃತ್ತಾಂತವರುಹುತಿರೆ ವಿಶದದಲಿ  
ಕೌರವನು ಮನದೊಳಗೆ ತಳಮಳದಿ ಕುದಿದಿಹನು

||೧೭೦೧||

ಆ ಕಳ್ಳ ಕಪಟಿಯಾ ಕೃಷ್ಣನಾ ಕಾರಣದಿ  
ಎನ್ನಯಾ ಯತ್ನಗಳು ವ್ಯರ್ಥಗಳು ಆಗಿಹವು  
ಆವಪರಿ ಪಾಂಡವರ ಜಯಿಸುವುದು ಎನ್ನುತಲಿ  
ಕೌರವನು ಚಿಂತೆಯಾ ಸಾಗರದಿ ಮುಳುಗಿದನು

||೧೦೦೨||

ಚಿಂತೆಯನು ಮಾಡದಿರು ಕೌರವನೆ ನೀನೀಗ  
ಗಜ ತುರಗ ಕಾಲಾಳು ಸೈನ್ಯದಾ ಸಹಿತದಲಿ  
ವೈಭವದಿ ತೆರಳುತಲಿ ಪಾಂಡವರ್ಗ ನಿನ್ನಯಾ  
ಐಶ್ವರ್ಯ ತೋರಿಪುದು ಎಂದಿಹನು ಆ ಶಕುನಿ

||೧೭೦೩||

ಬಡತನದಿ ಗುಡಿಸಲಲಿ ವಾಸಿಸುವ ಪಾಂಡವರು  
ನಿನ್ನಯಾ ಧನಕನಕ ಮುತ್ತುಗಳ ರತ್ನಗಳ  
ವಜ್ರಗಳ ಹಾರಗಳ ಕಿರೀಟದ ವೈಭವವ  
ನೋಡುತಲಿ ಕಸಿವಿಸಿಯಗೊಳ್ಳುವರು ಎಂದಿಹನು

||೧೭೦೪||

ತಮ್ಮಯಾ ದಾರಿದ್ರ್ಯ ಹೀನಸ್ಥಿತಿ ನೆನೆಯುತಲಿ  
ಸಹಿಸದಲಿ ತಳಮಳಿಸಿ ಪ್ರಾಣಗಳ ತ್ಯಜಿಸುವರು  
ಶತ್ರುಗಳು ನಿಶ್ಯಕ್ತರಾಗಿರಲು ಶೌರ್ಯವನು  
ವೈಭವವ ತೋರುವುದು ನೃಪನೀತಿ ಎಂದಿಹನು

||೧೭೦೫||

ನಿನ್ನಯಾ ಸಾಮ್ರಾಜ್ಞ ಭಾನುಮತಿ ದೇವಿಯರು  
ಥಳಥಳಪ ದಿವ್ಯದಾ ವಸ್ತ್ರಗಳ ಧರಿಸುತಲಿ  
ಸ್ವರ್ಣದಾಭರಣಗಳು ರತ್ನದ ಕಿರೀಟದಲಿ  
ಶೋಭಿಸುತ ದ್ರೌಪದಿಯ ಬಳಿಯಲ್ಲಿ ಸುಳಿಯುತಿರೆ

||೧೭೦೬||

ಮಲಿನದಾ ಚಿಂದಿಯಾ ಬಟ್ಟೆಯನು ತೊಟ್ಟಿರುವ  
ಕೆದರಿರುವ ಕೇಶಗಳ ಬತ್ತಿರುವ ಬಾಡಿರುವ  
ನಿಸ್ತೇಜ ಪದನದಾ ದ್ರೌಪದಿಯು ನೋಡುತಲಿ  
ಮನದೊಳಗೆ ತಳಮಳವ ಗೊಳ್ಳುತಲಿ ನವೆಯುವಳು

||೧೭೦೭||

ಹೇ ಮಾವ ನೀ ನುಡಿದ ನುಡಿಗಳಿವು ನಿಜವಿಹವು  
ಆದೊಡೆಯು ಪಾಂಡವರ ವಾಸಿಸುವ ತಾಣಕ್ಕೆ  
ಸುಮ್ಮನೇ ನಾವೆಂತು ತೆರಳುವುದು ಎನ್ನುತಲಿ  
ದುರ್ಯೋಧನುಸುರುತಿರೆ ಖಳಕರ್ಣ ನುಡಿದಿಹನು

||೧೭೦೮||

ಆ ದ್ವೈತ ವನದೊಳಗೆ ಎಮ್ಮಯಾ ದಡ್ಡಿಯಲಿ  
ಇರುತಿರುವ ಗೋವುಗಳ ನೋಡುವಾ ನೆವದಲ್ಲಿ  
ವರಘೋಷ ಯಾತ್ರೆಯನು ಕೈಕೊಂಡು ನಮ್ಮಯಾ  
ವೈಭವವ ಪಾಂಡವರ್ಗ ತೋರಿಪುದು ಎಂದಿಹನು

||೧೭೦೯||

ಅಹುದಹುದು ಕರ್ಣ ನೀ ನುಡಿದಿರುವ ನುಡಿಗಳಿವು  
ಯೋಗ್ಯವಿವೆ ಎಮ್ಮಯಾ ಐಶ್ವರ್ಯ ಪಾಂಡವರ್ಗ  
ತೋರಿಪುದು ಆದೊಡೆಯು ಎಮ್ಮಯಾ ಬೊಪ್ಪನವ  
ಇದಕೊಪ್ಪನೆನ್ನುತಲಿ ಕೌರವನು ನುಡಿದಿಹನು

||೧೭೧೦||

ನಿನ್ನಯಾ ಬೊಪ್ಪನನು ಒಪ್ಪಿಪೆವು ಎನ್ನುತಲಿ  
ಆ ಶಕುನಿ ಖಳಕರ್ಣ ಕೌರವನ ಸಹಿತದಲಿ  
ಧೃತರಾಷ್ಟ್ರ ಭೂಪತಿಯ ಬಳಿಯಲ್ಲಿ ಐತಂದು  
ಸಾಷ್ಟಾಂಗ ಗೈಯ್ಯುತಿರೆ ಅಂಧನೃಪ ನುಡಿದಿಹನು

||೧೭೧೧||

ನೀವುಗಳು ಬಂದಿರುವ ಕಾರಣವನುಸುರುವುದು  
ಕಾರ್ಯವದು ಆವುದಿದೆ ಎನ್ನುತಲಿ ನುಡಿಯುತಿರೆ  
ನೃಪವರರೆ ನೀವುಗಳು ಆವುದೋ ಚಿಂತೆಯಲಿ  
ಖೇದದಲಿ ಮುಳುಗಿದುದ ಕೇಳುತಲಿ ಬಂದಿಹವು

||೧೭೧೨||

ನಿಮ್ಮಯಾ ಚಿಂತೆಯನು ಪರಿಹಾರ ಗೈಯ್ಯುವೆವು  
ಪೇಳುವುದು ಎನ್ನುತಲಿ ಖಳಕರ್ಣ ನುಡಿಯುತಿರೆ  
ಏನೆಂದು ಹೇಳುವೆನು ಸೋದರನ ಸುತರುಗಳು  
ಪಾಂಡವರು ವನದಲ್ಲಿ ತೊಳಲುತಿಹರೆಂದಿಹನು

||೧೭೧೩||

ನಾವಿಲ್ಲಿ ಅರಮನೆಯ ವೈಭವದ ಭೋಗದಲಿ  
ಪಂಚಪಕ್ಷಾನ್ನಗಳ ಭೋಜನದಿ ಸುಖಿಸುವವ  
ಪಾಂಡವರು ಹಸಿವೆಯಲಿ ಗಡ್ಡೆಗಳ ಗಣಿಸುಗಳು  
ತಿನ್ನುತಲಿ ಕಷ್ಟವನು ಭೋಗಿಸುತಲಿರುತಿಹರು ಎಂದಿಹನು

||೧೭೧೪||

ಸ್ವರ್ಗದೊಳು ವಾಸಿಸುವ ಎನ್ನಯಾ ಸೋದರನು  
ಅ ಪಾಂಡು ಎನ್ನನ್ನು ಶಪಿಸದೇ ಇರುತ್ತಿಹನೆ  
ದುರುಳರೀ ಮಕ್ಕಳುಗಳಾಡುವಾ ಆಟಕ್ಕೆ  
ಎನ್ನಮನ ನೊಂದಿಹುದು ಎಂದಿಹನು ಅಂಧನೃಪ

||೧೭೧೫||

ಕೌರವನು ಕೇಳುತ್ತಲಿ ಕೋಪದಲಿ ಭೂಪತಿಗೆ  
ಹೇ ಬೊಪ್ಪ ನಿಮ್ಮಯಾ ಸೋದರನ ಪಾಂಡುವಿನ  
ಮಕ್ಕಳಲಿ ಪ್ರೀತಿಯದು ಹಿಂದಾಗಿ ಇರುತ್ತಿಹುದು  
ನೀವುಗಳು ವಿಪಿನದಲಿ ಅವರೊಡನೆ ವಾಸಿಪುದು

||೧೭೧೬||

ನಾವುಗಳು ದುರ್ಜನರು ಪಾಪಿಗಳು ಕೇಡಿಗಳು  
ಕುಲವನ್ನು ನಾಶವನು ಮಾಡುವಾ ಘಾತುಕರು  
ಎಮ್ಮಯಾ ಸಹವಾಸ ತೊರೆಯುತ್ತಲಿ ಪಾಂಡವರ  
ಜೊತೆಯಲ್ಲಿ ಕಾನನದಿ ಸುಖಿಸುವುದು ಎಂದಿಹನು

||೧೭೧೭||

ಇಲ್ಲದಿರೆ ನಾವುಗಳು ನೂರ್ವರೀ ಕೌರವರು  
ಕಾನನವ ಸೇರುತ್ತಲಿ ಪ್ರಾಣಿಗಳ ತೃಜಿಸುವೆವು  
ನಿಮ್ಮಯಾ ಸಜ್ಜನನ ಧರ್ಮಜನ ಕರೆಸುತ್ತಲಿ  
ಪಟ್ಟವನು ಕಟ್ಟುತ್ತಲಿ ಸುಖಿಸುವುದು ಎಂದಿಹನು

||೧೭೧೮||

ಆಗಲಾ ಅಂಧನೃಪ ಪುತ್ರನಾ ನುಡಿಗೇಳ್ತು  
ಮನದೊಳಗೆ ಮರುಗುತ್ತಲಿ ವಾತ್ಸಲ್ಯ ಉಕ್ಕುತ್ತಲಿ  
ಸುತಮೋಹ ಜಾಲದಲಿ ಸಿಲುಕುತ್ತಲಿ ತೊಳಲುತ್ತಲಿ  
ನಯವಾಗಿ ಉಚಿತಮಿಹ ಹಿತವಚನ ನುಡಿದಿಹನು

||೧೭೧೯||

ಬಿಡುಮಗನೆ ಕೇಡಿನಾ ನುಡಿಗಳನು ನುಡಿಯುತ್ತಲಿ  
ಎನ್ನಯಾ ಮನವನ್ನು ತಳಮಳವ ಗೊಳಿಸದಿರು  
ನಿನ್ನಯಾ ಬಂಧುಗಳು ಪಾಂಡವರು ಹಕ್ಕಿನಲಿ  
ಸರಿಅರ್ಧ ರಾಜ್ಯಕ್ಕೆ ಭಾಗಿಗಳು ಆಗಿಹರು

||೧೭೨೦||

ದ್ವೇಷವನು ತೃಜಿಸುತ್ತಲಿ ಪಾಂಡವರ ಕರೆಸುತ್ತಲಿ  
ಸರಿಅರ್ಧ ರಾಜ್ಯವನು ನೀನಿತ್ತದಾದೊಡೆಯು  
ನಿನ್ನಯಾ ಕೀರ್ತಿಯದು ಚಂದ್ರಾರ್ಕ ಪರ್ಯಂತ  
ಜಗದೊಳಗೆ ಮೆರೆಯುವದು ಎಂದಿಹನು ಧೃತರಾಷ್ಟ್ರ

||೧೭೨೧||

ಆಗಲಾ ಖಳಶಕುನಿ ಭೂಪತಿಯೆ ಮುಪ್ಪಿನಲಿ  
ಮುದಿಹುಚ್ಚು ಹಿಡಿದಿಹುದು ಬುದ್ಧಿ ಮಂಕಾಗಿಹುದು  
ಸುತರುಗಳ ವೈಭವ ನೋಡುತ್ತಲಿ ಹಿಗ್ಗದೆಯೆ  
ಹೀನರಾ ಪಾಂಡವರ ನೆನೆಯುತ್ತಲಿ ಮರುಗುವಿರಿ

||೧೭೨೨||

ಜೂಜಿನಾ ಲಂಪಟನು ಧರ್ಮಜನು ಮೋಜಿನಲಿ  
ದ್ಯೂತದಲಿ ರಾಜ್ಯವನು ಸೋದರರ ಸಹಿತದಲಿ  
ಸತಿಯನ್ನು ಪಣವಾಗಿ ಒಡ್ಡುತ್ತಲಿ ಸೋತಿಹನು  
ಇದರೊಳಗೆ ಎಮ್ಮಯಾ ತಪ್ಪೆನಿತು ಇಲ್ಲೆಂದ

||೧೭೨೩||

ಪಾಂಡವರು ಆಕಳ ಸ್ವಭಾವದಾ ಸಜ್ಜನರು  
ನಿನ್ನಯಾ ಸುತರುಗಗು ದುರ್ಜನರು ಎನ್ನತಿಹೆ  
ವನವಾಸದವಧಿಯದು ಮುಗಿಯುತ್ತಿರೆ ಸಜ್ಜನರ  
ಪಾಂಡವರ ಸಜ್ಜನಿಕೆ ಸದ್ಗುಣವ ನೋಡುವುದು

||೧೭೨೪||

ಬಲೆಯೊಳಗೆ ಸಿಲುಕಿರುವ ಕ್ರೂರಹುಲಿ ಹೊರಬರಲು  
ಸಿಕ್ಕಿರುವ ಪ್ರಾಣಿಗಳ ತಿನ್ನುವಾ ಪರಿಯಲ್ಲಿ  
ಪರೆಯನ್ನು ತೊರೆದಿರುವ ಸರ್ಪವದು ಫೌತ್ಕರಿಸಿ  
ಹೆಡೆಯನ್ನು ಅಪ್ಪಳಿಸಿ ಕಚ್ಚುವಾ ಪರಿಯಲ್ಲಿ

||೧೭೨೫||

ಪಾಂಡವರು ವನವಾಸ ಸಮಯವದು ತೀರುತ್ತಿರೆ  
ಹದಿನಾಲ್ಕು ವರುಷಗಳ ಕಾಲವದು ಸಮೆಯುತ್ತಿರೆ  
ಕೋಪದಲಿ ಕೌರವರ ನೂರ್ವರಾ ಶಿರಗಳನು  
ತರಿಯದೇ ಇರುತ್ತಿಹರೆ ಎಂದಿಹನು ಆ ಶಕುನಿ

||೧೭೨೬||

ಸಭೆಯೊಳಗೆ ಆ ಭೀಮ ಅರ್ಜುನನು ಯಮಳರು  
ಗೈದಿರುವ ಘೋರ ಪ್ರತಿಜ್ಞೆಗಳ ಮರೆತಿಹೆಯಾ  
ನಿನ್ನಯಾ ಸುತಶತರ ರುಂಡಗಳ ತೆಗೆಯುತ್ತಲಿ  
ಪಾಂಡವರು ರಾಜ್ಯವನು ಕೊಳ್ಳುವರು ಎಂದಿಹನು

||೧೭೨೭||

ಪಾಂಡವರ ನೀಗಲೇ ನಿಗ್ರಹವ ಗೈಯ್ಯುವುದು  
ಇಲ್ಲದಿರೆ ಮುಂದಕ್ಕೆ ನಿಮಗೆಲ್ಲ ಕೇಡಹುದು  
ಹಾವಿನಾ ಮರಿಯದುವೆ ಚಿಕ್ಕದಿದೆ ಎನ್ನುತ್ತಲಿ  
ಬಿಟ್ಟೊಡೆಯ ಬೆಳೆಯುತ್ತಲಿ ಕಚ್ಚುವುದು ಎಂದಿಹನು

||೧೭೨೮||

ಅಹುದಹುದು ಸೌಬಲನ ನುಡಿಗಳಿವು ನಿಜವಿಹುದು  
ಅರ್ಜುನನು ತಪಗೈದು ಪಾಶಾಪತ ಶರವನ್ನು  
ಯಮ ಪರುಣ ದೇವೇಂದ್ರ ಮೊದಲಾದ ಸುರರಿಂದ  
ದಿವ್ಯಾಸ್ತ್ರ ಪಡೆದಿಹನು ಎಂದಿಹನು ಕೌರವನು

||೧೭೨೯||

ನಾಗರದ ಹಾವಿನಾ ಪರಿಯಲ್ಲಿ ಮರುತಜನ  
ರೋಷವದು ಶತವರುಷ ಪರ್ಯಂತವಿರುತಿಹುದು  
ದ್ರೌಪದಿಯ ಕೋಪದಾ ಜ್ವಾಲೆಯಲಿ ಮರುತಜನ  
ಗಾಳಿಯದು ಸೇರುತ್ತಲಿ ಕುರುಕುಲವ ದಹಿಸುವುದು

||೧೭೩೦||



ನಿನ್ನಯಾ ಮಕ್ಕಳನು ಕೌರವರ ನೂರ್ವರನು  
ಬಲಿಕೊಟ್ಟು ಪಾಂಡವರ ಪಕ್ಷವನು ಹಿಡಿಯುವುದು  
ಇಲ್ಲದಿರೆ ಎಮ್ಮಯಾ ಪಕ್ಷವನು ವಹಿಸುವುದು  
ಎನ್ನುತಲಿ ದುರ್ಯೋಧನುಸುರಿದನು ಭೂಪತಿಗೆ

||೧೭೩೧||

ಅಹುದಹುದು ಕೌರವನು ನಿಜವನ್ನು ನುಡಿದಿಹನು  
ಪಾಂಡವರು ಕೌರವರ ನಿರ್ಮೂಲ ಗೈಯ್ಯುವರು  
ಪಾಂಡವರ ಮೋಹವನು ತ್ಯಜಿಸುತಲಿ ನಿನ್ನಯಾ  
ಮಕ್ಕಳನು ನಂಬುವುದು ಎಂದಿಹನು ಖಳಕರ್ಣ

||೧೭೩೨||

ಹೋಗಲಾ ಮುಂದಣದ ಕಥೆ ಏಕೆ ಮಾತೇಕೆ  
ಈಗಲಿನ ನಿಮ್ಮಯ ವಿಚಾರವನು ಕಾರ್ಯವನು  
ತಿಳುಹುವುದು ಎನ್ನುತಲಿ ಧೃತರಾಷ್ಟ್ರ ಭೂಪತಿಯು  
ನುಡಿಯುತಿರೆ ದುರ್ಯೋಧನುಸುರಿದನು ಧರಣಿಪಗೆ

||೧೭೩೩||

ಶತ್ರುಗಳು ನಿರ್ಬಲರು ನಿರ್ವಿಣ್ಣ ರಾಗಿರಲು  
ಶೌರ್ಯವನು ದರ್ಪವನು ತೋರುವುದು ನೃಪನೀತಿ  
ಕಾನನದಿ ಬಳಲುತಿಹ ಪಾಂಡವರ ಎದುರಿನಲಿ  
ಎಮ್ಮಯಾ ವೈಭವವ ತೋರಿಪುದು ಎಂದಿಹನು

||೧೭೩೪||

ಹೇ ಮಗನೆ ಪಾಂಡವರು ವಿಪಿನದಲಿ ವಿಧವಿಧದ  
ಕಷ್ಟಗಳ ಸಹಿಸುತಲಿ ನೊಂದಿಹರು ಬೆಂದಿಹರು  
ಹಾಣ್ಣಿನಲಿ ಬರೆಯನ್ನು ಎಳೆದಂತೆ ನಿಮ್ಮಯಾ  
ವೈಭವವ ತೋರದಿರು ಎಂದಿಹನು ಧೃತರಾಷ್ಟ್ರ

||೧೭೩೫||

ಆ ಭೀಮ ಕೋಪದಲಿ ರೌದ್ರದಲಿ ಎದ್ದೊಡೆಯು  
ಪ್ರಳಯದಾ ರುದ್ರನಾ ಪರಿಯಲ್ಲಿ ನೂರ್ವರನು  
ಗದೆಯಿಂದ ಅಪ್ಪಳಿಸಿ ಯಮಸದನಕಟ್ಟುವನು  
ಪಾಂಡವರುಸಾಬರಿಯ ಬಿಡು ಎಂದನಂಧನೃಪ

||೧೭೩೬||

ನಾವುಗಳು ಪಾಂಡವರ ಬಳಿಯಲ್ಲಿ ಸುಳಿಯದಲೆ  
ದ್ವೈತವನ ದಡ್ಡಿಯಲಿ ಇರುತಿರುವ ನಮ್ಮಯಾ  
ಗೋವುಗಳ ನೋಡುತಲಿ ಬಹೆವೆಂದು ನುಡಿಯುತಲಿ  
ಕೌರವನು ಧೃತರಾಷ್ಟ್ರನೊಪ್ಪಿಗೆಯ ಪಡೆದಿಹನು

||೧೭೩೭||

ಆ ಘೋಷಯಾತ್ರೆಯಾ ವಾರ್ತೆಯದು ಪಸರುತಲಿ  
ಗಾಂಗೇಯ ವರವಿದುರ ಗುರುಕೃಪರು ಕೇಳುತಲಿ  
ಇದು ಘೋರ ಅನ್ಯಾಯ ಪಾಪದಾ ದುಷ್ಕೃತ್ಯ  
ಎನ್ನುತಲಿ ಕಳವಳದಿ ಕೌರವಗೆ ನುಡಿದಿಹರು

||೧೭೩೮||

ನಿಮ್ಮಯಾ ಮರವಣಿಗೆ ಉರುವಣಿಗೆ ವೈಭವವ  
ನೋಡುತಲಿ ಆ ಭೀಮ ವ್ಯಾಘ್ರದಾ ಕೋಪದಲಿ  
ನೆಗೆಯುತಲಿ ನಿಮ್ಮನ್ನು ಹರಿಯುತಲಿ ತಿನ್ನುವನು  
ಹೋಗದಿರಿ ಎನ್ನುತಲಿ ಗಾಂಗೇಯ ನುಡಿದಿಹನು

||೧೭೩೯||

ಎಮ್ಮಯಾ ಅಕ್ಷೋಹಿಣೀ ಸೈನ್ಯ ನೋಡುತಲಿ  
ಆ ಭೀಮ ಅಂಜುತಲಿ ಎಮ್ಮನ್ನು ಕಣಕದಿಹ  
ನಾವುಗಳು ಪಾಂಡವರು ಕೋಪಿಸುವ ಆವುದೇ  
ಕಾರ್ಯವನು ಮಾಡದಿಹೆವೆಂದಿಹನು ಕೌರವನು

||೧೭೪೦||

ನಾವುಗಳು ನಿನ್ನಯಾ ಹಿತಕಾಗಿ ನುಡಿದಿಹೆವು  
ಆವುದೇ ಕಾರಣದಿ ದ್ವೇಷದಾ ಕಿಡಿಹೊತ್ತಿ  
ಸಂಗ್ರಾಮ ಸಂಭವಿಸಿ ಕಷ್ಟದಲಿ ತೊಳಲುವಿರಿ  
ನಾವುಗಳು ಬಾರದಿಹೆವೆಂದಿಹನು ನದಿಸುತನು

||೧೭೪೧||

ಈ ಪರಿಯೆ ನುಡಿಯುತಲಿ ಗಾಂಗೇಯ ವರವಿದುರ  
ಗುರುದ್ರೋಣ ಕೃಪರುಗಳು ತೆರಳುತಿರೆ ಕೌರವನು  
ಮಂತ್ರಿಗಳ ಕರೆಸುತಲಿ ಆ ಘೋಷಯಾತ್ರೆಯಾ  
ಸಿದ್ಧತೆಯ ಬೇಗನೇ ಗೈಯ್ಯಲಿಕೆ ತಿಳಿಸಿದನು

||೧೭೪೨||

**ಕೌರವನು ಪರಿವಾರ ಸೈನ್ಯದಾ ಸಹಿತದಲಿ ।**

**ವೈಭವದಿ ಪಾಂಡವರ ಸನಿಹದಲಿ ಬಂದಿಹನು ॥**

ರಾಜಭಂಡಾರವನು ಒಡೆಯುತಲಿ ಹೊಳೆಹೊಳೆವ  
ಮುತ್ತಗಳ ರತ್ನಗಳ ಗೋಮೇದಿಕಾಗಳ  
ಸ್ವರ್ಣದಾಭರಣಗಳ ಪೀತಾಂಬರಾದಿಗಳ  
ಅರಮನೆಯ ಗಣಿಕೆಯರ್ಗ ದಾಸಿಯರ್ಗ ಇತ್ತಿಹನು

||೧೭೪೩||

ಕೌರವನು ಮಿರಮಿರನೆ ಮಿಂಚುತಿಹ ರೇಶಿಮೆಯ  
ವಸ್ತ್ರಗಳ ಧರಿಸುತಲಿ ರತ್ನಗಳ ವಜ್ರಗಳ  
ವೈಶಿಷ್ಟ್ಯದ ಹಾರಗಳ ಕೊರಳೋಳಿಗೆ ಧರಿಸುತಲಿ  
ಮಸ್ತಕದಿ ರತ್ನದ ಕಿರೀಟದಲಿ ಮೆರೆದಿಹನು

||೧೭೪೪||

ಸೌಬಲನು ಖಳಕರ್ಣ ದುಶ್ಯಾಸನಾದಿಗಳು  
ಹೊಳೆಹೊಳೆವ ಪೀತಾಂಬರಾದಿಗಳ ವಸ್ತ್ರಗಳ  
ಛೇದನ ರತ್ನಗಳ ವಜ್ರಗಳ ಮಾಲೆಗಳ  
ಸ್ವರ್ಣದಾಭರಣಗಳ ಧರಿಸುತಲಿ ಮೆರೆದಿಹರು

||೧೭೪೫||

ಭಾನುಮತಿ ಮೊದಲಾದ ರಾಣಿಯರು ಚೆಲುವೆಯರು  
ದಿವ್ಯಾಂಬರಾಭರಣ ರತ್ನಗಳ ವಜ್ರಗಳ  
ವಿಲಸಿತದ ಹಾರಗಳ ಒಡ್ಡುಣನೂಪುರವ  
ಧರಿಸುತಲಿ ಸೌಂದರ್ಯ ಸೊಬಗಿನಲಿ ಮೆರೆದಿಹರು

||೧೭೪೬||

ಕೌರವನು ಸೌಬಲನು ಕರ್ಣ ದುಶ್ಯಾಸನರು  
ಬಂಧುಗಳು ಬಾಂಧವರು ಸೈನ್ಯದಧಿಕಾರಿಗಳು  
ಮಂತ್ರಿಗಳು ಮೊದಲಾದ ಗಣ್ಯರುಗಳೊಡಗೂಡಿ  
ವಾದ್ಯಗಳು ಮೊಳಗುತಿರೆ ಪಯಣವನು ಬೆಳೆಸಿದನು

||೧೭೪೭||

ಈರೈದು ಸಾವಿರದ ಗಜನಿಕರ ಸಹಿತದಲಿ  
ಹದಿನೈದು ಸಾವಿರದ ಶುಭ್ರದಾ ತುರಗಗಳ  
ಇಪ್ಪತ್ತು ಸಾವಿರದ ರಥರಥಿಕರೊಡಗೂಡಿ  
ಅಗಣಿತದ ಸೈನ್ಯದಾ ಸಹಿತದಲಿ ಹೊರಟಿಹನು

||೧೭೪೮||

ಭಾನುಮತಿ ಮೊದಲಾದ ಅರಸಿಯರು ಬೆಡಗಿನಲಿ  
ಅ ರಾಣಿವಾಸದಾ ಸಖಿಯರಾ ಮೇಳದಲಿ  
ಮನ್ಮಥನ ಮಧ್ವಾನೆ ಸೈನ್ಯವದು ಹೊರಟಿಹುದೊ  
ಎಂಬಂತೆ ವೈಭವದಿ ಸೊಗಸಿನಲಿ ನಡೆದಿಹುದು

||೧೭೪೯||

ದ್ವಿಜರುಗಳು ಪಂಡಿತರು ಕವಿಗಮಕಿ ವಾಗ್ಮಿಗಳು  
ಗಾಯಕರು ನರ್ತಕರು ವಾದ್ಯಗಳ ಪರಿಣತರು  
ಕೀರ್ತನ ವಿಶಾರದರು ನಾಟಕದ ತಂಡಗಳು  
ಪುರಜನರು ನಡೆದಿಹರು ಆ ಘೋಷಯಾತ್ರೆಯಲಿ

||೧೭೫೦||

ಗಿರಿವನವ ಕೆರೆ ತೊರೆಯ ಸರಸಿಗಳ ದಾಂಟುತಲಿ  
ಪಯಣದಲಿ ಸಾಗುತಲಿ ಪಾಂಡವರು ವಾಸಿಸುವ  
ದ್ವೈತವನ ಸನಿಹದಲಿ ವಿಸ್ತರದ ಬಯಲಿನಲಿ  
ಬಲಸಹಿತ ಬಿಡಾರ ಹೂಡಿಹನು ಕೌರವನು

||೧೭೫೧||

ಸಚಿವರನು ಸೈನ್ಯದಧಿಕಾರಿಗಳ ಕರೆಸುತಲಿ  
ಅವರವರಿಗುಚಿತದಲಿ ವಸತಿಗಳ ನಿಲಯಗಳ  
ನಿರ್ಮಿಸುತ ಮಜ್ಜನದ ಭೋಜನದ ಸೌಕರ್ಯ  
ಎಲ್ಲವನು ಮಾಡಲಿಕೆ ಕೌರವನು ನುಡಿದಿಹನು

||೧೭೫೨||

ಸಚಿವರಿಗೆ ಅಧಿಕಾರಿ ವರ್ಗಕ್ಕೆ ನಿಲಯಗಳ  
ಗಾಯಕರು ನರ್ತಕರು ದ್ವಿಜರಿಗೆ ವಸತಿಗಳ  
ಗಜಶಾಲೆ ಹಯಶಾಲೆ ಶಸ್ತ್ರಾಸ್ತ್ರ ರಥಶಾಲೆ  
ಅಗಣಿತದ ಸಂಖ್ಯೆಯಲಿ ರಚಿಸಿದರು ಭರದಲ್ಲಿ

||೧೭೫೩||

ಕೌರವನು ಗೋವುಗಳ ಹಟ್ಟಿಯಲಿ ಸಾಗುತಲಿ  
ದಷ್ಟ ಪುಷ್ಟಾ ಗಿರುವ ಹೋರಿಗಳ ಗೋವುಗಳ  
ಬಾಲಗಳ ಮೇಲಕ್ಕೆ ಎತ್ತುತಲಿ ನೆಗೆಯುತಿಹ  
ಸುಂದರದ ಹಸುಗಳಾ ಮರಿಗಳನು ಖೇಕ್ಷಿದ

||೧೭೫೪||

ವಿಪ್ರರಿಗೆ ಗೋವುಗಳ ದಾನಗಳ ನಿತ್ತಿಹನು  
ಅಧಿಕಾರಿ ವರ್ಗಕ್ಕೆ ಉಡುಗೊರೆಗಳಿತ್ತಿಹನು  
ಗಾಯಕರು ನರ್ತಕರು ನಾಟಕದ ಪರಿಣತರು  
ಕವಿಗಮಕಿ ಎಲ್ಲರಿಗೆ ಧನಕನಕವಿತ್ತಿಹನು

||೧೭೫೫||

ಇತ್ತಲಾ ಅರಮನೆಯ ವನಿತೆಯರ ವೃಂದಗಳು  
ವನದೊಳಗೆ ತಂಡದಲಿ ತೆರಳುತಲಿ ನುಗ್ಗುತಲಿ  
ಹೂಗಳನು ಹಣ್ಣುಗಳ ತರಿಯುತ ವಿನೋದದಲಿ  
ಚೆಲ್ಲುತಲಿ ಧ್ವಂಸವನು ಮಾಡುತಲಿ ನಡೆದಿಹರು

||೧೭೫೬||

ಕೊಳದೊಳಗೆ ಧುಮುಕುತಲಿ ಅರಳಿರುವ ಕಮಲಗಳ  
ಕುಸುಮಗಳ ತರಿಯುತಲಿ ಹರಿಹರಿದು ಎಸೆಯುತಲಿ  
ನೀರನ್ನು ಕಲಕುತಲಿ ಚೆಲ್ಲಾಟವಾಡುತಲಿ  
ಕಲಕಲನೆ ನಾದವನು ಗೈದಿಹರು ಲಲನೆಯರು

||೧೭೫೭||

ಧ್ಯಾನದಲಿ ಕುಳಿತಿರ್ದ ತಪಸ್ವಿಗಳ ಜಡೆಯನ್ನು  
ಗಡ್ಡವನು ಜಗ್ಗುತಲಿ ತಪಸನ್ನು ಕೆಡಿಸಿಹರು  
ಋಷಿವರರು ಗೈಯ್ಯುತಿಹ ಯಜ್ಞದಾ ಕುಂಡದಲಿ  
ನೀರನ್ನು ಹೊಯ್ಯುತಲಿ ಯಜ್ಞವನು ಕೆಡಿಸಿಹರು

||೧೭೫೮||

ಆಶ್ರಮದ ವಟುಗಳಾ ಜನಿವಾರ ಚಂಡಿಕೆಯ  
ಎಳೆಯುತಲಿ ಜಗ್ಗುತಲಿ ಬೋಳಾದ ತಲೆಗಳಲಿ  
ಕೈಬೆರಳ ನಾಡಿಸುತ ವಿಧವಿಧದ ಚೇಷ್ಟೆಗಳ  
ಗೈದಿಹರು ವನಿತೆಯರು ಗಹಗಹಿಸಿ ನಗುನಗುತ

||೧೭೫೯||

ಇದು ದ್ವೈತವನವಿಹುದು ಪಾಂಡವರು ವಾಸಿಹರು  
ನಿಮ್ಮಯಾ ಚೇಷ್ಟೆಗಳ ದುಷ್ಕೃತ್ಯ ಕಾರ್ಯಗಳ  
ಅರುಹುತಲಿ ನಿಮ್ಮನ್ನು ಶಿಕ್ಷಿಪೆಪು ಎನ್ನುತಲಿ  
ತಪಸ್ವಿಗಳು ನುಡಿಯುತಿರೆ ಲಲನೆಯರು ನುಡಿದಿಹರು

||೧೭೬೦||

ಇದು ನಮ್ಮ ಹಸ್ತಿನೆಯ ಪುರದರಸು ಕೌರವನ  
ವನವಿಹುದು ಪಾಂಡವರು ಕೌರವನ ಸೇವಕರು  
ಈಗವರು ಕೌರವರ ಮನೆ ಕಸವ ಗುಡಿಸುವಾ  
ಹೀಸರಾ ಭೃತ್ಯರುಗಳೆಂದಿಹರು ವನಿತೆಯರು

||೧೭೬೧||

ಬೇಕಾದೊಡೀಗಲೇ ಪಾಂಡವರ್ಗ ತಿಳುಹುತಲಿ  
ಯುದ್ಧಕ್ಕೆ ಬರಹೇಳಿ ಬೇಗನೇ ಕರೆತಹುದು  
ಚತುರಂಗ ಬಲಸಹಿತ ನಿಮ್ಮಯಾ ಪಾಂಡವರ  
ಸಂಹಾರ ಗೈಯ್ಯುವರು ಎಂದಿಹರು ಲಲನೆಯರು

||೧೭೬೨||

ಆ ಕ್ಷಣದಿ ಋಷಿವರರು ತಪಸ್ಸಿಗಳು ಧಾವಿಸುತ  
ಧರ್ಮಜನ ಬಳಿಯಲ್ಲಿ ತೆರಳುತಲಿ ಕಳವಳದಿ  
ಸಾಷ್ಟಾಂಗ ಗೈಯ್ಯತಲಿ ಕೌರವನ ವನಿತೆಯರು  
ಇತ್ತಿರುವ ಹಿಂಸೆಯನು ವಿಶದದಲಿ ಅರುಹಿದರು

||೧೭೬೩||

ಕಲಿಭೀಮ ಕೇಳುತಲಿ ಕೋಪವದು ಉಕ್ಕುತಲಿ  
ರೋಮಗಳು ನಿಮಿರುತಲಿ ತನುರಕುತ ಕುದಿಯುತಲಿ  
ಕಣ್ಣುಗಳು ಕಿಡಿಕೆಡ ಕಾರುತಲಿ ರೌದ್ರದಲಿ  
ಗದೆಯನ್ನು ತಿರುಹುತಲಿ ಮೇಲಕ್ಕೆ ಎದ್ದವನು

||೧೭೬೪||

ವನದೊಳಗೆ ಬಡತನದಿ ಕಷ್ಟಗಳ ಭೋಗಿಸುವ  
ನಮ್ಮಯಾ ಎದುರಿನಲಿ ತಮ್ಮಯಾ ವೈಭವ  
ತೋರಿಸಲು ಬಂದಿರುವ ಕೌರವರ ನೂರ್ವರನು  
ಸಂಹಾರ ಗೈಯ್ಯುವೆನು ಎಂದಿಹನು ಕಲಿಭೀಮ

||೧೭೬೫||

ಧರ್ಮಜನು ನೋಡುತಲಿ ಮರುತಜನೆ ಸುಮ್ಮನಿರು  
ತಾಳ್ಮೆಯನು ತಾಳುವುದು ಸಹನೆಯನು ಮೀರದಿರು  
ಕೋಪಕಿದು ಹೊತ್ತಲ್ಲ ಸಮಯವನು ಅರಿಯುತಲಿ  
ಉಚಿತದಲಿ ವರ್ತಿಪುದು ಜಾಣತನವೆಂದಿಹನು

||೧೭೬೬||

ಕೌರವನು ಈ ವನಕೆ ಅಧಿಪತಿಯು ಇರುತಿಹನು  
ದೊಡ್ಡಿಗಳ ಗೋವುಗಳ ನೋಡಲಿಕೆ ಬಂದಿಹನು  
ಮೇಲಾಗಿ ಕೌರವರು ಎಮ್ಮಯಾ ಬಂಧುಗಳು  
ಕ್ರೋಧದಲಿ ದುಡುಕದಿರು ಎಂದಿಹನು ಧರ್ಮಜನು

||೧೭೬೭||

ಆಗಲಾ ಕೌರವನು ಜಲಕೇಳಿಕೋಸುಗವೆ  
ತೆರಳುವುದು ಎನ್ನುತಲಿ ನುಡಿಯುತಿರೆ ಬಂಧುಗಳು  
ಮಂತ್ರಿಗಳು ಅಧಿಕಾರಿ ವರ್ಗಗಳು ಲಲನೆಯರ ಸಹಿತಹಲಿ  
ಸಕಲರೂ ಗಂಧರ್ವದುದ್ಯಾನಕ್ಕೆದಿದರು

||೧೭೬೮||

ತೋಟವನು ರಕ್ಷಿಸುವ ಗಂಧರ್ವ ಭಟರುಗಳು  
ಬಾಗಿಲಲಿ ತಡೆಯುತಲಿ ಇದು ಚಿತ್ರಸೇನನಾ  
ಗಂಧರ್ವನುದ್ಯಾನವಿರುತಿಹುದು ಮತ್ಸ್ಯರಿಗೆ  
ಪ್ರವೇಶಕನುಮತಿಯು ಇಲ್ಲೆಂದು ನುಡಿಹಿದರು

||೧೭೬೯||

ಇದು ನಮ್ಮ ಹಸ್ತಿನೆಯ ಪುರದರಸು ಕೌರವನ  
ವಶದೊಳಗೆ ಇರುತಿರುವ ತಾಣದಾ ವನವಿಹುದು  
ಜಲಕೇಳಿಕೋಸುಗವೆ ನಾವಿಲ್ಲಿ ಬಂದಿಹೆವು  
ಕೌರವರ ಬಳಗವನು ತಡೆಯದಿರಿ ಎಂದಿಹರು

||೧೭೭೦||

ನಾವುಗಳು ಕುರುಪತಿಯ ಸುತರುಗಳು ಮಂತ್ರಿಗಳು  
ಬಂಧುಗಳು ಬಾಂಧವರು ಅರಮನೆಯ ವನಿತೆಯರು  
ಸರಸಿಯಲಿ ಜಲಕ್ರೀಡೆಗೋಸುಗವೆ ಬಂದಿಹೆವು  
ಬಾಗಿಲನು ತೆರೆಯುವುದು ಎನ್ನುತಲಿ ನುಡಿಹಿದರು

||೧೭೭೧||

ನರರುಗಳು ಪ್ರವೇಶಿಸಲು ನಿರ್ಬಂಧವಿರುತಿಹುದು  
ಜಲಕ್ರೀಡೆಯಾಡಲಿಕೆ ಬೇರೆಯಾವನದೊಳಗೆ  
ತೆರಳುವುದು ಆರನ್ನು ಬಿಡದಿರಲು ಆಜ್ಞೆಯಿದೆ  
ಎನ್ನುತಲಿ ಉದ್ಯಾನ ರಕ್ಷಕರು ನುಡಿಹಿದರು

||೧೭೭೨||

ಕೇಳುತಲಿ ಸಕಲರೂ ಕೋಪದಲಿ ಭರದಲ್ಲಿ  
ತೋಟದಾ ಬಾಗಿಲವ ನೊದೆಯುತಲಿ ಮುರಿಯುತಲಿ  
ಬಾಳೆಗಳ ತೆಂಗುಗಳ ದಾಳಿಂಬೆ ದ್ರಾಕ್ಷಿಗಳ  
ಫಲಭರಿತ ವೃಕ್ಷಗಳ ಕೊಚ್ಚುತಲಿ ಕೆಡಹಿದರು

||೧೭೭೩||

ಮಲ್ಲಿಗೆಯ ಜಾಜಿಗೆಯ ಕೇದಗೆಯಶೋಕಗಳ  
ವರಪಾರಿಜಾತಗಳ ವೃಕ್ಷಗಳ ಕೆಡಹಿದರು  
ಸರಸಿಯಲಿ ಅರಳಿರುವ ಕಮಲಗಳ ಕುಸುಮಗಳ  
ಕಿತ್ತೆಸೆದು ನೀರಾಟ ಚಿಲ್ಲಾಟ ವಾಡಿದರು

||೧೭೭೪||

ಗಂಧರ್ವ ಸೈನಿಕರು ನೋಡುತಲಿ ಕ್ರೋಧದಲಿ  
ಖಿಡ್ಗಗಳ ಹಿರಿಯುತಲಿ ತಿರುಹುತಲಿ ಮುತ್ತುತಲಿ  
ಕೌರವನ ಸೈನಿಕರ ಶಿರಗಳನು ತರಿಯುತಲಿ  
ರಕುತದಾ ಕೋಡಿಯನು ಹರಸಿದರು ವನದೊಳಗೆ

||೧೭೭೫||

ಜಲಕೇಳಿಕೋಸುಗವೆ ನೀವುಗಳು ಬಂದಿಹಿರೂ  
ರಕುತದಾ ಓಕುಳಿಯ ಆಟಕ್ಕೆ ಬಂದಿಹಿರೂ  
ಎನ್ನುತಲಿ ಕೌರವನ ಸೈನಿಕರ ನಿರಿಯುತಿರೆ  
ಸಕಲರೂ ದಿಕ್ಕಟ್ಟು ದೆಸೆದೆಸೆಗೆ ಓಡಿದರು

||೧೭೭೬||

ಕೌರವನ ಸುತರುಗಳು ಅರಮನೆಯ ನಾರಿಯರು  
ಸಕಲರೂ ಎತ್ತಣದ ಜಲಕೇಳಿ ಎನ್ನುತಲಿ  
ಭೀತಿಯಲಿ ದೆಸೆದೆಸೆಗೆ ಚದುರುತಲಿ ಧಾವಿಸುತ  
ಕೌರವಗೆ ವೃತ್ತಾಂತವರುಹಿದರು ವಿಶದದಲಿ

||೧೭೭೭||

ಕೌರವನು ಕೇಳುತಲಿ ಕಿಡಿಕೆಡವಾಗುತಲಿ  
ಸೇನಾಧಿಕಾರಿಗಳ ಕರೆಸುತಲಿ ಆ ಕ್ಷಣದಿ  
ಗಜತುರಗ ಕಾಲಾಳು ಚತುರಂಗ ಬಲಸಹಿತ  
ಅಕ್ಷೋಣ ಸೈನ್ಯವನು ಕಳುಹಿದನು ಶಿಕ್ಷಿಸಲು

||೧೭೭೮||

ಕೌರವ ಸೈನಿಕರು ಉದ್ಯಾನ ರಕ್ಷಕರ  
ಯಕ್ಷರನು ವಧಿಸುತ್ತಲಿ ವನದೊಳಗೆ ನುಗ್ಗುತ್ತಲಿ  
ಫಲಪುಷ್ಪ ವೃಕ್ಷಗಳ ಕೊಚ್ಚುತ್ತಲಿ ಕೆಡುಹುತರೆ  
ಯಕ್ಷರಗಳರುಹಿದರು ಆ ಚಿತ್ರಸೇನಂಗೆ ||೧೭೭೯||

ವರಚಿತ್ರಸೇನ ನೃಪ ಕೇಳುತ್ತಲಿ ಕೋಪದಲಿ  
ಅಗಣಿತದ ಗಂಧರ್ವ ಸೈನ್ಯವನು ಕಳುಹುತರೆ  
ವ್ಯಾಘ್ರಗಳು ಚಿಗರೆಗಳ ಮುತ್ತುವಾ ಪರಿಯಲ್ಲಿ  
ಕೌರವನ ಸೈನ್ಯವನು ಮುತ್ತುತಲಿ ತರಿದಿಹರು ||೧೭೮೦||

ಖೇಚರನ ಸೈನಿಕರು ಕೌರವನ ಯೋಧರನು  
ಶಿರಗಳನು ತರಿಯುತ್ತಲಿ ಸಂಹಾರ ಗೈಯ್ಯುತ್ತಿರೆ  
ಕೌರವನು ಕೇಳುತ್ತಲಿ ದಿಗ್ಭ್ರಮೆಯ ಗೊಳ್ಳುತ್ತಲಿ  
ಚಿಂತೆಯಲಿ ಮುಳುಗುತ್ತಲಿ ಹೌಹಾರಿ ಕುಳಿತಿಹನು ||೧೭೮೧||

ಕುರುಪತಿಯೆ ಚಿಂತೆಯನು ಮಾಡದಿರು ನೀನೀಗ  
ಎನಗಾಚ್ಛೆ ಈಯುವುದು ಗಂಧರ್ವ ಸೈನಿಕರ  
ನಿಮಿಷದಲಿ ಸಂಹಾರ ಗೈಯ್ಯುವೆನು ನಂಬುವುದು  
ಎನ್ನುತಲಿ ಖಳಕರ್ಣ ಕುರುಪತಿಗೆ ನುಡಿದಿಹನು ||೧೭೮೨||

ಅಹುದಹುದು ಕರ್ಣ ನೀ ನುಡಿದನುಡಿ ನಿಜವಿಹುದು  
ನಿನ್ನಯಾ ಶೌರ್ಯವನು ಶಕ್ತಿಯನು ಅರಿತಿರುವೆ  
ಯುದ್ಧವನು ಗೈಯ್ಯಲಿಕೆ ಸಮರ್ಥನಿಹೆ ಎನ್ನುತಲಿ  
ಕೌರವನು ಬಲಸಹಿತ ಕರ್ಣನನು ಕಳುಹಿದನು ||೧೭೮೩||

ಸೌಲಬನು ಬಾಹ್ಲಿ ಕನು ದುಶ್ಯಾಸನಾದಿಗಳು  
ಶಲ್ಯನಾ ಸುತರುಗಳು ಸೋಮದತ್ತಾದಿಗಳು  
ಅಪರಿಮಿತ ಕಾಲಾಳು ರಥರಥಿಕರೊಡಗೂಡಿ  
ಸೈನ್ಯದಾ ಸಹಿತದಲಿ ಯುದ್ಧಕ್ಕೆ ತೆರಳಿದರು ||೧೭೮೪||

ಆ ಭಾನು ನಂದನನು ಭಾನುವಿನ ಪರಿಯಲ್ಲಿ  
ತೊಳತೊಳಗಿ ಬೆಳಗುತ್ತಲಿ ರಥವನ್ನು ಸಾಗಿಸುತ್ತ  
ಗಂಧರ್ವ ಸೇನೆಯಲಿ ನುಗ್ಗುತ್ತಲಿ ಸಾಗುತ್ತಲಿ  
ಸಾವಿರದ ಶತ್ರುಗಳ ಶಿರಗಳನು ತರಿದಿಹನು ||೧೭೮೫||

ಬಾಣಗಳ ಮಳೆಯನ್ನು ಸುರಿಸುತ್ತಲಿ ಕಲಿಕರ್ಣ  
ಲಕ್ಷೋಪಲಕ್ಷದಾ ಗಂಧರ್ವ ಸೈನಿಕರ  
ರುಂಡಗಳ ಮುಂಡಗಳ ಕೆಡಹುತ್ತಲಿ ರಕುತದಾ  
ೋಡಿಯನು ಹರಸಿದನು ಕಲಿಕರ್ಣ ರಣದೊಳಗೆ ||೧೭೮೬||

ಕುರುಬಲದ ಭಟರುಗಳು ಖೇಚರರ ಸೈನಿಕರ  
ಕಡಿಯುತ್ತಲಿ ಕೊಚ್ಚುತ್ತಲಿ ಸಂಹಾರ ಗೈಯ್ಯುತ್ತಿರೆ  
ಉದ್ಯಾನಗೊಡವೆಯದು ನಮಗೇಕೆ ಎನ್ನುತಲಿ  
ಗಂಧರ್ವ ಸೈನಿಕರು ದಿಕ್ಕಿಟ್ಟು ಓಡಿದರು ||೧೭೮೭||

ಅಂಜದಿರಿ ಅಳುಕದಿರೆ ಹಿಂದಕ್ಕೆ ಓಡದಿರಿ  
ಹುಲುನರರಿಗಂಜುತ್ತಲಿ ಹೇಡಿಗಳ ಪರಿಯಲ್ಲಿ  
ಓಡುವುದು ಗಂಧರ್ವ ವೀರರಿಗೆ ಸಲ್ಲದಿದು  
ಎನ್ನುತಲಿ ಮತ್ತೆ ಅಖೇಚರರು ಮುತ್ತಿದರು ||೧೭೮೮||

ನರದಿಂದ ಸೋಲುತ್ತಲಿ ಬದುಕಿರುವಂತಲೂ  
ಸಾಯುವುದು ಲೇಸೆಂದು ಗಂಧರ್ವ ಭಟರುಗಳು  
ಪ್ರಾಣದಾ ಹಂಗನ್ನು ತೊರೆಯುತ್ತಲಿ ಕಾಡುತ್ತಲಿ  
ಸ್ವರ್ಗದಾ ಸುಂದರಿಯರಪ್ಪಿದರು ತೋಳಿನಲಿ ||೧೭೮೯||

ಮರ್ತ್ಯರಲಿ ಈ ಪರಿಯ ವೀರರನು ಕಂಡಿಲ್ಲ  
ಮಾನವನು ಇವನಲ್ಲ ಆ ಕಾಲ ಯಮನಿಹನು  
ಎಮ್ಮನ್ನು ಯಮಸದನಕಟ್ಟುವನು ಎನ್ನುತಲಿ  
ಓಡುತ್ತಲಿ ವರಚಿತ್ರಸೇನಂಗೆ ಅರುಹಿದರು ||೧೭೯೦||

ಅ ಮರ್ತ್ಯಲೋಕದಾ ಹುಳು ಜಂತು ಹುಲುನರನು  
ಗಂಧರ್ವ ಸುರರುಗಳು ಎಮ್ಮನ್ನು ಸೋಲಿಪುದು  
ಗಂಧರ್ವ ಕುಲಕಿದುವೆ ಹೀನತರ ಅಪಮಾನ  
ಎನ್ನುತಲಿ ಆ ಚಿತ್ರಸೇನನೃಪ ಖಿತಿಗೊಂಡ ||೧೭೯೧||

ಹೊಳೆಹೊಳೆವ ಧನುವನ್ನು ಶರಗಳನು ಕೊಳ್ಳುತ್ತಲಿ  
ಶುಭ್ರದಾ ಅಶ್ವಗಳ ಹೂಡಿರುವ ರಥವನ್ನು  
ಎರುತಲಿ ಆ ಚಿತ್ರಸೇನನೃಪ ಭರದಲ್ಲಿ  
ಗಜತುರಗ ಚತುರಂಗ ಬಲಸಹಿತ ಬಂದಿವನು ||೧೭೯೨||

ಕುದುರೆಗಳು ಕುದುರೆಗಳ ಅನೆಗಳು ಅನೆಗಳ  
ರಾವುತರು ರಾವುತರ ಮಾವುತರು ಮಾವುತರ  
ರಥಿಕರು ರಥಿಕರರ ಬೆನ್ನಟ್ಟಿ ತಾಗುತ್ತಲಿ  
ಭೀಕರದ ಘನಘೋರ ಯುದ್ಧವನು ಗೈದಿಹರು ||೧೭೯೩||

ಕೇಳುವುದು ಜನಮೆಜಯ ನೃಪವರನೆ ಆ ಕ್ಷಣದಿ  
ಲಕ್ಷೋಪಲಕ್ಷದಾ ಗಂಧರ್ವ ಸೈನಿಕರು  
ಕೌರವನ ಬಲದೊಳಗೆ ನುಗ್ಗುತ್ತಲಿ ತರಗೆಲೆಯ  
ತರಿವಂತೆ ಅರಿಗಳಾ ಶಿರಗಳನು ತರಿದಿಹರು ||೧೭೯೪||

ಕೌರವನ ಸೈನಿಕರು ಗಂಧರ್ವ ಬಲವನ್ನು  
ಮುತ್ತುತಲಿ ರೋಷದಲಿ ರುಂಡಗಳನುರುಳಿಸಲು  
ಗಂಧರ್ವ ಸೈನ್ಯವದು ಪ್ರಾಣದಾ ಭಯದಲ್ಲಿ  
ದೇಸಿದೆಸೆಗೆ ಓಡಿಮದಾ ಬೆದರುತಲಿ ಚೆದುರಿದುದು

||೧೭೯೫||

ಆ ಚಿತ್ರಸೇನನೃಪ ನೋಡುತಲಿ ಕ್ರೋಧದಲಿ  
ಎನ್ನಯಾ ವನವನ್ನು ಧ್ವಂಸವನು ಮಾಡಿಹರು  
ಹುಲನರಗಿನಿತೊಂದು ಧೈರ್ಯವೇ ಎನ್ನುತಲಿ  
ಬಾಣಗಳ ಮಳೆಯನ್ನು ಧಾರಿಯಲಿ ಸುರಿದಿಹನು

||೧೭೯೬||

ಕೌರವನ ಸೈನಿಕರು ದಿಕ್ಕೆಟ್ಟು ಓಡುತಿರೆ  
ಅಂಜದಿರಿ ಅಂಜದಿರಿ ಎನ್ನುತಲಿ ಕಲಿಕರ್ಣ  
ಈಗಿನ್ನ ಶೌರ್ಯವನು ನೋಡುವುದು ಎನ್ನುತಲಿ  
ಆ ಚಿತ್ರಸೇನಂಗೆ ಎದುರಾಗಿ ಬಂದಿಹನು

||೧೭೯೭||

ಎಲವೆಲವೊ ಹುಳುಜಂತು ಹುಲನರನು ನೀನಿರುವೆ  
ಗಂಧರ್ವನೆನ್ನೊಡನೆ ನಿನ್ನಯಾ ಶೌರ್ಯವನು  
ತೋರಲಿಕೆ ಬಂದಿಹೆಯಾ ನಿನ್ನನ್ನು ನಿಮಿಷದಲಿ  
ವಧಿಸುತಲಿ ದಿಗುಬಲಿಯ ನೀಯುವೆನು ಎಂದಿಹನು

||೧೭೯೮||

ಶೂರರುಗಳೆಂದಿಗೂ ತಮ್ಮಯಾ ಶೌರ್ಯವನು  
ಹೊಗಳಿದೆಯೆ ಶೌರ್ಯವನು ಶರದೊಳಗೆ ತೋರಿಪರು  
ನಿನ್ನಯಾ ಶೌರ್ಯವನು ಬಾಣದಲಿ ತೋರುವುದು  
ಸುಮ್ಮನೇ ಬೊಗಳೆದಿರು ಎಂದಿಹನು ಕಲಿಕರ್ಣ

||೧೭೯೯||

ಗಂಧರ್ವ ಕ್ರೋಧದಲಿ ಅಗಣಿತದ ಬಾಣಗಳ  
ಮಳೆಯನ್ನು ಸುರಿಸುತಲಿ ಶರಜಾಲ ರಚಿಸುತಲಿ  
ಕರ್ಣನನು ಮುಸುಕುತಲಿ ಮುಚ್ಚುತಿರೆ ಸುತ್ತಲೂ  
ಘೋರತರ ಗಾಢಾಂಧಕಾರವದು ಕವಿದಿಹುದು

||೧೮೦೦||

ಕಲಿಕರ್ಣ ಸಾವಿರದ ಶರಗಳನು ಎಸೆಯುತಲಿ  
ಶರಗಳಾ ಜಾಲವನು ತರಿಯುತಲಿ ಬಿಸುಡುತಿರೆ  
ಮೇಘವದು ಬಗಿಯುತಲಿ ಹೊಳೆಹೊಳೆವ ರವಿಯಂತೆ  
ರವಿಸುತನು ಕಲಿಕರ್ಣ ತೊಳಗುತಲಿ ಬೆಳಗಿದನು

||೧೮೦೧||

ಭಲೆ ಭಾಪು ಭಲೆ ಭಾಪು ಈ ಪರಿಯ ವೀರರನು  
ಸುರನರರೊಳಿಂದಿ ನೀ ಪರ್ಯಂತ ಕಂಡಿಲ್ಲ  
ನಿನ್ನಯಾ ಶೌರ್ಯಕ್ಕೆ ಸಾಹಸಕೆ ವಿಕ್ರಮಕೆ  
ಮೆಚ್ಚಿಹೆನು ಎಂದಿಹನು ಆ ಚಿತ್ರಸೇನನೃಪ

||೧೮೦೨||

ಹೊಗಳಿಕೆಗೆ ತೆಗಳಿಕೆಗೆ ಯುದ್ಧದಲಿ ಸ್ಥಾನಿಲ್ಲ  
ಬಿಲ್ಲುಗಳ ಬಾಣಗಳ ಕೌಶಲದ ಪರಿಣತೆಯ  
ದರ್ಶನವ ತೋರಿಸುವ ರಣಭೂಮಿ ಇರುತಿಹುದು  
ಶೌರ್ಯವನು ತೋರಿಪುದು ಎಂದಿಹನು ಕಲಿಕರ್ಣ

||೧೮೦೩||

ಈ ಸರ್ಪಾಸ್ತ್ರ ಗರುಡಾಸ್ತ್ರ ಅಗ್ನಾಸ್ತ್ರ ವರುಣಾಸ್ತ್ರ  
ವಾಯವ್ಯ ಕೌಬೇರ ಮೊದಲಾದ ಭೀಕರದ  
ದಿವ್ಯಾಸ್ತ್ರ ಪ್ರತ್ಯಾಸ್ತ್ರ ವೆಸೆಯುತಲಿ ಖಂಡಿಸುತ  
ಈರ್ವರೂ ಘನಘೋರ ಯುದ್ಧವನು ಗೈದಿಹರು

||೧೮೦೪||

ಧರ್ಮಜನು ಮರುತಜನು ಅರ್ಜುನನು ಮಾದ್ರಿಜನು  
ಋಷಿವರರು ತಪಸ್ಸಿಗಳು ತರುದಿಬ್ಬವೇರುತಲಿ  
ಆ ಚಿತ್ರಸೇನ ನೃಪ ಕಲಿಕರ್ಣ ರೀರ್ವರಾ  
ಯುದ್ಧವನು ಕೌತುಕದಿ ನೋಡುತಲಿ ಇದಿಹರು

||೧೮೦೫||

ಕಲಿಕರ್ಣ ಗಂಧರ್ವ ಬಲಜಲಧಿ ಕಲಕುತಲಿ  
ನುಗ್ಗುತಲಿ ಬಾಣಗಳ ಮಳೆಗಳನು ಸುರಿಸುತಲಿ  
ಗಂಧರ್ವರಗಣಿತರ ಶಿರಗಳನು ತರಿಯುತಿರೆ  
ದಿಕ್ಕೆಟ್ಟು ದೇಸಿದೆಸೆಗೆ ಖೇಚರರು ತೆರಳಿದರು

||೧೮೦೬||

ಹುಳುಜಂತು ನರರಿಗೆ ಇನಿತೊಂದು ಗರ್ವವೇ  
ಹೇ ನೊರಜೆ ಉಬ್ಬದಿರು ಉಬ್ಬಸವ ಮಾಡುವೆನು  
ಎನ್ನೊಡನೆ ನಿನ್ನಯಾ ಶೌರ್ಯವನು ತೋರುವುದು  
ಎನ್ನುತಲಿ ವರಚಿತ್ರ ಸೇನನೃಪ ನೈತಂದ

||೧೮೦೭||

ಮರ್ತ್ಯರಲಿ ಈ ಪರಿಯ ದನುರ್ವಿದ್ಯೆ ಪರಿಣತನು  
ಎನಿಸಿರುವ ಕಲಿಕರ್ಣ ಕೌರವನ ಮಿತ್ರನಿಹ  
ಈತನಾ ಗರ್ವವನು ಮುರಿಯುವೆನು ಎನ್ನುತಲಿ  
ಶರಬಿಡುತ ಕರ್ಣನಾ ಧನುವನ್ನು ಖಂಡಿಸಿದ

||೧೮೦೮||

ಕೋಪದಲಿ ಕಲಿಕರ್ಣ ಹೊಸಪಾಪ ಕೊಳ್ಳುತಲಿ  
ಮರ್ತ್ಯರಾ ಬಾಣಗಳ ಸವಿಯನ್ನು ನೋಡುವುದು  
ಎನ್ನುತಲಿ ಧಾರೆಯಲಿ ಶರವೃಷ್ಟಿ ಗೈಯ್ಯುತಲಿ  
ಗಂಧರ್ವರಗಣಿತದ ಶಿರಗಳನು ತರಿದಿಹನು

||೧೮೦೯||

ಕಿನ್ನರರು ಕಿಂಪುರುಪ ಯಕ್ಷರರು ರಾಕ್ಷಸರು  
ಸೈನ್ಯದಾ ಸಾಗರವು ಕರ್ಣನನು ಮುತ್ತುತಿರೆ  
ಕೌರವನು ಸೌಬಲನು ದುಶ್ಯಾಸನಾದಿಗಳು  
ಸಕಲಬಲ!ಸಹಿತದಲಿ ಧಾವಿಸುತ ಬಂದಿಹರು

ಅಂಜದಿರಿ ಅಳುಕದಿರಿ ಕೌರವರ ಸೈನಿಕರ  
ಮಿನುಗುತಿಕ ಹುಳುಗಳಿಗೆ ಭಾನು ತಾನಂಜುವನೆ  
ಎನ್ನುತಲಿ ಕಲಿಕರ್ಣ ಬಾಣಗಳ ನೆಸೆಯುತಲಿ  
ಗಂಧರ್ವ ಸೈನಿಕರ ತರಿದಿಹನು ನಿಮಿಷದಲಿ

||೧೮೧೧||

ಕಳಿತ ಫಲ ನಿಕರಗಳು ಕಳಚುತಲಿ ಬೀಜಂತೆ  
ಗಂಧರ್ವ ಸೈನಿಕರ ಶಿರನಿಕರ ಬಿದ್ದಿಹವು  
ಬಿರುಗಾಳಿ ಬೀಸುತಿರೆ ಮೇಘಗಳು ಚದುರ್ದಂತೆ  
ಗಂಧರ್ವ ಸೈನಿಕರು ದೆಸೆದೆಸೆಗೆ ಓಡಿಹರು

||೧೮೧೨||

ಪುನರಪಿಯು ಗಂಧರ್ವರಗಣಿತದ ಭಟರುಗಳು  
ಗಜತುರಗ ಕಾಲಾಳು ರಥರಥಿಕ ಸಹಿತದಲಿ

ಕ್ರೋಧದಲಿ ಧಾವಿಸುತ ಐತಂದು ಕರ್ಣನಾ  
ರಥವನ್ನು ಮುತ್ತುತಲಿ ಸುತ್ತಲೂ ನಿಂದಿಹರು

||೧೮೧೩||

ಆ ಕ್ಷಣದಿ ಕುರುಪತಿಯು ನೋಡುತಲಿ ಭರದಲ್ಲಿ  
ಚತುರಂಗ ಬಲಸಹಿತ ವೇಗದಲಿ ಬರುತಲಿರೆ

ಗಂಧರ್ವ ಕೌರವರ ಸೈನ್ಯಗಳು ಎರಡುಗಳು  
ಎದುರಾಗಿ ಭೀಕರದ ಯುದ್ಧವನು ಗೈದಿಹವು

||೧೮೧೪||

ಪರಶುಗಳ ಪಾಶಗಳ ಖಡ್ಗಗಳ ಕತ್ತಿಗಳ  
ಭಲ್ಲಿಗಳ ಬರ್ಚಿಗಳ ಗದೆಗಳ ಚಕ್ರಗಳ

ವಿಧವಿಧದ ಆಯುಧವ ಕೊಳ್ಳುತಲಿ ಭಟರುಗಳು  
ಕಾದಿದರು ನೆತ್ತರದ ಹೊನಲನ್ನು ಹರಿಸುತಲಿ

||೧೮೧೫||

**ಆ ಚಿತ್ರಸೇನ ನೃಪ ಕಾದುತಲಿ ಕೌರವನ |**

**ಬಂಧಿಸುತ ಧರ್ಮಜನ ಚರಣದಲಿ ಕೆಡಹಿದನು ||**

ಕುರುಪತಿಯು ಬಾಣಗಳ ಮಳೆಗಳನು ಸುರಿಸುತಲಿ  
ಕರ್ಣನನು ಮುಸುಕಿರುವ ಶರಜಾಲ ಕಡಿಯುತಿರೆ  
ಮೇಘವನು ಬಗಿಯುತಲಿ ತೊಳತೊಳಗಿ ಬೆಳಗುತಹ  
ರವಿಯಂತೆ ರವಿಸುತನು ತೇಜದಲಿ ಹೊಳೆದಿಹನು

||೧೮೧೬||

ಭರದಲ್ಲಿ ಇನಸುತನು ಧನುವನ್ನು ಕೊಳ್ಳುತಲಿ  
ಎಲವೆಲವೊ ಗಂಧರ್ವ ನಿನ್ನನ್ನು ವಧಿಸುವೆನು  
ಎನ್ನುತಲಿ ಕ್ರೋಧದಲಿ ನಿಶಿತಶರ ವಿರಿಸುತಲಿ  
ಟಂಕಾರ ಗೈಯುತಲಿ ಗುರಿಯಿಡುತಲೆಸೆದಿಹನು

||೧೮೧೭||

ಮತ್ತೆ ಆ ಕುರುಬಲವು ಚೇತರಿಸಿ ಕೊಳ್ಳುತಲಿ  
ಉತ್ಸಾಹಗೊಳ್ಳುತಲಿ ಉಕ್ಕು ತಿಹ ಶೌರ್ಯದಲಿ  
ಗದೆಗಳನು ತಿರುಹುತಲಿ ಖಡ್ಗಗಳ ರುಳಪಿಸುತ  
ಗಂಧರ್ವರಗಣಿತರ ಯೋಧರನು ಕೊಂದಿಹರು

||೧೮೧೮||

ಅಕಟಕಟ ಮರ್ತ್ಯರೀ ಹುಳುಜಂತು ನರರಗಳು  
ಎಮ್ಮನ್ನು ಸೋಲಿಪುದು ಅಪಮಾನ ವಿರುತಿಹುದು  
ಸುರರುಗಳು ನೋಡುತಲಿ ಉಪಹಾಸ ಗೈಯುವರು  
ಲಜ್ಜೆಯಾ ವಿಷಯವಿದು ಎನ್ನುತಲಿ ಕ್ರೋಧದಲಿ

||೧೮೧೯||

ಗಿಡುಗಗಳು ಗಿಳಿಗಳನು ಮುತ್ತುವಾ ಪರಿಯಲ್ಲಿ  
ಕೌರವನ ಸೈನ್ಯವನು ಸುತ್ತಲೂ ಮುತ್ತುತಲಿ  
ಗಂಧರ್ವ ಸೈನಿಕರು ತರಗಲೆಯ ತರಿವಂತೆ  
ಕುರುಬಲದ ಭಟರುಗಳ ತಲೆಗಳನು ತಂದಿಹರು

||೧೮೨೦||

ಹೇ ಮೂರ್ಖ ಕೌರವನೆ ಗಂಧರ್ವಸಂಘಿಗಳ  
ಹಿಡಿಯುತಲಿ ನಮಿಸುತಲಿ ಕ್ಷಮೆಯನ್ನು ಕೇಳುವುದು  
ಇಲ್ಲದಿರೆ ನಿನ್ನನ್ನು ಯಮಸದನಕಟ್ಟುವನು  
ಎನ್ನುತಲಿ ಗಂಧರ್ವ ಸೈನಿಕರು ನುಡಿದಿಹರು

||೧೮೨೧||

ಕಲಿಕರ್ಣ ಕೇಳುತಲಿ ಕಿಡಿಕೆಂಡವಾಗುತಲಿ  
ಹೊಳೆಹೊಳೆವ ಆಗ್ನೇಯ ಅಸ್ತ್ರವನು ಬಿಡುತಲಿರೆ  
ಆ ಚಿತ್ರಸೇನನೃಪ ವಾರುಣದ ಅಸ್ತ್ರವನು  
ಎಸೆಯುತಲಿ ಕಡಿಯುತಲಿ ಪುಡಿಪುಡಿಯ ಗೈದಿಹನು

||೧೮೨೨||

ಮತ್ತೆ ಆ ಕಲಿಕರ್ಣ ಪರ್ವತದ ಘೋರಾಸ್ತ್ರ  
ಬಿಡುತಲಿರೆ ಗಂಧರ್ವ ವಜ್ರಾಸ್ತ್ರವೆಸೆಯುತಲಿ  
ಪರ್ವತವ ಹುಡಿಗೈದು ಧೂಳಿಪಟ ಮಾಡುತಲಿ  
ಬಾಣಗಳ ಮಳೆಗಳನು ಸುರಿಸಿಹನು ಗಂಧರ್ವ

||೧೮೨೩||

ಸರ್ಪಾಸ್ತ್ರ ಗರುಡಾಸ್ತ್ರ ತಿಮಿರಾಸ್ತ್ರ ರವಿಯಸ್ತ್ರ  
ನೈಋತ್ಯ ವಾಯವ್ಯ ಆಗ್ನೇಯ ಮೊದಲಾದ  
ದಿವ್ಯಾಸ್ತ್ರ ಪ್ರತ್ಯಸ್ತ್ರವೆಸೆಯುತಲಿ ಘೋರದಲಿ  
ಸಮದಂಡಿ ವೀರರುಗಳೀರ್ವರು ಕಾದಿದರು

||೧೮೨೪||

ಕರ್ಣನಾ ಬತ್ತಳಿಕೆಯೊಳಗಿದ್ ಬಾಣಗಳು  
ತೀರುತಿರೆ ಆ ಚಿತ್ರಸೇನನೃಪ ಭರದಲ್ಲಿ  
ಹರಿತಶರವೆಸೆಯುತಲಿ ಕಲಿಕರ್ಣ ಧರಿಸಿದ್  
ಕವಚವನು ಕಡಿಯುತಲಿ ಕೊಸರುತಲಿ ಕೆಡಹಿದನು

||೧೮೨೫||

ಶರವೆರಡವೆಸೆಯುತಲಿ ಕುದುರೆಗಳನಿರಿಯುತಲಿ  
ಕರ್ಣನಾ ರಥವನ್ನು ಪುಡಿಪುಡಿಯ ಗೈದಿಹನು  
ಮತ್ತೊಂದೊ ಶರವನ್ನು ಎಚ್ಚುತಲಿ ಕರ್ಣನಾ  
ಕರದೊಳಿಹ ಧನುವನ್ನು ಖಂಡಿಸುತ ಕೆಡಹಿದನು

||೧೮೨೬||

ಮುನ್ನಿನಲಿ ದುಷ್ಟರಾ ದಾನವರು ಎಮ್ಮನ್ನು  
ಹಿಂಸೆಯನು ಗೊಳಿಸಿದಾ ಪರಿಯಲ್ಲಿ ಹುಲುನರರು  
ಹೀನರೀ ಮಾನವರು ಎಮ್ಮನ್ನು ಹಿಂಸಿಪರು  
ಎನ್ನುತಲಿ ಚಿಂತಿಸುತ ಗಂಧರ್ವ ಕ್ರೋಧದಲಿ

||೧೮೨೭||

ಹೊಳೆಹೊಳೆವ ದಿವ್ಯದಾ ಆಗ್ನೇಯ ಅಸ್ತ್ರವನು  
ತೆಗೆಯುತಲಿ ಬಿಲ್ಲಿನಲಿ ಅಳವಡಿಸಿ ತೂರುತಲಿ  
ಬಿಡುತಲಿರೆ ಪ್ರಳಯದಾ ಜ್ವಾಲೆಯನು ಉಗುಳುತಲಿ  
ಕರ್ಣನನು ದಹಿಸಲಿಕೆ ವೇಗದಲಿ ಬರುತಲಿರೆ

||೧೮೨೮||

ಹೌಹಾರಿ ಬೆರಗಾಗಿ ಬೆಪ್ಪಾಗಿ ಕಲಿಕರ್ಣ  
ನಿಲ್ಲುತಿರೆ ಆ ಕ್ಷಣದಿ ವಿಕರ್ಣನೀಕ್ಷಿಸುತ  
ಭರದಲ್ಲಿ ಧಾವಿಸುತ ತನ್ನಯಾ ರಥದೊಳಗೆ  
ಕರ್ಣನನು ಕುಳ್ಳರಿಸಿ ಸಾಂತ್ವನವ ಗೈದಿಹನು

||೧೮೨೯||

ಇತ್ತಲಾ ದಿಬ್ಬದಲಿ ನಿಲ್ಲುತಲಿ ನೋಡುತಿಹ  
ಪವನಜನು ಅರ್ಜುನನು ಮಾದ್ರಿಜರು  
ಮುನಿವೃಂದ ಕರ್ಣನಾ ಪರಿಭವವ ಕಾಣುತಲಿ  
ಹರ್ಷದಲಿ ಕೇಕೆಯಲಿ ಕುಣಿಕುಣಿದು ನಲಿದಿಹರು

||೧೮೩೦||

ಕರ್ಣನಾ ದುರ್ಗತಿಯ ಕಾಣುತಲಿ ಕುರುಬಲವು  
ಅದ್ಭುತ ಪರಾಕ್ರಮಿಯು ಭಂಗವನು ಪಟ್ಟಿರಲು  
ನಿರ್ಬಲರ ನಮ್ಮಯಾ ಪಾಡೇನು ಎನ್ನುತಲಿ  
ದಿಕ್ಕಿಟ್ಟು ದೆಸೆದೆಸೆಗೆ ಭಯದಲ್ಲಿ ಚದುರಿದುದು

||೧೮೩೧||

ಕುರುಪತಿಯು ನೋಡುತಲಿ ಕರವನ್ನು ಎತ್ತುತಲಿ  
ಅಂಜದಿರಿ ಹೆದರದಿರಿ ಅನುಜರೊಡಗೂಡಿ  
ನಾವುಗಳೂ ನೂರ್ವರೂ ಚತುರಂಗ ಬಲಸಹಿತ  
ಗಂಧರ್ವ ನೃಪನನ್ನು ಸಂಹಾರ ಗೈಯ್ಯುವೆವು

||೧೮೩೨||

ಸಮರದಲಿ ಸೋಲುವುದು ಗೆಲ್ಲುವುದು ಸಹಜಮಿದು  
ಹೊಚ್ಚ ಹೊಸ ಉತ್ಸಾಹ ಶೌರ್ಯದಲಿ ನುಗ್ಗುತಲಿ  
ಯುದ್ಧವನು ಗೈಯ್ಯುತಲಿ ರಿಪುಬಲವ ತರಿಯುವುದು  
ಎನ್ನುತಲಿ ಭಟರಿಗೆ ಧೈರ್ಯವನು ಇತ್ತಿಹನು

||೧೮೩೩||

ಕುರುಪತಿಯ ಸೋದರನು ದುಶ್ಯಾಸನಾದಿಗಳು  
ಅಗಣಿತದ ಕರಿತುರಗ ರಥರಥಿಕ ಸೈನ್ಯದಲಿ  
ಚತುರಂಗ ಬಲಸಹಿತ ಧಾವಿಸುತ ನುಗ್ಗುತಲಿ  
ಗಂಧರ್ವ ಸೈನ್ಯವನು ಕೊಚ್ಚುತಲಿ ಕೆಡಹಿದರು

||೧೮೩೪||

ನೀವುಗಳು ಕೌರವನ ಸೋದರುಗಳಿರುತಿಹಿರಿ  
ಎಮ್ಮಯಾ ತಾಣದಲಿ ಐತಂದು ಎಮ್ಮೆದುರು  
ದರ್ಪವನು ಗರ್ವವನು ತೋರುತಿಹ ನಿಮ್ಮನ್ನು  
ಸರ್ವರನು ಯಮಲೋಕ ಕಟ್ಟುವೆವು ಎನ್ನುತಲಿ

||೧೮೩೫||

ಗಂಧರ್ವ ಸೈನಿಕರು ಸೇನಾಧಿಕಾರಿಗಳು  
ಕುರುಬಲವ ಕಬ್ಬನ್ನು ಕೊಚ್ಚುವಾ ಪರಿಯಲ್ಲಿ  
ರುಂಡಗಳ ಮುಂಡಗಳ ಕೊಚ್ಚುತಲಿ ಕೆಡಹುತಲಿ  
ರಕ್ತದಾ ಹೊಳೆಯೊಳಗೆ ಕುರುಬಲವ ನೆನೆಸಿದರು

||೧೮೩೬||

ಗಂಧರ್ವ ನೃಪವರನು ವರಚಿತ್ರ ಸೇನನು  
ಕ್ರೋಧದಲಿ ಶರಗಳನು ಎಸೆಯುತಲಿ ಕೌರವನ  
ಅನುಜರನು ನೋಯಿಸುತ ಗಾಯವನು ಗೊಳಿಸುತಲಿ  
ಪಾಶದಲಿ ಹೆಡೆಮುರಿಗೆ ಕಟ್ಟುತಲಿ ಒಗೆದಿಹನು

||೧೮೩೭||

ದುರುಳನಾ ಕೌರವನ ಬಂಧಿಪುದು ಎನ್ನುತಲಿ  
ಸಾಗರದ ತೆರೆಗಳಾ ಪರಿಯಲ್ಲಿ ಅಗಣಿತದ  
ಸೈನಿಕರ ಕೊಳ್ಳುತಲಿ ಗಂಧರ್ವ ನೃಪವರನು  
ಕೌರವನ ಸಮ್ಮುಖಿಕೆ ರಥವನ್ನು ಬಿಟ್ಟಿಹನು

||೧೮೩೮||

ಕೋಟಿಯಾ ಸಂಖ್ಯೆಯಲಿ ಗಂಧರ್ವ ಭಟರುಗಳು  
ಮಿಂಚಿನಾ ವೇಗದಲಿ ನುಗ್ಗುತಲಿ ಭರದಲ್ಲಿ  
ಕೌರವನ ಮುತ್ತುತಲಿ ಸುತ್ತಲೂ ಭದ್ರಮಿಹ  
ಸೈನ್ಯದಾ ಕೋಟಿಯನು ನಿರ್ಮಿಸುತ ನಿಂದಿಹರು

||೧೮೩೯||

ಹೊಳೆಹೊಳೆವ ಖಡ್ಗಗಳ ಹಿರಿಯುತಲಿ ರುಳುಕಿಸುತ  
ಭಲ್ಲಿಗಳ ಬರ್ಚಿಗಳ ಗದೆಗಳನು ಕೊಡಲಿಗಳ  
ಹಿಡಿಯುತಲಿ ಸೈನಿಕರು ನಿಲ್ಲುತಿರೆ ಕೌರವನು  
ಪಂಜರದ ಹುಲಿಯಂತೆ ಭಯಭೀತನಾಗಿಹನು

||೧೮೪೦||

ಆಗಲಾ ಗಂಧರ್ವ ನೃಪವರನು ಐತಂದು  
ಜಲಕೇಳಿಗೋಸುಗವೆ ಬಂದಿರುವ ಕಡುಮೂರ್ಖ  
ಕುರುಪತಿಯ ನಿನ್ನನ್ನು ರಕುತದಾ ಕೇಳಿಯಲಿ  
ರಮಿಸಲಿಕೆ ನರಕಕ್ಕೆ ಅಟ್ಟುವೆನು ಎಂದಿದನು

||೧೮೪೧||

ಕುದುರೆಗಳ ಕಡಿವಾಣ ಕೊಳ್ಳುತಲಿ ಗಂಧರ್ವ  
ಕೌರವನ ಹೆಡೆಮುರಿಗೆ ಬಿಗಿಯುತಲಿ ಕಟ್ಟುತಲಿ  
ದುಷ್ಟನಿಗೆ ಶಿಕ್ಷೆಯನು ಈಯುವುದು ಎನ್ನುತಲಿ  
ದರದರನೆ ಎಳೆತಂದು ರಥದೊಳಗೆ ಒಗೆದಿಹನು

||೧೮೪೨||

ಕರ್ಣಂಗೆ ಕೌರವಗೆ ಒದಗಿರುವ ದುರ್ಗತಿಯ  
ಕಾಣುತಲಿ ಕುರುಸೈನ್ಯ ಪ್ರಾಣದಾ ಭಯದಲ್ಲಿ  
ಬಿಲ್ಲುಗಳ ಬಾಣಗಳ ಶಸ್ತ್ರಾಸ್ತ್ರ ಚೆಲ್ಲುತಲಿ  
ಗಂಧರ್ವ ನೃಪನಿಗೆ ಸಾಷ್ಟಾಂಗವೆರಗಿದರು

||೧೮೯೩||

ಇತ್ತಲಾ ದಿಬ್ಬಗಳ ಮರಗಳನು ಏರುತಲಿ  
ಕುಳಿತಿರ್ಪ ಪಾಂಡವರು ಮುನಿವರರು ಋಷಿವೃಂದ  
ದುರುಳನಾ ಕೌರವನ ದುರ್ದೇಸೆಯ ನೋಡುತಲಿ  
ಸಂತಸದ ಸಾಗರದಿ ಹರ್ಷದಲಿ ನಲಿದಿಹರು

||೧೮೯೪||

ಪವನಜನು ಕೇಕೆಯನು ಹಾಕುತಲಿ ಕುಣಿದಿಹನು  
ಮಾದ್ರಿಜರು ಮುದದಿಂದ ಉಬ್ಬುತಲಿ ನಲಿದಿಹರು  
ಆದೊಡಾ ಫಲಗುಣನು ವ್ಯಾಕುಲವ ಗೊಂಡಿಹನು  
ದ್ರೌಪದಿಯು ಆನಂದ ಸಾಗರದಿ ತೇಲಿದಳು

||೧೮೯೫||

ಪನವಾಸದೊಳಗಿರ್ಪ ದಾರಿದ್ರ್ಯಗೊಳಗಾದ  
ನಮ್ಮೆದುರು ತನ್ನಯಾ ವೈಭವದ ಗರ್ವದಲಿ  
ತೋರಲಿಕೆ ಬಂದಿರುವ ದುರುಳನಾ ಕೌರವಗೆ  
ಸರಿಯಾದ ಶಿಕ್ಷೆಯದು ಆಯ್ತೆಂದು ಹಿಗ್ಗಿದಳು

||೧೮೯೬||

ಅಕಟಕಟ ಕೌರವನು ಎಮ್ಮೆಯಾ ಬಂಧುವಿಹ  
ಪರಕೀಯ ಗಂಧರ್ವ ಗೈದಿರು ಅಪಮಾನ  
ಎಮ್ಮೆಯಾ ಹೀನತರ ಅಪಮಾನ ಎನ್ನುತಲಿ  
ಅಧರ್ಮನಂದನನು ನೊಂದಿಹನು ಕುಂದಿಹನು

||೧೮೯೭||

ನಳನಹುಷ ವರಭರತ ಮಾಂಧಾತ ವರನೃಪರ  
ಪುಣ್ಯತರ ವಂಶದಲಿ ಜನಿಸಿರುವ ನಮಗಿಂದು  
ಈ ಪರಿಯ ಪರಿಭವವು ಉಂಟಾಯ್ತೆ ಎನ್ನುತಲಿ  
ಧರ್ಮವೇ ಮೈವೆತ್ತ ಧರ್ಮಜನು ನೊಂದಿಹನು

||೧೮೯೮||

ಕುರುಕುಲದ ಕೀರ್ತಿಯಾ ಕಳಶವದು ಕಳಚುತಲಿ  
ಧರಗುರುಳಿ ಬೀಳುತಲಿ ಮಣ್ಣನ್ನು ಮುಕ್ಕಿದುದೆ  
ಎನ್ನುತಲಿ ಧರ್ಮಜನು ನೋಯುತಲಿ ಮನದೊಳಗೆ  
ಶ್ರೀವೀರ ನರಯಣನ ನೆನೆಯುತಲಿ ಇರ್ದಿಹನು

||೧೮೯೯||

ಚಂದ್ರಕುಲ ನೃಪವರನೆ ಜನಮೇಜಯಾಲಿಪುದು  
ಅತ್ತಲಾ ಗಂಧರ್ವ ಕುರುಪತಿಯ ಬಂಧಿಸುತ  
ಎಳೆದೊಯ್ಯುತಿರುತಿರಲು ಕುರುಸೇನೆ ದಿಕ್ಕಿಟ್ಟು  
ಬಾಯ್ಬಿಡುತ ಕೂಗುತಲಿ ದೆಸೆದೆಸೆಗೆ ಹರಿದಿಹುದು

||೧೯೦೦||

ಕುದುರೆಗಳು ಹೇಂಕಾರ ಗೈಯ್ಯುತಲಿ ಚದುರಿದವು  
ಅನೆಗಳು ಫೀಳೆನುತ ಕಿರಚುತಲಿ ಓಡಿಹವು  
ರಾವುತರು ಮಾವುತರು ಪದಾತಿ ಸೈನ್ಯಗಳು  
ಪ್ರಾಣದಾ ಭಯದಲ್ಲಿ ಪಲಾಯನ ಗೈದಿಹರು

||೧೮೯೧||

**ಭಾನುಮತಿ ಕುರುಪತಿಯ ಬಂಧನವ ಬಿಡಿಸಲಿಕೆ |  
ದೈನ್ಯದಲಿ ಧರ್ಮಜನ ಪ್ರಾರ್ಥನೆಯ ಗೈದಿಹಳು ||**

ಇತ್ತಲಾ ಕೌರವನ ರಾಣಿಯಳು ಭಾನುಮತಿ  
ದುಶ್ಯಾಸನಾದಿಗಳ ಸತಿನಿಕರ ಸಹಿತದಲಿ  
ಅರಮನೆಯ ನಾರಿಯರ ಸಖಿವೃಂದವೆರುಸುತಲಿ  
ಕಳವಳದಿ ರೋದಿಸುತ ಚೀರುತಲಿ ನಡೆದಿಹಳು

||೧೮೯೨||

ಕಾರುಣ್ಯ ಸಿಂಧುವಿನ ಅಧರ್ಮನಂದನನ  
ಪಾಂಡವರ ಆಶ್ರಮವು ಎಲ್ಲಿಹುದು ಎನ್ನುತಲಿ  
ಕಾನನದಿ ಕಲ್ಕುಳ್ಳು ತುಳಿಯುತಲಿ ನಡೆಯುತಲಿ  
ಅರಸುತಲಿ ಧರ್ಮಜನ ಆಶ್ರಮಕ್ಕೆ ಬಂದಿಹಳು

||೧೮೯೩||

ಧರ್ಮವೇ ಮೈವೆತ್ತಿ ನಿಂತಿರುವ ಕರುಣಾಳು  
ಧರ್ಮಜನ ಚರಣದಲಿ ಬೀಳುತಲಿ ಹೊರಳುತಲಿ  
ಶಿರವನ್ನು ಇಕ್ಕುತಲಿ ಕಂಬನಿಯ ಸುರಿಸುತಲಿ  
ರಕ್ಷಿಪುದು ಎನ್ನುತಲಿ ರೋದನವ ಗೈದಿಹಳು

||೧೮೯೪||

ದೃಗುಜಲದ ಧಾರೆಯನು ಸಂತಸದಿ ಸುರಿಸುತಲಿ  
ನೊಸಲಿನಾ ಕುಂಕುಮದ ಸಹಿತದಲಿ ಧರ್ಮಜನ  
ಚರಣಗಳ ತೊಳೆಯುತಿರೆ ಬೈತಲೆಯ ಮುತ್ತುಗಳ  
ಕೊರಲಸರ ರತುನಗಳ ಅಕ್ಷತೆಗಳುದುರಿದವು

||೧೮೯೫||

ಚಂದ್ರಕುಲ ನೃಪಶ್ರೇಷ್ಠ ಕರುಣಾಳು ಧರ್ಮಜನೆ  
ಎನ್ನಯಾ ಭಾವಯ್ಯ ನಾವುಗಳು ಗೈದಿರುವ  
ಅಪರಾಧ ದುಷ್ಟತ್ವ ಮರೆಯುತಲಿ ಕರುಣೆಯಲಿ  
ಎಮ್ಮನ್ನು ರಕ್ಷಿಪುದು ಎಂದಿಹಳು ಭಾನುಮತಿ

||೧೮೯೬||

ಹಿರಿಯಣ್ಣ ಪಿತೃಸಮನು ಎನ್ನುವರು ವಿದಿತವಿದೆ  
ಎನ್ನಯಾ ಗಂಡಂಗೆ ತಂದೆಸಮ ನೀನಿರುವೆ  
ನೀವೆಮ್ಮ ಮಾವಯ್ಯ ನಿಮ್ಮಯಾ ಸೊಸೆಯಿಹೆನು  
ನೀವೆಮ್ಮ ಸಲಹುವುದು ಎಂದಿಹಳು ಭಾನುಮತಿ

||೧೮೯೭||

ಹೇ ಅಕ್ಕ ಹೇತಾಯೆ ದ್ರೌಪದಿಯೆ ದೇವಿಯರೆ  
ಎನ್ನಯಾ ಪತಿರಾಯ ನಿಮ್ಮಯಾ ಮೈದುನನು  
ನಿಮ್ಮನ್ನು ಅತುಳದಲಿ ಹಿಂಸಿಸುತ ನೋಯಿಸುತ  
ಅಗಣಿತದ ಕಷ್ಟಗಳ ನಿತ್ತದದ ಬಲ್ಲಿಹೆನು

||೧೮೯೮||



ಈಗಳಿನ ಸಮಯದಲಿ ಅವುಗಳನು ನೆನೆಯದಲೆ  
ನಿಮ್ಮಯಾ ಮೈದುನನ ಕುರುಪತಿಯ ಬಂಧನವ  
ಬಿಡಿಸಲಿಕೆ ನಿಮ್ಮಯಾ ಪತಿರಾಯ ಧರ್ಮಜಗೆ

||೧೮೫||

ಹಸ್ತಿನೆಯ ಸಾಮ್ರಾಜ್ಞ ಭಾನುಮತಿ ದೇವಿಯರೆ  
ಅಂದಿನಾ ಸಭೆಯೊಳಗೆ ನಿಮ್ಮಯಾ ಮೈದುನನು  
ಸೀರೆಯನು ಸೆಳೆಯುತರೆ ದೈನ್ಯದಲಿ ಪ್ರಾರ್ಥಿಸಲಿ

||೧೮೬||

ಗಾಂಧಾರಿ ಧೃತರಾಷ್ಟ್ರ ಗುರುದ್ರೋಣ ಭೀಷ್ಮರು  
ನಿಮ್ಮಯಾ ಪತಿರಾಯ ಸಕಲರೂ ಸುಮ್ಮನಿರೆ  
ಎಮ್ಮಯಾ ಪತಿಗಳನು ಪ್ರಾರ್ಥಿಸಲು ದೈನ್ಯದಲಿ

||೧೮೭||

ಐವರೂ ಮುಖಗಳನು ಕೆಳಗಡೆಗೆ ಮಾಡತಲಿ  
ನೆಲವನ್ನು ನೋಡುತಲಿ ಕುಳಿತುದದ ಕಂಡಿರಿ  
ಎಮ್ಮಯಾ ಮಾತುಗಳ ಆಲಿಸರು ಪಾಲಿಸರು

||೧೮೮||

ನೀವೆಯೇ ದೈನ್ಯದಲಿ ಪಾಂಡವರ ಪ್ರಾರ್ಥಿಪುದು  
ಕೌರವನ ಬಿಡಿಸಲಿಕೆ ಭೀಮಂಗೆ ಬೇಡುವುದು  
ಎನ್ನುತಲಿ ವ್ಯಂಗ್ಯದಲಿ ನುಡಿದಿಹಳು ದ್ರೌಪದಿಯು

||೧೮೯||

ಭಾನುಮತಿ ಮನದೊಳಗೆ ನೋಯುತಲಿ ನವೆಯುತಲಿ  
ಕಳವಳದಿ ಚಿಂತಿಸುತ ಶೋಕವದು ಉಕ್ಕುತಲಿ  
ರೋದಿಸುತ ಚೀರುತಲಿ ಧರ್ಮಜನ ಚರಣದಲಿ

||೧೯೦||

ಬೀಳುತಲಿ ಆಕ್ರೋಶ ಗೈದಿಹಳು ಭಾನುಮತಿ  
**ಧರ್ಮಜನ ಆಜ್ಞೆಯಲಿ ಯುದ್ಧವನು ಗೈಯ್ಯತಲಿ |**  
**ಫಲಗುಣನು ಆ ಚಿತ್ರಸೇನನ ಸೋಲಿಸಿದ ||**

||೧೯೧||

ಆಗಲಾ ಧರ್ಮಜನ ಹೃದಯವದು ಕರಗುತಲಿ  
ನೀರಾಗಿ ಮನದೊಳಗೆ ಕಡುನೊಂದು ನೋಯುತಲಿ  
ಹಸ್ತಿನೆಯ ಸಾಮ್ರಾಜ್ಞ ಗೀಪರಿಯ ದುಃಖವದು

||೧೯೨||

ಬಂದಿಹುದೆ ಎನ್ನುತಲಿ ಮರುಗುತಲಿ ನುಡಿದಿಹನು  
ಭಾನುಮತಿ ದೇವಿಯರೆ ನೀವೆಮಗೆ ಅನ್ಯಳೇ  
ಎಮ್ಮಯಾ ಸೋದರನ ಕುರುಘತಿಯ ಸತಿಯಿರುವೆ

||೧೯೩||

ನಿಮ್ಮನ್ನು ರಕ್ಷಿಪುದು ಎಮ್ಮಯಾ ಕರ್ತವ್ಯ  
ಎಳುವುದು ಎನ್ನುತಲಿ ಧರ್ಮಜನು ನುಡಿದಿಹನು  
ಮಾನನಿಧಿ ಕೌರವನ ರಕ್ಷಿಸದೆ ಇದೊಡೆಯು

||೧೯೪||

ದೊಡ್ಡಪ್ಪ ಧೃತರಾಷ್ಟ್ರ ದೊಡ್ಡವ್ವ ಗಾಂಧಾರಿ  
ಕೇಳುತಲಿ ಎಮ್ಮನ್ನು ಶಪಿಸದೇ ಇರುತಿಹರೆ  
ಶೋಕವನು ಮಾಡದಿರು ಎಂದಿಹನು ಧರ್ಮಜನು

ಬಾ ಭೀಮ ವಿಕ್ರಮನೆ ಉದ್ಧಾಮ ವೀರನೇ  
ಕುರುವನದ ಕೇಸರಿಯೆ ಈಕ್ಷಣದಿ ತೆರಳುತಲಿ  
ಗಂಧರ್ವ ನೃಪನನ್ನು ಜಯಿಸುತಲಿ ಕೌರವನ  
ಸೆರೆಯನ್ನು ಬಿಡಿಸುತಲಿ ಕರೆತಹುದು ಎಂದಿಹನು

||೧೯೫||

ಆಗಲಾ ಪವನಜನು ಧರ್ಮಜಗೆ ಕರಮುಗಿದು  
ನೀವುಗಳು ನೀತಿಗಳ ಶಾಸ್ತ್ರಗಳ ಪರಿಣತರು  
ಧರ್ಮಾಧರ್ಮಗಳ ಯೋಚಿಸುತ ಯೋಗ್ಯಮಿಹ  
ಕಾರ್ಯಗಳನುಸುರಿದೊಡೆ ಗೈಯ್ಯುವೆನು ಎಂದಿಹನು

||೧೯೬||

ಮೋಸದಲಿ ಹೇಸದಲೆ ಕಪಟದಾ ದ್ಯೂತದಲಿ  
ರಾಜ್ಯವನು ಕೊಳ್ಳುತಲಿ ಸತಿಯಳಾ ದ್ರೌಪದಿಯ  
ಮಾನವನು ಕಳೆದಿರುವ ದುರುಳನಾ ಕೌರವನ  
ಸೆರೆಯನ್ನು ಬಿಡಿಸುವುದು ಯೋಗ್ಯವೇ ಹೇಳೆಂದ

||೧೯೭||

ಹೊರಗಡೆಗೆ ಬಂದಿರುವ ಹೆಮ್ಮಾರಿ ಭೂತವದು  
ಹೊರಗಡೆಗೆ ತಾನೆಯೇ ಸುಲಭದಲಿ ಹೋಗಿಹುದು  
ಹೋಗಿರುವ ಮಾರಿಯನು ಕರೆಯುತಲಿ ಮನೆಯೊಳಗೆ  
ಸತ್ಕಾರ ಗೈಯ್ಯುವುದು ಯೋಗ್ಯವೇ ಹೇಳೆಂದ

||೧೯೮||

ನಾಗರದ ಹಾವಿಗೆ ಹಾಲನ್ನು ಇಕ್ಕಿ ದೊಡೆ  
ಕುಡಿಯುತಲಿ ವಿಷವಾಗಿ ಕಚ್ಚಿದೇ ಇರುತಿಹುದೆ  
ಕರುಣೆಯಲಿ ಶತ್ರುಗಳ ರಕ್ಷಣೆಯ ಗೈದೊಡೆಯು  
ಸಮಯದಲಿ ಮೋಸದಲಿ ಕೊಲ್ಲದೇ ಇರುತಿಹುದೆ

||೧೯೯||

ಎಮ್ಮನ್ನು ಹಂಗಿಸಲು ಬಂದಿರುವ ಕೌರವನು  
ತನ್ನಯಾ ಕುಹಕದಾ ದುಷ್ಟತ್ಯ ಕಾರಣದಿ  
ಬಂಧನದಿ ಸಿಲುಕುತರೆ ನಾವೇಕೆ ಚಿಂತಿಪುದು  
ತಮ್ಮಯಾ ಕರ್ಮಫಲ ಭೋಗಿಪರಂ ಎಂದಿಹನು

||೨೦೦||

ಪರ್ವತವ ಕೀಳುತಲಿ ತಹುದೆಂದು ನುಡಿದೊಡೆಯು  
ತಾರೆಗಳ ಕಳಚುತಲಿ ತಹುದೆಂದು ನುಡಿದೊಡೆಯು  
ಅಮೃತವನು ತಹುದೆಂದು ನುಡಿದೊಡೆಯು ಗೈಯ್ಯುವೆನು  
ಆದೊಡೆಯು ಕೌರವನ ನಾ ಬಿಡಿಸೆಂದಿಹನು

||೨೦೧||

ನಿಮ್ಮಯಾ ಬುದ್ಧಿಯದು ಕೆಟ್ಟಿಹುದೋ ಭ್ರಮೆಯಾಯ್ತೋ  
ಅರಳಿನಾ ಮರಳಿನಾ ಮುದಿಹುಚ್ಚು ಹಿಡಿದಿಹುದೋ  
ನಿಮ್ಮನ್ನು ವನವಾಸಕಟ್ಟಿರುವ ದುಷ್ಟನಾ  
ಬಂಧನವನೆಂದಿಗೂ ನಾ ಬಿಡಿಸೆಂದಿಹನು

||೨೦೨||

ಈಗಲಾ ಕೌರವನ ಸೆರೆಯನ್ನು ಬಿಡಿಸಿದೊಡೆ  
ಮುಂದಕ್ಕೆ ಎಮ್ಮನ್ನು ಸೆರೆಹಿಡಿದು ಹಿಂಸಿಪನು  
ಉಪಕಾರ ಗೈದವರ ಅಪಕಾರ ಗೈಯ್ಯುವಾ  
ಕೃತಘ್ನ ಕೌರವನ ನಾ ಬಿಡಿಸೆಂದಿಹನು

||೧೮೭೫||

ಹೇ ಭೀಮ ಆರಿಂಗೆ ಆರುಗಳು ಅಪಕಾರಿ  
ಅವರವರು ಪೂರ್ವಕೃತ ದುಷ್ಕರ್ಮ ಭೋಗಿಪರು  
ನಾವುಗಳು ಹಿಂದಣದ ಜನ್ಮದಲ್ಲಿ ಗೈದಿರುವ  
ಪಾಪದಾ ಫಲವನ್ನು ಭೋಗಿಸುತ್ತಿರುತ್ತಿಹೆವು

||೧೮೭೬||

ಚಿತ್ತದಾ ಸಮತೆಯಲಿ ಶಾಂತಿಯಲಿ ಯೋಚಿಪುದು  
ದೈವವೇ ಎಮ್ಮನ್ನು ಜೂಜನ್ನು ಆಡಲಿಕೆ  
ಪ್ರೇರಣೆಯ ನೀಡುತ್ತಲಿ ಕಷ್ಟಗಳ ನಿತ್ತಿಹುದು  
ಕೌರವನು ಕಾರಣನು ಇದಕಲ್ಲ ಎಂದಿಹನು

||೧೮೭೭||

ಮಾನನಿಧಿ ಕುರುಪತಿಯು ಎಮ್ಮಯಾ ತಮ್ಮನಿಹ  
ಷರರುಗಳು ಕಲಹಕ್ಕೆ ಬಂದೊಡೆಯು ನಾವುಗಳು  
ನೂರೈವರಿರುತ್ತಿಹೆವು ನಮ್ಮೊಳಗೆ ಜಗಳಕ್ಕೆ  
ನಾವುಗಳು ಐವರೂ ನೂರ್ವರುಗಳವರೆಂದ

||೧೮೭೮||

ನಿಮ್ಮಯಾ ನಯನೀತಿ ಶಾಸ್ತ್ರವ ಪುರಾಣವನು  
ಅ ಗೊಡ್ಡ ಧರ್ಮವನು ಕೊಂಬುವನು ನಾನಲ್ಲ  
ದುಷ್ಟರಿಗೆ ಶಿಕ್ಷೆಯನು ವಿಧಿಸುವದು ಯೋಗ್ಯವದಾ  
ಕೌರವನ ನಾ ಬಿಡಿಸೆಂದಿಹನು ಕಲಿಭೀಮ

||೧೮೭೯||

ಹಿಂದಣದಿ ಕೌರವನು ಗೈದಿರುವ ಕಪಟದಾ  
ಹೀನತರ ಕಾರ್ಯಗಳ ನೆನೆಯುತ್ತಲಿ ದ್ವೇಷದಲ್ಲಿ  
ಕೈಕಟ್ಟಿ ಕೂಡುವಾ ಹೊತ್ತಲ್ಲ ಎನ್ನುತಲಿ  
ಯಮಸುತನು ಅರ್ಜುನನ ನೋಡುತ್ತಲಿ ನುಡಿದಿಹನು

||೧೮೮೦||

ಚಂದ್ರಕುಲ ನೃಪರುಗಳ ಮಸ್ತಕ ಕಿರೀಟವೆ  
ತ್ರೈಲೋಕ್ಯ ವೀರನೇ ಫಲುಗುಣನೆ ಕಿರೀಟಿಯೆ  
ಈಗಲೇ ಗಂಧರ್ವ ಪತಿಯನ್ನು ಜಯಿಸುತ್ತಲಿ  
ಕೌರವನ ಸೆರೆಯನ್ನು ಬಿಡಿಸುತ್ತಲಿ ತಹುದೆಂದ

||೧೮೮೧||

ಅಣ್ಣ ನಾ ಅಜ್ಜೆಯದು ವೇದದಾ ವಾಕ್ಯವಿದೆ  
ತಪ್ಪಿದೆಯೊ ಒಪ್ಪಿದೆಯೊ ನಾಕಾಣೆ ಅಲಂಘ್ಯವು  
ಭೀಮನಾ ಪರಿಯಲ್ಲಿ ನಿನ್ನಯಾ ನುಡಿಗಳಿಗೆ  
ಎದುರಾಗಿ ಇಲ್ಲೆಂದು ಹುಚ್ಚಿನಲಿ ನಾನುಡಿಯೆ

||೧೮೮೨||

ಈ ಕ್ಷಣದಿ ಖೇಚರನ ನುಚ್ಚುನುರಿ ಮಾಡುತ್ತಲಿ  
ಕೌರವರ ನಿಕರವನು ಬಿಡಿಸುತ್ತಲಿ ಕೊಳ್ಳುತ್ತಲಿ  
ನಿನ್ನಯಾ ಚರಣದಲ್ಲಿ ಇರಿಸುವೆನು ಎನ್ನುತಲಿ  
ಯುದ್ಧಕ್ಕೆ ಸಿದ್ಧತೆಯ ಗೈಯ್ಯುತ್ತಲಿ ಭರದಲ್ಲಿ

||೧೮೮೩||

ಬಾಣಗಳ ಬತ್ತಳಿಕೆ ಬೆನ್ನಿನಲಿ ಬಿಗಿಯುತ್ತಲಿ  
ಗಾಂಡೀವ ಧನುವನ್ನು ಕೊಳ್ಳುತ್ತಲಿ ಗಾಂಡೀವಿ  
ಧರ್ಮಜನ ಚರಣಕ್ಕೆ ಎರಗುತ್ತಲಿ ಸಾಗುತಿರೆ  
ಪವನಜನು ಮಾದ್ರಿಜರು ಬೆನ್ನಿನಲಿ ನಡೆದಿಹರು

||೧೮೮೪||

ಚದುರಿದ್ಧ ಕುರುಸೇನೆ ಪುನಃ ಒಗ್ಗೂಡಿ  
ಫಲುಗುಣನ ಜೊತೆಯಲ್ಲಿ ಯುದ್ಧಕ್ಕೆ ಸಾಗುತ್ತಲಿ  
ಭೋರ್ಗರವ ಸಾಗರದ ಅಲೆಗಳಾ ಪರಿಯಲಿ  
ಕಳಕಳದ ನಾದದಲಿ ಖೇಚರರ ಮುತ್ತಿದುದು

||೧೮೮೫||

ಕಬ್ಬುಗಳ ಗಣಗಳನು ಕೊಚ್ಚುವಾ ಪರಿಯಲ್ಲಿ  
ತರೆಗೆಲೆಯ ಭರಭರನೆ ತರಿಯುವಾ ಪರಿಯಲ್ಲಿ  
ಗಂಧರ್ವ ಸೈನಿಕರ ತಲೆಗಳನು ತರಿಯುತ್ತಲಿ  
ರಕುತದಾ ಹೊನಲಿನಲಿ ಕೆಡುಹಿದರು ಉರುಳಿಸುತ

||೧೮೮೬||

ಖೇಚರನೆ ಬಂಧಿಸಿದ ಕೌರವನ ಬಿಟ್ಟು ಬಿಡು  
ಇಲ್ಲದಿರೆ ಗಂಧರ್ವಲೋಕವನು ದಹಿಸುವೆನು  
ನಿನ್ನಯಾ ಉಸೀರನ್ನು ಬಿಡಿಸುವೆನು ಎನ್ನುತಲಿ  
ಅರ್ಜುನನ ಬಾಣಗಳ ವೃಷ್ಟಿಯನು ಕರೆದಿಹನು

||೧೮೮೭||

ನಿಶಿತಶರವಗಣಿತವು ಖೇಚರರನಿರಿಯುತ್ತಲಿ  
ರುಂಡಗಳ ಮುಂಡಗಳ ಪರ್ವತವನೊಕ್ಕಿದವು  
ಕಿಡಿಕೆಂಡ ಕಾರುತಲಿ ಜ್ವಾಲೆಯನು ಉಗುಳುತ್ತಲಿ  
ಗಂಧರ್ವ ಸೈನ್ಯವನು ಭಸ್ಮವನು ಮಾಡಿಹವು

||೧೮೮೮||

ಕುರುಪತಿಯ ಸೆರೆಹಿಡಿದ ಆ ಹೇಡಿ ಗಂಧರ್ವ  
ಆವೆಡೆಯೊಳಿರುತ್ತಿಹನು ತಲೆಮರೆಸಿ ಕುಳಿತಿಹನು  
ಈಗಲೇ ಹೆಡೆಮುರಿಗೆ ಕಟ್ಟುತ್ತಲಿ ತಹೆನೆಂದು  
ಕಲಿಪಾರ್ಥ ರಥವನ್ನು ವೇಗದಲ್ಲಿ ಬಿಟ್ಟಿಹನು

||೧೮೮೯||

ರಣದೊಳಗೆ ಭಾರಿರಥ ರಭಸದಲ್ಲಿ ಸಾಗುತಿರೆ  
ಅನೆಗಳ ಕಾಲುಗಳ ತುಳಿತಕ್ಕೆ ಸಿಕ್ಕಿರುವ  
ಕಮಲಗಳು ಗಿಜಿಗಿಜಿಯು ಆಗುವಾ ಪರಿಯಲ್ಲಿ  
ಚಕ್ರಗಳ ಹತಿಯಲ್ಲಿ ಖೇಚರರು ಅಳಿದಿಹರು

||೧೮೯೦||

ಗಂಧರ್ವ ಸೈನ್ಯದಲಿ ಕಲಿಪಾರ್ಥ ನುಗ್ಗು ತಲಿ  
ರಥವನ್ನು ಚಿತ್ರರಥನೆದುರಿನಲಿ ನಿಲ್ಲಿಸುತ  
ಎಲವೆಲವೊ ಗಂಧರ್ವ ಕೌರವನ ಬಿಟ್ಟು ಬಿಡು  
ಇಲ್ಲದಿರೆ ನಿನ್ನನ್ನು ಯಮಲೋಕಕ್ಕಟ್ಟು ವೆನು

||೧೦೮೯||

ಎಮ್ಮೊಡನೆ ನಿಮ್ಮಯಾ ಸರಸಾಟ ಸಲ್ಲದದು  
ಆ ಸುರೆಯ ಪಾನದಲಿ ಸುರಮೋಹನಾಂಗಿಯರ  
ಮಧ್ಯದಲಿ ನಿಮ್ಮಯಾ ಶೌರ್ಯವನು ತೋರುವುದು  
ಎನ್ನುತಲಿ ಶರಗಳನು ಎಚ್ಚಿದದು ಕಲಿಪಾರ್ಥ

||೧೦೮೯||

ನರಲೋಕ ನರನಿಗೆ ಈ ಪರಿಯ ಗರ್ವವೆ  
ನರಜಂತು ಹುಳುವಿನಾ ನುಡಿಗಳನು ನಾ ಸಹಿಸೆ  
ಎನ್ನುತಲಿ ಗಂಧರ್ವ ಹೊಳೆಹೊಳೆವ ದಿವ್ಯಾಸ್ತ್ರ  
ತೆಗೆಯುತಲಿ ಹೊಡುತಲಿ ಅರ್ಜುನನಿಗೆಸೆದಿಹನು

||೧೦೮೯||

ಫಲುಗುಣನು ಕೋಪದಲಿ ಸಾವಿರದ ಶರಗಳನು  
ಎಚ್ಚುತಲಿ ಖೇಚರನ ಮುಚ್ಚುತಲಿ ಮುಸುಕುತಿರೆ  
ಗಂಧರ್ವ ಬಾಣಗಳ ಮಳೆಗರೆದು ಶರಮುಸುಕ  
ಕಡಿಯುತಲಿ ಪುಡಿಪುಡಿಯ ಗೈಯ್ಯುತಲಿ ತೆಗೆದಿಹನು

||೧೦೮೯||

ಅರ್ಜುನನು ಕ್ರೋಧದಲಿ ಬಾಣಗಳನಳವಡಿಸಿ  
ಗುರಿಯಿಡುತ ತೂಗುತಲಿ ಖೇಚರನ ಕುದುರೆಗಳ  
ಇರಿಯುತಲಿ ಕೆಡುಹುತಲಿ ರಥವನ್ನು ಪುಡಿಗೈದು  
ನಾಶವನು ಗೈಯ್ಯುತಿರೆ ಗಂಧರ್ವ ಬೆರಗಾದ

||೧೦೮೯||

ಧೂಮಿಯಲಿ ಯುದ್ಧವನು ಗೈದೊಡೆಯು ಕಲಿಪಾರ್ಥ  
ಎನ್ನನ್ನು ಸೋಲಿಪನು ಎನ್ನುತಲಿ ಗಂಧರ್ವ  
ನಭದೋಳಿಗೆ ನಿಲ್ಲುತಲಿ ಯುದ್ಧವನು ಗೈಯ್ಯುವುದು  
ಎನ್ನುತಲಿ ಗಗನಕ್ಕೆ ಏರುತಲಿ ಭರದಲ್ಲ

||೧೦೮೯||

ಬಾಣಗಳ ಮಳೆಯನ್ನು ಧಾರೆಯಲಿ ಸುರಿಸುತಿರೆ  
ಗಾಢಾಂಧಕಾರವದು ಕವಿಯುತಲಿ ಫಲುಗುಣನು  
ಶರಗಳನು ಎಸೆಯುತಲಿ ಶರಜಾಲ ಕಡಿಯುತಿರೆ  
ರವಿತೋಳಿಗೆ ಬೆಳಗುತಲಿ ದೆಸೆಯೆಲ್ಲ ಬೆಳಗಿದುದು

||೧೦೮೯||

ತೈಲೋಕ್ಯ ವೀರನಾ ಕಲಿಪಾರ್ಥ ಭರದಲ್ಲಿ  
ರಥವನ್ನು ಮುಗಿಲಿಂಗಿ ಎರಿಸುತ ಕೋಪದಲಿ  
ಎಲವೆಲವೊ ಗಂಧರ್ವ ಸ್ವರ್ಗವನು ಮರ್ತ್ಯವನು  
ಪಾತಾಳ ಲೋಕಗಳ ಹೊಕ್ಕೊಡೆಯು ಬಿಡೆನೆಂದ

||೧೦೮೯||

ಅಜಹರಿಯ ರುದ್ರಾದಿ ದೇವರಾ ಮೊರೆಯನ್ನು  
ಹೊಕ್ಕೊಡೆಯು ನಿನ್ನನ್ನು ನಾ ಬಿಡೆನು ಎನ್ನುತಲಿ  
ಅಗಣಿತದ ಸಾಸಿರದ ಬಾಣಗಳ ನೆಚ್ಚುತಲಿ  
ಮುಗಿಲನ್ನು ಮುಚ್ಚಿದನು ಶರಗಳಾ ಮುಸುಕಿನಲಿ

||೧೦೮೯||

ನಭದೋಳಿಗೆ ನೋಡುತಲಿ ನೆರೆದಿದ್ವ ಸುರರುಗಳು  
ದಿಗ್ಭ್ರಾಂತರಾಗುತಲಿ ದೆಸೆದೆಸೆಗೆ ಚದುರಿದರು  
ಗಂಧರ್ವ ಕೋಪದಲಿ ಅಂಬುಗಳ ನೆಚ್ಚುತಲಿ  
ಅಂಬರದ ಮುಸುಕನ್ನು ಕಡಿಯುತಲಿ ನುಡಿದಿಹನು

||೧೦೯೦||

ಹೇ ಪಾರ್ಥ ಮುನ್ನಿನಲಿ ನಿಪಾತಕವಚಾದಿಗಳ  
ವಧಿಸಿರುವ ನಿನ್ನಯಾ ಶಕ್ತಿಯನು ನಾಬಲ್ಲೆ  
ಏನೊಂದು ಅರಿಯದಲಿ ಯುದ್ಧವನು ಗೈಯ್ಯುತಲಿ  
ಸುಮ್ಮನೇ ಏತಕ್ಕೆ ದಣಿಯುತಲಿ ಎಂದಿಹನು

||೧೦೯೦||

ಎನ್ನಯಾ ನುಡಿಗಳನು ಮನಗೊಟ್ಟು ಕೇಳುವುದು  
ಧನವನ್ನು ಇಳುಹುತಲಿ ಯುದ್ಧವನು ನಿಲ್ಲಿಪುದು  
ನಿಮ್ಮನ್ನು ಹಿಂಸಿಸಲು ಬಂದಿರುವ ಕೌರವನ  
ಬಂಧಿಸಲು ನಿಮಗಾವ ತೊಂದರೆಯು ಆಯ್ತೆಂದ

||೧೦೯೦||

ಹುಲಿಯನ್ನು ಕೊಂದೊಡೆಯು ಪಶುಕುಲವೆ ಚಿಂತಿಪುದೆ  
ಮನೆಯೊಳಗೆ ಸಿಕ್ಕಿರುವ ಮಾರಿಯನು ಹೊರಗಡೆಗೆ  
ಇಕ್ಕಿದೊಡೆ ಕರೆಯುತಲಿ ಸತ್ಕರಿಪರಿರುತಿಹರೆ  
ಜಗದೊಳಗೆ ನಿಮ್ಮಂಥ ಮೂರ್ಖರುಗಳಾರಿಲ್ಲ

||೧೦೯೦||

ಹದಿನಾಲ್ಕು ವರುಷಗಳ ವನವಾಸಕ್ಕಟ್ಟಿರುವ  
ದುರುಳನೀ ಕೌರವನ ಬಿಡಿಸಲಿಕೆ ಬಂದಿರುವ  
ನಿಮ್ಮಗಳ ಮೂರ್ಖತನ ಭೋಳಿತವೇನೆಂಬೆ  
ನಿಮ್ಮಂಥ ಹುಚ್ಚರನು ನಾಕಾಣೆ ಎಂದಿಹನು

||೧೦೯೦||

ಘೋರ ಹಾಲಾಹಲವ ಹಾಲೆಂದು ಕುಡಿಯುವರೆ  
ಬೆಂಕಿಯನು ಬಂಗಾರವೆನ್ನುತಲಿ ಅಪ್ಪುವರೆ  
ದ್ವೇಷದಾ ವಿಷತುಂಬಿ ತುಳುಕುತಿಹ ಕೌರವನ  
ನಂಬುತಲಿ ನೀವುಗಳು ಕೆಟ್ಟಿಹಿರಿ ಎಂದಿಹನು

||೧೦೯೦||

ನಿಮ್ಮಯಾ ಶತ್ರುವನು ಬಂಧಿಸುತ ಕಟ್ಟಿದೊಡೆ  
ಹರುಷದಲಿ ಹಿಗ್ಗದಲಿ ಸಂತಸವ ತಾಳದಲಿ  
ಚಿಂತಿಸುತ ಕಳವಳದಿ ನಿಮಗಾವ ತಲೆಶಾಲೆ  
ಹೊಟ್ಟೆಯಾ ನೋವಾಯ್ತು ಎಂದಿಹನು ಗಂಧರ್ವ

||೧೦೯೦||

ಯುದ್ಧವನು ಮಾಡುವಾ ತಿಂಡಿಯದು ಉಂಟಾಯ್ತು  
ಎನ್ನುತಲಿ ಎನ್ನೊಡನೆ ಕದನಕ್ಕೆ ಬಂದಿಹೆಯಾ  
ಗುಪಕಾರ ಗೃಹವಗೆ ಅಪಕಾರ ಗೃಹ್ಯವದು  
ಫಲದಿದು ಸುಜನರಿಗೆ ಮರುಳುವುದು ಎಂದಿಹನು

||೧೯೦೭||

ಗಂಧರ್ವ ಸುರರುಗಳು ಸಂಗೀತ ನೃತ್ಯದಲಿ  
ಕತುರೋಕ್ತಿ ನಾಟಕದಿ ಪರಿಣತರು ಬಲ್ಲಿದನು  
ನಾಟಕದ ಮಾತುಗಳನಾಡುತಲಿ ನಮ್ಮನ್ನು  
ಮರುಳಾಗಿ ಮಾಡದಿರು ಎಂದಿಹನು ಅರ್ಜುನನು

||೧೯೦೮||

ಎಮ್ಮಯಾ ಸವಿನುಡಿಗೆ ಮರುಳಾಗಿ ಮಬ್ಬಾಗಿ  
ಎರಿಗೈಲೆ ಆಶ್ರಮಕೆ ನಾ ಮರುಳಲಾರೆ  
ಕೌರವನ ಬಿಡಿಸುತಲಿ ತಹುದೆಂದು ಎಮ್ಮಯಾ  
ಶಣ್ಣನಾ ಕಟ್ಟಾಜ್ಞೆ ಇರುತಿಪುದು ಎಂದಿಹನು

||೧೯೦೯||

ಸೋದರನ ಪಾಕ್ಕವದು ವೇದದಾ ಪಾಕ್ಕವಿದೆ  
ಧರಿ ಇದೆಯೊ ತಪ್ಪಿದೆಯೊ ಧರ್ಮವೊ ಅಧರ್ಮವೊ  
ನಾನೊಂದ ತಿಳಿಯದಿಹೆ ಅಣ್ಣನಾ ಆಜ್ಞೆ ಯನು  
ಪಾಲಿಪುದು ಎಮ್ಮಯಾ ಕರ್ತವ್ಯವಿರುತಿಹುದು

||೧೯೧೦||

ಕೌರವನ ಬಿಡಿಸದಲೆ ನಾ ಮರಳಿ ಹೋಗದಿಹೆ  
ಬಿಟ್ಟು ಬಿಡು ಕೌರವನ ಇಲ್ಲದಿರೆ ನಿನ್ನಯಾ  
ಪ್ರಾಣವನು ಬಿಡಿಸುವೆನು ಎನ್ನುತಲಿ ಫಲುಗುಣನು  
ಬಿಲ್ಲನಲಿ ಬಾಣಗಳನಳವಡಿಸಿ ನಿಂದಿಹನು

||೧೯೧೧||

ಕೇ ಮರುಳೆ ಅರ್ಜುನನೆ ಯುದ್ಧದಾ ಪಿತ್ತವದು  
ಕಲೆಗೇರಿ ಮತ್ತದಲಿ ನೀ ನುಡಿಯುತಿರುತಿರುವೆ  
ಎನ್ನಯಾ ಮಾತುಗಳ ಚಿತ್ತದಲಿ ಆಲಿಪುದು  
ಏಮ್ಮನೇ ಬಾಣಗಳ ಕೆಡಿಸದಿರು ಎಂದಿಹನು

||೧೯೧೨||

ಎಮ್ಮೊಡೆಯ ದೇವೇಂದ್ರ ಕೌರವನ ಬಂಧಿಸುತ  
ಕಹುದೆಂದು ಎಮಗಾಜ್ಞೆ ಇತ್ತಿಹನು ಕಾರಣದಿ  
ಕೌರವನ ಕಟ್ಟಿಹೆನು ಬಿಡಿಸಲಿಕೆ ಇಂದ್ರನಾ  
ಶನುಮತಿಯು ಬೇಕೆಂದು ಗಂಧರ್ವ ನುಡಿದಿಹನು

||೧೯೧೩||

ಎಮ್ಮೊಡೆಯ ನಾಜ್ಞೆ ಯನು ನೀವುಗಳು ನಡೆಸಿದೊಡೆ  
ನಾವುಗಳ ನಮ್ಮಣ್ಣ ನಾಜ್ಞೆ ಯನು ಪಾಲಿಸದೆ  
ಎರಿಗೈಲೆ ತೆರಳುತಲಿ ಎಮ್ಮಣ್ಣ ದೇವನನು  
ಗಾಣುವುದು ನಮ್ಮಯಾ ಶೌರ್ಯಕ್ಕೆ ಕುಂದಿಹುದು

||೧೯೧೪||

ಒಳ್ಳೆಯಾ ಮಾತಿನಲಿ ಕೌರವನ ಬಿಟ್ಟು ಬಿಡು  
ಇಲ್ಲದಿರೆ ನಿನ್ನಯಾ ಉಸುರನ್ನು ಬಿಡಿಸುವೆನು  
ಎನ್ನುತಲಿ ಹೊಳೆಹೊಳೆವ ಹರಿತ ಶಿರವಗಣಿತವ  
ತೂಗುತಲಿ ಫಲುಗುಣನು ಗಂಧರ್ವಗೆಚ್ಚಿಹನು

||೧೯೧೫||

ಸುರಿಯುತಿಹ ಶರಗಳನು ಗಂಧರ್ವ ಕಡಿಯುತಲಿ  
ಇನಿತೊಂದು ಕೋಪವದು ಏತಕ್ಕೆ ಅರ್ಜುನನೆ  
ಹೇ ಮರುಳೆ ಎಮ್ಮಯಾ ಮಾತುಗಳು ರುಚಿಸದಿವೆ  
ನಿಮ್ಮಯಾ ಹಿತಕಾಗಿ ನುಡಿದಿಹೆನು ಎಂದಿಹನು

||೧೯೧೬||

ಎಮ್ಮೊಡನೆ ಯುದ್ಧವನು ಏತಕ್ಕೆ ಗೃಹ್ಯವುದು  
ನಿಮ್ಮೊಡನೆ ಎಮ್ಮಯಾ ವೈರವದು ಎನಿತಿಲ್ಲ  
ನಿಮ್ಮಣ್ಣ ನೆದುರಿನಲಿ ಕೌರವನ ಬಿಡಿಸುವೆನು  
ನಿಮ್ಮನ್ನು ನೋಯಿಸೆನು ನಡೆ ಎಂದು ನುಡಿದಿಹನು

||೧೯೧೭||

**ಆ ಚಿತ್ರಸೇನನೃಪ ಕೌರವನ ಸೆರೆಸಹಿತ |  
ಐತಂದು ಧರ್ಮಜನ ಚರಣದಲಿ ಕೆಡಹಿದನು ||**

ಗಂಧರ್ವ ಕೌರವರ ಸೆರೆಸಹಿತ ಐತಂದು  
ಧರ್ಮಜನೆ ನಿಮ್ಮಯಾ ಸೋದರನು ಅರ್ಜುನನು  
ಅದ್ಭುತ ಪರಾಕ್ರಮಿಯು ಮೂಲೋಕ ವೀರನಿಹ  
ಎಮ್ಮನ್ನು ಯುದ್ಧದಲಿ ಸೋಲಿಸಿದನೆಂದಿಹನು

||೧೯೧೮||

ಪವನಜನು ಅರ್ಜುನನು ಮಾದ್ರಿಜರು ಸಕಲರೂ  
ಎಮ್ಮಯಾ ಸೈನ್ಯವನು ಸಂಹಾರಗೈದಿಹರು  
ದ್ವಾರಕಾಧೀಶನಾ ಶ್ರೀಕೃಷ್ಣ ನರಯಣನ  
ಕರುಣೆಯದು ನಿಮಗುಂಟು ಎಂದಿಹನು ಗಂಧರ್ವ

||೧೯೧೯||

ಜನಮೇಜಯಧಿಪತಿಯೆ ಆಲಿಪುದು ಫಲುಗುಣನು  
ಧೃಷವಾಗಿ ಹೆಡೆಮುರಿಗೆ ಕಟ್ಟಿರುಪ ಕೌರವನ  
ದುಶ್ಯಾಸನಾದಿಗಳ ಅನುಜರಾ ಸಹಿತದಲಿ  
ಎಳೆತಂದು ಧರ್ಮಜನ ಚರಣದಲಿ ಕೆಡಹಿದನು

||೧೯೨೦||

ಧರ್ಮಜನೆ ಧರ್ಮವೇ ಮೈವೆತ್ತ ಪರಿಯಲ್ಲಿ  
ನೀವುಗಳು ಧರ್ಮದಾ ಪಾವನದ ಪುತ್ರಳಿಯು  
ಕಪಟವದು ಮೋಸವದು ನಿಮಗೊಂದು ತಿಳಿಯದಿದೆ  
ಭೋಳೆಯರು ನೀವಿಹಿರಿ ಎಂದಿಹನು ಗಂಧರ್ವ

||೧೯೨೧||

ದುಷ್ಟನೀ ಕೌರವನು ಗರ್ವದಲಿ ಸೊಕ್ಕಿನಲಿ  
ತನ್ನಯಾ ವೈಭವವ ನಿಮ್ಮಿದುರು ಮೆರಸಲಿಕೆ  
ಬಂದುದನು ಆರಿಯುತಲಿ ದೇವೇಂದ್ರ ನಿಮ್ಮನ್ನು  
ನೋಯಿಸದೆ ಕೌರವನ ಬಂಧಿಪುದು ಎಂದಿಹನು

||೧೯೨೨||

ಕಾರಣದಿ ಕುರುಪತಿಯ ಬಂಧಿಸಿದೆ ಇದರೊಳಗೆ  
ಎಮ್ಮಯಾ ತಪ್ಪಿಲ್ಲ ಕೌರವನ ಸುಮ್ಮನೇ  
ಬಿಟ್ಟೊಡೆಯು ನಿಮಗೆಲ್ಲ ಮುಂದಕ್ಕೆ ಕೇಡಹುದು  
ಕೌರವನು ದುಷ್ಟಗುಣ ಎಂದಿಗೂ ಬಿಡನೆಂದ

||೧೯೨೩||

ನಾಗರದ ಹಾವಿಗೆ ಹಾಲನ್ನು ಇಕ್ಕಿದೊಡೆ  
ವಿಷವಾಗಿ ಕಕ್ಕುತಲಿ ಕಚ್ಚದೇ ಇರುತಿಹುದೆ  
ದುಷ್ಟರಿಗೆ ಶಿಕ್ಷೆಯನು ವಿಧಿಸುವುದು ಯೋಗ್ಯವದು  
ಇಲ್ಲದಿರೆ ಕಷ್ಟವದು ಕಟ್ಟಿಹುದು ಎಂದಿಹನು

||೧೯೨೪||

ಗಂಧರ್ವ ನೃಪವರನೆ ಶತ್ರುಗಳು ದೈನ್ಯದಲಿ  
ಎಮ್ಮನ್ನು ಮೊರೆಯನ್ನು ಹೊಕ್ಕೊಡೆಯು ರಕ್ಷಿಪುದು  
ಕ್ಷತ್ರಿಯರ ಧರ್ಮವಿದೆ ಮೇಲಾಗಿ ಕೌರವನು  
ಎಮ್ಮಯಾ ತಮ್ಮನಿಹ ಎಂದಿಹನು ಯಮಸುತನು

||೧೯೨೫||

ಕೌರವನ ರಕ್ಷಿಸದೆ ಇದೊಡೆಯು ಧೃತರಾಷ್ಟ್ರ  
ಗಾಂಧಾರಿ ಎಮ್ಮಯಾ ತಾಯ್ತಂದೆ ಎಮ್ಮನ್ನು  
ಶಪಿಸದೇ ಇರುತಿಹರೆ ಜಗವೆಲ್ಲ ನಮ್ಮನ್ನು  
ನೀಚರುಗಳೆನ್ನುತಲಿ ನಿಂದಿಪುದು ಎಂದಿಹನು

||೧೯೨೬||

ನೀವುಗಳು ಕೌರವರು ಬಂಧುಗಳು ಬಾಂಧವರು  
ಪರಕೀಯರಾವುಗಳು ನಮಗೇಕೆ ಈ ತೊಡಕು  
ನಾವುಗಳು ತೆರಳುವೆವು ಎನ್ನುತಲಿ ಗಂಧರ್ವ  
ಹೊರಡಲಿಕೆ ಸಿದ್ಧನಿರೆ ಧರ್ಮಜನು ನುಡಿದಿಹನು

||೧೯೨೭||

ಗಂಧರ್ವ ನೃಪವರನೆ ನೀನಮಗೆ ಅನ್ಯನೇ  
ಎಮ್ಮಯಾ ಬಂಧುವಿಹ ದೇವೇಂದ್ರನೊಲುಮೆಯೊ  
ಸಖನಿರುವೆ ಎನ್ನುತಲಿ ಧರ್ಮಜನು ಆದರದಿ  
ಸತ್ಕರಿಸಿ ಕಳುಹಿದನು ಉಡುಗೊರೆಯ ಸಹಿತದಲಿ

||೧೯೨೮||

ಯಮಸುತನು ದ್ರೌಪದಿಯ ಕರೆಸುತರೆ ಭರದಲ್ಲ  
ದ್ರೌಪದಿಯು ಐತಂದು ಕೈಕಾಲ ತೋಳ್ಗಳನು  
ಹೆಡೆಮುರಿಗೆ ಕಟ್ಟಿರುವ ನೆಲದೊಳಗೆ ಬಿದ್ದಿರುವ  
ಬತ್ತಿರುವ ಬಾಡಿರುವ ಕೌರವನ ಕಂಡಿಹಳು

||೧೯೨೯||

ಅಕಟಕಟ ರತ್ನದಾ ತಲವಲಿ ಮಲಗುತಹ  
ಹಸ್ತಿನಾ ಪುರದರಸು ಕುರುಸಾರ್ವಭೌಮಂಗೆ  
ಕಲ್ಮಷು ಚುಚ್ಚುತಲಿ ನೆಲದೊಳಗೆ ಒರಗುವಾ  
ವಿಧಿಯಾಯ್ತು ಎನ್ನುತಲಿ ದ್ರೌಪದಿಯು ನುಡಿದಿಹಳು

||೧೯೩೦||

ನಾವುಗಳು ಧರ್ಮದಲಿ ಎಮ್ಮಯಾ ರಾಜ್ಯವನು  
ದ್ಯೂತದಲಿ ಹೋಗಾಡಿ ವನವಾಜ್ಯ ಕೊಂಡಿಹೆವು  
ಹುಲಿಕರಡಿ ಸಿಂಹಗಳ ಗಜತುರಗ ನಿಕರಗಳು  
ಎಮ್ಮಯಾ ಚತುರಂಗ ಬಲವೆಂದು ನುಡಿದಿಹಳು

||೧೯೩೧||

ಈ ಶಿಲೆಯ ಆಸನವು ರತ್ನ ಸಿಂಹಾಸನವು  
ತರುಗಳಾ ಶಾಖೆಗಳು ಸೀಗುರಿ ಪತಾಕೆಗಳು  
ನಳನಳಿಪ ನವಚೂತ ಪಲ್ಲವದ ನಿಕರಗಳು  
ನೆಳಲನ್ನು ಈಯುತಹ ಸತ್ತಿಗೈಯು ಎಂದಿಹಳು

||೧೯೩೨||

ನರಿಗಳೇ ಮಂತ್ರಿಗಳು ನವಿಲುಗಳು ನರ್ತಕರು  
ಶುಕಪಿಕದ ಸಂಕುಲವು ಆಸ್ಥಾನ ಗಾಯಕರು  
ಮಕರಂದ ಸವಿಯುತಲಿ ರೋಂಕಾರ ಗೈಯುತಹ  
ದುಂಬಿಗಳು ಎಮ್ಮಯಾ ಸ್ತುತಿಗೈವ ಪಾಠಕರು

||೧೯೩೩||

ಗಡ್ಡೆಗಿಣಸುಗಳೆಮ್ಮ ಸವಿರಸದ ಪಕ್ಷಾನ್ನ  
ಮುತ್ತಲದ ಎಲೆ ಎಮಗೆ ಸ್ವರ್ಣದಾ ತಟ್ಟಿಯದು  
ನೀರನ್ನು ಕುಡಿಯಲಿಕೆ ಪರ್ಣಗಳ ದೊನ್ನೆಯಿದೆ  
ಇದು ಎಮ್ಮ ವೈಭವವು ಸಂಪತ್ತು ಎಂದಿಹಳು

||೧೯೩೪||

ಮಣ್ಣಿನಲಿ ಮುಳ್ಳಿನಲಿ ಹಾಸಿರುವ ಹುಲ್ಲಿನಾ  
ಚಾಪೆಯದು ವರಹಂಸ ತೂಲಿಕಾ ತಲ್ಲವಿದೆ  
ಈ ಪರಿಯ ಕಾನನದ ಸಾಮ್ರಾಜ್ಯ ವೈಭವವು  
ನಿಮ್ಮಯಾ ದಯೆಯಿಂದ ದೊರಕಿಹುದು ಎಂದಿಹಳು

||೧೯೩೫||

ಈ ಪರಿಯ ಸಂಪತ್ತು ಪಾತ್ರಗಳು ಇರುತಿರಲು  
ನಿಮ್ಮನ್ನು ಅರಮನೆಯ ರಾಜೋಪಚಾರದಲಿ  
ಸವಿರಸದ ಪಕ್ಷಾನ್ನದೊಡಲಿ ಸರಸದಲಿ  
ಶೂಶ್ರೂಷೆ ಗೈಯಲಿಕೆ ಅಸಮರ್ಥರೆಂದಿಹಳು

||೧೯೩೬||

ಜಲಕ್ರೀಡೆಗೋಸುಗವೆ ಬಂದಿರುವ ನಿಮಗದುಮೆ  
ರಕುತದಾ ಓಕುಳಿಯ ಆಟವದು ನಿಮಗಾಯ್ತು  
ಗಂಧರ್ವ ನಿಮ್ಮನ್ನು ಸೆರೆಯಲ್ಲಿ ಬಂಧಿಸುತ  
ಅತುದಲಿ ಹಿಂಸೆಯನು ಗೈದಿಹನು ಎಂದಿಹಳು

||೧೯೩೭||

ಹಸ್ತಿನೆಯ ಸಾಮ್ರಾಜ್ಯದಧಿ ಪತಿಯ ಮಾನನಿಧಿ  
ಕೌರವನ ಮಾನವದು ಮಣ್ಣನ್ನು ಮುಕ್ಕಿಹುದೆ  
ಗಂಧರ್ವ ನೃಪನನ್ನು ಶಿಕ್ಷಿಸದೆ ಕಳುಹಿದುದು  
ತಪ್ಪೆಂಥು ನುಡಿದಿಹಳು ಪೃಗ್ಯದಲಿ ದೌಪದಿಯು

||೧೯೩೮||

ಭಾವಯ್ಯ ನೀವುಗಳು ಬಂಧನದಿ ಬಹು ಸಮಯ  
ಬಳಲುತ್ತಲಿ ಬೆಂಡಾಗಿ ನೋವಾಗಿ ನೊಂದಿಹಿರಿ  
ಈಗಲೇ ನಿಮ್ಮಯಾ ಸೆರೆಯನ್ನು ಬಿಡಿಸುವೆನು  
ಚಿಂತೆಯದು ಮಾಡದಿರಿ ಎಂದಿಹಳು ದ್ರೌಪದಿಯು

||೧೯೩೯||

ಆಗಲಾ ಕೌರವನ ರಕುತವದು ಕುದಿಯುತ್ತಲಿ  
ದೃಷ್ಟಿಲೇ ದ್ರೌಪದಿಯ ಮಾತುಗಳ ಹರಿತದಾ  
ಅಲಗಗಳು ಸಾವಿರವು ಹೃದಯವನು ಇರಿಯುತ್ತಲಿ  
ಸಾವಿನಾ ನೋವನ್ನು ಈಯುತಿವೆ ಎಂದಿಹನು

||೧೯೪೦||

ಕೋಪದಾ ಜ್ವಾಲೆಯದು ಒಳಗೊಳಗೆ ಉರಿಯುತ್ತಿರೆ  
ಕ್ರೋಧಕಿದು ಹೊತ್ತಲ್ಲ ಮುಂದಕ್ಕೆ ಸೇಡನ್ನು  
ಕೊಳ್ಳುವೆನು ಎನ್ನುತಲಿ ಮನದೊಳಗೆ ಯೋಚಿಸುತ  
ದುಗುಡದಲಿ ಮೌನದಲಿ ಕೌರವನು ಇದಿಹನು

||೧೯೪೧||

ನಿಮ್ಮಂಥ ಹೀನರನು ಕೈಯಿಂದ ಮುಟ್ಟುವುದು  
ಅನುಚಿತವು ಆದರೂ ವಿಧಿಯಿಲ್ಲ ಎನ್ನುತಲಿ  
ಕೌರವನ ದುಶ್ಯಾಸನನ ಮೋರೆಗಳ ಬಾಹುಗಳ  
ಸೆರೆಗಳನು ಭೇದಿಸುತ ಬಿಡಿಸಿದಳು ದ್ರೌಪದಿಯು

||೧೯೪೨||

ಪಾಶಗಳು ಸಡಿಲುತಿರೆ ಕೌರವನು ಏಳುತ್ತಲಿ  
ಧರ್ಮಜನ ಚರಣಕ್ಕೆ ಸಾಷ್ಟಾಂಗವೆರಗುತ್ತಲಿ  
ಬಂಧನವ ಬಿಡಿಸುತ್ತಲಿ ನೀವೆಮ್ಮ ಸಲುಹಿದಿರಿ  
ನಾ ನಿಮಗೆ ಚಿರಮುನೆಯು ಕೃತಜ್ಞನೆಂದಿಹನು

||೧೯೪೩||

ನಿಮ್ಮಯಾ ಉಪಕಾರ ಆಜನ್ಮ ಮರೆಯದಿಹೆ  
ನೀವುಗಳು ಧರ್ಮದಾ ಮೂರ್ತಿಯೇ ಇರುತಿಹಿರಿ  
ಎಮ್ಮಯಾ ತಪ್ಪನ್ನು ಮರೆಯುತ್ತಲಿ ಕ್ಷಮಿಸುವುದು  
ಎನ್ನುತಲಿ ಕೌರವನು ಧರ್ಮಜಗೆ ನುಡಿದಿಹನು

||೧೯೪೪||

ನಿನ್ನಯಾ ತಾಯ್ತಂದೆ ಗಾಂಧಾರಿ ಧೃತರಾಷ್ಟ್ರ  
ಹಸ್ತಿನಾಪುರದಲ್ಲಿ ದೂರದಲಿ ಇರುತಿಹರು  
ನಿಮ್ಮನ್ನು ಸಲಹುವುದು ಎಮ್ಮಯಾ ಕರ್ತವ್ಯ  
ನಿಮ್ಮಯಾ ಕಷ್ಟವನು ನೋಡುತ್ತಲಿ ನೊಂದಿಹೆನು

||೧೯೪೫||

ಗುರುದ್ರೋಣ ಭಿಷ್ಮಾದಿ ಹಿರಿಯರಾ ಹಿತವಚನ  
ವಿಷವಾಗಿ ಕೇಳಿದೆಯೆ ಈ ಪರಿಯ ದುಷ್ಕಾರ್ಯ  
ಗೈಯುತ್ತಲಿ ಕಷ್ಟದಲಿ ಸಿಲುಕುತ್ತಲಿ ನರಳುತಿಹೆ  
ಮುಂದಕ್ಕೆ ಮಾಡದಿರು ಎಂದಿಹನು ಧರ್ಮಜನು

||೧೯೪೬||

ಆಗಲಾ ಭಾನುಮತಿ ದ್ರೌಪದಿಯ ಪಾದಕ್ಕೆ  
ಎರಗುತ್ತಲಿ ನೀವೆಮ್ಮ ಪತಿವರನ ಕುರುಷತಿಯ  
ಪ್ರಾಣವನು ಉಳಿಸದಿರಿ ನಿಮ್ಮಯಾ ಉಪಕಾರ  
ನಾವುಗಳು ಎಂದಿಗೂ ಮರೆಯದಿಹೆ ವಂದಿಹಳು

||೧೯೪೭||

ಭಾನುಮತಿ ದೇವಿಯರೆ ನೀವೆಮ್ಮಗೆ ಬೇರೆಯೇ  
ಒಂದೆಕುಲ ಬಳ್ಳಿಗಳು ಭಾವಯ್ಯ ಸರಸಿಯರು  
ಗಾಂಧಾರಿ ದೇವಿಯರ ಸಮ್ಮಿರ್ವರತ್ತೆಯರು  
ನಿಮ್ಮಯಾ ಕಷ್ಟಗಳು ನಮ್ಮವುಗಳಿರುತಿಹವು

||೧೯೪೮||

ಕೌರವನ ಬಂಧನದ ಬಿಡುಗಡೆಯ ವಾರ್ತೆಯದು  
ಭರದಲ್ಲಿ ಪಸರುತಿರೆ ಬಂಧುಗಳು ಬಾಂಧವರು  
ರಾಣಿಯರು ಸಖಜನರು ಅರಮನೆಯ ನಾರಿಯರು  
ಆ ಶಕುನಿ ಕಲಿಕರ್ಣ ಸುತ್ತಲೂ ನಿಂದಿಹರು

||೧೯೪೯||

ಗಜತುರಗ ಕಾಲಾಳು ಚತುರಂಗ ಬಲಸಹಿತ  
ಕಹಳೆಗಳ ಕೊಂಬುಗಳ ನಾದವದು ಇಲ್ಲದೆಯೆ  
ಕೌರವನು ಮೌನವಲಿ ಪಯಣದಲಿ ನಡೆಯುತ್ತಲಿ  
ಖಿನ್ನದಲಿ ಬಂದಿಹನು ಹಸ್ತಿನೆಯ ಪುರಬಳಿಯೆ

||೧೯೫೦||

ರಾಣಿಯರ ಸಖಜನರ ಅರಮನೆಯ ನಾರಿಯರ  
ಕಲಿಕರ್ಣ ಸೌಬಲನ ಬಂಧುಗಳ ಬಾಂಧವರ  
ದುಶ್ಯಾಸನಾದಿಗಳ ಅನುಜರನು ಸಕಲರನು  
ಚತುರಂಗ ಸೈನ್ಯವನು ಪುರದೊಳಗೆ ಕಳುಹಿಸುತ

||೧೯೫೧||

**ಕೌರವನು ಪ್ರಾಯೋಪವೇಶನವ ಕೈಕೊಳಲು |  
ದೈತ್ಯರುಗಳೈತಂದು ಸಾಂತ್ವನವ ಗೊಳಿಸಿದರು ||**

ಗಂಗೆಯಾ ತೀರಕ್ಕೆ ಐತಂದು ಭವ್ಯದಲಿ  
ವಿಸ್ತೃತದಿ ಹಬ್ಬಿರುವ ಆಲದಾ ಮರದಡಿಯೆ  
ತಂಪಾದ ನೆರಳಿನಲಿ ಹುಲ್ಲನ್ನು ತರಿಸುತ್ತಲಿ  
ಗುಡಿಸಲನು ಒಂದನ್ನು ಕಟ್ಟಿಸಿದ ಕೌರವನು

||೧೯೫೨||

ಗೋಮಯವ ತರಿಸುತ್ತಲಿ ನೆಲವನ್ನು ಸಾರಿಸುತ  
ಶುದ್ಧಿಯನು ಗೊಳಿಸುತ್ತಲಿ ಗಂಗೆಯಲಿ ಮೀಯುತ್ತಲಿ  
ಧರ್ಮಿಯನು ಹಾಸುತ್ತಲಿ ಮಂತ್ರಗಳ ಪಠಿಸುತ್ತಲಿ  
ನಿರಶನ ಪ್ರತವೆಂದು ಸಂಕಲ್ಪ ಗೈದಿಹನು

||೧೯೫೩||

ಆ ಕರ್ಣ ಶಕುನಿಗಳ ದುಶ್ಯಾಸನುಜರನು  
ಒಬ್ಬರನು ಒಳಗಡೆಗೆ ಬಿಡದಿರಲು ದೂತರಿಗೆ  
ಸೂಚಿಸುತ ಅನ್ನವನು ನೀರನ್ನು ತ್ಯಜಿಸುತ್ತಲಿ  
ಪ್ರಾಯೋಪವೇಶನದಿ ಕೌರವನು ಕುಳಿತಿಹನು

||೧೯೫೪||

ಕೌರವನು ನಿರಶನವ್ರತವನ್ನು ಕೈಕೊಂಡ  
 ಕಿಂಬುವಾ ವಾರ್ತೆಯದು ಪುರದೊಳಗೆ ಪಸರಿಸುತ  
 ಶರಮನೆಯ ತಲುಪುತೀರೆ ಬಾನುಮತಿ ಕಳವಳದಿ  
 ಶರಸಿಯರ ಸಹಿತದಲಿ ಭರದಲ್ಲಿ ಬಂದಿಹಳು

||೧೯೫||

ಒಳಗಡೆಗೆ ಬಿಡದಿರಲು ಅಜ್ಞೆಯಿದೆ ಎನ್ನುತಲಿ  
 ಸೂತರುಗಳುಸುರುತಿರೆ ಗಂಡನನು ನೋಡಲಿಕೆ  
 ಹೆಂಡತಿಗೆ ಎಲ್ಲಿಯದು ಅನುಮತಿಯು ಎನ್ನುತಲಿ  
 ಭೃತ್ಯರನು ತಳ್ಳುತಲಿ ಒಳಗಡೆಗೆ ನಡೆದಿಹಳು

||೧೯೫೬||

ಜಡೆಯನ್ನು ಬಿಟ್ಟಿರುವ ನೊಸಲಿಗೆ ತನುವಿಗೆ  
 ಭಸ್ಮವನು ಹಚ್ಚಿರುವ ಧರ್ಭೆಯಲಿ ಕುಳಿತಿರುವ  
 ಸನ್ಯಾಸಿಯಂತೆಸೆವ ಹಸ್ತಿನಾಪುರದರಸು  
 ಕೌರವ ಮಹೀಪತಿಯ ನಿಜಪತಿಯ ಕಂಡಿಹಳು

||೧೯೫೭||

ಭಾನುಮತಿ ಮನದೊಳಗೆ ಚಿಂತಿಸುತ ಕಳವಳದಿ  
 ಹೇನಾಥ ನಿಮ್ಮಯಾ ಈ ಪರಿಯ ಘೋರತರ  
 ನಿರಶನದ ವ್ರತಕೇನು ಕಾರಣವು ಇರುತಿಹುದು  
 ನಿಮಗಾವ ಕಷ್ಟವದು ಬಂದಿಹುದು ಎಂದಿಹಳು

||೧೯೫೮||

ಆಹಾರ ನೀರನ್ನು ತ್ಯಜಿಸುತಲಿ ಪ್ರಾಣವನು  
 ಕೊರಗಿಸುತ ಸೊರಗಿಸುತ ಸಾಯುವದಕಿಂತಲೂ  
 ವಿಷವನ್ನು ಕುಡಿಯುತಲಿ ನದಿಯೊಳಗೆ ಬೀಳುತಲಿ  
 ಬೆಂಕಿಯಲಿ ಧುಮುಕುತಲಿ ಸಾಯುವುದು ಲೇಸಹುದು

||೧೯೫೯||

ಹೇ ಸತಿಯೇ ನೀ ಪೇಳ್ವ ಪೂರ್ವಗಳು ಸಲಹೆಗಳು  
 ರದುರ್ಮಣವೆನಿಸುವವು ನಿರಶನದ ವ್ರತದೊಳಗೆ  
 ಸಾಯುವುದು ಸಾಧುಗಳ ಸಜ್ಜನರ ತ್ಯಾಗಿಗಳ  
 ಶ್ರೇಷ್ಠತರ ಮರಣವದು ಎಂದಿಹನು ಕೌರವನು

||೧೯೬೦||

ಹಸ್ತಿನೆಯ ಸಾಮ್ರಾಜ್ಯದಧಿಪತಿಯು ನೀನಿರುವೆ  
 ಅಪರಿಮಿತ ಐಶ್ವರ್ಯ ಸಂಪತ್ತು ನಿನಗಿಹುದು  
 ಸಾಯಲಿಕೆ ನಿನಗಾವ ಕಷ್ಟವದು ಒವಗಿಹುದು  
 ಮುಚ್ಚು ಮರೆಯಿಲ್ಲದೆಯೇ ಉಸುರುವುದು ಎಂದಿಹಳು

||೩೧೯೬೧||

ಭಾನುಮತಿ ನೀನರಿತು ಮತ್ತೆ ನೀ ಎನ್ನನ್ನು  
 ಕೇಣಕುತಲಿ ಕೇಳುವೆಯಾ ಅಂದಿನಲಿ ಬಂಧನದಿ  
 ಭೀಮಾರ್ಜುನೀರ್ವರೂ ದ್ರೌಪದಿಯು ಮೂದಲಿಸಿ  
 ಎನ್ನನ್ನು ಬಿಡಿಸಿದುದು ಅರಿಯೆಯಾ ಎಂದಿಹನು

||೧೯೬೨||

ಈ ಪರಿಯ ಭಂಗವನು ಪಟ್ಟಿರುವ ಹೀನತರ  
 ನಾರುತಿಹ ದೇಹವನು ಧರಿಸುತಲಿ ಜೀವಿಸೆನು  
 ನಿರಶನದ ವ್ರತದೊಳಗೆ ದೇಹವನು ದಂಡಿಸುತ  
 ಸೊರಗಿಸುತ ಸಾಯುವೆನು ಎಂದಿಹನು ಕೌರವನು

||೧೯೬೩||

ಕೈಲಾಗದವರಂತೆ ಹೇಡಿಯಾ ಪರಿಯಲ್ಲಿ  
 ಸಾಯುವುದು ಕ್ಷತ್ರಿಯರ್ಗ್ಗೆ ಎಂದಿಗೂ ಶೋಭಿಸದು  
 ಯುದ್ಧವನು ಗೈಯುತಲಿ ಸಮರದಲಿ ಮಡಿಯುತಲಿ  
 ಸ್ವರ್ಗವನು ಪಡೆಯುವುದು ಶ್ರೇಯವದು ಎಂದಿಹಳು

||೧೯೬೪||

ಹೇ ಸತಿಯೇ ಭೀಮಾರ್ಜುನೀರ್ವರೂ ವಿಕ್ರಮರು  
 ಮೂಜಗದಿ ಅವರನ್ನು ಜಯಿಸುವವರಾರಿಲ್ಲ  
 ಮೇಲಾಗಿ ಆ ಕಳ್ಳ ಶ್ರೀಕೃಷ್ಣ ಕಪಟದಲಿ  
 ನೆರವನ್ನು ಈಯುತಲಿ ಗೆಲಿಸುವನು ಎಂದಿಹನು

||೧೯೬೫||

ಆ ಪರಿಯೇ ಇದೊಡೆಯು ಮಾತೊಂದು ಹೇಳುವೆನು  
 ಎನ್ನನ್ನು ಹೆಂಗುಸಳು ಹೆಣ್ಣಿನಾ ಬುದ್ಧಿಯಳು  
 ಎನ್ನುತಲಿ ಗುರುದ್ರೋಣ ಭೀಷ್ಮರಾ ಮಾತುಗಳು  
 ಪರಿಯಲ್ಲಿ ಉಪೇಕ್ಷೆಯ ಮಾಡದಿರು ಎಂದಿಹಳು

||೧೯೬೬||

ನಾವುಗಳು ಕೊಟ್ಟಿರುವ ಕಷ್ಟಗಳ ನಷ್ಟಗಳ  
 ಅಪಮಾನವೆಲ್ಲವನು ಸಹಿಸುತಲಿ ಮರೆಯುತಲಿ  
 ಬಂಧನದಿ ಸಿಲುಕಿರುವ ನಿಮ್ಮನ್ನು ಬಿಡಿಸುತಲಿ  
 ಉಪಕಾರ ಗೈದಿಹರು ಪಾಂಡವರು ಎಂದಿಹಳು

||೧೯೬೭||

ನೀವುಗಳು ಈಗಲಾ ಪಾಂಡವರ ಕರೆಸುತಲಿ  
 ಸರಿಅರ್ಥ ರಾಜ್ಯವನು ಇತ್ತೊಡೆಯು ಜಗವೆಲ್ಲ  
 ಜೀವವನು ಉಳಿಸಿರುವ ಪಾಂಡವರ್ಗ್ಗೆ ಕೌರವನು  
 ಪ್ರತಿಯಾಗಿ ಉಪಕಾರ ಗೈದಿಹನು ಎಂಬುವುದು

||೧೯೬೮||

ಕರೆಸಿದೊಡೆ ಪಾಂಡವರು ಬಾರದವರೆಂದಿಗೂ  
 ವಚನಕ್ಕೆ ಸರಿಯಾಗಿ ಹದಿಮೂರು ವರುಷಗಳ  
 ಕಳೆಯುತಲಿ ಈ ನೆಲವ ಮೆಟ್ಟುತಲಿ ಎಮ್ಮನ್ನು  
 ಯಮಸದನ ಕಟ್ಟುವರು ಎಂದಿಹನು ಕೌರವನು

||೧೯೬೯||

ವನವಾಸದವಧಿಯದು ಸವೆಯದಾ ಮುನ್ನವೇ  
 ಪಾಂಡವರ ಕರೆಸುತಲಿ ರಾಜ್ಯವನು ಇತ್ತೊಡೆಯು  
 ಮೂಲೋಕ ನಿನ್ನನ್ನು ಹೊಗಳುವುದು ಸ್ತುತಿಸುವುದು  
 ನಿನ್ನಯಾ ಕೀರ್ತಿಯದು ಮೆರೆಯುವುದು ಎಂದಿಹಳು

||೧೯೭೦||

ಸುಲಭದಲ್ಲಿ ಮರೆಯುವಾ ದ್ವೇಷವದು ತಾನಲ್ಲ  
ಪಾಂಡವರು ಸಮ್ಮತಿಯ ನಿತ್ತರೂ ಆ ದುಷ್ಟ  
ಅಗ್ನಿಯಾ ಪರಿಯಲ್ಲಿ ಉರಿಯುತಿದ ದ್ರೌಪದಿಯು  
ಎಂದಿಗೂ ಒಪ್ಪಿಗೆಯ ಕೊಡಲಾರಳೆಂದಿಹನು

||೧೯೭೧||

ಮೂದಲಿಸಿ ನುಡಿದಿರುವ ದ್ರೌಪದಿಯ ನುಡಿಯಲಗು  
ಎನ್ನಯಾ ಹೃದಯವನು ಇರಿಯುತಲಿ ಕೊರೆಯುತಲಿ  
ಕ್ಷಣಕ್ಷಣವು ಹಿಂಸೆಯನು ನೋವನ್ನು ಈಯುತಲಿ  
ಕಪ್ಪವನು ಕೊಡುತಲಿದೆ ಎಂದಿಹನು ಕೌರವನು

||೧೯೭೨||

ಈ ಪರಿಯ ಅಪಮಾನ ಸಹಿಸುತಲಿ ಜಗದೊಳಗೆ  
ಜೀವಂತ ಹೇಣವಾಗಿ ಬದುಕುವುದಕಿಂತಲೂ  
ಸಾಯುವುದೆ ಲೇಸಹುದು ನಾನಿನ್ನು ಸಾಯುವೆನು  
ಎನ್ನಯಾ ಆಸೆಯನು ತ್ಯಜಿಸುವುದು ಎಂದಿಹನು

||೧೯೭೩||

ಹೇ ಸತಿಯೆ ಭಾನುಮತಿ ಚಿಂತೆಯನು ಮಾಡದಿರು  
ನಿನ್ನಯಾ ಮಗನಿಗೆ ಪಟ್ಟವನು ಕಟ್ಟುತಲಿ  
ಹಸ್ತಿನೆಯ ಸಾಮ್ರಾಜ್ಯವಾಳುವುದು ಸಂತಸದಿ  
ನಾವುಗಳು ಪರಲೋಕ ಸಾಮ್ರಾಜ್ಯವಾಳುವೆವು

||೧೯೭೪||

ನೀ ಇನ್ನು ಎಮ್ಮನ್ನು ಸುಮ್ಮನೇ ಕಾಡದಿರು  
ಸುಖವಾಗಿ ಸಾಯಲಿಕೆ ಎಮ್ಮನ್ನು ಬಿಟ್ಟುಬಿಡು  
ಸುಮ್ಮನೇ ನುಡಿಯುತಲಿ ಎನ್ನಯಾ ತಲೆಯನ್ನು  
ಕೆಡಿಸದಿರು ಎಂದಿಹನು ಕೋಪದಲ್ಲಿ ಕೌರವನು

||೧೯೭೫||

ಹೆಣ್ಣಿನಾ ಬುದ್ಧಿಯಲಿ ಹೊಳೆದಿರುವ ಮಾತುಗಳ  
ಹಿತವಚನ ಹೇಳಿದನು ಆ ರಾಜಕಾರ್ಯದಾ  
ತೊಡಕುಗಳು ಗುಟ್ಟುಗಳು ನಮಗೇಕೆ ಎನ್ನುತಲಿ  
ಭಾನುಮತಿ ಮೌನವನು ತಾಳುತಲಿ ಕುಳಿತಹಳು

||೧೯೭೬||

ಆ ಸಮಯ ಗಾಂಧಾರಿ ಸೊಸೆವೃಂದ ಸಹಿತದಲ್ಲಿ  
ಏತಂದು ಕಳವಳದಿ ಹುಲ್ಲಿನಾ ಗುಡಿಸಲಿ  
ಧರ್ಮಿಯಾ ಹಾಸಿನಲಿ ಜಡೆಯನ್ನು ಬಿಟ್ಟಿರುವ  
ಭಸ್ಮಾಂಗ ಭೂಷಿತನ ಕೌರವನ ಕಂಡಿಹಳು

||೧೯೭೭||

ಅಕಟಕಟ ರತ್ನದಾ ಸಿಂಹಾಸನೇರುತಲಿ  
ಶೋಭಿಸುವ ಹಸ್ತಿನೆಯ ಸಾಮ್ರಾಜ್ಯದಧಿಪತಿಗೆ  
ಈ ಪರಿಯ ಹುಲ್ಲಿನಾ ಆಸದಿ ಒರಗುವಾ  
ವಿಧಿಯಾಯ್ತೆ ಎನ್ನುತಲಿ ನೊಂದಿಹಳು ಕುಂದಿಹಳು

||೧೯೭೮||

ಹೇಮಾಗನೆ ನಿರಶನದ ಪ್ರತಕೇನು ಕಾರಣವು  
ತಾಯಿಯನು ತಂದೆಯನು ಕೇಳಿದೆಯೆ ಘೋರತರ  
ಕಾರ್ಯವನು ಏತಕ್ಕೆ ಗೈಯುತಿದೆ ಎಂಬುದನು  
ಮನಬಿಚ್ಚಿ ಹೇಳುವುದು ಎಂದಿಹಳು ಗಾಂಧಾರಿ

||೧೯೭೯||

ಹೇ ತಾಯೀ ಗಾಂಧಾರಿ ಮೊದಲಿಗೆ ನಿನ್ನಯಾ  
ಉದರದಲ್ಲಿ ಜನಿಸುತಲಿ ನಾ ಬಂದೆ ಧರೆಯೊಳಗೆ  
ಗಂಧರ್ವ ಬಂಧಿಸಲು ಧರ್ಮಜನ ಜಠರದಲ್ಲಿ  
ಮತ್ತೊಮ್ಮೆ ನಾ ಜನಿಸಿ ಬಂದಿಹೆನು ಎಂದಿಹನು

||೧೯೮೦||

ಧರ್ಮಜನು ಇತ್ತಿರುವ ಈ ಹೇಸಿ ದೇಹವನು  
ಧರಿಸುತಲಿ ಜಗದೊಳಗೆ ನಾ ಜೀವಿಸಿರಲಾರೆ  
ನಿರಶನದವುತದೊಳಗೆ ದೇಹವನು ನೂಕುತಲಿ  
ಮುಕ್ತಿಯನು ನಾ ಪಡೆವೆ ಎಂದಿಹನು ಕೌರವನು

||೧೯೮೧||

ಕುಲಬೇರ ಕೊಯ್ಯುವಾ ಕಡುಪಾಪಿ ಕೊಲೆಗಡುಕ  
ಕುಲವನ್ನು ನರಕದೊಳು ಅದ್ವಯ ಪಾತಕಿಯು  
ಎನ್ನುತಲಿ ಜಗವೆಲ್ಲ ನನ್ನನ್ನು ಶಪಿಸುವುದು  
ತಪ್ಪುವುದು ಎನ್ನುತಲಿ ಕೌರವನು ನುಡಿದನು

||೧೯೮೨||

ನೂರುಗಳ ನಿನ್ನಯಾ ಮಕ್ಕಳಲಿ ನಾ ಒಬ್ಬ  
ಕಡಿಮೆಯದು ಆದೊಡೆಯು ನಿನಗಾವ ಕೊರತೆಯದು  
ಎನ್ನಿಂದ ನಿಮಗೆ ಬಹ ಅಪಕೀರ್ತಿ ತಪ್ಪುವುದು  
ಎನ್ನುತಲಿ ಕೌರವನು ಗಾಂಧಾರಿಗುಸುರಿದನು

||೧೯೮೩||

ಹೆತ್ತೊಡಲ ಉರಿಸದಿರು ಕರುಳನ್ನು ಕುದಿಸದಿರು  
ಜಗದೊಳಗೆ ದುಷ್ಟಮಗ ಹುಟ್ಟುವುದು ಸಾಧ್ಯವಿದೆ  
ದುಷ್ಟಳಾ ತಾಯಿಯಳು ಹುಟ್ಟಿಳವಳೆಂದಿಗೂ  
ಎಂದಿಗೂ ನೀ ಎನ್ನ ಮಗನಿರುವೆ ಎಂದಿಹಳು

||೧೯೮೪||

ಅಹುದಹುದು ದುಷ್ಟಮಗ ನಾನಿಹೆನು ಸತ್ಯವಿದು  
ನಾನಳಿದನಾದೊಡು ವಂಶಕ್ಕೆ ಲೇಸಹುದು  
ಹೇ ತಾಯೆ ಎನ್ನನ್ನು ಹಡೆದಿರುವ ನಿನ್ನೊಳಗೆ  
ಆವುದೂ ತಪ್ಪಿಲ್ಲ ಎಂದಿಹನು ಕೌರವನು

||೧೯೮೫||

ಎನ್ನಯಾ ಕರ್ಮಫಲ ಭೋಗಿಸುತಲಿರುತ್ತಿಹೆನು  
ದುಶ್ಯಾಸನನುಜಂಗೆ ಪಟ್ಟವನು ಕಟ್ಟುತಲಿ  
ಚಿಂತೆಯನು ತೊರೆಯುತಲಿ ಸಂತಸದಿ ಜೀವಿಪುದು  
ನೀವಿನ್ನು ತೆರಳುವುದು ಎಂದಿಹನು ಕೌರವನು

||೧೯೮೬||



ಆಗಲಾ ಅಂಧನ್ಯಪ ಧೃತರಾಷ್ಟ್ರ ದುಗುಡದಲಿ  
ವಿದುರನಾ ಸಹಿತದಲಿ ಕಳವಳದಿ ಐತಂದು  
ಹೇ ಮಗನೆ ಹಟವನ್ನಿ ತ್ಯಜಿಸುತಲಿ ಈ ಕ್ಷಣದಿ  
ನಿರಶನದ ವ್ರತವನ್ನು ತೊರೆಯುವುದು ಎಂದಿಹನು

||೧೯೮೭||

ಹೇ ಮಗನೆ ಪಾಂಡವರು ನಿನಗನ್ಯರಿರುತಿಹರೆ  
ನಿನ್ನಯಾ ಸೋದರರು ಪ್ರಾಣವನು ಸಲುಹಿದರು  
ಕರೆಸುತಲಿ ಅವರೊಡನೆ ಸರಸಾಗಿ ಬಾಳುವುದು  
ಶ್ರೇಯವದು ಕೇಡನ್ನು ಬಯಸದಿರು ಎಂದಿಹನು

||೧೯೮೮||

ಹೇ ತಂದೆ ಎನ್ನಯಾ ಅರ್ಧದಾ ಆಯುಷ್ಯ  
ಸವೆದಿಹುದು ಇನ್ನುಳಿದು ಜೀವಿಸುತ ಫಲವೇನು  
ಪಾಂಡವರು ನಿನ್ನಯಾ ಸೋದರನ ಸುತರಿಹರು  
ಮೇಲಾಗಿ ಸಜ್ಜನರು ಸದ್ಗುಣಿಗಳಿರುತಿಹರು ||

||೧೯೮೯||

ಪಾಂಡವರ ಕರೆಸುತಲಿ ಅರ್ಧದಾ ರಾಜ್ಯವನು  
ಈಯುತಲಿ ಅರ್ಧವನು ದುಶ್ಯಾಸನಂಗಿತ್ತು  
ನೀವುಗಳು ಸಂತನದಿ ಸುಖವಾಗಿ ಇರುತಿಹುದು  
ನಮ್ಮಯಾ ವ್ರತವನ್ನು ನಾವುಗಳು ಬಿಡೆವೆಂದ

||೧೯೯೦||

ಹೇ ಸುತನೆ ಹಸ್ತಿನೆಯ ಪಟ್ಟಕ್ಕೆ ನೀನಲ್ಲದೆ  
ಇನ್ನಾರು ಅಧಿಪತಿಯು ಬೇರಿಲ್ಲ ತಿಳಿಯುವುದು  
ಸೋದರರು ತಮ್ಮೊಳಗೆ ಕಲಹವನು ಮಾಡುವರು  
ಮತ್ತೆ ತಾವ್ ಕೂಡುವರು ಪ್ರೀತಿಯಲಿ ಎಂದಿಹನು

||೧೯೯೧||

ಅಹದಹುದು ಧರ್ಮಜನು ಸೋದರನ ಪ್ರೇಮದಲಿ  
ಎನ್ನಯಾ ಸೆರೆಯನ್ನು ಬಿಡಿಸಿದನು ಬಲ್ಲಿಹನು  
ಅವನಲ್ಲಿ ಅವುದೂ ತಪ್ಪಿಲ್ಲ ಅವನೊಡನೆ  
ನೀವುಗಳು ಸುಖವಾಗಿ ಜೀವಿವುದು ಎಂದಿಹನು

||೧೯೯೨||

ಅಂದಿನಲಿ ಗಂಧರ್ವ ಬಂಧಿಸಿದ ಎನ್ನನ್ನು  
ಭೀಮಾರ್ಜುನೀವರು ಎನ್ನನ್ನು ದರದರನೆ  
ಎಳೆತಂದು ಧರ್ಮಜನ ಚರಣದಲಿ  
ಧೌಪ್ಯನೇ ಒಗೆಯುತಿರೆ ಆ ದುಷ್ಟ ದ್ರೌಪದಿಯು

||೧೯೯೩||

ಎನ್ನನ್ನು ಹಂಗಿಸುತ ಮೂದಲಿಸಿ ನಗುನಗುತ  
ಭಾವಯ್ಯ ನೋವಾಯ್ತೆ ಬಂಧನದಿ ಬಳಲಿದರೆ  
ಎನ್ನತಲಿ ವ್ಯಂಗೋಕ್ತಿ ನುಡಿಯುತಲಿ ಬಿಡಿಸಿದುದು  
ನಾನೆಂತು ಮರೆದಪೆನು ಎಂದಿಹನು ಕೌರವನು

||೧೯೯೪||

ಈ ಹೊಲಸು ದೇಹವನು ನಿರಶನದಿ ನೀಗುತಲಿ  
ಮುಕ್ತಿಯನು ಶಾಂತಿಯನು ನಾ ಪಡೆವೆ ಪರದಲ್ಲಿ  
ದುಶ್ಯಾಸನುಜಂಗೆ ಪಟ್ಟವನು ಈಯುವುದು  
ಎಮ್ಮಯಾ ಆಸೆಯನು ತ್ಯಜಿಸುವುದು ಎಂದಿಹನು

||೧೯೯೫||

ಹೇ ಸತಿಯೆ ಗಾಂಧಾರಿ ಜನಿಸಿದಾಕ್ಷಣದಲ್ಲಿ  
ಈತನಾ ಪಿಂಡವನು ಅಂದಿನಲಿ ತಿಪ್ಪೆಯಲಿ  
ಎಸೆಯದೇ ಇದ್ದುದಕೆ ಈ ಪರಿಯ ಕಷ್ಟವನು  
ಭೋಗಿಪುದು ಬಂದಿಹುದು ಎಂದಿಹನು ಅಂಧನ್ಯಪ

||೧೯೯೬||

ಕುಲನಾಶಗೈಯ್ಯುವೀ ಕಂಟಕನ ಹಡೆಯುತಲಿ  
ನೀಕೆಟ್ಟೆ ಎನ್ನುತಲಿ ಗಾಂಧಾರಿ ಭಾನುಮತಿ  
ಮೊದಲಾದ ನಾರಿಯರ ಅರಮನೆಗೆ ಕಳುಹಿಸುತ  
ಕೋಪದಲಿ ಉರಿಯುತಲಿ ಧೃತರಾಷ್ಟ್ರ ಮರಳಿದನು

||೧೯೯೭||

ಆಗಲಾ ಹಿರಿಯಯ್ಯ ಮುತ್ತಯ್ಯ ವರಭೀಷ್ಮ  
ಗುರುದ್ರೋಣ ಅಶ್ವತ್ಥ ಕೃಪರೊಡನೆ ಐತಂದು  
ಹಸ್ತಿನೆಯ ಪುರದರಸು ಈ ಪರಿಯ ನಿರಶನದ  
ವ್ರತಕೇನು ಕಾರಣವನುಸುರುವುದು ಎಂದಿಹನು

||೧೯೯೮||

ಅಂದಿನಲಿ ಎಮ್ಮಯಾ ಹಿತವಚನ ಮೀರುತಲಿ  
ಆ ಘೋಷಯಾತ್ರೆಯನು ಕೈಕೊಂಡ ಕಾರಣದಿ  
ಗಂಧರ್ವ ನಿಮ್ಮನ್ನು ಅಪಮಾನಗೊಳಿಸುತಿರೆ  
ಈ ಪರಿಯ ಕಷ್ಟವದು ಒದಗಿಹುದು ಎಂದಿಹರು

||೧೯೯೯||

ಹೇಡಿಯಾ ಪರಿಯಲ್ಲಿ ನಿರಶನ ವ್ರತದಿಂದ  
ಪ್ರಾಣವನು ತ್ಯಜಿಸುವುದು ಕ್ಷತ್ರಿಯರಿಗನುಚಿತವು  
ಯುದ್ಧವನು ಗೈಯ್ಯುತಲಿ ರಣದೊಳಗೆ ಮಡಿಯುವುದು  
ಕ್ಷತ್ರಿಯರ ಧರ್ಮವದು ಎನ್ನುತಲಿ ನುಡಿಹರು

||೨೦೦೦||

ಖೇಚರನ ಬಂಧಿಸುತ ಪಾಂಡವರ ಕರೆಸುತಲಿ  
ನಿನ್ನಯಾ ಮನೆಯೊಳಗೆ ಊಳಿಗಕೆ ಇರಿಸುವೆನು  
ಏಳು ನೀ ಹಸ್ತಿನೆಯ ಸಿಂಹಾಸನೇರುತಲಿ  
ವೈಭವದಿ ಮೆರೆಯುವುದು ಎನ್ನುತಲಿ ನುಡಿಹರು

||೨೦೦೧||

ಮುತ್ತಯ್ಯ ವರಭೀಷ್ಮ ಗುರುದ್ರೋಣ ಕೃಪಪರರೆ  
ಈಸುದಿನ ಸಾಮ್ರಾಜ್ಯ ವೈಭವವ ಭೋಗಿಸಿದೆ  
ಈಗಮಗೆ ರಾಜೋಪ ಭೋಗದಲಿ ವಿಷಯದಲಿ  
ಲವಲೇಶ ಮನಸಿಲ್ಲ ವೈರಾಗ್ಯ ತಾಳಿಹವು

||೨೦೦೨||

ಪಾಂಡವರೊಳೆನ್ನಯಾ ದ್ವೇಷವದು ಎನಿತಿಲ್ಲ  
ರಾಜ್ಯದಾ ಮೋಹವದು ಎಳ್ಳಷ್ಟು ಎನಗಿಲ್ಲ  
ಪಾಂಡವರ ಕರೆಸುತಲಿ ರಾಜ್ಯವನು ಈಯುತಲಿ  
ನೀವುಗಳು ಸಂತಸದಿ ಬಾಳುವುದು ಎಂದಿಹನು

||೨೦೦೩||

ಅಪಮಾನಕೋಸುಗವೆ ಹೇಡಿಯಾ ಪರಿಯಲ್ಲಿ  
ನಿರಶನದ ವ್ರತವನ್ನು ನಾಕೊಳ್ಳೆನೆಂದಿಗೂ  
ರಾಜ್ಯದಾ ಭೋಗದಲಿ ವೈರಾಗ್ಯ ಮೂಡುತಲಿ  
ನಿರಶನದಿ ದೇಹವನು ನೀಗುವನು ಎಂದಿಹನು

||೨೦೦೪||

ಈ ತೆರನ ದುರ್ಮರಣವಪ್ಪವದು ಕ್ಷತ್ರಿಯಗೆ  
ಶೋಭಿಸದು ಕುಲಕದವೆ ಅಪಕೀರ್ತಿ ತರುತಿಹುದು  
ಶೌರ್ಯದಲಿ ಯುದ್ಧವನು ಗೈಯ್ಯತಲಿ ರಣದೊಳಗೆ  
ಮಡಿಯುವದು ಕುರುಕುಲದ ನೃಪರಿಗೆ ಭೂಷಣವು

||೨೦೦೫||

ನಾವುಗಳು ನಿಮ್ಮಮನೆ ಅನ್ನವನು ಉಂಡಿಹವು  
ಹಂಗಿಗರು ನಿಮಗಿಹವು ನಿಮ್ಮಯಾ ಹಿತಕಾಗಿ  
ನಿಮ್ಮಯಾ ರಕ್ಷಣೆಗೆ ಎಮ್ಮಯಾ ಪ್ರಾಣಗಳ  
ನೀಡಲಿಕೆ ಸಿದ್ಧ ರಿವೆ ಎನ್ನುತಲಿ ನುಡಿದಿಹರು

||೨೦೦೬||

ನಾವುಗಳು ನಿಮ್ಮಮನೆ ಆಳುಗಳು ಸೇವಕರು  
ಎಮ್ಮಯಾ ಮಾತುಗಳು ರುಚಿಸದೇ ಇದ್ದೊಡೆಯು  
ನಿಮ್ಮಯಾ ಜೀವದಾ ಓಲುವೆಯಾ ಮಿತ್ರರಿಹ  
ಆ ಕರ್ಣ ಶಕುನಿಗಳು ಹೇಳುವಾ ಮಾತುಗಳು

||೨೦೦೭||

ಎಮ್ಮಯಾ ನುಡಿಯಂತೆ ಇದ್ದೊಡೆಯು ಸರಸದಲಿ  
ನಿರಶನದ ವ್ರತವನ್ನು ತೊರೆಯುತಲಿ ಹಸ್ತನಕೆ  
ಮರಳುತಲಿ ಸಾಮ್ರಾಜ್ಯವಾಳುವುದು ಎನ್ನುತಲಿ  
ವರಭೀಷ್ಮ ಗುರುದ್ರೋಣ ನುಡಿದಿಹರು ವಿನಯದಲಿ

||೨೦೦೮||

ನಿಮ್ಮಯಾ ಮಾತುಗಳು ಎನಗೊಂದು ರುಚಿಸದಿವೆ  
ಎನ್ನನ್ನು ಸುಖವಾಗಿ ಸಾಯಲಿಕೆ ತ್ಯಜಿಸುವುದು  
ನೀವುಗಳು ನಿಶ್ಚಿಂತರಾಗುತಲಿ ನಿಮಯಾ  
ನಿಲಯಕ್ಕೆ ತೆರಳುವುದು ಎಂದಿಹನು ಕೌರವನು

||೨೦೦೯||

ವಿಧಿಲಖಿತ ತಪ್ಪಿಸುವರಾರಿಲ್ಲ ಎನ್ನುತಲಿ  
ಗುರುದ್ರೋಣ ಭೀಷ್ಮಾದಿ ಸಕಲರೂ ತೆರಳುತೀರೆ  
ಆ ಶಕುನಿ ಕಲಿಕರ್ಣ ಖಳರುಗಳು ಒಗ್ಗೂಡಿ  
ಕೌರವನ ಬಳಿಯಲ್ಲಿ ಭರದಲ್ಲಿ ಬಂದಿಹರು

||೨೦೧೦||

ಹುಲ್ಲಿನಾ ಗುಡಿಸಲಿನ ಒಳಗಡೆಗೆ ತೆರಳುತಲಿ  
ರತ್ನಗಳ ವಜ್ರಗಳ ತತ್ವದಲಿ ಪವಡಿಸುವ  
ಹಸ್ತಿನೆಯ ಸಾಮ್ರಾಜ್ಯದಧಿಪತಿಯು ಗುಡಿಸಲಲಿ  
ಧರ್ಭೆಯಲಿ ಮಂಡಿಪುದು ಯೋಗ್ಯವೇ ಎಂದಿಹರು

||೨೦೧೧||

ಪ್ರಜ್ವಲಿಪ ಸೂರ್ಯನಾ ಮಂಡಲವು ಹಿಮದಂತೆ  
ಶೀತಲವು ಆದಂತೆ ಭಲದಂಕಮಲ್ಲರಿಹ  
ತಾವುಗಳು ಕ್ಷತ್ರಿಯರ ಧರ್ಮವನು ತೊರೆಯುತಲಿ  
ಸನ್ಯಾಸಿಯಾಗುವುದು ಯೋಗ್ಯವೇ ಎಂದಿಹರು

||೨೦೧೨||

ಪಾಂಡವರಿಗಂಜುತಲಿ ನಪುಂಸಕನ ಪರಿಯಲ್ಲಿ  
ಈ ತೆರದಿ ಸಾಯುವುದು ಶೂರರಿಗೆ ಸಲ್ಲದದು  
ಈಗಲೇ ಗಂಧರ್ವ ಸಹಿತದಲಿ ಪಾಂಡವರ  
ನಾಶವನು ಗೈಯ್ಯುವನು ಎಂದಿಹನು ಕಲಿಕರ್ಣ

||೨೦೧೩||

ಹೇ ಕರ್ಣ ನಿಮ್ಮಯಾ ಮಾತುಗಳ ಕೇಳುತಲಿ  
ಮುನ್ನಿನಲಿ ಆ ಘೋಷಯಾತ್ರೆಯನು ಕೈಕೊಂಡು  
ಭಂಗವನು ಪಟ್ಟುದು ಬಳಲಿದುದು ಅರಿಯೆಯಾ  
ಎನ್ನುತಲಿ ಕೌರವನು ಕರ್ಣನಿಗೆ ನುಡಿದಿಹನು

||೨೦೧೪||

ಕೌರವನೆ ನಿನ್ನಯಾ ಅನ್ನವನು ಉಂಡಿಹನು  
ನಿನಗಾಗಿ ಎನ್ನಯಾ ಪ್ರಾಣವನು ಈಯುವೆನು  
ನಿನ್ನೊಡನೆ ಬಾವಿಯಲಿ ಬೆಂಕಿಯಲಿ ಬೀಳುತಲಿ  
ನಿನ್ನೊಡನೆ ಸಾಯುವೆನು ಎಂದಿಹನು ಖಳಕರ್ಣ

||೨೦೧೫||

ಏಳು ನೀ ಕೌರವನೆ ಹಸ್ತಿನೆಯ ಸಾಮ್ರಾಜ್ಯ  
ಸಿಂಹಾಸನೇರುತಲಿ ವೈಭವದಿ ಮೆರೆಯುವುದು  
ಇಲ್ಲದಿರೆ ಯುದ್ಧವನು ಶೌರ್ಯದಲಿ ಗೈಯ್ಯತಲಿ  
ಸಾಯುವುದು ಕ್ಷತ್ರಿಯರಿಗುಚಿತವದು ಎಂದಿಹನು

||೨೦೧೬||

ಆ ರಾಜ್ಯ ವೈಭವವು ಸಂಪತ್ತು ಬೇಡೆನಗೆ  
ಆ ರಾಜ್ಯವೆಲ್ಲವನು ಪಾಂಡವರಿಗೀಯುವುದು  
ನಿಜವಾಗಿ ಭೋಗದಲಿ ವೈರಾಗ್ಯ ಮೂಡಿಹುದು  
ಈ ದೇಹ ತ್ಯಜಿಸುವೆನು ಎಂದಿಹನು ಕೌರವನು

||೨೦೧೭||

ನಿಮ್ಮಯಾ ಮಾತುಗಳು ಸೊಗಸದಿವೆ ರುಚಿಸದಿವೆ  
ನಿಮ್ಮಯಾ ನಿಲಯಕ್ಕೆ ತೆರಳುವುದು ಎನ್ನುತೀರೆ  
ಕೌರವಗೆ ಮತಿಭ್ರಮೆಯು ಆಗಿಹುದು ಎನ್ನುತಲಿ  
ಆ ಶಕುನಿ ಕಲಿಕರ್ಣ ಖಳರುಗಳು ಮರಳಿದರು

||೨೦೧೮||

ಬಳಿಕಲಾ ದುಶ್ಯಾಸನಾಖಳನು ಕಳವಳದಿ  
ಚಿಂತಿಸುತ ದುಗುಡದಲಿ ಪರಿವಾರ ಸಹಿಸದಲಿ  
ಒತ್ತೊತ್ತಿ ಉಕ್ಕಿ ಬಹ ದುಃಖವನು ಅದುಮುತಲಿ  
ಐತಂದು ಕೌರವನ ಚರಣದಲಿ ಬಿದ್ದಿಹನು

||೨೦೧೯||

ಗದಗದ ಕಂಠದಲಿ ರೋದನವ ಗೈಯ್ಯತಲಿ  
ಅಶ್ರುಗಳ ಧಾರೆಯಲಿ ಚರಣಗಳ ತೊಳೆಯುತ್ತಿರೆ  
ತಮ್ಮನಾ ಕಣ್ಣೀರ ಕಾಣುತ್ತಲಿ ಕೌರವನು  
ಕರಗುತ್ತಲಿ ಕರವಿಡಿದು ಮೇಲಕ್ಕೆ ಎಬ್ಬಿಸಿದ

||೨೦೨೦||

ಪ್ರೀತಿರಸ ಉಕ್ಕುತಲಿ ಬಿಗದಪ್ಪಿಕೊಳ್ಳುತ್ತಲಿ  
ಕಂಬನಿಯನೊರೆಸುತಲಿ ಶಿರವನ್ನ ಸವರುತಲಿ  
ದುಶ್ಯಾಸನನುಜನೇ ಕುರುಕುಲದ ವೀರನಿಹೆ  
ದುಃಖವನು ತ್ಯಜಿಸುವುದು ಎಂದಿಹನು ಕೌರವನು

||೨೦೨೧||

ನೀನೀಗ ಹಸ್ತಿನೆಯ ಸಾಮ್ರಾಜ್ಯದಧಿಷ್ಠಿತಿಯು  
ಹೇಡಿಯಾ ಪರಿಯಲ್ಲಿ ಲೋಪನವ ಗೈಯದಿರು  
ಎನ್ನಯಾ ನಂತರದಿ ಪಾಂಡವರು ನಿನ್ನಿಂದ  
ರಾಜ್ಯವನು ಅಪಹರಣ ಗೈಯ್ಯದೇ ಇರುತ್ತಿಹರೇ

||೨೦೨೨||

ಚತುರಂಗ ಬಲಸಹಿತ ಸಾಮ್ರಾಜ್ಯವೆಲ್ಲವನು  
ನಿನಗೊಸೆದು ಒಲುಮೆಯಲಿ ಇತ್ತಿಹನು ಕೊಳ್ಳುವುದು  
ಪಟ್ಟವನು ಏರುತಲಿ ಕೀರ್ತಿಯಲಿ ಮೆರೆಯುವುದು  
ಕೇಳುತ್ತಲಿ ಸಂತಸದಿ ಸಾಯುವೆನು ಎಂದಿಹನು

||೨೦೨೩||

ಹೇ ಅಣ್ಣ ನಿನ ಮರಣ ನಂತರದಿ ಜಗವೆಲ್ಲ  
ಶೂನ್ಯವದು ಎನಿಸುವುದು ನಾನು ಸಹ ಸಾಯುವೆನು  
ರಾಜ್ಯವನು ಬಯಸುತ್ತಿಹ ಹೀನಹುಳು ನಾನಲ್ಲ  
ನೀನಿರದ ಸಾಮ್ರಾಜ್ಯ ನರಕಸಮವೆಂದಿಹನು

||೨೦೨೪||

ಹೇ ಅಣ್ಣ ಈ ಪರಿಯೆ ಖಿನ್ನದಲಿ ವಿಷಣ್ಣದಿ  
ಬಲಹೀನನಾಗುತ್ತಲಿ ಕೈಕಟ್ಟಿ ಕುಳಿತಿಹುದು  
ಶೋಭಿಸದು ಚತುರಂಗ ಬಲಸಹಿತ ಸಾಗುತ್ತಲಿ  
ವ್ಯಾಘ್ರತಲಿ ಪಾಂಡವರ ಜಯಿಸುವುದು ಎಂದಿಹನು

||೨೦೨೫||

ದುಶ್ಯಾಸನನುಜನೇ ನೀ ಮರುಳು ತಿಳಿಯದಿಹೆ  
ವರಭೀಷ್ಮ ಗುರುದ್ರೋಣ ವಿದುರಾದಿ ಬಾಂಧವರು  
ಪಾಂಡವರ ಜೊತೆಯಲ್ಲಿ ಯುದ್ಧವನು ಮಾಡಲಿಕೆ  
ಸಮ್ಮತಿಯನೀಯರವರೆಂದಿಗೂ ಎಂದಿಹನು

||೨೦೨೬||

ರಾಜ್ಯದಾ ಆಸೆಯಲಿ ನೃಪರುಗಳು ತಮ್ಮಯಾ  
ತಂದೆಯನು ಮಕ್ಕಳನು ಅಣ್ಣನನು ತಮ್ಮನನು  
ನಿರ್ದಯದಿ ಕೊಲ್ಲುವುದು ನೃಪನೀತಿ ಇರುತ್ತಿಹುದು  
ಅದೊಡೆಯು ನಿನಗೊಲಿದು ರಾಜ್ಯವನು ಇತ್ತಿಹೆನು

||೨೦೨೭||

ನೀನೀಗ ತೆರಳುತ್ತಲಿ ಸಿಂಹಾಸನೇರುತಲಿ  
ಧೃತರಾಷ್ಟ್ರ ಗಾಂಧಾರಿಯೊಡಗೂಡಿ ಸಂತಸದಿ  
ರಾಜ್ಯವನು ಆಳುವುದು ಪ್ರಾಯೋಪವೇಶನವ  
ನಾ ಬಿಡೆನು ಎಂದಿಗೂ ಎಂದಿಹನು ಕೌರವನು

||೨೦೨೮||

ಸುಡಲಿ ಆ ನಿನ್ನಯಾ ಸಾಮ್ರಾಜ್ಯ ಸಂಪತ್ತು  
ನಿನ್ನೊಡನೆ ಹುಟ್ಟಿರುವೆ ನಿನ್ನೊಡನೆ ಸಾಯುವೆನು  
ನಿನ್ನಯಾ ನಂತರದಿ ಪರಲೋಕ ಸಾಮ್ರಾಜ್ಯ  
ಆಳುವೆನು ಎಂದಿಹನು ದುಶ್ಯಾಸನಾ ಖಳನು

||೨೦೨೯||

ಅಣ ನಾ ಬವಣೆಯನು ನೋಡುತ್ತಲಿ ಆ ಖಳನು  
ನಲಿಯುತ್ತಲಿ ಈ ಸ್ಥಿತಿಗೆ ತಂದಿರುವ ಪಾಂಡವರ  
ಪ್ರಾಣವನು ತೆಗೆಯುವೆನು ಎನ್ನತಲಿ ಮನದೊಳಗೆ  
ಯೋಚಿಸುತ ದುಗುಡದಲಿ ನಿಲಯಕ್ಕೆ ನಡೆತಂದ

||೨೦೩೦||

ಕೇಳುವುದು ಜನಮೆಜಯ ನೃಪವರನೆ ಬಳಿಕನಲಿ  
ಮಂತ್ರಿಗಳು ನಾಯಕರು ಸೇನಾಧಿಕಾರಿಗಳು  
ಗಜಪುರದ ಜನರುಗಳು ಆಬಾಲ ವೃದ್ಧರೂ  
ತಂಡದಲಿ ಕೌರವನ ಬಳಿಯಲ್ಲಿ ಬಂದಿಹರು

||೨೦೩೧||

ನಗರಕ್ಕೆ ಐತಂದು ಸಿಂಹಾಸನೇರುತಲಿ  
ಎಮ್ಮನ್ನು ತೊರೆಯದಲಿ ಕರುಣೆಯಲಿ ರಕ್ಷಿಪುದು  
ಇಲ್ಲದಿರೆ ಎಮ್ಮನ್ನು ಅಡವಿಯೊಳು ನೂಕುವುದು  
ಗಂಗೆಯಲಿ ತಳ್ಳುವುದು ಎಂದಿಹರು ಪುರಜನರು

||೨೦೩೨||

ಆಗಲಾ ಪುರಜನರ ಹಿರಿಯರನು ಕರೆಸುತ್ತಲಿ  
ದುಶ್ಯಾಸನನುಜನೆಗೆ ಹಸ್ತಿನೆಯ ಸಾಮ್ರಾಜ್ಯ  
ಎಲ್ಲವನು ಇತ್ತಿಹೆನು ಆತನೇ ರಾಜ್ಯವನು  
ಆಳುತ್ತಲಿ ನಿಮ್ಮನ್ನು ರಕ್ಷಿಪನು ಎಂದಿಹನು

||೨೦೩೩||

ಈ ಪರಿಯೆ ಪುರಜನರ ಸಕಲರನು ಸಂತೈಸಿ  
ಕಳುಹುತ್ತಲಿ ಕೌರವನು ಗುಡಿಸಲಲಿ ಒರಗಿರಲು  
ರಾತ್ರಿಯಲಿ ತಮ್ಮಯಾ ಸಮಯವದು ಬಂದಿಹುದು  
ಎನ್ನತಲಿ ಪಾತಾಳ ದೈತ್ಯರುಗಳೈತರುತ

||೨೦೩೪||

ಗುಡಿಸಲಿನ ಒಳಹೊಕ್ಕು ಕೌರವನ ಕೊಳ್ಳುತಲಿ  
ಪಾತಾಳಲೋಕಕ್ಕೆ ಒಯ್ಯುತಲಿ ಇರಿಸುತಲಿ  
ಪ್ರಾಯೋಪವೇಶನವ ಕೈಕೊಂಡು ಕುರುಕುಲಕ್ಕೆ  
ಹೀನತರ ಅಪಕೀರ್ತಿ ತಂದಿರುವೆ ಎಂದಿಹರು

||೨೦೩೫||

ಸುರರುಗಳು ಎಮ್ಮಯಾ ದ್ವೇಷಿಗಳು ಶತ್ರುಗಳು  
ಸುರರುಗಳ ಸುತರಾದ ಪಾಂಡವರು ರಾಜ್ಯವನು  
ಆಳುವದು ಎಮ್ಮಯಾ ಅಪಮಾನವೆನಿಸುವುದು  
ನಾವಿದನು ಎಂದಿಗೂ ಸಹಿಸದಿರವೆಂದಿಹರು

||೨೦೩೬||

ಸೂಜಿಯಾ ಮೊನೆ ನೆಲವ ಪಾಂಡರಿಗೀಯದಿರು  
ಈ ಅಶ್ವ ಗಜನಿಕರ ದಾನವರ ಸೈನ್ಯವು  
ಎಲ್ಲವೂ ನಿನ್ನದಿದೆ ನಾವುಗಳು ಯುದ್ಧದಲ್ಲಿ  
ನೆರವನ್ನು ಈಯುತಲಿ ಪಾಂಡವರ ವಧಿಸುವೆವು

||೨೦೩೭||

ನಾವುಗಳು ನಿಮ್ಮವರು ನೀವುಗಳು ನಮ್ಮವರು  
ನಿನಗಾಗಿ ದಾನವರು ಪ್ರಾಣಗಳ ನೀಡುವರು  
ರಣದೊಳಗೆ ಪಾಂಡವರ ಜಯಿಸುವೆವು ಇಲ್ಲದಿರೆ  
ಸಾಯುವೆವು ಎನ್ನುತಲಿ ದಾನವರು ನುಡಿದಿಹರು

||೨೦೩೮||

ಮಾನವನು ನಾನಿಹೆನು ದಾನವರು ನೀವಿಹಿರಿ  
ಮಾನವರಿಗಿಂತಲೂ ದಾನವರು ಬಲಯುತರು  
ನಿಮ್ಮಯಾ ಶೌರ್ಯಕ್ಕೆ ಯುದ್ಧದಾ ಕುಶಲತೆಗೆ  
ಸುರರುಗಳು ಅಂಜುವರು ಎಂದಿಹನು ಕೌರವನು

||೨೦೩೯||

ಗಂಧರ್ವನೆನ್ನಯಾ ಅಪಮಾನಗೈದಿಹನು  
ಭೀಮಾರ್ಜುನೀರ್ವರೂ ಗರ್ವದಲಿ ನುಡಿದಿಹರು  
ದೃಷ್ಟಿ ಆ ದ್ರೌಪದಿಯು ಪೂದಲಿಸಿ ನುಡಿದುದನು  
ನಾನೆಂತು ಉಸುರುವೆನು ಎಂದಿಹನು ಕೌರವನು

||೨೦೪೦||

ಚಿಂತೆಯನು ಮಾಡದಿರು ಕುರುಪತಿಯೆ ನಾವುಗಳು  
ದಾನವರು ಸಕಲರೂ ನಿನ್ನಯಾ ಸೋದರರು  
ಗಂಧರ್ವ ಸಹಿತದಲಿ ಪಾಂಡವರನೆಳೆತಂದು  
ನಿನ್ನಯಾ ಚರಣದಲಿ ಒಗೆಯುವೆವು ಎಂದಿಹರು

||೨೦೪೧||

ಈ ಪರಿಯೆ ರಕ್ಕಸರು ಕೌರವನ ಸಂತೈಸಿ  
ಭುಜದಲ್ಲಿ ಕೊಳ್ಳುತಲಿ ಗಂಗೆಯಾ ತೀರಕ್ಕೆ  
ಐತಂದು ಇರಿಸುತಿರೆ ಕೌರವನು ದಾನವರ  
ಮೈತ್ರಿಯನು ನೆನೆಯುತಲಿ ಅರಮನೆಯ ಹೊಕ್ಕಿಹನು

||೨೦೪೨||

ಕುರುಪತಿಯು ಬಂದಿಹನು ಎನ್ನುತಲಿ ಸಂಭ್ರಮದಿ  
ಅರಮನೆಯ ನಾರಿಯರು ಹೊನ್ನಿನಾ ಆರುತಿಯ  
ಎತ್ತುತಲಿ ಮುತ್ತಿನಾ ಸೇಸೆಯನು ಎರಚುತಲಿ  
ಸಕಲರೂ ಹರ್ಷದಲಿ ಉತ್ಸವದಿ ಸಲಿದಿಹರು

||೨೦೪೩||

ದೈತ್ಯರಾ ಮಿತ್ರತ್ವ ನೆರವಿಸಲಿ ಬೆಸುಗೆಯಲಿ  
ಪಾಂಡದರ ಸೊಕ್ಕನ್ನು ಮುರಿಯುವೆನು ಎನ್ನುತಲಿ  
ಯೋಚಿಸುತ ಕೌರವನು ಋತ್ವಿಜರ ಕರೆಸುತಲಿ  
ಮಹಯಜ್ಞ ಗೈದಿಹನು ತನ್ನಿಷ್ಟ ಫಲಿಸಲಿಕೆ

||೨೦೪೪||

ಇತ್ತಲಾ ಪಾಂಡವರು ಕೌರವನ ದಾನವರ  
ಸಖ್ಯತ್ವ ಸಹಕಾರ ಬೆಸುಗೆಯಾ ವಿಷಯವನು  
ಮಹಯಾಗ ಗೈದಿರುವ ವೃತ್ತಾಂತವರಿಯುತಲಿ  
ಕಳವಳವಗೊಳ್ಳುತಲಿ ಚಿಂತೆಯನು ಗೈದಿಹರು

||೨೦೪೫||

ಹೇಕೃಷ್ಣ ಯಾದವ ಶಿರೋಮಣಿಯೆ ಮಾಧವನೆ  
ಗೋವಿಂದ ಅಚ್ಯುತ ಜನಾರ್ಧನನೆ ಕೇಶವನೆ  
ಎಮ್ಮನ್ನು ರಕ್ಷಿಪುದು ಎನ್ನುತಲಿ ಪಾಂಡವರು  
ದ್ವಾರಕಾಧೀಶನನು ನೆನೆಯುತಲಿ ಇರ್ದಿಹರು

||೨೦೪೬||

ಸೈಂಧವನು ದ್ರೌಪದಿಯ ಕಪಟದಲಿ ಒಯ್ಯುತ್ತಿರೆ |  
ಭೀಮಾರ್ಜುನೀರ್ವರೂ ಜಯಿಸಿದರು ಯುದ್ಧದಲ್ಲಿ ||

ಜನಮೇಜಯಾಲಿಪುದು ಪಾಂಡವರು ವನದೊಳಗೆ  
ಈ ತೆರದಿ ವಿಧವಿಧದ ಕಷ್ಟಗಳ ಸಹಿಸುತಲಿ  
ಹನ್ನೊಂದು ವರುಷಗಳ ಕಾಲವನು ಕಳೆಯುತಲಿ  
ಪಯಣದಲಿ ಆ ಸಿಂಧು ದೇಶಕ್ಕೆ ಬಂದಿಹರು

||೨೦೪೭||

ಅಂಧನಾ ಧೃತರಾಷ್ಟ್ರ ಭೂಪತಿಯೆ ಅಳಿಯನಿಹ  
ಕೌರವನ ತಂಗಿಯಾ ದುಸ್ಸಳಿಯ ಗಂಡನಿಹ  
ವರಸಿಂಧು ದೇಶವನು ಆಳುತಹ ಜಯದ್ರಥನು  
ಪಾಂಡವರು ಬಂದಿರುವ ವಾರ್ತೆಯನು ಕೇಳಿದನು

||೨೦೪೮||

ಈಗಲೇ ಪಾಂಡವರ ಮುತ್ತುತಲಿ ಹಿಂಸಿಪುದು  
ಎನ್ನುತಲಿ ಸೊಕ್ಕಿನಲಿ ಸೈಂಧವನು ಯೋಚಿಸುತ  
ಅಗಣಿತದ ಗಜತುರಗ ಕಾಲಾಳು ಸೈನಿಕರ  
ರಥಿಕರಾ ಸಹಿತದಲಿ ಸಂಗಂಕೆ ಹೊರಟಿಹನು

||೨೦೪೯||

ರವಿಚಂದ್ರ ತಾರೆಗಳು ಅಶುಭದಲಿ ಇರುತಿರಲು  
ಜೋಯಿಸರ ನುಡಿಗಳನು ಅಲಿಸದೆ ಲೆಕ್ಕಿಸದೆ  
ವಿಧವಿಧದ ಅಪಶಕುನ ಗಣನೆಯಲಿ ತಾರದಲೆ  
ರಥವೇರಿ ಹೊರಟಿಹನು ಕುಹಕಯು ಜಯದ್ರಥನು

||೨೦೫೦||

ಹಕ್ಕಿಗಳು ಚೀರುತಲಿ ಧರೆಗುರುಳಿ ಬಿದ್ದಿಹವು  
ಮುಗಿಲಿಂದ ಮಾಂಸದಾ ಕರಣಿಗಳು ಸುರಿದಿಹವು  
ಪಶುಪಕ್ಷಿ ಪ್ರಾಣಿಗಳು ಚೀರುತಲಿ ರೋದಿಸುತ  
ದೇವದೇವಿ ಕಂಗೆಟ್ಟು ಭೀತಿಯಲಿ ಓಡಿಹವು

||೨೦೫೦||

ಹಗಲಿನಲಿ ಮುಗಿಲಿನಲಿ ತಾರೆಗಳು ಮಿನುಗಿದವು  
ಬರಿಗುಡುಗು ಮೊಳಗಿದವು ಮಿಂಚುಗಳು ಹೊಳೆದಿಹವು  
ಬಿರುಗಾಳಿ ಬೀಸುತಲಿ ಧೂಳಿಯದು ಪಸರಿದುದು  
ಅಗಣಿತದ ಅಪಶಕುನ ಮಧ್ಯದಲಿ ಸಾಗಿಹನು

||೨೦೫೧||

ಕಹಳೆಗಳು ಕೊಂಬುಗಳು ನೌಬತ್ತು ನಗಾರಿಗಳು  
ಭೇರಿಗಳು ಮೊಳಗುತಿರೆ ದಶದಿಕ್ಕು ನಡುಗಿಹವು  
ಸೈನ್ಯದಾ ಪದಹತಿಗೆ ಅವನಿಯದು ಕುಗ್ಗಿದುದು  
ದಶದಿಶೆಯು ನಡುಗುತಲಿ ದಿಗ್ಗಂತಿ ಚೀರಿದವು

||೨೦೫೨||

ದುಷ್ಟರಾ ನಾಲ್ವರಾ ಖಳರೊಳಗೆ ಒಬ್ಬನಿಹ  
ಕೌರವನ ಗರುಡಿಯೊಳು ಪಳಗಿರುವ ಸೈಂಧವನು  
ಪಯಣದಲಿ ಸಾಗುತಲಿ ಪಾಂಡವರ ಆಶ್ರಮದ  
ಸನಿಹದಲಿ ಐತಂದು ಬೀಡಾರ ಹೊಡಿದನು

||೨೦೫೩||

ಹೊಳೆಹೊಳೆವ ವಜ್ರಗಳ ರತ್ನಗಳ ಹಾರಗಳ  
ವಿಲಸಿತದ ಪೀತಾಂಬರಾದಿಗಳ ವಸ್ತ್ರಗಳ  
ಅಗಣಿತದ ಸ್ವರ್ಣದಾ ಅಭರಣ ತೆಗೆಯುತಲಿ  
ದೂತರಿಗೆ ಈಯುತಲಿ ಸೈಂಧವನು ನುಡಿದಿಹನು

||೨೦೫೪||

ಮಾನಿನಿಗೆ ದ್ರೌಪದಿಗೆ ಉಡುಗೊರೆಯನೀಯುತಲಿ  
ವನದೊಳಗೆ ಆರಿದ-ತಾಣದಲಿ ಎನ್ನನ್ನು  
ಕಾಣುವುದು ಎನ್ನುತಲಿ ಅರುಹುವುದು ಎನ್ನುತಲಿ  
ದೂತರನು ಕಳುಹಿದನು ಕಾಮಾಂಧ ಸೈಂಧವನು

||೨೦೫೫||

ಇತ್ತಲಾ ಪಾಂಡವರು ಧೌಮರನು ನೆನೆಯುತಿರೆ  
ಗುರುಧೌಮ್ಯ ಮುನಿವರರ ಸಹಿತದಲಿ ಬರುತಿರಲು  
ದ್ರೌಪದಿಯ ರಕ್ಷಿಸಲು ಆಶ್ರಮದಿ ಇರಿರುತಿರಲು  
ಪಾಂಡವರು ಬೇಂಟೆಯನು ಆದಲಿಕೆ ತೆರಳಿದರು

||೨೦೫೬||

ಸೇವಕರು ಐತಂದು ದ್ರೌಪದಿಗೆ ನಮಿಸುತಲಿ  
ಹೇತಾಯೆ ನಿಮ್ಮಯಾ ಭಾಷನಿಹ ಕುರುಪತಿಯ  
ಸೋದರಿಯ ದುಸ್ಸಳಿಯ ಗಂಡನಿಹ ಜಯದ್ರಥನು  
ಈ ಸಿಂಧುದೇಶದಾ ಅಧಿಪತಿಯು ಬಂದಿಹನು

||೨೦೫೭||

ನಿಮಗಾಗಿ ದಿವ್ಯಪ್ರಕಾಶದಲಿ ಹೊಳೆಹೊಳೆವ  
ವಜ್ರಗಳ ವೈಷ್ಣವರತ್ನಗಳ ಹಾರಗಳ  
ಪೀತಾಂಬರಾದಿಗಳ ಉಡುಗೊರೆಯ ಕಳಿಸಿಹನು  
ಎನ್ನುತಲಿ ನಮಿಸುತಲಿ ದ್ರೌಪದಿಗೆ ಇತ್ತಿಹರು

||೨೦೫೮||

ಎಮ್ಮಯಾ ನಾದಿನಿಯು ದುಷ್ಟಿಲೆ ಕುಶಲಳೇ  
ಆಕೆಯಾ ಗಂಡನಿಹ ಸೈಂಧವ ಜಯದ್ರಥನು  
ಎಮ್ಮಯಾ ಬಂಧುವಿಹ ಸೋದರನ ಸಮನಿಹನು  
ಸುಕ್ಷೇಮ ವಿರುತಿಹನೆ ಎಂದಿಹಳು ದ್ರೌಪದಿಯು

||೨೦೫೯||

ಆದೊಡೆಯು ನಾವುಗಳು ವನವಾಸಿ ಭಿಕ್ಷುಕರು  
ನಾರಿನಾ ವಸ್ತ್ರಗಳ ಚಂದಿಗಳ ಧರಿಸುವೆವು  
ಗಡ್ಡೆಗಳ ಗಡಸುಗಳ ತಿನ್ನುತಲಿ ಜೀವಿಪೆವು  
ಉಡುಗೊರೆಯ ನಾವುಗಳು ಸ್ವೀಕರಿಸೆಂದಿಹಳು

||೨೦೬೦||

ಸ್ವರ್ಣದಾ ಉಡುಗೊರೆಯ ನೀಯಲಿಕೆ ಬಯಸಿದೊಡೆ  
ಬೇಟೆಯಲಿ ತೆರಳಿರುವ ಗಂಡಂದಿರೈತರಲು  
ಅವರುಗಳಿಗೀಯುವುದು ನೀವೀಗ ಬೇರಡೆಗೆ  
ತೆರಳುತಲಿ ಬೀಡಾರ ಹೊಡುವುದು ಎಂದಿಹಳು

||೨೦೬೧||

ಸೈಂಧವ ಜಯದ್ರಥನು ನಿಮಗಾಗಿ ಒಲಿಯುತಲಿ  
ಉಡುಗೊರೆಯ ಕಳಿಸಿಹನು ಬಿಡದಲೇ ಕೊಳ್ಳುವುದು  
ಈ ಸಿಂಧು ದೇಶದಾ ನೃಪನಿಗೆ ಬಡತನವೆ  
ಪಾಂಡವರ್ಗೆ ಬೇರೆಯಾ ಉಡುಗೊರೆಯ ನೀಯುವನು

||೨೦೬೨||

ಈ ಪರಿಯೆ ನುಡಿಯುತಿರೆ ದ್ರೌಪದಿಯು ಕೋಪದಲಿ  
ಈಗಲೇ ಆಶ್ರಮವ ತೊರೆಯುತಲಿ ತೊಲಗುವುದು  
ಇಲ್ಲದಿರೆ ಎನ್ನಯಾ ಗಂಡಂದಿರೈವರೂ  
ನಿಮ್ಮಯಾ ರುಂಡಗಳ ತೆಗೆಯುವರು ಎಂದಿಹಳು

||೨೦೬೩||

ಸೇವಕರು ಭಯಗೊಂಡು ಭರದಲ್ಲಿ ಓಡುತಲಿ  
ಸೈಂಧವಗೆ ದ್ರೌಪದಿಯು ನುಡಿದಿರುವ ನುಡಿಗಳನು  
ಹೇಳುತಿರೆ ಸಿಂಧುಪತಿ ನಾನೆಯೇ ನೋಡುವೆನು  
ಎನ್ನುತಲಿ ಕಾಮಾಂಧ ಮದಾಂಧನು ಹೊರಟಿಹನು

||೨೦೬೪||

ಹೊಳೆ ಹೊಳೆವ ವಸ್ತ್ರಗಳ ಪೀತಾಂಬರಾದಿಗಳ  
ರತ್ನಗಳ ಹಾರಗಳ ವಜ್ರಗಳ ಪದಕಗಳ  
ಧರಿಸುತಲಿ ದ್ರೌಪದಿಯನೊಲಿಸುವ ಮನೋರಥದಿ  
ರಥವೇರಿ ಹೊರಟಿಹನು ಆ ಖಳ ಜಯದ್ರಥನು

||೨೦೬೫||

ದೂರದಲಿ ರಥವಿರಿಸಿ ಆಶ್ರಮದ ಬಳಿಬರುತೆ  
ಸುಳಿಯುತಿರೆ ದ್ರೌಪದಿಯು ಕಡೆಗಣ್ಣು ನೋಟದಲಿ  
ನೋಡುತಲಿ ಪರ್ಣಕುಟಿಯೊಳಗಡೆಗೆ ತೆರಳುತ್ತಿರೆ  
ಸೈಂಧವನು ಆಶ್ರಮದ ಒಳಗಡೆಗೆ ಹೊಕ್ಕಿಹುದು

||೨೦೬೭||

ನಾವುಗಳು ನಿಮ್ಮಯ್ಯಾ ಭಾವನಿಹ ಕೌರವನ  
ತಂಗಿಯಾ ದುಶ್ಯಳೆಯ ಗಂಡನು ಜಯದ್ರಥನು  
ಈ ಸಿಂಧು ದೇಶದಾ ಅಧಿಪತಿಯು ಸೈಂಧವನು  
ನಾ ನಿಮ್ಮ ಬಾಂಧವನು ಅಂಜದಿರು ಎಂದಿಹನು

||೨೦೬೮||

ಅಹುದಹುದು ನೀವೆಮ್ಮ ನಾದಿನಿಯ ದುಶ್ಯಳೆಯ  
ಗಂಡನಿಹ ಗಾಂಧಾರಿ ಕುಂತಿಯರ ಅಳಿಯನಿಹ  
ನೀವೆಮಗೆ ಅನ್ಯರೇ ಸೋದರರ ಸಮರಿಹರಿ  
ನಮಗಾವ ಭಯವಿಲ್ಲ ಎಂದಿಹಳು ದ್ರೌಪದಿಯು

||೨೦೬೯||

ಧೃತರಾಷ್ಟ್ರ ಗಾಂಧಾರಿ ದುಶ್ಯೇಲೆ ಕ್ಷೇಮವೇ  
ಆ ಭಾವ ಮೈದುನರು ದುರ್ಯೋಧನಾದಿಗಳು  
ನಾದಿನಿಯು ಭಾನುಪುತಿ ಮೊದಲಾದ ನಾರಿಯರು  
ಸುಕ್ಷೇಮವಿರುತಿಹರೇ ಎಂದಿಹಳು ದ್ರೌಪದಿಯು

||೨೦೭೦||

ಗಂಡಂದಿರೈವರೂ ಬೇಂಟೆಯಲಿ ತೆರಳಿಹರು  
ಇಷ್ಟರಲಿ ಬರುತಿಹರು ನೀವುಗಳು ಮಂಡಿಸುತ  
ಫಲಮೂಲಕೊಳ್ಳುತ್ತಲಿ ವಿಶ್ರಾಂತಿಗೊಳ್ಳುವುದು  
ಎನ್ನುತಲಿ ಧರ್ಭಯಾ ಆಸನವ ನಿತ್ತಿಹಳು

||೨೦೭೧||

ಗಡ್ಡೆಗಳ ಗಣಸುಗಳ ಭಿಕ್ಷೆಯಲಿ ಬಂದಿಲ್ಲ  
ಹೇ ಚೆಲುವೆ ನಿನ್ನಯ್ಯಾ ಸೌಂದರ್ಯ ನೋಡುತ್ತಲಿ  
ಮರುಳಾಗಿ ಪ್ರೇಮದಾ ಭಿಕ್ಷೆಯಲಿ ಬಂದಿಹನು  
ಎನ್ನವಳು ನೀನಾಗಿ ರಮಿಸುವುದು ಎಂದಿಹನು

||೨೦೭೨||

ಈ ಸಿಂಧು ದೇಶದಾ ಅಧಿಪತಿಯು ನಾನಿಹನು  
ಎನ್ನನ್ನು ವರಿಸುತಲಿ ಸಿಂಹಾಸನೇರುತಲಿ  
ಮಹರಾಣಿಯಾಗುತಲಿ ರತ್ನದಾ ತಲೈದಲಿ  
ಸುಖವಾಗಿ ರಮಿಸುವುದು ಎಂದಿಹನು ಸೈಂಧವನು

||೨೦೭೩||

ರಾಜ್ಯವನು ಕಳಕೊಂಡು ವನವನವನಲೆಯುತಿಹ  
ತಿರುಂಬ ಭಿಕ್ಷುಕರ ಪಾಂಡವರ ಜೊತೆಯಲ್ಲಿ  
ಈ ಮುರಕ ಗುಡಿಸಲಲಿ ನೀನಾವ ಸೌಖ್ಯವನು  
ಭೋಗಿಸುವೆ ಎಂದಿಹನು ಆ ಖಳನು ಸೈಂಧವನು

||೨೦೭೪||

ಹೇ ದುಷ್ಟ ಸೈಂಧವನೆ ಗಂಡಂದಿರಿಲ್ಲದಿಹ  
ಸಮಯವನು ಸಾಧಿಸುತ ಹೇಡಿಯಾ ಪರಿಯಲ್ಲಿ  
ಸಾಧ್ವಿಯ ಪತಿವ್ರತೆಯ ಹೆಂಗುಸನು ಕಣಕುವುದು  
ಭೂಷಣವು ನಿನಗಲ್ಲ ಎಂದಿಹಳು ದ್ರೌಪದಿಯು

||೨೦೭೫||

ಕಾಮಾಂಧ ಪಾಪಿಯೇ ದುಷ್ಟಾತ್ಮ ನೀಚನೇ  
ಕಾಮದಾ ಪಿತ್ತವದು ತಲೆಗೇರಿ ಬೊಗಳುತ್ತಿಹೆ  
ಈಗಲೇ ಗಂಡಂದಿರೈವರೂ ಐತಂದು  
ನಿನ್ನನ್ನು ಕಡಿಕಡಿದು ದಿಗುಬಲಿಯ ನೀಯುವರು

||೨೦೭೬||

ಸಾಧ್ವಿಯ ಪತಿವ್ರತೆಯ ಕಣಕುವುದು ಸಲ್ಲದಿದು  
ಕಾಮದಾ ಕೂಪದಲಿ ಬೀಳುತ್ತಲಿ ಹೊರಳುತ್ತಲಿ  
ನರಳುತಿಹ ನರಜಂತು ಕ್ಷುದ್ರಹುಳು ನೀನಿರುವೆ  
ಆಶ್ರಮವ ತೊಲಗುತ್ತಲಿ ಘಡಹೋಗು ಎಂದಿಹಳು

||೨೦೭೭||

ನೀನಾವ ಸಾಧ್ವಿಯೆಹೆ ಶೀಲಿಯು ಪತಿವ್ರತೆಯು  
ಐವರೂ ಪತಿಗಳಿಹ ನೀನಾವ ಪತಿವ್ರತೆಯು  
ಹಲವರುಗಳೊಲಿಯುತ್ತಲಿ ಭೋಗಿಸುವ ವೇಶ್ಯೆಯಾ  
ಪರಿಯಲ್ಲಿ ನೀ ವೇಶ್ಯೆ ಎಂದಿಹನು ಸೈಂಧವನು

||೨೦೭೮||

ನಿನ್ನಯ್ಯಾ ಗಂಡಂದಿರೈವರನು ನಾ ಬಲ್ಲೆ  
ಅಂದಿನಲಿ ಸಭೆಯಲ್ಲಿ ನಿನ್ನಯ್ಯಾ ಸೀರೆಯನು  
ಕಳಚುತಿರೆ ಸುಮ್ಮನೇ ನೋಡುತ್ತಲಿ ಕುಳಿತಿರ್ದ  
ಪಾಂಡವರು ಅವ ಪರಿ ಶೂರರುಗಳೆಂದಿಹನು

||೨೦೭೯||

ಎನ್ನಯ್ಯಾ ಜೊತೆಯಲ್ಲಿ ಅರಮನೆಗೆ ತೆರಳುತ್ತಲಿ  
ರಾಣೀ ನಿವಾಸದಲಿ ಎನ್ನೊಡನೆ ರಮಿಸುತ್ತಲಿ  
ಹೃದಯದಾ ಬೇಗೆಯನು ಕಳೆಯಲಿಕೆನಡೆ ಎಂದು  
ದ್ರೌಪದಿಯ ತುರುಬಿಗೆ ಕೈಯ್ಯನ್ನು ಇಕ್ಕಿದನು

||೨೦೮೦||

ದ್ರೌಪದಿಯು ದುಷ್ಟನಾ ಕೈಯ್ಯನ್ನು ಕೊಸರುತಲಿ  
ರೋದಿಸುತ ಆಶ್ರಮವ ಹೊರಗಡೆಗೆ ಓಡುತ್ತಿರೆ  
ದ್ರೌಪದಿಯನೆಳೆಯುತ್ತಲಿ ಎತ್ತುತ್ತಲಿ ರಥದೊಳಗೆ  
ಒಗೆಯುತ್ತಲಿ ವೇಗದಲಿ ರಥವನ್ನು ಬಿಟ್ಟಿಹನು

||೨೦೮೧||

ಹಾ ಭೀಮ ಅರ್ಜುನನೆ ಧರ್ಮಜನೆ ಮಾದ್ರಿಜರೆ  
ಬೇಗನೇ ಐತಂದು ಖಳನನ್ನು ವಧಿಸುವುದು  
ಎನ್ನಯ್ಯಾ ಮಾನವನು ರಕ್ಷಿಪುದು ಎನ್ನುತಲಿ  
ದಶದಿಶೆಯು ಬಿರಿವಂತೆ ಆಕ್ರೋಶ ಗೈದಿಹಳು

||೨೦೮೨||

ಗುರುಧೌವ್ಯ ರಕ್ಷೋಘ್ನ ಮಂತ್ರವನು ಪರಿಸುತಲಿ  
ಮುನಿವೃಂದ ದೈನ್ಯದಲಿ ಬೇಡಲವೊ ಸೈಂಧವನೆ  
ಈ ಪರಿಯ ದುಷ್ಟತ್ಯವೆಸಗದಿರು ಎನ್ನುತಲಿ  
ಪ್ರಾರ್ಥಿಸಲು ಲೆಕ್ಕಿಸದೆ ತಳ್ಳುತಲಿ ಸಾಗಿದನು

॥೨೦೮೩॥

ಕಡಿವಾಣ ಜಗ್ಗುತಲಿ ಕುದುರೆಗಳ ಬೆನ್ನನ್ನು  
ಚಪ್ಪರಿಸಿ ಬಿಡುತಲಿರೆ ಮಿರಪುಟದ ಹತಿಯಲ್ಲಿ  
ರಥ ಪುಟಿಮ ಪುಟಿಯುತಲಿ ವಾಯುವಿನ ವೇಗದಲಿ  
ಸಾಗುತಲಿ ಸೇನೆಯಾ ಮಧ್ಯದಲಿ ಸೇರಿದುದು

॥೨೦೮೪॥

ಆಗಲಾ ಮುನಿವರರು ಋಷಿವೃಂದ ಸಾಧುಗಳು  
ದೇವದೇವರೇ ಬಾಲ್ಯದ ಹಲಬುತಲಿ ಚೀರುತಲಿ  
ವನದೊಳಗೆ ಸಿಕ್ಕಿ ದೇಗೆ ಭಯದಲ್ಲಿ ಓಡುತಲಿರೆ  
ಪಾಂಡವರು ನೋಡುತಲಿ ಬೆರಗಾಗಿ ಕೇಳಿದರು

॥೨೦೮೫॥

ಋಷಿವರರೆ ಮುನಿವರರೆ ಸಾಧುಗಳೆ ಸಜ್ಜನರೆ  
ಏತಕ್ಕೆ ಭೀತಿಯಲಿ ದಿಕ್ಕಿಟ್ಟು ಓಡುವಿರಿ  
ದುಷ್ಟರಾ ರಕ್ಕಸರು ಹಿಂಸೆಯನು ಗೈದಿಹರೆ  
ವಿಸ್ತರದಿ ಹೇಳುವುದು ಎಂದಿಹರು ಪಾಂಡವರು

॥೨೦೮೬॥

ಏನೆಂದು ಹೇಳುವುದು ಪಾಂಡವರೆ ನೀವಿರದ  
ಸಮಯವನು ಸಾಧಿಸುತ ಸಿಂಧುನೃಪ ಜಯದ್ರಥನು  
ರಾವಣನು ಸೀತೆಯನು ಅಪಹರಣ ಗೈದಂತೆ  
ದ್ರೌಪದಿಯ ಅಪಹರಣ ಗೈದಿಹನು ಎಂದಿಹರು

॥೨೦೮೭॥

ನೀವುಗಳು ರಾಮನಾ ಪರಿಯಲ್ಲಿ ಈಕ್ಷಣದಿ  
ಸೈಂಧವನ ವಧಿಸುತಲಿ ದ್ರೌಪದಿಯ ರಕ್ಷಿಪುದು  
ಎನ್ನುತಲಿ ನುಡಿಯುತಲಿರೆ ಭೀಮಾರ್ಜುನೀರ್ವರೂ  
ಧರ್ಮಜನ ಆಜ್ಞೆಯಲಿ ಧಾವಿಸುತ ಹೊರಟಿಹರು

॥೨೦೮೮॥

ಅಡವಿಯಲಿ ಅರಸುತಲಿ ವೇಗದಲಿ ಸಾಗುತಲಿ  
ಸೇನೆಯಾ ಮಧ್ಯದಲಿ ಸೈಂಧವನ ಕಾಣುತಲಿ  
ಎಲವೆಲವೊ ಹೆಂಗುಸನು ಕದ್ದಿರುವ ಕಳ್ಳನೇ  
ನಿನ್ನನ್ನು ಯಮಸದನಕಟ್ಟುವೆವು ಎನ್ನುತಲಿ

॥೨೦೮೯॥

ಅಗಣಿತದ ಬಾಣಗಳ ವೃಷ್ಟಿಗಳೆ ಸುರಿಸುತಲಿ  
ಸೈಂಧವನ ಎಚ್ಚುತಲಿ ಮುಸುಕುತಲಿ ಮುಚ್ಚುತಲಿರೆ  
ಶರಚಾಲ ಕಡಿಯುತಲಿ ಭೀಮಾರ್ಜುನೀರ್ವರನು  
ಪಧಿಸುವುದು ಎನ್ನುತಲಿ ಸೈನ್ಯಕ್ಕೆ ನುಡಿದಿಹನು

॥೨೦೯೦॥

ದ್ರೌಪದಿಯ ಸಹಿತದಲಿ ರಥವನ್ನು ತೀವ್ರದಲಿ  
ಬಿಡುತಲಿರೆ ಅರ್ಜುನನು ಎಲವೆಲವೊ ಪಾಪಿಯೇ  
ನಿನ್ನಯಾ ಶಿರವನ್ನು ಗಗನಕ್ಕೆ ಕಟ್ಟುವೆನು  
ಎನ್ನುತಲಿ ಸೈನ್ಯದಾ ಮಧ್ಯದಲಿ ನುಗ್ಗಿದನು

॥೨೦೯೧॥

ನಿಶಿತ ಶರವಗಣಿತವ ಸುರಿಸುತಲಿ ರಿಪುಬಲದ  
ಶಿರಗಳನು ತರಿಯುತಲಿ ನೆಗೆಸುತಲಿ ಕೆಡುಹುತಲಿ  
ರಕುತದಾ ಕೋಡಿಯನು ಹರಿಸುತಲಿ ಅರ್ಜುನನು  
ಸೈಂಧವನ ಬೆನ್ನಟ್ಟಿ ಸಾಗಹನು ವೇಗದಲಿ

॥೨೦೯೨॥

ಮಾನಿನಿಯ ಕದ್ದಿರುವ ಖೋಳನಾ ಸೈಂಧವನ  
ಪ್ರಾಣವನು ತೆಗೆಯುತಲಿ ದಿಗುಬಲಿಯ ನೀಯುವೆನು  
ಎನ್ನುತಲಿ ಗದೆಯನ್ನು ತಿರುಹುತಲಿ ಅಡ್ಡಿಸಿ  
ಸೈಂಧವನ ತಡೆಯುತಲಿ ಕಲಿಭೀಮ ನಿಂದಿಹನು

॥೨೦೯೩॥

ಎಲವೆಲವೊ ಆಶ್ರಮದಿ ಆರಿದದ ಸಮಯದಲಿ  
ಹೆಂಗುಸನು ಕದ್ದಿರುವ ಹೇ ಹೇಡಿ ಕಳ್ಳನೇ  
ನಿನ್ನಯಾ ಶೌರ್ಯವನು ಎಮ್ಮಲ್ಲಿ ತೋರುವುದು  
ಎನ್ನುತಲಿ ಪವನಜನು ಗರ್ಜಿಸುತ ನುಡಿದಿಹನು

॥೨೦೯೪॥

ಧನುವನ್ನು ಕೊಳ್ಳುತಲಿ ಆ ಖಳ ಜಯದ್ರಥನು  
ಶರಗಳನು ಸುರಿಸುತಲಿ ಭೀಮನನು ಮುಸುಕುತಲಿರೆ  
ಫಲಗುಣನು ನೋಡುತಲಿ ಬಾಣಗಳ ನೆಸೆಯುತಲಿ  
ಕಡಿಕಡಿದು ಪುಡಿಗೈದು ನಾಶವನು ಮಾಡಿಹನು

॥೨೦೯೫॥

ಆ ಕ್ಷಣದಿ ಕಲಿಭೀಮ ರಥದ ಬಳಿ ಧಾವಿಸಲು  
ಸೈಂಧವನು ಖಡುಗವನು ಹಿರಿಯುತಲಿ ರ್ಘುಳಶಿಸುತ  
ಬೀಸುತಲಿ ಎರಗುತಲಿರೆ ಪವನಜನು ಕ್ರೋಧದಲಿ  
ಗದೆಯಿಂದ ಅಪ್ಪಳಿಸಿ ಖಡುಗವನು ಪುಡಿಗೈದ

॥೨೦೯೬॥

ಮುಂದಕ್ಕೆ ಭರದಲ್ಲಿ ನುಗ್ಗುತಲಿ ಎಳೆಯುತಲಿ  
ಜುಟ್ಟನ್ನು ಹಿಡಿಯುತಲಿ ಕುತ್ತಿಗೆಯ ತರಿಯಲಿಕೆ  
ಕತ್ತಿಯನು ಹಿರಿಯುತಲಿ ಕುತ್ತಿಗೆಯ ತರಿಯಲಿಕೆ  
ಯತ್ನಿಸಲು ಫಲಗುಣನು ನೋಡುತಲಿ ನುಡಿದಿಹನು

॥೨೦೯೭॥

ಅಕಟಕಟ ಪವನಜನೆ ಸೈಂಧವನ ಕೊಲ್ಲದಿರೆ  
ಆ ತಂಗಿ ದುಸ್ಸಳೆಯು ವಿಧವೆಯಳು ಆಗುವಳು  
ಧೃತರಾಷ್ಟ್ರ ಗಾಂಧಾರಿ ಎಮ್ಮನ್ನು ಶಪಿಸುವರು  
ಮಹತಾಯಿ ಆ ಕುಂತಿ ನವೆಯುವಳು ಎಂದಿಹನು

॥೨೦೯೮॥

ಆ ತೊಡಕು ನಮಗೇಕೆ ಸೈಂಧವನ ಬಂಧಿಸುತ  
ಒಯ್ಯುತ್ತಲಿ ಧರ್ಮಜನ ಪಾದದಲಿ ಒಗೆಯುವುದು  
ಅವನಿಚ್ಛೆ ಇದ್ದಂತೆ ರಕ್ಷಿಸಲಿ ಇಲ್ಲವೇ  
ಧರ್ಮಜನೆ ಶಿಕ್ಷೆಯನು ವಿಧಿಸುವುದು ಎಂದಿಹನು

||೨೦೯||

ಗುರುಧೌಮ್ಯ ದ್ರೌಪದಿಯ ಸಹಿತದಲಿ ಆಶ್ರಮಕ್ಕೆ  
ರಥದೊಳಗೆ ತೆರಳುವುದು ಎನ್ನುತಲಿ ಅರ್ಜುನನು  
ಅಶ್ವಗಳ ಹೂಡುತಲಿ ಸಾರಥಿಯ ಸಹಿತದಲಿ  
ಕಳುಹಿಸುತ ಭೀಮನನು ಸಾಂತ್ವನವ ಗೈದಿಹನು

||೨೧೦||

ಹೇ ಪಾರ್ಥ ಎಮ್ಮಯಾ ಸತಿಯನ್ನು ಕದ್ದಿರುವ  
ಚೋರನಾ ಕಾಮಾಂಧ ಸೈಂಧವನು ದುಷ್ಟನನು  
ಯಮಲೋಕಕಟ್ಟುವಾ ಬಯಕೆಯೊಳು ನಾನಿದ್  
ಭಂಗವನು ಮಾಡಿರುವೆ ಎಂದಿಹನು ಕಲಿಭೀಮ

||೨೧೦||

ಹೆಂಗುಸಿನ ಚೋರನೇ ಹೇ ಹೀನ ಜಂತುವೇ  
ನಿನಗಾರು ಈ ಪರಿಯ ದುರ್ಬುದ್ಧಿ ಕಲಿಸಿಹರು  
ಕೌರವನೊ ಸೌಬಲನೊ ಖಿಳಕರ್ಣ ಮೂವರೊಳು  
ನಿನಗಾರ ಈ ವಿದ್ಯೆ ಕಲಿಸಿಹರು ಎನ್ನುತಲಿ

||೨೧೦||

ಪವನಜನು ಸೈಂಧವನ ಬಾಹುಗಳ ಎರಡನ್ನು  
ಹಗ್ಗದಲಿ ಬಿಗಿಯುತಲಿ ಬೆನ್ನಿನಲಿ ಕಟ್ಟುತಲಿ  
ದರದರನೆ ಎಳೆಯುತಲಿ ಎಳೆತಂದು ಭರದಲ್ಲಿ  
ಧರ್ಮಜನ ಚರಣದಲಿ ಧೂಪ್ತನೇ ಒಗೆದಿಹನು

||೨೧೦||

ಅಕಟಕಟ ಆ ಸಿಂಧು ದೇಶದಾ ನೃಪನಿಘನು  
ಎಮ್ಮಯಾ ಧೃತರಾಷ್ಟ್ರ ಗಾಂಧಾರಿಯಳಿಯನಿಹ  
ಎಮ್ಮಯಾ ತಂಗಿಯಾ ದುಸ್ಸಳೆಯ ಗಂಡನಿಹ  
ನೀವುಗಳು ನಿರ್ದಯರು ಎಂದಿಹನು ಧರ್ಮಜನು

||೨೧೦||

ಹೇ ಭೀಮ ಸೈಂಧವನು ಬಂಧನದಿ ಬಳಲಿಹನು  
ಬೆಂಡಾಗಿ ಬಾಡಿಹನು ಬತ್ತಿಹನು ಕುಂದಿಹನು  
ಬೇಗನೇ ಬಂಧನವ ಬಿಡಿಸುವುದು ಎನ್ನುತಲಿ  
ಧರ್ಮಜನು ನುಡಿಯುತಿರೆ ಪವನಜನು ನುಡಿದಿಹನು

||೨೧೦||

ಎಮ್ಮಯಾ ಸತಿಯನ್ನು ಕದ್ದಿರುವ ಪಾತಕಿಯು  
ಮರಣದಾ ದಂಡನೆಗೆ ಯೋಗ್ಯನಿಹ ವಧಿಸುವುದು  
ಇಲ್ಲದಿರೆ ಹೆಂಡತಿಯ ರಕ್ಷಿಸದ ಎನ್ನನ್ನು  
ಅಗ್ನಿಯಲಿ ದಹಿಸುವುದು ಎಂದಿಹನು ಕಲಿಭೀಮ

||೨೧೦||

ಹೇ ಭೀಮ ಕ್ರೋಧದಲಿ ಉದ್ರೇಕಗೊಳ್ಳದೆಯೆ  
ಶಾಂತಿಯಲಿ ಸಮತೆಯಾ ಚಿತ್ತದಲಿ ಯೋಚಿಸುವುದು  
ಸೈಂಧವನು ಎಮ್ಮಯಾ ಬಾಂಧವನು ಎಂಬುದನು  
ನೀತಿಳಿದು ನೋಡುವುದು ಎಂದಿಹನು ಧರ್ಮಜನು

||೨೧೦||

ಅಳಿಯನಾ ಮರಣಕ್ಕೆ ಧೃತರಾಷ್ಟ್ರ ಗಾಂಧಾರಿ  
ಶೋಕಿಸುತ ಎಮ್ಮನ್ನು ಶಪಿಸದೇ ಇರುತಿಹರೆ  
ಆ ತಂಗಿ ದುಸ್ಸಳೆಯು ವಿಧವೆಯಳು ಎನಿಸುತಲಿ  
ಎಮ್ಮನ್ನು ನಿಂದಿಸದೆ ಇರುತಿಹಳೆ ಎಂದಿಹನು

||೨೧೦||

ಮಗಳಾದ ದುಸ್ಸಳೆಯ ವೈಧವ್ಯ ನೋಡುತಲಿ  
ಮಹತಾಯಿ ಕುಂತಿಯಾ ಉದರವದು ಉರಿಯುತಲಿ  
ಚಿಂತೆಯಲಿ ಬಳಲುತಲಿ ಬೆಂಡಾಗಿ ನವೆಯುತಲಿ  
ಎಮ್ಮನ್ನು ಶಪಿಸದೇ ಇರುತಿಹಳೆ ಎಂದಿಹನು

||೨೧೦||

ಸೋಲುವುದು ಗೆಲ್ಲುವುದು ರಣದೊಳಗೆ ಸಹಜವಿದೆ  
ಯುದ್ಧದಲಿ ಸೆರೆಯೊಳಗೆ ಸಿಕ್ಕಿರುವ ಶತ್ರುಗಳ  
ಕೊಲ್ಲುವುದು ಕ್ಷತ್ರಿಯರ ಧರ್ಮವದು ಆಲ್ಲೆಂದು  
ಧರ್ಮಜನು ಪವನಜನ ಸಾಂತ್ವನವ ಗೈದಿಹನು

||೨೧೦||

ಸೈಂಧವನ ವಧಿಸುವುದು ನಿಮಗಿಷ್ಟ ವಿಲ್ಲದಿರೆ  
ಎನ್ನಯಾ ಶೌರ್ಯಕ್ಕೆ ವಚನಕ್ಕೆ ಭಂಗವದು  
ಕುಂದೆನಿಸದಂತಿರುವ ಶಿಕ್ಷೆಯನು ಸೈಂಧವಗೆ  
ವಿಧಿಸುವುದು ಎನ್ನುತಲಿ ಕಲಿಭೀಮ ನುಡಿದಿಹನು

||೨೧೦||

ಆಗಲಾ ಧರ್ಮಜನು ಧೌಮ್ಯರನು ಮುನಿಗಳನು  
ನೋಡುತಲಿ ಭೀಮನಾ ನುಡಿಗಳಿಗೆ ಯೋಗ್ಯಮಿಹ  
ಶಿಕ್ಷೆಯನು ಸೈಂಧವಗೆ ಪ್ರಾಣವನು ಕೊಳ್ಳದೆಯೆ  
ಆವ ಪರಿ ವಿಧಿಸುವುದು ಎನ್ನುತಲಿ ಕೇಳಿದನು

||೨೧೦||

ಗುರುಧೌಮ್ಯ ಮೊದಲಾದ ಮುನಿವರರು ಋಷಿವರರು  
ಶಾಸ್ತ್ರಗಳ ಪಂಡಿತರು ಚರ್ಚಿಸುತ ನುಡಿದಿಹರು  
ಮಾನವದು ಪ್ರಾಣವೇ ಆಗಿರುವ ಗರುವರಿಗೆ  
ಮಾನವನು ಕಳೆಯುವದು ಮರಣವದು ಎನಿಸುವುದು

||೨೧೦||

ಮಾನಧನವುಳ್ಳವರು ಮಾನವದು ತೊಲಗುತಿರೆ  
ಜೀವಂತ ಹೆಣವಾಗಿ ಜಗದೊಳಗೆ ಜೀವಿಪರು  
ಸೊಕ್ಕಿನಲಿ ಮೆರೆಯುವೀ ಕಾಮಾಂಧ ಸೈಂಧವನ  
ಅಪಮಾನಗೊಳಿಸುತಲಿ ನೂಕುವುದು ಎಂದಿಹರು

||೨೧೦||



ಧರ್ಮಜನ ಚರಣಕ್ಕೆ ಎರಗುತಲಿ ಸೈಂಧವನು  
ಧರ್ಮಜನ ಪಾದದಾ ಸೇವಕನು ತಾನಿಹನು  
ತಾಗೈದ ತಪ್ಪನ್ನು ಮನ್ನಿಪುದು ಎನ್ನುತಲಿ  
ಕ್ಷಮೆಯನ್ನು ಕೇಳುವುದು ಎಂದಿಹರು ಮುನಿವರರು

||೨೧೧೫||

ಬಳಿಕಲಾ ಸೈಂಧವನ ತಲೆಯನ್ನು ಬೋಳಿಸುತ  
ಮುಖಕ್ಕೆಲ್ಲ ಸುಣ್ಣವನು ಬಣ್ಣವನು ಬಳಿಯುತಲಿ  
ಕತ್ತೆಯಾ ಮೇಲಕ್ಕೆ ಕೂಡಿಸುತ ಮೆರೆಸುತಲಿ  
ಒದೆಯುತಲಿ ತಳ್ಳುವುದು ಯೋಗ್ಯವದು ಎಂದಿಹರು

||೨೧೧೬||

ಬಾ ಭೀಮ ಸೈಂಧವನ ಬಂಧನವ ಬಿಡಿಸುವುದು  
ಎನ್ನುತಿರೆ ಧರ್ಮಸುತ ಅನಿಲಸುತನೈತರುತ  
ದುರುಳನಾ ಸೈಂಧವನ ಸೆರೆಯನ್ನು ಬಿಡಿಸುತಿರೆ  
ಮನದೊಳಗೆ ಏನನ್ನೂ ಬೇರೆಯನು ನೆನೆಯುತಲಿ

||೨೧೧೭||

ಸೈಂಧವನು ಧರ್ಮಜನ ಪಾದಕ್ಕೆ ಎರಗುತಲಿ  
ನಿಮ್ಮಯಾ ಪಾದದಾ ಸೇವಕನು ನಾನಿಹನು  
ನಾಗೈದ ತಪ್ಪನ್ನು ಮನ್ನಿಪುದು ಎನ್ನುತಲಿ  
ಪ್ರಾರ್ಥಿಸುತ ಮನದೊಳಗೆ ಕುಹಕವನು ನೆನೆದಿಹನು

||೨೧೧೮||

ಬಳಿಕಲಾ ಕಲಿಭೀಮ ಕತ್ತಿಯನು ಹಿರಿಯುತಲಿ  
ಸೈಂಧವನ ಜುಟ್ಟನ್ನು ತಲೆಯನ್ನು ಹಿಡಿಯುತಲಿ  
ಕೂದಲನು ಬೋಳಿಸುತ ಬೋಳುತಲಿ ಗೈಯ್ಯತಲಿ  
ಮುಖಕ್ಕೆಲ್ಲ ಸುಣ್ಣವನು ಬಣ್ಣವನು ಬಳಿದಹನು

||೨೧೧೯||

ಬಳಿಕಲಾ ಕತ್ತೆಯಲಿ ಕೂಡಿಸುತ ಮೆರೆಸುತಲಿ  
ದುರುಳನಾ ಕಾಮಾಂಧ ಸೈಂಧವನ ಒದೆಯುತಲಿ  
ಕಲಿಭೀಮ ನಿನ್ನಯಾ ಪ್ರಾಣವನು ಕೊಳ್ಳದೆಯೆ  
ಬಿಟ್ಟಿಹವು ನೀ ಬದುಕು ಹೋಗಿಂದು ನೂಕಿದನು

||೨೧೨೦||

**ಅಪಮಾನ ಸಹಿಸದಲಿ ಸೈಂಧವನು ಶಿವನನ್ನು |  
ಭಜಿಸುತಲಿ ವರವನ್ನು ಪಡೆದಿಹನು ಕೋಪದಲಿ ||**

ಕೇಳುವುದು ಜನಮೆಜಯ ಕ್ಷಿತಿಪನೆ ಬಳಿಕನಲಿ  
ದುಷ್ಟರಾ ಕೆಟ್ಟ ಗುಣ ಸತ್ತರೂ ಹೋಗದದು  
ಎಂಬಂತೆ ತಾಪದಲಿ ರಕುತವದು ಕುದಿಯುತಲಿ  
ಕೋಪದಾ ಜ್ವಾಲೆಯಲಿ ಉರಿಯುತಲಿ ನವೆಯುತಲಿ

||೨೧೨೧||

ಪಾಂಡವರನೈವರಾ ರುಂಡಗಳ ನೆಗೆಸುವೆನು  
ಎನ್ನುತಲಿ ಆ ಭಂಡನುದ್ದಂಡ ಸೈಂಧವನು  
ತ್ರಿಪುರಾರಿ ಕಾಮಾರಿ ತಾಂಡವನ ಪರಶಿವನ  
ಭಜಿಸುತಲಿ ಉಗ್ರತರ ತಪವನ್ನು ಗೈದಿಹನು

||೨೧೨೨||

ಕೈಲಾಸದಧಿಪತಿಯು ಪಾರ್ವತಿಯ ಸಹಿತದಲಿ  
ಪ್ರತ್ಯಕ್ಷನಾಗುತಲಿ ನಿನ್ನಯಾ ತಪಸಿಂಗಿ  
ಮೆಚ್ಚಿಹನು ನಿನ್ನಿಷ್ಟವಾದುದನು ಬೇಡುವುದು  
ಕರುಣಿಸುವೆನೆಂದಿಹನು ಕರುಣಾಳು ಕರುಣೆಯಲಿ

||೨೧೨೩||

ಸಿಂಧುಪತಿ ಕಣ್ಣೆರೆದು ಪಾರ್ವತಿಯ ಸಹಿತದಲಿ  
ಶೋಭಿಸುವ ಪಶುಪತಿಯ ಕಾಣುತಲಿ ಹರುಷದಲಿ  
ಹರಹರನೆ ಪರಶಿವನೆ ಶಂಕರನೆ ರಕ್ಷಿಪುದು  
ಎನ್ನುತಲಿ ಸಾಷ್ಟಾಂಗವೆರೆಗಿದನು ಭಕುತಿಯಲಿ

||೨೧೨೪||

ಹೇ ಶಿವನೆ ಪಾಂಡವರನೈವರನು ಒಂದು ದಿನ  
ಗೆಲ್ಲುವಾ ಪರವನ್ನು ನೀಡುವುದು ಎನ್ನುತಿರೆ  
ಪರಶಿವನು ಪಾರ್ವತಿಯ ಮೊಗನೋಡಿ ದುಷ್ಟರಾ  
ಹುಟ್ಟುಗುಣ ಸತ್ತರೂ ಹೋಗದದು ಎಂದಿಹನು

||೨೧೨೫||

ಸೈಂಧವನೆ ಫಲಗುಣಗೆ ಪಾಶುಪತವಿತ್ತಿಹನು  
ಅರ್ಜುನರ ಜಯಿಸುವುದು ಆರಿಗೂ ಅಸದಳವು  
ಉಳಿದಿರುವ ನಾಲ್ವರನು ಪಾಂಡವರನೊಂದೆ ದಿನ  
ನೀ ಜಯಿಪ ವರನನ್ನು ಇತ್ತಿಹನು ಎಂದಿಹನು

||೨೧೨೬||

ಶಂಭುವಿನ ವರವನ್ನು ಪಡೆಯುತಲಿ ಸೈಂಧವನು  
ಪಾಂಡವರ ಜಯಿಸುತಲಿ ಸೇಡನ್ನು ತೀರಿಪೆನು  
ಎನ್ನುತಲಿ ಮನದೊಳಗೆ ಉಬ್ಬುತಲಿ ಸಂತಸದಿ  
ಸೈಂಧವನು ನಿಜನಗರಕ್ಕೆದಿದನು ಹರುಷದಲಿ

||೨೧೨೭||

ಸಾಗರದ ತೆರೆಗಳಾ ಪರಿಯಲ್ಲಿ ಸಂತತವು  
ಘೋರತರ ಕಷ್ಟಗಳು ಮುತ್ತುತಲಿ ಎನ್ನನ್ನು  
ಘಾತಿಪವು ಹಿಂಸಿಪವು ಎನ್ನುತಲಿ ಧರ್ಮಸುತ  
ಮನದೊಳಗೆ ನೋಯುತಲಿ ನೊಂದಿಹನು ಕುಂದಿಹನು

||೨೧೨೮||

**ಮಾರ್ಕಂಡೇಯ ಮುನಿ ಧರ್ಮಜನ ದುಗುಡವನು |  
ಕಳೆಯಲಿಕೆ ರಾಮನಾ ಚರಿತೆಯನು ಪೇಳಿದನು ||**

ಆಗಲಾ ಮಾರ್ಕಂಡೇಯ ಮುನಿವರನು ಏತರಲು  
ಧರ್ಮಜನು ಆದರದಿ ಆಸನವನೀಯುತಲಿ  
ಫಲಪುಷ್ಪ ಅರ್ಘ್ಯಾದಿ ಈಯುತಲಿ ಸತ್ಕರಿಸಿ  
ಸಾಷ್ಟಾಂಗವೆರೆಗುತಿರೆ ಮುನಿವರನು ನುಡಿದಿಹನು

||೨೧೨೯||

ನೃಪವರನೆ ನಿನ್ನಯಾ ಮುಖಕಮಲ ಬಾಡಿದುದು  
ಆವುದೋ ಚಿಂತೆಯಲಿ ನಿಶ್ತೇಜವಾಗಿಹುದು  
ನಿನ್ನಯಾ ದುಗುಡಕ್ಕೆ ಕಾರಣವನರುಹುವುದು  
ಎನ್ನುತಲಿ ಋಷಿವರನು ಧರ್ಮಜಗೆ ನುಡಿದಿಹನು

||೨೧೩೦||

ಘನಮಹಿಮ ಮುನಿವರರೆ ಏನೆಂದು ಹೇಳುವೆನು  
ರಾಜ್ಯವನು ಕಳಕೊಂಡು ಸೋದರರ ಒಡಗೂಡಿ  
ಹೆಂಡತಿಯ ಸಹಿತದಲಿ ವನವನವನಲೆಯುತಲಿ  
ನಿನ್ನ ಪರಿ ನವೆದವರು ಆರಿಲ್ಲ ಎಂದಿಹನು

||೨೧೩೧||

ಈ ಚಂದ್ರವಂಶದಲಿ ಮುನ್ನಿನಲಿ ಎನ್ನವೋಲೆ  
ದುಃಖಗಳ ಭೋಗಿಸಿದ ನೃಪರುಗಳು ಆರಿಲ್ಲ  
ಜಗದೊಳಗೆ ಎನ್ನಂಥ ಹತಭಾಗ್ಯ ದುರ್ದೈವಿ  
ಆರಿಲ್ಲ ಎಂದಿಹನು ಧರ್ಮಜನು ಖೇದದಲಿ

||೨೧೩೨||

ಧರ್ಮಜನೆ ಸುಮ್ಮನೇ ಚಿಂತೆಯನು ಮಾಡದಿರು  
ಮುನ್ನಿನಲಿ ನಿನಗಿಂತ ಹೆಚ್ಚಿನಾ ಕಷ್ಟಗಳ  
ದುಃಖಗಳ ಭೋಗಿಸುತ್ತ ತೊಳಲಿರುವ ಬಳಲಿರುವ  
ನೃಪರುಗಳು ಬಹಳುಂಟು ಎಂದಿಹನು ಮುನಿವರನು

||೨೧೩೩||

ಆ ಸೂರ್ಯವಂಶದಲಿ ಸೂರ್ಯನಾ ತೇಜದಲಿ  
ತೊಳಗುತ್ತಲಿ ಬೆಳಗಿರುವ ಹರಿಶ್ಚಂದ್ರ ನೃಪವರನು  
ರಾಜ್ಯವನು ಕೌಶಿಕಗೆ ದಾನದಲಿ ಈಯುತ್ತಲಿ  
ಸತಿಸುತರ ಸಹಿತದಲಿ ಅಡವಿಯೊಳು ಅಲೆಯುತ್ತಲಿ

||೨೧೩೪||

ಹೆಂಡತಿಯ ತಾರೆಯನು ಪೇಟೆಯಲಿ ಮಾರುತ್ತಲಿ  
ಮಸಣವನು ಕಾಯುತ್ತಲಿ ಕಾನನದಿ ನಿಜಸುತನು  
ಲೋಹಿತನು ಹಾವಿನಾ ಕಡಿತದಲಿ ಸಾಯುತ್ತಲಿ  
ನಿನಗಿಂತ ವಿಗಿಲಾದ ಕಷ್ಟಗಳ ಭೋಗಿಸಿದ

||೨೧೩೫||

ನಿನ್ನ ಪರಿ ನಳನೃಪನು ಸೋದರನ ಪುಷ್ಕರನ  
ಜೊತೆಯಲ್ಲಿ ದ್ಯೂತವನು ಆಡುತ್ತಲಿ ರಾಜ್ಯವನು  
ಹೆಂಡತಿಯ ಕಳಕೊಂಡು ಕಾಡಿನಲಿ ಅಲೆಯುತ್ತಲಿ  
ರಾತ್ರಿಯಲಿ ಸತಿಯನ್ನು ತ್ಯಜಿಸುತ್ತಲಿ ತೆರಳುತ್ತಲಿ

||೨೧೩೬||

ಘಟಸರ್ಪ ಬಂಧನದಿ ಸಿಲುಕುತ್ತಲಿ ನರಳುತ್ತಲಿ  
ಋತುಪರ್ಣ ನೃಪವರನ ಅರವನೆಯ ಆಳಾಗಿ  
ಕುದುರೆಗಳ ಲದ್ದೆಗಳ ಬಳಿಯುತ್ತಲಿ ಬಳಲಿರುವ  
ಕಥೆಯನ್ನು ಅರಿಯೆಯಾ ಎಂದಿಹನು ಋಷಿವರನು

||೨೧೩೭||

ನಿನ್ನಯಾ ಕಷ್ಟದಲಿ ನಿನಸತಿಯು ದ್ರೌಪದಿಯು  
ನಾಲ್ವರೂ ಸೋದರರು ಜೊತೆಯಾಗಿ ಇರುತ್ತಿಹರು  
ಹೆಂಡತಿಯ ಕಳಕೊಂಡು ನಳ ಹರಿಶ್ಚಂದ್ರರು  
ನಿನಗಿಂತ ಹೆಚ್ಚಿನಾ ದುಃಖದಲಿ ಬಳಲಿದರು

||೨೧೩೮||

ಸಾಕ್ಷಾತ್ತ ಶ್ರೀವಿಷ್ಣು ಪರಮಪುರುಷೋತ್ತಮನು  
ಭೃಗುಮುನಿಯ ಶಾಪದಲಿ ನರನಾಗಿ ಅವತರಿಸಿ  
ರಾಮನಾ ರೂಪದಲಿ ರಾಜ್ಯವನು ತೊರೆಯುತ್ತಲಿ  
ಹದಿನಾಲ್ಕು ವರುಷಗಳ ವನವಾಸ ಭೋಗಿಸಿದ

||೨೧೩೯||

ರಾವಣನು ಸೀತೆಯನು ಅಪಹರಿಸಿ ಶೋಕದಲಿ  
ರೋದಿಸುತ್ತ ವನವನವನಲೆಯುತ್ತಲಿ ಅರಸುತ್ತಲಿ  
ಸಾಗರಕ್ಕೆ ಸೇತುವೆಯ ಕಟ್ಟುತ್ತಲಿ ಬಳಲಿದನು  
ಇನ್ನುಳಿದ ನರರುಗಳ ಪಾಡೇನು ಎಂದಿಹನು

||೨೧೪೦||

ಮುನಿವರರೆ ನರಯೇಣನು ನರನಾಗಿ ಜನಿಸುತ್ತಲಿ  
ರಾಮನಾ ರೂಪದಲಿ ವಿಧವಿಧದ ಕಷ್ಟಗಳ  
ಭೋಗಿಸಿದ ಪಾವನದ ರಾಘವನ ಚರಿತೆಯನು  
ಪೇಳುವುದು ಎನ್ನುತ್ತಲಿ ಧರ್ಮಜನು ನುಡಿದಿಹನು

||೨೧೪೧||

ಆಗಲಾ ಮಾರ್ಕಂಡೇಯ ಮುನಿವರನು ಧರ್ಮಜಗೆ  
ಆ ದೇವ ಮಹಾವಿಷ್ಣು ನರನಾಗಿ ಜನಿಸುತ್ತಲಿ  
ಜಗದೊಳಗೆ ಅಗಣಿತದ ಕಷ್ಟಗಳ ಭೋಗಿಸಿದ  
ರಾಘವನ ಚರಿತೆಯನು ವಿಸ್ತರದಿ ಪೇಳಿದನು

||೨೧೪೨||

ಕೇಳುವುದು ಧರ್ಮಜನೆ ಆ ಸೂರ್ಯವಂಶದಲಿ  
ಇಕ್ಷ್ವಾಕು ಕುಲದೊಳಗೆ ಜನಿಸಿರುವ ಶ್ರೇಷ್ಠ ನೃಪ  
ದಶರಥನು ವೈಭವದಿ ಸಾಕೇತ ರಾಜ್ಯವನು  
ಸಾವಿರದ ವರುಷಗಳ ಪರ್ಯಂತವಾಳುತಿರೆ

||೨೧೪೩||

ವೃದ್ಧಾಪ್ಯವಡರುತಿರೆ ತ್ರಾಣವದು ಅಳಿಯುತಿರೆ  
ಸಂತಾನ ವಿಲ್ಲದೆಯೆ ನರಳುತ್ತಲಿ ಕೊರಗುತ್ತಲಿ  
ವಸಿಷ್ಠರಾ ಆಜ್ಞೆಯಲಿ ಪುತ್ರಕಾಮೇಷ್ಟಿಯನು  
ಯಜ್ಞವನು ಗೈದಿಹನು ದಶರಥನು ವೈಭವದಿ

||೨೧೪೪||

ಪಾವಕನು ಪ್ರತ್ಯಕ್ಷನಾಗುತ್ತಲಿ ದಶರಥಗೆ  
ಪಾಯಸವನೀಯುತಿರೆ ಕೌಸಲೆ ಸುಮಿತ್ರೆಯರು  
ಕೈಕೆಯಿಯು ಮೂವರೂ ಪತ್ನಿಯರು ಸೇವಿಸಲು  
ನಾಲ್ವರೂ ಪುತ್ರರನು ಶ್ರೇಷ್ಠರನು ಹೆತ್ತಿಹರು

||೨೧೪೫||

ಶ್ರೀರಾಮ ಲಕ್ಷ್ಮಣನು ವರಭರತ ಶತ್ರುಘ್ನ  
ಎನ್ನುತ್ತಲಿ ಶಿಶುಗಳಿಗೆ ಹೆಸರುಗಳನಿರಿಸುತ್ತಲಿ  
ಅಗಣಿತದ ಧನ ಕನಕ ದಾನಗಳನೀಯುತ್ತಲಿ  
ಸಂಭ್ರಮದಿ ಸಡಗರದಿ ಉತ್ಸವವ ಗೈದಿಹನು

||೨೧೪೬||

ದಿನದಿನದಿ ಶುಕ್ಲ ದಾ ಚಂದಿರನ ಪರಿಯಿಲ್ಲಿ  
ಶಿಶುನಾಲ್ಕು ಬೆಳೆಯುತಲಿ ಸಂತಸವ ಗೊಳಿಸುತಿರೆ  
ಕೌಶಿಕನು ಐತಂದು ಯಜ್ಞ ದಾರಕ್ಷಣೆಗೆ  
ಶ್ರೀರಾಮ ಲಕ್ಷ್ಮಣರ ಕೊಂಡೊಯ್ದ ನಾಶ್ರಮಕೆ

||೨೦೪೭||

ಮಾರ್ಗದಾ ಮಧ್ಯದಲಿ ತ್ರಾಟಕಿಯ ರಕ್ತ ಸಿಯ  
ವಧಿಸುತಲಿ ವನವನ್ನು ನಿಷ್ಕಂಟಕಾಗಿಸುತ  
ಸುಬಾಹುವ ನಿರಿಯುತಲಿ ಮಾರೀಚನಟ್ಟು ತಲಿ  
ಶ್ರೀರಾಮ ಕೌಶಿಕನ ಯಜ್ಞ ವನು ಪೊರೆದಿಹನು

||೨೦೪೮||

ಮಿಥಿಲೆಯಾ ಪಟ್ಟಣಕೆ ಶ್ರೀರಾಮ ಲಕ್ಷ್ಮಣರು  
ಕೌಶಿಕನ ಜೊತೆಯಲ್ಲಿ ತೆರಳುತಿರೆ ಮಾರ್ಗದಲಿ  
ಶಿಲೆಯಾಗಿ ಬಿದ್ದಿರುವ ಸಾಧ್ವೀಶಿರೋಮಣಿಯ  
ಅಹಲೈಯನು ಉದ್ಧಾರ ಗೈದಿಹನು ರಾಘವನು

||೨೦೪೯||

ಸೀತೆಯ ಸ್ವಯಂವರದ ಮಂಟಪವ ಸೇರುತಲಿ  
ಶ್ರೀ ರಾಮ ಹರಧನುವ ಮುರಿಯತಿರೆ ಜನಕನೈವ  
ರಾಮಂಗೆ ಸೀತೆಯನು ಈಯುತಲಿ ಮದುವೆಯನು  
ವೈಭವದಿ ಮಾಡುತಿರೆ ಸಕಲರೂ ನಲಿದಿಹರು

||೨೦೫೦||

ಲಕ್ಷ್ಮಣಗೆ ಊರ್ಮಿಳೆಯ ಭರತ ಶತ್ರುಘ್ನರಿಗೆ  
ಮಾಂಡವೀ ಶೃತಿಕೀರ್ತಿ ಪುತ್ರಿಯರನೀಯುತಲಿ  
ಸಂಭ್ರಮದಿ ವೈವಾಹದುತ್ಸವವ ಗೈಯ್ಯುತರೆ  
ಜನಕನೈವ ದಶರಥನು ಸಂತಸದಿ ತೇಲಿದನು

||೨೦೫೧||

ವರುಷಗಳು ಉರುಳುತಿರೆ ದಶರಥನು ಯೋಚಿಸುತ  
ರಾಮಂಗೆ ಪಟ್ಟಾಭಿಷೇಕವನು ಗೈಯ್ಯುವುದು  
ಎನ್ನುತಲಿ ಸಿದ್ಧತೆಯನೆಲ್ಲವನು ಮಾಡುತಿರೆ  
ಕೈಕಿಯಿಯು ದಶರಥಗೆ ವರವೆರಡ ಬೇಡಿದಳು

||೨೦೫೨||

ರಾಘವನು ಹದಿನಾಲ್ಕು ವರುಷಗಳ ಪರ್ಯಂತ  
ಕಾನನಕೆ ತೆರಳುವುದು ಇನ್ನೊಂದು ವರದಲ್ಲಿ  
ತನ್ನಯಾ ಮಗನಿಗೆ ಭರತಂಗೆ ರಾಜ್ಯವನು  
ಈಯುವುದು ಎನ್ನುತಲಿ ವರವೆರಡ ಬೇಡಿದಳು

||೨೦೫೩||

ಕಿವಿಯೊಳಗೆ ಕಾದಿರುವ ಸೀತದಾ ಎರಕವನು  
ಹೊಯ್ದಂತೆ ಕೇಳುತಲಿ ದಶರಥನು ಬಿದ್ದಿಹನು  
ಶ್ರೀರಾಮ ಜಾನಕಿಯ ಲಕ್ಷ್ಮಣರ ಸಹಿತದಲಿ  
ವಚನವನು ನಡೆಸಲಿಕೆ ಕಾನನಕೆ ತೆರಳಿದನು

||೨೦೫೪||

ರಾಘವನ ವಿರಹದಲಿ ದಶರಥನು ಶೋಕಿಸುತ  
ಹಾ ರಾಮ ಎನ್ನುತಲಿ ಪ್ರಾಣವನು ತೊರೆದಿಹನು  
ಭರತನತಿ ದುಃಖದಲಿ ರಾಮನಾ ಪಾದುಕೆಯ  
ತಂದಿರಿಸಿ ಪೂಜಿಸುತ ರಾಜ್ಯವನು ಆಳಿದನು

||೨೦೫೫||

ದಂಡಕ ಅರಣ್ಯದಲಿ ದಶಶಿರನ ಸೋದರಿಯ  
ಶೂರ್ಪಣಖೆ ರಕ್ತ ಸಿಯು ರಾಘವನ ನೋಡುತಲಿ  
ಮೋಹಿಸಲು ಲಕ್ಷ್ಮಣನು ಮೂಗನ್ನು ಕೊಯ್ಯುತಿರೆ  
ರೋದಿಸುತಲೈತಂದು ರಾದಣಿಗೆ ನುಡಿದಿಹಳು

||೨೦೫೬||

ಚತುರಂಗ ಬಲಸಹಿತ ಖರದೂಷಣಾದಿಗಳು  
ಯುದ್ಧವನು ಗೈಯ್ಯುತಿರೆ ರಾಘವನು ವಧಿಸಿದನು  
ಮಾರೀಚ ಅಸುರನನು ಚಿಗರೆಯಾ ರೂಪದಲಿ  
ರಾಮನು ಆಶ್ರಮಕೆ ರಾವಣನು ಕಳುಹಿದನು

||೨೦೫೭||

ಜಾನಕಿಯು ಜಿಂಕೆಯನು ನೋಡುತಲಿ ಮೋಹಿಸಲು  
ಶ್ರೀರಾಮ ಜಿಂಕೆಯನು ಬೆನ್ನಟ್ಟಿ ತೆರಳುತಿರೆ  
ಸೌಮಿತ್ರಿ ರಾಘವನ ಅರಸುತಲಿ ನಡೆದಿರಲು  
ರಾವಣನು ಸೀತೆಯನು ಅಪಹರಣ ಗೈದಿಹನು

||೨೦೫೮||

ಶ್ರೀರಾಮ ನೈತಂದು ಸೀತೆಯನು ಕಾಣದಲೆ  
ಶೋಕಿಸುತ ವನವನವನೆಲ್ಲವನು ಶೋಧಿಸುತ  
ಕಷ್ಟಂಧಗೈತರಲು ಸುಗ್ರೀವ ಕಪಿವರನ  
ಕಾಣುತಲಿ ಸ್ನೇಹದಲಿ ಸಖ್ಯವನು ಬೆಳೆಸಿದನು

||೨೦೫೯||

ಸಾಗರವ ಲಂಘಿಸುತ ಕಪಿವರನು ಮಾರುತಿಯು  
ಅಶೋಕದ ವದದೊಳಗೆ ಜಾನಕಿಯ ಕಾಣುತಲಿ  
ಶ್ರೀರಾಮ ದೂತನಿಹೆ ಎನ್ನುತಲಿ ನುಡಿಯುತಲಿ  
ಶ್ರೀರಾಮನಂಕಿತದ ಉಂಗುರವನಿತ್ತಿಹನು

||೨೦೬೦||

ವನದೊಳಿಹ ತರುಗಳನು ಮಾರುತಿಯು ಧ್ವಂಸಿಸಲು  
ರಾವಣನ ಸೈನಿಕರು ಮಾರುತಿಯು ಬಂಧಿಸುತ  
ಬಾಲಕೈ ಬೆಂಕಿಯನ್ನು ಇಕ್ಕುತಿರೆ ಕಲಹವನು  
ಲಂಕೆಯನು ದಹಿಸುತಲಿ ಭಸ್ಮವನು ಮಾಡಿಹನು

||೨೦೬೧||

ರಾಘವಗೆ ಜಾನಕಿಯ ವೃತ್ತಾಂತವರುಹುತಿರೆ  
ಸುಗ್ರೀವ ಜಾಂಬುವಂತ ಹನುಮಂತ ಅಂಗದನ  
ವಾನರರ ಸೈನ್ಯದಾ ಸಹಿತದಲಿ ಸಾಗರಕೆ  
ಸೇತುವೆಯ ಕಟ್ಟುತಲಿ ಕಡಲನ್ನು ದಾಂಟುತಲಿ

||೨೦೬೨||

ರಾಘವನು ಲಂಕೆಯನು ಮುತ್ತುತಲಿ ರಾವಣನ  
ಅಗಣಿತದ ಸೈನಿಕರ ನಾಯಕರ ಕೊಂದಿಹನು  
ದಶಶಿರನ ಪುತ್ರನನು ಇಂದ್ರಚಿತು ವೀರನನ  
ಲಕ್ಷ್ಮಣನು ಶೌರ್ಯದಲಿ ಸಂಹಾರ ಗೈದಿಹನು

॥೨೧೬೩॥

ರಾವಣನ ಸೋದರನ ಆ ಕುಂಭಕರ್ಣನಾ  
ಶಿರವನ್ನು ಶ್ರೀರಾಮ ಆಗಸಕೆ ನೆಗೆಸಿಹನು  
ಬಂಧುಗಳು ಬಾಂಧವರು ನಾಯಕರು ಮಡಿಯುತಿರೆ  
ರಾವಣನು ಕೋಪದಲಿ ಕೆಂಡವನು ಕಾರುತಲಿ

॥೨೧೬೪॥

ರಥವೇರಿ ಯುದ್ಧಕ್ಕೆ ಬರುತಿರಲು ರಾಘವನು  
ಆದಿತ್ಯ ಮಂತ್ರವನು ಜಪಿಸುತಲಿ ಶಕ್ತಿಯನು  
ಪಡೆಯುತಲಿ ದಿವ್ಯಮಿಹ ಬ್ರಹ್ಮಾಸ್ತ್ರ ಬಿಡುತಲಿರೆ  
ದಶಶಿರನ ದಶಶಿರಗಳುರುಳುತಲಿ ಬಿದ್ದಿಹವು

॥೨೧೬೫॥

ವಿಭೀಷಣಗೆ ಲಂಕೆಯಾ ಪಟ್ಟವನು ಕುಟ್ಟುತಲಿ  
ರಾಘವನು ಜಾನಕಿಯ ಲಕ್ಷ್ಮಣನ ಸಹಿತದಲಿ  
ಸಾಕೇತಕ್ಕೆ ತರುತ ಸಿಂಹಾಸನೇರುತಿರೆ  
ಪಟ್ಟಾಭಿಷೇಕವನು ಗೈದಿಹನು ಸಂತಸದಿ

॥೨೧೬೬॥

ಈ ಪರಿಯೆ ಜಗದೊಡೆಯ ದೇವಾಧಿ ದೇವನು  
ಪರಮಪುರುಷೋತ್ತಮನು ಮಹಾವಿಷ್ಣು ನರಯಣನು  
ನರನಾಗಿ ಜನಿಸುತಲಿ ಕಷ್ಟಗಳ ಭೋಗಿಸಿದ  
ಇನ್ನುಳಿದ ಹುಳುಜಂತು ನರರುಗಳ ಪಾಡೇನು

॥೨೧೬೭॥

ಈ ತೆರದಿ ಪಾವನನ ರಾವಣನಾ ಚರಿತೆಯನು  
ವಿಸ್ತರದಿ ಪೇಳುತಲಿ ಧರ್ಮಜನ ಮನದೊಳಿಹ  
ದುಗುಡವನು ಚಿಂತೆಯನು ಕಳವಳವ ಕಳೆಯುತಲಿ  
ಸಾತ್ವಜನವ ಗೊಳಿಸುತಲಿ ಮುನಿವರನ್ನು ನುಡಿದಿಹನು

॥೨೧೬೮॥

**ಜಗದ ಖಿಲ ನಾರಿಯರ ಮಸ್ತಕ ಶಿರೋಮಣಿಯು  
ಸಾವಿತ್ರಿ ಸಾಧ್ವಿಯಳ ಚರಿತೆಯನು ಪೇಳಿದನು**

ಕೇಳುವುದು ಧರ್ಮಜನೆ ಮುನ್ನಿನಲಿ ಜಗದೊಳಿಹ  
ನಾರಿಯರ ಮಸ್ತಕದ ಮಣಿ ಎನಿಪ ಪಾವನಳ  
ಸಾವಿತ್ರಿ ಸಾಧ್ವಿಯಳ ದಿವ್ಯದಾ ಚರಿತೆಯನು  
ಎನ್ನುತಲಿ ವಿಸ್ತರದಿ ಚರಿತೆಯನು ಪೇಳಿದನು

॥೨೧೬೯॥

ಕೇಳುವುದು ಧರ್ಮಜನೆ ಮದ್ರದಾ ದೇಶವನು  
ಆಳುತ್ತಲಿರುತ್ತಿದ್ದ ಅಶ್ವಪತಿ ಎಂಬರಸು  
ಸಂತಾನವಿಲ್ಲದೆಯೆ ಪ್ರತನಿಯಮು ಗೈಯುತಲಿ  
ಸಾವಿತ್ರಿ ಮಂತ್ರದಾ ಜಪವನ್ನು ಗೈದಿಹನು

॥೨೧೭೦॥

ಭಕುತಿಯಲಿ ಜಪಗೈಯ್ಯೆ ಓರ್ವಳಾ ಪುತ್ರಿಯನು  
ಪಡೆಯುತಿರೆ ಸಾವಿತ್ರಿ ಎಂಬುವಾ ಹೆಸರಿಡಲು  
ದಿನದಿನದಿ ಸಿತಪಕ್ಷ ಚಂದಿರನ ಪರಿಯಲ್ಲಿ  
ಚೆಲುವಿನಾ ಸೌಂದರ್ಯ ರೂಪದಲಿ ಬೆಳೆದಿಹಳು

॥೨೧೭೧॥

ವರಷಗಳು ಕಳೆಯುತಿರೆ ಯೌವನದ ಲಾವಣ್ಯ  
ಸೊಬಗಿನಲಿ ಮೆರೆಯುತಿರೆ ರಾಜರಾ ಕುವರರು  
ಈಕೆಯಾ ಅಪ್ರತಿಮ ಸೌಂದರ್ಯ ನೋಡುತಲಿ  
ಧರೆಗಳಿದು ಬಂದಿರುವದೇವತೆಯು ಇವಳಿಹಳು

॥೨೧೭೨॥

ಇವಳನ್ನು ವರಿಸಲಿಕ್ಕೆ ನಾವುಗಳಯೋಗ್ಯರು  
ಎನ್ನುತಲಿ ಒಪ್ಪಿದಿರೆ ಸಾವಿತ್ರಿ ತಾನೆಯೇ  
ವರನನ್ನು ಹುಡುಕುವೆನು ಎನ್ನುತಲಿ ಅಲೆಯುತಲಿ  
ದೇಶಗಳ ವನವನವ ಆಶ್ರಮಗಳರಸಿದಳು

॥೨೧೭೩॥

ಒಂದುದಿನ ನಾರದರು ಐತರಲು ಅಶ್ವಪತಿ  
ಸಾವಿತ್ರಿ ಸುತೆಯನ್ನು ಕರೆಸುತಲಿ ಅವನನು  
ವರನನ್ನು ಮೆಚ್ಚಿರುವೆ ಎಂಬುದನು ಹೇಳುವುದು  
ಎನ್ನುತಲಿ ನುಡಿಯುತಿರೆ ಸಾವಿತ್ರಿ ನುಡಿದಿಹಳು

॥೨೧೭೪॥

ಆ ಸಾಲ್ವ ದೇಶದಾ ದ್ಯುಮತ್ಸೇನ ನೃಪನನ್ನು  
ಶತ್ರುಗಳು ಮುತ್ತುತಲಿ ರಾಜ್ಯವನು ಕೊಳ್ಳುತ್ತಿರೆ  
ಧರಣಿಪನು ಸತಿಸುತರ ಸಹಿತದಲಿ ತೆರಳುತಲಿ  
ಕಾನನವ ಸೇರುತಲಿ ಆಶ್ರಮದೊಳಿರುತಿಹನು

॥೨೧೭೫॥

ಈಗಲಾ ಅಂಧನೃಪ ಕ್ಷತ್ರಿಯ ದ್ಯುಮತ್ಸೇನ  
ಭೂಪತಿಯ ಪುತ್ರನಾ ವರಸತ್ಯವಾನನು  
ನುತಚರಿತ ಸದ್ಗುಣಿಯು ಸುಂದರ ಸುಶೀಲನು  
ಅವನನ್ನು ಮೆಚ್ಚಿಹೆನು ಎಂದಿಹಳು ಸಾವಿತ್ರಿ

॥೨೧೭೬॥

ಆಗಲಾ ನಾರದರು ತಪ್ಪನ್ನು ಮಾಡಿರುವೆ  
ಆ ಸತ್ಯವಾನನು ಅಲ್ಪಾಯು ಇರುತಿಹನು  
ಇಂದಿನಲಿ ವರುಷೊಂದು ಪರ್ಯಂತ ಬದುಕುವನು  
ಬೇರೊಬ್ಬ ವರನನ್ನು ಹುಡುಕುವುದು ಎಂದಿಹನು

॥೨೧೭೭॥

ಆ ಸತ್ಯವಾನನನು ಮನಸಾರೆ ಮೆಚ್ಚಿಹೆನು  
ಅನ್ಯರನು ನಾನೆಂದು ವರಿಸದಿಹೆ ಎನ್ನುತಲಿ  
ಸಾವಿತ್ರಿ ನುಡಿಯುತಿರೆ ಧೃಡವಾಗಿ ನಾರದರು  
ನೃಪನಿಗೆ ಮದುವೆಯನು ಗೈಯ್ಯಲಿಕ್ಕೆ ತಿಳುಹಿದರು

॥೨೧೭೮॥

ಬಳಿಕಲಾ ನೃಪವರನು ಅಶ್ವಪತಿ ವೈಭವದಿ  
ಆ ಸತ್ಯವಾನನಿಗೆ ಸಾವಿತ್ರಿ ಸುತೆಯನ್ನು  
ಈಯುತಲಿ ಸಂಭ್ರಮದಿ ಮದುವೆಯನು ಮಾಡುತಲಿ  
ಒಡವೆಗಳ ವಸ್ತುಗಳ ಸಹಿತದಲಿ ಕಳುಹಿದನು

||೨೦೭೯||

ಪತಿ ಸತ್ಯವಾನನಾ ಚಿಂತೆಯಲಿ ಕಾನನಕೆ  
ಆಶ್ರಮಕೆ ಬರುತ್ತಿರಲು ಸ್ವರ್ಣದಾ ಒಡವೆಗಳ  
ಪೀತಾಂಬರಾದಿಗಳ ಕಳಚುತಲಿ ತೆಗೆಯುತಲಿ  
ನಾರಿನಾ ವಸ್ತ್ರವನು ರವಕೆಯನು ತೊಟ್ಟಿಹಳು

||೨೦೮೦||

ಮುನಿವಧುವ ಪರಿಯಲ್ಲಿ ಜಡೆಯನ್ನು ಕಟ್ಟುತಲಿ  
ಹೂವನ್ನು ಮುಡಿಯುತಲಿ ಆಶ್ರಮದ ಕಸಗುಡಿಸಿ  
ಗಿಡಗಳಿಗೆ ನೀರೆರೆದು ಗಂಡನಾ ಸೇವೆಯನು  
ಶ್ರದ್ಧೆಯಲಿ ಅವರತ ಗೈಯ್ಯುತಲಿ ಇರ್ದಿಹಳು

||೨೦೮೦||

ದಿವಸಗಳು ಉರುಳುತ್ತಿರೆ ಮಾಸಗಳು ತೆರಳುತ್ತಿರೆ  
ವರುಷಕ್ಕೆ ನಾಲ್ಕು ದಿನ ಇರುತ್ತಿರಲು ಸಾವಿತ್ರಿ  
ತ್ರಿರಾತ್ರೆ ಎಂಬುವಾ ವ್ರತವನ್ನು ಹಿಡಿಯುತಲಿ  
ಉಪವಾಸವಿರುತ್ತಿರ್ದು ಜಪತಪವ ಗೈದಿಹಳು

||೨೦೮೨||

ನಾಲ್ಕು ನೆಯ ದಿವಸದಲಿ ಸ್ನಾನವನು ಗೈಯ್ಯುತಲಿ  
ಋಷಿವರರ ಮುನಿವರರ ಸೇವೆಯನು ಗೈಯ್ಯುತ್ತಿರೆ  
'ದೀರ್ಘಸುಮಂಗಲೀಭವ' ಎನ್ನುತಲಿ ಹರಸುತ್ತಿರೆ  
ನಿಜವಾಗಲೆನ್ನುತಲಿ ಮನದೊಳಗೆ ನಲಿದಿಹಳು

||೨೦೮೩||

ಸೌದೆಯನು ತರಲೆಂದು ವರಸತ್ಯವಾನನು  
ಕೊಡಲಿಯನು ಕೊಳ್ಳುತಲಿ ಕಾನನಕೆ ನಡೆದಿರಲು  
ಈ ದಿವಸ ಕಾನನಕೆ ತೆರಳುವುದು ಬೇಡೆಂದು  
ಸಾವಿತ್ರಿ ದೈನ್ಯದಲಿ ಪ್ರಾರ್ಥನೆಯ ಗೈದಿಹಳು

||೨೦೮೪||

ತಲೆಯದುವೆ ಬೀಳುವಾ ಎಡೆಯಲ್ಲಿ ಕಾಲುಗಳು  
ಎಳೆದೊಯ್ದ ಪರಿಯಲ್ಲಿ ಆ ಸತ್ಯವಾನನು  
ಕಾನನಕೆ ತೆರಳುತ್ತಿರೆ ಸಾವಿತ್ರಿ ಪತಿವರನ  
ಬೆನ್ನಿನಲಿ ಜೊತೆಯಲ್ಲಿ ಅಡವಿಯಲಿ ನಡೆದಿಹಳು

||೨೦೮೫||

ಮರಗಳನು ಕಡಿಯುತಲಿ ಕಟ್ಟಿಗೆಯ ನೊಕ್ಕುತಲಿ  
ಬಿಸಿಲಿನಲಿ ಬಳಲುಳಲಿ ಆ ಸತ್ಯವಾನನು  
ಮೂರ್ಛೆಯನು ಹೊಂದುತಲಿ ಧರೆಯಲ್ಲಿ ಬೀಳುತ್ತಿರೆ  
ಸಾವಿತ್ರಿ ನೋಡುತಲಿ ಕಳವಳವಗೊಳ್ಳುತಲಿ

||೨೦೮೬||

ಆ ಸಮಯ ಬಂದಿಹುದು ಎನ್ನುತಲಿ ಅರಿಯುತಲಿ  
ಪತಿವರನ ಆ ಸತ್ಯವಾನನು ಶಿರವನ್ನು  
ತೊಡೆಯಲ್ಲಿ ಕೊಳ್ಳುತಲಿ ಗಾಳಿಯನು ಬೀಸುತಲಿ  
ಶೈತ್ಯೋಪಚಾರವನು ಗೈದಿಹಳು ಭರದಲ್ಲಿ

||೨೦೮೭||

ಏಕಾಗ್ರ ಚಿತ್ತದಲಿ ಧ್ಯಾನಿಸುತ ಮನದೊಳಿಹ  
ಒಳಗಣ್ಣು ತೆರೆಯುತ್ತಿರೆ ಕರಿಕಾಯ ಕಾಂತಿಯಲಿ  
ತೇಜದಲಿ ಹೊಳೆಯುತಲಿ ಕರದೊಳಗೆ ಪಾಶವನು  
ಹಿಡಿಯುತಲಿ ನಿಂತಿರ್ದ ಯಮನನ್ನು ಕಂಡಿಹಳು

||೨೦೮೮||

ಹೇ ಯಮನೆ ಗಂಡನಾ ಪ್ರಾಣವನು ಕೊಳ್ಳದಿರು  
ಪತಿಯನ್ನು ತೊರೆಯುತಲಿ ಜೀವಂತ ನಾನಿರೆನು  
ಒಡಲೆರಡು ಪ್ರಾಣೊಂದು ಎಂಬಂತೆ ನಾವಿಹವು  
ಪಾಶವನು ಎಸೆಯದಿರು ಎಂದಿಹಳು ಸಾವಿತ್ರಿ

||೨೦೮೯||

ಅವರವರ ಆಯುಷ್ಯ ಕರ್ಮಕ್ಕೆ ಭಾಗ್ಯಕ್ಕೆ  
ಅವರವರು ಭಾಗಿಗಳು ನಿನ್ನಯಾ ಪತಿವರನ  
ಆಯುಷ್ಯ ಮುಗಿದಿಹುದು ಪ್ರಾಣವನು ಕೊಂಡೊಯ್ದ  
ಎನ್ನುತಲಿ ಯಮಧರ್ಮ ಪಾಶವನು ಎಸೆಯುತಲಿ

||೨೦೯೦||

ಆ ಸತ್ಯವಾನನಾ ಪ್ರಾಣವನು ಸೆಳೆಯುತಲಿ  
ಒಯ್ಯುತ್ತಿರೆ ಸಾವಿತ್ರಿ ಸೂಕ್ಷ್ಮದಾ ದೇಹದಲಿ  
ಯಮನೊಡನೆ ಸಾಗುತ್ತಿರೆ ನೀ ಹೋಗಿ ಗಂಡನಾ  
ಕ್ರಿಯೆಗಳನು ಗೈಯ್ಯುವುದು ಎಂದಿಹನು ಯಮಧರ್ಮ

||೨೦೯೧||

ಎನ್ನಯಾ ಪತಿವರನು ಎಲ್ಲಿಹನೊ ಅಲ್ಲಿಯೇ  
ಸತಿಯಾದ ನಾನಿಹುದು ಧರ್ಮವದು ಶ್ರತಿಯಿಹುದು  
ಎನ್ನಯಾ ಪತಿಸೇವೆ ಪುಣ್ಯದಾ ಬಲದಿಂದ  
ಈವರೆಗೆ ನಿನ್ನ ಜೊತೆ ಬಂದಿಹನು ಎಂದಿಹಳು

||೨೦೯೨||

ಎನ್ನಯಾ ಪತಿವರನ ದೇಹವನು ಆಶಿಸೆನು  
ಆತನಾ ದಿವ್ಯದಾ ಆತ್ಮವನು ಆಶಿಸೆನು  
ಎನ್ನಾತ್ಮ ಪತಿಯಾತ್ಮ ಒಂದಾಗಿ ಬೆಸೆದಿಹವು  
ಬಿಡಿಸಲಿಕೆ ಅಸಧಳವು ಎಂದಿಹಳು ಸಾವಿತ್ರಿ

||೨೦೯೩||

ಇಂದ್ರಿಯದ ನಿಗ್ರಹದಿ ಆತ್ಮವನು ಅರಿಯುತಲಿ  
ಈ ವಿಶ್ವ ಮೂಲವನು ಬ್ರಹ್ಮನನು ಅರಿಯುವುದು  
ವಿಜ್ಞಾನವೆನಿಸುವುದು ಇದನರಿಯಲೋಸುಗವೆ  
ಮುನಿವರರು ಋಷಿವರರು ತಪಗೃಹರೆಂದಿಹಳು

||೨೦೯೪||

ಈ ಪರಿಯ ಆತ್ಮದಾ ಧರ್ಮವನು ಇಚ್ಛಿಸುವೆ  
ಎನ್ನಯಾ ಪತಿವರನ ಪ್ರಾಣವನು ಬಿಟ್ಟು ಬಿಡು  
ಅವನಿರದೆ ಕ್ಷಣವೊಂದು ಜೀವಿಸೆನು ಎನ್ನುತಲಿ  
ದೈನ್ಯದಲಿ ಸಾವಿತ್ರಿ ಪ್ರಾರ್ಥನೆಯ ಗೈದಿಹಳು

||೨೦೯೫||

ಆಗಲಾ ಯಮಧರ್ಮ ಬೆರಗಾಗಿ ನುಡಿದಿಹನು  
ಸತ್ತಿರುವ ಗಂಡನಾ ಜೊತೆಯಲ್ಲಿ ಬಂದಿರುವ  
ಸ್ತ್ರೀಯಳನು ಇಲ್ಲಿಯಾ ಪರ್ಯಂತ ಕಂಡಿಲ್ಲ  
ಎನ್ನಯಾ ಆತ್ಮದಾ ಧರ್ಮವನು ಮೆಚ್ಚಿಹೆನು

||೨೦೯೬||

ನಿನಗಿಷ್ಟವಾಗಿರುವ ವರವನ್ನು ಬೇಡುವುದು  
ಪತಿಯನ್ನು ಕೊಡು ಎಂದು ಒಂದನ್ನು ಕೇಳಿದರು  
ಎನ್ನುತಲಿ ಯಮಧರ್ಮ ನುಡಿಯುತ್ತಿರೆ ವರಸಾಧ್ವಿ  
ಸಾವಿತ್ರಿ ಸಂತಸದಿ ವರವನ್ನು ಬೇಡಿದಳು

||೨೦೯೭||

ಎನ್ನಯಾ ಮಾವಯ್ಯ ಅಂಧನಿಹ ನೃಪವರನು  
ರಾಜ್ಯವನು ಕಳಕೊಂಡು ವನದೊಳಗೆ ವಾಸಿಪನು  
ದೃಷ್ಟಿಯನು ರಾಜ್ಯವನು ಎರಡನ್ನು ಮಾವಂಗೆ  
ಈಯುವುದು ಎನ್ನುತಲಿ ಸಾವಿತ್ರಿ ನುಡಿದಿಹಳು

||೨೦೯೮||

ನೀ ಕೇಳ್ತೆ ವರವನ್ನು ಇತ್ತಿಹೆನು ಮತ್ತೆಯೂ  
ನಿನಗಾಗಿ ಬೇಕಾದ ವರವನ್ನು ಕೇಳುವುದು  
ಗಂಡನಾ ಪ್ರಾಣವನು ಒಂದನ್ನು ಕೇಳಿದೆಯೆ  
ಬೇರೆಯನು ಕೇಳುವುದು ಎಂದಿಹನು ಯಮಧರ್ಮ

||೨೦೯೯||

ಎನ್ನಯಾ ವಂಶವನು ಉದ್ಧರಿಪ ವರ್ಧಿಸುವ  
ಔರಸದ ಸುತರುಗಳು ಎನ್ನಯಾ ಪತಿಯಿಂದ  
ಎನ್ನಯಾ ಉದರದಲ್ಲಿ ಜನಿಪಂತೆ ವರವನ್ನು  
ಈಯುವುದು ಎನ್ನುತಲಿ ಸಾವಿತ್ರಿ ನುಡಿದಿಹಳು

||೨೧೦೦||

ಎನ್ನಯಾ ಉದರದಲ್ಲಿ ಮಕ್ಕಳನು ನೀ ಪಡೆವೆ  
ನಿನ್ನಿಷ್ಟ ವರವನ್ನು ಇತ್ತಿಹೆನು ಮರುಳುವುದು  
ಎನ್ನುತಲಿ ಯಮರಾಯ ನುಡಿಯುತ್ತಿರೆ ಸಾವಿತ್ರಿ  
ಸಂತಸವ ಗೊಳ್ಳುತ್ತಲಿ ಅಂತಕನಿಗುಸುರಿದಳು

||೨೧೦೧||

ಪತಿಯಿರದೆ ಸುತರುಗಳು ಅವರೆಂತು ಜನಿಸುವರು  
ಎನ್ನಯಾ ಪತಿಯನ್ನು ಈಯುವುದು ಇಲ್ಲದಿರೆ  
ಎನ್ನಯಾ ವರವದುವೆ ನಿಷ್ಟಲವು ಹುಸಿಯಿಹುದು  
ಎನ್ನುತಲಿ ಸಾವಿತ್ರಿ ಯಮಧರ್ಮಗುಸುರಿದಳು

||೨೧೦೨||

ಎನ್ನಯಾ ವರವದುವೆ ಹುಸಿಯಾಗದೆಂದಿಗೂ  
ನಿನ್ನಯಾ ಪತಿವರನ ಪ್ರಾಣವನು ಬಿಟ್ಟು ಹೆನು  
ಜಗದಖಿಲ ನಾರಿಯರ ಮಸ್ತಕ ಶಿರೋಮಣಿಯ  
ವರಸಾಧ್ವಿ ಪತಿವ್ರತೆಯು ನೀನಿರುವೆ ಎನ್ನುತಲಿ

||೨೧೦೩||

ಪಾಶವನು ಕೊಳ್ಳುತ್ತಲಿ ವರಸತ್ಯವಾನನಾ  
ಪ್ರಾಣವನು ಬಿಡುತ್ತಲಿರೆ ಸಾವಿತ್ರಿ ಎರಗುತ್ತಿರೆ  
ಯಮಧರ್ಮ ಹರಸುತ್ತಲಿ ನಿಜದೆಡೆಗೆ ತೆರಳುತ್ತಿರೆ  
ಸಾವಿತ್ರಿ ಸೂಕ್ಷ್ಮದಾ ದೇಹವನು ತೊರೆಯುತ್ತಲಿ

||೨೧೦೪||

ಜಡದೇಹದೊಳಗಡೆಗೆ ಸೇರುತ್ತಿರೆ ಆ ಕ್ಷಣದಿ  
ಆ ಸತ್ಯವಾನನು ನಿವ್ರೆಯನು ತೊರೆಯುತ್ತಲಿ  
ಮೇಲಕ್ಕೆ ಏಳ್ವಂತೆ ಏಳುತ್ತಿರೆ ಈರ್ಷರೂ  
ದಂಪತಿಗಳಾಶ್ರಮಕ್ಕೆ ಹರುಷದಲಿ ಐತಂದು

||೨೧೦೫||

ನಡೆದಿರುವ ವೃತ್ತಾಂತವೆಲ್ಲವನು ಅರುಹುತ್ತಿರೆ  
ದ್ಯುಮತ್ಸೇನ ನೃಪವರಗೆ ದೃಷ್ಟಿಯದು ಬಂದಿಹುದು  
ಆ ಸಾಲ್ವ ದೇಶದಾ ಜನರುಗಳು ಐತಂದು  
ತಮ್ಮಯಾ ರಾಜನನು ಮಂತ್ರಿಗಳು ಕೊಂದಿಹರು

||೨೧೦೬||

ನೀವುಗಳು ಮರಳುತ್ತಲಿ ರಾಜ್ಯವನು ಆಳುವುದು  
ಎನ್ನುತಲಿ ಪ್ರಾರ್ಥಿಸಲು ದ್ಯುಮತ್ಸೇನ ನೃಪವರನು  
ನಿಜರಾಜ್ಯಕ್ಕೆ ತಂದು ಆ ಸತ್ಯವಾನಂಗೆ  
ರಾಜ್ಯವನು ಇತ್ತಿಹನು ಪಟ್ಟಾಭಿಷೇಕದಲಿ

||೨೧೦೭||

ಬಳಿಕಲಾ ಸಾವಿತ್ರಿ ಶತಸುತರ ಪಡೆದಿಹಳು  
ಆಕೆಯಾ ಪಿತನಾದ ಅಶ್ವಪತಿ ಧರಣಿಪತಿ  
ಪುತ್ರರನು ನೂರರನು ಪಡೆಯುತ್ತಲಿ ನಲಿದಿಹನು  
ಸಕಲರೂ ಸಂಭ್ರಮದಿ ಉತ್ಸವವ ಗೈದಿಹರು

||೨೧೦೮||

ಈ ಪರಿಯ ಸಾಧ್ವಿಯಳು ಸಾವಿತ್ರಿ ಪತಿವ್ರತೆಯು  
ಹುಟ್ಟಿರುವ ಕುಲವನ್ನು ಕೊಟ್ಟಿರುವ ಕುಲವನ್ನು  
ಉದ್ಧಾರಗೈದಿಹಳು ಜಗದಖಿಲ ಸ್ತ್ರೀಯರಾ  
ರತನಳಾ ಕಥೆಯನ್ನು ವಿಸ್ತರದಿ ಪೇಳಿದನು

||೨೧೦೯||

ಸಾವಿತ್ರಿ ಪರಿಯಲ್ಲಿ ನಿಮ್ಮಯಾ ಮಹಸತಿಯು  
ದ್ರೌಪದಿಯು ನಿಮ್ಮೊಡನೆ ವನವಾಸ ಭೋಗಿಸುತ  
ನಿಮ್ಮಯಾ ಸೇವೆಯನು ಅನವರತ ಗೈಯುತ್ತಲಿ  
ನಿಮ್ಮಯಾ ಕುಲವನ್ನು ಉದ್ಧರಿಪಳೆಂದಿಹನು

||೨೧೧೦||

ಈ ಪರಿಯೆ ಮಾರ್ಕಂಡೇಯ ಸಾವಿತ್ರಿ ಕಥೆಯನ್ನು  
ಪೇಳುತ್ತಿರೆ ಧರ್ಮಜನು ಕೇಳುತ್ತಲಿ ಸಂತಸದಿ  
ತನುಪುಳಕಗೊಳ್ಳುತ್ತಲಿ ಮುನಿವರಗೆ ನಮಿಸುತ್ತಿರೆ  
ಹರಸುತ್ತಲಿ ಮುನಿವರನು ತೆರಳಿದನು ಆಶ್ರಮಕ್ಕೆ

|| ೨೧೧ ||

ಹೇಳ್ವಹ್ಲ ಕೇಶವನೆ ವಾಮನ ತ್ರಿವಿಕ್ರಮನೆ  
ಯಾದವನೆ ಮಾಧವನೆ ನಿನ್ನನ್ನು ನಂಬಿಹೆವು  
ಅನವರತ ರಕ್ಷಿಪುದು ಎನ್ನುತಲಿ ಧರ್ಮಜನು  
ದ್ವಾರಕಾಧೀಶನನ ನರಯಣನ ನೆನೆದಿಹನು

|| ೨೧೨ ||

**ವಿಪ್ರನಾ ಅರಣಿಯನು ತಂದಿತ್ತ ಧರ್ಮಜನು |  
ಸತ್ತಿರುವ ಸೋದರರ ಸತ್ತಿದನು ಪ್ರಾಣದಲಿ ||**

ವನವಾಸದವಧಿಯದು ಮುಗಿಯಲಿಕೆ ಬಂದಿಹುದು  
ವರುಷಗಳು ಹನ್ನೊಂದು ಮೇಲಾರು ಮಾಸಗಳು  
ಕಳೆದಿಹವು ಇನ್ನೊಮ್ಮೆ ಕಷ್ಟಗಳು ತೊಲಗುವವು  
ಎನ್ನುತಲಿ ಧರ್ಮಜನು ದಿನಗಳನು ನೂಕಿದನು

|| ೨೧೩ ||

ಒಂದು ದಿನ ಸಾರಂಗ ಮೃಗವೊಂದು ನುಗ್ಗುತ್ತಲಿ  
ಆಶ್ರಮದೊಳಿರುತ್ತಿರುವ ಮುನಿವರನ ಸಹಿತದಲಿ ಓರ್ವನಾ  
ಅರಣಿಯನು ಕೊಳ್ಳುತ್ತಲಿ ಅರಣ್ಯದಲಿ ಓಡುತ್ತಿರೆ  
ಮುನಿವರನು ಮುನಿಕರ ಸಹಿತದಲಿ ಕಳವಳದಿ

|| ೨೧೪ ||

ಧರ್ಮಜನ ಬಳಿಯಲ್ಲಿ ಐತಂದು ನೃಪವರನೆ  
ನಿಮ್ಮಯಾ ದೋಷದಲಿ ಮೃಗವೊಂದು ಎನ್ನಯಾ  
ಔಪಾಸನರಣಿಯನು ಕೊಳ್ಳುತ್ತಲಿ ಓಡಿಹುದು  
ಎನ್ನಯಾ ಪ್ರತನಿಯಮ ಭಂಗವದು ಆಗಿಹುದು

|| ೨೧೫ ||

ಮುನಿಗಳನು ರಕ್ಷಿಪುದು ಕ್ಷತ್ರಿಯರ ಧರ್ಮವಿದೆ  
ಬೇಗನೇ ಮೃಗವನ್ನು ಹಿಡಿಯುತ್ತಲಿ ಎನ್ನಯಾ  
ಅರಣಿಯನು ಈಯುವುದು ಇಲ್ಲದಿರೆ ಪಾಪವದು  
ಸೋಂಕುವುದು ಎನ್ನುತಲಿ ಮುನಿವರನು ನುಡಿದಿಹನು

|| ೨೧೬ ||

ಆಗಲಾ ಧರ್ಮಜನು ಧನುವನ್ನು ಕೊಳ್ಳುತ್ತಲಿ  
ಸೋದರರ ಸಹಿತದಲಿ ಕಾನನಕ್ಕೆ ತೆರಳುತ್ತಲಿ  
ಗಿಡಗಂಟಿ ಪೊವರುಗಳ ಕೊಳ ಕೆರೆಯ ತಡಿಗಳನು  
ಅರಸುತ್ತಲಿ ಮೃಗವನ್ನು ಕಾಣವಲೆ ಸಾಗಿರಲು

|| ೨೧೭ ||

ದೂರದಲಿ ಮೃಗವನ್ನು ಕಾಣುತ್ತಲಿ ಧಾವಿಸುತ್ತ  
ಹಿಡಿಯಲಿಕೆ ಯತ್ನಿಸಲು ಪುಟಿಯುತ್ತಲಿ ನೆಗೆಯುತ್ತಲಿ  
ಗಾವುವು ಗಾವುದವು ದೂರದಲಿ ಓಡುತ್ತಿರೆ  
ಪಾಂಡವರು ಬೆಂಬತ್ತಿ ಬಳಲಿದರು ತೊಳಲಿದರು

|| ೨೧೮ ||

ಸನಿಹದಲಿ ಕಾಣುತ್ತಿರೆ ಹಿಡಿಯಲಿಕೆ ಯತ್ನಿಸಲು  
ಭರದಲ್ಲಿ ಮಾಯವದು ಆಗುತ್ತಲಿ ಮರುಕ್ಷಣದಿ  
ದೂರದಲಿ ಕಾಣುತ್ತಲಿ ಈ ಪರಿಯೆ ಬಹುಕಾಲ  
ಮೃಗವನ್ನು ಹಿಡಿಯಲಿಕೆ ಯತ್ನವನು ಗೈದಿಹರು

|| ೨೧೯ ||

ಕೊನೆಯಲ್ಲಿ ಪಾಶವನು ಬೀಸುತ್ತಲಿ ಎಸೆಯುತ್ತಿರೆ  
ಪಾಶವದು ಕೊಸರುತ್ತಲಿ ಆಗಸಕ್ಕೆ ನೆಗೆಯುತ್ತಲಿ  
ಮಿಂಚಿನಾ ಪರಿಯಲ್ಲಿ ಹೊಳೆಹೊಳೆದು ಆ ಮೃಗವು  
ಮಾಯವದು ಆಗಿಹುದು ಮುಗಿಲಿನಾ ಅಂಚಿನಲಿ

|| ೨೨೦ ||

ಅಕಟಕಟ ಮುನಿವರಗೆ ಅರಣಿಯನು ನಾವೆಂತೇ  
ಈಯುವುದು ಇಲ್ಲದಿರೆ ಪಾಪವದು ಸೋಂಕುವುದು  
ಎನ್ನುತಲಿ ಧರ್ಮಜನು ಚಿಂತಿಸುತ್ತ ನವೆಯುತ್ತಲಿ  
ಮರದಡಿಯೆ ಕುಳಿತಿಹನು ಸೋದರರ ಸಹಿತದಲಿ

|| ೨೨೧ ||

ಗುಡ್ಡಗಳ ಬೆಟ್ಟಗಳ ದಾಂಟುತ್ತಲಿ ಧಾವಿಸುತ್ತ  
ಮೃಗವನ್ನು ಬೆನ್ನಟ್ಟಿ ಬಳಲುತ್ತಲಿ ದಣಿಯುತ್ತಲಿ  
ನಾಲಗೆಯು ಒಣಗುತ್ತಲಿ ನೀರಡಿಕೆ ದಾಹದಲಿ  
ಧರ್ಮಜನು ತೊಳಲುತ್ತಲಿ ನಕುಲಗೆ ನುಡಿದಿಹನು

|| ೨೨೨ ||

**ಕೊಳಜಲವ ಕುಡಿಯುತ್ತಲಿ ಕಲಿಭೀಮ ಅರ್ಜುನನು |  
ಮಾದ್ರಿಜರು ನಾಲ್ವರೂ ಪ್ರಾಣಗಳ ತೊರೆದಿಹರು ||**

ಹೇ ನಕುಲ ಬೇಗನೇ ಸಾಗುತ್ತಲಿ ಸನಿಹದಲಿ  
ಕೊಳವನ್ನು ಅರಸುತ್ತಲಿ ಪತ್ರದಲಿ ಜಲವನ್ನು  
ತಹುದೆಂದು ನುಡಿಯುತ್ತಿರೆ ಆಕ್ಷಣದಿ ವರನಕುಲ  
ಕಾನನದಿ ಕೊಳವನ್ನು ಅರಸುತ್ತಲಿ ನಡೆದಿಹನು

|| ೨೨೩ ||

ಕಮಲಗಳ ಶೋಭಿತದ ಸುಂದರ ಸರೋವರವ  
ನೋಡುತ್ತಲಿ ಆ ನಕುಲ ಸಂತಸವ ಗೊಳ್ಳುತ್ತಲಿ  
ಎನ್ನಯಾ ನೀರಡಿಕೆ ಮೊದಲಿಗೆ ಹಿಂಗಿಪೆನು  
ಎನ್ನುತಲಿ ಹರುಷದಲಿ ಕೊಳದ ಬಳಿ ಬಂದಿಹನು

|| ೨೨೪ ||

ನೀರನ್ನು ಕೊಳ್ಳಲಿಕೆ ಬೊಗಸೆಯನು ಚಾಚುತ್ತಿರೆ  
ಮಾದ್ರಿಜನೆ ಮೊದಲಿಗೆ ಎನ್ನಯಾ ಪ್ರಶ್ನೆಯನು  
ಉತ್ತರಿಸಿ ಬಳಿಕಿನಲಿ ನೀರನ್ನು ಕುಡಿಯುವುದು  
ಎನ್ನುತಲಿ ಆಕಾಶವಾಣಿಯದು ನುಡಿದಿಹುದು

|| ೨೨೫ ||

ನೀರಡಿಕೆ ದಾಹದಲಿ ಬಹುವಾಗಿ ಬಳಲಿಹನು  
ಮೊದಲಿಗೆ ನೀರನ್ನು ಕುಡಿಯುತ್ತಲಿ ಬಳಿಕಿನಲಿ  
ಉತ್ತರಿಸಿ ಎನ್ನುತಲಿ ನೀರನ್ನು ಕುಡಿಯುತ್ತಲಿ  
ಆ ನಕುಲ ಪ್ರಾಣವನು ತೊರೆಯುತ್ತಲಿ ಬಿದ್ದಿಹನು

|| ೨೨೬ ||

ಬಹುಕಾಲ ಕಳೆಯುತ್ತಿರೆ ಆ ನಕುಲ ಬಾರದಿರೆ  
ವನದೊಳಗೆ ಏನಾಯ್ತೊ ಎನ್ನುತಲಿ ಚಿಂತಿಸುತ  
ಕಳವಳದಿ ಸಹದೇವನನುಜನನು ಕರೆಯುತಲಿ  
ನಕುಲನನು ಕರೆತಹುದು ಎನ್ನುತಲಿ ಅಟ್ಟಿದನು

||೨೨೨೭||

ಸಹದೇವ ಮಿಡುಕುತಲಿ ಭರದಲ್ಲಿ ಸಾಗುತಲಿ  
ಸೌರಭವ ಸೂಸುತಿಹ ಸರಸಿರುಹ ನಿಕರಗಳ  
ಶೋಭಿತದ ಸುಂದರ ಸರೋವರದ ಬಳಿಯಲ್ಲಿ  
ಬರುತಿರಲು ಒದಗಿರುವ ನಕುಲನನು ಕಂಡಿಹನು

||೨೨೨೮||

ದೇಹದಲಿ ಆವುದೂ ಗಾಯವದು ಒಂದಿಲ್ಲ  
ನಿದ್ರೆಯಲಿ ಮಲಗಿರುವ ಪರಿಯಲ್ಲಿ ತೋರುವನು  
ಎನ್ನುತಲಿ ಚಕಿತದಲಿ ನೀರನ್ನು ಕುಡಿಯುತಲಿ  
ನೋಡುವನು ಎನ್ನುತಲಿ ಮನದೊಳಗೆ ಯೋಚಿಸುತ

||೨೨೨೯||

ಸರಸಿಯಲಿ ಇಳಿಯುತಲಿ ಕೈಕಾಲು ಮುಖವನ್ನು  
ತೋಳೆಯುತಲಿ ಕರದೊಳಗೆ ವಿಷಜಲವ ಕೊಳ್ಳುತ್ತಿರೆ  
ಸಹದೇವ ಮೊದಲಿಂಗಿ ಎನ್ನಯಾ ಪ್ರಶ್ನೆಯನು ಉತ್ತರಿಸಿ  
ನೀರನ್ನು ಕುಡಿಯುವುದು ಎಂದಿಹುದು ನಭವಾಣಿ

||೨೨೩೦||

ನಿನ್ನಯಾ ಸೋದರಗೆ ಒದಗಿರುವ ಗತಿಯನ್ನು  
ನೀರನ್ನು ಕುಡಿದೊಡೆಯು ನೀ ಪಡೆವೆ ಎಂದಿಹುದು  
ಆಕಾಶವಾಣಿಯನು ಲೆಕ್ಕಿಸದೆ ಸಹದೇವ  
ಆ ಕಾಳಕೊಟದಾ ವಿಷಜಲವ ಕುಡಿಯುತ್ತಿರೆ

||೨೨೩೧||

ಪ್ರಾಣದಾ ಪಕ್ಷಿಯದು ದೇಹವನು ತೊರೆಯುತಲಿ  
ಹಾರುತ್ತಿರೆ ಸಹದೇವ ಧರೆಗುರುಳಿ ಬಿದ್ದಿಹನು  
ಬಹುಸಮಯ ಸವೆದರೂ ಸಹದೇವ ಬಾರದಿರೆ  
ಧರ್ಮಜನು ಚಿಂತೆಯಲಿ ಮುಳುಗುತಲಿ ನುಡಿದಿಹನು

||೨೨೩೨||

ಹುಲಿಕರಡಿ ಸಿಂಹಗಳು ಮಾದ್ರಿಜರ ಹಿಡಿಯುತಲಿ  
ಹರಿಯುತಲಿ ತಿನ್ನುತಲಿ ತೇಗಿಡವೊ ಎನ್ನುತಲಿ  
ಮಿಡುಕುತಲಿ ಸ್ವರ್ಗದಲಿ ಇರುತಿರುವ ಮಾದ್ರಿಯಳು  
ತಾಯಿಯಳು ನೋಯುವಳು ಎಂದಿಹನು ಮನದೊಳಗೆ

||೨೨೩೩||

ಮೊದಲಿಂಗಿ ಎನ್ನಯಾ ಸೋದರನೀರ್ವರನು  
ಭೀಮನನು ಅರ್ಜುನನ ಕಳಿಸಿದಲೆ ತನ್ನಯಾ  
ಮಕ್ಕಳನು ಆ ನಕುಲ ಸಹದೇವನೀರ್ವರನು  
ಕಳಿಸಿದನು ಎನ್ನುತಲಿ ಶಪಿಸುವಳು ಎಂದಿಹನು

||೨೨೩೪||

ಹೇ ಪಾರ್ಥ ಬೇಗನೇ ಮಾದ್ರಿಜರನರಸುತಲಿ  
ಕರೆತಹುದು ಎನ್ನುತಲಿ ಅರ್ಜುನನ ಅಟ್ಟುತ್ತಿರೆ  
ವೇಗದಲಿ ಧಾವಿಸುತ ಗಂಧವನು ಬೀರುತಿಹ  
ಮಾರುತನ ಪಥವಿಡಿದು ಕೊಳದ ಬಳಿ ಬಂದಿಹನು

||೨೨೩೫||

ಆ ಕೊಳದ ತೀರದಲಿ ವರನಕುಲ ಸಹದೇವ  
ಸೋದರರು ಈರ್ವರೂ ಒದಗಿದುದ ಕಾಣುತಲಿ  
ದಾರಿಯಾ ಶ್ರಮವನ್ನು ನೀಗಲಿಕೆ ಹಾಯಾಗಿ  
ನಿದ್ರೆಯಲಿ ಮಲಗಿರುವ ಪರಿಯಲ್ಲಿ ತೋರುವರು

||೨೨೩೬||

ಬಿಸಿಲಿನಾ ಧಗೆಯೊಳಗೆ ನಾಲಗೆಯು ಒಣಗಿಹುದು  
ಜಲವನ್ನು ಈಟುತಲಿ ನೀರಡಿಕೆ ಹಿಂಗಿಪೆನು  
ಎನ್ನುತಲಿ ಫಲುಗುಣನು ಸರಸಿಯೊಳು ಕಾಲಿರಿಸಿ  
ಕರದೊಳಗೆ ಜಲವನ್ನು ಕುಡಿಯಲಿಕೆ ಕೊಳ್ಳುತ್ತಿರೆ

||೨೨೩೭||

ಹೇ ಪಾರ್ಥ ಎನ್ನಯಾ ಪ್ರಶ್ನೆಯನು ಉತ್ತರಿಸಿ  
ನಂತರದಿ ಜಲವನ್ನು ಈಟುವುದು ಇಲ್ಲದಿರೆ  
ನಿನ್ನಯಾ ಸೋದರರು ಈರ್ವರಿಗೆ ಒದಗಿರುವ  
ಗತಿಯನ್ನು ನೀ ಪಡೆವೆ ಎಂದಿಹುದು ನಭವಾಣಿ

||೨೨೩೮||

ಆಕಾಶವಾಣಿಯನು ಲೆಕ್ಕಿಸದೆ ಫಲುಗುಣನು  
ರಕ್ಕಸರ ಕುತಂತ್ರ ಮಾಯೆಯಿದು ಎನ್ನುತಲಿ  
ನೀರನ್ನು ಕುಡಿಯುತಲಿ ನೋಡುವನು ಎನ್ನುತಲಿ  
ಕೊಳದೊಳಹ ವಿಷಜಲವ ಫಲುಗುಣನು ಕುಡಿಯುತ್ತಿರೆ

||೨೨೩೯||

ಪ್ರಾಣದಾ ಪಕ್ಷಿಯದು ದೇಹವನು ತೊರೆಯುತ್ತಿರೆ  
ಧರಧರನೆ ನಡುಗುತಲಿ ಫಲುಗುಣನು ಬಿದ್ದಿಹನು  
ಮೂವರೂ ಸೋದರರು ಬಾರದಿರೆ ಧರ್ಮಜನು  
ಚಿಂತೆಯಲಿ ಮುಳುಗುತಲಿ ಭೀಮನಿಗೆ ನುಡಿದಿಹನು

||೨೨೪೦||

ಹೇ ಭೀಮ ಎಲ್ಲರೊಳು ಬಲಯುತನು ನೀನಿರುವೆ  
ಮೂವರೂ ಸೋದರರು ಬಾರದಲೆ ಚಿಂತಿಸುತ  
ಕಳವಳವಗೊಂಡಿಹನು ಈ ಕ್ಷಣದಿ ತೆರಳುತಲಿ  
ಅರಸುತಲಿ ಕರೆತಹುದು ಎನ್ನುತಲಿ ನುಡಿದಿಹನು

||೨೨೪೧||

ಭರದಲ್ಲಿ ಕಲಿಭೀಮ ಗದೆಯನ್ನು ಕೊಳ್ಳುತ್ತಲಿ  
ಮರುತನಾ ವೇಗದಲಿ ಮರುತಜನು ಸಾಗುತ್ತಿರೆ  
ಕೆಲಬಲನ ತರುಲತೆಯು ಕಿತ್ತೆಸೆದು ಬಿದ್ದಿಹವು  
ಭೂಮಿಯದು ಕುಗ್ಗುತಲಿ ದಶದಿಶೆಯು ಕಂಟಿಸಿತು

||೨೨೪೨||



ಕಾನನದಿ ಅರಸುತಲಿ ಚರಿಸುತಲಿ ಬರುತಲಿರೆ  
ಸೋಗಯಿಸುವ ಕಮಲಗಳು ಎಸೆಯುತಿಹ ಸುಂದರದ  
ಕೊಳದ ಬಳಿ ಬರುತಿರಲು ಮೂವರೂ ಸೋದರರು  
ತೀರದಲಿ ಒರಗಿದುದ ಕಂಡಿಹನು ಬೆರಗಿನಲಿ ||೨೨೪೩||

ಬಳಸಾಗಿ ನೋಡುತಿರೆ ಉಸಿರಾಟವಿಲ್ಲದೆಯೆ  
ಪ್ರಾಣವದು ತೊಲಗಿರುವ ಸೋದರರ ಮೂವರನು  
ಕಾಣುತಲಿ ಮರುತಜನು ಕಳವಳವಗೊಳ್ಳುತಲಿ  
ಮನದೊಳಗೆ ಮಿಡುಕುತಲಿ ರಕುತವದು ಕುದಿಯುತಲಿ ||೨೨೪೪||

ಕೋಪದಾ ಜ್ವಾಲೆಯದು ಹೊತ್ತುತಲಿ ಉರಿಯುತಲಿ  
ಎನ್ನಯಾ ಸೋದರರ ಪ್ರಾಣಗಳ ಕೊಂಡಿರುವ  
ಮೃತ್ಯುವಿನ ಗಂಟಲವ ನಾಲಗೆಯ ಸೀಳುವೆನು  
ಆ ಯಮನ ಪಟ್ಟಣವ ಭಸ್ಮವನು ಮಾಡುವೆನು ||೨೨೪೫||

ಎನ್ನುತಲಿ ಕ್ರೋಧದಾ ಜ್ವಾಲೆಯಲಿ ಉರಿಯುತಲಿ  
ನೀರಡಿಕೆ ದಾಹವದು ಹೆಚ್ಚುತಿರೆ ಕಲಿಭೀಮ  
ನೀರನ್ನು ಕುಡಿಯುತಲಿ ಮುಂದಣದ ಕಾರ್ಯವನು  
ನೆನೆಯುವೆನು ಎನ್ನುತಲಿ ಕೊಳದೊಳಗೆ ಇಳಿದಿಹನು ||೨೨೪೬||

ನೀರನ್ನು ಗದೆಯಿಂದ ಕುಲುಕುತಲಿ ಕಲಿಭೀಮ  
ಬೊಗಸೆಯಲಿ ಜಲವನ್ನು ಕೊಳ್ಳುತಿರೆ ಆ ಕ್ಷಣದಿ  
ಎನ್ನಯಾ ಪ್ರಶ್ನೆಯನು ಮೊದಲಿಂಗಿ ಉತ್ತರಿಸು  
ಎನ್ನುತಲಿ ಅಶರೀರವಾಣಿಯದು ನುಡಿದಿಹುದು ||೨೨೪೭||

ಇಲ್ಲದಿರೆ ಮೂವರೂ ಸೋದರರ ಪರಿಯಲ್ಲಿ  
ದುರ್ಗತಿಯು ನಿನಗಪುದು ಎನ್ನುತಲಿ ನುಡಿದಿಹುದು  
ರಕ್ಕಸರ ಮಾಯೆಯಿದು ಎನ್ನುತಲಿ ಮರುತಜನು  
ಲೆಕ್ಕಿಸದೆ ವಿಷಜಲವ ಮೊಗೆಮೊಗೆದು ಈಟಿದನು ||೨೨೪೮||

ಸರಸಿಯಾ ತೀರದಲಿ ಬರುತಿರಲು ಮರುತಜನು  
ಪ್ರಾಣವದು ಕುಂಠುತಲಿ ಧರಧರನೆ ನಡುಗುತಲಿ  
ಮಂದರದ ಗಿರಿಯಂತೆ ಧರೆಯೊಳಗೆ ಬಿದ್ದಿಹನು  
ಅವನಿಯದು ಕುಗ್ಗುತಲಿ ದಿಗ್ಗಜಗಳೊದರಿದವು ||೨೨೪೯||

ನಾಲ್ವರೂ ಸೋದರರು ಬಾರದಿರೆ ಧರ್ಮಜನು  
ಅತ್ತಕಡೆ ಹೋದವರು ಏನಾದರೆನ್ನುತಲಿ  
ಕಳವಳವಗೊಳ್ಳುತಲಿ ನಾನೆಯೇ ತೆರಳುತಲಿ  
ನೋಡುವೆನು ಎನ್ನುತಲಿ ಅಡವಿಯಲಿ ನಡೆದಿಹನು ||೨೨೫೦||

ಸೋದರರನರಸುತಲಿ ಕೊಳದ ಬಳಿ ಬರುತಿರಲು  
ಕಣ್ಣೆರೆದ ಬಾಯ್ತೆರೆದ ಬತ್ತಿರುವ ಬಾಡಿರುವ  
ನಿಸ್ತೇಜವದನಗಳ ಕರಗಳನು ಚೆಲ್ಲಿರುವ  
ಅಂಗಾತ ಬಿದ್ದಿರುವ ಸೋದರರ ಕಂಡಿಹನು ||೨೨೫೧||

ದುಗುಡದಲಿ ಧಾವಿಸುತ ನಾಸಿಕದ ಸನಿಹದಲಿ  
ಬೆರಳುಗಳಾನಾಡಿಸಲು ಉಸಿರದುವೆ ಸೋಂಕದಿದೆ  
ಅಕಟಕಟ ಅಸುಗಳನು ನೀಗಿಹರು ಎನ್ನುತಲಿ  
ದಿಗ್ಭ್ರಾಂತನಾಗುತಲಿ ಹೌಹಾರಿ ನಿಂದಿಹನು ||೨೨೫೨||

ಆಕಾಶ ಕಳಚುತಲಿ ತಲೆಯಲ್ಲಿ ಬಿದ್ದಂತೆ  
ಸಾವಿರದ ಅಲಗುಗಳು ಹೃದಯವನು ಇರಿದಂತೆ  
ನೋಯುತಲಿ ನವೆಯುತಲಿ ದುಃಖದಾ ಕಡಲುಕ್ಕಿ  
ಮಿಕ್ಕುತಲಿ ಹರಿಯುತಲಿ ಧರ್ಮಜನು ಚಿಂತಿಸಿದ ||೨೨೫೩||

ದ್ಯೂತವನು ಅಡುತಲಿ ರಾಜ್ಯವನು ಕಳಕೊಂಡು  
ವನದೊಳಗೆ ಎನ್ನಯಾ ಜೊತೆಯಲ್ಲಿ ನಿಮಗಿಲ್ಲ  
ಅನ್ನ ನೀರಿಲ್ಲದೆಯೆ ಅಗಣಿತದ ಕಷ್ಟಗಳ  
ನಿಮಗಿತ್ತ ಕಡುಪಾಪಿ ನಾನೆಂದು ನುಡಿದಿಹನು ||೨೨೫೪||

ನಿಮ್ಮಯಾ ಮರಣಕ್ಕೆ ಕಾರಣನು ನಾನಿಹೆನು  
ಬಂಧುಗಳ ಕೊಂದಿರುವ ಘಾತುಕಿಯು ನಾನಿಹೆನು  
ನಾಲ್ವರನು ಸೋದರರ ಕಳಕೊಂಡ ಎನ್ನಯಾ  
ಪ್ರಾಣವದು ಇನ್ನೇಕೆ ತೊಲಗದಿದೆ ಎಂದಿಹನು ||೨೨೫೫||

ಚಂದ್ರಕುಲ ಬಳ್ಳಿಯಾ ಕುಸುಮಗಳು ಬಾಡಿದವು  
ಎಮ್ಮಯಾ ಶತ್ರುಗಳು ಆನಂದ ಸಾಗರದಿ  
ಮುಳುಗುತಲಿ ಹರ್ಷದಲಿ ಹಾಲನ್ನು ಕುಡಿಯುವರು  
ಹತಭಾಗ್ಯ ನಾನಿಹೆನು ಎನ್ನುತಲಿ ಶೋಕಿಸಿದ ||೨೨೫೬||

ಗಾಯದಾ ಗುರುತಿಲ್ಲ ರಕುತದಾ ಕಲೆಯಿಲ್ಲ  
ಸೋದರರ ಮರಣಕ್ಕೆ ಕಾರಣವು ತಿಳಿಯದಿದೆ  
ಇದು ಭೂತಚೇಷ್ಟೆಯೋ ರಕ್ಕಸರ ಮಾಯೆಯೋ  
ಎಂಬುದನು ಅರಿಯುವುದು ಎನ್ನುತಲಿ ಧರ್ಮಜನು ||೨೨೫೭||

ಅಡವಿಯಲಿ ಅಲೆಯುತಲಿ ನಾಲಗೆಯು ಒಣಗಿಹುದು  
ನೀರನ್ನು ಕುಡಿಯುತಲಿ ನೀರಡಿಕೆ ಹಿಂಗಿಸುತ  
ಬಳಿಕಿನಲಿ ಕಾರಣವನರಸುವೆನು ಎನ್ನುತಲಿ  
ಧರ್ಮಜನು ಕೊಳದೊಳಗೆ ಇಳಿಯುತಲಿ ||೨೨೫೮||

ಯಕ್ಷನಾ ಧರ್ಮದಾ ಪ್ರಶ್ನೆಗಳನುತ್ತರಿಸಿ |  
ಸೋದರರ ನಾಲ್ವರನು ಜೀವಂತಗೊಳಿಸಿಹನು ||

ಕರದಲ್ಲಿ ವಿಷಜಲವ ಕುಡಿಯುಲಿಕೆ ಕೊಳ್ಳುತಿರೆ  
ಹೇನೈವನೆ ಎನ್ನಯಾ ಪ್ರಶ್ನೆಯನು ಉತ್ತರಿಸಿ  
ನಂತರದಿ ನೀರನ್ನು ಕುಡಿಯುವುದು ಎನ್ನುತಲಿ  
ಆಕಾಶವಾಣಿಯದು ಆ ಕ್ಷಣದಿ ನುಡಿದಿಹುದು ||೨೨೫೯||  
ಧರ್ಮಜನು ಕೌತುಕದಿ ಕೇಳುತಲಿ ಚಕಿತದಲಿ  
ನೀನಾರು ಇರುತಿರುವೆ ನಭದೊಳಗೆ ಮರೆಯಾಗಿ  
ನಿಲ್ಲುತಲಿ ನೀನಿಂತು ಏತಕ್ಕೆ ನುಡಿಯುತಿಹೆ  
ಬೇಗನೇ ಹೇಳೆಂದು ನುಡಿದಿಹನು ಕಾತರದಿ ||೨೨೬೦||  
ಕರಿಮೇಘ ಮಾಲೆಯಾ ಕಾಂತಿಯಲಿ ಹೊಳೆಯುತಲಿ  
ಕರಿಕಾಯ ಶೋಭಿತನು ಆಕಾಶ ಮಧ್ಯದಲಿ  
ತೋರುತಲಿ ನಿನ್ನಯಾ ಸೋದರರ ಪ್ರಾಣಗಳ  
ಕೊಂಡಿರುವ ಯಕ್ಷನೇ ನಾನಿಹೆನು ಎಂದಿಹನು ||೨೨೬೧||  
ಎನ್ನಯಾ ಪ್ರಶ್ನೆಯನು ಉತ್ತರಿಸಿ ಉದಕವನು  
ಕುಡಿಯುವುದು ಎನ್ನುತಲಿ ನುಡಿದೊಡೆಯು ನಿನ್ನಯಾ  
ಮಂದಮತಿ ಸೋದರರು ಮೀರುತಲಿ ನೀರನ್ನು  
ಕುಡಿಯುತಲಿ ಪ್ರಾಣಗಳ ಬಿಟ್ಟಿಹರು ಎಂದಿಹನು ||೨೨೬೨||  
ಶಾಸ್ತ್ರಗಳ ನರಿತಿರುವೆ ಸುಜ್ಞಾನಿ ನೀನಿರುವೆ  
ಎನ್ನಯಾ ಪ್ರಶ್ನೆಗಳಿಗುತ್ತರವನೀಯದಲೆ  
ಜಲವನ್ನು ಈಟಿದೊಡೆ ನೀನು ಸಹ ಸಾಯುವುದು  
ಖಚಿತವದು ಎನ್ನುತಲಿ ವರಯಕ್ಷ ನುಡಿದಿಹನು ||೨೨೬೩||  
ಹೇ ಯಕ್ಷ ನಿನ್ನಯಾ ಪ್ರಶ್ನೆಯನು ಉತ್ತರಿಸಿ  
ನಂತರದಿ ಜಲವನ್ನು ಕುಡಿಯುವೆನು ಎನ್ನುತಲಿ  
ಎನ್ನಯಾ ಬುದ್ಧಿಯಲಿ ಹೊಳೆದಷ್ಟು ಹೇಳುವೆನು  
ಪ್ರಶ್ನೆಯನು ಕೇಳುವುದು ಎಂದಿಹನು ಧರ್ಮಜನು ||೨೨೬೪||  
ಸಾಗರಕೆ ಸರಿಸಮವು ಸರಸಿಯದು ಆವುದಿದೆ  
ಜಗಕೆಲ್ಲ ಹಿತವನ್ನು ಗೃವವನು ಆವನಿಹ  
ಲೋಕದಾ ಜನರಿಗೆ ಜನನಿಯಳು ಆರಿಹಳು  
ಸೂರ್ಯಂಗೆ ಸರಿಸಾಟಿ ಆವುದಿದೆ ಹೇಳೆಂದ ||೨೨೬೫||  
ಹೇ ಯಕ್ಷ ಅಲಿಪುದು ಸಾಗರಕೆ ನೀಲಿಮೆಯ  
ಆಕಾಶ ಸರಿಸಮ ಸರೋವರವು ಇರುತಿಹುದು  
ಲೋಕಕ್ಕೆ ಮಳೆಸುರಿಸಿ ಆಹಾರ ಧಾನ್ಯವನು  
ಈಯುತಿಹ ದೇವೇಂದ್ರ ಹಿತಕರನು ಎಂದಿಹನು ||೨೨೬೬||

ಜಗದೊಳಗೆ ಹಾಲಿನಾ ಅಮೃತವನು ಈಯುತಲಿ  
ಗೋಮಾತೆ ಜಗಕೆಲ್ಲ ಮಾತೆಯಳು ಎನಿಸುವಳು  
ಸೂರ್ಯನಾ ಪರಿಯಲ್ಲಿ ದಿವ್ಯ ಪ್ರಕಾಶದಲಿ  
ಹೊಳೆ ಹೊಳಿವ ಸತ್ಯವೇ ಸೂರ್ಯಸಮವೆಂದಿಹನು ||೨೨೬೭||

ದ್ವಿಜರೊಳಗೆ ನಿಜವಾಧ ಶ್ರೋತ್ರಿಯನು ಆವನಿಹ  
ಕ್ಷತ್ರಿಯನು ಸಜ್ಜನನು ಮಹಪುರುಷ ಸುಜ್ಞಾನಿ  
ದೇವರಿಗೆ ಪ್ರಿಯನಿಹನು ಆರಿಹರು ಎಂಬುದನು  
ವಿಸ್ತರದಿ ಪೇಳುವುದು ಎಂದಿಹನು ವರಯಕ್ಷ ||೨೨೬೮||

ಕೇಳುವುದು ವರಯಕ್ಷ ವೇದಗಳ ಶಾಸ್ತ್ರಗಳ  
ಅಧ್ಯಯನ ಗೈಯ್ಯುತಲಿ ವೇದೋಕ್ತ ಕಾರ್ಯಗಳ  
ಗೈಯ್ಯುತಲಿ ಸತತವೂ ಬ್ರಹ್ಮನನು ಭಜಿಸುತಿಹ  
ವರವಿಪ್ರ ಶ್ರೋತ್ರಿಯನು ಎನಿಸುವನು ಕೇಳೆಂದ ||೨೨೬೯||

ಧನುರ್ವಿದ್ಯೆ ಕಲಿಯುತಲಿ ಸಾಧುಗಳ ಸಜ್ಜನರ  
ದೀನರನು ದುರ್ಬಲರ ಅನವರತರಕ್ಷಿಸುತ  
ಯುದ್ಧವನು ಗೈಯ್ಯುತಲಿ ರಣದಿಂದ ಹಿಂದಕ್ಕೆ  
ಕಾಲ್ಚಿತ್ತಿ ಓಡದವ ಕ್ಷತ್ರಿಯನು ಕೇಳೆಂದ ||೨೨೭೦||

ನುಡಿಗಳಲಿ ನಡೆಗಳಲಿ ಪರರನ್ನು ನೋಯಿಸದೆ  
ಹಿಂಸೆಯನು ಗೈಯದವ ಸಜ್ಜನನು ಎನಿಸುವನು  
ಸತತವೂ ಪರರಿಗೆ ಉಪಕಾರ ಗೃವವನು  
ದೇವರಿಗೆ ಪ್ರಿಯನಿಹನು ಹೇ ಯಕ್ಷ ಕೇಳೆಂದ ||೨೨೭೧||

ಗುರು ಹಿರಿಯ ಪೂಜ್ಯರನು ಜ್ಞಾನಿಗಳ ಸೇವಿಸುತ  
ಜ್ಞಾನವನು ಪಡೆದವನು ಸುಜ್ಞಾನಿ ಎನಿಸುವನು  
ಗುರುಗಳಾ ನುಡಿಗಳನು ಮೀರುತಲಿ ಗರ್ವದಲಿ  
ನಡೆವವನೆ ಅಜ್ಞಾನಿ ಎನಿಸುವನು ಕೇಳೆಂದ ||೨೨೭೨||

ನಿಂದ್ಯರುಗಳಾರಿಹರು ವಂದ್ಯರುಗಳಾರಿಹರು  
ಕಡುದುಃಖಿ ಜೀವಂತ ಹೇನಾರು ಇರುತಿಹರು  
ಕಡುಬಡವನಾರಿಹರು ದೇಶವದು ಆರಿಂದ  
ನಾಶವದು ಆಗುವದು ಹೇಳೆಂದ ವರಯಕ್ಷ ||೨೨೭೩||

ಪರರನ್ನು ನಿಂದಿಸುವನವನಿಹನು ನಿಂದ್ಯಕನು  
ಪರರಿಗೆ ಉಪಕಾರ ಗೃವವನು ವಂದ್ಯನಿಹ  
ಲಂಪಟನ ನೃಪನಿಂದ ದೇಶವದು ಅಳಿಯುವುದು  
ಝನ ದಾಸೆ ತೀರದವ ಕಡುಬಡವನೆಂದಿಹನು ||೨೨೭೪||

ಆವನಾ ನರಕಿಯಿಹ ಸುಜನರಿಗೆ ದೂರವಿಹ  
ಜೀವಂತವಿರುತ್ತಿರಲು ಸತ್ತಿರುವ ನೃಪನಾರು  
ಜಗದೊಳಗೆ ಅಭಿಮಾನ ಶೂನ್ಯರವರಾರಿಹರು  
ಎಂಬುದನು ಸರಸದಲಿ ಹೇಳುವುದು ಎಂದಿಹನು

||೨೨೭||

ಉಪಕಾರ ಗೈದವಗೆ ಅಪಕಾರ ಗೈಯುವವ  
ಕಡುಪಾಪಿ ಕೃತಘ್ನ ನರಕಿಯೆಂದೆನಿಸುವನು  
ವಿದ್ಯೆಯಾ ಮದದಿಂದ ಸೊಕ್ಕಿನಲಿ ಮೆರೆವವನು  
ಸುಜನರಿಗೆ ದೂರವಿಹ ಬಾಹಿರನು ಎಂದಿಹನು

||೨೨೮||

ಯುದ್ಧವನು ಗೈಯ್ದಲೆ ಭೀತಿಯಲಿ ರಣದಿಂದ  
ಓಡುವಾ ನೃಪವರನು ಜೀವಂತ ಮೃತನೆನಿಪ  
ಹೆಂಗುಸಿನ ಮಾತುಗಳ ಕೇಳುತಲಿ ನಡೆವವನು  
ಅಭಿಮಾನ ಶೂನ್ಯನೆಂದೆನಿಸುವನು ಕೇಳೆಂದ

||೨೨೯||

ಶ್ರೇಷ್ಠರಾ ಸತಿಪತಿಯು ಸುತರಾರು ಇರುತ್ತಿಹರು  
ಎನ್ನುತಲಿ ವರಯಕ್ಷ ನುಡಿಯುತ್ತಿರೆ ಧರ್ಮಜನು  
ಪರಸ್ತ್ರೀಯ ಕಣ್ಣೆತ್ತಿ ನೋಡದಲೆ ಕೈವಿಡಿದ  
ಸತಿಯನ್ನು ಪ್ರೀತಿಸುವ ಪತಿಶ್ರೇಷ್ಠನೆಂದಿಹನು

||೨೩೦||

ಪರನರನ ಮೋಹಿಸದೆ ಒಲುವಿನಲಿ ನಿಜಪತಿಯು  
ಸತತವೂ ಸೇವಿಸುವ ಸತಿ ಶ್ರೇಷ್ಠಳೆನಿಸುವಳು  
ಪಿತೃಗಳಾ ನುಡಿಗಳನು ಅನವರತ ಪಾಲಿಸುತ  
ಮುಖ್ಯನಲಿ ಪೊರೆಯುತ್ತಿಹ ಸುತ ಶ್ರೇಷ್ಠನೆಂದಿಹನು

||೨೩೧||

ಆ ಅಜ್ಜ ಮುತ್ತಜ್ಜ ತಾಯ್ತಂದೆ ಬಂಧುಗಳು  
ಸಕಲರೂ ಸಾಯುವುದ ಕಾಣುತಲಿ ನರರುಗಳು  
ಜೀವನವು ಶಾಶ್ವತವು ಎನ್ನುತಲಿ ನಂಬುತಲಿ  
ಏತಕ್ಕೆ ನರಳುವರು ತಿಳುಹುವುದು ಎಂದಿಹನು

||೨೩೨||

ಹೇ ಯಕ್ಷ ಕಣ್ಣಿಗೆ ಕಾಣುವಾ ಎಲ್ಲವನು  
ಸತ್ಯವದು ಶಾಶ್ವತವು ಎನ್ನುತಲಿ ಭಾವಿಸುತ  
ವಿಶ್ವದ ರಹಸ್ಯವನು ಅರಿಯದಲೆ ಮೋಹಿಸುತ  
ಸಂಸಾರ ಸಾಗರದಿ ನರಳುವರು ಎಂದಿಹನು

||೨೩೩||

ರವಿಚಂದ್ರ ತಾರೆಗಳ ಪ್ರಾಣಿಗಳ ಕೋಟಿಗಳ  
ವಿಶ್ವವನು ಸೃಜಿಸಿರುವ ಆ ಪುರುಷನಾರಿಹನು  
ಸಕಲಮೀ ಜುಗಮದ ಸ್ಥಾವರದ ವ್ಯಾಪಾರ  
ಕಾರ್ಯಗಳು ಆರಿದ ನಡೆಯುತ್ತಿವೆ ಎಂದಿಹನು

||೨೩೪||

ಹೇ ಯಕ್ಷ ಕೇಳುವುದು ಆದ್ಯಂತವಿಲ್ಲದಿಹ  
ಸತ್ಯನಿಹ ನಿತ್ಯನಿಹ ಸನಾತನು ಪುರಾಣನು  
ಪರಬ್ರಹ್ಮ ಈ ಜಗವ ಸಕಲವನು ಸೃಷ್ಟಿಸುತ  
ಅಣುರೇಣು ತೃಣಕಾಷ್ಠವೆಲ್ಲವನು ವ್ಯಾಪಿಸುತ

||೨೩೫||

ಕೋಟಿಗಳ ಪ್ರಾಣಿಗಳ ಹೃದಯಾಂತರಾಳದಲಿ  
ಅಂಗುಷ್ಠ ಮಾತ್ರದಾ ಆತ್ಮದಾ ಗುಹೆಯೊಳಗೆ  
ವಾಸಿಸುವ ಜೈತನ್ಯ ರೂಪದಲಿ ಜಗದೊಳಿಹ  
ವ್ಯಾಪಾರವೆಲ್ಲವನು ಗೈಯ್ಯುವನು ಎಂದಿಹನು

||೨೩೬||

ವೇದಗಳ ಶಾಸ್ತ್ರಗಳ ಪರಿಣತನು ನೀನಿರುವೆ  
ಜ್ಞಾನಿಯಿಹೆ ನಿನ್ನಯಾ ನುಡಿಗಳನು ಕೇಳುತಲಿ  
ಮನದೊಳಿಹ ಕಲ್ಮಷವು ತೊಲಗುತಲಿ ಶುದ್ಧದಲಿ  
ತನುಪುಳಕ ಗೊಂಡಿಹುದು ಎಂದಿಹನು ಆ ಯಕ್ಷ

||೨೩೭||

ನಿನಗೊಂದು ವರವನ್ನು ಈಯುವೆನು ಬೇಡುವುದು  
ಸತ್ತಿರುವ ಸೋದರರೊಳೊಬ್ಬನನು ಬದುಕಿಪೆನು  
ಆರನ್ನು ಬದುಕಿಪುದು ಹೇಳುವುದು ಎನ್ನುತಲಿ  
ವರ ಯಕ್ಷನುಡಿಯುತ್ತಿರೆ ಧರ್ಮಜನು ನುಡಿದಿಹನು

||೨೩೮||

ಹೇಖಚರ ಮಾಧ್ರೀಕುಮಾರನನು ನಕುಲನನು ಬದುಕಿಪುದು  
ಎನ್ನುತ್ತಿರೆ ನಿದ್ರೆಯನು ತೊಲಗುತಲಿ ಸರಸದಲಿ  
ಮೇಲಕ್ಕೆ ಎಳ್ಳಂತೆ ವರನಕುಲ ನಸುನಗುತ  
ಏಳುತ್ತಿರೆ ಧರ್ಮಜನು ಸಂತಸವ ಗೊಂಡಿಹನು

||೨೩೯||

ಹೇ ಧರ್ಮನಂದನನೆ ಇನ್ನೊಂದು ವರವನ್ನು  
ಈಯುವೆನು ಬೇಡುವುದು ಎನ್ನುತ್ತಿರೆ ಧರ್ಮಜನು  
ನಕುಲನಾ ಒಡಹುಟ್ಟಿದಾತನನ ಸಹದೇವ  
ಸೋದರನ ಬದುಕಿಪುದು ಎನ್ನುತಲಿ ನುಡಿದಿಹನು

||೨೪೦||

ಆಗಲಾ ಸಹದೇವ ನಸುನಗುತ ಏಳುತ್ತಿರೆ  
ಅಜ್ಜರಿಯ ಗೊಳ್ಳುತಲಿ ಆ ಯಕ್ಷ ನುಡಿದಿಹನು  
ನಿನ್ನಯಾ ಖಾಸಮಿಹ ತಮ್ಮಂದಿರೀರ್ವರನ್ನು  
ಭೀಮನನು ಅರ್ಜುನನ ಬದುಕಿಸಲು ಕೇಳಿದೆಯೆ

||೨೪೧||

ಮಾಧ್ರೀಕುಮಾರಕರ ಅನಕುಲ ಸಹದೇವ  
ಈರ್ವರನು ಜೀವಂತ ಗೊಳಿಸಲಿಕೆ ಕೇಳಿದುದು  
ಕೌತುಕವು ಅಜ್ಜರಿಯು ಕಾರಣವನರುಹುವುದು  
ಎನ್ನುತಲಿ ವರಯಕ್ಷ ಧರ್ಮಜಗೆ ನುಡಿದಿಹನು

||೨೪೨||

ಪಾಂಡುನೃಪ ವಿಪಿನದಲಿ ಸಾವನ್ನೂ ಅಪ್ಪುತಿರೆ  
ಮಹತಾಯಿ ವರಮಾದ್ರಿ ಎನ್ನಯಾ ಕರದೊಳಗೆ  
ಆ ನಕುಲ ಸಹದೇವರೀರ್ವರಾ ಕರಗಳನು  
ಈಯುತಲಿ ನಿನ್ನಯಾ ಒಡಹುಟ್ಟಿದವರಂತೆ ||೨೨೯೧||

ಭೇದವನು ಮಾಡದಲೆ ಪ್ರೀತಿಯಲಿ ನೋಡುವುದು  
ಎನ್ನಯಾ ಸುತರುಗಳ ಒಳಿತುಗಳು ಕೇಡುಗಳು  
ಎಲ್ಲವೂ ನಿನ್ನವಿವೆ ರಕ್ಷಿಪುದು ಎನ್ನುತಲಿ  
ನುಡಿಡುದನು ನಾನೆಂತು ಮರೆಯುವೆನು ಎಂದಿಹನು ||೨೨೯೨||

ನಿನ್ನಯಾ ಸೋದರರ ನಿರ್ಮಲದ ಪ್ರೇಮಕ್ಕೆ  
ಸತ್ಯಕ್ಕೆ ಧರ್ಮಕ್ಕೆ ಮೆಚ್ಚಿದನು ಬೆಚ್ಚಿದನು  
ಇನ್ನುಳಿದ ಬಂಧುಗಳು ಭೀಮಾರ್ಜುನೀರ್ವರೂ  
ಜೀವಿಸಲಿ ಎನ್ನುತಿರೆ ಈರ್ವರೂ ಎದ್ದಿಹರು ||೨೨೯೩||

ಆಗಲಾಧರ್ಮಜನು ಸೋದರರ ಸಹಿತದಲಿ  
ಯಕ್ಷನಾ ಚರಣಕ್ಕೆ ಎರಗುತಲಿ ಮಹಾತ್ಮನೇ  
ನಿಜವಾಗಿ ನೀನಾರು ಎಂಬುದನು ಪೇಳುವುದು  
ಕೌತುಕವು ಎಮಗಿಹುದು ಎಂದಿಹನು ಧರ್ಮಜನು ||೨೨೯೪||

**ಆ ಯಕ್ಷ ರೂಪದಾ ಯಮಧರ್ಮ ಪ್ರತ್ಯಕ್ಷ  
ಗೊಳ್ಳುತಲಿ ಪಾಂಡನರ ಸಕಲರನು ಹರಸಿದನು ||**

ಧರ್ಮಜನೆ ನಾನೆಯೇ ಯಮಧರ್ಮ ನಿರುತಿಹನು  
ನಿನ್ನಯಾ ಪಿತನಿಹನು ನಿನ್ನನ್ನು ನೋಡಲಿಕೆ  
ಬಂದಿಹನು ಎನ್ನುತಲಿ ಧರ್ಮಜನ ಒಲಿಮೆಯಲಿ  
ಬಿಗಿದಪ್ಪಿಕೊಳ್ಳುತಲಿ ಹರ್ಷಾಶ್ರು ಸುರಿಸಿಹನು ||೨೨೯೫||

ಹೇ ಭುಗನೆ ಧರ್ಮಜನೆ ವನವಾಸದವಧಿಯದು  
ಮುಗಿಯಲಿಕೆ ಬಂದಿಹುದು ಅಜ್ಞಾ ತವಾಸಕ್ಕೆ  
ಸಿದ್ಧತೆಯ ಮಾಡುತಲಿ ಪರಿವಾರವೆಲ್ಲವನು  
ಅವರವರ ನಿಲಯಕ್ಕೆ ಕಳುಹುವುದು ಎಂದಿಹನು ||೨೨೯೬||

ನಿನಗಿಷ್ಟವಾದುದನು ಕೇಳುವುದು ಎನ್ನುತಿರೆ  
ಎತ್ತಣದ ಅರಣಿಯದು ಎತ್ತಣದ ಜಿಂಕೆಯದು  
ನಿಮ್ಮಯಾ ದರುಶನವು ಎಮಗಾಯ್ತು ಪುಣ್ಯದಲಿ  
ನಾವುಗಳು ಧನ್ಯರುಗಳೆಂದಿಹನು ಧರ್ಮಜನು ||೨೨೯೭||

ನಾನೆಯೇ ಆ ಜಿಂಕೆ ನಿಮ್ಮನ್ನು ಪರಿಕಿಸಲು  
ಜಿಂಕೆಯಾ ರೂಪದಲಿ ಅರಣಿಯನು ಒಯ್ದಿಹನು  
ಕೊಳ್ಳುವುದು ಎನ್ನುತಲಿ ಅರಣಿಯನು ಧರ್ಮಜನ  
ಕರದೊಳಗೆ ಇತ್ತಿಹನು ಯಮಧರ್ಮನಾಕ್ಷಣದಿ ||೨೨೯೮||

ವರುಷೊಂದು ಅಜ್ಞಾ ತವಾಸದಲಿ ಎಮ್ಮನ್ನು  
ಪರರುಗಳು ಗುರುತಿಸದ ಪರಿಯಲ್ಲಿ ರೂಪವನು  
ಎಮಗೀವುದೆನ್ನುತಲಿ ಧರ್ಮಜನು ನುಡಿಯುತಿರೆ  
ತಥಾಸ್ತು ಎನ್ನುತಲಿ ಯಮಧರ್ಮ ನುಡಿದಿಹನು ||೨೨೯೯||

ಹೇ ಧರ್ಮನಂದನನೆ ಸತ್ಯದಲಿ ಧರ್ಮದಲಿ  
ನಿಮ್ಮಯಾ ವಚನಕ್ಕೆ ಭಂಗವದು ಬಾರದಲೆ  
ವನದೊಳಗೆ ಅಗಣಿತದ ಕಷ್ಟಗಳ ದುಃಖಗಳ  
ಸಹಿಸುತಲಿ ತೊಳಲಿದಿರಿ ಬಳಲಿದಿರಿ ಎಂದಿಹನು ||೩೦೦೦||

ನಿಮಗಿಲ್ಲ ದೈವದಾ ಧರ್ಮದಾ ಬಲವುಂಟು  
ಬಂದಿರುವ ಕಷ್ಟಗಳು ಎಲ್ಲವೂ ತೊಲಗುತಲಿ  
ರಾಜ್ಯವನು ಪಡೆಯುತಲಿ ಕೀರ್ತಿಯಲಿ ಮರೆಯುವಿರಿ  
ಎನ್ನುತಲಿ ಹರಸುತಲಿ ಯಮಧರ್ಮ ತೆರಳಿದನು ||೩೦೦೧||

ಧರ್ಮಜನು ಅರಣಿಯನು ಮುನಿವರಗೆ ಈಯುತಲಿ  
ಧೌಮ್ಯಾದಿ ಮುನಿವರರ ಮಂತ್ರಿಗಳ ಬಂಧುಗಳ  
ಸುಧದ್ರೆಯನು ದೃಷ್ಟದ್ಯುಮ್ನ ಪಾಂಚಾಲ ಸಕಲರನು  
ಸತ್ಕರಿಸಿ ಅವರವರ ನಿಲಯಕ್ಕೆ ಕಳುಹಿದನು ||೩೦೦೨||

ಆಪಪರಿವರುಷೊಂದು ಅಜ್ಞಾ ತವಾಸವನು  
ಕಳೆಯುವುದು ಎನ್ನುತಲಿ ಧರ್ಮಜನು ಚಿಂತಿಸುತ  
ಹೇ ಕೃಷ್ಣ ಯಾದವನೆ ರಕ್ಷಿಪುದು ಎನ್ನುತಲಿ  
ದ್ವಾರಕಾಧೀಶನನ ನೆನೆಯುತಲಿ ಇಂದಿಹನು ||೩೦೦೩||

—ಅರಣ್ಯಪರ್ವ ಸಮಾಪ್ತನಾದುದು—



ಇತಿ ಶ್ರೀ ಜೋಶಿಕುಲ ಸಂಭೂತ

ವಿರೂಪಾಕ್ಷಸುತ ಕವಿನರ ಲಕ್ಷ್ಮಣ ಕುಮಾರನ್ಯಾಸ ಕುಮಾರ

ನಿರಚಿತಮುಪ್ಪ ಶ್ರೀಕೃಷ್ಣ ಕರುಣಾನ್ಯುತ ಪಾನಪುಷ್ಪ

ಲಲಿತ ಪದವಿನ್ಯಾಸ ವಿಲಾಸ ವಿಸ್ತರದ

ಸರಸ ಚೌಪದಿ ನಿಕಾಯಮುಪ್ಪ ಶ್ರೀಮನ್ಮಹಾಭಾರತ

ಕಾವ್ಯದೊಳ್ ಅರಣ್ಯಪರ್ವ ಸಮಾಪ್ತನಾದುದು

## ವಿರಾಟ ಪರ್ವ

ಪಾಂಡವರು ವಿರಾಟ ನಗರಕ್ಕೆ ಏತಂದು |  
ವಿಧವಿಧದ ನೇಷದಲಿ ಗುಹಿತದಲಿ ನೆಲೆಸಿಹರು ||

ಮತ್ಸ್ಯದಾ ದೇಶದಲಿ ವಿರಾಟನೃಪ ವೈಭವದಿ  
ಸಿಂಹಾಸನಾರೂಢನಾಗುತಲಿ ಕುಳಿತಿರಲು  
ಸೇವಕರು ಭಕ್ತಗಳ ಚಾಮರವ ಬೀಸುತಿರೆ  
ಸುತ್ತಲೂ ಮಂತ್ರಿಗಳು ಸಭೆಯಲ್ಲಿ ಕುಳಿತಿರಲು  
ಧೋತ್ರವನು ಉಟ್ಟಿರುವ ಜನಿವಾರ ತೊಟ್ಟಿರುವ  
ಉದ್ದನೆಯ ಕುಂಕುವವ ನೊಸಲಿನಲಿ ಇಟ್ಟಿರುವ  
ಕರದೊಳಗೆ ಪಂಚಾಂಗ ಜಪಮಾಲೆ ಹಿಡಿಯುತ್ತಲಿ  
ಓರ್ವನಾ ಬ್ರಾಹ್ಮಣನು ಸಭೆಯಲ್ಲಿ ಬಂದಿಹನು  
ವಿರಾಟನೃಪ ನೀವಾರು ಎನ್ನುತಲಿ ಕೇಳುತಿರೆ  
ಪಾಂಡವರ ಭವನದಲಿ ಪುರೋಹಿತನು ನಾನಾಗಿ  
ಯಜ್ಞಗಳ ಯಾಗಗಳ ಧರ್ಮಾದಿ ಕಾರ್ಯಗಳ  
ಮಾಡಿಸುತ್ತ ಜೀವನವ ಸಾಗಿಸುತ್ತಿರುತ್ತಿರಲು  
ಜೂಜಿನಲಿ ಸೋಲುತ್ತಲಿ ರಾಜ್ಯವನು ತೊರೆಯುತ್ತಲಿ  
ಪಾಂಡವರು ಕಾನನದ ವಾಸಕ್ಕೆ ತೆರಳುತ್ತಿರೆ  
ಅಲ್ಲಲ್ಲಿ ಅಲೆಯುತ್ತಲಿ ಕಾಲವನು ಕಳೆಯುತ್ತಲಿ  
ನಿಮ್ಮಲ್ಲಿ ಆಶ್ರಯವ ಬಯಸುತ್ತಲಿ ಬಂದಿಹೆವು  
ಕಂಕನೇಂಬಭಿದಾನ ಎನಗಿಹುದು ಭೂಪತಿಯೆ  
ಕರುಣೆಯಲಿ ಆಶ್ರಯವನೀಯುತ್ತಲಿ ರಕ್ಷಿಪುದು  
ಎನ್ನುತಿರೆ ಧರ್ಮಜನು ವಿರಾಟನೃಪನೊಪ್ಪುತ್ತಿರೆ  
ಆ ಕಂಕ ಮೆರೆದಿಹನು ತೇಜದಲಿ ಸಭೆಯೊಳಗೆ  
ಬಳಿಕೋರ್ವ ಧೃಡಕಾಯ ಬಲಯುತದ ಬಾಹುಗಳ  
ವಿಪುಳದಾ ವೃಕ್ಷದಲಿ ಜಗಜಿಟ್ಟಿಯಂತೆಸೆವ  
ಕರದೊಳಗೆ ಸೊಟನ್ನು ಹಿಡಿಯುತ್ತಲಿ ಐತಂದು  
ವಿರಾಟನಾ ಧರಣಿಪಗೆ ಶಿರಬಾಗಿ ನುಡಿದಿಹನು  
ಪಾಕದಾ ಶಾಸ್ತ್ರದಲಿ ಪರಿಣತನು ನಾನಿಹೆನು  
ಒಗೆಬಗೆಯ ರುಚಿಕರದ ಪಕ್ಷಾನ್ನದಡಿಗೆಯನು  
ಲಕ್ಷೋಪ ಲಕ್ಷದಾ ಜನರಿಗೆ ನಿಮಿಷದಲಿ  
ಮಾಡಲಿಕೆ ಬಡಿಸಲಿಕೆ ಶಕ್ತನಿಹೆ ಸಮರ್ಥನಿಹೆ

॥೧॥

॥೨॥

॥೩॥

॥೪॥

॥೫॥

॥೬॥

॥೭॥

ಪಾಂಡವರ ನಿಲಯದಲಿ ಅಡಿಗೆಯನು ಮಾಡುತ್ತಲಿ  
ಜೀವಿಸುತ್ತ ನಾನಿದೇ ಅಪರೋಲುಮೆ ಬಲುಮೆಯಲಿ  
ಅವರೆಲ್ಲ ಸೋಲಿನಲಿ ಅಡವಿಯನು ಸೇರುತಿರೆ  
ಪರದೇಶ ನಾನಾಗಿ ದೇಶಗಳ ಅಲೆಯುತ್ತಲಿ

॥೮॥

ನಿಮ್ಮಲ್ಲಿ ಆಶ್ರಯವನರಸುತ್ತಲಿ ಬಂದಿಹೆನು  
ನಿಮ್ಮಯಾ ಬಾಣಸಿಗ ನಾನಾಗಿ ಜೀವಿಹೆನು  
ವಲೆಂಬ ಎನ್ನಯಾ ಹೆಸರಿಹುದು ಎನ್ನುತಿರೆ  
ವಿರಾಟನೃಪನೊಪ್ಪಿದನು ಭೀಮನಾ ಆಶಯಕೆ

॥೯॥

ಅನಿತರಲಿ ಕೇಶಗಳು ಬಿಚ್ಚಿರುವ ಹರಡಿರುವ  
ಉದ್ದನೆಯ ನಿಲುವಂಗಿ ಧೋತ್ರವನು ತೊಟ್ಟಿರುವ  
ಕರಗಳಲಿ ಕಾಲ್ಗಳಲಿ ಗೆಜ್ಜೆಗಳ ಕಟ್ಟಿರುವ  
ನೊಪ್ಪರದ ನಾದದಲಿ ಮತ್ತೋರ್ವ ಬರುತ್ತಿರಲು

॥೧೦॥

ಸಭೆ ಎಲ್ಲ ಬೆರಗಾಗಿ ಕೌತುಕದಿ ನೋಡುತ್ತಿರೆ  
ಧರಣಿಪಗೆ ಶಿರಬಾಗಿ ವಂದಿಸುತ್ತ ಇಂತೆಂದ  
ಸಂಗೀತ ನೃತ್ಯದಲಿ ಪರಿಣತನು ನಾನಿಹೆನು  
ಅಪರಿಮಿತ ಶಿಷ್ಯರಿಗೆ ನೃತ್ಯವನು ಕಲಿಸಿಹೆನು

॥೧೧॥

ಪಾಂಡವರ ಅರಮನೆಯ ಬಾಲೆಯರ್ಗ ಲಲನೆಯರ್ಗ  
ಸಂಗೀತ ನೃತ್ಯವನು ಕಲಿಸುತ್ತಲಿ ನಾನಿದೇ  
ಅವರೆಲ್ಲ ವಿಧಿಯಲ್ಲಿ ವಿಪಿನಕ್ಕೆ ತೆರಳುತ್ತಿರೆ  
ದಿಕ್ಕಿಲ್ಲವೆನಗಾಗಿ ದೇಶಗಳ ಅಲೆಯುತ್ತಲಿ

॥೧೨॥

ಧರ್ಮದಾ ತವರೂರು ಕರುಣೆಯಾ ನೆಲೆವೀಡು  
ನೀವೆಂದು ಅರಿಯುತ್ತಲಿ ನಿಮ್ಮ ಬಳಿ ಬಂದಿಹೆನು  
ನೆರಳನ್ನು ಎನಗಿತ್ತು ರಕ್ಷಿಪುದು ಎನ್ನುತಿರೆ  
ವಿರಾಟನೃಪ ನುಡಿದಿಹನು ಪಾರ್ಥಂಗೆ ಹರುಷದಲಿ

॥೧೩॥

ನೀವಿಲ್ಲಿ ಬಂದಿಹುದು ಎಮ್ಮಯಾ ಸುಕೃತವಿದು  
ನಮ್ಮಯಾ ಮಗಳಿಗೆ ಸಂಗೀತ ನೃತ್ಯವನು  
ನಿಮ್ಮಯಾ ಮಗಳೆಂದು ಭಾವಿಸುತ್ತ ಕಲಿಸುತ್ತಲಿ  
ಎಮ್ಮಯಾ ಸೌಧದಲಿ ವಾಸಿಪುದು ಎಂದಿಹನು

॥೧೪॥

ಆ ನಕುಲ ಅಶ್ವಗಳ ಪಾಲಕನು ವೃತ್ತಿಯಲಿ  
ಸಹದೇವ ಗೋವುಗಳ ಕಾಯುವಾ ಕೆಲಸದಲಿ  
ಪರಿಣತರು ತಾವೆಂದು ಐತಂದು ಹೇಳುತಿರೆ  
ವಿರಾಟನು ಪ ನೊಪ್ಪಿಸಿದ ಕಾರ್ಯಗಳನೀರ್ವರಿಗೆ

||೧೫||

ಇತ್ತಲಾ ಪಾಂಡವರ ವರರಾಣಿ ದ್ರೌಪದಿಯು  
ಸುದೇಷ್ಟೆಯಾ ಬಳಿಬಂದು ಕರಮುಗಿದು ದೈನ್ಯದಲಿ  
ಎನಗಾರು ದಿಕ್ಕಿಲ್ಲ ಸಲುಹುವರು ಯಾರಿಲ್ಲ  
ಆಶ್ರಯವ ನೀವಿತ್ತು ಎನ್ನನ್ನು ರಕ್ಷಿಪುದು

||೧೬||

ಪಾಂಡವರ ಸೌಧದಲಿ ಅರಸಿಯಾ ದ್ರೌಪದಿಗೆ  
ಕೂದಲನು ಹಿಕ್ಕುವದು ತುರುಬನ್ನು ಕಟ್ಟುವುದು  
ಹೂಗಳನು ಮುಡಿಸುವುದು ಆಭರಣ ತೊಡಿಸುವುದು  
ಶೃಂಗಾರ ಗೈಯುವಾ ಸೇವೆಯನು ಮಾಡಿಹೆನು  
ಕುಹಕನಾ ಕೌರವನ ಜಾಲದಲಿ ಸಿಲುಕುತಲಿ

||೧೭||

ದ್ಯೂತದಲಿ ಧರ್ಮಜನು ರಾಜ್ಯವನು ಸೋಲುತ್ತಲಿ  
ಕಾನನವ ಸೇರುತಿರೆ ಪರದೇಶಿ ನಾನಾಗಿ  
ದೇಶಗಳ ಅಲೆಯುತ್ತಲಿ ನಿಮ್ಮಡಿಗೇ ಬಂದಿಹೆನು

||೧೮||

ದೇವಿಯರೆ ನೀವೆನಗೆ ಆಶ್ರಯವ ನೀಯುವದು  
ನಿಮ್ಮಯಾ ಸೇವೆಯನು ಅನಪರತ ಗೈಯುವೆನು  
ಸೈರಂಧ್ರಿ ಎಂಬವದು ಎಮ್ಮಯಾ ಹೆಸರಿಹುದು  
ಎನ್ನತಲಿ ದ್ರೌಪದಿಯು ನಯವಾಗಿ ನುಡಿಯುತಿರೆ

||೧೯||

ವರದಿವ್ಯ ತೇಜದಲಿ ಹೊಳೆಯುತಿಹ ದ್ರೌಪದಿಯು  
ಸಿರಿಮೊಗವ ನೋಡುತ್ತಲಿ ಬೆರಗಾಗಿ ಸುದೇಷ್ಟೆಯು  
ಎಮ್ಮಯಾ ಸೌಧದಲಿ ಸೇವೆಯಲಿ ನೀವಿಹುದು  
ನೀವಾವ ಚಿಂತೆಯನು ಮಾಡದಿರಿ ಎಂದಿಹಳು

||೨೦||

ಸಿರಿಯನ್ನು ಹೇಳುವೊಡೆ ಇಭಪುರಿಯ ಅರಸುಗಳು  
ಶೌರ್ಯವನು ಹೊಗಳುವೊಡೆ ಇಂದ್ರಂಗೆ ಸರಿಮಿಗಿಲು

||೨೧||

ವಿರಾಟನಾ ಸೇವಿಸುವ ಗತಿಯಾಯ್ತು ಪಾಂಡವರ್ಗೆ  
ಇನ್ನುಳಿದ ಹುಳುಜಂತು ಮಾನವರ ಪಾಡೇನು

**ಕೀಚಕನು ದ್ರೌಪದಿಯ ಸೌಂದರ್ಯ ರೂಪವನು |  
ನೋಡುತ್ತಲಿ ಮನಸೋತು ತೊಳಲಿದನು ಬಳಲಿದನು ||**

ಇಂತಿರಲು ಒಂದು ದಿನ ದುರುಳನಾ ಕೀಚಕನು  
ಸೋದರಿ ಸುದೇಷ್ಟೆಯಾ ಮಂದಿರಕೆ ಬರುತಿರಲು  
ತಾರೆಗಳ ಮಧ್ಯದಲಿ ಹೊಳೆಯುತಿಹ ಚಂದ್ರಮನ  
ಪರಿಯಲ್ಲಿ ಬೆಳಗುತಿಹ ಸುಂದರಿಯ ಕಾಣುತ್ತಲಿ

||೨೨||

ಬೆರಗಾಗಿ ಕೀಚಕನು ಇವಳಾರು ಹೇಳಕ್ಕಾ  
ಹೊಸದಾಗಿ ಮಂದಿರದಿ ಬಂದಂತೆ ತೋರುವಳು  
ಸ್ವರ್ಗದಿಂದಿಳಿದಿರುವ ಮೇನಕೆಯೊ ಊರ್ವಶಿಯೊ  
ರಂಭೆಯೊ ತಿಲೋತ್ತಮೆಯೊ ಆರಿಹಳು ಎನ್ನುತಲಿ

||೨೩||

ಇವಳನ್ನು ನೋಡಿದಾ ಕ್ಷಣದಲ್ಲಿ ಮನಸೋತು  
ಮನ್ಮಥನ ಕೂರಲಗು ಎನ್ನದೆಯ ನಿರಿದಿಹುದು  
ಇವಳನ್ನು ಮನಬಲಿಸಿ ಎನ್ನಯಾ ಮಂದಿರಕೆ  
ಕಳುಹುವುದು ಎನ್ನುತಿರೆ ಸೋದರಿಯು ನುಡಿದಿಹಳು

||೨೪||

ಇವಳಾರು ಎಂಬುದನು ನಾನರಿಯೆ ತಮ್ಮನೆ  
ನಮ್ಮಲ್ಲಿ ಆಶ್ರಯವ ಬಯಸುತ್ತಲಿ ಬಂದಿಹಳು  
ಗಂಧರ್ವವರೈವರೂ ಈಕೆಯಾ ಪತಿಯಿಹರು  
ಆರಾದರೀಕೆಯನು ಕೆಣಕಿದರೆ ಕೊಲ್ಲುವರು

||೨೫||

ಪರಸತಿಯ ಮೋಹಿಪುದು ಮಹಪಾಪ ಪಾತಕವು  
ಕ್ಷಣವೊಂದ ಸುಖಕಾಗಿ ನರಕದಲಿ ಬೀಳದಿರು  
ವಂಶದಾ ಬೇರಿಂಗೇ ಕೊಡಲಿಯನು ಹಾಕದಿರು  
ಪಾಪದಾಕೃತ್ಯಕ್ಕೆ ಜಗವೆಲ್ಲ ನಿಂದಿಪೊದು

||೨೬||

ದೂರುಳನಾ ದಶಶಿರನು ಸೀತೆಯನು ಬಯಸುತ್ತಲಿ  
ಅಪಕೀರ್ತಿಯಂಗನೆಯ ಅಪ್ಪುತ್ತಲಿ ಸತ್ತಂತೆ  
ಇವಳನ್ನು ಬಯಸುತ್ತಲಿ ನೀಸಾಯ್ವೆ ತಪ್ಪದೆಯೆ  
ಬಂಧುಗಳ ಸಹಿತದಲಿ ನೀನಾಶವಾಗದಿರು

||೨೭||

ದೀಪವನು ಮುತ್ತುತಲಿ ದೀಪದಾ ನೋರಜುಗಳು  
ಸಾಯಂತೆ ಖಚಿತದಲಿ ನೀ ಸಾಯ್ವೆ ನಂಬುವುದು  
ಈಕೆಯಾ ಪತಿಬಂದು ಕರುಳನ್ನು ಬಗೆಯುವನು  
ಈಕೆಯಾ ಗೊಡವೆಗೇ ಹೋಗದಿರು ತಮ್ಮನೆ

||೨೮||

ಸಿವಿರದ ಲಲನೆಯರು ಸುಂದರಿಯರಿಹರಲ್ಲಿ  
ನಿನಗಿಚ್ಛಿ ಬಂದವರ ಚೆಲುವೆಯರ ಕೊಳ್ಳುವದು  
ಇಲ್ಲದಿರೆ ಈಕೆಯಾ ಗಂಧರ್ವಪತಿಬಂದು  
ನಿನ್ನನ್ನು ಕೊಲ್ಲುವನು ಎನ್ನತಲಿ ನುಡಿದಿಹಳು

||೨೯||

ಆಗೊಡ್ಡು ಧರ್ಮಗಳ ಪಾಪಗಳ ಪುಣ್ಯಗಳ  
ನಾನೊಂದು ಯೋಚಿಸೆನು ಲೆಕ್ಕಿಸೆನು ಈಕ್ಷಣದಿ  
ಕಾಮದಾ ಬಾಧೆಯಲಿ ಪಿತ್ತದಲಿ ಕಾಣಿಸದು  
ಅವಳನ್ನು ಕಳುಹುವುದು ಇಲ್ಲದಿರೆ ಸಾಯುವೆನು

||೩೦||

ಜಗದೊಳಗೆ ನನ್ನನ್ನು ಕೊಲ್ಲುವಾ ವೀರನನು  
ಇಂದಿಗೂ ಕಂಡಿಲ್ಲ ಮುಂದೆಯೂ ನಾಕಾಣೆ  
ನೀವುಕೆ ಚಿಂತಿಸುವೆ ನಾ ಶಕ್ತನಿರುತಿರಲು

ಸೈರಂಭಿ, ಸುಂದರಿಯ ನಾಳೆಯೇ ಕಳುಹಿಪುದು

||೩೧||

ಅವಳನ್ನು ತೊರೆಯುತ್ತಲಿ ಕ್ಷಣವೊಂದು ಜೀವಿಸೆನು  
ಕ್ಷಣವೊಂದು ಯುಗವಾಗಿ ತೋರುತಿದೆ ಬಾಧೆಯಲಿ  
ಸೋದರನ ಇಚ್ಛೆಯನು ಸಲಿಸುವುದು ಎನ್ನುತಿರೆ  
ನಿರುಪಾಯಳಾಗುತ್ತಲಿ ಸುದೇಷ್ಟ ನುಡಿದಿಹಳು

||೩೨||

ನಾಳಿನಾ ದಿವಸದಲಿ ನಿನ್ನಯಾ ಗೃಹದಿಂದ  
ಮಧುವನ್ನು ತರಲಿಕ್ಕೆ ಅವಳನ್ನು ಕಳುಹಿಸುವೆ  
ವಿಧಿಯಲ್ಲಿ ಬರೆದದ್ದು ಆಗುವದು ಭೋಗಿಪುದು  
ನೀ ಈಗ ಹೋಗಿಂದು ತಮ್ಮನನು ಕುಳುಹಿದಳು

||೩೩||

ರಾತ್ರಿಯಲಿ ಕೀಚಕನು ಕನಸಿನಲಿ ಮನಸಿನಲಿ  
ಸೈರಂಭಿ ರೂಪವನು ನೆನೆಯುತ್ತಲಿ ನವೆಯುತ್ತಲಿ  
ಕಾಮದಾ ಜ್ವರವೇರಿ ನರಳುತ್ತಲಿ ಹೊರಳುತ್ತಲಿ  
ಇರುಳನ್ನು ಕಳೆದಿಹನು ನಿಮಿಷವದು ಯುಗವಾಗಿ

||೩೪||

**ಸುದೇಷ್ಟೆಯ ಅಜ್ಞೆಯಲಿ ಮಧುವನ್ನು ತರಲೆಂದು  
ದ್ರೌಪದಿಯು ಕೀಚಕನ ಮಂದಿರವ ಹೊಕ್ಕಿಹಳು**

ಸುದೇಷ್ಟೆಯಾದೇವಿ ಸೈರಂಭಿ ಬಳಿಬಂದು  
ಕೀಚಕನ ಗೃಹದೊಳಗೆ ನೀನೀಗ ಹೋಗುತ್ತಲಿ  
ಮಧುವನ್ನು ಬೇಗನೆ ತಹುದೆಂದು ನುಡಿಯುತ್ತಿರೆ  
ಸೈರಂಭಿ ದುಗುಡದಲಿ ಕಳವಳದಿ ತೆರಳಿದನು  
ದೂರದಲಿ ಸೈರಂಭಿ ಬರುತ್ತಲಿರೆ ಕಾಣುತ್ತಲಿ  
ತೊಲಗಿರುವ ಪ್ರಾಣವದು ಬಂದಂತೆ ಕೀಚಕನು  
ಹರ್ಷದಲಿ ಮುಳುಗಿದನು ಕಾಮಾಂಧ ಮೋಹಿತಗೆ  
ಪಾಪಗಳ ಪುಣ್ಯಗಳ ವಿಚಾರವದು ತೋರದಿದೆ

||೩೫||

||೩೬||

ಮಂದಿರದ ಸೈರಂಭಿ ಬಂದುದನು ಕಾಣುತ್ತಲಿ  
ಕೀಚಕನು ತುರುಬಿಗೆ ಕೈಯ್ಯನ್ನು ಇಕ್ಕುತ್ತಿರೆ  
ನೀಚನಾ ಕರವನ್ನು ಕಿತ್ತೆಸೆದು ಚೀರುತ್ತಲಿ  
ಫಡಹೋಗು ನಾಯಿಯೇ ಎನ್ನುತ್ತಲಿ ಕೂಗುತ್ತಲಿ

||೩೭||

ಸೈರಂಭಿ ರಭಸದಲಿ ಹೊರವಂಟು ರೋದಿಸುತ್ತ  
ಬೀದಿಯಲಿ ಓಡುತ್ತಿರೆ ಭಾಣಸಿಗ ನೋಡುತ್ತಲಿ  
ದಾರಿಯಾ ಮರವೊಂದ ಕೀಳಲಿಕೆ ಯತ್ನಿಸಲು  
ವರಕಂಕ ನೋಡುತ್ತಲಿ ವಲಲನಿಗೆ ನುಡಿದಿಹನು

||೩೮||

ಮರವನ್ನು ಕಿತ್ತಿದರೆ ಭೀಮನಿವ ಎನ್ನುತ್ತಲಿ  
ಸಕಲರೂ ಅರಿಯುವರು ಎಲ್ಲವೂ ವ್ಯರ್ಥವದು  
ಎನ್ನುತ್ತಲಿ ಹೇ ವಲಲ ತರುವಿದನು ಮುರಿಯದಿರು  
ಪಥಿಕರಿಗೆ ನೆರಳನ್ನು ಆಶ್ರಯವ ನೀಯುವದು

||೩೯||

ಅಡಿಗೆಯನು ಮಾಡಲಿಕೆ ಬೆಂಕಿಯನು ಉರಿಸಲಿಕೆ  
ಅಗಣಿತದ ಗಿಡಬಳ್ಳಿ ಬೇರುಂಟು ಬೇರೆಡೆಗೆ  
ಆವುದೋ ಭರದಲ್ಲಿ ಧರ್ಮಮಯ ತರುವಿದನು  
ಮುರಿಯದಿರು ಎನ್ನುತ್ತಲಿ ವರಕಂಕ ನುಡಿದಿಹನು

||೪೦||

ಕೇಳುತ್ತಲಿ ಕಲಿಭೀಮ ತೊಲಗುತ್ತಲಿ ನಡೆದಿಹನು  
ಸೈರಂಭಿಯ ತಾಳುವುದು ಸೈರಂಭಿ ನೀಸಾಧ್ವಿ  
ಹಿಂದಿನಾ ಜನ್ಮದಲಿ ಮಾಡಿರುವ ಪಾಪಗಳ  
ಕರ್ಮಗಳ ಫಲವಿಹುದು ಕ್ಷಮಿಸುತ್ತಲಿ ಸಹಿಸುವುದು

||೪೧||

ನಿನ್ನವರು ನಿರ್ಬಲರು ಹೇಡಿಗಳು ಅಲ್ಲವು  
ಧರ್ಮದಾ ಬಂಧನದಿ ಸಿಲುಕಿಹರು ವಿಧಿಯಲ್ಲಿ  
ತಾಳ್ಮೆಯೇ ಬಾಳುವೆಯ ಮೂಲದಾ ಮಂತ್ರವಿದು  
ಮುಂದಕ್ಕೆ ಶುಭವಹುದು ನೀ ಶಾಂತಳಾಗುತ್ತಲಿ

||೪೨||

ಚಿಂತೆಯನು ಮಾಡದಲಿ ನಿಲಯಕ್ಕೆ ತೆರಳುವುದು  
ಎನ್ನುತ್ತಿರೆ ವರಕಂಕ ಸೈರಂಭಿ ನುಡಿದಿಹಳು  
ಸೈರಂಭಿಗೆ ಮಿತಿ ಇಹುದು ಮೇರೆಯನು ಮೀರಿಹುದು  
ಎನ್ನಯಾ ಭಂಗವನು ಇನ್ನೆಂದು ನಾಸಹಿಸೆ

||೪೩||

ನಿಮ್ಮಲ್ಲಿ ಹೇಳುವದು ರಕ್ಷಣೆಯ ಬೇಡುವುದು  
ನೀರ್ಗಲ್ಲ ಮೇಲಕ್ಕೆ ಮಳೆತಾನೆ ಸುರಿದಂತೆ  
ನಿಮ್ಮಲ್ಲಿ ಅರ್ಥವದು ಏನಿಲ್ಲ ಹುರುಳಿಲ್ಲ  
ಪವನಜಗೆ ಹೇಳುವನು ಎನ್ನುತ್ತಲಿ ಸೈರಂಭಿ

||೪೪||

ಭರದಿಂದ ಸಾಗುತ್ತಲಿ ನಿಜನಿಲಯ ಸೇರುತ್ತಲಿ  
ದುರುಳನಾ ದುಶ್ಯಾಸನನು ಸೀರೆಯನು ಸೆಳೆದಂತೆ  
ಮತ್ತೊಮ್ಮೆ ಭೀಕರದ ಭಯವೀಗ ಬಂದಿಹುದು  
ಎನ್ನುತ್ತಲಿ ಚಿಂತಿಸುತ್ತ ಯೋಚನೆಯ ಗೈದಿಹಳು

||೪೫||

ಧರ್ಮಜಗೆ ಧರ್ಮದಾ ಮುದಿಹುಚ್ಚು ಹಿಡಿದಿಹುದು  
ಅರ್ಜುನನೂ ಅಣ್ಣ ನಾ ಅಜ್ಞೆಯನು ಮೀರದಿಹ  
ಆ ನಕುಲ ಸಹದೇವ ಈ ನಾಯಿ ಕೀಚಕನ  
ಕೊಲ್ಲಲಿಕೆ ನಿರ್ಬಲರು ಅಸಮರ್ಥರಾಗಿಹರು

||೪೬||

ಎನ್ನಯಾ ಕಷ್ಟವನು ಪರಿಹರಿಸ ಬಲವುಳ್ಳ  
ಗಂಡನವ ಕಲಿಭೀಮ ಒಬ್ಬನೇ ಎನ್ನುತಲಿ  
ಎನ್ನಯಾ ದುಃಖವನು ಅವನಲ್ಲಿ ತೋಡುತ್ತಲಿ  
ಮನಬಲಿಸಿ ಕೀಚಕನ ಕೊಲ್ಲಿಸುವುದೆನ್ನುತಲಿ  
ದ್ರೌಪದಿಯು ಭೀಮನಾ ಬಳಿಬಂದು ತನ್ನಯಾ |  
ಒಡಲಿನಾ ದುಃಖವನು ತೋಡಿದಳು ಬೇಡಿದಳು ||

ಅಂದಿನಾ ಇರುಳಿನಲಿ ಸೈರಂಧ್ರಿ ದುಃಖದಲಿ  
ಗಂಡಸರ ಗಂಡನಿಹ ಪುರುಷರಿಗೆ ಪುರುಷನಿಹ  
ಕಲಿಭೀಮ ವಾಸಿಸುವ ಅಡಿಗೆಯಾ ಮನೆಯೊಳಗೆ  
ಸೇರುತಲಿ ನಿದ್ರಿಸುವ ಗಂಡನನು ಕಂಡಿಹಳು

ಪರ್ವತದ ಪರಿಯಲ್ಲಿ ಒಟ್ಟಿರುವ ಶಾಕಗಳ  
ಮಧ್ಯದಲಿ ಬಾಳೆಯಾ ಎಲೆಗಳನು ಹಾಸುತಲಿ  
ಕುಂಬಳದ ಕಾಯನ್ನು ತಲೆದಿಂಬು ಮಾಡುತ್ತಲಿ  
ತಲೆಯಿಟ್ಟು ಮಲಗಿರುವ ಪಲನನ್ನು ಕಾಣುತ್ತಲಿ

ಅಡಿಗೆಯಾ ವಿದ್ಯೆಯನು ಇವನಲ್ಲಿ ಕಲಿತಹನು  
ಕಷ್ಟಗಳು ಎನಿತನಿತೊ ವಿದ್ಯೆಗಳ ಕಲಿಸುವವು  
ಧರಣಿಯನು ಆಳುವಾ ಶಕ್ತನಿಗೆ ವೀರನಿಗೆ  
ಆಳಾಗಿ ದುಡಿಯುವಾ ಹೀನಗತಿ ಬಂದಿಹುದೆ

ಎನ್ನುತಲಿ ಸೈರಂಧ್ರಿ ಕುಂಬನಿಯ ಸುರಿಸುತ್ತಲಿ  
ಗಂಡನನು ಮೈದಡವಿ ಎಬ್ಬಿಸಲು ಕೋಪದಲಿ  
ಸಿಡಿಲಂತೆ ಎರಗುತ್ತಲಿ ಹೊಡೆಯುವನೊ ಎನ್ನುತಲಿ  
ಕೆಲದೊಳಹ ನೀರನ್ನು ಮುಖದಲ್ಲಿ ಸಿಂಪಡಿಸೆ

ಕಲಿಭೀಮ ಕಣ್ಣತೆರೆದು ಮಸುಕಿನಲಿ ನೋಡುತ್ತಿರೆ  
ಓರ್ವಸ್ತ್ರೀ ನಿಂತುದನು ಕಾಣುತ್ತಲಿ ಬೆರಗಾಗಿ  
ಸ್ವಪ್ನವನು ಕಾಣುವೆನೊ ನಿಜಸ್ತ್ರೀಯ ನೋಡುವೆನೊ  
ಎನ್ನುತಲಿ ದಿಟ್ಟಿಸುತ ನಿಜಸತಿಯ ಕಾಣುತ್ತಲಿ

ಭಾಮಿನಿಯ ರಾತ್ರಿಯಲಿ ಏಕಾಂಗಿಯಾಗುತ್ತಲಿ  
ಏತಕ್ಕೆ ಬಂದಿರುವೆ ಕಾರಣವ ತಿಳಿಸುವುದು  
ಆರಾದರೆಮ್ಮನ್ನು ನೋಡಿದರೆ ಈ ಕ್ಷಣದಿ  
ನಮ್ಮಯಾ ಗುಟ್ಟಿಲ್ಲ ರಟ್ಟಾಗಿ ಹೋಗುವುದು

ಹನ್ನೆರಡು ವರ್ಷಗಳ ವನವಾಸ ಸಹಿಸಿದ್ದು  
ಹಾಳಾಗಿ ಹೋಗುವುದು ವ್ಯರ್ಥವದು ಎನಿಸುವುದು  
ಸತ್ಯದಾ ಪಾಲನೆಗೆ ಕಷ್ಟದಲಿ ನವೆದಿರುವ  
ಧರ್ಮಜನು ನೋಯುತ್ತಲಿ ನಮ್ಮನ್ನು ನಿಂದಿಸನೆ

ಎಮ್ಮಯಾ ಮಾನವದು ತೊಲಗುತ್ತಲಿ ಪುರಜನರು  
ನಮ್ಮನ್ನು ನಿಂದಿಸರು ಹಿಂಸೆಯನು ಈಯುವರು  
ನೀನಿಲ್ಲಿ ಕ್ಷಣವೊಂದು ನಿಲ್ಲದೆಯೆ ದ್ರೌಪದಿಯೆ  
ಬೇರೆಡೆಗೆ ಹೋಗುವುದು ಎನ್ನುತಲಿ ಕಲಿಭೀಮ

ಸೈರಂಧ್ರಿ ಕೇಳುತ್ತಲಿ ಮನನೊಂದು ಮಿಡುಕುತ್ತಲಿ  
ದುಃಖದಾ ತೆರಳುಕ್ಕಿ ಕುಂಬನಿಯ ಮಿಡಿಯುತ್ತಲಿ  
ಆ ನಾಯಿ ಕೀಚಕನು ಎನ್ನಯಾ ತುರುಬನ್ನು  
ಹಿಡಿದಳೆಯೆ ಇನ್ನೆಲ್ಲಿ ನಮಗಂತು ಮಾನವಿದೆ

ಕೀಚಕನು ನಿಮ್ಮಯಾ ಹೆಂಡತಿಯ ಹಿಡಿಯುತ್ತಲಿ  
ಮಾನವನು ಕೆಡಿಸಲಿಕೆ ಯತ್ನಿಪುದ ಕಾಣುತ್ತಲಿ  
ಧರ್ಮದಾ ಹೆಸರಿನಲಿ ಹೇಡಿಗಳ ತೆರದಲ್ಲಿ  
ಕೈಕಟ್ಟಿ ಕುಳಿತಿರುವ ನಿಮಗೆಲ್ಲಿ ಮಾನವಿದೆ

ಧರ್ಮಜಗೆ ಧರ್ಮದಾ ಮುದಿಹುಚ್ಚು ಹಿಡಿದಿಹುದು  
ಫಲಗುಣನು ಧರ್ಮಜನ ನಡಿಯಂತೆ ನಡೆಯುವನು  
ಆ ನಕುಲ ಸಹದೇವ ಈರ್ಷ್ಯರೂ ನಿರ್ಬಲರು  
ಕೀಚಕನ ಕೊಲ್ಲಿಕೆ ಅಸಮರ್ಥರಾಗಿಹರು

ಐವರೀ ಗಂಡರೊಳು ನೀನೊಬ್ಬನೇ ಗಂಡನಿಹೆ  
ಗಂಡುಸರ ಗಂಡನಿಹೆ ಎನ್ನುತಲಿ ನಿನ್ನಲ್ಲಿ  
ಕಷ್ಟವನು ಹೇಳಿದರೆ ನೀನಿಂತು ನುಡಿಯುವದೆ  
ನೀನಲ್ಲದಿನ್ನಾರು ಎನ್ನನ್ನು ರಕ್ಷಿಸರು

ಹೆಂಡತಿಯ ಮಾನವನು ರಕ್ಷಿಸಲು ನಿಜಗಂಡ  
ಅರಿರುಂಡ ಚಂಡಾಡಿ ಹೆಂಡತಿಯ ರಕ್ಷಿಸನು  
ಇಲ್ಲದಿರೆ ತನ್ನಯಾ ಪ್ರಾಣವನು ತೊರೆಯುವನು  
ನಿಮ್ಮಂಥ ಹೇಡಿಗಳ ನಾಕಾಣೆ ಜಗದೊಳಗೆ

ನಾನೇನು ಮಾಡುವುದು ದ್ರೌಪದಿಯೆ ಅಂದಿನಲಿ  
ಕೀಚಕನ ಕೊಲ್ಲಿಕೆ ಮರವೊಂದ ಕೀಳುತಿರೆ  
ಧರ್ಮಜನು ಬೇಡೆಂದು ಎನ್ನನ್ನು ತಡೆದಿಹನು  
ಅಣ್ಣನಾ ಅಣ್ಣೆಯನು ನಾನೆಂತು ಮೀರುವುದು

ಧರ್ಮಜಗೆ ಹೇಳುವುದು ಅರ್ಜುನನ ತಿಧುವುದು  
ಅವರಿಂದ ಕೀಚಕನ ನಾಯಿಯನು ಕೊಲಿಸುವುದು  
ಭೋಗಕ್ಕೆ ಅವರಿಹರು ಕಷ್ಟಕ್ಕೆ ನಾನೆಂದು  
ತಿಳಿಯುವುದು ನ್ಯಾಯವೇ ಹೇಳೆಂದ ಕಲಿಭೀಮ

||೪೭||

||೪೮||

||೪೯||

||೫೦||

||೫೧||

||೫೨||

||೫೩||

||೫೪||

||೫೫||

||೫೬||

||೫೭||

||೫೮||

||೫೯||

||೬೦||

||೬೧||

||೬೨||



ಭೀಮನಾ ಮಾತುಗಳ ಕೇಳುತಲಿ ದ್ರೌಪದಿಯು  
 ದುಃಖದಾ ಜ್ವಾಲೆಯದು ಹೊತ್ತುತಲಿ ಸುಡುತಿರಲು  
 ಕಳವಳದಿ ತಳಮಳಿಸಿ ನಾಗಿಣಿಯ ತೆರದಲ್ಲಿ  
 ಬಿಸಿಯುಸಿರ ಸೂಸುತಲಿ ರೋಷದಲಿ ನುಡಿದಿಹಳು ||೬೩||

ಹೆಂಡತಿಯ ಮಾನವನು ಎದುರಿನಲಿ ಕಳೆವುದನು  
 ಕಣ್ಣಾರೆ ಕಾಣುತಲಿ ಸುಮ್ಮನೇ ಕುಳಿತಿರುವ  
 ನೀವೇನು ಗಂಡರೋ ಷಂಡರೋ ಹೇಳುವುದು  
 ಎನ್ನುತಲಿ ಸಿಡಿಲಂತೆ ನುಡಿದಿಹಳು ದ್ರೌಪದಿಯು ||೬೪||

ಸಾಯಲಿಕೆ ನೀ ಎನಗೆ ಆಜ್ಞೆಯನು ಇತ್ತಿರುವೆ  
 ವಿಷವನ್ನು ಕುಡಿಯುವೆನು ಬಾವಿಯೊಳು ಬೀಳುವೆನು  
 ಉರಿಯೊಳಗೆ ಬೀಳುತಲಿ ಪ್ರಾಣವನು ತೊರೆಯುವೆನು  
 ಅಪಮಾನ ಸಹಿಸುತಲಿ ಜಗದೊಳಗೆ ಜೀವಿಸೆನು ||೬೫||

ಅಣ್ಣನಾ ಆಜ್ಞೆಯನು ಪಾಲಿಸುತ ಧರ್ಮದಲಿ  
 ನೀವೆಲ್ಲ ಹಾಯಾಗಿ ಸುಖವಾಗಿ ಜೀವಿಪುದು  
 ನಿಮ್ಮಯಾ ಸತ್ಯವದು ಧರ್ಮವದು ಮೆರೆಯಲಿ  
 ನಾ ಇನ್ನು ಪ್ರಾಣವನು ತೊರೆಯುವೆನು ಮನ್ನಿಪುದು ||೬೬||

ದುಃಖದಾ ಭರದಲ್ಲಿ ತಿಳಿಯದಲಿ ನುಡಿದಿರುವ  
 ಉದ್ಧಟದ ಮಾತುಗಳ ಸಹಿಸುತಲಿ ಮನ್ನಿಪುದು  
 ಎನ್ನುತಲಿ ಭೀಮನಾ ಪದಯುಗಕೆ ನಮಿಸುತಿರೆ  
 ವಜ್ರದಾ ಹೃದಯವದು ಕರಗುತಲಿ ನೀರಾಯ್ತು ||೬೭||

ದ್ರೌಪದಿಯ ದುಃಖದಾ ನುಡಿಗಳನು ಕೇಳುತಲಿ  
 ಮಿಡುಕುತಲಿ ಕಲಿಭೀಮ ಮನದೊಳಗೆ ಕೀಚಕನ  
 ಹಿಂಡುತಲಿ ಕೊಲ್ಲುತಲಿ ವಿರಾಟನಾ ವಂಶವನು  
 ನಿರ್ಮೂಲ ಮಾಡುವೆನು ಎಂದಿಹನು ರೋಷದಲಿ ||೬೮||

**ದ್ರೌಪದಿಯ ದುಃಖದಾ ನುಡಿಗಳನು ಕೇಳುತಲಿ |  
 ನುನಕರಗಿ ಕಲಿಭಿಮು ಸಾಂತ್ವನನ ಗೈದಿಹನು ||**

ಹೃದಯದಲಿ ಪ್ರೀತಿಯಾ ತೊರೆಲುಕ್ಕಿ ಹರಿಯುತಲಿ  
 ಕಲಿಭೀಮ ದ್ರೌಪದಿಯ ಕರವಿಡಿದು ಎಬ್ಬಿಸುತಲಿ  
 ಗಲ್ಲವನು ಪಿಡಿಯುತಲಿ ಬಿಗಿದಪ್ಪಿಕೊಳ್ಳುತಲಿ  
 ಕಂಬನಿಯ ನೊರೆಸುತಲಿ ನುಡಿದಿಹನು ಭರದಲ್ಲಿ ||೬೯||

ಮೀರಿದೆನು ಮೀರಿದೆನು ಅಣ್ಣನಾ ಆಜ್ಞೆಯನು  
 ದಾಂಟಿದೆನು ಧರ್ಮಜನ ಆಜ್ಞೆಯಾ ಗೆರೆಯನ್ನು  
 ಇಂದೆನ್ನ ತಡೆಪವರು ಅರಿಲ್ಲ ಜಗದೊಳಗೆ  
 ನೀಚನಾ ಕೀಚಕನ ಖಚಿತದಲಿ ಕೊಲ್ಲುವೆನು ||೭೦||

ಶ್ರೀಕೃಷ್ಣ ಧರ್ಮಜನು ಎನ್ನಯಾ ಕಾರ್ಯದಲಿ  
 ಇದು ಸಲ್ಲದೆನ್ನತಲಿ ಅಡ್ಡಿಯನು ಮಾಡಿದರೆ  
 ಅವರನ್ನು ಮನ್ನಿಸದೆ ತಳ್ಳುತಲಿ ನೂಕುತಲಿ  
 ಕೀಚಕನ ಕೊಲ್ಲುವೆನು ನೀನಂಬು ಮನದನ್ನೆ ||೭೦||

ದೇವೇಂದ್ರ ಸುರವೃಂದ ಅಜರುದ್ರ ರಡ್ಡೈಸಿ  
 ಎನ್ನನ್ನು ತಡೆಯುತಿರೆ ಅವರನ್ನು ಜಯಿಸುತಲಿ  
 ಕಾಮುಕನ ಕೀಚಕನ ಯಮಸದನಕಟ್ಟುವೆನು  
 ಭೀಮನಾ ಹೆಸರಿದುವೆ ಜಗದಲ್ಲಿ ಬೆಳಗುತಿರೆ ||೭೧||

ಭಾಮಿನಿಯ ದ್ರೌಪದಿಯ ಚಿಂತೆಯನು ತೊರೆಯುತಲಿ  
 ನಿಶ್ಚಿಂತಳಾಗುತಲಿ ನಿರ್ಭಯದಿ ನೀನಿಹುದು  
 ನೌಳಿನಾ ರಾತ್ರಿಯಲಿ ನಾಟ್ಯದಾ ಮಂದಿರದಿ  
 ಕೀಚಕಗೆ ಬರಹೇಳು ಖಚಿತದಲಿ ಕೊಲ್ಲುವೆನು ||೭೨||

ಕೇಳುತಿರೆ ಹರುಷದಲಿ ಮನದೊಳಗೆ ಉಬ್ಬುತಲಿ  
 ಆನಂದ ಬಾಷ್ಪವನು ಸುರಿಸುತಲಿ ದೌಪತಿಯು  
 ಭೀಮನಿಗೆ ವಂದಿಸುತ ಹೊರವಂಟು ಇರುಳಿನಲಿ  
 ಅರಿಗೂ ಕಾಣದಲಿ ನಿಜನಿಲಯ ಸೇರಿದಳು ||೭೩||

ಕ್ಷಣವೊಂದು ಯುಗವಾಗಿ ಕಳೆಯುತಲಿ ಕೀಚಕನು  
 ವಿರಹದಾ ಕಾಮಾಗ್ನಿ ಕುಂಡದಲಿ ಬೇಯುತಲಿ  
 ಬೆಳದಿಂಗಳಾ ತಂಪು ಬಿಸಿಲಾಗಿ ಸುಡುತಿರಲು  
 ರಾತ್ರಿಯನು ಕಳೆಯುತಲಿ ಕಾಮುಕನು ಕೀಚಕನು ||೭೪||

ಸೋದರಿ ಸುದೇಷ್ಠೆಯಾ ಮಂದಿರಕೆ ಐತಂದು  
 ಸೈರಂಧ್ರಿ ಸಾಧ್ವಿಯನು ನೋಡುತಲಿ ಅಂಜುತಲಿ  
 ನಿನ್ನನ್ನು ನೆನೆಸುತಲಿ ಇರುಳನ್ನ ಕಳೆದಿಹೆನು  
 ಕಾಮಧಾ ಬಾಧೆಯಲಿ ತೊಳಲಿದೆನು ಬಳಲಿದೆನು ||೭೫||

ಚಂದಿರನ ನಲ್ವೇಕು ಬಿಸಿಲಾಗಿ ಸುಡುತಿತ್ತು  
 ಗಂಧದಾ ಮಾರುತವು ಎದೆಯುಂಟು ಎನಗಾಯ್ತು  
 ಕಾಮನಾ ಬಾಣವನು ಹೃದಯವನು ಇರಿಯುತಿದೆ  
 ಎನ್ನಿಚ್ಛೆ ಸಲಿಸುವುದು ಎನ್ನುತಿರೆ ಕೀಚಕನು ||೭೬||

ಎನ್ನಯಾ ಪಲ್ಲಭರು ಈ ವಿಷಯವರಿಯುತಲಿ  
 ನಿನ್ನನ್ನು ಕೊಲ್ಲುವರು ಪಂಶವನು ತರಿಯುವರು  
 ವಿಧಿಲಿಖಿತ ಭೋಗಿಸುವೆ ಇಂದಿರುಳು ಗುಪಿತದಲಿ  
 ನಾಟ್ಯದಾಮಂದಿರದಿ ನೀ ಬಂದು ನಿಲ್ಲುವುದು ||೭೭||

ನಿನ್ನನ್ನು ಕಾಣಲಿಕೆ ನಾನಲ್ಲಿ ಐತರವೆ  
ನಿನ್ನಯಾ ಆಯುಷ್ಯ ಬಟ್ಟಲವು ತುಂಬಿಹುದು  
ಎನ್ನುತಲಿ ಸೈರಂಧ್ರಿ ಕೀಚಕನು ಕಳುಹಿಸುತ  
ಭರದಿಂದ ಬಾಣಸಿಗನಿದ್ದೆಡೆಗೆ ಧಾವಿಸುತ

||೭೮||

ಇಂದಿನಾ ರಾತ್ರಿಯಲಿ ನಾಟ್ಯದಾ ಮಂದಿರಕೆ  
ದಾಷ್ಟನಿಗೆ ಕೀಚಕಗೆ ಬರಹೇಳಿ ಬಂದಿಹೆನು  
ನೀಚನಾ ಕೀಚಕನ ಕೊಲ್ಲುವುದು ಎನ್ನುತಲಿ  
ಭೀಮನಾ ನೊಸಲಿನಲಿ ಕುಂಕುಮವ ಹಚ್ಚಿದಳು

||೭೯||

**ಹೆಣ್ಣೆ ನಾ ನೇಷದಲಿ ಕಲಿಭೀಮ ಐತಂದು |  
ದುರುಳನಾ ಕೀಚಕನ ಯಮಸದನಕಟ್ಟಿದನು ||**

ಕೇಶವನು ಒಕ್ಕುತಲಿ ಮಲ್ಲಿಗೆಯ ಮುಡಿಯುತಲಿ  
ಜರದಂಚಿನಾ ಸೀರೆ ಧರಿಸುತಲಿ ಹೊಳೆಯುತಲಿ  
ಅರಿಶಿನದ ಕುಂಕುಮದ ಆಭರಣ ಭೂಷಣದಿ  
ಕಲಿಭೀಮ ಹೆಣ್ಣೆ ನಾ ರೂಪವನು ಧರಿಸುತಲಿ  
ಇರುಳಿನಲಿ ನಾಟ್ಯದಾ ಮಂದಿರಕೆ ಐತಂದು  
ರತ್ನದಾ ಮಂಚದಲಿ ಕಲಿಭೀಮ ಪವಡಿಸಿರೆ  
ಮೃತ್ಯುವಿನ ಬಾಯಿಯನು ಹೊಗುವಂತೆ ಧಾವಿಸುತ  
ಮಂಚದಾ ಬಳಿಬಂದ ಕಾಮುಕನು ಕೀಚಕನು

||೮೦||

ಎನ್ನತೆರ ಸುಂದರರ ಪುರುಷರನು ಜಗದೊಳಗೆ  
ನೀ ಮುನ್ನ ನೋಡಿದೆಯಾ ಸೈರಂಧ್ರಿ ಹೇಳಿನಲು  
ನಿನ್ನತೆರ ಪುರುಷರಾ ಪರಿಯದುವೆ ಬೇರರಲಿ  
ಎನ್ನತೆರ ಸ್ತ್ರೀಯಳನು ಲೋಕದಲಿ ಕಂಡಿಹೆಯಾ

||೮೧||

ಲೋಕದಾ ಲಲನೆಯರ ರೂಪಕ್ಕೆ ಭಿನ್ನವಿಹ  
ಅರಿಗೂ ಸರಿಯಲ್ಲದೀ ರೂಪವದ್ವೈತವು  
ಜಗದೊಳಗೆ ನನಗಾರು ಸೋಲದಾ ನರರಲ್ಲಿ  
ನನ್ನಯಾ ಹೆಣ್ಣು ತನ ಬೇರೆಯೇ ಇರುತಿಹುದು  
ಬೇಗನೇ ತೋರುವನು ಎನ್ನುತಿರೆ ಕಲಿಭೀಮ  
ಕೀಚಕನು ಹರುಷದಲಿ ಪವನಜನ ಮೈದಡವಿ  
ವೃತ್ತದಾ ಸ್ತನಗಳನು ಕಾಣದಲೆ ಹೆದರುತಲಿ  
ನಾರಿಯೋ ಮೇಣ್ಣಮಾರಿಯೋ ನೀನಾರು ಹೇಳಿನಲು

||೮೨||

ಪರಸತಿಯ ಬಯಸುವಗೆ ಕೋಮಲತೆ ಕರ್ಕಶವು  
ಅಮೃತವದು ವಿಷವಹುದು ಖಳಹೋಗು ಎನ್ನುತಲಿ  
ಕಲಿಭೀಮ ಕೀಚಕನ ಮುಂದಲೆಯ ಹಿಡಿಯುತಿರೆ  
ಹೆಂಗುಸಳು ಇವಳಲ್ಲ ಪುರುಷನಿಹ ಶತ್ರುವಿಹ

||೮೩||

||೮೪||

||೮೫||

ಎನ್ನುತಲಿ ಕೀಚಕನು ಮಾರುತಿಯ ಮುತ್ತುತಲಿ  
ಮುಷ್ಟಿಯಲಿ ಹೊಯ್ಯುತಲಿ ಮಲ್ಲದಲಿ ಕಾದಾಡಿ  
ಎತ್ತುತಲಿ ಒಗೆಯುತಲಿ ಯುದ್ಧವನು ಗೈಯ್ಯುತಿರೆ  
ಅದ್ರಿಗಳು ಕಾಮುವಾ ಪರಿಯಲ್ಲಿ ಕಂಡಿಹರು

||೮೬||

ಮಾರುತಿಯ ಶಿರದಲ್ಲಿ ಮುಷ್ಟಿಯಲಿ ಹೊಡೆಯುತಿರೆ  
ಪವನಜನು ರೋಷದಲಿ ಪರ್ವತದ ಶಿಖರಕ್ಕೆ  
ಬರಸಿಡಿಲು ಎರಗುವಾ ತೆರದಲ್ಲಿ ಬಲವಾಗಿ  
ಕೀಚಕನ ಶಿರದಲ್ಲಿ ಮುಷ್ಟಿಯಲಿ ಹೊಡೆಯುತಿರೆ

||೮೭||

ಕೀಚಕನ ತಲೆಯದುವೆ ಹೋಳಾಗಿ ಒಡೆಯುತಿರೆ  
ರಕುತದಾ ಬುಗ್ಗೆ ಯದು ಘಳಿಲೆಂದು ಚಿಮ್ಮುತಿರೆ  
ದುರುಳನಾ ಉದರವನು ತಿವಿಯುತಿರೆ ಭರದಲ್ಲಿ  
ದೃದಿಶೆಯು ಬಿರಿಯುವಾ ತೆರದಲ್ಲಿ ಚೀರುತಲಿ

||೮೮||

ಕರುಳಿನಾ ಮಾಲೆಯದು ಹೊರಸೂಸಿ ಚೆಲ್ಲುತಿರೆ  
ರುಧಿರದಾ ರುರಿಯದುವೆ ಚಿಮ್ಮುತಲಿ ಹರಿಯುತಿರೆ  
ಕೀಚಕನ ಪ್ರಾಣದಾ ಪಕ್ಷಿಯದು ಹಾರುತಲಿ  
ದೇಹವದು ಬಿದ್ದಿಹುದು ರಕುತದಾ ಮಡುವಿನಲಿ

||೮೯||

ಹೋರಾಟ ಸಪ್ತಳವ ಕೇಳುತಿಹ ಸೈರಂಧ್ರಿ  
ಕಾಮುಕನು ಪ್ರಾಣವನು ತೊರೆದುದನು ಕಾಣುತಲಿ  
ಸಂತಸವು ಉಕ್ಕುತಲಿ ಧಾವಿಸುತ ಓಡುತಲಿ  
ಪವನಜನ ಬಿಗಿದಪ್ಪಿ ಹರ್ಷಜಲ ಸುರಿಸವಳು

||೯೦||

ದುರುಳನಾ ಕೀಚಕನು ಮಡಿದಿರುವ ವೃತ್ತಾಂತ  
ಕಾಳ್ಗಿಚ್ಚು ಹಬ್ಬುವಾ ಪರಿಯಲ್ಲಿ ಭರದಲ್ಲಿ  
ನಗರದಲಿ ಬಾಯಿಂದ ಬಾಯಿಯಲಿ ಪಸರಾತಿರೆ  
ಕೀಚಕನ ಸೋದರರು ಕೇಳುತಲಿ ಕಳವಳಿಸಿ

||೯೧||

ಪವನಜನ ಮುತ್ತುತಿರೆ ಕಲಿಭೀಮ ಕೋಪದಲಿ  
ದಾರಿಯಾ ಮರವೊಂದ ಕೀಳುತಲಿ ಕ್ಷಣದಲ್ಲಿ  
ಹುಳುಬಡಿದ ತೆರದಲ್ಲಿ ಕೀಚಕನ ಸೋದರರ  
ಬಡಿಯುತಲಿ ಒರೆಸುತಲಿ ಸವರಿದನು ಸಕಲರನು

||೯೨||

ಪರವನಿತೆಗಳುಬಿಡೊಡೆ ಸರಿಯಾದ ಶಿಕ್ಷೆಯಿದು  
ಸೈರಂಧ್ರಿ ಸಾಧ್ವಿಯನು ಕಾಮಿಸಿದ ಕೀಚಕನ  
ಅವಳ ಪತಿ ಗಂಧರ್ವ ಕೋಪದಲಿ ಕೊಂದಿಹನು  
ಸೈರಂಧ್ರಿದೊ ನಮನ ಎಂದಿಹುದು ಪುರಜನವು

||೯೩||

ಸೈರಂಧ್ರಿ ನೋಡುತಲಿ ಮುಗುಳುನಗೆ ಬೀರುತಿರೆ  
ಕಲಿಭೀಮ ಬಾಣಸಿನ ಮನೆಯೊಳಗೆ ಸೇರಿದನು  
ನಗರಜನ ದ್ರೌಪದಿಗೆ ನಮೋ ಎಂದು ನಮಿಸುತಿರೆ  
ದ್ರೌಪದಿಯು ನಸುನಗುತ ನಿಜನಿಲಯ ಹೊಕ್ಕಿ ಹಳು

||೯೪||

ಕೀಚಕನ ಮರಣದಾ ವಾರ್ತೆಯನು ಕೇಳುತಲಿ  
ವಿರಾಟನೃಪ ದುಃಖದಲಿ ಸುದೇಷ್ಣೆಯನು ಕರೆಸುತಲಿ  
ದುಷ್ಟಳೇ ಸೈರಂಧ್ರಿ ಚಂಡಿಯೊ ಮೇಣಾಮಾರಿಯೊ  
ಇವಳನ್ನು ಹೊರಗಟ್ಟು ಎನ್ನುತಲಿ ನುಡಿದಿಹನು

||೯೫||

ವಿರಾಟನಾ ಅಂಗನೆಯ ಸೈರಂಧ್ರಿ ಕರೆಸುತಲಿ  
ಎನ್ನಯಾ ಸೋದರನ ಕೀಚಕನ ಕೊಲ್ಲಲಿಕೆ  
ಕಾರಣಳು ನೀನಿರುವೆ ನೀ ಮೋಸ ಗೈದಿರುವೆ  
ಇಲ್ಲಿಂದ ತೊಲಗುತಲಿ ಬೇರೆಡೆಗೆ ನೀ ಹೋಗು

||೯೬||

ಆಶ್ರಯವ ನಿತ್ತುದಕೆ ಉಪಕಾರ ತೀರಿಸಿದೆ  
ಉಂಡಮನೆ ಗಳಗಳನು ಎಣಿಸಿರುವ ಕೃತಘ್ನಳಿಹೆ  
ನಿಮಿಷವೂ ನಿಲ್ಲದೆಯೆ ಈ ಕ್ಷಣದಿ ಹೋಗುವದು  
ಎನ್ನುತಲಿ ಸೈರಂಧ್ರಿಗೊರೆಯುತಿರೆ ಕೋಪದಲಿ

||೯೭||

ದೇವಿಯರೆ ಎನ್ನೊಳಗೆ ಆವುದೂ ತಪ್ಪಿಲ್ಲ  
ನಿಮ್ಮಯಾ ಸೋದರನು ಎನ್ನನ್ನ ಮೋಹಿಸುತ  
ಕೊಣಕುತಿರೆ ಎನ್ನಯಾ ಗಂಧರ್ವ ವಲ್ಲಭನು  
ಕೀಚಕನ ಕೊಂದಿಹನು ಸೋದರರ ಸಹಿತದಲಿ

||೯೮||

ತಮ್ಮಯಾ ಕರ್ಮದಲಿ ತಾವೆಲ್ಲ ಅಳಿದಿಹರು  
ಎಮ್ಮೊಳಗೆ ಆವುದೂ ಅಪರಾಧವೆನಿಸಿಲ್ಲ  
ತಮ್ಮಯಾ ತಮ್ಮಯ್ಯ ತಪ್ಪುತಲಿ ನಡೆದಿರಲು  
ನಮ್ಮಲ್ಲಿ ಆವುದೂ ದೋಷವದು ಕಾಣಿಸದು

||೯೯||

ಸೈರಂಧ್ರಿ ನಿಮ್ಮೊಳಗೆ ಆವುದದು ತಪ್ಪಿಲ್ಲ  
ನಿಮಗೆನಾವ್ ಅಂಜುವೆವು ಮಹಾತುಮೆ ತಾಯಿಯೆ  
ನಗರದೊಳು ನೀವಿರಲು ಭಯಭೀತಿ ಹೆಚ್ಚುವುದು  
ಬೇಕಾದ ತಾವಿಗೆ ತೆರಳುವುದು ನೀವೆನಲು

||೧೦೦||

ನಿಮ್ಮಯಾ ಸೇವೆಯಲಿ ಹದಿಮೂರು ದಿವಸಗಳ  
ಉಳಿಯುತಲಿ ನಿಮಿಷವದು ನಿಲ್ಲದೆಯೆ ಹೋಗುವೆವು  
ಒಳಿಕೆಮಗೆ ಲೇಸದುದು ಜಗಳದವರಾವಲ್ಲ  
ಎನ್ನುತಲಿ ಸೈರಂಧ್ರಿ ನಿಜಗೃಹಕ್ಕೆ ತೆರಳಿದಳು

||೧೦೧||

ಕೀಚಕನ ಮರಣದಾ ಸುದ್ದಿಯದು ಪಸರುತಲಿ  
ಇಭಿವುರಿಗೆ ತಲುವುತಲಿ ಕೌರವನು ಕೇಳುತಿರೆ  
ಆವಳೇ ದಿವಿಜಸತಿ ಅತಿಚೆಲುವೆ ಸುಂದರಿಯು  
ಕೀಚಕನ ಕೊಂದಿರುವ ಗಂಧರ್ವರಾರಿಹರು

||೧೦೨||

ಜಗದೊಳಗೆ ಸಮರದಲಿ ಬಲರಾಮ ಕಲಿಭೀಮ  
ಕೀಚಕನು ಶಲ್ಯನೃಪ ಸಮಬಲರು ಎನಿಸುವರು  
ದಿವಿಜಸತಿ ದ್ರೌಪದಿಯು ಕೀಚಕನ ಕೊಂದವನು  
ಕಲಿಭೀಮ ಖಚಿತವಿದು ಎನ್ನುತಲಿ ನಿಶ್ಚಯಿಸಿ

||೧೦೩||

ಅವಧಿಯದು ಮುಗಿಯದಾ ಮುನ್ನಿನಲಿ ಪಾಂಡವರು  
ಅರಿಯುತಲಿ ಈರೇಳು ಪರ್ಷಗಳ ಪರ್ಯಂತ  
ಮತ್ತೊಮ್ಮೆ ವನವಾಸಕಟ್ಟುವುದು ಎನ್ನುತಲಿ  
ಗುರುಭೀಷ್ಮ ದ್ರೋಣರನು ಕರೆಸುತಲಿ ಇಂತೆಂದ

||೧೦೪||

ಸೈರಂಧ್ರಿ ದ್ರೌಪದಿಯು ಅವಳನ್ನು ಮೋಹಿಸುತ  
ಕೀಚಕನ ಕೊಂದವನು ಪವನಜನು ಖಚಿತವಿದು  
ಮತ್ಸ್ಯದಾ ದೇಶದಲಿ ಪಾಂಡವರು ಇರುತಿಹರು  
ಕಾಲವದು ಸವೆದಿಲ್ಲ ಈಗಲೇ ಅರಿಯುತಲಿ

||೧೦೫||

ಮತ್ತೊಮ್ಮೆ ಹದಿಮೂರು ಪರ್ಷಗಳ ಪರ್ಯಂತ  
ವನವಾಸಕಟ್ಟುವುದು ಎನ್ನುತಿರೆ ಗುರುಭೀಷ್ಮ  
ಇದು ಯೋಗ್ಯವೆನ್ನಿಸದು ಪಾಂಡವರ ಕರೆಸುತಲಿ  
ರಾಜ್ಯವನು ಈಯುವುದು ಎನ್ನುತಲಿ ನುಡಿದಿಹನು

||೧೦೬||

ಪಾಂಡವರು ಈ ರಾಜ್ಯದಧಿಪತಿಗಳಿರುತಿಹರು  
ಸರಿ ಅರ್ಧ ರಾಜ್ಯವನು ಸರಸದಲಿ ಈಯುವುದು  
ನಿನಗಿದುವೆ ಭೂಷಣವು ಜಗವೆಲ್ಲ ಹೊಗಳುುವುದು  
ಎನ್ನುತಲಿ ಗುರುಭೀಷ್ಮ ಹಿತವಚನ ನುಡಿಯುತಿರೆ

||೧೦೭||

ನಿಮ್ಮಯಾ ನುಡಿಗಳನು ಕೇಳುತಲಿ ಒಪ್ಪಿದರೆ  
ಕಡುಮೂರ್ಖ ನಾನೆನಿಸೆ ಪಂಥಿಯದು ಬೇಡೆಮಗೆ  
ಮತ್ಸ್ಯದಾ ದೇಶವನು ಮುತ್ತುತಲಿ ಪಾಂಡವರ  
ಅರಿಯುತಲಿ ಮತ್ತೊಮ್ಮೆ ವನವಾಸಕಟ್ಟುವೆವು

||೧೦೮||

ದಕ್ಷಿಣದ ಗೋಗ್ರಹಣ ಕದನದಲಿ ಕಲಿಭೀಮ |  
ಸುಶರ್ಮನನ ಬಂಧಿಸುತ ಧರ್ಮಜಗೆ ಒಪ್ಪಿಸಿದ ||

ಎನ್ನುತಲಿ ಕೌರವನು ಮಂತ್ರಿಗಳ ಸಹಿತದಲಿ  
ಗಾಂಗೇಯ ಗುರುದ್ರೋಣ ಕಲಿಕರ್ಣ ಸುಶರ್ಮಾದಿ  
ನಾಯಕರ ಸಹಿತದಲಿ ಚತುರಂಗ ಸೈನ್ಯದಲಿ  
ಯುದ್ಧಕ್ಕೆ ಹೊರಟಿಹನು ಭೂಮಿಯದು ಕುಸಿಯುತಿರೆ

||೧೦೯||

ಕೌರವರ ಸೈನ್ಯವನು ಎರಡಾಗಿ ಮಾಡತಲಿ  
ಸುಶರ್ಮನನು ಡೆಂಕಣಕ್ಕೆ ಮುತ್ತಲಿಗೆ ಕಳಿಸತಲಿ  
ಉತ್ತರದ ದೆಸೆಯೊಳಗೆ ತಾನಿಹೆನು ಎನ್ನುತಲಿ  
ತ್ರಿಗರ್ತನಾ ಸಹಿತದಲಿ ಉತ್ತರಕ್ಕೆ ಸಾಗಿದನು

||೧೦೦||

ದಕ್ಷಿಣದ ದೆಸೆಯಲ್ಲಿ ಸುಶರ್ಮ ಮುತ್ತಲಿ  
ಅಗಣಿತದ ಗೋವುಗಳ ಅಪಹರಿಸಿ ಒಯ್ಯುತ್ತಿರೆ  
ವಿರಾಟನೃಪ ಕಳವಳದಿ ಸೈನ್ಯವನು ಕೊಳ್ಳುತ್ತಲಿ  
ಯುದ್ಧವನು ಮಾಡಲಿಗೆ ಚಿಂತಿಸುತ ಸಾಗಿರಲು

||೧೦೧||

ಗೋವುಗಳ ಅಪಹರಣ ನೋಡುತಲಿ ವರಕಂಕ  
ನಾವೀಗ ಸುಮ್ಮನೇ ನೋಡುತಲಿ ಕುಳಿತಿಹುದು  
ಕ್ಷತ್ರಿಯರ ಧರ್ಮಕ್ಕೆ ವಿಪರೀತ ಎನ್ನುತಲಿ  
ಸೋದರರ ಸಹಿತದಲಿ ಯುದ್ಧಕ್ಕೆ ತೆರಳಿದನು

||೧೦೨||

ಘನಘೋರ ಯುದ್ಧವನು ಗೈಯ್ಯತಲಿ ಸುಶರ್ಮನು  
ವಿರಾಟನೃಪನನ್ನು ಬಂಧಿಸುತ ಒಯ್ಯುತ್ತಿರೆ  
ಬಾಣಸಿಗ ಆ ವಲಲಿ ನೋಡುತಲಿ ಭರದಲ್ಲಿ  
ಸನಿಹದಲಿ ಹೆಮ್ಮರವ ಕೀಳಲಿಗೆ ಯತ್ನಿಸುತಿರೆ

||೧೦೩||

ಭೀಮನಿವ ಮರವನ್ನು ಕೀಳುತಲಿ ಎತ್ತಿದರೆ  
ಕಲಿಭೀಮ ಎನ್ನುತಲಿ ಕೌರವನು ಅರಿಯುವನು  
ಎಂದರಿತು ವವಕಂಕ ಬಾಣಸಿಗ ವಲಲನೆ  
ತರುವನ್ನು ಮುರಿಯದಿರು ಪಥಿಕರಿಗೆ ನೆರಳಿಹುದು

||೧೦೪||

ಧರ್ಮದಾ ಆಶ್ರಯದ ಮರವಿದನು ಮುರಿಯದಿರು  
ಅಡಿಗೆಯನು ಮಾಡಲಿಗೆ ಕಟ್ಟಿಗೆಯು ಬೇರುಂಟು  
ಬಾಹುಬಲ ನಿನಗುಂಟು ಬೇರೆಡೆಗೆ ದೊರೆಯುವದು  
ಎನ್ನುತಲಿ ವರಕಂಕ ವಲಲನಿಗೆ ನುಡಿಯುತ್ತಿರೆ

||೧೦೫||

ಸರಳದಲಿ ಸಾವಿರದ ತುರುಗಳನು ತುರಿಯುತ್ತಲಿ  
ಕರಿಗಳನು ಐನೂರ ತಿವಿಯುತ್ತಲಿ ಕೊಲ್ಲುತ್ತಲಿ  
ಲಕ್ಷದಲಿ ಕಾಲಾಳು ಸೈನಿಕರ ಒರೆಸುತಲಿ  
ಒವನಜನು ಸುಶರ್ಮನನ ಬೆನ್ನಟ್ಟಿ ಸೆರೆಹಿಡಿದು

||೧೦೬||

ಧರ್ಮಜಗೆ ಒಪ್ಪಿಸಲು ಸುಶರ್ಮನನು ಬಿಡಿಸುತ್ತಿರೆ  
ವಿರಾಟನೃಪ ಸಂತಸದಿ ನೀವೆಮ್ಮ ಅರಸುಗಳು  
ನಿಮ್ಮಯಾ ಸೇವೆಯನು ನಾವಿನ್ನ ಮಾಡುವೆವು  
ಈ ದೇಶ ನಿಮ್ಮದಿದೆ ನೀವೆಯೇ ಆಳುವದು

||೧೦೭||

ನಾಲ್ವರೂ ನೀವಾವ ದೇಶದಾ ನೃಪರಿಹರಿ  
ನಿಮ್ಮಯಾ ವೇಷಗಳು ಅಚ್ಚರಿಯು ಎನಿಸುವದು  
ಎನ್ನುತಲಿ ವಿರಾಟನೃಪ ನುಡಿಯುತ್ತಿರೆ ಧರ್ಮಜನು  
ಸಂತಸದಿ ಭಾವಿಸಿದೊಡೆ ಧರೆಯಿಡುವೆ ಸಮ್ಮದಿದೆ

||೧೦೮||

ಕಷ್ಟದಾ ಸಮಯದಲಿ ದಾರಿಯನು ಕಾಣದಲೆ  
ನಾವೆಲ್ಲ ನಿಮ್ಮಯಾ ಬಳಿಬರಲು ಕರುಣೆಯಲಿ  
ಆಶ್ರಯವನ್ನಿತ್ತಿರುವ ನಿಮ್ಮಯಾ ಋಣವನ್ನು  
ನಾವೆಂತು ತೀರಿಪೆವು ಎನ್ನುತಲಿ ನುಡಿದಿಹನು

||೧೦೯||

**ಉತ್ತರದ ಗೋಗ್ರಹಣ ಸಮಯದಲಿ ಕಲಿಪಾರ್ಥ |  
ಉತ್ತರ ಕುಮಾರಂಗೆ ಸಾರಥಿಯು ಆಗಿಹನು ||**

ಕೌರವನು ದಕ್ಷಿಣದ ಗೋಗ್ರಹಣ ಪರಿಭವದಿ  
ಮನನೊಂದು ಮಿಡುಕುತಲಿ ದೂಗುಡದಲಿ ಕಳವಳಿಸಿ  
ಉತ್ತರದ ಗೋಗ್ರಹಣ ಮನದೊಳಗೆ ನೆನೆಯುತ್ತಲಿ  
ಮರುದಿವಸ ಉತ್ತರದಿ ನುಗ್ಗುತಲಿ ಮುತ್ತಲಿ

||೧೧೦||

ಅಪರಿಮಿತ ಗೋವುಗಳ ಅಪಹರಣ ಗೈಯುತ್ತಲಿ  
ಓರ್ವನಾ ಮುಖಕ್ಕೆಲ್ಲ ಸುಣ್ಣವನು ಬಳಿಯುತ್ತಲಿ  
ಕಳುಹಿಸಲು ಭೀತಿಯಲಿ ಉಸಿರು ಮೇಲ್ಕೆಳಗಾಗಿ  
ಉತ್ತರನ ಬಳಿಬಂದು ನುಡಿದಿಹನು ತೊದಲುತಲಿ

||೧೧೧||

ಸಾಗರದ ಪರಿಯಲ್ಲಿ ತೋರುತಿಹ ಸೈನ್ಯದಲಿ  
ಗಜಪುರದ ಅರಸುಗಳು ಕೌರವರು ಮುತ್ತಲಿ  
ನಮ್ಮಯಾ ಗೋವುಗಳ ಅಪಹರಣ ಗೈದಿಹರು  
ಬೇಗನೆ ಗೋವುಗಳ ಬಿಡಿಸುವುದು ಎನ್ನುತ್ತಿರೆ

||೧೧೨||

ಎಲವೆಲವೊ ಹೇಡಿಯೆ ಯುದ್ಧವನು ಮಾಡದಲೆ  
ಪ್ರಾಣದಾ ಭಯದಿಂದ ಓಡುತಲಿ ಬರುತ್ತಿಲ್ಲಿ  
ವಾರ್ತೆಯನು ಹೇಳಲಿಗೆ ನಾಚಿಕೆಯು ಬಾರದೇ  
ಯುದ್ಧವನು ಗೈಯ್ಯದಲೆ ಬಂದಿರುವ ಮೂರ್ಖನಿಹೆ

||೧೧೩||

ನಾನಾರು ಎಂಬುದನು ತಿಳಿಯದಲೆ ಹುಚ್ಚನೆ  
ಕೌರವನ ಶೌರ್ಯವನು ಮನಸಾರೆ ಹೊಗಳುತ್ತಿಹೆ  
ಬಾಯಿಯಲಿ ಬಂದುದನು ಬೊಗಳುತ್ತಿಹ ಮೂರ್ಖನೆ  
ಎನ್ನಯಾ ಸರಿಸಮರು ಯುದ್ಧದಲಿ ಆರಿಲ್ಲ

||೧೧೪||

ಹುಲಿಯನ್ನು ಕೆಣಕುತಿಹ ಇಲಿಮರಿಯ ಪರಿಯಲ್ಲಿ  
ಆನೆಯನು ಕೆಣಕುತಿಹ ಶ್ವಾನದಾ ಪರಿಯಂತೆ  
ಎನ್ನನ್ನು ಆರೆಂದು ತಿಳಿಯದಲೆ ಕೆಣಕಿರುವ  
ಕಡುಮೂರ್ಖ ಕೌರವನ ಯಮಸದನಕ್ಕಟ್ಟುವನು

||೧೧೫||

ಮಾನಿನಿಯ ಮಾನವನು ಕಳೆಯಲಿಕೆ ಯತ್ನಿಸುತ  
ಪಾಂಡವರ ಕಾನನಕೆ ನೂಕಿದಾ ಪರಿಯಲ್ಲಿ  
ಹೀನನೆನ್ನುತಲಿ ಎನ್ನನ್ನ ಬಗೆದಿಹನೆ  
ಕೌರವನ ಕರುಳನ್ನು ಬಗೆಯುತಲಿ ಕೊಲ್ಲುವೆನು

||೧೨೬||

ಆರೊಡನೆ ಕಾದುವೆನು ಕೌರವನ ಸೈನ್ಯದಲ್ಲಿ  
ವರಭೀಷ್ಮ ಮುದುಕನಿಹ ದ್ರೋಣನವ ಗುರುವಿಹನು  
ಕಲಿಕರ್ಣ ಕುಲದೊಳಗೆ ಕೊರತೆಯಾಗಿಹನು  
ನನಗಾರು ಸರಿಸಮರು ವೀರರನು ನಾಕಾಣೆ

||೧೨೭||

ಕೌರವನ ಸೈನ್ಯವನು ಖಡ್ಗದಲ್ಲಿ ತರಿದಿಕ್ಕಿ  
ದಿಗುಬಲಿಯ ನಿಕ್ಕು ವೆನು ಭೂತಗಳಿಗುಣಿಸುವನು  
ಅರಿಗಳಾ ರುಂಡಗಳ ತರಿಯುತಲಿ ನೆಗೆಸುತಲಿ  
ಗಗನಕ್ಕೆ ತೋರಣವ ಕಟ್ಟುವೆನು ವಿಕ್ರಮದಿ

||೧೨೮||

ಹಸ್ತಿನಾಪುರವನ್ನು ಭಸ್ಮವನು ಮಾಡುವೆನು  
ಯಮಧರ್ಮ ನಾನಿಹೆನು ಯಮಲೋಕಕಟ್ಟುವೆನು  
ಎನ್ನುತಲಿ ಉತ್ತರನು ಹೆಂಗಳೆಯರೆದುರಿನಲಿ  
ತನ್ನಯಾ ಪೌರುಷವ ಜಂಭವನು ಕೊಚ್ಚುತಲಿ

||೧೨೯||

ಆದರೇನುಸುರುದು ನಿನ್ನೆಯಾ ಯುದ್ಧದಲ್ಲಿ  
ಸಾರಥಿಯು ಸತ್ತಿಹನು ಎನಗಿಲ್ಲ ಸಾರಥಿಯು  
ಆ ಪರಿಯ ಇರುತಿರುವ ಸಾರಥಿಯು ಸಿಕ್ಕಿದರೆ  
ಯುದ್ಧವನು ಗೈಯ್ಯುತಲಿ ಜಯಿಸುವೆನು ಎನ್ನುತಿರೆ

||೧೩೦||

ಸೈರಂಧ್ರಿ ಕೇಳುತಲಿ ಉತ್ತರಗೆ ನುಡಿದಿಹಳು  
ದೇವಿಯರೆ ನಾಟ್ಯವನು ಕಲಿಸುವೀ ಬ್ರಹ್ಮನ್ನಳೆಯು  
ಖಾಂಡವರ ಕದನದಲ್ಲಿ ಕಲಿಪಾರ್ಥ ವೀರಂಗೆ  
ಸಾರಥ್ಯಗೈದುದನು ಚೆನ್ನಾಗಿ ಅರಿತಿಹೆನು

||೧೩೧||

ನೀವ್ ತೆರಳಿ ನಿಮ್ಮಣ್ಣ ದೇವನಿಗೆ ಧೈರ್ಯದಲ್ಲಿ  
ಬ್ರಹ್ಮನ್ನಳೆಯು ಪಾರ್ಥಂಗೆ ಸಾರಥ್ಯಗೈದಿಹನು  
ನಿಮ್ಮಯಾ ಸಾರಥ್ಯಗೈಯ್ಯುವನು ಎನ್ನುತಲಿ  
ಸೂಚಿಪುದು ಎನ್ನುತಿರೆ ಉತ್ತರೆಯು ಸಂತಸದಿ

||೧೩೨||

ಅಣ್ಣನಾ ಉತ್ತರನ ಬಳಿಬಂದು ನುಡಿದಿಹಳು  
ಇಂದ್ರನಾ ಜೊತೆಯಲ್ಲಿ ಯುದ್ಧವನು ಮಾಡುತಿರೆ  
ಪಾರ್ಥಂಗೆ ಬ್ರಹ್ಮನ್ನಳೆಯು ಸಾರಥ್ಯಗೈದಿಹನು  
ನಿನಗಿವನು ಸಾರಥಿಯು ಆಗುವನು ಎನ್ನುತಿರೆ

||೧೩೩||

ತಂಗಿಯೇ ನೀನೊಬ್ಬ ಸಾರಥಿಯನೀಯುತಲಿ  
ಎನ್ನಯಾ ಮಾನವನು ಶೌರ್ಯವನು ಉಳಿಸಿರುವೆ  
ನಿನಗಾರು ಈ ವಿಷಯ ತಿಳಿಸಿದರು ಪೇಳುವುದು  
ಎನ್ನುತಿರೆ ಸೈರಂಧ್ರಿ ಅರುಹಿದಳು ಎನ್ನುತಿರೆ

||೧೩೪||

ಉತ್ತರನು ಸೈರಂಧ್ರಿಯವಳನ್ನು ಕರೆಸುತಲಿ  
ನೀನೀಗ ತೆರಳುತಲಿ ಬ್ರಹ್ಮನ್ನಳೆಯ ಮನಬಲಿಸಿ  
ಎನ್ನಯಾ ಸಾರಥಿಯು ಆಗುವದು ಎನ್ನುತಲಿ  
ಕರೆತರುವದೆನ್ನುತಿರೆ ಸೈರಂಧ್ರಿ ನುಡಿದಿಹಳು

||೧೩೫||

ಎಮ್ಮಯಾ ಮೂತನ್ನು ಕೇಳನು ಬ್ರಹ್ಮನ್ನಳೆಯು  
ನಿಮ್ಮಯಾ ತಂಗಿಯನು ಉತ್ತರೆಯ ಕಳುಹುವುದು  
ಎನ್ನುತಿರೆ ಉತ್ತರೆಯು ಶೃಂಗಾರ ಭೂಷಣದಿ  
ಬ್ರಹ್ಮನ್ನಳೆಯು ಇದ್ದೆಡೆಗೆ ಸಂಭ್ರಮದಿ ನಡೆತಂದು

||೧೩೬||

ಖಾಂಡವದ ದಹನದಲ್ಲಿ ಸುರರೊಡನೆ ಯುದ್ಧದಲ್ಲಿ  
ಅರ್ಜುನಗೆ ಸಾರಥಿಯು ಆದುದನು ಅರಿತಿಹೆವು  
ನೀವೀಗ ನಮ್ಮಣ್ಣ ದೇವನಿಗೆ ಯುದ್ಧದಲ್ಲಿ  
ಸಾರಥ್ಯಗೈಯುವುದು ಎನ್ನುತಿರೆ ಉತ್ತರೆಯು

||೧೩೭||

ನಿಮಗಾರು ಅರುಹಿದರು ಈ ವಿಷಯವೆನ್ನುತಿರೆ  
ಸೈರಂಧ್ರಿ ಅರುಹಿದಳು ಎನ್ನುತಿರೆ ಉತ್ತರೆಯು  
ನರ್ತನವ ಕಲಿಸುತಲಿ ಸಾರಥ್ಯ ಮರೆತಿಹೆವು  
ವರುಷಗಳು ಕಳಿದಿಹವು ಮುಪ್ಪೆಮಗೆ ಬಂದಿಹುದು

||೧೩೮||

ಬೇರಾರು ಸಾರಥಿಯು ಆಗುವನು ಎನ್ನುತಿರೆ  
ಪಾರ್ಥನಾ ಸಾರಥಿಯು ನೀವಿಹಿರಿ ಶಕ್ತರು  
ಎಂಬುದನು ಸೈರಂಧ್ರಿ ಅರುಹಿದಳು ಕಾರಣವು  
ಎಮ್ಮಣ್ಣ ದೇವನಿಗೆ ಸಾರಥ್ಯಗೈಯುವುದು

||೧೩೯||

ಎನ್ನುತಿರೆ ಉತ್ತರೆಯು ಸಂತಸದಿ ಬ್ರಹ್ಮನ್ನಳೆಯು  
ಒಪ್ಪುತಲಿ ಉತ್ತರನ ಬಳಿಬಂದು ನುಡಿದಿಹನು  
ನರ್ತನವ ನಾಟ್ಯವನು ಕಲಿಸುತಲಿ ನಾವೀಗ  
ಸಾರಥಿಯತನವನ್ನು ಕಾಲದಲ್ಲಿ ಮರೆತಿಹೆವು

||೧೪೦||

ವರಭೀಷ್ಮ ಗುರುದ್ರೋಣ ಕಲಿಕರ್ಣ ಕೌರವರು  
ಅತಿರಥ ಮಹಾರಥರು ಅತುಳಬಲ ವಿಕ್ರಮರು  
ಚತುರಂಗ ಬಲ ಸೈನ್ಯ ಸಹಿತದಲ್ಲಿ ಬಂದಿಹರು  
ಘನಘೋರ ಯುದ್ಧವಿದು ಮಕ್ಕಳಾ ಆಟಲ್ಲ

||೧೪೧||

ನಾವೆಂತು ಯುದ್ಧವನು ಗೈಯ್ಯುವುದು ಎನ್ನುತಲಿ  
ಬ್ರಹ್ಮನ್ನಳೆಯು ನುಡಿಯುತಿರೆ ಉತ್ತರನು ಗರ್ವದಲಿ  
ನಾನಿರಲು ಭೀಷ್ಮಾದಿ ಕೌರವರು ಹೇಡಿಗಳು  
ನಿನಗೇನ ಮಾಡುವರು ಭೀತಿಯನು ತೊರೆಯತಲಿ

||೧೪೨||

ನೀನೀಗ ಎನ್ನಯಾ ಸಾರಥಿಯು ಆಗುವದು  
ರಣದೊಳಗೆ ಎನ್ನಯಾ ಶೌರ್ಯವನು ನೋಡುವುದು  
ಅರಿಭಟರ ರುಂಡಗಳ ಚಂಡಾಟವಾಡುತಲಿ  
ಕ ರವನ ಸೈನ್ಯವನು ಧೂಳಿಪಟ ಮಾಡುವೆನು

||೧೪೩||

ಆದದ್ದು ಆಗುವದು ಸಾರಥ್ಯಗೈಯ್ಯುವೆನು  
ರಥವನ್ನು ತರಿಸೆಂದು ಬ್ರಹ್ಮನ್ನಳೆಯು ಹೇಳುತಿರೆ  
ಉತ್ತರಗೆ ಕುಂಕುಮದ ತಿಲಕವನು ಹಚ್ಚುತಲಿ  
ಬಂಗಾರದಾರುತಿಯ ನೆತ್ತಿದರು ಲಲನೆಯರು

||೧೪೪||

ಸರ್ವಾಂಗ ಆಭರಣ ಧರಿಸುತಲಿ ಉತ್ತರನು  
ಕವಚದಾ ಅಂಗಿಗಳ ಮೈಯೊಳಗೆ ಆಳವಡಿಸಿ  
ಬಂಗಾರ ಕವಚವನು ಸಾರಥಿಗೆ ಕೊಡುತಲಿರೆ  
ತಲೆಕೆಳಗೆ ಕವಚವನು ಅರ್ಜುನನು ತೊಡುತಿರಲು

||೧೪೫||

ಎಲ್ಲರೂ ಲಲನೆಯರು ಘೊಳ್ಳೆಂದು ನಗುತಿರಲು  
ಉತ್ತರನು ಕವಚವನು ಸರಿಯಾಗಿ ತೊಡಿಸುತಿರೆ  
ಕವಚವನು ಧರಿಸಲಿಕೆ ಅರಿಯದಾ ಸಾರಥಿಯು  
ಯುದ್ಧದಲಿ ತಾನೆಂತು ಸಾರಥ್ಯ ಗೈಯ್ಯುವನು

||೧೪೬||

ಎನ್ನುತಲಿ ವನಿತೆಯರು ಹಾಸ್ಯವನು ಮಾಡುತಿರೆ  
ಬ್ರಹ್ಮನ್ನಳೆಗೆ ಉತ್ತರೆಯು ಈ ತೆರದಿ ನುಡಿದಿಹಳು  
ಯುದ್ಧವನು ಗೈಯ್ಯತಲಿ ಶತ್ರುಗಳ ಕೊಲ್ಲುತಲಿ  
ಎಮ್ಮಣ್ಣ ಜಯಿಸುವನು ನಿನಗಾವ ಭಯಬೇಡ

||೧೪೭||

ರಣದೊಳಗೆ ಮಡಿದಿರುವ ಅರಸುಗಳ ವಸ್ತ್ರಗಳ  
ವಜ್ರಗಳ ಮುತುಗಳ ರತ್ನಗಳ ಹಾರಗಳ  
ವಿಧವಿಧದಾ ಸ್ವರ್ಣದಾ ಆಭರಣಗಳ ಕೊಳ್ಳುತ  
ನೀತಂದು ಎನಗೀವುದೆನ್ನುತಲಿ ನುಡಿದಿಹಳು

||೧೪೮||

ಸ್ವರ್ಣದಾ ರಥವೇರಿ ಉತ್ತರನು ಕುಳಿತಿರಲು  
ಅಗ್ರದಲಿ ಸಾರಥಿಯು ಅರ್ಜುನನು ಮಂಡಿಸುತ  
ಕುದುರೆಗಳ ಚಪ್ಪರಿಸಿ ಕಡಿವಾಣ ಜಗ್ಗುತಲಿ  
ರಥವನ್ನು ಬಿಟ್ಟು ಹನು ವಾಯುವಿನ ವೇಗದಲಿ

||೧೪೯||

ಇವನೊಬ್ಬ ಹೊಸಪರಿಯ ಸಾರಥಿಯು ಕಾಣುವನು  
ಇವನೊಡನೆ ಸಾಗಲಿಕೆ ನಮಗಾಗದೆನ್ನುತಲಿ  
ಚತುರಂಗ ಬಲಸೈನ್ಯ ಅತ್ಯದಳ ಗಜದಳವು  
ಹಿಂದುಗಡೆ ಮಂದದಲಿ ಯುದ್ಧಕ್ಕೆ ನಡೆದಿಹುದು

||೧೫೦||

ಮೂರುತನ ವೇಗವನು ಮೀರುವಾ ಪರಿಯಲ್ಲಿ  
ಕುಣಿಯುತಲಿ ಜಿಗಿಯುತಲಿ ಹುಂಕಾರ ಗೈಯುತಲಿ  
ಶುಭ್ರದಾ ಅತ್ಯಗಳು ಧಾವಿಸುತ ಓಡುತಲಿ  
ಕೌರವನ ಸೈನ್ಯದಾ ಎದುರಿನಲಿ ನಿಂದಿಹವು

||೧೫೧||

ಕಡಲಿನಾ ಪರಿಯಲ್ಲಿ ನೆಲತುಂಬಿ ನಿಂತಿರುವ  
ಕೌರವನ ಸೈನ್ಯವನು ನೋಡತಲಿ ಉತ್ತರನು  
ಹೃದಯವನು ಭೀತಿಯಲಿ ಬಡಿಯುತಿರೆ ರಭಸದಲಿ  
ಸಾರಥಿಗೆ ನುಡಿದಿಹನು ಗದ್ದದಿಹ ಕಂಠದಲಿ

||೧೫೨||

ಅತಿರಥ ಮಹಾರಥ ಅಪರಿಮಿತರು ಸೈನ್ಯವಿದು  
ಯುದ್ಧವನು ಮಾವಲಿಕೆ ಎಮಗಿಲ್ಲ ಸಾಧ್ಯವಿದು  
ಕುದುರೆಗಳ ಹಿಡಿಯುತಲಿ ರಥವನ್ನು ತಿರುಗಿಸುತ  
ಪುರದೆಡೆಗೆ ಹಿಂದಕ್ಕೆ ಹೋಗುವುದು ಎನ್ನುತಿರೆ

||೧೫೩||

ಫಲುಗುಣನು ಕೇಳಿದೆಯೆ ರಥವನ್ನು ನಡೆಸಿರಲು  
ಉತ್ತರನು ರಥದಿಂದ ಹಿಂಬದಿಗೆ ಜಿಗಿಯುತಲಿ  
ಕೆಟ್ಟೋಟ ಓಡುತಿರೆ ಅರ್ಜುನನು ನೋಡುತಲಿ  
ಕುದುರೆಗಳ ಕಡಿವಾಣ ಜಗ್ಗುತಲಿ ರಥವನ್ನು

||೧೫೪||

ಬೆನ್ನನ್ನು ತೋರಿಸದೆ ಹಿಂದಕ್ಕೆ ಓಡಿಸುತ  
ಉತ್ತರನು ಹಿಡಿಯುತಲಿ ರಥದೊಳಗೆ ಕುಳ್ಳಿರಿಸಿ  
ಯುದ್ಧವನು ತೊರೆಯುತಲಿ ಭೀತಿಯಲಿ ಓಡುವದು  
ಕ್ಷತ್ರಿಯನು ಎನಿಸಿರುವ ನಿನಗಿದುವೆ ಭೂಷಣವೆ

||೧೫೫||

ಅರಮನೆಯ ಹೆಂಗಳೆಯರೆದುರಿನಲಿ ಗರ್ವದಲಿ  
ಬಾಯಿಯಲಿ ಬಂದಂತೆ ಪೌರುಷವೆ ಕೊಚ್ಚಿರುವೆ  
ಯುದ್ಧವನು ಮಾಡಲಿಕೆ ನಡೆಬೇಗ ನೀನೀಗ  
ಇಲ್ಲದಿರೆ ನಿನ್ನಯಾ ಕಟಿಬಾಯ ಕೊಯ್ಯುವೆನು

||೧೫೬||

ಹುಲಿಯಂತೆ ವೀರನಿಹ ವಿರಾಟನಾ ಹೊಟ್ಟೆಯಲಿ  
ಇಲಿಯಂತೆ ಏತಕ್ಕೆ ಹುಟ್ಟಿರುವೆ ಹೇಡಿಯೇ  
ನಾನಿಹ ನಪುಂಸಕನು ಯುದ್ಧಕ್ಕೆ ಅಂಜದೆನೆ  
ಕ್ಷತ್ರಿಯನು ನೀನಿರುವೆ ಹೆದರುವದು ಯೋಗ್ಯವೆ

||೧೫೭||

ನಿನ್ನಯಾ ವಂಶಕ್ಕೆ ಕೀರ್ತಿಯನು ತರುವಂತೆ  
ಕ್ಷತ್ರಿಯರ ಧರ್ಮವನು ಪಾಲಿಸುವ ತೆರದಲ್ಲಿ  
ಶಾಶ್ವತದ ಕೀರ್ತಿಯನು ಪಡೆಯಲಿಕ್ಕೆ ಮುನ್ನುಗ್ಗಿ  
ಯುದ್ಧವನು ಮಾಡಲಿಕ್ಕೆ ನಡೆಬೇಗ ಎನ್ನುತಲಿ

॥೧೫೮॥

ಅರ್ಜುನನು ನುಡಿಯುತ್ತಿರೆ ಸುಕುಮಾರ ಉತ್ತರನು  
ಶಾಶ್ವತದ ಕೀರ್ತಿಯದು ನಮಗಾವುದೂ ಬೇಡ  
ನಾವೇ ನಪುಂಸಕರು ನೀವೇ ಮಹಾ ವೀರರು  
ನಮ್ಮಯಾ ಪಾಡಿಗೆ ನಮ್ಮನ್ನು ಬಿಟ್ಟು ಬಿಡು

॥೧೫೯॥

ನಿನ್ನಯಾ ಹೊಟ್ಟೆಯಲಿ ಹುಟ್ಟುತ್ತಲಿ ಬಂದಂತೆ  
ನಿನ್ನಯಾ ಹೆಸರನ್ನು ಜೀವಿಸುವ ಪರ್ಯಂತ  
ಹೇಳುತ್ತಲಿ ಜೀವಿಸುವೆ ಬಿಟ್ಟು ಬಿಡು ಎನ್ನನ್ನು  
ಏತಕ್ಕೆ ಎನ್ನನ್ನು ಮೃತ್ಯುವಿಗೆ ಬಲಿಕೊಡುವೆ

॥೧೬೦॥

ಎನ್ನುತ್ತಿರೆ ನಸುನಗುತ್ತ ಅರ್ಜುನನು ಉತ್ತರಗೆ  
ರಣದೊಳಗೆ ಒಂದಡಿಯ ಮುಂದಕ್ಕೆ ಇಡುತ್ತಿರಲು  
ವರಾಶ್ವಮೇಧದಾ ಫಲವದುವೆ ದೊರೆಯುವದು  
ಹಿಂದಕ್ಕೆ ಇಡುತ್ತಿರಲು ನರಕದಲ್ಲಿ ಬೀಳುವನು

॥೧೬೧॥

ಈ ಪರಿಯೆ ಫಲುಗುಣನು ನುಡಿಯುತ್ತಿರೆ ಉತ್ತರನು  
ಯೆಜ್ಞಗಳ ಗೈಯ್ಯುತ್ತಲಿ ಪಾಪಗಳು ಕಳೆಯುತ್ತಲಿ  
ಪುಣ್ಯವನು ಪಡೆಯುವೆವು ಋತ್ವಿಜರ ಮಂತ್ರದಲ್ಲಿ  
ಯುದ್ಧದಾ ಪುಣ್ಯವಿದು ಬೇಡೆವುಗೆ ಎನ್ನುತ್ತಿರೆ

॥೧೬೨॥

ಯುದ್ಧವನು ಗೈಯ್ಯುತ್ತಲಿ ಸಾವನ್ನು ಅಪ್ಪಿದರೆ  
ಸ್ವರ್ಗದಲ್ಲಿ ಅತಿಚೆಲುವ ಲಲನೆಯರು ಲಭಿಸುವಳು  
ಎನ್ನುತ್ತಿರೆ ಅರ್ಜುನನು ಉತ್ತರನು ದೈನ್ಯದಲ್ಲಿ  
ನಮ್ಮಯಾ ಅರಮನೆಯ ನಾರಿಯರು ಸಾಕೆವುಗೆ

॥೧೬೩॥

ಸ್ವರ್ಗದಾ ಸುಂದರಿಯರಪ್ಪರೆಯರಕೆಂತಲೂ  
ನಮ್ಮಯಾ ಅರಮನೆಯ ನಾರಿಯರೇ ಚೆಲುವೆಯರು  
ಇಲ್ಲಿಯಾ ಸುಖಿಕೆಂತ ಸ್ವರ್ಗಸುಖ ಮಿಗಿಲಿಲ್ಲ  
ಬಿಟ್ಟು ಬಿಡು ಎನ್ನನ್ನು ಎನ್ನುತ್ತಿರೆ ಉತ್ತರನು

॥೧೬೪॥

ಅಂಜದಿರು ಅಳುಕದಿರು ಸುಕುಮಾರ ಪುತ್ರರನೆ  
ಯುದ್ಧವನು ನಾಗೈಪಿ ಸಾರಥಿಯು ನೀನಾಗು  
ರಣದಲ್ಲಿ ಎನ್ನಯಾ ಶೌರ್ಯವನು ನೀನೋಡು  
ಎನ್ನುತ್ತಲಿ ರಥದಲ್ಲಿ ಪುತ್ರರನ ಕುಳ್ಳಿರಿಸಿ

॥೧೬೫॥

ವೇಗದಲ್ಲಿ ರಥವನ್ನು ಚಲಿಸುತ್ತಲಿ ಕ್ಷಣದಲ್ಲಿ  
ಶಮಿವೃಕ್ಷ ಸನಿಹದಲ್ಲಿ ನಿಲ್ಲಿಸುತ್ತ ಇಳಿಯುತ್ತಿರೆ  
ಮರದ ತುದಿ ಭಾಗದಲ್ಲಿ ನೇತಾಡುತ್ತಿರುತ್ತಿರುವ  
ಹೆಣದಂತೆ ಕಾಣುವಾ ವಸ್ತುವನು ನೋಡುತ್ತಲಿ

॥೧೬೬॥

ವೈರಾಟ ಹೆದರುತ್ತಲಿ ಭೀತಿಯಲಿ ಬೆವರುತ್ತಲಿ  
ಇದು ಏನು ರಣವಿಹುದೋ ಮಸಣವೋ ತಿಳಿಯದಿದೆ  
ಹೆಣದಂತೆ ಭೀಕರದಿ ಅದು ಏನೊ ತೋರುತ್ತಿರೆ  
ಎನ್ನುತ್ತಲಿ ದುಗುಡದಲ್ಲಿ ನಡುಗುತ್ತಲಿ ನುಡಿದಿಹನು

೧೬೭॥

ಆವುದೂ ಭಯಬೇಡ ಹೆಣವಲ್ಲಿ ಮೂಟೆಯಿದು  
ಮರವೇರಿ ಮೂಟೆಯನು ಸರಸದಲ್ಲಿ ಕೆಳಗಿಳಿಸು  
ನಾನಿಹನು ಅಂಜದಿರು ಎನ್ನುತ್ತಿರೆ ಕಲಿಪಾರ್ಥ  
ಮತ್ತೆ ಆ ಪುತ್ರರನು ಯೋಚಿಸುತ್ತ ಇಂತೆಂದ

॥೧೬೮॥

ಅರಸುಗಳು ಹೆಣವನ್ನು ಮುಟ್ಟುವುದು ಸರಿಯಲ್ಲ  
ರಾಜರಾ ಧರ್ಮಕಿದು ವಿಪರೀತಮಾಗಿಹುದು  
ನಾ ರಾಜಪುತ್ರನಿಹೆ ಮುಟ್ಟುವುದು ಅನುಚಿತವು  
ನೀನೆಯೇ ಇಳಿಸುವುದು ಎನ್ನುತ್ತಲಿ ನುಡಿದಿಹನು

॥೧೬೯॥

ಇದು ಭೂತ ರಾಕ್ಷಸವೋ ನರಭಕ್ಷಕಿರುತ್ತಿಹುದೋ  
ಮೃತ್ಯುವಿನ ಪರಿಯಲ್ಲಿ ಭೀಕರದಿ ತೋರುವುದು  
ಮುಟ್ಟಿದೊಡೆ ಎನ್ನನ್ನು ಖಚಿತದಲ್ಲಿ ನುಂಗುವುದು  
ಬೇರೆಯಾ ಕೆಲಸವನು ಹೇಳುವುದು ಎಂದಿಹನು

॥೧೭೦॥

ಮರದಲ್ಲಿ ಕಾಂಬುವುದು ಹೆಣವಲ್ಲ ಪುತ್ರರನೆ  
ಮುನ್ನಿನಲಿ ಪಾಂಡವರು ಕಾನನಕ್ಕೆ ತೆರಳುವಾ  
ಸಮಯದಲ್ಲಿ ತಮ್ಮಯಾ ಅಸ್ತ್ರಗಳ ಚರ್ಮದಲ್ಲಿ  
ಕಟ್ಟುತ್ತಲಿ ಇರಿಸಿಹರು ಎಂದಿಹನು ಕಲಿಪಾರ್ಥ

॥೧೭೧॥

ಅಂಜದಿರು ಹೆದರದಿರು ಗಂಟನ್ನು ಬಿಚ್ಚುತ್ತಲಿ  
ಪಾರ್ಥನನ ನೆನೆಯುತ್ತಲಿ ಗಾಂಡಿವ ತೆಗೆಯುತ್ತಲಿ  
ಎನಗೀವುದೆನ್ನುತ್ತಿರೆ ಪುತ್ರರನು ಧೈರ್ಯದಲ್ಲಿ  
ಗಂಟನ್ನು ಬಿಚ್ಚುತ್ತಿರೆ ಹೊಳೆಯುತ್ತಿಹ ಅಸ್ತ್ರಗಳೆ

॥೧೭೨॥

ಕೋಟಿಯಾ ಸೂರ್ಯರಾ ಕಾಂತಿಯದು ಹೊಮ್ಮುತ್ತಿರೆ  
ಕಣ್ಣನ್ನು ಮುಚ್ಚುತ್ತಲಿ ಭೀತಿಯದು ಮುಚ್ಚುತ್ತಲಿ  
ಸುಕುಮಾರ ಪುತ್ರರನು ಕಂಗಳನು ತಿಕ್ಕುತ್ತಲಿ  
ಸಾರಥಿಯೆ ಎನ್ನನ್ನು ನೀಕೊಂದೆ ಎಂದಿಹನು

॥೧೭೩॥

ಭಯಬೇಡ ಉತ್ತರನೆ ಒಡೊಂದು ಅಸ್ತ್ರವನು  
ಎನ್ನಯಾ ಕರದಲ್ಲಿ ನೀಡುವುದು ಎನ್ನುತಿರೆ  
ಗಿರಿಗಳನು ಪರ್ವತವ ಎತ್ತಲಿಕೆ ಸಾಧ್ಯವಿದೆ  
ಇವುಗಳನು ಎತ್ತಲಿಕೆ ಆರಿಗೂ ಅಸದಳವು

||೧೭೪||

ಭಾರಿಯಾ ಅಸ್ತ್ರಗಳು ಎನ್ನುತಲಿ ಉತ್ತರನು  
ಗಾಂಡೀವ ತೆಗೆಯುತಲಿ ಅರ್ಜುನಗೆ ಈಯುತಲಿ  
ಆಮೇಲೆ ಬಾಣಗಳ ಬಿಲ್ಲುಗಳ ಖಡ್ಗಗಳ  
ಭಾರಿಯಾ ಗದೆಯನ್ನು ಪಾರ್ಥನಿಗೆ ಈಯುತಲಿ

||೧೭೫||

ಆರು ಈ ಅಸ್ತ್ರಗಳ ಧರಿಸುವರು ಹೇಳಿನಲು  
ಧರ್ಮಜನ ಧನವಿದುವು ಗದೆಯಿದುವು ಭೀಮನದು  
ಇದು ನರನ ಗಾಂಡೀವ ಮತ್ತೆ ಈ ಬಿಲ್ಲುಗಳು  
ಸಹದೇವ ನಕುಲರವು ಎನ್ನುತಿರೆ ಅರ್ಜುನನು

||೧೭೬||

ಕೌತುಕದಿ ಉತ್ತರನು ಪಾಂಡವರ ಅಸ್ತ್ರಗಳ  
ಎಲ್ಲವನು ಅರಿತಿರುವ ನಾನಾರು ಧರ್ಮಜನೊ  
ಪವನಜನೊ ಅರ್ಜುನನೊ ನಕುಲ ಸಹದೇವನೊ  
ಆಚ್ಚರಿಯು ಎನಿಸುವದು ನೀನಾರು ಹೇಳಿನಲು

||೧೭೭||

ಸುಕುಮಾರ ಕೇಳುವುದು ಕಂಕನೇ ಧರ್ಮಜನು  
ವಲಲನೇ ಪವನಜನು ನಾನಿದನು ಅರ್ಜುನನು  
ಅಶ್ವಗಳ ಪಾಲಕನು ನಕುಲನಿಹ ಮತ್ತೆ ಆ  
ಗೋವುಗಳ ಕಾಯುವವ ಸಹದೇವನಿಹನೆಂದ

||೧೭೮||

ಸುದೇಷ್ಟಯಾ ಸೇವೆಯನು ಗೈಯುತಿಹ ಸೈರಂಧ್ರಿ  
ಪಾಂಡವರ ಸತಿಯಿಹಳು ವರಸಾಧ್ವಿ ದ್ರೌಪದಿಯು  
ಅಜ್ಞಾತವಾಸವನು ಗುಪಿತದಲಿ ಕಳೆಯಲಿಕೆ  
ವೇಷಗಳ ಧರಿಸುತಲಿ ನಿಮ್ಮಲ್ಲಿ ಬಂದಿಹವು

||೧೭೯||

ತೈಲೋಕ್ಯ ವೀರನಿಹ ನಪುಂಸಕನ ಈ ವೇಷ  
ನಿನಗಂತು ಬಂದಿಹುದು ಎನ್ನುತಿರೆ ಉತ್ತರನು  
ಊರ್ವಶಿಯ ಶಾಪದಲಿ ಬಂದಿಹುದು ಈ ವೇಷ  
ಎನ್ನುತಿರೆ ವಿಸ್ತರದಿ ಅರ್ಜುನನು ಹೇಳುತಿರೆ

||೧೮೦||

ನಿನ್ನಯಾ ಈ ರೈದು ಹೆಸರುಗಳ ಹೇಳುವುದು  
ಎನ್ನುತಲಿ ಉತ್ತರನು ಪಾರ್ಥನನು ಕೇಳುತಿರೆ  
ಫಲುಗುಣನು ಅರ್ಜುನನು ಜಿಷ್ಣು ಸಿತವಾಹನನು  
ವರವಿಜಯ ಭೀಭತ್ಯ ಕಲಿಪಾರ್ಥ ಕಿರೀಟಿಯು

||೧೮೧||

ವರಕೃಷ್ಣ ಸಪ್ತಸಾಚಿ ಎಂಬುವಾ ಈರೈದು  
ನನ್ನಯಾ ಹೆಸರುಗಳು ಖ್ಯಾತವಿಹ ಜಗದೊಳಗೆ  
ವೀರರಾ ಕ್ಷತ್ರಿಯರ ಕುಲದಲ್ಲಿ ಹುಟ್ಟಿರುವೆ  
ನಿನಾರು ಎಂಬುದನು ಯೋಚಿಪುದು ಉತ್ತರನೆ

||೧೮೨||

ಸಶ್ವರದ ದೇಹದಾ ಭೋಗಕ್ಕೆ ಮನಸೋತು  
ನಿನ್ನಾತ್ಮ ಶಕ್ತಿಯನು ಅರಿಯದಲೆ ಮೌಢ್ಯದಲಿ  
ನಿಹೇಡಿ ಎನ್ನುತಲಿ ಮನದಲ್ಲಿ ಬಗೆದಿರುವೆ  
ಜಾಗೃತನು ಆಗುತಲಿ ಕಲಿವೀರ ನೀನಾಗು

||೧೮೩||

**ಕದನ ಪ್ರಚಂಡನಿಹ ತ್ರೈಲೋಕ್ಯವೀರನಿಹ  
ಕಲಿಪಾರ್ಥ ರಣರಂಗ ಹೊಕ್ಕಿಹನು ಧರದಲ್ಲಿ**

ಎನ್ನುತಿರೆ ಅರ್ಜುನನು ಉತ್ತರನು ಕೇಳುತಲಿ  
ಉತ್ಸಾಹ ಆವೇಶ ಧೈರ್ಯವದು ತುಂಬುತಿರೆ  
ಫಲುಗುಣನು ರಥವನ್ನು ವೇಗದಲಿ ಸಾಗಿಸುತ  
ಕೌರವನ ಸೈನ್ಯದಾ ಎದುರಿನಲಿ ನಿಂದಿಹನು

||೧೮೪||

ಸಾಗರದ ಪರಿಯಲ್ಲಿ ಸೈನ್ಯವನು ನೋಡುತಲಿ  
ಉತ್ತರನು ಕೌರವನ ಸೈನ್ಯದೊಳು ಒಬ್ಬರನು  
ನಾನರಿಯೆ ಇವರಾರು ಎಂಬುದನು ಪೇಳುವುದು  
ಎನ್ನುತಲಿ ನುಡಿಯುತಿರೆ ಅರ್ಜುನನು ನುಡಿಹನು

||೧೮೫||

ಅಗೋ ಅಲ್ಲಿ ಕೇಸರಿಯ ವಸ್ತ್ರವನು ಧರಿಸುತಲಿ  
ನೊಸಲಿನಲಿ ಭಸ್ಮವನು ಕುಂಕುಮವ ಧರಿಸಿರುವ  
ಬಿಳಿಜಡೆಯ ಗಡ್ಡಗಳ ಬಿಲ್ಲಿನಲಿ ಶೋಭಿಸುತ  
ನಿಂತಿರುವ ಮುತ್ತಯ್ಯೆ ಗಾಂಗೇಯ ಭೀಷ್ಮನಿಹ

||೧೮೬||

ಅವರಬಳಿ ಕೆಂಜೆಡೆಯ ಭಸ್ಮಾಂಗ ಭೂಷಿತನು  
ಬಾಣವನು ಬಿಲ್ಲನ್ನು ಕರಗಳಲಿ ಧರಿಸುತಲಿ  
ಹೊಳೆಹೊಳೆವ ಕಂಗಳಲಿ ರುದ್ರನಂತೆಸೆಯುತಿಹ  
ಗರುಡಿಯಾ ಆಚಾರ್ಯ ಗುರುದ್ರೋಣನಿಹನೆಂದ

||೧೮೭||

ಗುರುಸುತನು ವರಕೃಪನು ಮತ್ತೆ ಆ ಅಶ್ವತ್ಥಾಮ  
ಅಶ್ವದಳ ಗಜದಳವು ಕಾಲಾಳು ಬಿಲ್ಲಾಳು  
ಚತುರಂಗ ಬಲಸೈನ್ಯ ವಾರಿಧಿಯ ಪರಿಯಲ್ಲಿ  
ಭೂಮಿಯನು ವ್ಯಾಪಿಸುತ ಯುದ್ಧಕ್ಕೆ ನಿಂದಿಹರು

||೧೮೮||

ಅಗೋ ಅತ್ತ ವಜ್ರದ ಕಿರೀಟವನು ಧರಿಸಿರುವ  
ಕೊರಳಲ್ಲಿ ರತ್ನಗಳ ಹಾರಗಳು ಶೋಭಿಸುವ  
ಹಾವಿನಾ ಧ್ವಜವೆಸೆವ ರಥದಲ್ಲಿ ಕುಳಿತಿರುವ  
ಗೋವುಗಳ ಕದ್ದಿರುವ ಕೌರವನು ಕಾಣುವನು

||೧೮೯||



ಸನಿಹದಲಿವಜ್ರದಾ ಕವಚದಲಿ ಶೋಭಿಸುವ  
ಕಿವಿಗಳಲಿ ಎರಡರಲಿ ಕುಂಡಲಗಳಿಸೆಯುತಿಹ  
ರತ್ನದ ಕಿರೀಟದಲಿ ಮೆರೆಯುತಿಹ ಜಗಖ್ಯಾತ  
ಸೂತಸುತ ರಾಧೇಯ ಕಲಿಕರ್ಣನವನೆಂದ

||೧೯೦||

ಗಾಂಗೇಯ ಗುರುದ್ರೋಣ ಈತನೇ ಅರ್ಜುನನು  
ಎಂಬುದನು ಅರಿಯುತಲಿ ಗುರುದ್ರೋಣನಿಂತೆಂದ  
ಫಲಗುಣನು ಎಮ್ಮಯಾ ನಾಶವನು ಮಾಡುತಲಿ  
ಕೌರವನ ವಂಶವನು ನಿರ್ಮೂಲ ಗೈಯ್ಯುವನು

||೧೯೧||

ಕಪಿವರನ ಗರ್ಜನೆಯು ಗಗನವನು ಮುಟ್ಟುತ್ತಿರೆ  
ಗಾಂಡಿವದ ಟಂಕಾರ ದಶದಿಶೆಯ ತುಂಬುತ್ತಿರೆ  
ಆ ದೇವದತ್ತವನು ಅರ್ಜುನನು ಊದುತ್ತಿರೆ  
ನಾದವದು ಕೌರವನ ಎದೆಯನ್ನು ಬಿರಿದಿಹುದು

||೧೯೨||

ಗೋಗ್ರಹಣ ಗೈಯ್ಯುತಲಿ ಕೌರವನು ಕೆಟ್ಟಹನು  
ಇನ್ನುಳಿವು ಅವಗಿಲ್ಲ ಎನ್ನುತ್ತಿರೆ ಗುರುದ್ರೋಣ  
ಕೋಪದಲಿ ಕಲಿಕರ್ಣ ನರನೆಂದು ನರನೆಂದು  
ಸತತವೂ ಹೊಗಳುವಿರಿ ತಲೆಬಿರಿಯ ಹೇಸದಲೆ

||೧೯೩||

ಎನ್ನಿದಿರು ಇಂದ್ರನೇ ಇಂದ್ರನಾ ನಂದನನು  
ಆ ಪರಶುರಾಮನೆ ಯುದ್ಧಕ್ಕೆ ಬಂದರೆಯು  
ನಿಮಿಷದಲಿ ಗೆಲ್ಲುವೆನು ಎನ್ನಯಾ ಶೌರ್ಯದಲಿ  
ಬಡಪಾರ್ಥ ಹೇಡಿಯನು ಸುಮ್ಮನೆ ಹೊಗಳುವಿರಿ

||೧೯೪||

ಭೀಷ್ಮಂಗೆ ದ್ರೋಣಂಗೆ ಅನ್ನವನು ಇತ್ತುದಕೆ  
ಕೌರವನೆ ನಿನಗಿಂದು ಪ್ರತಿಫಲವನ್ನಿತ್ತಿಹರು  
ಉಂಡಮನೆಗೆರಡನ್ನು ಬಗೆಯುತಿಹ ಭೀಷ್ಮರನು  
ದ್ರೋಣರನು ಕೃಪನನ್ನು ನಂಬದಿರು ಎಂದಿಹನು

||೧೯೫||

ಆಗ ಕೃಷ್ಣ ಕೋಪದಲಿ ಕೌರವ ಮಹೀಪತಿಯೆ  
ಅರ್ಜುನನ ಶೌರ್ಯವನು ಅರಿಯದೀ ಕರ್ಣನಿವ  
ಶ್ವಾನದಾ ಪರಿಯಲ್ಲಿ ಬೊಗಳಿದುದ ನಂಬದಿರು  
ಫಲಗುಣನ ಗೆಲ್ಲುವುದು ದಿವಿಜರಿಗೆ ಅಸದಳವು

||೧೯೬||

ಮತ್ಸ್ಯದಾ ಯಂತ್ರವನು ಭೇದಿಸಿದ ಶೂರನಿವ  
ಖಾಂಡವದ ವನವನ್ನು ಪಹ್ನಿಗೇ ಕೊಟ್ಟಿಹನು  
ಹರನೊಡನೆ ಘನಘೋರ ಯುದ್ಧವನು ಗೈಯ್ಯುತಲಿ  
ಪಾಶುಪತ ಅಸ್ತ್ರವನು ಪಡೆದಿಹನು ಕರುಣೆಯಲಿ

||೧೯೭||

ದ್ರೌಪದಿಯ ಲಗ್ನದಾ ಮಂಡಪದಿ ಧನುವನ್ನು  
ಎತ್ತಲಿಕೆ ಆಗದೆಯೆ ಕರ್ಣನಿವ ನೆಲಕುರುಳಿ  
ಬಿದ್ದುದನು ಮರೆತಿಹೆಯೊ ಇವನನ್ನು ಮನ್ನಿಸುತ  
ರಾಜ್ಯವನು ಈಯುತಲಿ ನೀಕೆಟ್ಟೆ ಎಂದಿಹನು

||೧೯೮||

ಭಸ್ಮವನು ಲೇಪಿಸುತ ಜನಿವಾರ ಧರಿಸುತಲಿ  
ಕೈಯಲ್ಲಿ ಧರ್ಭೆಯನು ಹಿಡಿಯುತಲಿ ಪರಗೃಹದಿ  
ಶ್ರಾದ್ಧವನು ಮಾಡಿಸುವ ವಿದ್ಯೆಯನು ಅರಿತಿಹಿರಿ  
ಯುದ್ಧದಾ ವಿದ್ಯೆಯನು ನೀವೇನು ಬಲ್ಲೆಹಿರಿ

||೧೯೯||

ತಿಥಿವಾರ ನಕ್ಷತ್ರ ಪಂಚಾಂಗ ಹೇಳುತಲಿ  
ಜಪತಪದಿ ಧ್ಯಾನದಲಿ ಕಾಲವನು ಕಳೆಯುತಲಿ  
ನೆರೆಹೊರೆಯ ಮನೆಯಲ್ಲಿ ಹೊಟ್ಟೆಯನು ಹೊರೆಯುತಿಹ  
ನೀವೆಂತು ಶಸ್ತ್ರಗಳ ಹಿಡಿಯುತಲಿ ಕಾದುವಿರಿ

||೨೦೦||

ಹಬ್ಬದಲಿ ಹರಿದಿನದಿ ಮಣಿಮೇಲೆ ಕೂಡುತ್ತಲಿ  
ಪಕ್ಷಾನ್ನದೂಟವನು ಸವಿಸವಿದು ತೇಗುತಲಿ  
ಕಾವ್ಯದಲಿ ಶಾಸ್ತ್ರದಲಿ ಕಾಲವನು ಕಳೆಯುತಿಹ  
ಹಾರುವರು ನೀವೆಂತು ಶಾಸ್ತ್ರಗಳ ಹಿಡಿಯುವಿರಿ

||೨೦೧||

ಮುತ್ತಯ್ಯ ಹಿರಿಯಯ್ಯ ಗುರುವೆಂದು ಹೇಳುತಲಿ  
ಕೌರವನು ಇಕ್ಕಿರುವ ಅನ್ನವನು ತಿನ್ನುತಲಿ  
ಡೊಳ್ಳಿನಾ ಹೊಟ್ಟೆಯನು ಬೆಳೆಸುತಲಿ ಹೇಸದಲೆ  
ಕೌರವಗೆ ಮೋಸವನು ಮಾಡಿಹಿರಿ ಎಂದಿಹನು

||೨೦೨||

ಈ ಪರಿಯೆ ಆ ಕರ್ಣ ರೋಷದಲಿ ನುಡಿಯುತ್ತಿರೆ  
ಗುರುಸುತನು ಅಶ್ವತ್ಥ ಕೇಳುತಲಿ ಕೋಪದಲಿ  
ಎಲವೆಲವೊ ಸೂತಸುತ ನೀನಾವ ಕುಲದಲ್ಲಿ  
ಜನಿಸಿರುವೆ ಎಂಬುದನು ಸರಿಯಾಗಿ ಯೋಚಿಪುದು

||೨೦೩||

ಸೂತಸುತ ನೀನಿರುವೆ ಶ್ವಾನದಾ ಪರಿಯಲ್ಲಿ  
ಬೊಗಳುತ್ತಿಹೆ ನಿನ್ನಯಾ ಕುಲವನ್ನು ಸೂಚಿಸುತ  
ನಾಲಗೆಯು ಕುಲವನ್ನು ಸೂಚಿಪುದು ಎಂಬಂತೆ  
ಹೀನದಾ ನುಡಿಗಳಿವು ಕುಲವನ್ನು ತಿಳಿಸುತ್ತಿವೆ

||೨೦೪||

ಗುರುಭೀಷ್ಮ ದ್ರೋಣರನು ವರಕೃಪನ ನಿಂದಿಸುವ  
ನಿನ್ನಯಾ ಶಿರವನ್ನು ತರಿಯುವೆನು ಎನ್ನುತಲಿ  
ಅಶ್ವತ್ಥ ವಿಡ್ಗವನು ಮೇಲಕ್ಕೆ ಎತ್ತುತ್ತಿರೆ  
ಕೌರವನು ಧಾವಿಸುತ ಗುರುಸುತನ ತಡೆದಿಹನು

||೨೦೫||

ನಮ್ಮೊಳಗೆ ಒಳಜಗಳ ಸಲ್ಲದಿದು ಎನ್ನುತಲಿ  
ಕೌರವನು ಈರ್ವರನು ಸಾಂತ್ವನವ ಗೊಳಿಸುತಲಿ

ಭೀಷ್ಮನಾ ಬಳಿಬಂದು ಶಿರವನ್ನು ಚಾಚುತಲಿ  
ಚರಣಕ್ಕೆ ಎರಗುತಲಿ ಈ ಪರಿಯೆ ನುಡಿದಿಹನು

||೨೦೬||

ಅವಧಿಯದು ಸವೆಯದಾ ಮುನ್ನವೆ ಅರ್ಜುನನು  
ಬಂದಿರುವದರಿತರಲು ಮತ್ತೊಮ್ಮೆ ಪಾಂಡವರು  
ಹದಿಮೂರು ವರ್ಷಗಳ ವನವಾಸ ಭೋಗಿಸಲು  
ಕಾನನಕೆ ಅಟ್ಟುವೆನು ಎನ್ನುತಿರೆ ಕೌರವನು

||೨೦೭||

ನಿನ್ನೆಯಾ ದಿನವದುವೆ ನಿನ್ನೆಯಾ ದಿನವಿತ್ತು  
ಇಂದಿನದು ಪಾಂಡವರ ದಿನವಿಹುದು ಲೆಕ್ಕದಲ್ಲಿ  
ಹದಿನಾಲ್ಕು ವರ್ಷಗಳು ನಿನ್ನೆಯೇ ಮುಗಿದಿಹವು  
ಧರಣಿಯನು ಆಳಲಿಕೆ ಭಾಗಿಗಳು ಆಗಿಹರು

||೨೦೮||

ಸತ್ಯವನು ಪಾಲಿಸುತಾ ಕಾನನದಿ ಚರಿಸುತಲಿ  
ವಿಧವಿಧದ ಕಷ್ಟಗಳ ಸಹಿಸಿದರು ಧರ್ಮದಲ್ಲಿ  
ಪಾಂಡವರ ಕರೆಸುತಲಿ ಕೊಡು ಅರ್ಧ ರಾಜ್ಯವನು  
ನಿನ್ನೆಯಾ ಕೀರ್ತಿಯದು ಚಿರಕಾಲ ಬೆಳಗುವದು

||೨೦೯||

ಕೌರವನ ಭೀಷ್ಮರಾ ಮೂತುಗಳ ಕೇಳಿದರು  
ಭೀಷ್ಮರಾ ದೇಹವದು ನಿಮ್ಮಲ್ಲಿ ಇರುತಿಹುದು  
ಅವರ ಮನ ಪಾಂಡವರ ಬಳಿಯಲ್ಲಿ ನೆಲಸಿಹುದು  
ಅಪರನ್ನು ನಂಬದಿರು ಬೆನ್ನಿನಲಿ ಇರಿಯುವರು

||೨೧೦||

ರಣದೊಳಗೆ ಶೌರ್ಯದಲ್ಲಿ ಯುದ್ಧವನು ಗೈಯ್ಯತಲಿ  
ಅರ್ಜುನನ ಶಿರವನ್ನು ಗಗನಕ್ಕೆ ನೆಗೆಸುವೆನು  
ನಾನಿರುವ ತನಕವೂ ನಿನಗಾವ ಭಯಬೇಡ  
ಪಾಂಡವರ ತರಿಯುವೆನು ಎನ್ನುತಿರೆ ಕಲಿಕರ್ಣ

||೨೧೧||

ಯುದ್ಧವನು ಗೈಯ್ಯದೆ ರಾಜ್ಯವನು ಈಯುವದು  
ಕ್ಷತ್ರಿಯರ ಧರ್ಮಕ್ಕೆ ವಿಪರೀತವಾಗಿಹುದು  
ಯುದ್ಧವೇ ನಿರ್ಣಯವ ಗೈಯುವುದು ಎನ್ನುತಲಿ  
ಕೌರವ ಮಹೀಪತಿಯು ಭೀಷ್ಮಂಗೆ ನುಡಿಯುತಿರೆ

||೨೧೨||

ಕೌರವನೆ ನಿನ್ನೆಯಾ ಅನ್ನವನು ಉಂಡಿಹೆನು  
ವಿಪರೀತವಾದುದನು ನಿನಗೆಂದು ನುಡಿಯದಿರೆ  
ಗೋವುಗಳ ಕೊಳ್ಳುತಲಿ ನೀಪುಂಕೆ ಸಾಗುವುದು  
ಯುದ್ಧವನು ಗೈಯುವೆನು ಎಂದಿಹನು ಗುರುಭೀಷ್ಮ

||೨೧೩||

ಕೌರವರ ಸಕಲರನು ಜಯಿಸುತಲಿ ಕಲಿಸಾರ್ಥ  
ಗೋವುಗಳನೆಲ್ಲವನು ನಗರಕ್ಕೆ ಮರಳಿಸಿದ

ಗೋವುಗಳ ಕೊಳ್ಳುತಲಿ ಕೌರವನು ಸಾಗುತಿರೆ  
ಫಲಗುಣನು ನೋಡುತಲಿ ಕ್ಷಣದಲ್ಲಿ ಉತ್ತರಗೆ  
ಕಡಿವಾಣ ಕೊಳ್ಳುತಲಿ ರಥವನ್ನು ನೀನಡೆಸು  
ಈಗಿನ್ನೆ ವಿಕ್ರಮವ ನೋಡೆಂದು ನುಡಿಯುತಲಿ

||೨೧೪||

ಕೌರವನ ಮುತ್ತುತಿರೆ ಉತ್ತರನು ಹರುಷದಲ್ಲಿ  
ಎಲವೆಲವೊ ಕೌರವನೆ ತುರುಗಳನು ಬಿಟ್ಟು ಕೊಡು  
ಕುರುಕುಲದ ವನವನ್ನು ಭಸ್ಮವನು ಗೈಯ್ಯುವಾ  
ನರನಿವನು ವಿಲಯದಾ ಹರನೆಂದು ನುಡಿದಿಹನು

||೨೧೫||

ಬಿಲ್ಲನಲಿ ಶರಗಳನು ಆಳವಡಿಸಿ ಜಗ್ಗುತಲಿ  
ಟಕಾರ ಗೈಯುತಲಿ ಪ್ರಳಯದಾ ಮಳೆಯುತೆ  
ಅರ್ಜುನನು ಸುರಿಸುತಿರೆ ಅರಿಗಳಾ ರುಂಡಗಳು  
ಗಗನಕ್ಕೆ ಹಾರುತಲಿ ತೋರಣವ ಕಟ್ಟಿಹವು

||೨೧೬||

ಸಾವಿರದ ಆನೆಗಳ ಲಕ್ಷದಾ ಕುದುರೆಗಳ  
ಕೋಟಿಯಾ ಸಂಖ್ಯೆಯಲಿ ಕಾಲಾಳು ಸೈನಿಕರ  
ಕೊಲ್ಲುತಲಿ ರಕುತದಾ ನದಿಯನ್ನು ಹರಸುತಿರೆ  
ರುಂಡಗಳು ಕಮಲಗಳ ಪರಿಯಲ್ಲಿ ತೇಲಿಹವು

||೨೧೭||

ಅಪರಿಮಿತ ಆನೆಗಳು ಅಶ್ವಗಳು ಶರನಟ್ಟು  
ಪ್ರಾಣವನು ಬಿಟ್ಟಿಹವು ಘೀಳಿಡುತ ಚೀರುತಲಿ  
ಅಗಣಿತದ ಸೈನಿಕರು ರಕುತವನು ಕಾರುತಲಿ  
ಕರುಳನ್ನು ಹೊರಸೂಸಿ ಅಸುವನ್ನು ತೊರೆದಿಹರು

||೨೧೮||

ವೈರಿಗಳ ಬಿಲ್ಲುಗಳ ಬಾಣಗಳ ಕಡಿದಿಹನು  
ಅಗಣಿತದ ರಥಗಳನು ಹುಡಿಗುಟ್ಟಿ ಕೆಡಹಿದನು  
ಕಲಿಕರ್ಣ ಕೌರವನ ಶಕುನಿ ದುಶ್ಯಾಸನನ  
ರಥಗಳನು ಮುರಿಯುತಲಿ ವಿರಥರನು ಮಾಡಿದನು

||೨೧೯||

ಭೀಷ್ಮನಾ ಕವಚವನು ಹರಿಯುತಲಿ ಕೆಡಹಿದನು  
ದ್ರೋಣನಾ ಧನುಷನ್ನು ಬಾಣಗಳ ಮುರಿದಿಹನು  
ವರಕೃಪನ ಧನುಷನ್ನು ಖಂಡಿಸುತ ಮತ್ತೆ ಆ  
ಆಶ್ವತ್ಥಾಮನಾ ರಥವನ್ನು ಗಾಳಿಪಟ ಗೈದಿಹನು  
ಪ್ರಳಯದಾ ರುದ್ರನೊ ಆ ಕಾಲಭೈರವನೊ  
ಮೃತ್ಯುವಿನ ದೇವತೆಯೊ ಕಲ್ಪಾಂತ ಜ್ವಾಲೆಯೊ  
ಸಾಕ್ಷಾತ್ತು ಯಮದೇವ ಫಲಗುಣನ ರೂಪದಲಿ  
ಯುದ್ಧವನು ಗೈವನೊ ಎಂದಿಹುದು ಕುರುಸೇನೆ

||೨೨೦||

ಅರ್ಜುನನ ಶೌರ್ಯವನು ನೋಡುತಲಿ ಕುರುಸೈನ್ಯ  
ಗೋವುಗಳ ಗೊಡವೆ ಇದು ನಮಗೇಕೆ ಎನ್ನುತಲಿ  
ಎಮ್ಮಯಾ ಪ್ರಾಣಗಳು ಉಳಿಯುತಿರೆ ಸಾಕೆಮಗೆ  
ಎನ್ನುತಲಿ ದಿಕ್ಕಿಟ್ಟು ಓಡುತಲಿ ಚದುರಿದುದು

||೨೨೨||

ಕೌರವನ ಮುತ್ತಿರುವ ಫಲುಗುಣನ ಕಾಣುತಲಿ  
ಗುರುದ್ರೋಣ ಗೌತಮರು ಭರದಲ್ಲಿ ಬರುತಿರಲು  
ಎರಡೆರಡು ಶರಗಳನು ಗುರುಗಳಾ ಚರಣಕ್ಕೆ  
ಎಸೆಯುತಲಿ ವಂದಿಸುತ ಮುಂದಕ್ಕೆ ಸಾಗುತಲಿ

||೨೨೩||

ಕೌರವನು ಅರ್ಜುನನ ಶೌರ್ಯವನು ಕಾಣುತಲಿ  
ಭಯದಲ್ಲಿ ಬೆಮರುತಲಿ ಸರಿಯುತಿರೆ ಹಿಂದಕ್ಕೆ  
ಫಲುಗುಣನು ರಥವನ್ನು ಸಾಗಿಸುತ ವೇಗದಲ್ಲಿ  
ಕೌರವನ ಮುತ್ತುತಲಿ ಶರಗಳಲಿ ಮುಚ್ಚಿದನು

||೨೨೪||

ಅಕಟಕಟ ಕೌರವನು ಕಾಣಿಸನು ಎಲ್ಲಿಹನು  
ಎನ್ನುತಲಿ ಕಳವಳದಿ ಗುರುಭೀಷ್ಮ ದ್ರೋಣ ಕೃಪ  
ಕಲಿಕರ್ಣ ಸೌಬಲನು ಸೈಂಧವ ವಿಕರ್ಣರು  
ಕುರುಸೇನೆ ಚಿಂತೆಯಾ ಸಾಗರದಿ ಮುಳುಗಿರಲು

||೨೨೫||

ಶತ್ರುಗಳು ಗೋವುಗಳ ಬಿಸುಡುತಲಿ ಓಡುತಿರೆ  
ರಾವುತರು ಗೋವುಗಳ ಕೊಳ್ಳುತಲಿ ಹರುಷದಲ್ಲಿ  
ಪುರದತ್ತ ಸಾಗುತಿರೆ ಕೇಕೆಯಲಿ ಕುಣಿತದಲ್ಲಿ  
ಉತ್ತರನು ಆನಂದ ಸಾಗರದಿ ಮುಳುಗಿಹನು

||೨೨೬||

ಇತ್ತಲಾ ಗೋವರರು ಗೋವುಗಳ ಸಹಿತದಲ್ಲಿ  
ನಿಜಪುರಕೆ ತೆರಳುತಿರೆ ಕೌರವನು ನೋಯುತಿರೆ  
ಸೌಬಲ ಜಯದ್ರಥರು ದುಶ್ಯಾಸನಾದಿಗಳು  
ಸೈನ್ಯದಾ ಸಹಿತದಲ್ಲಿ ಅರ್ಜುನನ ಮುತ್ತಿದರು

||೨೨೭||

ಖಾಂಡವದ ದಹನದಲ್ಲಿ ದಿವಿಜರನು ಜಯಿಸಿದನು  
ಮತ್ಸ್ಯದಾ ಮಂತ್ರವನು ಭೇದಿಸಿಹ ಗರ್ವದಲ್ಲಿ  
ಹರನೊಡನೆ ಯುದ್ಧವನು ಮಾಡಿರುವೆ ಎನ್ನುತಲಿ  
ಉಬ್ಬದಿರು ಯುದ್ಧದಲ್ಲಿ ನೀನಾವ ಶೂರನಿಹೆ

||೨೨೮||

ಗೋವುಗಳ ಮರಳಿಸಿದ ಎನ್ನುವಾ ಗರ್ವದಲ್ಲಿ  
ಜಂಭವನು ಮಾಡದಿರು ಶಿರವನ್ನು ತರಿಯುವೆವು  
ಎನ್ನುತಲಿ ಪ್ರಳಯದಾ ಮೇಘಗಳ ಪರಿಯಲ್ಲಿ  
ಬಾಣಗಳ ಸುರಿಸುತಲಿ ಅರ್ಜುನನ ಎಂಬಿವರು

||೨೨೯||

ನರಿನಿಕರ ಬೊಗಳಿದೊಡೆ ಸಿಂಹವದು ಅಂಜುವದೆ  
ನಿಮ್ಮಯಾ ಶೌರ್ಯವದು ನಮಗಿಲ್ಲ ಗೊತ್ತಿಹುದು  
ಎನ್ನುತಲಿ ಫಲುಗುಣನು ಅಗಣಿತದ ಬಾಣಗಳ  
ಸುರಿಸುತಲಿ ಶರಜಾಲ ತಂದಿಹನು ನಿಮಿಷದಲ್ಲಿ

||೨೩೦||

ಭೀಷ್ಮನಾ ಸನಿಹದಲ್ಲಿ ನೂರಾರಾ ರಥಗಳನು  
ಧ್ರೋಣನಾ ಬಳಿಯಲ್ಲಿ ಸಾವಿರದ ರಥಗಳನು  
ಕರ್ಣನಾ ಕೌರವನ ಸೈಂಧವನ ಬಳಿಯಲ್ಲಿ  
ಕೋಟಿಯಾ ರಥಗಳನು ಪುಡಿಪುಡಿಯ ಗೈದಿಹನು

||೨೩೧||

ಭೀಷ್ಮನಾ ಕವಚವನು ದ್ರೋಣನಾ ಧನುಷನ್ನು  
ಕರ್ಣನಾ ಕೌರವನ ಕೀರಿಟಗಳ ಕೆಡದುತಲಿ  
ದುಶ್ಯಾಸನಾದಿಗಳ ಬಿಲ್ಲಗಳ ಖಂಡಿಸುತ

ಅಪರಿಮಿತ ಸೈನ್ಯವನು ಶರಗಳಲಿ ಇರಿದಿಹನು

||೨೩೨||

ಮತ್ತೆ ಶರ ಎಸೆಯುತಲಿ ಅರ್ಜುನನು ಕೋಪದಲ್ಲಿ  
ಕರ್ಣನು ಸೈಂಧವನ ಸೌಬಲನ ಕೌರವನ  
ಗಾಯವನು ಗೊಳಿಸುತಲಿ ರಕುತದಲ್ಲಿ ತೋಯಿಸಲು  
ಕುರುಸೇನೆ ಹೌಹಾರಿ ದಿಕ್ಕಿಟ್ಟು ಓಡಿದುದು

||೨೩೩||

ಗಾಯವನು ಹೊಂದಿರುವ ಕರ್ಣನು ನೋಡುತಲಿ  
ಗುರುಸುತನು ಅಶ್ವತ್ಥ ನುಡಿದಿಹನು ಕೋಪದಲ್ಲಿ  
ಆಗಲೇ ಎಮ್ಮನ್ನು ಹಾರುವರು ಎನ್ನುತಲಿ  
ನಿಂದೆಯನು ಗೈದಿರುವೆ ನಿನಗೀಗ ಏನಾಯ್ತು

||೨೩೪||

ಫಲುಗುಣನು ನಿನ್ನನ್ನು ಗಾಯದಲ್ಲಿ ನೋಯಿಸಿದ  
ಫಲುಗುಣನ ಶೌರ್ಯದಾ ಸವಿರುಚಿಯ ಅರಿವಾಯ್ತು  
ನೀ ನುಡಿದ ನುಡಿಗಳನು ನಂಬುತಲಿ ಕೌರವನು  
ಈ ಪರಿಯೆ ಭೋಗಿಪನು ನಿನ್ನಯಾ ಎದುರಿಸಲಿ

||೨೩೫||

ನೀನೀಗ ಕ್ಷತ್ರಿಯನು ಇದ್ದದ್ದು ಆದರೆ  
ಅರ್ಜುನನ ಜಯಿಸುತಲಿ ಗೋವುಗಳ ಮರಳಿಸುತ  
ಕೌರವಗೆ ಒಪ್ಪಿಪುದು ಇಲ್ಲದಿರೆ ನೀನೆಯೇ  
ಹಾರುವನು ಎನ್ನುತಲಿ ಅಶ್ವತ್ಥ ನುಡಿದಿಹನು

||೨೩೬||

ಕೇಳುತಲಿ ಕಲಿಕರ್ಣ ಕೋಪದಲ್ಲಿ ಸಿಡಿದೆದ್ದು  
ಹಾರುವರು ಮಾತುಗಳ ಬಾಣಗಳ ಹಾರಿಪರು  
ಕವಿತೆಯಾ ರಚನೆಯಲಿ ಕೌಶಲವ ತೋರುವರು  
ಮಷ್ಟಾನ್ನದೂಟದಲ್ಲಿ ಶೌರ್ಯವನ್ನು ಬೀರುವರು

||೨೩೭||

ನಿಮ್ಮೊಡನೆ ನಿಮ್ಮಯಾ ಜಗಳವಿದು ಏತಕ್ಕೆ  
ಇಂದೆನ್ನ ಶೌರ್ಯವನು ರಣದಲ್ಲಿ ನೋಡುವುದು  
ಫಲಗುಣನ ಶಿರವನ್ನು ನಭಕ್ಕಟ್ಟಿದಿದೊಡೆ  
ಕಲಿಕರ್ಣ ನಾನಲ್ಲ ಎನ್ನುತಲಿ ಕ್ಷಣದಲ್ಲಿ

||೨೩||

ಬಿಲ್ಲನ್ನು ಧರಿಸುತಲಿ ರಾಧೇಯ ರಥವೇರಿ  
ಸಾಗುತಲಿ ಅರ್ಜುನನ ಮುಂದಕ್ಕೆ ನಿಲ್ಲುತಲಿ  
ಮುತ್ತಯ್ಯ ಗುರುಗಳನು ಬಾಲರನು ಹೆದರಿಸುತ  
ನೀನೆಲ್ಲಿ ಓಡುತಿಹೆ ಹೋಗದಿರು ನಿಲ್ಲುತಲಿ

||೨೩೯||

ಎನ್ನೊಡನೆ ಯುದ್ಧವನು ಗೈಯುತಲಿ ಗೆಲ್ಲುವುದು  
ಎನ್ನುತಿರೆ ಕಲಿಕರ್ಣ ಫಲಗುಣನು ನುಡಿದಹನು  
ಕೌರವನ ಸೈನ್ಯದಲಿ ನೀನೊಬ್ಬನೇಮಾತ್ರ  
ಎನ್ನಯಾ ಸರಿಸಮನು ಶೂರನಿಹೆ ಬಂಟನಿಹೆ

||೨೪೦||

ಶರದಲ್ಲಿ ನಿನ್ನಯಾ ಕರುಳನ್ನು ತೆಗೆಯುತಲಿ  
ಭೂತಕ್ಕೆ ಉಣಬಡಿಪೆ ಎನ್ನುತಲಿ ಕಲಿಪಾರ್ಥ  
ಸಾವಿರದ ಶರಗಳನು ಸುರಿಸುತಲಿ ಕರ್ಣನನು  
ಮುಸುಕಿದನು ಮುಚ್ಚಿದನು ಶರಜಾಲ ಬಂಧನದಲಿ

||೨೪೧||

ಕಲಿಕರ್ಣ ಕನಲುತಲಿ ಆಗಣಿತದ ಬಾಣಗಳ  
ಎಸೆಯುತಲಿ ಶರಜಾಲ ಕಡಿಯುತಲಿ ಕೊಚ್ಚುತಲಿ  
ಭೀಕರದ ಶಿರಗಳನು ಪ್ರಳಯದಾ ಮಳೆಯಂತೆ  
ಸುರಿಸುತಲಿ ಅರ್ಜುನನ ಮುಸುಕಿದನು ಭರದಲ್ಲಿ

||೨೪೨||

ರಥದಗ್ರ ಕುಳಿತಿರುವ ಕಪಿವರನು ಕಳವಳಿಸಿ  
ಈ ಪರಿಯ ಯುದ್ಧವನು ನಾನೆಂದು ಕಂಡಿಲ್ಲ  
ರಾಘವನ ರಾವಣರ ಯುದ್ಧವನು ಮೀರಿಪುದು  
ಎನ್ನುತಲಿ ಬೆರಗಾದ ಈರ್ವರಾ ಯುದ್ಧಕ್ಕೆ

||೨೪೩||

ಫಲಗುಣನು ಸೋತಿಹನು ಕಲಿಕರ್ಣ ಗೆಲಿದಿಹನು  
ಎನ್ನುತಲಿ ಹರ್ಷದಲಿ ಕುರುಸೇನೆ ಕುಣಿಯುತಿರೆ  
ಕಲಿಪಾರ್ಥ ರೋಷದಲಿ ಶರಗಳನು ಎಚ್ಚುತಲಿ  
ಕರ್ಣನಾ ಸಾರಥಿಯ ಇರಿಯುತಲಿ ಕೆಡಹಿದನು

||೨೪೪||

ಬಳಿಗೈದು ಶರಗಳಲಿ ಕರ್ಣನಾ ಧನುವನ್ನು  
ಖಂಡಿಸುತ ರಥವನ್ನು ಪುಡಿಪುಡಿಯ ಗೈಯುತಿರೆ  
ರತ್ನದ ಕೀರಿಟವದು ಗಗನಕ್ಕೆ ಹಾರುತಿರೆ  
ಕಲಿಕರ್ಣ ಸರಿದಿಹನು ಮಾನದಾ ಭಂಗದಲಿ

||೨೪೫||

ರವಿಸುತನು ಜಾರಿದುದ ಕಾಣುತಲಿ ಗುರುದ್ರೋಣ  
ಭರದಿಂದ ಧಾವಿಸುತ ನರನೆದರು ನಿಲ್ಲುತಲಿ  
ಫಲಗುಣನೆ ನಾವೀಗ ವೃದ್ಧರು ಕೈಲಾಗದವರು  
ಯುದ್ಧವನು ಮಾಡಲಿಕೆ ಅಸಮರ್ಥರಾಗಿಹೆವು

||೨೪೬||

ಪರಶಿವನ ಒಲುಮೆಯಿದೆ ಮುರಹರನ ಕರುಣೆಯಿದೆ  
ನಿಮ್ಮನ್ನು ಸೋಲಿಸಲು ಪರರಿಗೆ ಅಸದಳವು  
ನಮ್ಮಯಾ ಕರ್ತವ್ಯ ನಾವೀಗ ಮಾಡುವೆವು  
ಎನ್ನುತಲಿ ನುಡಿಯುತಿರೆ ಅರ್ಜುನನು ಇಂತೆಂದ

||೨೪೭||

ಪರಶಿವನು ಮುರಹರನು ನಿಮ್ಮೊಳಗೆ ಇರುತಿಹರು  
ಎಮ್ಮಗುರು ನೀವಿಹಿರಿ ನಿಮ್ಮಯಾ ಶಿಷ್ಯನಿಹೆ  
ನಿಮ್ಮಯಾ ಗರುಡಿಯಲಿ ಕಲಿತಿದುದ ಒಪ್ಪಿವೆನೊ  
ಗುರುಗಳನು ಮೀರಿಸುವ ಶಿಷ್ಯರನು ನಾಕಾಣೆ

||೨೪೮||

ಎನ್ನುತಲಿ ಕಲಿಪಾರ್ಥ ಶರವೆರಡು ತೆಗೆಯುತಲಿ  
ದ್ರೋಣನಾ ಪಾದಕ್ಕೆ ಎಸೆಯುತಲಿ ಪಂದಿಸಲು  
ಸಾಕಿದುವೆ ಗುರು ಶಿಷ್ಯ ಸಂಭಂದ ರಣದೊಳಗೆ  
ಶರಗಳಲಿ ನುಡಿಯುತಲಿ ಕರ್ತವ್ಯ ಗೈಯುವುದು

||೨೪೯||

ಎನ್ನುತಲಿ ಗುರುದ್ರೋಣ ಅಂಬುಗಳ ಧಾರೆಯನು  
ಸುರಿಸುತಿರೆ ನಭಸುರರು ದ್ರೋಣನನ ಹೊಗಳುತ್ತಿರೆ  
ಫಲಗುಣನು ಸಾವಿರದ ಬಾಣಗಳ ಎಚ್ಚುತಲಿ  
ನುಚ್ಚಿನಲಿ ಪುಡಿಗೈಯ್ಯ ಸುರನಿಕರ ಬೆರಗಾಯ್ತು

||೨೫೦||

ಭಲೆ ಪಾರ್ಥ ಎನ್ನಯಾ ಅಪ್ರತಿಮ ಶಿಷ್ಯನಿಹೆ  
ಶಿಷ್ಯನಿಂದಪಜಯವ ನಿಜಗುರುವು ಇಚ್ಛಿಪುದು  
ಎಂಬಂತೆ ನಿನ್ನಯಾ ವಿಕ್ರಮವು ಅದ್ಭುತವು  
ಜಗದೊಳಗೆ ಎನ್ನಯಾ ಹೆಸರನ್ನು ಮೆರೆಸಿರುವೆ

||೨೫೧||

ಎಮ್ಮಯಾ ಸಂಸಾರ ಪುತ್ರನೀ ಅಶ್ವತ್ಥಾಮ  
ನೀ ಎನ್ನಮೋಹದಾ ನಿಜಪುತ್ರ ಎನ್ನುತಲಿ  
ಗುರುದ್ರೋಣ ಪ್ರಳಯದಾ ಮಳೆಯಂತೆ ಭೀಕರದ  
ಬಾಣಗಳ ಸುರಿಸುತಲಿ ಅರ್ಜುನನ ಮುಚ್ಚಿದನು

||೨೫೨||

ಫಲಗುಣನು ಶರಗಳಲಿ ಶರಜಾಲ ಕಡಿಯುತಲಿ  
ಮತ್ತೊಂದು ಬಾಣದಲಿ ಸಾರಥಿಯ ಕೊಲ್ಲುತಲಿ  
ಬೇರೊಂದು ಬಾಣದಲಿ ದ್ರೋಣನಾ ಬಿಲ್ಲನ್ನು  
ಕತ್ತರಿಸಿ ಕೆಡಹುತ್ತಿರೆ ಗುರುದ್ರೋಣ ಸರಿದಿಹನು

||೨೫೩||

ಇದ ನೋಡಿ ಗುರುಸುತನು ಅಶ್ವತ್ಥಾ ಮನಾವೀರ  
ಧಾವಿಸುತ ಅರ್ಜುನನ ವೃದ್ಧರನು ಜಯಿಸಿಹೆನು  
ಎನ್ನುತಲಿ ಉಬ್ಬದಿರು ನಿನ್ನಯಾ ಕೊಬ್ಬನ್ನು  
ಇಳಿಸುತಲಿ ಉಬ್ಬಸವ ನಿನಗುಂಟು ಮಾಡುವೆನು

||೨೫೪||

ಎನ್ನುತಲಿ ಅಗಣಿತದ ಸರಳುಗಳ ಬಿಡುತಲಿರೆ  
ಅರ್ಜುನನು ಶರಗಳನು ಎಲ್ಲವನು ಖಂಡಿಸುತ  
ಅಶ್ವತ್ಥ ಧರಿಸಿರುವ ಧನುವನ್ನು ಭಂಗಿಸಲು  
ಸರಿದಿಹನು ಕಾಣದಲಿ ಮುಖಭಂಗವಾಗುತಲಿ

||೨೫೫||

ವರಕೃಪನು ನೋಡುತಲಿ ಭರದಲ್ಲಿ ಧಾವಿಸುತ  
ತಂದೆಮಗ ಸೋತಿಹರು ಜಯಶೀಲನಾಗಿಹೆನು  
ಎನ್ನುತಲಿ ಓಡದಿರು ಎನ್ನಯಾ ಜೊತೆಯಲ್ಲಿ  
ಸಂಗ್ರಾಮ ಗೈಯ್ಯುತಲಿ ಗೆಲ್ಲುವುದು ಎನ್ನುತಲಿ

||೨೫೬||

ಹರಿತವಿಹ ಭೀಕರದ ಬಾಣಗಳ ಬಿಡುತಲಿರೆ  
ಫಲಗುಣನು ಬಾಣಗಳ ನಿಕರವನು ಕತ್ತರಿಸಿ  
ಸಾರಥಿಯ ಕೊಲ್ಲುತಲಿ ರಥವನ್ನು ಪ್ರಡಿಗೈದು  
ವರಕೃಪನ ಬಿಲ್ಲನ್ನು ಕಡಿಯುತಲಿ ಸಾಗಿದನು

||೨೫೭||

ಕಲಿಕರ್ಣ ಗುರುದ್ರೋಣ ಅಶ್ವತ್ಥ ವರಕೃಪನು  
ಅರ್ಜುನನ ಸೋಲಿಸಲು ಅಸಮರ್ಥರಾಗಿಹರು  
ಅಕಟಕಟ ಇನ್ನಾರು ಅರ್ಜುನನ ಸೋಲಿಪರು  
ಎನ್ನುತಲಿ ಕುರುಸೇನೆ ಬಾಯನ್ನು ಬಿಡುತಿರಲು

||೨೫೮||

ವರಭೀಷ್ಮ ನೋಡುತಲಿ ರಥವನ್ನು ಓಡಿಸುತ  
ಪಾರ್ಥನನು ಅಡ್ಡೈಸಿ ತಡೆಯುತಲಿ ನಂದಿರಲು  
ಕುರುಸೇನೆ ಕುಣಿಯುತಲಿ ಕೇಕೆಯನು ಹಾಕುತಲಿ  
ಗರ್ಜನೆಯ ಗೈಯ್ಯುತಲಿ ಅಬ್ಬರದಿ ನುಡಿದಿಹುದು

||೨೫೯||

ಪ್ರಳಯದಾ ರುದ್ರನಿವ ಆ ಕಾಲಭೈರವನೆ  
ಮೃತ್ಯುವಿನ ದೇವತೆಯು ಯಮಧರ್ಮನೀ ಭೀಷ್ಮ  
ಘಡಹೋಗು ಅರ್ಜುನನ ಗಾಂಗೇಯ ಕನಲಿದರೆ  
ನಿನ್ನನ್ನು ಕಾಯುವರು ಯಾರಿಲ್ಲ ಎಂದಿಹರು

||೨೬೦||

ಭೀಷ್ಮರನು ಕಾಣುತಲಿ ಕಲಿಪಾರ್ಥ ಶರಬೆರಡು  
ತೆಗೆಯುತಲಿ ಚರಣಕ್ಕೆ ಎಸೆಯುತಲಿ ವಂದಿಸುತ  
ನೀವೆಮ್ಮ ಮುತ್ತಯ್ಯ ಮೊಮ್ಮಗನು ನಾನಿಹೆನು  
ನಿಮ್ಮೊಡನೆ ಕಾದಲಿಕೆ ನಮಗೊತ್ತು ಶಕ್ಯವಿದೆ

||೨೬೧||

ಎನ್ನುತಿರೆ ಅರ್ಜುನನು ಗಾಂಗೇಯ ನುಡಿದಿಹನು  
ಮುರಹರನ ಕರುಣೆಯಲಿ ಹದಿನಾಲ್ಕು ವರ್ಷಗಳ  
ವನವಾಸ ಕಳೆಯುತಲಿ ಸತ್ಯವನು ಪಾಲಿಸುತ  
ಮೇದಿಯನಾಳಲಿಕೆ ಮತ್ತೇ ನೀವ್ ಬಂದಿಹಿರಿ

||೨೬೨||

ಗುರುದ್ರೋಣ ಕರ್ಣನನು ಅಶ್ವತ್ಥ ಕೃಪರನ್ನು  
ಸೋಲಿಸಿದೆ ಇನ್ನೇನು ಜಯ ನಿಮಗೆ ಕಟ್ಟಿಹುದು  
ಎಂದೆನುತ ಜಂಭವನು ಮಾಡದಿರು ಅರ್ಜುನನೆ  
ಎನ್ನುತಲಿ ಗಾಂಗೇಯ ಬಾಣಗಳ ಸುರಿಸಿದನು

||೨೬೩||

ಫಲಗುಣನು ಕೂರಂಬು ಸುರಿಸುತಲಿ ಕಡಿಯುತಿರೆ  
ಕೋಪದಲಿ ಗಾಂಗೇಯ ಶರವೊಂದನೆಚ್ಚುತಲಿ  
ಸಾರಥಿಯ ಕೊಲ್ಲುತಲಿ ಮಗುದೊಂದು ಬಾಣವನು  
ರಥದಗ್ರ ಮಾರುತಿಯ ನೊಸಲಿಗೆ ಎಸೆಯುತಿರೆ

||೨೬೪||

ರಾವಣನು ಈ ಪರಿಯೆ ಗಾಯವನು ಗೊಳಿಸಿದ್  
ಎನ್ನುತಲಿ ಕಪಿವರನು ಹಿಂದಿನದ ನೆನೆಯುತಿರೆ  
ಗಾಂಗೇಯ ಅರ್ಜುನನ ವಕ್ಷಕ್ಕೆ ಬಾಣಗಳ  
ಸುರಿಸುತಲಿ ಧರಿಸಿರುವ ಕವಚವನು ಕತ್ತರಿಸಿ

||೨೬೫||

ಶರದಲ್ಲಿ ಉತ್ತರನ ನೋಯಿಸುತ ಗಾಯದಲಿ  
ಅರ್ಜುನನು ಉತ್ತರಗೆ ಧೈರ್ಯವನು ಹೇಳುತಲಿ  
ಈಗಿನ್ನ ಯುದ್ಧದಾ ಕೌಶಲವ ನೋಡೆನುತ  
ಆಗ್ನೇಯ ಅಸ್ತ್ರವನು ಜಗು ತಲಿ ಬಿಟ್ಟಿಹನು

||೨೬೬||

ಕುರುಘಟ್ಟು ಹೌಹಾರಿ ಬಾಯಿಬಿಟ್ಟು ಚೀರುತಿರೆ  
ಗುರುಭೀಷ್ಮ ವರುಣಾಸ್ತ್ರ ಎಸೆಯುತಲಿ ನಂದಿಸುತ  
ಭೀಷ್ಮನು ಸರ್ಪಾಸ್ತ್ರ ಬಿಡುತಿರಲು ಫಲಗುಣನು  
ಗರುಡಾಸ್ತ್ರವೆಚ್ಚುತಲಿ ಧ್ವಂಸವನು ಗೈದಿಹನು

||೨೬೭||

ಈ ತೆರದಿ ಅಸ್ತ್ರಗಳ ಪ್ರತ್ಯಾಸ್ತ್ರ ಎಸೆಯುತಲಿ  
ಘನಘೋರ ಯುದ್ಧವನು ಈರ್ವರೂ ಗೈಯ್ಯುತಿರೆ  
ಭೀಷ್ಮರಾ ಎದುರಿನಲಿ ಅರ್ಜುನನು ಅಲ್ಲದೆಯೆ  
ಬೇರಾರು ನಿಲ್ಲಲಿಕೆ ಆಗದದು ಎಂದಿಹರು

||೨೬೮||

ತ್ರೈಲೋಕ್ಯ ವೀರನಾ ಅರ್ಜುನನ ಎದುರಿನಲಿ  
ಕಲಿಭೀಷ್ಮರಲ್ಲದೇ ಇನ್ನಾರು ಶಕ್ತರು  
ಅಂದಿನಾ ರಾಘವನ ಜೊತೆಯಲ್ಲಿ ಭಾರ್ಗವನ  
ಯುದ ದಾ ಪರಿಯಂತೆ ಅದ್ಭುತದಿ ತೋರುತಿರೆ

||೨೬೯||

ಎನ್ನುತಿರೆ ಸುರವೃಂದ ದೇವೇಂದ್ರ ನುಡಿಯುತಿರೆ  
ಫಲಗುಣನು ಈರೈದು ಶರಗಳನು ಜಗ್ಗುತಲಿ  
ಭೀಷ್ಮಂಗೆ ಬಿಡುತಲಿರೆ ದೇಹದಲಿ ನಡುತಲಿರೆ  
ಗುರುಭೀಷ್ಮ ಒರಗಿದನು ಸ್ತಂಬಕ್ಕೆ ರಥದಲ್ಲಿ

||೨೨೦||

ಅಕಟಕಟ ಅರ್ಜುನನು ಅತಿಕ್ರೂರ ನಿಷ್ಕರಾಣಿ  
ಮುಪ್ಪಿನಾ ಮುದುಕನನು ಮುತ್ತಯ್ಯ ಭೀಷ್ಮನನು  
ಬಾಣದಲಿ ಇರಿಯುತಲಿ ಹಿಂಸಿಸುತ ಕೆಡುಹೆದನು  
ಎನ್ನುತಲಿ ಅರ್ಜುನನ ಕುರುಸೇನೆ ಶಪಿಸಿದುದು

||೨೨೧||

ಇನ್ನಾರು ಗತಿ ಎಮಗೆ ಎನ್ನುತಲಿ ಚಿಂತಿಸುತ  
ಕಳವಳವಗೊಳ್ಳುತಿರೆ ಕೌರವನು ವೇಗದಲಿ  
ರಥವನ್ನು ಒಡಿಸುತ ಫಲಗುಣನು ಎದುರಿನಲಿ  
ಅಡಹಾಯ್ದು ತಡೆಯುತಲಿ ಕ್ರೋಧದಲಿ ನುಡಿದಿಹನು

||೨೨೨||

ಎಲವೆಲವೊ ಅರ್ಜುನನೆ ಹುಡುಗರನು ಮುದುಕರನು  
ಹೆದರಿಸುತ ಗೆಲ್ಲತಲಿ ನೀನೆಲ್ಲಿ ಓಡುತಿಹೆ  
ಎನ್ನೊಡನೆ ನಿನ್ನಯಾ ಶೌರ್ಯವನು ತೋರಿವುದು  
ನಿನ್ನಯಾ ಶಿರತರಿದು ಯಮನೂರಿಗಟ್ಟುವನು

||೨೨೩||

ಅಹುದಹುದು ನೀ ಶೂರನೆಂಬುದನು ನಾಬಲ್ಲೆ  
ವೃದ್ಧರನು ಬಾಲರನು ಯುದ್ಧಕ್ಕೆ ಕಳಿಸುತಲಿ  
ಹೇಡಿಯಾ ಪರಿಯಲ್ಲಿ ಮರೆಯಲ್ಲಿ ಏಕಿದೇ  
ನಿನ್ನನ್ನು ರಣದೊಳಗೆ ಅರಸುತಲಿ ನಾನಿದೇ

||೨೨೪||

ವನವಾಸ ಕಳೆಯುತಲಿ ಅವಧಿಯನು ಸವೆಸುತಲಿ  
ನಿನ್ನಯಾ ತಲೆಮೆಟ್ಟಿ ರಾಜ್ಯವನು ಆಳಲಿಕೆ  
ನಾವೀಗ ಬಂದಿಹೆವು ಈಗ ನೀ ಸಿಕ್ಕಿರುವೆ  
ನಿನ್ನಯಾ ಶಿರವನ್ನು ಗಗನಕ್ಕೆ ನೆಗೆಸುವೆನು

||೨೨೫||

ಎನ್ನುತಲಿ ಕಲಿಪಾರ್ಥ ಹರಿತವಿಹ ಶರಗಳನು  
ಕೌರವನ ನೆಚ್ಚುತಿರೆ ಕೋಪದಲಿ ಕೌರವನು  
ಬಾಣಗಳನೆಸೆಯುತಲಿ ಶರಗಳನು ಕಡಿಯುತಿರೆ  
ಫಲಗುಣನು ಸಾವಿರದ ಶರಗಳನು ಎಸೆಯುತಲಿ

||೨೨೬||

ಶರಜಾಲ ಪಸರಿಸುತ ಕೌರವನ ಮುಚ್ಚುತಿರೆ  
ಅಕಟಕಟ ಕೌರವನು ಎಲ್ಲಿಹನು ಕಾಣಿಸನು  
ಸೆರೆಯಲ್ಲಿ ಸಿಕ್ಕಿದನೆ ಎನ್ನುತಲಿ ಭೀತಿಯಲಿ  
ಕುರುಸೇನೆ ದಶದಿಸೆಗೆ ಚದುರುತಲಿ ಓಡುತಿರೆ

||೨೨೭||

ರಾಧೇಯ ಸೌಬಲನು ಜಯದ್ರಥನು ಭೂರಿಯು  
ದುಶ್ಯಾಸನಾದಿಗಳು ಸೇರುತಲಿ ಭರದಲ್ಲಿ  
ಯೋಚಿಸುವ ಸಮಯವಿದು ಅಲ್ಲಿನುತ ಸಕಲರೂ  
ಚತುರಂಗ ಬಲಸಹಿತ ಅರ್ಜುನನ ಮುತ್ತಿದರು

||೨೨೮||

ರಾವಣನ ಸೈನ್ಯದಾ ಪರಿಯಲ್ಲಿ ತೋರುತಿರೆ  
ಭೀಕರವು ತೋರುತಿದೆ ಎನ್ನುತಿರೆ ಕಪಿವರನು  
ಉತ್ತರನು ಹೆದರುತಲಿ ಬೆಮರುತಲಿ ಪಾರ್ಥಂಗೆ  
ನುಡಿದಿಹನು ಕಳವಳದಿ ನಡುನಡುಗಿ ದೈನ್ಯದಲಿ

||೨೨೯||

ನಿನ್ನಯಾ ಶಕ್ತಿಯನು ಅರಿಯದಲೆ ಹುಚ್ಚಿನಲಿ  
ಸುಮ್ಮನೆ ಸಾರಥ್ಯ ಗೈಯ್ಯುವೆನು ಎನ್ನುತಲಿ  
ಮೋಸವನು ಗೈಯ್ಯುವೆನು ಎನ್ನನ್ನು ಎಳೆತಂದು  
ಯಜ್ಞದಾ ಪಶುವಂತೆ ಬಲಿಕೊಡುವೆ ಎನ್ನುತಿರೆ

||೨೩೦||

ಅಂಜದಿರು ಉತ್ತರನೆ ಯುದ್ಧದಲಿ ಸೈನ್ಯವಿದು  
ಮುತ್ತುವುದು ಸಹಜವಿದು ಅಚ್ಚರಿಯು ಏನಲ್ಲ  
ನಿನ್ನಯಾ ಕೂದಲವು ಎಳ್ಳಿನಿತು ಕೊಂಕದದು  
ಈಗಲೇ ಎನ್ನಯಾ ಶೌರ್ಯವನು ನೋಡುವುದು

||೨೩೧||

ಎನ್ನುತಲಿ ಕಲಿಪಾರ್ಥ ಹೊಳೆಹೊಳೆವ ದಿವ್ಯಮಿಹ  
ಸಮೋಹನಾಸ್ತ್ರವನು ಹೊರತೆಗೆದು ಬಿಲ್ಲಿನಲಿ  
ಹೊಡುತಲಿ ತೂಗುತಲಿ ಜಗ್ಗುತಲಿ ಬಿಡುತಿರಲು  
ಕೌರವರ ಸೈನ್ಯವನು ಸಕಲರನು ತಾಗುತಿರೆ

||೨೩೨||

ಕಲಿಕರ್ಣ ಸೌಬಲನು ದುರ್ಯೋಧನಾದಿಗಳು  
ಕುರುಸೇನೆ ಸಕಲವೂ ಬಾಣಗಳ ಬಿಲ್ಲುಗಳ  
ಬಿಸುಡುತಲಿ ಭೂಮಿಯಲಿ ಬೀಳುತಲಿ ಒರಗುತಲಿ  
ಗಾಢದಾ ನಿದ್ರೆಯಲಿ ಮೈಮರೆತು ಮಲಗಿದರು

||೨೩೩||

ಬಿಲ್ಲುಗಳು ಬಾಣಗಳು ಕಳಚುತಲಿ ಬೀಳುತಲಿ  
ಕೈಗಳನು ಕಾಲ್ಗಳನು ಎಸೆಯುತಲಿ ಚೆಲ್ಲುತಲಿ  
ಕಣ್ಣಳನು ಮುಚ್ಚುತಲಿ ಗೊರಕೆಯನು ಹೊಡೆಯುತಲಿ  
ಕುರುಸೇನೆ ನಿದ್ರೆಯಾ ಅಂಗನೆಯನಪ್ಪಿದರು

||೨೩೪||

ಹನ್ನೊಂದೂ ಅಕ್ಷೋಣ ಸೈನ್ಯವನು ಒಬ್ಬನೆ  
ಕಲಿಪಾರ್ಥ ಕೆಡಹಿದುದ ಕಾಣುತಲಿ ಬೆರಗಾಗಿ  
ನಭದಲ್ಲಿ ನೆರೆದಿದರ್ ಸುರವೃಂದ ದೇವೇಂದ್ರ  
ಪುಷ್ಪದಾ ವೃಷ್ಟಿಯನು ಸುರಿಸಿದರು ಸಂತಸದಿ

||೨೩೫||

ಭೀಷ್ಮರನು ಒಬ್ಬರನು ಬಿಟ್ಟು ಲಿದ ಸಕಲರೂ  
ಮಲಗಿದುದ ಕಾಣುತಲಿ ಫಲಗುಣನು ರಥವಿಳಿದು  
ಮುತ್ತಯ್ಯ ಭೀಷ್ಮಂಗೆ ವರಗುರುವ ದ್ರೋಣಂಗೆ  
ಸಾಷ್ಟಾಂಗ ಗೈಯ್ಯತಲಿ ನಮಿಸಿದನು ಭಕುತಿಯಲಿ

॥೨೮೬॥

ಬಳಿಕ ಆ ಉತ್ತರಗೆ ಕೌರವನ ವಸ್ತ್ರವನು  
ದುರುಳನಾ ದುಶ್ಯಾಸನನ ವಸ್ತ್ರವನು ಸೆಳೆಯುತಲಿ  
ಕರ್ಣನಾ ಆಭರಣ ಉಳಿದವರ ವಜ್ರಗಳ  
ಹಾರಗಳ ಕೊಳ್ಳುವುದು ಎನ್ನುತಲಿ ನುಡಿಯುತಲಿ

॥೨೮೭॥

ಕೌರವನ ಅಂಗದನ ದುಶ್ಯಾಸನಾದಿಗಳ  
ಮಕುಟಗಳ ಭಂಗಿಸುತ ಹೊಳೆಯುತಿಕ ವಜ್ರಗಳ  
ರತ್ನಗಳ ಕೊಳ್ಳುತಲಿ ಸೌಬಲನ ಸೈಂಧವನ  
ಎಡಗಾಲಿನಿಂದೊಡ್ಡು ರಥವೇರಿ ಕುಳಿತಹನು

॥೨೮೮॥

ಉತ್ತರನು ರಥವಿಳಿದು ಕೌರವನ ದುಶ್ಯಾಸನನ  
ವಸ್ತ್ರಗಳ ಸೆಳೆಯುತಲಿ ವಜ್ರಗಳ ಕೊಳ್ಳುತಲಿ  
ಮಿಕ್ಕವರ ಮಿರುಗುವಾ ಆಭರಣ ಕಿತ್ತತಲಿ  
ದ್ರೋಣನಾ ಕೇಸರಿಯ ಸೆಲ್ಲೆಯನು ಕಸಿಯುತಲಿ

॥೨೮೯॥

ಭೀಷ್ಮರಾ ಬಳಿಬರಲು ಗುರುಭೀಷ್ಮ ಕಾಣ್ಣೆರೆಯ  
ಭೀತಿಯಲಿ ಒಡುತಲಿ ರಥವೇರಿ ಕೂಡುತ್ತಿರೆ  
ಕಲಿಪಾರ್ಥ ರಥವನ್ನು ವೇಗದಲಿ ಬಿಡುತಿರಲು  
ಗಾಂಗೇಯ ಆಡಹಾಯ್ದು ಫಲಗುಣನ ತಡೆಯುತಿರೆ

॥೨೯೦॥

ಶರಗಳನು ಎಚ್ಚುತಲಿ ಭೀಷ್ಮರಾ ಬಿಲ್ಲನ್ನು  
ಖಂಡಿಸುತ ಕೆಡಹುತಲಿ ಕೌರವನ ಮಕುಟವನು  
ಕರ್ಣನ ಕಿರೀಟವನು ಹಾರಿಸುತ ಧ್ವಂಸಿಸುತ  
ನಸುನಗುತ ಅರ್ಜುನನು ರಥವನ್ನು ಸಾಗಿಸುತ

॥೨೯೧॥

ಶಮಿವೃಕ್ಷ ಬಳಿಬರಲು ಶಸ್ತ್ರಗಳ ಅಸ್ತ್ರಗಳ  
ಮೊದಲಿನಾ ಪರಿಯಲ್ಲಿ ಕಟ್ಟುತಲಿ ಇರಿಸುತಲಿ  
ಸುರರೆಲ್ಲ ಜಯಜಯವು ಎನ್ನುತಲಿ ಹೊಗಳುತ್ತಿರೆ  
ಕಲಿವಿಜಯ ಹೊಕ್ಕಿ ಹನು ನಿಜಪುರವ ವಿಜಯದಲಿ

॥೨೯೨॥

ಪುರದೊಳಗೆ ಬರುತಿರಲು ಫಲಗುಣನು ಉತ್ತರಗೆ  
ಧುರವನ್ನು ನೀನೆಯೇ ಗೆಲಿದಿಹೆನು ಎನ್ನುತಲಿ  
ಸಾರುತಲಿ ಡಂಗುರವ ಹೊಯಿಸುತಲಿ ನಿನ್ನಯಾ  
ವಿಕ್ರಮವ ಮೆರೆಸುವುದು ನಗರದಲಿ ಎನ್ನುತಿರೆ

॥೨೯೩॥

ಉತ್ತರನು ಎಲ್ಲವನು ನೀನೆಯೇ ಅರಿತಿರುವೆ  
ಎನ್ನುತಲಿ ಭೃತ್ಯರನು ಕರೆಯುತಲಿ ನುಡಿದಿಹನು  
ಬವರವನು ಜಯಿಸಿದನು ಎನ್ನುತಲಿ ಡಂಗುರವ  
ಪುರದೊಳಗೆ ಹೊಯಿಸುವುದು ಎನ್ನುತಿರೆ ಫಲಗುಣನು

॥೨೯೪॥

ಎಮ್ಮಿರವ ಸುದ್ದಿಯನು ಆರಿಗೂ ಅರುಹದಿರು  
ಯುದ್ಧದಾ ವಾರ್ತೆಯನು ಆರಿಗೂ ತಿಳಿಸದಿರು  
ನಿನ್ನಯಾ ತಂದೆಯನು ಕಾಣುವುದು ಎನ್ನುತಲಿ  
ಫಲಗುಣನು ಉತ್ತರಗೆ ನುಡಿಯುತಲಿ ಕಳುಹಿದನು

॥೨೯೫॥

ಇತ್ತಲಾ ವಿರಾಟನೃಪ ಅರಮನೆಯ ಸೇರುತಲಿ  
ಕುವರರನು ಕಾಣದಲಿ ಕಳವಳವಗೊಳ್ಳುತ್ತಿರೆ  
ಉತ್ತರನು ಯುದ್ಧಕ್ಕೆ ತೆರಳಿದನು ಎನ್ನುತಲಿ  
ಹೇಳುತ್ತಿರೆ ದಿಗ್ಭ್ರಾಂತನಾಗಿಹನು ದುಗುಡದಲಿ

॥೨೯೬॥

ಸುಕುಮಾರ ಕೌರವನ ಸೈನ್ಯವನು ಭೀಷ್ಮರನು  
ದ್ರೋಣನನು ಕರ್ಣನನು ತಾನೆಂತು ಜಯಿಸುವನು  
ಎನ್ನುತಲಿ ಮಿಡುಕುತಲಿ ಚಿಂತಿಸುತಲಿರಲು  
ಸೇವಕರು ವಾದ್ಯದಲಿ ಐತಂದು ನುಡಿದಿಹರು

॥೨೯೭॥

ಉತ್ತರನು ಯುದ್ಧವನು ಗೈಯ್ಯತಲಿ ಜಯಿಸುತಲಿ  
ತುರುಗಳನು ಮರಳಿಸುತ ಬಂದಿಹನು ವಿಜಯದಲಿ  
ವೈಭವದಿ ಕರೆತರುವುದೆನ್ನುತಲಿ ನುಡಿಯುತ್ತಿರೆ  
ಹರ್ಷದಾ ಸಾಗರದಿ ಮುಳುಗಿಹನು ಭೂಪತಿಯು

॥೨೯೮॥

ಹೊಳೆಹೊಳೆವ ವಸ್ತ್ರಗಳ ಧರಿಸುತಲಿ ಶೋಭಿಸುತ  
ಮುತ್ತಗಳ ರತ್ನಗಳ ಬಂಗಾರದೊಡವೆಗಳ  
ಧರಿಸುತಲಿ ಅರಮನೆಯ ನಾರಿಯರು ಸಿಂಗರದಿ  
ವಾದ್ಯದಲಿ ಹೊರಟಿಹರು ಉತ್ತರನ ಕರೆತರಲು

॥೨೯೯॥

**ದ್ಯೂತದಲಿ ವಿರಾಟನೃಪ ಧರ್ಮಜನ ನೆತ್ತಿಯಲಿ |  
ಲೆತ್ತವನು ಎಸೆಯುತ್ತಿರೆ ನೆತ್ತರವು ಸುರಿದಿಹುದು ||**

ಆನಂದ ಸಾಗರವು ಉಕ್ಕುತ್ತಿರೆ ವಿರಾಟದೊರೆ  
ಕಂಕನನ ಕರೆಸುತಲಿ ಸಂತಸದ ದಿನವಿಂದು  
ನಿನ್ನೊಡನೆ ದ್ಯೂತವನು ಆಡಲಿಕೆ ಬಯಸುವೆನು  
ಎನ್ನುತಿರೆ ವರಕಂಕ ನುಡಿದಿಹನು ವಿನಯದಲಿ

॥೩೦೦॥

ಹೇ ನೃಪತಿ ಪಾಂಡವರು ದ್ಯೂತವನು ಆಡುತಲಿ  
ರಾಜ್ಯವನು ಸೋಲುತಲಿ ಕಾಣನವ ಸೇರುತಲಿ  
ಕಷ್ಟವನು ಪಡುತಿಹುದ ಅರಿತಿರಲು ನೀನಿಂತು  
ದ್ಯೂತವನು ಬಯಸುವುದು ಯೋಗ್ಯವೇ ಹೇಳೆನಲು

॥೩೦೧॥

ಪಾಂಡವರು ರಾಜ್ಯವನು ಪಣಬಡ್ಡಿ ಸೋತಿಹರಂ  
ಎನ್ನಯಾ ಸುಕುಮಾರ ಯುದ್ಧವನು ಗೆಲಿದಿಹರಂ  
ಹರುಷದಲಿ ಕಾಲವನು ಕಳೆಯಲಿಕೆ ಸಂತಸದಿ  
ಆವಪಣ ಇಲ್ಲದೆಯೆ ಆಡುವುದು ಸುಮ್ಮನೆ

||೩೦೨||

ಎನ್ನತಲಿ ನರಪತಿಯು ನಸುನಗುತ ಭರದಲ್ಲಿ  
ಥಳಥಳಪ ಪಗಡೆಯಾ ಪಟ್ಟವನು ಹಾಸುತಲಿ  
ಲೆತ್ತಗಳ ಎಸೆಯುತಲಿ ಉತ್ಸಾಹ ಉಕ್ಕುತಲಿ  
ಮೇರೆಯನು ಮೀರಿರುವ ಸಂತಸವ ತಡೆಯದಲೆ

||೩೦೩||

ಗುರುಭೀಷ್ಮ ದ್ರೋಣರನು ಅಂಗದನ ಕೌರವನ  
ಜಯಿಸುತಲಿ ಗೋವುಗಳ ಮರಳಿಸಿದ ಉತ್ತರನು  
ಸುರರೊಳಗೆ ನರರೊಳಗೆ ಉತ್ತರನ ಹೋಲುವಾ  
ವಿಕ್ರಮರ ಶೂರರನು ನಾಕಾಣೆ ಎನ್ನುತಿರೆ

||೩೦೪||

ಜಗದೊಳಗೆ ಅಪ್ರತಿಮ ಎನಿಸುತಿಹ ಸಾರಥಿಯು  
ಇರುತಿರಲು ಉತ್ತರಗೆ ಭಯಭೀತಿ ಎಲ್ಲಿಹುದು  
ಯುದ್ಧವನು ಜಯಿಸುವುದು ಅಚ್ಚರಿಯು ಏನಿಲ್ಲ  
ಸಾರಥಿಯ ದೆಸೆಯಿಂದ ವಿಜಯವದು ದೊರೆತಿಹುದು

||೩೦೫||

ಕಂಕನಾ ನುಡಿಗಳನು ಕೇಳುತಲಿ ನರಪತಿಯು  
ಎಲೆಕಂಕ ಉತ್ತರನ ಶೌರ್ಯವನು ತೆಗಳುವೆಯಾ  
ಸಾರಥಿ ನಪುಂಸಕನ ಹೊಗಳುತ್ತಿಹೆ ತಿಳಿಯದಲೆ  
ನೀನಿಂತು ನುಡಿದುದನು ಮತ್ತಾರಿಗುಸುರದಿರು

||೩೦೬||

ನಿನ್ನಯಾ ಚಿತ್ತದಲಿ ಮತ್ಸರದ ಜ್ವಾಲೆಯದು  
ಉರಿಯುತಲಿ ನುಡಿಯುತಿಹೆ ಬಾಯಿಯಾಲಿ ಬಂದಂತೆ  
ನೋಡಲಿಕೆ ಸನ್ಯಾಸಿ ಪರಿಯಲ್ಲಿ ಕಾಣ: ತಿಹ  
ಮನದೊಳಗೆ ವಿಷತುಂಬು ತುಳುಕುತಿದೆ ಮತ್ಸರದಿ

||೩೦೭||

ಎನ್ನಯಾ ಆಶ್ರಯದಿ ಅನ್ನವನು ಉಣ್ಣುತಲಿ  
ವಿಷವಾಗಿ ಕಾರುತಿಹೆ ನಾಗನಾ ತೆರದಲ್ಲಿ  
ಗೋಮುಖದ ವ್ಯಾಘ್ರನಿಹೆ ಕೃತಘ್ನ ನೀನಿರುವೆ  
ಫಡಹೋಗು ದುಷ್ಟಾತ್ಮ ಎನ್ನುತಿರೆ ವಿರಾಟನೃಪ

||೩೦೮||

ಎಲೆನ್ನಪತಿ ನಿಜಸುತನ ಮೋಹದಲಿ ಕುರುಡಾದ  
ಕಂಗಳಿಗೆ ಮಗಗೆಲಿದನೆಂಬುವುದು ಸಹಜವಿದು  
ಜಗವೀರ ಸಾರಥಿ ಬ್ರಹ್ಮನೃಪನು ಜಯಿಸಿಹನು  
ಎನ್ನತಲಿ ಡಂಗುರವ ಹೊಯಿಸುವುದು ನಿಜವಿದುವು

||೩೦೯||

ಈ ಪರಿಯೆ ವರಕಂಕ ನುಡಿಯುತಿರೆ ಖಂಡಿತದಿ  
ಕೋಪದಾ ಜ್ವಾಲೆಯದು ಹೊತ್ತುತಲಿ ಉರಿಯುತಲಿ  
ವಿರಾಟನೃಪ ಲೆತ್ತವನು ಎತ್ತುತಲಿ ಘೋರದಲಿ  
ಕಂಕನಾ ನೊಸಲಿಗೆ ಭೀಕರದಿ ಎಸೆಯುತಿರೆ

||೩೦೧||

**ಧರ್ಮಜನ ಹಣೆಯೊಡೆದು ನೆತ್ತರವು ಸುರಿಯುತಿರೆ |  
ದ್ರೌಪದಿಯು ಕರಪುಟದಿ ನೆತ್ತರವ ಹಿಡಿದಿಹಳು ||**

ಹಣೆಯೊಡೆದು ರಕುತದಾ ಬುಗ್ಗೆಯದು ಚಿಮ್ಮುತಲಿ  
ಘಳಿಲೆಂದು ರಕುತದಾ ಧಾರೆಯದು ಸುರಿಯುತಿರೆ  
ವರಕಂಕ ಬೊಗಸೆಯಲಿ ರಕುತವನು ಹಿಡಿಯುತಲಿ  
ನೋಟದಲಿ ಸೈರಂದ್ರಿಯವಳನ್ನ ಕರೆದಿಹನು

||೩೦೧||

ಅಕಟಕಟ ಸನ್ಯಾಸಿ ಗಾಯದಲಿ ಬಳಲಿದನು  
ಎನ್ನತಲಿ ಸೈರಂದ್ರಿ ಧಾವಿಸುತ ಸೆರಗಿನಲಿ  
ರಕುತವನು ತೋಯಿತುತ ನೆನೆಯಿಸುತ ಕಂಕನಾ  
ವದನವನು ಒರಸಿದಳು ಕಂಬನಿಯ ಸುರಿಸುತಲಿ

||೩೦೨||

ವಿರಾಟನೃಪ ನೋಡುತಲಿ ಬೆರಗಾಗಿ ನುಡಿದಿಹನು  
ಕಂಕನಿವ ನೋಯುತಿರೆ ನೀನೇಕೆ ಕಳವಳದಿ  
ರಕುತವನು ಬೊಗಸೆಯಲಿ ಧಾವಿಸುತ ಹಿಡಿದಿರುವೆ  
ಕಂಕನಿಗೆ ನಿನಗಾವ ಸಂಬಂಧ ಹೇಳಿನಲು

||೩೦೩||

ಧರ್ಮದಾ ನೆಲೆವನಿವ ಸನ್ಯಾಸಿ ಕಂಕನಾ  
ರಕುತದಾ ಹನಿಯೊಂದ ನೆಲದಲ್ಲಿ ಕೆಡುಹಿದರೆ  
ರಾಜ್ಯದಾ ಸಂಪದವು ಉರಿಯುತಲಿ ನಶಿಸುವುದು  
ಬೇರಿನಾ ಸಹಿತದಲಿ ವಂಶವದು ಅಳಿಯುವುದು

||೩೦೪||

ಎಂಬುವಾ ಬಿರುದಿಹುದು ಬ್ರಹ್ಮನ್ನಳಿಗೆ ಎನ್ನತಲಿ  
ವರಕಂಕ ಬೊಗಸೆಯಲಿ ರಕುತವನು ಹಿಡಿಯುತಲಿ  
ನಿನ್ನಯಾ ಪ್ರಾಣವನು ವಂಶವನು ಉಳಿಸಿಹನು  
ಎನ್ನುತಿರೆ ಸೈರಂದ್ರಿ ವಿರಾಟದೊರೆ ಬೆರಗಿನಲಿ

||೩೦೫||

ಆರಿಹನು ವರಕಂಕ ಆರಿಹಳು ಸೈರಂದ್ರಿ  
ಆರಿಹನು ಸಾರಥಿಯು ಆಗಿಹ ಬ್ರಹ್ಮನೃಪನು  
ಎತ್ತಣದ ಸಂಬಂಧ ಮೂವರಿಗೆ ಇರುತಿಹುದು  
ಎನ್ನತಲಿ ಮನದೊಳಗೆ ಯೋಚಿಸುತಲಿರುತಿರಲು

||೩೦೬||

ಮಂತ್ರಿಗಳು ಧಾವಿಸುತ ನೃಪನೆಡೆಗೆ ಐತಂದು  
ಕೌರವನ ಅಗಣಿತದ ಸೈನ್ಯವನು ಕೊಲ್ಲುತಲಿ  
ಉತ್ತರನು ಬಂದಿಹನು ಎನ್ನತಲಿ ಅರುಹುತಿರೆ  
ಸಂತಸದಿ ವಿರಾಟನೃಪ ಹೊಕ್ಕಿಹನು ಅರಮನೆಯ

||೩೦೭||



ಕಹಳೆಗಳು ಕೊಂಬುಗಳು ವಾದ್ಯಗಳು ಮೊಳಗುತ್ತೆರೆ  
ಜಯ ಜಯದ ಧ್ವನಿಯದುವೆ ಗಗನವನು ಭೇದಿಸಿರೆ  
ಲಲನೆಯರು ಬಂಗಾರದಾರತಿಸೆತ್ತುತ್ತಲಿ  
ಮಂಗಲದ ಗೀತದಲಿ ಸೇಸೆಯನು ಎರಚುತ್ತಿರೆ

||೩೧೮||

ನಿಸ್ತೇಜ ವದನದಲಿ ಉತ್ಸಾಹವಳಿಯುತ್ತಲಿ  
ಉತ್ತರನು ಅರಮನೆಯ ಒಳಗಡೆಗೆ ಬರುತ್ತಿರಲು  
ಬಾ ಮಗನೆ ಎನ್ನಯಾ ಮೋಹದಾ ಸುಕುಮಾರ  
ಯುದ್ಧವನು ಗೆದ್ದಿರುವ ಮದ್ದಾನೆ ಬಾ ಎಂದು

||೩೧೯||

ಉತ್ತರ ಬಿಗಿದಪ್ಪಿ ಕೊಳ್ಳುತ್ತಲಿ ವಿರಾಟನೃಪ  
ಭೀಷ್ಮರನು ದ್ರೋಣರನು ಅಪ್ರತಿಮ ವೀರರನು  
ಜಯಿಸಿರುವ ನಿನ್ನಯಾ ಸರಿಸಮರು ಶೂರರು  
ಜಗದೊಳಗೆ ಅರಿಲ್ಲ ಎನ್ನುತಲಿ ನುಡಿಯುತ್ತಿರೆ

||೩೨೦||

ಎನ್ನನ್ನು ಸುಮ್ಮನೆ ಹೊಗಳಿದಿರು ಬೊಪ್ಪನೆ  
ಬವರವನು ಗೆಲಿದವನು ಬೇರೊಬ್ಬ ತಾನಿಹನು  
ನಿನ್ನಯಾ ನುಡಿಗಳನು ಕೇಳುತ್ತಲಿ ನವೆಯುತ್ತಲಿ  
ನಾಚಿಕೆಯು ಎನಿಸುವುದು ಎನ್ನುತಿರೆ ಉತ್ತರನು

||೩೨೧||

ಅಹುದಹುದು ಸುಕುಮಾರ ನಿನಗಿದುವೆ ಒಪ್ಪುವುದು  
ಲೋಕೈಕ ವೀರನನು ಜಗವೆಲ್ಲ ಹೊಗಳಿದೊಡೆ  
ಉಬ್ಬದಿಹ ವೀರನಾ ಪರಿಯಲ್ಲಿ ನೀನಿಂತು  
ನುಡಿಯುತ್ತಿಹೆ ನಮ್ರದಲಿ ಎನ್ನುತಿರೆ ಮತ್ಸ್ಯದೊರೆ

||೩೨೨||

ಯುದ್ಧವನು ಜಯಿಸಿರುವ ವೀರನವ ಬೇರೆ ಇಹ  
ಸಾರಥಿಯು ತಾನಾದ ತನಗೇಕೆ ಹೊಗಳಿಕೆಯು  
ಸವರವನು ಗೆಲ್ಲುವಾ ಶಕ್ತಿಯದು ಎನಗುಂಟೆ  
ನೊಂದಿಹೆನು ಮತ್ತಿಷ್ಟು ನೋಯಿಸಲು ಬೇಡನಲು

||೩೨೩||

ಸುಳ್ಳೇಕೆ ನುಡಿಯುತ್ತಿಹೆ ಸುಕುಮಾರ ಉತ್ತರನೆ  
ಉತ್ತರನೆ ನಾಟ್ಯವನು ಕಲಿಸುವಾ ಬ್ರಹ್ಮನುಳಿಯು  
ಸಾರಥಿಯು ಆಗುತ್ತಲಿ ನೀ ಯುದ್ಧ ಜಯಿಸಿದುದು  
ನಿಜವಾಗಿ ಅರಿತಿಹೆನು ಎನ್ನುತಿರೆ ವಿರಾಟನೃಪ

||೩೨೪||

ಕಾದುತಲಿ ಕದನವನು ಗೆದ್ದಿರುವ ಶೂರರನು  
ನಾಳೆಯಾ ದಿನದಲ್ಲಿ ನಿಮ್ಮೆದುರು ತೋರಿಹೆನು  
ಈಗಿನ್ನ ಕಳಿಸಿಕೊಡಿ ಎನ್ನುತಿರೆ ಉತ್ತರನು  
ಭೂಪತಿಯು ನಿಜಸುತನ ಕಳುಹಿದನು ಅರಮನೆಗೆ

||೩೨೫||

ಅತ್ತಲಾ ಅರ್ಜುನನು ಉತ್ತರೆಯ ಸದನವನು  
ಸೇರುತಲಿ ಹೊಳೆಯುತ್ತಿಹ ವಜ್ರಗಳ ಹಾರಗಳ  
ರತ್ನಗಳ ಆಭರಣ ಪೀತಾಂಬರಾದಿಗಳ  
ಈಯುತ್ತಿರೆ ಉತ್ತರೆಯು ಸಂತಸವ ಗೊಳ್ಳುತ್ತಿರೆ

||೩೨೬||

ಫಲಗುಣನು ಹೊರವಂಟು ಭರದಲ್ಲಿ ಕಾತರದಿ  
ಧರ್ಮಜನ ಭವನವನು ಹೊಗುತ್ತಲಿರೆ ಅಕ್ಷಣದಿ  
ದ್ರೌಪದಿಯು ಅನಿಲಜನು ಸಹದೇವ ನಕುಲರು  
ಬರುತ್ತಿರಲು ಒಬ್ಬೊಬ್ಬ ರಪ್ಪಿದರು ಹರುಷದಲಿ

||೩೨೭||

ಧರ್ಮಜನ ಚರಣಕ್ಕೆ ಕಲಿಪಾರ್ಥ ಎರಗುತ್ತಲಿ  
ಕೌರವನ ಸೈನ್ಯವನು ಜಯಿಸಿರುವ ಪರಿಯನ್ನು  
ಯುದ್ಧದಾ ವಾರ್ತೆಯನು ವಿಸ್ತರದಿ ಹೇಳುತ್ತಲಿ  
ಧರ್ಮಜನ ಹಣೆಯಲ್ಲಿ ರಕುತವನು ಕಾಣುತ್ತಲಿ

||೩೨೮||

ಅಕಟಕಟ ಧರ್ಮಜಗೆ ಗಾಯವನು ಗೈದಿರುವ  
ನೀಚನವ ದುಷ್ಟಾತ್ಮನಾರಿಹರು ಪೇಳುವುದು  
ಯಮಸದನಕಟ್ಟುವೆನು ನಿಮಿಷದಲಿ ಎನ್ನುತಲಿ  
ಗಾಂಡಿವವ ಜಡಿಯುತ್ತಲಿ ಸಿಡಿದೆದ್ದ ಫಲಗುಣನು

||೩೨೯||

ಕೋಪದಲಿ ಕುದಿಯುತ್ತಲಿ ಕಳವಳಿಸಿ ಕಲಿಭೀಮ  
ವಿರಾಟನಾ ವಂಶವನು ಸಕಲರನು ತರಿಯುತ್ತಲಿ  
ಕೀಚಕನು ಇದ್ದೆಡೆಗೆ ಕಳಿಸುವೆನು ಎನ್ನುತಲಿ  
ಗದೆಯನ್ನು ತಿರುಹುತ್ತಲಿ ಎದ್ದಿಹನು ಅರ್ಭಟಿಸಿ

||೩೩೦||

ಪವನಜನೆ ನಿನ್ನಯಾ ಶಕ್ತಿಯನು ಅರಿತಿಹೆನು  
ಕೋಪದಾ ಸಮಯವಿದು ನಮಗಲ್ಲ ಸೈರಿಪುದು  
ಎನ್ನಯಾ ರಕುತವನು ಭೂಮಿಯನು ಸೋಂಕುವುದು  
ತಡೆದಿಹಳು ವರಸಾಧ್ವಿ ತನ್ನಯಾ ಸೆರಗಿನಲಿ

||೩೩೧||

ಆಶ್ರಯವ ನೀಯುತ್ತಲಿ ಅನ್ನವನು ಇತ್ತಿರುವ  
ಕಾರುಣಿಕ ಮತ್ಸ್ಯನನು ಕೋಪದಲಿ ಕೊಲ್ಲುತ್ತಿರೆ  
ಜಗವೆಲ್ಲ ನಮ್ಮನ್ನು ನಿಂದಿಸದೆ ಇರುತ್ತಿಹೆದೆ  
ನಮಗೀಗ ಕಷ್ಟದಾ ಸಮಯವಿದೆ ಸಹಿಸುವುದು

||೩೩೨||

ಪೂರ್ವದಲಿ ಮಾಡಿರುವ ಪಾಪದಾ ಫಲದಿಂದ  
ನಾವೀಗ ದುಃಖವನು ಪಡುತಿಹೆವು ವಿಧಿಯಲ್ಲಿ  
ಸುಮ್ಮನೇಪರರನ್ನು ದೂಷಿಪುದು ಸರಿಯಲ್ಲ  
ಎನ್ನುತಲಿ ಧರ್ಮಜನುಪವನಜನೆತ ಡೆಯುತ್ತಿರೆ

||೩೩೩||

ನಿಮ್ಮಯಾ ಧರ್ಮದಾ ನುಡಿಗಳನು ಪಾಲಿಸುತ  
ಹದಿಮೂರು ವರುಷಗಳ ವನವಾಸ ಸಹಿಸಿದೆವು  
ರಾಜಸುಖ ನಮಗೆಂದು ದೊರೆಯುವುದು ಜನುಮದಲಿ  
ಬಿಟ್ಟು-ಬಿಡಿ ನಮ್ಮನ್ನು ಕಾರ್ಯವನು ಮೆರೆಸುವೆವು ||೩೩೪||

ಎನ್ನುತಿರೆ ಪವನಜನು ಧರ್ಮಜನು ನೋಯುತ್ತಲಿ  
ಅಹುದಹುದು ತಮ್ಮನೆ ಎನ್ನಯಾ ದೆಸೆಯಿಂದ  
ಮಾತನ್ನು ಮೀರದಲೆ ನೀವೆಲ್ಲ ಬಳಿದಿರಿ  
ಇಂದಿನಾ ದಿನವೊಂದು ಮಾತ್ರವೇ ಸಹಿಸುವುದು ||೩೩೫||

ನಾಳೆಯಾ ದಿನದಲ್ಲಿ ಭಾನುವಿನ ಉದಯದಲಿ  
ವಿರಾಟನಾ ಸಿಂಹಾಸನೇರುವೆವು ಖಚಿತದಲಿ  
ವಿರಾಟನೃಪ ಕನಲಿದಡೆ ಕೊಲ್ಲುವುದು ಎನ್ನುತಲಿ  
ಪವನಜನ ಸಂತೈಸಿ ನುಡಿದಿಹನು ಧರ್ಮಜನು ||೩೩೬||

**ಪಾಂಡವರು ವೇಷಗಳ ತೊರೆಯುತ್ತಲಿ ಹೊಳೆಹೊಳೆವ  
ನರನೃಪರ ರೂಪದಲಿ ತೊಳದಗಿರು ಬೆಳಗಿದರು**

ಅಜ್ಞಾ ತವಾಸದಾ ವರುಷೊಂದು ಉರುಳುತ್ತಲಿ  
ಪಾಂಡವರು ಕೊನೆರಾತ್ರಿ ಕಳೆಯುತ್ತಿರೆ ಹರುಷದಲಿ  
ಉದಯದಲಿ ಮೂಡಣದಿ ಬಾಲರವಿ ತೊಳಗುತ್ತಲಿ  
ಮೂಡಿದನು ಪಾಂಡವರ ಅಭ್ಯುದಯ ನೋಡಲಿಕೆ ||೩೩೭||

ಹರಹರನೆ ಮುರಹರನೆ ಗೋವಿಂದ ಮಾಧವನೆ  
ಶ್ರೀವಿಷ್ಣು ವಾಮನನೆ ಕೇಶವನೆ ಎನ್ನುತಲಿ  
ಐವರೂ ಮಂಗಳದ ಮಜ್ಜ ನವ ಗೈಯುತ್ತಲಿ  
ನಳನಳಿಪ ಶಾಲಿವನ ತೇಜದಲಿ ಬೆಳಗಿದರು ||೩೩೮||

ಹೊಳೆಹೊಳೆವ ಪೀತಾಂಬರಾದಿಗಳ ಧರಿಸುತ್ತಲಿ  
ನೊಸಲಿನಲಿ ಕುಂಕುಮದ ತಿಲಕವನು ಇರಿಸುತ್ತಲಿ  
ಧಳಧಳಿಪ ಅಂಗಿಗಳ ಅಂಗದಲಿ ಅಳವಡಿಸಿ  
ರತ್ನಗಳ ಹಾರಗಳ ಧರಿಸುತ್ತಲಿ ಮೆರೆದಿಹರು ||೩೩೯||

ಧರಗಿಳಿದ ಉದಯರವಿ ಕಿರಣಗಳು ಎಂಬಂತೆ  
ಸುರದಿವ್ಯ ತೇಜದಲಿ ಹೊಳೆಯುತ್ತಲಿ ಬೆಳಗುತ್ತಲಿ  
ಧರ್ಮಜನು ಸೋದರರ ಮತ್ತೆ ಆ ದ್ರೌಪದಿಯು  
ವರಸಾಧ್ವಿ ಸಹಿತದಲಿ ವಿರಾಟನಾ ಓಲಗಕೆ ||೩೪೦||

ಹರುಷದಲಿ ಐತಂದು ಸಿಂಹದಾ ಪೀಠವನು  
ಏರುತಲಿ ಕುಳಿತಿಹನು ದ್ರೌಪದಿಯ ಸಹಿತದಲಿ  
ನಾಲ್ವರೂ ಸೋದರರು ಶಿರಬಾಗಿ ನಮಿಸುತ್ತಲಿ  
ಜಯಜಯವು ಧರ್ಮಜಗೆ ಜಯಜಯವು ಎಂದಿಹರು ||೩೪೧||

ಕಣ್ಣನ್ನು ಕುಕ್ಕಿ ಸುವ ಕಾಂತಿಯಲಿ ಹೊಳೆಯುತ್ತಿಹ  
ಐವರನು ನೋಡುತ್ತಲಿ ಬೆರಗಾಗಿ ಸೇವಕರು  
ವಿರಾಟನಾ ಬಳಿಬಂದು ಅವನೋ ಐತಂದು  
ಸಿಂಹಾಸನೇರುತಲಿ ಕುಳಿತಿಹನು ಎಂದಿಹರು ||೩೪೨||

ಅಪ್ರತಿಮ ತೇಜದಲಿ ಹೊಳೆಯುತ್ತಿಹ ಆ ಮಹಿಮ  
ಸುರರೊಡೆಯ ದೇವೇಂದ್ರ ಮಹದೇವ ನರಯಣನೊ  
ಮಾನುಷನು ಅವನಲ್ಲ ಸುರರಂತೆ ಕಾಣುವನು  
ಅವನಾರು ಎಂಬುದನು ನಾವರಿಯೆವೆನ್ನುತಿರೆ ||೩೪೩||

ವಿರಾಟನೃಪ ಕಳವಳದಿ ಪರಿವಾರ ಸಹಿತದಲಿ  
ಧಾವಿಸುತ್ತ ಐತಂದು ಕಣ್ಣೆ ವೆಯನಿಕ್ಕ ದಲೆ  
ಚಂದ್ರನಾ ಕಿರಣಗಳ ಪರಿಯಲ್ಲಿ ಹೊಳೆಯುತ್ತಿಹ  
ಪಾಂಡವರ ಐವರನು ಕಾಣುತ್ತಲಿ ಬೆರಗಾದ ||೩೪೪||

ಶತ್ರುಗಳು ಇವರಲ್ಲ ಮತ್ಸರವು ಇಲ್ಲಿಲ್ಲ  
ಉತ್ತಮರು ಸಾತ್ವಿಕದ ತೇಜದಲಿ ಬೆಳಗುವರು  
ಎಮ್ಮಯಾ ಭಾಗ್ಯದಾ ಬೆಳವಿಗೆಯು ಎಂಬಂತೆ  
ವರಸುರರು ಧರಗಿಳಿದು ಬಂದಿಹರು ಎನ್ನುತಿರೆ ||೩೪೫||

ಇವಕಂಕ ವಲಲನಿವ ಬ್ರಹ್ಮನ್ನಳಿ ಎಂಬಂತೆ  
ಸಾಮ್ಯದಲಿ ತೋರುವರು ಅಚ್ಚ ರಿಯಾ ಎನ್ನುತಲಿ  
ಕೆಲಬಲದ ಜನರೆಲ್ಲ ಬೆರಗಾಗಿ ನುಡಿಯುತ್ತಿರೆ  
ಉತ್ತರನು ಮುಂದಕ್ಕೆ ಧಾವಿಸುತ್ತ ನುಡಿದಿಹನು ||೩೪೬||

ತಂದೆಯೆ ನೋಡೀತ ನಿನ್ನಯಾ ಸಮರದಲಿ  
ಕೌರವನ ಸೈನ್ಯವನು ಧ್ವಂಸವನು ಮಾಡುತ್ತಲಿ  
ಭೀಷ್ಮರನು ಬ್ರೋಣರನು ಕೃಪನನ್ನು ಜಯಿಸುತ್ತಲಿ  
ಯುದ್ಧ ವನು ಗೆದ್ದಿರುವ ಕಲಿಪಾರ್ಥ ನಂದಿಹನು ||೩೪೭||

ಸೋದರರ ಸಹಿತದಲಿ ಕೀಚಕನ ಕೊಂದಿರುವ  
ಕಲಿಭೀಮ ವಿಕ್ರಮನು ಕೆಲದಲ್ಲಿ ಮೆರೆಯುವನು  
ಅವನ ಬಳಿನಂದಿಹರು ನಕುಲನಾ ಸಹದೇವ  
ನೋಡಲ್ಲಿ ಸಿಂಹಾಸನಾರೂಢನಾಗುತ್ತಲಿ ||೩೪೮||

ಸುರದಿವ್ಯ ತೇಜದಲಿ ಚಂದ್ರನಾ ಕಾಂತಿಯಲಿ  
ಶೋಭಿಸುವ ಹಿರಿಯನಿಹ ಇವರಣ್ಣ ಧರ್ಮಜನು  
ಐವರಿಗೆ ಸಾಮ್ರಾಜ್ಞಿ ವರಸಾಧ್ವಿ ದ್ರೌಪದಿಯು  
ಎಡದಲ್ಲಿ ಕುಳಿತಿಹಳು ಲಕುಮಿಯಾ ತೇಜದಲಿ ||೩೪೯||

ನಡೆನೋಡು ಇವರಿಹರು ಐವರೂ ಪಾಂಡವರು  
ಭಾಗ್ಯದಾ ಲಕ್ಷ್ಮಿಯಿದು ಬಾಗಿಲಿಗೆ ಬಂದಿಹುದು  
ಪೂರ್ವದಾಪುಣ್ಯವದು ಫಲವಾಯ್ತು ಇಂದಿನಲಿ  
ಎನ್ನುತಲಿ ಉತ್ತರನು ತಂದೆಯನು ಕರವಿಡಿದು

||೩೫೦||

ಐತಂದು ನೋಡಿತ ಧರ್ಮಜನು ಪವನಜನು  
ಫಲಗುಣನು ಸಹದೇವ ನಕುರೀ ಪಾಂಡವರು  
ಸ್ನಗದಾ ಸೌಂದರ್ಯ ತೇಜದಲಿ ಮೆರೆಯುತಿಹ  
ಶಚಿಯಂತೆ ಮೆರೆಯುತಿಹ ದ್ರೌಪದಿಯು ಇವಳಿಹಳು

||೩೫೧||

ಗಜಪುರವು ಎಲ್ಲಿಹುದು ಮತ್ಸ್ಯಪುರ ಎಲ್ಲಿಹುದು  
ಇವರೆಂತು ಬಂದಿಹರು ನಮ್ಮಯಾ ತಾವಿಂಗೆ  
ಇದು ಅತುಳ ಅದ್ಭುತವು ಕೌತುಕವು ಕಾಂಬುವುದು  
ಎಮ್ಮಯಾ ಸುಕೃತವಿದು ಎನ್ನುತಲಿ ವಿರಾಟನು

||೩೫೨||

ವರುಷೋಂದು ಅಜ್ಞಾತ ವಾಸವನು ಕಳೆಯಲಿಕೆ  
ವೇಷದಲಿ ಬಂದಿರುವ ಇವರನ್ನು ಅರಿಯದಲೆ  
ಕಷ್ಟಗಳ ಕೊಟ್ಟುದಕ್ಕೆ ಮನದೊಳಗೆ ಮರುಗುತಲಿ  
ಕಡುಮೂರ್ಖನಾನಾದೆ ಎನ್ನುತಲಿ ಭರದಲಿ

||೩೫೩||

ಧರ್ಮಜನ ಚರಣದಲಿ ಶಿರವನ್ನು ಇರಿಸುತಲಿ  
ಹರ್ಷಾಶ್ರು ಸುರಿಸುತಲಿ ಪಾದಗಳ ತೊಳೆಯುತಲಿ  
ಕಾರುಣಿಕ ಕ್ಷಮೆದೋರಿ ಎನ್ನನ್ನು ರಕ್ಷಿಪುದು  
ನಿಮ್ಮನ್ನು ಅರಿಯದಲೆ ಕಷ್ಟಗಳ ಕೊಟ್ಟ ಹೆನು

||೩೫೪||

ನಿಮ್ಮಯಾ ಹಣೆಯೊಡೆದ ಕಡುಪಾಪಿ ನಾನಿಹೆನು  
ದಯೆದೋರಿ ರಕ್ಷಿಪುದು ನಿಮ್ಮಯಾ ದಾಸನಿಹೆ  
ಈ ರಾಜ್ಯ ಈ ಕೋಶ ಎಲ್ಲವೂ ನಿಮ್ಮದಿದೆ  
ಪಟ್ಟಾಭಿಷೇಕವನು ನಿಮಗೀಗ ಗೈಯ್ಯುವೆವು

||೩೫೫||

ಇಂತೋರೆಯೆ ವಿರಾಟನೃಪ ಯಮಸುತನು ಕೇಳುತಲಿ  
ಭೂಪತಿಯ ಮುಖವನ್ನು ಮೇಲಕ್ಕೆ ಎತ್ತುತಲಿ  
ನಿನ್ನಯಾ ಸವಿರಸದ ಮಧುರೋಕ್ತಿ ವಿಲಾಸದಲಿ  
ಎಮ್ಮಯಾ ಅಭಿಷೇಕ ಗೈದಿರುವ ಸಾಲದೇ

||೩೫೬||

ನಿಮ್ಮಯಾ ಪ್ರೇಮವೇ ನಮ್ಮಯಾ ಧನಕನಕ  
ನೀವಿತ್ತ ಹೃದಯವೇ ಸಿಂಹಾಸನಿರುತಿಹುದು  
ನೀವೆಲ್ಲ ನಮ್ಮವರು ಜನವೆಲ್ಲ ನಮ್ಮವರು  
ನಮ್ಮದಿದು ಪ್ರೇಮದಾ ಸಾಮ್ರಾಜ್ಯವಿರುತಿಹುದು

||೩೫೭||

ಅನಿಲಜನು ಅರ್ಜುನನು ವಿವಿನದಲಿ ತೊಳಲಿದರು  
ರಾಜ್ಯವನು ಕೊಂಡಿರುವ ದುರ್ಯೋಧನಾದಿಗಳ  
ಸದೆಬಡೆದು ರಾಜ್ಯವನು ಕೊಂಬುವಾ ಕಾತುರರು  
ನಾವಿಹೆವು ಎಂದಿಹನು ಧರ್ಮಜನು ನಸುನಗುತ

||೩೫೮||

**ವಿರಾಟನೃಪ ಅಭಿನುನ್ಯ ನೀರಂಗೆ ಸುತೆಯನ್ನು |  
ಉತ್ತರೆಯ ನೀಯುತಲಿ ಸಂಭ್ರಮದಿ ನಲಿದಿಹನು ||**

ನೀವಿದು ದೊರೆತಿಹುದು ಎಮ್ಮಯಾ ಭಾಗ್ಯವಿದೆ  
ಅರ್ಜುನಗೆ ಎನ್ನಯಾ ಉತ್ತರೆಯನೀಯುವೆನು  
ನಮ್ಮರಡು ವಂಶಗಳು ಬೆಸುಗೆಯಲಿ ವೃದ್ಧಿಸಲಿ  
ಎನ್ನುತಲಿ ವಿರಾಟದೊರೆ ಧರ್ಮಜಗೆ ಎರಗಿದನು

||೩೫೯||

ಧರ್ಮಜನು ಹರುಷದಲಿ ಅರ್ಜುನನ ಮೊಗನೋಡೆ  
ಮಗಳೆಂದು ಭಾವಿಸುತ ವುತ್ತರಗೆ ನಾಟ್ಯವನು  
ಕಲಿಸಿಹೆನು ಎನ್ನನ್ನು ಪಿತನೆಂದು ಭಾವಿಸಳು  
ಕೊಡಿ ಎನ್ನ ತನಯಂಗೆ ಅಭಿನುನ್ಯನನ್ನುತಿರೆ

||೩೬೦||

ನೀವೇನು ಅವನೇನು ನಮಗೀರ್ವರೊಂದೇ  
ಮಂಗಳದ ಕಾರ್ಯವದು ಶೀಘ್ರದಲಿ ನಡೆಸುವುದು  
ಎನಿತೆನಿತೊ ಜನ್ಮಗಳ ಪುಣ್ಯದಾ ಫಲವಿದು  
ಕೈಗೂಡಿ ಬಂದಿಹುದು ಎನ್ನುತಿರೆ ವಿರಾಟನೃಪ

||೩೬೧||

ಭೂಪತಿಯ ಕೇಳೆಮ್ಮ ಮಾವನಿಹ ಶ್ರೀಕೃಷ್ಣ  
ಅವನೊಪ್ಪುತಿರುತಿರಲು ನಮಗೆಲ್ಲ ಒಪ್ಪಿಗೆಯು  
ಎನ್ನುತಿರೆ ಧರ್ಮಜನು ವಿರಾಟದೊರೆ ಹರುಷದಲಿ  
ಕರೆಸುವುದು ಯಾದವನ ಶ್ರೀಕೃಷ್ಣ ರಾಯನನು

||೩೬೨||

ಮದುವೆಯದು ನೆಪಮಾತ್ರ ಶ್ರೀಕೃಷ್ಣ ಯಾದವನ  
ವದನಾರವಿಂದದಾ ದರುಶನವು ದೊರೆತರೆ  
ಪೂರ್ವದಲಿ ಗೈದಿರುವ ಪುಣ್ಯದಾ ತರುವಿಂದಾ  
ಫಲವಿತ್ತದಾಯ್ತೆಂದು ಭಾವಿಸೆನು ಎನ್ನುತಿರೆ

||೩೬೩||

ಯಮಸುತನು ಹರುಷದಲಿ ಓಲೆಯನು ಬರೆಸಿದನು  
ಸ್ವಸ್ತಿಯಿದು ಶ್ರೀಕೃಷ್ಣ ಮಾವಂದರಂಘ್ರಿಯಲಿ  
ನಿಮ್ಮಳಿಯ ಧರ್ಮಜನ ಸಾಷ್ಟಾಂಗ ನಮನಗಳು  
ಓಲೆಯನು ಬರೆಯಲಿಕೆ ಇಂತಿಹುದು ಕಾರಣವು

||೩೬೪||

ಕಾನನದಿ ಈರೇಳು ವರ್ಷಗಳ ವನವಾಸ  
ನಿಮ್ಮಯಾ ಕರುಣೆಯಲಿ ಕಳೆದಿಹೆವು ಸತ್ಯದಲಿ  
ಮಂಗಳದ ಪಾರ್ತಿಯಿದು ನಿಮ್ಮಯಾ ಸೋದರಿಯ  
ಸುಭದ್ರೆಯಾ ತನಯಂಗೆ ಅಭಿನುನ್ಯ ನೀರಂಗೆ

||೩೬೫||

ಮತ್ಸ್ಯದಾ ಭೂಪತಿಯ ವಿರಾಟನಾ ಪುತ್ರಿಯನು  
ಉತ್ತರೆಯ ನೀಯತಲಿ ಮದುವೆಯನು ಮಾಡುವುದು  
ಪರಿವಾರ ಸಹಿತದಲಿ ನೀವೆಲ್ಲ ಐತಂದು  
ಹರಸುವುದು ಮಂಗಲದ ಮದುವೆಯಾ ಉತ್ಸವದಿ

||೩೬೬||

ನಿಮ್ಮನ್ನು ನಂಬಿಹೆವು ನಿಮ್ಮ ಮತವರುಹುವುದು  
ನೀವಲ್ಲದೆಮಗಾರು ದಾರಿಯನು ತೋರುವರು  
ಮದುವೆ ಇದು ನೆಪಮಾತ್ರ ನಿಮ್ಮಯಾ ಚರಣವನು  
ಕಾಂಬುವಾ ತವಕಿಗರು ನಾವಿಹೆವು ನಮಿಸುವೆವು

||೩೬೭||

ಎನ್ನುತಲಿ ಮಂಗಲದ ಓಲೆಯನು ಬರೆಸುತಲಿ  
ಅರಿಶಿನದಿ ಕುಂಕುಮದಿ ಉಡುಗೊರೆಯ ಸಹಿತದಲಿ  
ದೂತರನು ಶ್ರೀ ಕೃಷ್ಣರಾಯನಿಗೆ ಕಳಿಸುತಿರೆ  
ದ್ವಾರಕೆಗೆ ಐತಂದು ಕೃಷ್ಣನಿಗೆ ಇತ್ತಿಹರು

||೩೬೮||

ಓಲೆಯನು ಓದುತಿರೆ ಯಾದವನು ಸಂತಸದಿ  
ಪಾಂಡವರು ಕಾನನದಿ ಎನಿತೆನಿತೊ ಕಷ್ಟಗಳ  
ಅನುಭವಿಸಿ ಕಾಲವನು ಕಳೆದಿಹರು ಪಂಥದಲಿ  
ನಾವಿಲ್ಲಿ ಸುಖದಲ್ಲ ತೇಲಾಡುತಿರುತಿರಲು

||೩೬೯||

ಮೇಲಿರುವ ಪಾಂಡುನೃಪ ಮನದಲ್ಲಿ ನೊಂದಿಹನು  
ಕುಂತಿಯಾ ಉದರವದು ಉರಿಯುತಲಿ ನವೆದಿಹುದು  
ಪಾಂಡವರ ಏಳಿಗೆಯ ಮಂಗಲಕೆ ನಾಂದಿಯಿದು  
ಅಭಿಮನ್ಯು ಪರಿಣಯವು ಎನ್ನುತಲಿ ಧರ್ಮಜಗೆ

||೩೭೦||

ಓಲೆಯನು ಬರೆಸುತಲಿ ತನ್ನ ಮತವರುಹುತಲಿ  
ಪರಿವಾರ ಸಹಿತದಲಿ ತಾ ಬರುವೆ ಎನ್ನುತಲಿ  
ಚರರನ್ನು ಕಳಿಸುತಿರೆ ಧರ್ಮಜನ ಬಳಿಬರುತ  
ಶ್ರೀಕೃಷ್ಣ ನೋಲೆಯನು ಸಂತಸದಿ ಇತ್ತಿಹರು

||೩೭೧||

ಯಮಸುತನು ಓಲೆಯನು ಓದುತಲಿ ಹರುಷದಲಿ  
ಹರ್ಷಾಶ್ರು ಸುರಿಸುತಲಿ ಎಮ್ಮಯಾ ಮೇಲಣದಿ  
ಮಾಧವನ ಕರುಣೆಯದು ಎಂತಿಹುದೊ ಎನ್ನುತಲಿ  
ಮದುವೆಯಾ ಸಿದ್ಧತೆಯ ಭರದಲ್ಲಿ ಗೈದಿಹನು

||೩೭೨||

ಅರ್ಜುನನ ತನಯಂಗಿ ವೀರ ಅಭಿಮನ್ಯುವಿಗೆ  
ಮತ್ಸ್ಯನೃಪ ಪುತ್ರಿಯನು ಉತ್ತರೆಯ ನೀಯವಾ  
ಮಂಗಲದ ಲಗ್ನದಾ ಕಾರ್ಯಕ್ಕೆ ಪುರಜನವು  
ಬಹುದೆಂದು ಡಂಗುರವ ಹೊಯ್ದನು ಪುರದೊಳಗೆ

||೩೭೩||

ಮತ್ಸ್ಯಪುರ ಹೊರಗಡೆಗೆ ಯೋಜನದ ಅಳತೆಯಲಿ  
ಸುಂದರ ಉಪಪ್ಪಾ ವ್ಯ ನಗರವನು ನಿರ್ಮಿಸುತ  
ರತ್ನಗಳ ಸ್ತಂಭಗಳ ಸ್ವರ್ಣದಾ ಹೊದಿಕೆಗಳ  
ಚಿತ್ರದಾ ಕುಸುರಿನಲಿ ಗೋಪುರದ ಸೊಬಗಿನಲಿ

||೩೭೪||

ಹೊಳೆಯುತಿಹ ವಜ್ರಗಳ ವೈಡೂರ್ಯ ನೀಲಗಳ  
ಮುತ್ತುಗಳ ತೋರಣದ ಕನ್ನಡಿಯ ಸೊಬಗಿನಲಿ  
ಸ್ವಾಗತದ ಫಲಕಗಳ ಧ್ವಜಪತಾಕಾವಳಿಯು  
ವೈಭವದ ವೈವಾಹ ಮಂಡಪವ ರಚಿಸಿದರು

||೩೭೫||

ಧರ್ಮಜನು ಮಾವಂಗಿ ದ್ರುಪದನಿಗೆ ವಿನಯದಲಿ  
ಉಡುಗೊರೆಯ ಸಹಿತದಲಿ ಓಲೆಯನು ಕಳಿಸಿದನು  
ಆ ಭರತ ವರ್ಷದಾ ರಾಜರಿಗೆ ಋಷಿಗಳಿಗೆ  
ಆಮಂತ್ರಣೋಲೆಗಳ ಕಳಿಸಿದನು ಹರುಷದಲಿ

||೩೭೬||

ವಸುದೇವ ಸಾತ್ಯಕೆಗೆ ಬಲರಾಪು ಉಗ್ರನೃಪ  
ಮೊದಲಾದ ಯಾದವರ ವರ್ಗಕ್ಕೆ ಎಲ್ಲರಿಗೆ  
ಮದುವೆಯಾ ಆಮಂತ್ರಣೋಲೆಗಳ ಬರೆಸುತಲಿ  
ಉಡುಗೊರೆಯ ಸಹಿತದಲಿ ದೂತರನು ಕಳುಹಿದನು

||೩೭೭||

ಪುರಜನರು ಸಾರಣೆಯ ಕಾರಣೆಯ ಗೈಯ್ಯುತಲಿ  
ಓರಣದಿ ತೋರಣದಿ ಮನೆಗಳನು ಸಿಂಗರಿಸಿ  
ಶ್ರೀ ಕೃಷ್ಣ ದೇವನೇ ಬಹನೆಂದು ಸಂತಸದಿ  
ಸ್ವಾಗತದ ಮಂಡಪವ ರಚಿಸಿದರು ಕೇರಿಯಲಿ

||೩೭೮||

ಅರಮನೆಯ ಲಲನೆಯರು ಮಜ್ಜನವ ಗೈಯ್ಯುತಲಿ  
ಹೊಳೆಯುತಿಹ ವಸ್ತ್ರಗಳ ಆಭರಣ ಧರಿಸುತಲಿ  
ಅರಿಶಿನದಿ ಕುಂಕುಮದಿ ಹೂಮಾಲೆ ಸೊಬಗಿನಲಿ  
ಸ್ವರ್ಗದಾ ಚೆಲುವೆಯರ ಪರಿಯಲ್ಲಿ ಹೊರಟಿಹರು

||೩೭೯||

ಪಾಂಚಾಲ ಭೂಪತಿಯು ದ್ರುಪದನತಿ ಸಂತಸದಿ  
ಅಕ್ಷೋಣ ಬಲಸಹಿತ ದೃಷ್ಟದ್ಯುಮ್ನನೊಡನೆಯೆ  
ಬರುತಿರಲು ಧರ್ಮಜನು ದ್ರೌಪದಿಯ ಬಾಂಧವರ  
ಸಕಲರನು ಸ್ವಾಗತಿಸಿ ಸತ್ಕಾರ ಗೈದಿಹನು

||೩೮೦||

ಕಾಂಭೋಜ ವೈಧರ್ಭ ಸೌರಾಷ್ಟ್ರ ಮಾಳವದ  
ಕುಂತಳದ ಆ ಚೋಳ ಪಾಂಡ್ಯದಾ ಚೇಳದಾ  
ನೃಪರೆಲ್ಲ ಉಡುಗೊರೆಯ ಕಾಣಿಕೆಯ ಸಹಿತದಲಿ  
ಬಂದಿಹರು ವೈಭವದಿ ಅಭಿಮನ್ಯು ಪರಿಣಯಕೆ

||೩೮೧||

ಕೌಶಿಕನು ಜಮದಗ್ನಿ ಜಾಬಾಲಿ ಗೌತಮನು  
ವಸಿಷ್ಠಾದಿ ಋಷಿವರರು ಶಿಷ್ಯರಾ ಸಹಿತದಲ್ಲಿ  
ಶಾಸ್ತ್ರಗಳ ಪರಿಣತರು ಮೀಮಾಂಸ ತಾರ್ಕಿಕರು  
ಕವಿವಾಗ್ನಿ ಗಮುಕಿಗಳು ಗಾಯಕರು ಬಂದಿಹರು

||೩೮೨||

ಇತ್ತಲಾ ದ್ವಾರಕೆಯ ಪುರದೊಳಗೆ ಶ್ರೀಕೃಷ್ಣ  
ತನ್ನಯಾ ಸೋದರಿಯ ತನಯಂಗೆ ಶುಭಮದುವೆ  
ಎನ್ನುತಲಿ ಯಾದವರ್ಗ ಬಾಂಧವರ್ಗ ಪುರಜನಕೆ  
ಅರುಹುತಲಿ ಶೀಘ್ರದಲ್ಲಿ ಹೊರಡುವುದು ಎನ್ನುತಿರೆ

||೩೮೩||

ಯಾದವರ ಆನಂದ ಸಾಗರವು ಉಕ್ಕುತಲಿ  
ಮುತ್ತುಗಳ ರತ್ನಗಳ ವಜ್ರಗಳ ಹಾರಗಳ  
ಅಗಣಿತದ ಸ್ವರ್ಣದಾ ಆಭರಣ ಒಡವೆಗಳ  
ಪೀತಾಂಬರಾದಿಗಳ ಭಂಡಿಯಲಿ ಹೇರಿದರು

||೩೮೪||

ಅರಮನೆಯ ಲಲನೆಯರು ಮಜ್ಜನವ ಗೈಯುತ್ತಲಿ  
ಹೊಳೆಹೊಳೆವ ವಸ್ತ್ರಗಳ ಸ್ವರ್ಣದಾ ಬಳೆಗಳನು  
ವಜ್ರಗಳ ಹಾರಗಳ ಕುಂಕುಮದ ಸೊಬಗಿನಲಿ  
ಸ್ವರ್ಣದಾ ಸೌಂದರ್ಯ ತೇಜದಲಿ ನಡೆದಿಹರು  
ವಸುದೇವ ದೇವಕಿಯು ಸಾತ್ಯಕಿಯು ಉಗ್ರನೃಪ  
ಅಕ್ರೂರ ಬಲರಾಮ ಯಾದವರ ಸಹಿತದಲ್ಲಿ  
ಚತುರಂಗ ಬಲಸೈನ್ಯ ಕೊಳ್ಳುತ್ತಲಿ ಮುರರಿಪುವು  
ಮಂಗಳದ ವಾದ್ಯಗಳು ಮೊಳಗುತ್ತಿರೆ ನಡೆದಿಹನು

||೩೮೫||

**ಶ್ರೀಕೃಷ್ಣ ಬಂಧುಗಳ ಯಾದವರ ಸಹಿತದಲ್ಲಿ |  
ಐತಂದು ಪಾಂಡವರ ಹರಸಿದನು ಕರುಣೆಯಲಿ ||**

ಪಯಣದಲ್ಲಿ ಮಾರ್ಗವನು ಕ್ರಮಿಸುತಲಿ ಸಂತಸದಿ  
ಉಪಪ್ಲವದ ನಗರದಾ ಸನಿಹದಲ್ಲಿ ಬರುತಲಿರೆ  
ದೂರದಲ್ಲಿ ಗರುಡನಾ ಧ್ವಜವನ್ನು ಕಾಣುತಿಹ  
ಧರ್ಮಜನು ಸೋದರರ ಸಹಿತದಲ್ಲಿ ಐತಂದು  
ಮುರಹರನ ಸ್ವಾಗತಿಸಿ ಸಾಷ್ಟಾಂಗ ಗೈಯುತ್ತಿರೆ  
ವಿರಾಟದೊರೆ ಪಾಂಚಾಲ ಶಿರಬಾಗಿ ನಮಿಸುತ್ತಿರೆ  
ನೆರೆದಿದ್ದ ಅಖಿಳ ಜನ ಹರುಷದಲ್ಲಿ ನಲಿಯುತ್ತಲಿ  
ಪುಷ್ಪದಾ ವೃಷ್ಟಿಯನು ಗೈದಿಹರು ಸಂತಸದಿ

||೩೮೬||

ಸಯಜಯತು ಮುರಹರಗೆ ಯಾದವ ಶಿರೋಮಣಿಗೆ  
ಸಯಜಯತು ಕಂಸಾರಿ ವಸುದೇವ ಸುತಶೌರಿ  
ಪಾಂಡವರು ಮಮಪ್ರಾಣ ಎಂಬುವಾ ಬಿರುದಿನಾ  
ಸೇವನಿಗೆ ಜಯವೆಂದು ಜಯಘೋಷ ಗೈದಿಹರು

||೩೮೭||

ಯಾದವನ ವೈಭವದಿ ಇದಿಗೊಂಡು ಧರ್ಮಜನು  
ಕರೆತರಲು ಇಕ್ಕೆಲದಿ ನಿಂದಿದ್ದ ಜನನಿಕರ  
ಕೃಷ್ಣನಿಗೆ ಜಯವೆಂದು ಜಯಕಾರ ಗೈಯುತ್ತಿರೆ  
ಜಯಘೋಷ ಧ್ವನಿಯದುವೆ ಗಗನವನು ಬೇಧಿಸಿತು

||೩೮೮||

ಕೋಮಲನ ಶಾಮಲನ ಕಮಲಾಯತಾಕ್ಷಕನನ  
ಭವದುರಿತ ಪಾಪಗಳ ತರಿಯುವನ ಪಾವನದ  
ಮಂಗಳದ ಮೂರ್ತಿಯನು ಶ್ರೀಕೃಷ್ಣ ರಾಯನನು  
ನೋಡುತಲಿ ಜನ್ಮವಿದು ಸಾರ್ಥಕವು ಎಂದಿಹರು

||೩೮೯||

ಶೃತಿಗಳಿಗೆ ಸ್ಮೃತಿಗಳಿಗೆ ಶಾಸ್ತ್ರಕ್ಕೆ ಸಿಲುಕದಿಹ  
ಸಾವಿರದ ವರುಷಗಳ ತಪಸ್ಸಿಗೆ ಕಾಣದಿಹ  
ಘನವಹಿಮ ದೇವನೀ ಕೃಷ್ಣನನು ಕಾಣುತಲಿ  
ಜನ್ಮವಿದು ಪಾವನವು ಆಗಿಹುದು ಎಂದಿಹರು

||೩೯೦||

ಮನ್ಮಥನ ಹೆತ್ತವಗೆ ರೂಪಕ್ಕೆ ಬಡತನವೆ  
ಅಪ್ರತಿಮ ನೌಂದರ್ಯ ರೂಪದಲ್ಲಿ ಮೆರೆಯುತಿಹ  
ಮುರರಿಪುವ ರೂಪವನು ಕಂಗಳಲಿ ಕುಡಿಕುಡಿದು  
ತಣಿಯದೆ ಇರುತಿಹರು ನೆರೆದಿದ್ದ ನಾರಿಯರು

||೩೯೧||

ಯಾದವನ ನೊಸಲಿಂಗೆ ಕುಂಕುಮವ ಹಚ್ಚುತಲಿ  
ಸೇಸೆಯನು ಪುಷ್ಪಗಳ ಎರಚುತಲಿ ವನಿತೆಯರು  
ಸವಿ ಮಧುರ ಸುಸ್ವರದ ಕಂಠದಲ್ಲಿ ಹಾಡುತಲಿ  
ಬಂಗಾರದಾರತಿಯ ಬೆಳಗಿದರು ಕೃಷ್ಣನಿಗೆ

||೩೯೨||

ಬರುತಿರಲು ಅಸುರಾರಿ ಅಂಬಾರಿ ಇಳಿಯುತ್ತಲಿ  
ಯಮಸುತನು ಸೋದರರ ಸಹಿತದಲ್ಲಿ ಸಂತಸದಿ  
ಶ್ರೀಕೃಷ್ಣ ಚರಣಾರವಿಂದದಲ್ಲಿ ಶಿರವಿರಿಸಿ  
ಸಾಷ್ಟಾಂಗ ಗೈದಿಹರು ಹರುಷವದು ಉಕ್ಕುತಿರೆ

||೩೯೩||

ಎನ್ನಯಾ ಪ್ರಾಣಗಳ ಏಳುವುದು ಎನ್ನುತಲಿ  
ಧರ್ಮಜನ ಅನಿಲಜನ ಅರ್ಜುನನ ಯಮಳರನು  
ತೆಗೆಯುತ್ತಲಿ ಅಪ್ಪಿದನು ಧೃಢದಿಂದ ಹರುಷದಲ್ಲಿ  
ಧನ್ಯನೀ ಪಾಂಡವರು ಎಂದಿಹುದು ಜನಸ್ತೋಮ

||೩೯೪||

ಬಳಿಕಲಾ ಪಾಂಡವರ ವರಸಾಧ್ವಿ ದ್ರೌಪದಿಯು  
ಎಳಗರವು ತಾಯಿಯನು ಕಾಣುತಲಿ ಧಾವಿಸುತ  
ಪರಿಯಲ್ಲಿ ಧಾವಿಸುತ ಕೃಷ್ಣನಾ ಚರಣದಲ್ಲಿ  
ಶಿರವಿಟ್ಟು ನಮಿಸುತಲಿ ದೃಗುಜಲವ ಮಿಡಿದಿಹಳು

||೩೯೫||

ಸಭೆಯಲ್ಲಿ ಮಾನವನು ಕಾಯ್ದಿರುವ ಪಾದವಿದು  
ಅಕ್ಷಯದ ಅನ್ನವನು ಇತ್ತಿರುವ ಪಾದವಿದು  
ಕಾನನದಿ ಕಷ್ಟಗಳ ಕಳೆದಿರುವ ಪಾದವಿದು  
ಎನ್ನುತಲಿ ದೃಗುಜಲದಿ ಪಾದಗಳ ತೊಳೆದಿಹಳು

||೩೬೮||

ದ್ರೌಪದಿಯ ನುಡಿಗಳ್ಳು ನವೆಯುತಲಿ ಕೃಷ್ಣನಾ  
ಹೃದಯವದು ಕರಗುತಲಿ ನೀತಾಗಿ ನುಡಿದಿಹನು  
ವಿಳೆನ್ನ ತಂಗಿಯೇ ಕೃಷ್ಣಗಳ ಭೋಗಿಸಲು  
ಜಗದೊಳಗೆ ನೀಹುಟ್ಟಿ ಬಂದಂತೆ ಆಗಿಹುದು

||೩೬೯||

ನೀನವೆಯೆ ನಮಗೆಂತು ಸುಖವಿಹುದು ಸೋದರಿಯೆ  
ಎನ್ನ ಒಡ ಹುಟ್ಟಿರುವ ಆ ತಂಗಿ ಸುಭದ್ರೆಗೆ  
ತೊಕೊಂದು ಮಿಗಿಲಾಗಿ ನಿನ್ನನ್ನು ಪ್ರೀತಿಸುವೆ  
ಎನ್ನುತಲಿ ದ್ರೌಪದಿಯ ಸಾಂತ್ವನವ ಗೈದಿಹನು

||೪೦೦||

ಸುಭದ್ರೆಯಾ ದೇವಿ ಧರ್ಮಜನೆ ಮೊದಲಾದ  
ಭಾವಂದಿರೆಲ್ಲರಿಗೆ ನಮಿಸುತಲಿ ನಿಜಪತಿಗೆ  
ಅರ್ಜುನಗೆ ನಮಿಸುತಿರೆ ಸುಕುಮಾರ ಅಭಿಮನ್ಯು  
ದೊಡಪ್ಪ ಚಿಕ್ಕಪ್ಪ ಎಲ್ಲರನು ಅಪ್ಪಿದನು

||೪೦೧||

ಧರ್ಮಜನು ವಸುದೇವನಂಘ್ರಿಗಳಿಗೆರಗುತಿರೆ  
ವಸುದೇವ ನುಡಿದಿಹನು ಧರ್ಮಜಗೆ ನಸುನಗುತ  
ತಂದೆಯನು ತಾಯಿಯನು ಹೆಂಡತಿಯ ಮಕ್ಕಳನು  
ಲೆಕ್ಕಿಸದೆ ನಿಮ್ಮನ್ನು ಈ ಕೃಷ್ಣ ನೆನೆಯುತಿಹ

||೪೦೨||

ಶನ್ನನ್ನು ನಂಬಿರುವ ಭಕುತರನು ಸಲುಹುವಾ  
ಬಿರುದನ್ನು ಹೊತ್ತಿರುವ ಈ ಕೃಷ್ಣರಾಯನಿಗೆ  
ಭಕ್ತರೇ ಬಾಂಧವರು ಭಕ್ತರೇ ಪ್ರಿಯರಿಹರು  
ಎಮ್ಮನ್ನು ನೆನಸದಿಹ ಎನ್ನುತಲಿ ನುಡಿದಿಹನು

||೪೦೩||

ಧರ್ಮಜನು ಸಕಲರನು ನಿಲಯದಲಿ ಕರೆದೊಯ್ದ  
ರೆತ್ನಗಳ ಪೀಠಗಳನೀಯುತಲಿ ಕೂಡಿಸುತ  
ಮುತ್ತಗಳ ವಜ್ರಗಳ ಒಡವೆಗಳ ವಸ್ತ್ರಗಳ  
ಫಲಗಳನು ಈಯುತಲಿ ಸತ್ಕಾರಗೈದಿಹನು

||೪೦೪||

ದ್ರೌಪದಿಯು ರುಕ್ಮಿಣಿಗೆ ಮೊದಲಾದ ಕೃಷ್ಣನಾ  
ಹದಿನಾರು ಸಾವಿರದ ಸತಿಯರ್ಗ ಲಲನೆಯರ್ಗ  
ಬಂಗಾರದಾಭರಣ ಪೀತಾಂಬರಾದಿಗಳ  
ಅರಿಶಿನದಿ ಕಂಕುಮದಿ ಉಡುಗೊರೆಯ ನಿತ್ತಿಹಳು

||೪೦೫||

ಫಲಗುಣನು ಯುದ್ಧವನು ಗೈಯ್ಯುತಲಿ ಜಯಿಸುತಲಿ  
ಗೋವುಗಳ ಮರಳಿಸಲು ಹರುಷದಲಿ ವಿರಾಟದೊರೆ  
ತನ್ನಯಾ ಕುವರಿಯನು ಚೆಲುವೆಯಾ ಉತ್ತರೆಯ  
ಅಭಿಮನ್ಯುಗೀಯಲಿಕೆ ಕಾತರವ ಪಡತಿಹನು

||೪೦೬||

ನಿಮ್ಮಯಾ ಮತವರುಹಿ ಮಾರ್ಗವನು ತೋರುವುದು  
ಎನ್ನುತಿರೆ ವಿನಯದಲಿ ಶ್ರೀಕೃಷ್ಣ ನಸುನಗುತ  
ಸುಮ್ಮನೇ ನೀವೆಮ್ಮ ದೇವನೆಂದೆನ್ನುವಿರಿ  
ದೇವತನ ಲವಲೇಶ ನಮ್ಮಲ್ಲಿ ಎನಿತಿಲ್ಲ

||೪೦೭||

ರಕುತವನು ಸುರಿಸುತಲಿ ಯುದ್ಧವನು ಗೈಯ್ಯುತಲಿ  
ಕಲಿಪಾರ್ಥ ಗೆದ್ದಿಹನು ನಾವೇನು ಮಾಡಿಲ್ಲ  
ಮಗಳನ್ನು ಕೊಡುವುದಕ್ಕೆ ವಿರಾಟನೃಪನೊಪ್ಪಿರಲು  
ಕೊಳ್ಳಲಿಕೆ ಸಂತಸದಿ ನೀಒಪ್ಪುತಿರುತಿರಲು

||೪೦೮||

ನಮ್ಮಯಾ ಮತವೆಂತು ಬಯಸುವೆಯ ಗಹನಮಿದು  
ಮದುವೆಯಾ ಸಂಭ್ರಮವು ಮೃಷ್ಟಾನ್ನ ಭೋಜನವು  
ನಮಗಿರಲು ಸಂತಸವು ತುಷ್ಟರಾವೆಂದು  
ನಗೆಸೂಸಿ ಶ್ರೀಕೃಷ್ಣ ನುಡಿಯುತಿರೆ ಧರ್ಮಜನು

||೪೦೯||

ಸುಮ್ಮನೇ ಏತಕ್ಕೆ ಸುಳ್ಳನ್ನು ನುಡಿಯುವಿರಿ  
ನಿಮ್ಮಯಾ ಮಹಿಮೆನು ನಾವೆಂತು ಬಣ್ಣವೆವು  
ನಾವೆಲ್ಲ ಬೊಂಬೆಗಳು ನಮ್ಮನ್ನು ಆಡಿಸುವ  
ವಿಶ್ವದಾ ನಾಟಕದ ಆ ಸೂತ್ರಧಾರನಿವೆ

||೪೧೦||

ಜಗದೊಳಹ ಅಣುರೇಣು ತೃಣಕಾಷ್ಠ ಸರ್ವದಲಿ  
ವ್ಯಾಪಿಸುತ ಕಾರ್ಯಗಳ ಮಾಡಿಸುತಲಿರುತಿರುವೆ  
ನೀನಿಲ್ಲದಿರುತಿರಲು ತೃಣವೊಂದು ಚಲಿಸದದು  
ಎನ್ನುತಲಿ ಧರ್ಮಜನು ನುಡಿಯುತಿರೆ ಶಿರಬಾಗಿ

||೪೧೧||

ಶ್ರೀಕೃಷ್ಣ ಧರ್ಮಜನ ಹರಸುತಲಿ ಅಭಯದಲಿ  
ವಸುಗಳಾ ವಂಶದಾ ವಿರಾಟನೃಪ ಕುಲದೊಡನೆ  
ಶ್ರೇಷ್ಠಮಿಹ ನಿಮ್ಮಯಾ ಚಂದ್ರಮನ ವಂಶದಾ  
ಬೆಸುಗೆಯಿದು ಮಂಗಲವು ಶುಭಕರವು ಪುಣ್ಯಮಿದು

||೪೧೨||

ಜೋಯಿಸಸ ಕರೆಸುವುದು ಸುಮುಹೂರ್ತ ತೆಗೆಸುವುದು  
ಮಂಗಲದ ಕಾರ್ಯವನು ಗೈಯ್ಯುವುದು ಎನ್ನುತಿರೆ  
ಧರ್ಮಜನು ಜೋಯಿಸರ ಕರೆಸುತಲಿ ಹರುಷದಲಿ  
ತಾರೆ ಗ್ರಹ ಶುಭವಿರುವ ಸಮುಹೂರ್ತ ನಿಶ್ಚಯಿಸೆ

||೪೧೩||

ಮದುವೆಯೊ ಸಿದ್ಧತೆಯು ಭರದಿಂದ ಸಾಗಿಹುದು  
ಮಂಗಳದ ವಾದ್ಯಗಳು ದೆಸೆಯೆಂಬಿ ಮೊಳಗಿಹವು  
ದೇಶಗಳ ನೃಪತಿಗಳು ಅರಸಿಯರು ಲಲನೆಯರು  
ಶೃಂಗಾರದಾಭರಣ ಭೂಷಣದಿ ಮೆರೆದಿಹರು

||೪೧೫||

ಧರ್ಮಜನು ಮಾಧವಗೆ ಶಿರಬಾಗಿ ನಮಿಸುತ್ತಲಿ  
ನಿಮ್ಮಯಾ ಕರುಣೆಯಲಿ ವನವಾಸ ಕಳೆಯುತ್ತಿರೆ  
ಕೌರವನು ಎಮ್ಮನ್ನು ಕುಹಕದಲಿ ಅರಿಯಲಿಕೆ  
ವಿರಾಟನಾ ಗೋವುಗಳ ಅಪವರಣ ಗೈಯುತ್ತಿರೆ

||೪೧೬||

ಮಂಗಳದ ಮಜ್ಜನವ ಗೈಯುತ್ತಲಿ ಉತ್ತರೆಯು  
ಥಳಥಳಿಪ ಸೀರೆಯನು ಜರದಂಚ ರವಿಕೆಯನು  
ಧರಿಸುತ್ತಲಿ ನೊಸಲಿನಲಿ ಕುಂಕುಮವನಿರಿಸುತ್ತಲಿ  
ವಜ್ರಗಳ ಹಾರಗಳ ಕೊರಳೊಳಗೆ ಧರಿಸುತ್ತಲಿ

||೪೧೭||

ಮಿಂಚುತಿಹ ರುಲ್ಲರಿಯ ಕಿವಿಯೊಳಗೆ ಎರಡರಲಿ  
ರತ್ನದಾ ಮೂಗುತಿಯ ಮೂಗಿನಲಿ ಇರಿಸುತ್ತಲಿ  
ಸ್ವರ್ಣದಾ ಬಳೆಗಳನು ಕೈತುಂಬ ಧರಿಸುತ್ತಲಿ  
ಐದುಗಳ ಬೆರಳಿನಲಿ ಉಂಗುರಗಳಿಸೆಯುತ್ತಿರೆ

||೪೧೮||

ಹೊಚ್ಚ ಹೊಸ ಯೌವನದ ತೇಜದಲಿ ತೊಳಗುತ್ತಲಿ  
ಮನ್ಮಥನ ಹರಿತದಾ ಖಡ್ಗ ಮಿದು ಎಂಬಂತೆ  
ಅಪ್ರತಿಮ ಸೃಗದಾ ಸೌಂದರ್ಯ ತೇಜದಲಿ  
ಸುರವಧುವ ಸೊಬಗಿನಲಿ ಶೋಭಿಸುವ ಉತ್ತರೆಯ

||೪೧೯||

ಕರವಿಡಿದು ವಿರಾಟನೃಪ ಮೆಲ್ಲಡಿಯನಿಡಿಸುತ್ತಲಿ  
ವೈವಾಹ ಮಂಡಪದ ಮಧ್ಯದಲಿ ಕರೆತರಲು  
ಸಭೆಯಲ್ಲಿ ನೆರೆದಿದರ್ ಸಕಲ ಜನ ಬೆರಗಾಗಿ  
ಅಭಿಮನ್ಯುಗೀವಧುವು ಅತಿಯೋಗ್ಯವೆಂದಿಹರು

||೪೨೦||

ಅಭಿಮನ್ಯು ವೀರನಾ ಎಡದಲ್ಲಿ ಸನಿಹದಲಿ  
ಉತ್ತರೆಯು ನಸುನಾಚಿ ಶಿರಬಾಗಿ ನಿಲ್ಲುತ್ತಿರೆ  
ರೋಹಿಣೀ ಚಂದ್ರಮರ ಜೋಡಿನಾ ಪರಿಯಲ್ಲಿ  
ಈರ್ವರೂ ಎಸೆದಿಹರು ಕಣ್ಮನವ ತಣಿಸುತ್ತಲಿ

||೪೨೧||

ಗಳಿಗೆಯಾ ಬಟ್ಟಲವು ತುಂಬುತ್ತಿರೆ ವೈದಿಕರು  
ಮಂಗಳದ ಅಷ್ಟಕವ ಮಂತ್ರಗಳ ಪಠಿಸುತ್ತಿರೆ  
ವಾದ್ಯಗಳ ಸುಸ್ವರವು ದಶದಿಶೆಯ ತುಂಬುತ್ತಿರೆ  
ಮಂಗಳದ ಅಕ್ಷತೆಯ ವಧುವರರಿಗೆರಚಿದರು

||೪೨೨||

ವಸುದೇವ ಶ್ರೀಕೃಷ್ಣ ಬಲರಾಮ ಉಗ್ರನೃಪ  
ಸಾತ್ಯಕಿಯು ಅಕ್ರೂರ ಯಾದವರು ಪಾಂಡವರು  
ದೇವಕಿಯು ರುಕ್ಮಿಣಿಯು ದ್ರೌಪದಿ ಸುಭದ್ರೆಯು  
ನೆರೆದಿದರ್ ನೃಪರುಗಳು ಅಕ್ಷತೆಯ ಸುರಿಸಿದರು

||೪೨೩||

ವನಿತೆಯರು ಸುಸ್ವರದಿ ಗೀತಗಳ ಹಾಡುತ್ತಲಿ  
ಸ್ವರ್ಣದಾ ಆರತಿಯನೆತ್ತುತಲಿ ಬೆಳಗುತ್ತಲಿ  
ಮಂಗಳದ ಸೇಸೆಯನು ಎರಚುತ್ತಲಿ ಹರುಷದಲಿ  
ವಧುವರರ ಹರಸಿದರು ಮಂಗಳವು ಶುಭವೆಂದು

||೪೨೪||

ಬಳಿಕಖಿಳ ಬಾಂಧವರು ಯಾದವರು ನೃಪರುಗಳು  
ಧನಕನಕ ವಜ್ರಗಳ ಪೀತಾಂಬರಾದಿಗಳ  
ಮಾಣಿಕ್ಯ ರತ್ನಗಳ ಸ್ವರ್ಣದಾಭರಣಗಳ  
ಅಗಣಿತದ ಉಡುಗೊರೆಯ ನೀಯತಲಿ ಹರಸಿದರು

||೪೨೫||

ಚಂದ್ರಕುಲದೇಳಿಗೆಗೆ ಈ ಮದುವೆ ನಾಂದಿಯದು  
ಪಾಂಡವರ ವಂಶಲತೆ ಬೆಳವಿಗೆಗೆ ಪ್ರಾರಂಭ  
ಎನ್ನವರ ಉನ್ನತಿಕೆ ಮೊದಲಿನಾ ಅಭ್ಯುದಯ  
ಎನ್ನುತಲಿ ಶ್ರೀಕೃಷ್ಣ ವಧುವರರ ಹರಸಿದನು

||೪೨೬||

ಲಾಜಾದಿ ಹೋಮಗಳ ಮಂಗಳದ ಕಾರ್ಯದಲಿ  
ಅಭಿಮನ್ಯು ಉತ್ತರೆಯ ಕರಗಳಾ ಬೆಸುಗೆಯಲಿ  
ಅಗ್ನಿಯಾ ಸುತ್ತಲೂ ಸಪ್ತಪದಿ ನಡೆಯುತ್ತಿರೆ  
ವಸುದೇವ ದೇವಕಿಯು ಹರಸಿದರು ಹರುಷದಲಿ

||೪೨೭||

ಮಂಡಿಗೆಯ ಘಾರಿಗೆಯ ವಿಧವಿಧದ ಷಡ್ರಸದ  
ಪಕ್ಷಾನ್ನದೂಟಗಳ ಸವಿಸವಿದು ತೇಗುತ್ತಲಿ  
ಈ ಪರಿಯ ಸಂತಸದ ಮದುವೆಯನು ಮುನ್ನಿನಲಿ  
ನಾವೆಂದು ಕಂಡಿಲ್ಲವೆಂದಿಹರು ನಿಖಿಳಜನ

||೪೨೮||

ಎನಿತೆನಿತು ಧನ್ಯರೀ ಪಾಂಡವರು ಮಹಿಮರು  
ಶ್ರೀಕೃಷ್ಣ ನೊಲುಮೆಯಾ ಕವಚವದು ಇರುತಿರಲು  
ಪಾಂಡವರ ಕೂದಲೆಳೆ ಕೊಂಕದದು ಮಿಸುಕದದು  
ಕುಹಕನಾ ಕೌರವನು ದ್ವೇಷಿಸುತ ಕೆಟ್ಟಹನು

||೪೨೯||

ಸತ್ಯದಲಿ ಧರ್ಮದಲಿ ನಡೆಯುತ್ತಲಿ ಪಾಂಡವರು  
ವನವಾಸ ಕಷ್ಟವನು ಕಳೆಯುತ್ತಲಿ ಮೆರೆದಿಹರು  
ಪಾಂಡವರ್ಗೆ ಮಂಗಳವು ಶುಭವಾಗಲೆನ್ನುತಲಿ  
ನೆರೆದಿದರ್ ಸಕಲಜನ ಹರಸಿದರು ಹರುಷದಲಿ

||೪೩೦||

ಮತ್ಸ್ಯನೃಪ ಅಳಿಯೆಂಗೆ ಅಭಿಮನ್ಯು ವೀರಂಗೆ  
ಅಗಣಿತದ ಧನಕನಕ ರತ್ನಗಳ ವಜ್ರಗಳ  
ಗಜತುರಗ ರಥಗಳನು ಅಸ್ತ್ರಗಳ ಶಸ್ತ್ರಗಳ  
ವಿಪುಳದಲಿ ಉಡುಗೊರೆಯ ನಿತ್ತಿಹನು ವೈಭವದಿ

||೪೩೦||

ಧರ್ಮಜನು ಗೋವುಗಳ ಧನ ಕನಕ ವಸ್ತ್ರಗಳ  
ರತ್ನಗಳ ದಾನಗಳ ವಿಪ್ರರಿಗೆ ಇತ್ತಿಹನು  
ನೆರೆದಿದರ್ ನೃಪರಿಗೆ ಮುತ್ತುಗಳ ರತ್ನಗಳ  
ಉಡುಗೊರೆಯ ನೀಯುತಲಿ ಸನ್ಮಾನ ಗೈದಿಹನು

||೪೩೧||

ಅಭಿಮನ್ಯು ಉತ್ತರೆಯ ಉರುಟಣೆಯ ಒಗಟಗಳ  
ಮಧುರೋಕ್ತಿ ವಿಲಾಸದಲಿ ಸಂಗೀತ ನೃತ್ಯದಲಿ  
ಅರಸಿಯರು ಬಂಧುಗಳು ಬಾಂಧವರು ಸಕಲರೂ  
ಹರುಷದಲಿ ವೈವಾಹದುತ್ಸವದಿ ನಲಿದಿಹರು

||೪೩೨||

ಮರುದಿವಸ ದ್ರೌಪದಿಯು ರುಕ್ಮಿಣಿಯು ಭಾಮೆಯರು  
ವಿರಾಟನಾ ರಾಣಿಯರ ನಾರಿಯರ ಜೊತೆಯಲ್ಲಿ  
ಶ್ರೀಕೃಷ್ಣ ಪಾಂಡವರು ಪಾಂಚಾಲ ಯಾದವರು  
ವಿರಾಟನಾ ಜೊತೆಯಲ್ಲಿ ಓಕುಳಿಯನಾಡಿದರು

||೪೩೩||

ಬಳಿಕಲಾ ಧರ್ಮಜನು ಮುರಹರನ ಚರಣಕ್ಕೆ  
ಸೌಖ್ಯಾಂಗವೆರಗುತಲಿ ನಿಮ್ಮಯಾ ಕರುಣೆಯಲಿ  
ಕಾನನದ ವಿಧವಿಧದ ಕಷ್ಟಗಳು ತೊಲಗುತಲಿ  
ಇಂದಿನಲಿ ಮಂಗಲವು ಲಭಿಸಿದುದು ಎಂದಿಹನು

||೪೩೪||

ಹೇಕೃಷ್ಣ ಕೇಶವನೆ ಮಾಧವ ಜನಾರ್ದನನೆ  
ಗೊವಿಂದ ಅಚ್ಯುತನೆ ಯಾದವ ಶಿರೋಮಣಿಯೆ  
ಹೇ ವೀರ ನರಯಣನೆ ನಿನ್ನನ್ನು ನಂಬಿಹೆವು  
ಅನವರತ ಐವ್ಮನ್ನು ರಕ್ಷಿಪುದು ಎಂದಿಹನು

||೪೩೫||

ಇತಿ ೫೭ ಜೊಶಿಕುಲ ಸಂಭೂತ ವಿರುಪಾಕ್ಷಸುತ

ಕವಿವರ ಲಕ್ಷ್ಮಣ ಕುಮಾರನ್ಯಾಸ ಕುಮಾರ ವಿರಚಿತಮಸ್ತು

ಶ್ರೀಕೃಷ್ಣ ಕರುಣಾನ್ವಿತ ಸಾನಪ್ರಜ್ಞ ಲಲಿತಪದ ವಿನ್ಯಾಸ ವಿಲಾಸ ವಿಸ್ತರದ

ಸರಸ ಚೌಪದಿ ನಿಕಾಯಮಸ್ತು ೫೭ ಮನ್ಮಹಾಭಾರತ ಕಾವ್ಯದೊಳ್

ವಿರಾಟಪರ್ವ ಸಮಾಪ್ತನಾದುದು





## ಇದೇ ಲೇಖಕರು ರಚಿಸಿರುವ ಇತರ ಗ್ರಂಥಗಳು

ನಂ

ಹೆಸರು

ಬೆಲೆ

- ೧) ಕಾವ್ಯ ರಾಮಾಯಣ ಭಾಗ-೧ (ಬಾಲಕಾಂಡ, ಅಯೋಧ್ಯಾಕಾಂಡ) ರೂ. ೫-೦೦
- ೨) ಕಾವ್ಯ ರಾಮಾಯಣ ಭಾಗ-೨ (ಅರಣ್ಯಕಾಂಡ, ಕಿಷ್ಕಿಂಧಾಕಾಂಡ) ರೂ. ೨೫-೦೦
- ೩) ಕಾವ್ಯ ರಾಮಾಯಣ ಭಾಗ-೩ (ಸುಂದರಕಾಂಡ, ಯುದ್ಧಕಾಂಡ) ರೂ. ೩೫-೦೦
- ೪) ಶ್ರೀ ಶಂಕರಾಚಾರ್ಯ ವಿರಚಿತ: ಸೌಂದರ್ಯಲಹರಿ. ಭಜಗೋವಿಂದಂ ಸ್ತೋತ್ರಗಳ ಕನ್ನಡ ಪದ್ಯಾನುವಾದ ರೂ. ೫-೦೦
- ೫) ಶ್ರೀ ಶಂಕರಾಚಾರ್ಯ ವಿರಚಿತ: 'ಆನಂದಲಹರಿ' ಮತ್ತು ಇತರ ಸ್ತೋತ್ರಗಳ ಕನ್ನಡ ಪದ್ಯಾನುವಾದ ರೂ. ೫-೦೦
- ೬) ಅಷ್ಟೋಪನಿಷತ್ತುಗಳು  
(ಈಶ, ಕೇನ, ಕಠ, ಪ್ರಶ್ನ, ಐತರೇಯ, ಮುಂಡಕ, ಮಾಂಡುಕ್ಯ ಮತ್ತು ಶ್ವೇತಾಶ್ವತರೋಪನಿಷತ್ತುಗಳ ಕನ್ನಡ ಪದ್ಯಾನುವಾದ ರೂ. ೨೦-೦೦
- ೭) ಶ್ರೀ ಮನ್ಮಹಾಭಾರತ ಕಾವ್ಯ (ಮೊದಲನೆಯ ಸಂಪುಟ)  
(ಆದಿಪರ್ವ ಮತ್ತು ಸಭಾಪರ್ವ) ರೂ. ೮೦-೦೦  
(ಅಂಚೆವೆಚ್ಚ ಪ್ರತ್ಯೇಕ)

### ಅಪ್ರಕಟಿತ ಗ್ರಂಥಗಳು

- ೧) ಶ್ರೀಮನ್ಮಹಾಭಾರತ ಕಾವ್ಯ. (ಸಂಪುಟ-೩)  
(ಉದ್ಯೋಗಪರ್ವ ಮತ್ತು ಭೀಷ್ಮಪರ್ವ

ಭಗವದ್ಗೀತೆಯ ಕನ್ನಡ ಪದ್ಯಾನುವಾದ ಸಹಿತ )  
ಪೋಲಿನ ಪುಸ್ತಕಗಳು ದೊರೆಯುವ ವಿಳಾಸ

ಲಕ್ಷ್ಮಣ ವಿರೂಪಾಕ್ಷ ಜೋಶಿ

ಶ್ರೀರಾಮ ಪ್ರಕಾಶನ,

ಜೋಶಿ ಕಂಪೌಂಡ್, ಮಾಳಮಡ್ಡಿ,

ಧಾರವಾಡ-೫೮೦೦೦೭

## ರಚನಕಾರರನ್ನು ಕುರಿತು



**ಶ್ರೀ ಲಕ್ಷ್ಮಣ ವಿರೂಪಾಕ್ಷ ಜೋಶಿ**, ಇವರು ಹುಬ್ಬಳ್ಳಿಯಲ್ಲಿ ಜನಿಸಿದವರು. ಕನ್ನಡ ಮತ್ತು ಸಂಸ್ಕೃತವನ್ನು ಬಲ್ಲವರು. ಬಾಲ್ಯದಿಂದಲೂ ಸಾಹಿತ್ಯದಲ್ಲಿ ಅಭಿರುಚಿಯುಳ್ಳವರು. ವಿಶೇಷವಾಗಿ ಹಳಗನ್ನಡ ಕಾವ್ಯಗಳಲ್ಲಿ ಆಸಕ್ತಿಯುಳ್ಳವರು. ಇವರು 'ಕಾವ್ಯ-ರಾಮಾಯಣ' ಎಂಬ ೬೨೦೦ ಪದ್ಯಗಳ ಮಹಾಕಾವ್ಯವನ್ನು ಬರೆದು ೩ ಬೃಹತ್ ಸಂಪುಟಗಳಲ್ಲಿ ಪ್ರಕಟಿಸಿದ್ದಾರೆ. ಮೊದಲನೆಯ ಭಾಗಕ್ಕೆ ಹಿರಿಯ ಕವಿಗಳಾದ ಶ್ರೀ ಪು. ತಿ. ನರಸಿಂಹಾಚಾರರು ಮತ್ತು ಎರಡನೆಯ, ಮೂರನೆಯ ಭಾಗಗಳಿಗೆ ಸುಪ್ರಸಿದ್ಧ ಸಾಹಿತಿಗಳಾದ

ಶ್ರೀ ಎನ್ನೆ ಕುಲಕರ್ಣಿಯವರು ಮುನ್ನುಡಿಗಳನ್ನು ಬರೆದು ಮುಕ್ತ ಕಂಠದಿಂದ ಪ್ರಶಂಸಿಸಿದ್ದಾರೆ. ಹಿರಿಯ ಸಾಹಿತಿಗಳಾದ ಡಾ|| ವಿ. ಕೃ. ಗೋಕಾಕ, ಡಾ|| ಮುಗಳಿ, ಪ್ರೊ. ಚನ್ನವೀರ ಕಣವಿ, ಪ್ರೊ. ಕೆ.ಎಸ್. ನಾರಾಯಣಾಚಾರ್ ಮೊದಲಾದ ವಿದ್ವಾಸರಿಂದ ಪ್ರಶಂಸಿಸಲ್ಪಟ್ಟಿದೆ. ಇವರು ಲಘುಪನಿಷತ್ತುಗಳನ್ನು ಎಂದರೆ, ಈಶ್ವರ, ಕೇನ, ಕರ, ಪ್ರಶ್ನ, ಐತರೇಯ, ಮುಂಡಕ, ಮಾಂಡೂಕ್ಯ ಮತ್ತು ಶ್ವೇತಾಶ್ವತರೋಪನಿಷತ್ತುಗಳನ್ನು ಕನ್ನಡದಲ್ಲಿ, ಪದ್ಯರೂಪದಲ್ಲಿ ಅನುವಾದ ಮಾಡಿದ್ದಾರೆ. ಶ್ರೀ ಮದ್ಭಗವದ್ಗೀತೆಯನ್ನು ಸಹ, ಸಮಗ್ರವಾಗಿ ಕನ್ನಡದಲ್ಲಿ ಪದ್ಯರೂಪದಲ್ಲಿ ಅನುವಾದ ಮಾಡಿದ್ದಾರೆ.

ಈಗ ಇವರು 'ಶ್ರೀಮನ್ಮಹಾಭಾರತ ಕಾವ್ಯವನ್ನು' ಬರೆಯುತ್ತಿದ್ದಾರೆ. ಇದರ ಮೊದಲನೆಯ ಭಾಗವಾದ ಆದಿಪರ್ವ ಮತ್ತು ಸಭಾಪರ್ವವನ್ನು ಈಗಾಗಲೇ ಪ್ರಕಟಿಸಿದ್ದಾರೆ. ಶ್ರೀ ಎನ್ನೆಯವರು ಮುನ್ನುಡಿಯನ್ನು ಬರೆದಿದ್ದಾರೆ. ಖ್ಯಾತ ವಿಮರ್ಶಕರಾದ ಪ್ರೊ. ಜಿ. ಡಿ. ನಾಡಕರ್ಣಿ ಮತ್ತು ಪ್ರೊ. ಟಿ.ಮಹಾಬಲೇಶ್ವರ ಭಟ್ಟ ಮೊದಲಾದವರು, ಇವರು ವಿಮರ್ಶೆಗಳನ್ನು ಬರೆದು ಪ್ರಶಂಸಿಸಿದ್ದಾರೆ. ಪಂಡಿತರಿಗೂ, ಜನಸಾಮಾನ್ಯರಿಗೂ, ಅರ್ಥವಾಗುವಂತೆ ಬಹುಸರಳವಾದ, ಲಲಿತವಾದ, ಚಿತ್ತಾಕರ್ಷಕವಾದ ಶೈಲಿಯಲ್ಲಿ ಬರೆಯಲ್ಪಟ್ಟಿದೆ. ಇದಕ್ಕೂ ಸಹ ಶ್ರೀ ಎನ್ನೆ ಕುಲಕರ್ಣಿಯವರು ಖ್ಯಾತಸಾಹಿತಿಗಳು ಮುನ್ನುಡಿಯನ್ನು ಬರೆದು ಹೊಗಳಿದ್ದಾರೆ. ಇದು ಪಂಪ, ರನ್ನ, ಕುಮಾರವ್ಯಾಸ, ಮೊದಲಾದ ಮಹಾಕವಿಗಳು ಸೇವೆಯನ್ನು ಸಲ್ಲಿಸಿದ, ಘನಪರಂಪರೆಯ ಕನ್ನಡ ಕಾವ್ಯ ಪ್ರಪಂಚಕ್ಕೆ ಈ ಶತಮಾನದ ಮಹಾಕೊಡುಗೆಯಾಗಿದೆ ಎಂದು ಹೇಳಬಹುದು. ಶ್ರೀಮನ್ಮಹಾಭಾರತ ಕಾವ್ಯದ ಮೊದಲನೆಯ ಭಾಗಕ್ಕೆ ಧಾರವಾಡದ ಕೆ. ಪಿ. ಈ. ಎಸ್. ಕಾಲೇಜಿನ ಮಹಾಲಕ್ಷ್ಮಿ ಮಂದಿರದ ರೀತಿರ ಸಾಹಿತ್ಯ ಪ್ರಶಸ್ತಿಯ ಪ್ರಥಮ ಪುರಸ್ಕಾರ ಲಭಿಸಿದೆ. ಕನ್ನಡದ ಮಹಾಜನರು, 'ಕಾವ್ಯ ರಾಮಾಯಣವನ್ನು' ಓದಿ ಆನಂದಿಸಿದಂತೆ, ಈ ಶ್ರೇಷ್ಠ ಶ್ರೀಮನ್ಮಹಾಭಾರತ ಕಾವ್ಯವನ್ನು ಓದಿ, ದೈವಿಕ ಆನಂದವನ್ನು ಪಡೆಯಲಿ ಎಂದು ಹಾರೈಸುತ್ತೇನೆ.

ಧಾರವಾಡ  
೧೫-೫-೯೮

ಪ್ರಕಾಶಕರು.